

# ئوتتۇرا ئاسىيا تارىخى

1

ئىلىم-پەن نەشرىياتى

ۋالە جىلەي

# ئوتتۇرا ئاسىيا تارىخى

1

تەرجىمە قىلغۇچىلار: ئابىلەت ئۈردۈن  
ئېزىز يۈسۈپ

شىنجاڭ خەلق نەشرىياتى

مەسئۇل مۇھەررىرى: ياقۇپھاجى مەھمەت  
مۇقاۋىسىنى لايىھىلىگۈچى: جالالىدىن بەھرام  
مەسئۇل كوررېكتورى: ئۆمەر جان مۇھەممەت

ئوتتۇرا ئاسىيا تارىخى

ئاپتورى: ۋاڭ چىلەي

ئېزىز يۇسۇپ  
تەرجىمە قىلغۇچىلار: ئابلەت نۇردۇن

\* شىنجاڭ خەلق نەشرىياتى نەشر قىلدى

(ئۈرۈمچى شەھىرى جىيەنچۈڭ كوچىسى 4-ئەتراپ)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا 2 - باسما زاۋۇتىدا بېسىلدى

فورماتى: 850×1168 مىللىمېتىر 1/32

باسما تاۋىقى: 18.625، قىستۇرما ۋارىقى: 2

1993 - يىلى 4 - ئاي 1 - نەشرى

1993 - يىلى 4 - ئاي 1 - بېسىلىشى

تىراژى: 2,200 — 1

ISBN 7-228-02263-7/K·215

پاھاسى: 6.80 يۈەن

## كىرىش سۆز

مەن 1958 - يىلى شىنجاڭغا كېلىپ ئاز سانلىق مىللەت لەرنىڭ جەمئىيەت تارىخىنى تەكشۈرۈش - تەتقىق قىلىش خىزمىتىگە قاتناشقاندىم. 59 - يىلى، بېيجىڭ داشۇ مېنى شىنجاڭ ئىجتىمائىي پەنلەر ئاكادېمىيىسى مىللەتلەر تەتقىقاتى ئىنستىتۇتىغا رەسمىي تەقسىم قىلغاندىن تارتىپ ھازىرغا قەدەر 20 نەچچە يىل ئۆتتى. بۇ 20 نەچچە يىل داۋامىدا مەن ئاساسلىقى شىنجاڭ تارىخى تەتقىقاتى بىلەن شۇغۇللانغاندىن باشقا، يەنە ئوتتۇرا ئاسىيانىڭ تارىخ مەسىلىلىرىگىمۇ ئەھمىيەت بېرىپ كەلدىم. ئوتتۇرا ئاسىيانىڭ تارىخى دۇنيا ئوتتۇرا ئەسىر تارىخىنىڭ مەزمۇنى ئەڭ مول بولغان بىر تەركىبىي قىسمى ھېسابلىنىدۇ.

دۇنيادا ھازىرغىچە ئېلىپ بېرىلغان تەتقىقاتلارغا ئاساسلانغاندا، ئوتتۇرا ئاسىيا تارىخىنى كونا تاش قورال دەۋرىگىچە سۈرۈش مۇمكىن. ئامۇ دەرياسىنىڭ يۇقىرى ئېقىنىدىن تېپىلغان مەشھۇر كېسك تاش قەدىمكى ئادىمىنىڭ يىل دەۋرى مەملىكىتىمىزنىڭ دىڭسۇن ئادەملىرى ياشىغان دەۋرگە توغرا كېلىدۇ. يەنە باشقا جايلاردىن تېپىلغان بەزى كونا تاش قوراللارنىڭ دەۋرى تېخىمۇ ئىلگىرى بولۇشى مۇمكىن. ئوتتۇرا ئاسىيانى ئىنسانلارنىڭ ئەڭ دەسلەپكى بۆشۈكى دېيىشكە بولىمىسۇ، لېكىن ھېچبولمىغاندا ئارىئانلار بىلەن تۈركلەرنىڭ

بۇشۇكى دەپ قاراشقا بولىدۇ. شۇڭا، بۇ جاي دۇنيادىكى تۈر-  
لۈك مەدەنىيەت مەنبەلىرىنىڭ بىرى بولغان. تارىختىكى بىر-  
قانچە ئاساسلىق دىنلار، مەسىلەن، شامان دىنى، بۇددا دىنى،  
مانى دىنى، نېستورى مەزھىبىدىكى خرىستىئان دىنى ۋە  
ئىسلام دىنى ئوتتۇرا ئاسىيادا پەيدا بولمىغان بولسىمۇ، لېكىن  
ئەڭ دەسلەپتە مۇشۇ جايغا تارالغان. مۇشۇ جايدا روناق تاپ-  
قان ۋە ئەۋج ئالغان. دىننىڭ تەسىرىگە چوڭقۇر ئۇچرىغان  
تۈرلۈك مەدەنىيەتلەرمۇ ئوتتۇرا ئاسىيادا بەس - بەس بىلەن  
ئېچىلغان زەڭگىر زەڭگىر گۈللەرگە ئوخشاش بىرلا ۋاقىتتا تەڭ  
مەۋجۇت بولۇپ تۇرغان. شۇڭا، مۇنداق ئەھۋال مەيدانغا كەل-  
گەنكى، دېڭىز يولى ئېچىلىشتىن ئاۋۋال، ئوتتۇرا ئاسىيا شەرق  
بىلەن غەربنىڭ قاتناش ۋە كارۋان يولىنىڭ ئۆتكىلى، شۇنداقلا  
شەرق بىلەن غەرب مەدەنىيىتى ئۇچراشقان رايون ۋە شۇ  
مەدەنىيەتنىڭ تارىلىش يولى بولغان. «يىپەك يولى» دەپ  
ئاتالغان يولمۇ جۇڭگو بىلەن غەربتىكى ھەرقايسى ئەل خەلق  
لىرىنىڭ دوستلۇقىنى كۈچەيتىش رولىنى ئوينىغانلىقى ئۈچۈن،  
ھازىرغا قەدەر ھەرقايسى ئەل خەلقلىرى تەرىپىدىن مەدھىيىلەن-  
تىپ كەلمەكتە.

ئوتتۇرا ئاسىيا رايونى تارىختا شەرق بىلەن غەربتىكى  
ھەرقايسى ئەللەر بىلەن خېلى كۆپ مۇناسىۋەتتە بولغان. بىر-  
لۈپمۇ ئۇ جۇڭگو بىلەن قويۇق مۇناسىۋەتتە بولغان. ئوتتۇرا  
ئاسىيا تارىخىدىكى بىرمۇنچە مىللەتلەر جۇڭگودىن كەلگەن.  
چاڭچېن غەربىي يۇرتقا بارىدىغان يولنى ئاچقان ۋاقىتتىن  
باشلاپ، ئوتتۇرا ئاسىيا جۇڭگو بىلەن بىۋاسىتە ئالاقە ئورنىتىپ  
قالدىن كېيىن، بىرنەچچە قېتىم جۇڭگونىڭ زېمىن خەرىتىسى  
سىگە كىرگەن. «تارىخىي خاتىرىلەر» دىن كېيىنكى جۇڭگونىڭ  
ھەرقايسى دەۋرىدىكى تارىخ كىتابلىرىنىڭ «غەربىي يۇرت تەۋە

كېرىسى» قىسىملىرىدا ئوتتۇرا ئاسىيانىڭ ئەھۋالى خاتىرىلەنگەن. بۇلار ئوتتۇرا ئاسىيانىڭ تارىخىغا دائىر ئەڭ مول، توغرا تارىخىي ماتېرىياللار ھېسابلىنىدۇ. بۇ تارىخىي ماتېرىياللار ئارقىلىق، ئوتتۇرا ئاسىيا تارىخىنى يەنىمۇ تولۇقلاش — بىز جۇڭگوغا — رىخشۇناسلىرىنىڭ ئادا قىلىشقا تېگىشلىك بۇرچىمىز ۋە قوشۇشقا تېگىشلىك تۆھپىمىز.

مەن بۇ كىتابنى كىتابخانلارنىڭ ئادەتتە كىشىلەرگە ئانچە تونۇشلۇق بولمىغان ئوتتۇرا ئاسىيا تارىخىنى تېخىمۇ كۆپ رەك پەشلىنىۋېلىشى ئۈچۈن يېزىپ چىقتىم. كىتابنىڭ 1 - قىسمى يېزىلىپ بولغاندىن كېيىن، يولداش مايۇڭ كۆرۈپ چىقىپ تۈزۈش كىرگۈزدى. يولداش شى كاڭيۈەنمۇ قىرغىن ياردەم بەردى. بۇ كىتابنىڭ كىتابخانلار بىلەن يۈر كۆرۈشۈشىنى ئۇلارنىڭ مەدەنىي ۋە ياردىمىدىن ئايرىپ قاراشقا بولمايدۇ. شۇڭا، ئۇلارغا ئالاھىدە تەشەككۈر ئېيتىمەن.

ئاپتور

1979 - يىلى 9 - ئاي، ئۈرۈمچى



## مۇندەرىجە

- بىرىنچى باب ئوتتۇرا ئاسىيانىڭ ئىپتىدائىي مەدەنىيىتى ..... 1
- ئىككىنچى باب ئوتتۇرا ئاسىيادىكى سىياق قەبىلىلىرى ۋە پېرسىيەنىڭ بېسىپ كىرىشى ..... 32
- 1- بۆلۈم مىلادىدىن ئىلگىرىكى VII ئەسىردىكى ساك قەبىلىلىرى ..... 32
- 2- بۆلۈم ئاخىمېندىلار خاندانلىقىنىڭ شەكىللىنىشى ۋە ئۇنىڭ ئوتتۇرا ئاسىياغا بېسىپ كىرىشى ..... 52
- 3- بۆلۈم ئوتتۇرا ئاسىيانىڭ شىمالىي قىسمىدىكى كۆچمەن چارۋىچى قەبىلىلەر ..... 74
- ئۈچىنچى باب ئالېكساندىرنىڭ شەرققە يۈرۈش قىلىشى ۋە ئوتتۇرا ئاسىيادىكى يۇنان خاندانلىقى ..... 87
- 1- بۆلۈم ئاخىمېندىلار سۇلالىسىنىڭ مۇنقەرز بولۇشى، ماكدونىيەلىك ئالېكساندىرنىڭ باش كۆتۈرۈپ چىقىشى ۋە شەرققە — ئوتتۇرا ئاسىياغا يۈرۈش قىلىشى ..... 87
- 2- بۆلۈم ئالېكساندىر ئۆلگەندىن كېيىنكى ۋەزىيەت ۋە سېلبۇك خاندانلىقى ھۆكۈمرانلىقىدىكى ئوتتۇرا ئاسىيا ..... 106
- 3- بۆلۈم باكتىرىيە ۋە پارفىيە ..... 117
- تۆتىنچى باب ھونلارنىڭ باش كۆتۈرۈپ چىقىشى ۋە



- جۇڭگو بىلەن ئوتتۇرا ئاسىيانىڭ بىۋاسىتە مۇناسىۋەت ئورنىتىشى ..... 141
- 1 - بۆلۈم ھونلارنىڭ باش كۆتۈرۈپ چىقىشى ۋە توخىرىلارنىڭ غەربكە كۆچۈشى ..... 141
- 2 - بۆلۈم جاڭ چيەننىڭ غەربىي رايونغا بارىدىغان يولى راۋانلاشتۇرۇشى ۋە لى گۇاڭلىنىڭ پەرغانىگە جازا يۈرۈشى قىلىشى ..... 156
- 3 - بۆلۈم ھونلارنىڭ تەدرىجىي زەئىپلىشىشى ۋە جۇڭگونىڭ غەربىي رايوندا قورۇقچىبەگ مەھكىمىسى تەسىس قىلىشى ... 183
- بەشمىچى باب شىمالىي ھونلار ۋە ئۇلۇغ توخىرىلار ... 201
- 1 - بۆلۈم شىمالىي ھونلارنىڭ ئوتتۇرا ئاسىيادىكى پائالىيىتى ۋە ئۇلارنىڭ غەربكە كۆچۈشى ..... 201
- 2 - بۆلۈم ئۇلۇغ توخىرىلار دۆلىتىنىڭ ئۆچمۈشى ..... 218
- 3 - بۆلۈم ئۇلۇغ توخىرىلار دۆلىتىنىڭ ئىقتىسادى ۋە مەدەنىيىتى ..... 236
- ئالتىنچى باب ئۇلۇغ توخىرىلارنىڭ زاۋاللىققا يۈزلىنىشى ۋە ئېفىتالىتلارنىڭ باش كۆتۈرۈپ چىقىشى ..... 258
- 1 - بۆلۈم مىلادى III ئەسىردىن V ئەسىرگىچە ئوتتۇرا ئاسىيانىڭ ئىچكى - تاشقى ۋەزىيىتى ..... 258
- 2 - بۆلۈم ئېفىتالىتلارنىڭ باش كۆتۈرۈپ چىقىشى ... 276
- 3 - بۆلۈم مىلادى III ئەسىردىن VI ئەسىرنىڭ ئوتتۇرا ئاسىيەگە ئوتتۇرا ئاسىيانىڭ ئىقتىسادى ۋە مەدەنىيىتى ..... 294
- يەتتىنچى باب تۈركلەر ۋە غەربىي تۈرك خانلىقى ... 316
- 1 - بۆلۈم تۈركلەرنىڭ ئېتنىك مەنبەسى ۋە ئۇنىڭ دەسلەپكى تەرەققىياتى ..... 316

- 2 - بۆلۈم تۈركلەرنىڭ پارچىلىنىشى ۋە غەربىي تۈرك خانلىقى ..... 333
- 3 - بۆلۈم غەربىي تۈركلەرنىڭ ھۆكۈمرانلىقىدىكى ئوتتۇرا ئاسىيا ..... 357
- سەككىزىنچى باب ئوتتۇرا ئاسىيانىڭ جۇڭگو تاي سۇلالىسىنىڭ ئىلگىرىگە ئۆتۈشى ..... 381
- 1 - بۆلۈم VII ئەسىرنىڭ ئالدىنقى مەزگىلىدىكى ۋەزىيەت ..... 381
- 2 - بۆلۈم غەربىي تۈركلەر بىلەن ئوتتۇرا ئاسىيانىڭ تاڭ سۇلالىسىگە قۇشۇلۇشى ..... 398
- 3 - بۆلۈم تاڭ سۇلالىسىنىڭ باشقۇرۇشىدىكى ئوتتۇرا ئاسىيا رايونى ..... 414
- توققۇزىنچى باب ئەرەبلەرنىڭ تاجاۋۇز قىلىپ كىرىشى ۋە ئىسلام دىنىنىڭ شەرققە تارقىلىشى ..... 443
- 1 - بۆلۈم VII ئەسىرنىڭ كېيىنكى يېرىمىدا جۇڭگونىڭ غەربىي شىمالىدىكى مىللەتلەرنىڭ پائالىيىتى، ئەرەبلەرنىڭ پېرسىيەنى مۇنقەرز قىلىشى ۋە ئۇنىڭ ئوتتۇرا ئاسىياغا قىلغان تاجاۋۇزچىلىقى ... 443
- 2 - بۆلۈم قۇتەيبەنىڭ ئىستېلاسى ..... 463
- 3 - بۆلۈم ھەر مىللەت خەلقىنىڭ ئەرەبلەرنىڭ ھۆكۈمرانلىقىغا قارشى ئېلىپ بارغان كۈرەشلىرى ..... 480
- 4 - بۆلۈم ئۈمەيبە خانىدانلىقى (ئاق يەكتەكلىك ئەرەبلەر) نىڭ سەكرات ئالدىدىكى بىردەملىك ئوڭشىلىشى ..... 504
- ئونىنچى باب ئەرەبلەرنىڭ ھۆكۈمرانلىقىنىڭ يىمىرىلىشى ۋە يەرلىك مىللەتلەرنىڭ تەدرىجىي ھالدا ئۆز خانىدانلىقلىرىنى قۇرۇشى ..... 512

- 1 - بۆلۈم VIII ئەسىرنىڭ ئوتتۇرىلىرىدىكى ئوتتۇرا ئاسىيا ۋە زېمىنى، ئەبۇمۇسلىم ئابباسىيلار (قارا يەكتەكلىك ئەرەبلەر) خاندانلىقىنىڭ قۇرۇلۇشى ..... 512
- 2 - بۆلۈم ئوتتۇرا ئاسىيادىكى ھەر مىللەت خەلقىنىڭ ئابباسىيلار خاندانلىقىغا قارشى كۈرەشلىرى ..... 537
- 3 - بۆلۈم ئابباسىيلار خاندانلىقىنىڭ ئوتتۇرا ئاسىيادىكى ھۆكۈمرانلىقىنىڭ ئاخىرقى باسقۇچى ..... 554
- 4 - بۆلۈم ئەرەبلەر ھۆكۈمرانلىق قىلغان دەۋردىكى ئوتتۇرا ئاسىيانىڭ ئىقتىساد ۋە مەدەنىيىتى ..... 564

## بىرىنچى باب ئوتتۇرا ئاسىيانىڭ ئىپتىدائىي مەدەنىيىتى

گېرمانىيىلىك جۇغراپىيىشۇناس ئالبېكساندېر ۋون ھۇم بولدى ئوتتۇرا ئاسىيانىڭ جۇغراپىيىلىك دائىرىسى غەربتە كاسپىي دېڭىزىدىن شەرقتە ھىنگان تاغلىرىغىچە، جەنۇبتا ھىمالايا تېغىدىن شىمالدا ئالتاي تېغىغىچە دەپ ھېسابلىغانىدى. سوۋېت ئىتتىپاقىدا ئوتتۇرا ئاسىيا — ئوتتۇرا ئاسىيادىكى بىرنەچچە ئىتتىپاقداش جۇمھۇرىيەتنىلا كۆرسىتىدۇ. ئامېرىكا ئىندىئانا داشۇسىنىڭ پروفېسسورى سىنور سوۋېت ئىتتىپاقىدا ئوتتۇرا ئاسىيا دېگەن بۇ ئاتالغۇنىڭ مەنىسى يۇقىرىدا ئېيتىلغان دائىرە بىلەن چەكلىنىدىغانلىقىنى نەزەردە تۇتۇپ، ئۇنى «ئىچكى ئاسىيا» ۋە «ئوتتۇرا ياۋرو — ئاسىيا» دېگەن ئىككى ئاتالغۇغا ئۆزگەرتكەن. ئۇنىڭ ئەسەرلىرىدە، بۇ ئىككى ئاتالغۇ ئوخشاش مەنىدىكى سۆز قاتارىدا قوللىنىلغان، ئۇ ئېيتقان «ئوتتۇرا ياۋرو — ئاسىيا» نىڭ زېمىن دائىرىسى بىرقەدەر كەڭ بولۇپ، ئۇ جۇڭگو، شەرقىي جەنۇبىي ئاسىيا، ھىندىستان، ئىران، غەربىي ئاسىيا ۋە ياۋروپادىكى ھەرقايسى مەدەنىيەت مەركەزلىرىنىڭ ئوتتۇرىسىغا، مۇنداقچە ئېيتقاندا، بۇ ئاساسلىق مەدەنىيەت مەركەزلىرىنىڭ چەت رايونلىرىغا جايلاشقان. ئۇ ئاساسلىقى يايلاقلاردىكى كۆچمەن چارۋىچىلىق رايونلىرى ئىدى.

يۇقىرىدىكى ھەرقايسى مەدەنىيەتلىك ئىللەرنىڭ كېڭىيىشىگە ئەگىشىپ، ئوتتۇرا ياۋرو - ئاسىيانىڭ دائىرىسىمۇ ئۈزلۈكسىز كىچىكلەپ باردى. بۇ كىتابتا ئوتتۇرا ئاسىيادىكى ئامۇ دەرياسى بىلەن سىر دەرياسى بويلىرىدىكى جايلار ئۈستىدە مەركەزلىك توختىلىمىز، ئۇنىڭغا تۇتاش جايلار ۋە ئۇنىڭ ئەتراپىدىكى جايلار ئۈستىدە قوشۇمچە سۆزلەيمىز. بۇ رايون تارىختا جۇڭگو، ئىران، ھىندىستان، غەربىي ئاسىيا، يۇنان، رىم، غەربىي ياۋرو-پادىكى ۋە ياۋرو - ئاسىيا يايلاقلىرىدىكى ھەرقايسى مىللەتلەر بىلەن زىچ مۇناسىۋەتلىك. دېڭىز يولى ئېچىلىشتىن بۇرۇن، ئوتتۇرا ئاسىيا شەرق بىلەن غەربنىڭ قاتناش يولىدىكى ۋە كارۋان يولىدىكى ئۆتكەل، شەرق بىلەن غەربنىڭ مەدەنىيىتىنى ئۇچراشقان جاي ۋە ئۇلارنى تارقاتقان يول بولغاچقا، بەزىلەر ئۇنى «ھەرخىل مەدەنىيەتنىڭ قوشۇلۇش ئېغىزى» دەپ ئاتىغان. «يىپەك يولى» مۇ جۇڭگو بىلەن غەربتىكى ھەرقايسى ئەل خەلقلەرنىڭ دوستلۇقىنى كۈچەيتىش رولىنى ئوينىغانلىقى ئۈچۈن، ھازىرغا قەدەر ھەرقايسى ئەل خەلقلەرنى تەرىپىدىن مەدھىيىلەنىپ كەلمەكتە.

بىز دۇنيانىڭ ئۈگۈزىسى دەپ ئاتالغان پامىرغا چىقىپ ئەتراپقا نەزەر سېلىپ باقايلى. بۇ جاي ئامۇ دەرياسىنىڭ مەنبەسى. ئامۇ دەرياسى جۇڭگودا قەدىمكى زامانداۋۇخۇ (马流) دەرياسى دېيىلەتتى؛ يۇناندا ئوكسۇس (Oxus) دەرياسى دېيىلەتتى؛ قەدىمكى ئىران تىلىدا ۋاخشۇ دەرياسى دېيىلەتتى؛ ئەرەب تىلىدا جەيھۇن (Jayhun) دەرياسى دېيىلەتتى. بۇ دەريا ياننىڭ مورغاب دەرياسى (ئاقسۇ دەرياسى) ۋە پەنج دەرياسىدىن ئىبارەت ئىككى مەنبەسى بار. كىچىك پامىر، چوڭ پامىردىن ئېقىپ ئۆتۈپ، ھىندىقۇش تېغىدىكى ئېدىرلىقلارنى بىويلاپ تۆۋەنگە ئاققان ئېقىنلار ئافغانىستاننىڭ شىمالىي قىسىم چېگرا

رىسىدا دەرياغا ئايلىنىدۇ. ئۇ قەدىمكى بىناكتىرىيە زېمىنىدىن ئۆتۈپ يەنە غەربىي شىمالغا قاراپ ئاقىدۇ، قاراقۇم ئارقىلىق تۇران تۈزلەڭلىكىگە ئېقىپ كىرىدۇ، ئاندىن قەدىمكى خارەزىم دېلتىسىنىڭ جەنۇبىي ئارقىلىق ئارال دېڭىزىغا قۇيۇلىدۇ. ئامۇ دەرياسىنىڭ يۇقىرى ئېقىنى ۋە ئارال دېڭىزىنىڭ بويلىرىدىكى دېلتا رايونى قەدىمكى ئىنسانلار توپلىشىپ ئولتۇراقلاشقان ماكان ھەم ئوتتۇرا ئاسىيا مەدەنىيىتى تەرەققىي تاپقان جاي. فىسردەۋىسىنىڭ «شاھنامە» سىدە بايان قىلىنغان پارس رىۋايەتلىرىدە، ئامۇ دەرياسى ئىران بىلەن تۇراننىڭ پاسلى دەپ قارالغان.

كوپپىت تېغىدىن پارپامانىسېس تېغى، ھىندىقۇش تېغى ۋە ئالاي تاغ تىزمىلىرىغىچە بولغان بۇ بىر لىنىيىنىڭ شىمالىدىكى جايلار بارغانسېرى پەسلەپ بارىدۇ. ئارال دېڭىزىنىڭ ئەتراپىدىكى تۇران تۈزلەڭلىكى — چوڭ بىر ئويمانلىق. تىيانشان (تەڭرىتاغ) دىن باشلىنىدىغان سىر دەرياسى (ئەرەبلەر سەيخۇن دەرياسى دەپ، پارىسلار پاكسارت دەرياسى دەپ ئاتايدۇ؛ خەنزۇچە تارىخىي ماتېرىياللاردا ياۋشاشۇي «药杀水» دەپ ئاتىلىدۇ) غەربكە قاراپ ئېقىپ پەرغانە ئويمانلىقىدىن ئۆتكەندىن كېيىن، غەربىي شىمالغا قاراپ ئېقىپ، تاشكەنت، قارا تاغ تاغ تىزمىسى لىرىنىڭ غەربىي جەنۇبىدىن ئۆتۈپ، شەرقىي شىمال تەرەپتىن ئارال دېڭىزىغا قۇيۇلىدۇ.

تۇران تۈزلەڭلىكىنىڭ شەرقىي شىمالى قازاق دالاسى بولۇپ، ئۇنىڭ ئورنى بىر ئاز ئېگىز، شىمال تەرىپى ۋە غەربىي شىمال تەرىپىدە ئورال تاغ تىزمىسى بىلەن ئورال تاغ تىزمىسىنىڭ بىر قىسمى بولغان موڭغار تېغى، ئۇلارنىڭ ئوتتۇرىسىدا توغاي ۋادىسى بار. ئەگەرتە تۇران تۈزلەڭلىكى بىلەن سىبىرىيە تۈزلەڭلىكىنىڭ ھەر ئىككىسىنى دېڭىز دېسەك، ئۇ ھالدا توغاي

ۋادىسى ئۇ ئىككى دېڭىزنى تۇتاشتۇرىدىغان بوغازغا ئوخشايدۇ. غەربىي سىبىرىيە تۈزلەڭلىكىنىڭ غەرب تەرىپى ئورال تاغ تىزمىسى بولۇپ، بۇ تاغنىڭ ئورنى شەرقىي مېرىدىئان  $60^\circ$  قا توغرا كېلىدۇ، بۇ ئېگىز تاغ تىزمىسى ياۋروپا بىلەن ئاسىيانى ئايرىپ تۇرىدۇ. ئۇنىڭ شەرق تەرىپىدە يېنىسەي دەرياسى، دەريا يانىڭ شەرقىدە ئوتتۇرا سىبىر ئېگىزلىكى بار. غەربىي سىبىرىيە تۈزلەڭلىكىنىڭ جايلاشقان ئورنى پەس بولۇپ، سازلىقلار ۋە دەريا - ئېقىنلار بار. ئوب دەرياسى بىلەن ئېرتىش دەرياسى ئالتاي تېغىدىن باشلىنىپ، بۇ تۈزلەڭلىكتىن ئۆتۈپ، ئاندىن شىمالغا قاراپ ئېقىپ شىمالىي مۇز ئوكيانغا قۇيۇلىدۇ. ئۇلارنىڭ مەنبەسى - سايان چوققىسىنىڭ جەنۇبىي شىمالىدىكى جايلار ئەڭ قەدىمىي ئىنسانلار پائالىيەت قىلغان رايونلارنىڭ بىرى.

گېئولوگىيەلەر مۇنداق دەپ قىياس قىلىدۇ: تۇران تۈزلەڭلىكى بىلەن سىبىر تۈزلەڭلىكى ئەسلىدە دېڭىز - ئوكيانلار بىلەن تۇتاش بولۇشى، ئارال دېڭىزى، كاسپىي دېڭىزىمۇ ئەسلىدە قارا دېڭىز بىلەن تۇتاش بولۇشى مۇمكىن. كېيىن مېزازوي ئېراسى (ئوتتۇرا ھاياتلىق ئېراسى) بىلەن كاپىنوزوي ئېراسى (يېڭى ھاياتلىق ئېراسى) نىڭ ئارىلىقىدا (يەنى بۇنىڭدىن 10 - 20 مىليون يىللار ئىلگىرى)، يەر پوستىدا كەسكىن ئۆزگىرىش يۈز بەرگەنلىكتىن، ھىمالايا تېغى، كوئىنلۇن تېغى، تىبەت تېغى، ھىندىقۇش تېغى، پامىر تېغى قاتارلىق تاغ تىزمىلىرى ئۆرلەپ چىققان، دېڭىز سۈيى شىمالىي مۇز ئوكيانغا - ئارقىسىغا قاراپ ئاققان. نەتىجىدە قارا دېڭىز، كاسپىي دېڭىز بىلەن ئارال دېڭىزى ئايرىلغان، سىر دەرياسى بىلەن ئامۇ دەريا - ياسى ئارال دېڭىزىغا قۇيۇلغان. سىبىرىيەدە ئوب دەرياسى ۋە ئېرتىش دەرياسى قاتارلىق نۇرغۇن دەريا - ئېقىنلار قالغان.

يۇقىرىدا ئېيتىلغان ئېگىز تاغلار شەكىللىنىشتىن ئاۋۋال، ئوتتۇرا ئاسىيا بىلەن سىبىرىيىنىڭ كىلىماتى مۆتىدىل، نەم، ھۆل - يېغىنى يېتەزلىك، دەل - دەرەخلىرى بۈك - باراقسان، ئوت - چۆپلىرى قويۇق ئۆسكەن ھالەتتە بولغان. شۇنىڭدىن كېيىن، ئېگىز تاغلار ھىندى ئوكياندىن كېلىدىغان ئىللىق ئېقىمنى توسۇۋالغاچقا، تۇران تۈزلەڭلىكىدە چوڭ قۇملۇقلار شەكىللەنگەن. دەريا - ئېقىنلارنىڭ مەنبەسى، تاغ ئېتەكلىرى، دەريا - لارنىڭ تىۋەن ئېقىنىدىكى دېلتا رايونى ۋە كۆل، بۇلاق ئەتراپىدىكى جايلارلا ئىنسانلارنىڭ ئولتۇراقلىشىشى ۋە تېرىقچىلىق قىلىشىغا مۇۋاپىق كېلىدۇ. مەسىلەن، ئامۇ دەرياسىنىڭ يۇقىرى ئېقىنى، پەرغانە ۋادىسى، تاشكەنت ئەتراپى، خارەزىم دېلتىسى، زەرەپشان دەرياسى بويلىرى، قارا تاغنىڭ جەنۇب ۋە شىمالىدىكى تۆپىلىكلەر، يېنىسەي دەرياسىنىڭ يۇقىرى ئېقىنى، ئېرتىش دەرياسىنىڭ يۇقىرى ئېقىنى قاتارلىق جايلار ئەنە شۇنداق قەدىمىي دەۋردىكى ئىنسانلارنىڭ مەدەنىيەت مەركەزى - لىرىدۇر. ئېرتىش دەرياسى بىلەن ئارال دېڭىزىنىڭ شىمالىدىن ئوب دەرياسى بىلەن ئېشىم دەرياسىنىڭ يۇقىرى ئېقىنىغىچە بولغان جايلار كەڭ يايلاق بولۇپ، ئۇ شەرقتە موڭغۇل يايلىقىغا، غەربتە جەنۇبىي روسىيە يايلىقىغا تۇتىشىدۇ، ئۇ قەدىمكى زاماندا كۆچمەن چارۋىچىلارنىڭ ماكانى بولغان. يايلاق رايونىدىكى كۆچمەن چارۋىچى مىللەتلەر بىلەن بوستانلىق رايونىدا دېھقانچىلىق قىلىدىغان ئاھالىلەرنىڭ مۇناسىۋىتى قەدىمكى زامان ئوتتۇرا ئاسىيا تارىخىدا ئىنتايىن مۇھىم ئورۇن تۇتىدۇ.

نەچچە ئون يىلدىن بۇيان ئوتتۇرا ئاسىيادا ئېلىپ بېرىلغان ئارخېئولوگىيىلىك تەكشۈرۈش خىزمىتىدە، يازما تارىختىن ئاۋۋالقى كونا تاش قورال دەۋرىدىن بىرۈنزا دەۋرىگىچە بولغان مەزگىلدە ياشىغان ئىنسانلارنىڭ پائالىيەت ئېلىپ بارغان خارابە



ئىزلىرى تېپىلدى. ئۇلار ئىچىدە ئەڭ ئاتاقلىقى — 1938 — يىلى سۇرخان دەرياسى بويىدىكى بەسۇن دېگەن جايىنىڭ ئەتراپىدىكى كېسىك تاش غارىدىن تېپىلغان قەدىمكى ئادەمنىڭ تاش قاتەمسىدۇر. تەتقىقاتقا ئاساسلانغاندا، بۇ غارغا يەتتە — سەككىز ياشلاردىكى قەدىمكى بالا (ئىئاندىرىتال ئادىمى دەپمۇ ئاتىلىدۇ) دەپنە قىلىنغانىكەن. بۇ بالا بىلەن بىللە يەنە موست دەۋرىگە ئائىت تاش قورال، كۈل قالدۇقى ۋە ھايۋاناتلارنىڭ نۇرغۇن سۆڭەكلىرىمۇ تېپىلغان. كېسىك تاش غارى جىلغىسى ھىسار تېغىنىڭ تارمىقى بولۇپ، ئامۇ دەرياسىنىڭ يۇقىرى ئېقىنىغا جايلاشقان، ئۇنىڭ شەرقىدە پامىر ئېگىزلىكى بار. كېسىك تاش غارىنىڭ چوڭقۇرلۇقى 21 مېتر بولۇپ، ئۇ ئۇزۇن مۇددەت ئىنسانلارنىڭ ماكانى بولغان. بۇ غاردىن تېپىلغان تاش قوراللارغا قارىغاندا، ئەينى چاغدىكى كىشىلەر ئاساسلىقى موست تىپىدىكى ئۇچلۇق قورال، قىرغۇچى قورال قاتارلىقلارنى ئىشلىتەتەن. ئۇلار ئوتتىن پايدىلىنىشنى بىلگەن، ئۇلار ئاساسلىقى ئۆشكىنى، ئۇنىڭدىن باشقا ياۋا چوشقا، بۇغا، ئات، قاپلان ۋە ئۇچار قۇشلارنى ئوۋلاپ ئوزۇقلۇق قىلغان. ئۇ يەردىن يەنە ياۋايى ھايۋانلار تېرىسىدىن كىيىم — كېچەك تىكىشتە ئىشلىتىدىغان سۆڭەك يىڭنە تېپىلغان. كېسىك تاش غارىغا خېلى يېقىن جاي — بەسۇن تېغىدىن يەنە مۇشۇ دەۋرگە مەنسۇپ ئىنسانلارنىڭ يەنە بىر مەدەنىيەت خارابىسى — ئەمىر كىمىر خارابىسى تېپىلدى. بۇ، ئامۇ دەرياسىنىڭ يۇقىرى ئېقىنىدىكى رايونلارنىڭ ئىپتىدائىي ئىنسانلار پائالىيەت قىلغان رايونلارنىڭ بىرى ئىكەنلىكىنى چۈشەندۈرۈپ بېرىدۇ.

كېسىك تاش قەدىمكى ئادىمى — ئوتتۇرا ئاسىيادىن تېپىلغان ئەڭ قەدىمكى ئىنسانلارنىڭ بولسىمۇ، لېكىن ئۇ تېپىلغان خارابە كونا تاش قورال مەدەنىيىتىگە ئائىت بىردىنبىر

خارا بې ئىزى ئەمەس، 1938 - يىلدىن 1953 - يىلغىچە، يەنە ۋاخشۇ دەرياسىنىڭ تۆۋەنكى ئېقىنى، كافرئىگان دەريا-سىنىڭ تۆۋەنكى ئېقىنى، كاسپىي دېڭىزى بويلىرى، قارا تاغ رايونى، پەرغانە ۋادىسى، نارىن دەرياسى ۋادىسى، زاپىسان كۆلى بىلەن سېمپالاتىسك ئارىلىقىدىكى ئېرتىش دەرياسى بويلىرىدىمۇ كونا تاش قورال مەدەنىيىتىگە ئائىت ئىزلارنىڭ بارلىقى ئېنىقلاندى. بۇ جايلاردىن تېپىلغان كونا تاش قورال دەۋرىنىڭ دەسلەپكى مەزگىلىگە ئائىت قول پالتىسىنىڭ يىل دەۋرى كېسىك تاش قەدىمكى ئادىمىنىڭ يىل دەۋرىدىن بۇرۇن. موست دەۋرىگە ئائىت تاش قوراللار سەمەرقەنت (ئامان قوتان غارى)، پەرغانە، تاشكەنت، بۇخارا، ماڭغىشلاق يېرىم ئارىلى، قارا تاغ، سارىسۇ دەرياسىنىڭ ئوتتۇرا ئېقىنى، بالقاش كۆلىنىڭ شىمالى، ئېشىم دەرياسىنىڭ يۇقىرى ئېقىنى، ئېرتىش دەريا-سىنىڭ يۇقىرى ئېقىنى قاتارلىق جايلاردىنمۇ تېپىلدى.

قەدىمكى ئادەم — مایمۇنسىمان ئادەمنىڭ يېڭى ئادەمگە ئۆزگىرىش جەريانىدىكى ئۆتكۈنچى باسقۇچ. دۇنيادىكى ئىرق لارنىڭ ھەممىسى قەدىمكى ئادەمنىڭ تەرەققىيات باسقۇچىنى ئۆز بېشىدىن كەچۈرگەن. قەدىمكى ئادەمنىڭ تەن تۈزۈلۈشىدە مایمۇنلارغا ئوخشايدىغان ئىپتىدائىي ئالامەتلەر بولسىمۇ، لېكىن ئۇلار مایمۇنسىمان ئادەمگە قارىغاندا تەرەققىي قىلغان بولۇپ، ھازىرقى ئادەملەرگە يېقىنلاشقان. قەدىمكى ئادەملەر يەنىلا ئىپتىدائىي جامائە باسقۇچىدا ياشىغان. قەدىمكى ئادەملەرنىڭ تېخىمۇ ئىلغار بولغان ھازىرقى زامان ئادەملىرىگە ئۆزگىرىشىگە بىرى گۆش يېيىش ۋە ئوتتىن پايدىلىنىش، يەنە بىرى، قانداش قوۋم ئارا ئىككاھلىنىشقا چەك قويۇش تۈرتكە بولغاندەك قىلدى. كېسىك تاش غارىدىكى ھەربىر قاتلامدىن بىر ياكى ئىككى ئۈچ گۈلخان ئىزى، ئەتىراپىدا ياۋايى ھايۋان ۋە قۇشلارنىڭ

ئۇرغۇن سۆڭەكلىرى ھەمدە تاش قوراللار تېپىلدى. بۇئەينى چاغدىكى كىشلەرنىڭ ئوۋلاپ كەلگەن ياۋايى ھايۋانلارنى ئوتتا كاۋاپ قىلىپ يېگەنلىكىنى چۈشەندۈرۈپ بېرىدۇ. كاۋاپ قىلىش كۆشىنى مەزىلىك قىلىپلا قالماي ئۇنى ئاسان ھەزىم بولىدىغان قىلىدۇ، ئوزۇقلۇق قىممىتىنى ئۆستۈرىدۇ. شۇنىڭ بىلەن بىللە، ئۇزۇن مۇددەتلىك تارىخىي جەرياندا، قانداش ئائىلىنىڭ ئورنىنى تەدرىجىي ھالدا پونالوپا ئائىلىسى ئىگىلىگەن. ئەمما ئۇرۇقداشلىق تۈزۈمى بۇنداق ئائىلىدىن بىۋاسىتە بۆلۈنۈپ چىققان، نەتىجىدە، كونا تاش قورال دەۋرىنىڭ ئاخىرقى مەزگىلىگە كەلگەندە، قەدىمكى ئادەملەر ھازىرقى تىپتىكى يېڭى ئادەملەر (كىرمانوۋ ئادەملىرى دەپمۇ ئاتىلىدۇ)گە، ئىنسانىيەت جەمئىيىتى ئىپتىدائىي جامائەدىن ئائىلىق جامائە تۈزۈمىگە تەدرىجىي قىلغان.

ئوتتۇرا ئاسىيادىن تېپىلغان كونا تاش قورال مەدەنىيىتىنىڭ كېيىنكى مەزگىلىگە ئائىت مەدەنىيەت ئىزلىرى ئانچە كۆپ ئەمەس. بۇ مەزگىلىگە ئائىت مەدەنىيەت ئىزلىرى ئاساسلىقى: تۈركمەنىستاننىڭ غەربىي جەنۇبىدىن ۋە تاجىكىستان تارىخى ئوتتۇرا قىسمى ۋە جەنۇبىي قىسمىدىن تېپىلدى. ئۇنىڭدىن باشقا، 1939 - يىلى ۋە 1958 - يىلى سەمەردە قەنتتىن شۇ مەزگىلىگە ئائىت ئىنسانلار ئولتۇراقلاشقان خارابە ئىزى تېپىلدى. ئۇنىڭدا ئۈچ مەدەنىيەت قاتلىمى بولۇپ، ئۇنىڭ بىرىدىن بىرى ياش ئايالنىڭ ئاستىنقى ئىگەك سۆڭىكى (يېڭى ئادەمنىڭ)، تۈرلۈك تاش قورال ۋە ئات، بۇغا، تۆگە، قوي قاتارلىق ھايۋانلارنىڭ سۆڭىكى چىقتى. 1942 - يىلى تاشكەنت قانىلى رېمونت قىلىنغان چاغدا، چىرىچىك دەرياسى ۋادىسىدىن پىچاق ياسايدىغان قىرغۇق چاقماق تاش، شۇ جايدىكى تونى چۆبېك كەنتىنىڭ شەرقىدىن گۈلخان ئىزى،

ئۇنىڭ ئەتراپىدىن تۈرلۈك ياۋايى ھايۋانلارنىڭ سۆڭەكلىرى تېپىلدى. بۇلارنىڭ ھەممىسى كونا تاش قورال دەۋرىنىڭ كېيىنكى مەزگىلىدە ئانىلىق ئۇرۇقداشلىق تۈزۈمىدە ياشىغان ئىنسانلار پائالىيىتىنىڭ پاكىتلىرىدۇر.

سىبىرىيىدىن تېپىلغان كونا تاش قورال دەۋرىنىڭ كېيىنكى دەۋرىگە ئائىت ئاسارەتلىقلەر خېلى كۆپ. ئۇلار ئاساسلىقى ئوب دەرياسى بىلەن يېنسەي دەرياسى بويلىرىدىن، شۇنداقلا بايقال كۆلى ئەتراپلىرىدىن تېپىلدى. كراسۋيارىسك ئەتراپىدىكى ئاپانتوۋا خارابىسىدىن تېپىلغان بۇيۇملار كونا تاش قورال دەۋرىنىڭ ئاخىرقى مەزگىلىنىڭ ئاخىرىدا چۆكمە مۇز دەۋرىنىڭ تېز ئاخىرلىشىشىغا ئەگىشىپ، مايپوت، كەركىدان قاتارلىق چوڭ ياۋايى ھايۋانلارنىڭ كۆنسېرى ئازايغانلىقىنى، كىچىك ياۋايى ھايۋانلار ئىنسانلارنىڭ ئاساسلىق ئوۋ قىلىش ئوبيېكتى بولۇپ قالغانلىقىنى چۈشەندۈرۈپ بەردى. ئۇنىڭدىن باشقا، بۇختارما دەرياسىنىڭ ئېغىزىغا خېلى يېقىن جايدا كونا تاش قورال دەۋرىنىڭ ئاخىرقى مەزگىلىدە مايۋىنسىمان ئادەملەر ۋاقىتلىق ماكان قىلغان غار بايقالدى. 1950 - يىلى ئېرتىش دەرياسى بويلىرىدىنمۇ ئەينى چاغدا ئىنسانلار ماكان قىلغان خارابە ئىزى تۇنجى قېتىم تېپىلدى. سىبىرىيىدىكى يېنسەي دەرياسىنىڭ يۇقىرى ئېقىنىدىكى جايلارنىڭ كونا تاش قورال دەۋرىنىڭ كېيىنكى مەزگىلىگە ئائىت مەدەنىيىتى دولۇن، مانجۇرىيە، خەيلار ۋە بېيجىڭ غار مەدەنىيىتىگە ئوخشىشىپ كېتىدۇ. سوۋېت ئىتتىپاقى قى ئالىمى كىسۋېن ئۇنى موڭغۇل ئىرقىدىكىلەر ياراتقانلىقى ئېنىق ①، ئۇلارنىڭ ئانا يۇرتىمۇ جۇڭگونىڭ شىمالىي

① كىسۋېن «ئىپتىدائىي مەدەنىيەت». سەنلەن كەتەبىخانىسى. 1962 - يىلى نەشرى. 35 - 36 - بەتلەر.

قىسمىدىكى موڭغۇل رايونى بولۇشى مۇمكىن، دەپ ھېسابلىنىدى.  
كونا تاش قورال دەۋرىدىكى ئىنسانلار ئاساسلىقى  
ئوۋچىلىق، نېلىقچىلىق ۋە يىغىپ توپلاش. (مېۋە - چېۋە  
يىغىش) بىلەن ھايات كەچۈرگەن. بۇ ۋاقىت تەخمىنەن مورگان  
ئېيتقان تۆۋەن ۋە ئوتتۇرا باسقۇچتىكى ۋارۋارلىق جەمئىيەت  
كە توغرا كېلىدۇ. كونا تاش قورال دەۋرىنىڭ ئاخىرقى  
مەزگىلىدە، تاش قورال ياساش تېخنىكىسىدا ناھايىتى زور  
ئىلگىرىلەش بولدى، ئۇرۇپ سوقۇش تېخنىكىسى قوللىنىلدى  
ھەمدە سۆڭەك قورال ۋە مۇڭگۈز قوراللار كەڭ تۈردە ئىشلىتىلدى،  
تۆشۈك تېشىش تېخنىكىسى بارلىققا كەلدى. ئوۋچىلىق  
ۋە مېۋە - چېۋە يىغىش ناھايىتى يۇقىرى سەۋىيىگە يەتتى،  
كىشىلەر قىشتا غار ياكى تۇرالغۇدا ئۇزۇن مۇددەت ئولتۇراق  
لىنىشىدىغان، قىيا تاشلار ۋە سۆڭەكلەرگە ئىنسان، ھايۋان  
ۋە بېلىقنىڭ ئوبرازىنى ئويىدىغان بولدى. بولۇپمۇ ئايال  
ھەيكەللەرنىڭ دائىم ئۇچراپ تۇرۇشى ئانىلىق ئۇرۇقداشلىق  
جەمئىيىتىدە ئاياللارنىڭ ئۇتقان ئىجتىمائىي ئورنى بىلەن  
مۇناسىۋەتلىك. ياۋايى ھايۋانلارغا چوقۇنۇش، توتېم تۈزۈمىنىڭ  
راۋاجى قاتارلىقلار ئىپتىدائىي دىنىي ئاڭنىڭ بارلىققا كەلگەن  
لىكىنى چۈشەندۈرۈپ بېرىدۇ.

كونا تاش قورال دەۋرىدىكى ئىنسانلار ئوۋچىلىق ۋە  
بېلىقچىلىق پائالىيىتىدە، دائىم دېگۈدەك تاغ تىزمىلىرى  
ياكى دەريانى بويلاپ يىراق جايلارغا كۆچكەن. خۇددى مورگان  
ئېيتقاندەك: «ئۇلار دېڭىز قىرغىقىنى ياكى كۆل ياقىسىنى،  
دەريالارنى بويلاپ ھەر تەرەپكە - يەر شارىدىكى كۆپ قىسىم  
رايونلارغا تارالغان. بىز ھەرقايسى چوڭ قۇرۇقلۇقتىن  
جاھالەتلىك جەمئىيەت ھالىتىگە مەنسۇپ چاقماق تاش قورال  
ۋە تاش قورال ئاسارىتلىقلەرنى تاپتۇق، ئۇلار ئىچىدە

ئىنسانلارنىڭ كۆچكەنلىكىنى ئىسپاتلايدىغان يېتەرسىزلىك ماتېرىياللار بار. ① شۇڭا، كونا تاش قورال دەۋرىدە، ئىنسانلار كەڭ كۆلەمدە، بەزىدە ھەتتا قىتئە ئاتلاپ كۆچكەن. بۇنداق كۆچۈش كېيىنكى كۆچمەن چارۋىچىلارنىڭ كۆچۈشى بىلەن ئوخشاش بولۇپ، بۇنى مۇقىم ئولتۇراقلاشقان كىشىلەر دائىم دېگۈدەك ئاسانلىقچە چۈشەنمەيدۇ. شۇڭا، سېبېرىيىنىڭ ئەينى چاغدىكى ماددىي مەدەنىيىتىنىڭ خېتاۋ مەدەنىيىتى ۋە تاغ چوققىسى غارى مەدەنىيىتى بىلەن ئوخشىشىپ قېلىشىمۇ ئەجەبلىنەرلىك ئەمەس، غەربنىڭ بەزى ئالىملىرى ئېيتقاندا، جۇڭگونىڭ تۈرلۈك مەدەنىيىتىنىڭ ھەممىسى ھەرگىز ياۋروپادىن كەلگەن ئەمەس.

ناۋادا، ئوۋچىلىق، بېلىقچىلىق ۋە يىغىپ توپلاش تەبىئەت دۇنياسى تەمىنلىگەن تەييار ماددىي نېمەتلەر ئارقىلىق ئىنسانلارنىڭ تۇرمۇش ئېھتىياجىنى قانائەتلەندۈردى دېيىلسە، ئۇنداقتا، جەمئىيەتنىڭ يەنىمۇ تەرەققىياتى ئىنسانلاردىن بۇ ماددىي نېمەتلەرنى ئىشلەپ چىقىرىشنى تەلەپ قىلدى. مۇشۇنداق قىلغاندىلا، كىشىلەرنىڭ تۇرمۇشى ئاندىن كاپالەتكە ئىگە بولاتتى. دېھقانچىلىق ۋە چارۋىچىلىقنىڭ مەيدانغا كېلىشى شۇ چاغدىكى ئىشلەپچىقىرىش ئىقتىسادىي تەرەققىياتىنىڭ مۇقەررەر نەتىجىسى ئىدى.

دېھقانچىلىق ۋە چارۋىچىلىق زادى قايسى ۋاقىتتا مەيدانغا كەلگەن؟ بۇ مەسىلىگە ئېنىق جاۋاب بېرىش بىرقەدەر قىيىن، بۇ ھەقتىكى ئارخېئولوگىيىلىك ماتېرىياللارمۇ بىرقەدەر ئاز. ئومۇمەن ئالغاندا، ئوتتۇرا تاش قورال دەۋرىنىڭ ئاخىرقى

① مورگان، «قەدىمكى جەمئىيەت»، شىجۇۋ نەشرىياتى 1977 - يىل نەشرى، (تۆۋەندىمۇ ئوخشاش)، 1 - قىسىم، 20 - بەت.

مەرگىلىدىن يېڭى تاش قورال دەۋرىگىچە بولغان ئارىلىقتا، يەنى ۋارۋارلىق دەۋرىنىڭ ئەڭ يۇقىرى باسقۇچىدىن ياۋايىلىق دەۋرىگىچە بولغان ئارىلىقتا مەيدانغا كەلگەن بولۇشى مۇمكىن. ئوتتۇرا تاش قورال دەۋرىنىڭ ئومۇميۈزلۈك ئالاھىدىلىكى — ئوقيانىڭ بارلىققا كەلگەنلىكى، تاش قوراللىرىنى سىپتە ياساشقا يۈزلىنىش ۋە ئىنتى ئۆگىتىش بىلەن پەرقلىنىدۇ. يېڭى تاش قورال دەۋرى ئىنسانلارنىڭ ساپالچىلىق ۋە تاش قوراللىرىنى سۈركەپ ياساشنى بىلگەنلىكى بىلەن پەرقلىنىدۇ. ئېنگېلس: «ياۋايىلىق دەۋرىنىڭ ئۆزگىچە ئالاھىتى — ھايۋانلارنى كۆندۈرۈش، كۆپەيتىش ۋە زىرائەت تېرىش. شەرقىي چوڭ قۇرۇقلۇق، يەنى كونا چوڭ قۇرۇقلۇقتا كۆندۈرۈشكە مۇۋاپىق كېلىدىغان ھايۋانلار ۋە تېرىشقا بولىدىغان زىرائەت لەردىن باشقىسىنىڭ ھەممىسى دېگۈدەك تېپىلىدۇ»<sup>①</sup> دېگەندى. بېلىقچىلىق، ئوۋچىلىقتىن چارۋىچىلىققا، مېۋە - چېۋە يىغىشتىن دېھقانچىلىققا ئۆتۈش دەل مىلادىدىن 5000 يىل ئىلگىرى ئوتتۇرا ئاسىيانىڭ بۇنداق شەرت - شارائىتىغا مۇناسىپ ھالدا تەدرىجىي بارلىققا كەلگەن.

ئوتتۇرا ئاسىيادا ئەڭ دەسلەپكى دېھقانچىلىق ئاساسلىقى جەنۇبىي قىسىمىدىكى چەت ياقا رايونلار ياكى مۇنبەت بوستانلىقلاردا، مەسىلەن، ئامۇ دەرياسى بويلىرى، كوپېت تېغىنىڭ ئالدى ئېتىكى، خارەزىم دېلتىسى، زەرەپشان دەريا-سىنىڭ تۆۋەنكى ئېقىنى، پەرغانە ۋادىسى قاتارلىق جايلاردا بارلىققا كەلگەن.

كوپېت تېغىنىڭ ئالدى ئېتىكىگە جايلاشقان ئاشخاباد

① ئېنگېلس، «ئائىلە، خۇسۇسىي مۈلۈكچىلىك ۋە دۆلەتنىڭ كېلىپ چىقىشى». «ماركس - ئېنگېلس ئەسەرلىرى»، خەنزۇچە نەشرى، 4 - توم.

ئەتراپىدىكى جادۇندا بىر قۇم دۆۋىسى قېزىلدى، بۇ ئوتتۇرا تاش قورال دەۋرىنىڭ ئاخىرقى مەزگىلىدىن يېڭى تاش قورال دەۋرىگىچە بولغان ئارىلىققا مەنسۇپ كەنت خارابىسى ئىدى. ئۇنىڭدىن قول بىلەن ياسالغان تۇۋى تەكشى، رەڭلىك سىزىق چىلار بىلەن گۈل چىقىرىلغان ساپال، ساپال پارچىلىرىدا بۇغداي دانىچىلىرىنىڭ ئىزى ۋە يارغۇنچاق پارچىلىرى تېپىلدى. تاش قوراللىرىنىڭ كۆپىنچىسى سىپتە ياسالغان چاقماق تاش قوراللىرى ئىدى. قۇلۇلە قېپىدىن ياسالغان زىننەت بۇيۇملىرىمۇ تېپىلدى. ئۇ يەردىن تېپىلغان ھايۋان سۆڭەكلىرى ئەينى چاغدا ئائىلىلەردە ئىت ۋە كالا بېقىلغانلىقىنى ئىسپاتلاپ بەردى. ئەينى چاغدا ئۇ يەرنىڭ كىلىماتى ھازىرقىدىن نەم رەك بولۇپ، باھار پەسلىدە دەريا - ئېقىنلار كۆپ بولغان، شۇڭا، كىشىلەر بۇ يەردە تېرىقچىلىق قىلىپلا قالماي، چارۋىچىلىق ۋە بېلىقچىلىق، ئوۋچىلىق بىلەنمۇ شۇغۇللانغان. خارەزىمدە، 1939 - 1940 - يىللىرى كىرىك مىنار مەدەنىيىتى دەپ ئاتالغان مەدەنىيەت ئىزلىرى بايقالدى. كىرىك مىنار - ئامۇ دەريا - سىنىڭ شىمالىي تەرىپىدىكى قۇرۇپ كەتكەن قەدىمكى ئېقىننىڭ نامى بولۇپ، بۇ ئېقىننىڭ شىمالىدىكى يانباس قارا 4 - نومۇرلۇق خارابىدىن ھەر خىل ئۇسۇلدا ياسالغان سىپتە تاش قوراللىرى [مەسىلەن، قىرغۇچى قورال، چاقماق تاشتىن ياسالغان پىچاق، سۆڭەك يىڭنە ۋە باشاق (ئوقيا ئۇچى) قاتارلىقلار] ھەمدە گېئومېترىيىلىك سىزىقچىلار بىلەن نەقىشلەنگەن نۇرغۇن ساپال قاچىلار تېپىلدى. بۇنداق نەقىشلەرنىڭ بەزىلىرى قېلىپتا بېسىپ چىقىرىلغان، بەزىلىرى سىزىلغان. بەزى ساپال لاردا رەڭلىك سىزىقچىلار بار، بەزىلىرىدە يىپقا مارجان ئۆتكۈزۈلگەندەك شەكىلدىكى سىزىقچىلار بار. ئۇ يەردىن بېلىق، ياۋايى ھايۋان، جۈملىدىن ياۋا چوشقا، ياۋا بۇغا، ياۋا قوي



قاتارلىقلارنىڭ نۇرغۇن سۆڭەكلىرى تېپىلدى. تەتقىقاتقا ئاساس  
لانغاندا، بۇ مەدەنىيەت مىلادىدىن ئىلگىرىكى 4000 - يىلدىن  
3000 - يىلنىڭ باشلىرىغىچە بولغان مەزگىلگە مەنسۇپ،  
ئاھالىلەر ئاساسلىقى ئوۋچىلىق ۋە بېلىقچىلىق بىلەن شۇغۇل  
لانغانىكەن. كىرىك مىنار تىپىدىكى مەدەنىيەت شۇ جايدىلا  
ئەمەس، بەلكى ئوتتۇرا ئاسىيا ۋە قازاقىستاننىڭ باشقا جاي  
لىرىدىنمۇ تېپىلدى. بۇ، ئەينى چاغدىكى بىر قىسىم قەبىلىلەر  
ئىپتىدائىي يىغىپ توپلاشتىن ئېكىنچىلىق قىلىشقا ئۆتۈپ،  
تېرىقچىلىق بىلەن چارۋىچىلىقنى بىرلەشتۈرگەن ئىگىلىك  
بىلەن شۇغۇللانغان چاغدا، ئوتتۇرا ئاسىيا يايلاقلىرىدىكى  
قۇملۇقلاردا ۋە دەريا - كۆل ئەتراپلىرىغا بۆلۈنۈپ ماكانلاشقان  
يەنە بىر قىسىم قەبىلىلەرنىڭ يەنىلا ئوۋچىلىق بىلەن بېلىق  
چىلىقنى راۋاجلاندۇرۇش ھالىتىدە تۇرۇۋاتقانلىقىنى، لېكىن  
ئۇلارمۇ چارۋىلارنى كۆندۈرۈشكە باشلىغانلىقىنى چۈشەندۈرۈپ  
بېرىدۇ.

ھازىرقى زاماندا ئىپتىدائىي مەدەنىيەت ئۈستىدە ئېلىپ  
بېرىلغان تەتقىقات نەتىجىسى ئوتتۇرا ئاسىيانىڭ دۇنيادا  
بۇغداي، ئارپا، تېرىق قاتارلىق ئاشلىق زىرائەتلىرىنى ئەڭ  
دەسلەپ يېتىشتۈرگەن رايونلارنىڭ بىرى ئىكەنلىكىنىمۇ ئىس-  
پاتلىدى، بولۇپمۇ ئىنسانلار بېقىپ كۆندۈرگەن ھايۋانلارنىڭ  
كۆپىنچىسى ئوتتۇرا ئاسىيادا كۆندۈرۈلگەن. ئارخېئولوگىيىلىك  
ماتېرىياللار ئېنىگېلىس «ئائىلە، خۇسۇسىي دۆلۈكچىلىك ۋە  
دۆلەتنىڭ كېلىپ چىقىشى» دېگەن كىتابىدا ئوتتۇرىغا قويغان  
نۇقتىئىنەزەرنى، يەنى ھايۋانلار ئەڭ دەسلەپتە ئېھتىمال ئامۇ  
دەرياسى بىلەن سىر دەرياسى بويلىرىدىكى يايلاقلارنىڭ  
چەت - ياقىلىرىدا كۆندۈرۈلگەن بولسا كېرەك، دېگەن نۇقتىئى-  
نەزەرنى تولۇق ئىسپاتلىدى. شۇنداقتىمۇ ئەڭ دەسلەپكى

چارۋىچىلىق مال - چارۋىلارنىڭ سانى كۆپ بولمىغاچقا، كەڭ يايلاققا ئېھتىياجلىق بولمىغان، شۇڭا كۆپ قىسمى دېھقانچىلىق بىلەن بىرلەشتۈرۈلگەن، يەنى دېھقانچىلىق قىلىدىغان ئاھالىلەر ئۆزى تۇرۇشلۇق جاينىڭ ئەتراپىدا مال - چارۋا بېقىش بىلەن شۇغۇللانغان، ئۇلارنىڭ يىراق جايلارغا بېرىش، سۇ، ئوت - چۆپ ئىزدەشكە ھاجىتى چۈشمىگەن. ئۇ چاغدا چارۋىچىلىق تېخى يېزا ئىگىلىكتىن بۆلۈنۈپ چىقمىغانىدى.

ئىنسانلار تەرىپىدىن كۆندۈرۈلگەن ھايۋانلار ئىچىدە، ئىت ئەڭ ئاۋۋال كۆندۈرۈلگەن ھايۋاننىڭ بىرى. ئىت كىشىلەر - نىڭ ئوۋ قىلىشقا ياردەملەشكەنلىكى، ئۆي - جاي، مال - چارۋىلىرىنى مۇھاپىزەت قىلىش بىلەن بەرگەنلىكى ئۈچۈن، ئىنسانلار تەرىپىدىن ئەڭ ئاۋۋال ئىشلىتىلگەن. ئۇنىڭدىن كېيىن، چوشقا، كالا، قوي ۋە تۆگە بېقىلغان. ئىنسانلارنىڭ يېڭى تاش قورال دەۋرىگە ئائىت مەدەنىيەت خارابىلىرىدىن تېپىلغان بۇيۇملارنىڭ يېرىمىدىن كۆپرەكىنى مۇشۇ ھايۋانلارنىڭ سۆڭەكلىرى تەشكىل قىلىدۇ. ئاتنىڭ كۆندۈرۈلگەن ۋاقتى ئۇلارغا قارىغاندا خېلى كېيىن.

مورگان «قەدىمكى جەمئىيەت» دېگەن كىتابىدا: «تېرىقچىلىق قارىغاندا، چارۋىچىلىقنىڭ ئېھتىياجى بىلەن مەيدانغا كەلگەندەك قىلىدۇ»، چۈنكى، كۆچمەن چارۋىچىلار «چارۋىچىلىق تۇرمۇشىغا ئادەتلىنىش بىلەنلا، يايلاقلاردىن يىراق جايلاردا نۇرغۇن مال - چارۋىنىڭ ئوت - چۆپ مەسىلىسىنى ھەل قىلىش ئۈچۈن، ئالدى بىلەن تېرىقچىلىقنى ئۆگىنىشكە ئېھتىياجى تۇغۇلغان»<sup>①</sup> دېگەندى. مەن بۇ نۇقتىنى زەرنى مۇھاكىمە قىلىشقا ئەرزىيدۇ دەپ قارايمەن. ئىپتىدائىي جەمئىيەتتىكى

① مورگان: «قەدىمكى جەمئىيەت»، خەنزۇچە نەشرى، 16 - قىسىم، 24 - بەت.

كىشىلەرنىڭ ئاددىي تاش قوراللىرىنى ئىشلىتىپ، تۇرمۇش ۋاسىتىلىرىگە ئېرىشىپ، ئاچلىق ۋە سوغۇقتىن ساقلىنىشمۇ ئاسان ئەمەس ئىدى. يىغىپ توپلاش ۋە بېھلىقچىلىق، ئوۋچىلىق ئارقىلىق ئىنسانلار تەبىئەتتە ياشايدىغان ھايۋان، ئۆسدىدىغان ئۆسۈملۈكلەردىن پايدىلىنىپ، ئۆزلىرىنىڭ يېمەك - ئىچمەك، كىيىم - كېچەك ئېھتىياجىنى قامدىغان بولسىمۇ، لېكىن بۇ تولۇق كاپالەتكە ئىگە ئەمەس ئىدى. ئەينى چاغدا، ئىنسانلار كۆندۈرگەن ھايۋانلار ئەلۋەتتە تەبىئىي ئۆسكەن ئوت - چۆپلەرنى يېگەن، بۇ ھەتتا ھازىرمۇ شۇنداق. يىغىپ - توپلاش ۋە ئوۋچىلىقتىن تەرەققىي قىلغان دېھقانچىلىق، چارۋىچىلىق ئالدى بىلەن ئىنسانلارنىڭ ئۆزىنىڭ تۇرمۇش ئېھتىياجىنى ھەل قىلغان. چارۋىلار يەنىلا تەبىئەت دۇنياسى تەمىنلىگەن ئوت - چۆپلەرنى يېگەن.

چارۋىلارنىڭ ئاۋۋۇشى، چارۋا پادىلىرىنىڭ بارغانسېرى كۆپىيىشىگە ئەگىشىپ، ئۇلارنىڭ ئوت - چۆپكە بولغان ئېھتىياجىمۇ بارغانسېرى ئاشتى. بۇنداق ئەھۋالدا، ئىنسانلارنىڭ بۇنى ھەل قىلىش چارىسى يەنىلا تېخىمۇ كەڭ تەبىئىي ياي - لاقلىرىنى ئىزدەشتىن ئىبارەت بولدى. بۇنداق ئېھتىياج مۇقىم ئولتۇراقلىشىپ چارۋا بېقىشنى كۆچمەن چارۋىچىلىققا ئۆزگەرتتى. بىر يىلنىڭ تۆت پەسلىدە «سۇ، ئوت - چۆپ قوغلىشىپ كۆچۈش» شارائىتىدا، كىشىلەر دېھقانچىلىقتىن ۋاز كەچتى. ئەينى چاغدا، ئىنسانلاردا كەڭ يايلاق بەرپا قىلغۇدەك ۋە زور مىقداردا قىشلىق ئوت - چۆپ تەييارلىغۇدەك ئىقتىدار ۋە ئاڭلىقلىق يوق ئىدى. ئۇلار ماشىنىلاشقان ئىشلەپچىقىرىش قوراللىرىنى ئىشلىتىشتىن ئاۋۋال، بۇ ئەھۋال ئىزچىل تۈردە داۋاملىشىپ كەلدى.

ئاتنىڭ كۆندۈرۈلۈشى كۆچمەن چارۋىچىلارنىڭ تۇرمۇشىدا

ئىنتايىن مۇھىم رول ئوينىغانلىقى ئېنىق. ئات ئاسىيا قىتئەسى، يەنى شەرقىي ئاسىيا ۋە ئوتتۇرا ئاسىيادىن تارالغان بولۇپ، بۇنى كىشىلەر ئاللىقاچان ئېتىراپ قىلغان نۇقتىئىنەزەر دېيىشكە بولىدۇ. شىمالىي ئامېرىكىدىن يېڭى ھاياتلىق ئېراسى (Pleistocene Perio) مەزگىلىدىكى ئاتنىڭ تاش قاتمىسى تېپىلغان بولۇپ، ئۇ ئاتمۇ ئاسىيادىن بارغان دەپ ھېسابلانغان. كاپىنوزوي ئېراسىنىڭ ئاخىرىدا، ئامېرىكا قىتئەسىدە ئاتنىڭ نەسلى قۇرۇپ كەتكەن. كېيىن يېڭى تاش قورال دەۋرىگىچە بولغان ئارىلىقتىكى ئاتلارنىڭ سۆڭىكى ياۋروپادىن تېپىلدى. شۇڭا، كىشىلەر ھازىر دۇنيانىڭ ھەرقايسى جايلىرىدا بار ئاتلار ئوتتۇرا ئاسىيانىڭ ئوتتۇرا قىسمىدىن تارالغان دەپ قارىماقتا. شۇنىڭغا ئوخشاشلا، ئاتنى كۆندۈرۈشمۇ ئوتتۇرا ئاسىيادا باشلانغان دەپ قارىلىۋاتىدۇ. بۇ تەخمىنەن برۇنزا قوراللار دەۋرىگە توغرا كېلىدۇ. ھەرقايسى جايلاردىكى ئارخېئولوگىيىلىك قەبزىشلاردا، برۇنزا قوراللار دەۋرىدىن كېيىنكى مەزگىللەرگە ئائىت خارابىلەردىنلا خېلى كۆپ ئات سۆڭەكلىرى تېپىلدى.

ئاتنى ئەڭ ئاۋۋال ئوتتۇرا ئاسىيالىق كۆچمەن چارۋىچىلار كۆندۈرگەن بولۇشى مۇمكىن. ئات كىشىلەرنىڭ ھارۋىغا قېتىش، توشۇش، كۆچۈش ئىشلىرىغا ئىشلىتىلىپ، كۆچمەن چارۋىچىلىق تۇرمۇشىنىڭ ئېھتىياجىغا ماسلاشتى. ئاخىرىدا كىشىلەر ئات مىنىش ۋە ئاتلىق جەڭ قىلىشنى بىلگەندىن كېيىنلا، كۆچمەن چارۋىچىلار پايانسىز يايلاقلاردا ئات چاپتۇرۇش ئىمكانىيىتىگە ئىگە بولدى. ئوتتۇرا ئاسىيانىڭ جۇغراپىيىلىك شارائىتى، يەنى شىمالىي قىسىمىدا كەڭ يايلاق، جەنۇبىي قىسىمىدا بوستانلىقلارنىڭ بولۇشى كۆچمەن چارۋىچىلىق ۋە ئولتۇراق دېھقانچىلىقنىڭ تەرەققىي

پاتنى پايدىلىق شارائىت بىلەن تەمىنلىدى. مەسى دەۋرى، يەنى مىلادىدىن ئىلگىرىكى 2000 - يىللارغا كەلگەندە، ئوت تۇرا ئاسىيا يايلىقىنى ماكان قىلغان كۆچمەن چارۋىچى قەبىلىلەر ئاخىر باشقا قەبىلىلەردىن بۆلۈنۈپ چىقىپ، كېيىنكى ۋاقىتلاردىكىگە ئوخشىشىپ كېتىدىغان شىمالنىڭ كۆچمەن چارۋىچىلىق ئىگىلىكى ۋە جەنۇبىنىڭ بوستانلىق رايون دېھقانچىلىق ئىگىلىكىدىن ئىبارەت بىر - بىرىگە قارىمۇقارشى ئىككى خىل ئىگىلىكنى شەكىللەندۈردى. خۇددى ئېنگېلس ئېيتقاندا: «كۆچمەن چارۋىچى قەبىلىلەرنىڭ باشقا ياۋايى كىشىلەر تەرىپىدىن بۆلۈنۈپ چىققانلىقى 1 - قېتىملىق چوڭ ئېچىش مائىپى ئىش تەقسىماتى بولدى. كۆچمەن چارۋىچى قەبىلىلەر ئىشلەپچىقارغان تۇرمۇش ۋاسىتىلىرى باشقا ياۋايى كىشىلەر ئىككىدىن كۆپ بولۇپلا قالماي، بەلكى ئۇلارنىڭكىگە ئوخشىمايتتى. باشقا ياۋايى كىشىلەرگە سېلىشتۇرغاندا، ئۇلاردا مىقدارى خېلى كۆپ كالا سۈتى، سۈت مەھسۇلاتلىرى ۋە گۆش بولۇپلا قالماي، يەنە ياۋايى ھايۋان تېرىسى، قوي يۈڭى، ئۆچكە يۇڭى ۋە خام ئەشيا نىڭ كۆپىيىشىگە ئەگىشىپ، كۈن سېرى كۆپىيىۋاتقان توقۇلما بۇيۇملارمۇ بار ئىدى. بۇ، 1 - قېتىملىق دائىملىق ئالماشتۇرۇش بولغان بولۇشى مۇمكىن»، ۋە ھالەنكى بىز «كۆچمەن چارۋىچى قەبىلىلەر بۆلۈنۈپ چىققاندىن كېيىن، ھەرقايسى قەبىلە ئەزالىرى ئارىسىدىكى ئالماشتۇرۇشنىڭ ۋە ئۇ بىر خىل دائىملىق تۈزۈم سۈپىتىدە راۋاجلىنىش ۋە مۇستەھكەملىنىشىنىڭ بارلىق شارائىتىنىڭ ھازىرلا تاپقانلىقىنى كۆزەلەيمىز» ①

① ئېنگېلس: «ئائىلە، خۇسۇسى مۈلۈكچىلىك ۋە دۆلەتنىڭ كېلىپ چىقىشى»، «ماركىس - ئېنگېلس ئەسەرلىرى»، خەنزۇچە نەشرى 4 - توم.

ئوتتۇرا ئاسىيانىڭ برۇنزا قوراللار دەۋرى تەخمىنەن مىلا-  
دىدىن ئىلگىرىكى 2000 - يىلىنىڭ ئالدىنقى يېرىمىدىن  
مىلادىدىن ئىلگىرىكى 800 - يىللار ئارىلىقىغا توغرا كېلىدۇ.  
ئۇ جۇڭگونىڭ ئوتتۇرا تۈزلەڭلىك رايونىنىڭ برۇنزا  
قوراللار دەۋرى بىلەن ئوخشىمايدۇ، ئۇ چاغدا كېيىنكى ئالىم  
قاچان سىنىپى جەمئىيەتكە تەرەققىي قىلغان، ھالبۇكى ئوتتۇرا  
ئاسىيانىڭ ئىپتىدائىي جەمئىيىتى برۇنزا قوراللار دەۋرىگە چىلا  
ئەمەس، بەلكى تۆمۈر قوراللار دەۋرىنىڭ دەسلەپكى مەزگىلىگىچە  
داۋام قىلغان.

ئوتتۇرا ئاسىيانىڭ برۇنزا قوراللار دەۋرىگە ئائىت مەدە-  
نىيەت خارابە ئىزلىرىنىڭ مول، مۇكەممەل، بەلكى كەينى -  
كەينىدىن ئۈزلۈكسىز تۈردە تېپىلىشى، ئەينى چاغدا كۆپمەن  
چارۋىچىلىق بىلەن دېھقانچىلىقتىن ئىبارەت بۇ ئىككى ئىگىلىك  
نىڭ تەڭلەمەۋچۈت بولغانلىق پاكىتىنى ئەكس ئەتتۈرۈپ بەردى.  
ئوتتۇرا ئاسىيانىڭ جەنۇبىي قىسمىدىكى دېھقانچىلىق  
مەدەنىيىتىنىڭ تىپىك ۋەكىلى - ئاننو مەدەنىيىتى دەپ ئاتال-  
غان مەدەنىيەتتۇر. ئاننو - كوپپىت تېغىنىڭ ئالدى ئېتىكىگە  
جايلاشقان ئاشخاباد ئەتراپىدىكى بىر بوستانلىق. ئۇ يەردىكى  
ناھايىتى چوڭ ئىككى دۆڭلۈك قەدىمكى ئىنسانلارنىڭ ئول-  
تۇراقلاشقان ماكانى بولۇپ، ھەرقايسى دەۋردىكى مەدەنىيەت  
قاتلاملىرىدىن ھاسىل بولغان، دۆڭلۈكنىڭ بىرى شىمالدا،  
بىرى جەنۇبتا. 1884 - يىلى، روسىيىلىك گېنېرال كىسروۋ  
بۇ يەردە خىزمەت قىلغاندا، بىر خەندەك قازغان بولسىمۇ،  
كەڭ كۆلەمدە قېزىش ئېلىپ بارمىغانىدى. 1940 - يىلى،  
ئامېرىكىلىق پۇمپىللى (Raphael pumpelly) بۇ يەردە ئومۇم-  
يۈزلۈك قېزىش ۋە تەتقىقات ئېلىپ بېرىپ، قەدىمكى ئاننو  
مەدەنىيىتىنى دۇنياغا تونۇتتى. ئۇ ئاننو I (شىمالدىكى دۆڭ

لۈك) نى تاش قورال دەۋرىگە، يەنى مىلادىدىن ئىلگىرىكى 8000 - يىللارغا، ئاننو II (شىمالدىكى دۆڭلۈك) نى مېتال قورال بىلەن تاش قورالنى تەڭ ئىشلىتىش دەۋرىگە، يەنى مىلادىدىن ئىلگىرىكى 6000 - يىللاردىن 5000 - يىللارغىچە بولغان مەزگىلگە مەنسۇپ، جەنۇبتىكى دۆڭلۈك مىلادىدىن ئىلگىرىكى 5000 - يىللاردا شەكىللەنگەن، ئاننو III (جەنۇب تىكى دۆڭلۈك) نى بىرۇنزا قوراللار دەۋرىگە، يەنى مىلادىدىن ئىلگىرىكى 5000 - يىللاردىن 1000 - يىللارغىچە بولغان مەزگىلگە مەنسۇپ، ئاننو IV (جەنۇبتىكى دۆڭلۈك) تۆمۈر قورال لار دەۋرىگە مەنسۇپ دەپ مۇقىملاشتۇردى. ھازىر ئىلىم ساھە- سىدىكىلەر ئادەتتە پومپېللىنىڭ شىمالدىكى دۆڭلۈك مەدەنىيىتى نىڭ يىل دەۋرىنى بېكىتىشى بەك ئالدىغا سۈرۈلۈپ كەتكەن، شىمالدىكى دۆڭلۈك مەدەنىيىتى (ئاننو I ۋە ئاننو II مەدەنىيىتىنى ئۆز ئىچىگە ئالىدۇ) نىڭ يىل دەۋرى ئەڭ بۇرۇن بول- غاندىمۇ مىلادىدىن ئىلگىرىكى 4000 - يىللاردىن ئىلگىرى بولماسلىقى، يەنى مىس قورال بىلەن تاش قورالنى تەڭ ئىشلىتىش دەۋرىگە مەنسۇپ بولۇشى، جەنۇبىي دۆڭلۈكتىكى ئاننو III مەدەنىيىتى مىس قورال دەۋرىگە مەنسۇپ بولۇشى كېرەك دەپ قاراۋاتىدۇ.

ئاننو مەدەنىيىتى - دېھقانچىلىق مەدەنىيىتى بولۇپ، ئۇنىڭغا خاس رەڭلىك ساپالار شىنجاڭنىڭ رەڭلىك ساپال لىرىغا بەكمۇ ئوخشايدۇ. ئاننو I مەدەنىيىتى دەۋرىدىلا بۇغداي ۋە ئارپا تېرىلغان. ئاننو II مەدەنىيىتى دەۋرىدە ئىت، قوي ۋە تۆگە كۆندۈرۈلگەن. دېھقانچىلىق بىلەن شۇغۇللانغان بۇ قەدىمكى ئاننو ئاھالىسى ئوۋچىلىق ۋە چارۋىچىلىق بىلەنمۇ شۇ- غۇللانغان. ئۇلار ياۋا ئات، ياۋا چوشقا، تۈلكە، بۇغا، بۆكەن ۋە بۆرە قاتارلىقلارنى ئوۋچىلىق ئوبيېكتى قىلغان. ئۇلار تام

لارنى خام خىشتا قوپۇرغان بولۇپ، خىش پىشۇرۇشنى بىلىمگەن، ئانىو III مەدەنىيىتى دەۋرىگە كەلگەندىلا ساپال چاق ئىشلىتىشنى بىلىگەن. ساپال قاچىلارغا رەڭلىك سىزىقچىلار ئارقىلىق گېئومېترىيىلىك شەكىللەر چىقىرىلغان، ئانىو III مەدەنىيىتى دەۋرىدە ئۇلارغا رەسىم سىزىلغان. ئانىو مەدەنىيىتىدىن تېرىقچىلىقنىڭ ئۆي ھايۋانلىرىنى بېقىشتىن ئىلگىرى بارلىققا كەلگەنلىكىنى كۆرۈۋېلىشقا بولىدۇ، شۇڭا، پۇمپىللى ئۇ جايىنىڭ دېھقانچىلىقى چارۋىچىلىقتىن ئىلگىرى دەپ ھېسابلىغان ①. ئانىو مەدەنىيىتى بىلەن كىرىك مىنار مەدەنىيىتىنىڭ پەرقى: ئانىو قۇملۇقتىكى بوستانلىق بولۇپ، ئۇ يەردە دېھقانچىلىق بىلەن چارۋىچىلىق تەڭ ئېلىپ بېرىلغان، شۇڭا، ئۇ يەردىن ئۆيدە بېقىلغان ھايۋانلارنىڭ سۆڭەكلىرى، مەسىلەن، قوي سۆڭەكلىرى تېپىلغان، كىرىك مىنار مەدەنىيىتى خارەزىم دېلتىسىدىن تېپىلغان، ئۇ جاي بېلىقچىلىققا مۇۋاپىق. ئانىو تىپىدىكى مەدەنىيەت يەنە كىت پويىز ئىستانسىسىنىڭ غەربىدىن يەتتە كىلومېتر يىراقلىقتىكى نامازگاھ دۆڭلۈكىدىنمۇ تېپىلدى. ئۇنىڭدىن باشقا، ئەمەنگان رايونىدىكى چۈست كەنتىدىنمۇ ئانىو مەدەنىيىتى تىپىدىكى رەڭلىك ساپال تېپىلدى.

ئوتتۇرا ئاسىيادىكى يەنە بىر مەدەنىيەت مەركىزى — قەدىمكى خارەزىم دېلتىسىدۇر. بۇ رايون قەدىمكى زاماندا دەريا - ئېقىنلار دائىم تېشىپ تۇرىدىغان سارلىق بولغاچقا، بىرۇنزا قورال بىلەن تاش قورالنى تەڭ ئىشلىتىش دەۋرىدە بۇ جايدا بېلىقچىلىق ئاساس قىلىنغان كىرىك مىنار مەدەنىيىتى بارلىققا كەلگەن. ئۇنىڭغا بىرلا ۋاقىتتا تەڭ مەۋجۇت بولۇپ تۇرغان ئىككى خىل بىرۇنزا قوراللار مەدەنىيىتى ۋارىسى

① پۇمپىللى؛ «تۈركىستاندىكى قەزىشنىڭ دوكلاتى». 1980 - يىل، ۋاشىنگتون نەشرى. 1 - توم، 67 - بەت.



لىق قىلغان. ئۇنىڭ بىرى، سۇرخان مەدەنىيىتى بولۇپ، بۇ خىل مەدەنىيەت ئامۇ دەرياسى دېلتىسىدىكى سۈيى قۇرۇپ كەتكەن سۇرخان دەرياسىنىڭ بويىدىكى يانباس قارا 6 - نومۇر - لۇق ئاھالە خارابىسىدىن تېپىلدى. بۇ بىرخىل دېھقانچىلىق مەدەنىيىتى بولۇپ، ئۇ يەردىكى ئۆي - كەپىلەر شاخ - شۇم بىنلاردىن (ئۇنىڭ ئۈچۈلۈك شەكىلدە) ياسالغان. ئۇ يەردىن تېپىلغان كۆپ مىقداردىكى زەڭلىك ساپاللارغا ئۆز جايىنىڭ ئالاھىدىلىكى بىلەن ئانئوم مەدەنىيىتىنىڭ ئالاھىدىلىكى مۇجەسسەملەشتۈرۈلگەن. تەتقىقاتقا ئاساسلانغاندا، بۇ يەردە ئولتۇراقلىشىپ دېھقانچىلىق قىلغان ئاھالە ئانئومدىكى ئاھالىلەرگە قارىغاندا، ئانچە مۇقىم ئولتۇراقلاشمىغان، بۇنىڭغا تېھتىمال ئامۇ دەرياسىنىڭ تۆۋەنكى ئېقىنىدىكى ئارال دېڭىزى ئەتراپىدىكى دەريا - ئېقىنلارنىڭ دائىم تېشىپ كېتىشى سەۋەب بولغان بولۇشى مۇمكىن. يەنە بەزىلەر سۇرخان مەدەنىيىتىنى ياراتقان قەبىلە جەنۇبتىن كەلگەن، ئۇلار كىرىك مېنار مەدەنىيىتىنى ياراتقان يەرلىك قەبىلە بىلەن بىرلىكتە بىر خىل يېڭى دېھقانچىلىق مەدەنىيىتىنى ياراتقان، شۇڭا، ئۇ ھەم يەرلىك ئالاھىدىلىككە، ھەم ئانئوم مەدەنىيىتى ئالاھىدىلىكىگە ئىگە دەپ ھېسابلايدۇ.

يەنە بىر خىلى، تازا باگىياب مەدەنىيىتىدۇر. ئۇ 1939 - يىلىدىن 1945 - يىلىغىچە بولغان ئارىلىقتا خارەزىمدىكى يۇقىرىدا تىلغا ئېلىنغان قانالدىن تېپىلغان. بۇ خىل تىپتىكى مەدەنىيەتمۇ تاشكەنت يايلىقى ۋە تاغ ئېتەكلىرىگە، سەمەرقەنت، پەرغانە ئويمانلىقى ۋە زەرەپشان دەرياسىنىڭ تۆۋەنكى ئېقىنى قاتارلىق كەڭ رايونلارغا تارالغان. بۇ خىل مەدەنىيەت كىرىك مېنار مەدەنىيىتىدىن بىۋاسىتە مەيدانغا كەلگەن. بۇ خىل مەدەنىيەتنى ياراتقۇچىلار چارۋىچىلىق ۋە ئىپتىدائىي

دېھقانچىلىق بىلەن شۇغۇللانغان. ئۇلارنىڭ ساپال قاچىلىرىنىڭ تۈۋى تەكشى بولۇپ، گىئومېترىيىلىك شەكىل ياكى بۇرۇمسىز جان ۋە تورسىمان سىزىقچىلار چىقىرىلغان. تەتقىقاتقا ئاساسلانغاندا، ئۇنى سۇرخان مەدەنىيىتىنى ياراتقان قەبىلىدىن باشقا بىر قوۋم (مىللەت) ياراتقان بولسىمۇ، كېيىن ئۇ ئىككى قوۋم قوشۇلۇپ كەتكەن. بىرۇنزا قوراللار دەۋرىنىڭ كېيىنكى مەزگىلىدە، ئۇ مەدەنىيەت ئامراباد مەدەنىيىتىگە تەرەققىي قىلغان ①.

ئوتتۇرا ئاسىيانىڭ شىمالىي قىسمىدىكى يايلاق رايونىنىڭ بىرۇنزا قوراللار مەدەنىيىتىگە مىنوسىنسىكى ئويمانلىقى مەدەنىيىتىنى ۋەكىل قىلىشقا بولىدۇ. مىنوسىنسىكى ئويمانلىقى سايان چوققىسىنىڭ شىمالىغا، يېنسەي دەرياسىنىڭ يۇقىرى ئېقىنىغا جايلاشقان. بۇ يەردە كونا تاش قورال دەۋرىدىكى يېڭى كىشىلەرنىڭ مەدەنىيەت ئىزلىرى ساقلىنىپ قالغان. بىرۇنزا قوراللار بىلەن تاش قوراللارنى تەڭ ئىشلىتىش دەۋرىدىن باشلاپ، بۇ يەردە ئىلگىرى - كېيىن بولۇپ بىر - بىرىگە باغلىنىشلىق بولغان بىرقاتار مەدەنىيەتلەرنىڭ بىرۇنزا قوراللار دەۋرىنىڭ ئاخىرقى مەزگىلىگىچە داۋام قىلىشى ئوۋچىلىق، چارۋىچىلىقنىڭ كۆچمەن چارۋىچىلىققا تەرەققىي قىلىش جەريانىنى ئەكس ئەتتۈرۈپ بېرىدۇ. ئۇلار تۆۋەندىكىچە:

1. ئافاناسوۋ مەدەنىيىتى. بۇ مەدەنىيەت بىرۇنزا قورال

① ئامراباد مەدەنىيىتىگە ئائىت ساپال قاچىلارنىڭ تۈۋى تەكشى، قارا رەڭلىك، ئۇ يەردىكى ئۆيلەر لاي بىلەن قۇم بارخانلىرى ئۈستىگە سېلىنغان بولۇپ، كارىندۇر شەكلىگە ئوخشاپ كېتىدىغان ئىككى ئۆيدىن تەركىب تاپقان. ئۇلارنىڭ ئۇزۇنلۇقى 50 مېتىر، كەڭلىكى 20 مېتىر بولۇپ، ئىككى ئائىلە بىرلىكتە ئولتۇرغان. لېكىن ھەر بىر ئائىلىنىڭ ئۆز ئالدىغا ئۈچىنى بولغان. سۇغىرىش ئىشلىرى ئانچە تەرەققىي تاپمىغان. كىشىلەر دەريانىڭ تاشقىن سۇلىرىغا تايىنىپ دېھقانچىلىق قىلغان ھەمدە چارۋىچىلىق بىلەنمۇ شۇغۇللانغان.

بىلەن تاش قورالنى تەڭ ئىشلىتىش دەۋرىگە، يەنى مىلادىدىن ئىلگىرىكى 3000 يىلنىڭ ئاخىرىدىن 2000 - يىللارنىڭ باشلىرىغىچە بولغان مەزگىلگە مەنسۇپ. بۇ مەدەنىيەتنىڭ ئىزلىرى ئەڭ ئاۋۋال مىنوسىنىسكى ئويمانلىقىنىڭ باتىن كەنتى ئەتراپىدىكى ئافاناسوۋ تېغىنىڭ باغرىدىكى قەبرىدىن تېپىلغانلىقى ئۈچۈن شۇنداق دەپ ئاتالغان. ئۇنىڭ بىلەن ئوخشاش تىپتىكى مەدەنىيەت قەدىمكى كاتون دەرياسى ۋادىسىدىنمۇ تېپىلدى. قەبرىدىن قېزىۋېلىنغان يادىكارلىقلاردىن، ئافاناسوۋدا ياشىغان قەبىلىنىڭ ئىت باققانلىقىنى، كالا، قويلىرىنى ئاۋۇت قانلىقىنى، چارۋىچىلىق بىلەن شۇغۇللانغانلىقىنى، لېكىن ئوۋ-چىلىقنى تاشلىمىغانلىقىنى بىلىشكە بولىدۇ. ئۇلار مۇقىم ئولتۇراقلاشقان ئوۋچى چارۋىچىلار بولۇپ، مېتال تاۋلاشنى بىلگەن، گەرچە بۇ يەردىن بىرۈنزا پىچاق تېپىلغان بولسىمۇ، لېكىن تاش قورال ۋە سىڭەك قورال ئاساسىي ئورۇندا تۇرغان. ئۇنىڭ دىن باشقا، يەنە، ئانىو مەدەنىيىتى تىپىدىكى رەڭلىك ساپال ۋە ئامۇ دەرياسىدىن چىقىدىغان قۇلۇلە قېپىدىن ياسالغان تۈ-مارنىڭ تېپىلغانلىقى بۇ يەردىكىلەرنىڭ ئارال دېڭىزى رايون-ئىدىكىلەر بىلەن سودا ۋە باشقا جەھەتلەردە ئالاقە قىلغانلىقىنى چۈشەندۈرۈپ بېرىدۇ.

2. ئاندېرونوۋ مەدەنىيىتى. بۇ مەدەنىيەت مىس قورال دەۋرىنىڭ دەسلەپكى ۋە ئوتتۇرا مەزگىلىگە، يەنى مىلادىدىن ئىلگىرىكى 2000 - يىلنىڭ ئوتتۇرىلىرىغا مەنسۇپ. بۇ مەدەنىيەتنىڭ ئىزلىرى ئەڭ ئاۋۋال 1944 - يىلى كراسنويارسك ئوبلاستىنىڭ ئاقىنساق رايونى ئەتراپىدىكى ئاندېرونو كەنتىدىن تېپىلغان. ئۇنىڭ بىلەن ئوخشاش تىپتىكى مەدەنىيەت ئىزلىرى جەنۇبىي سىبىرىيە، غەربىي سىبىرىيە ۋە قازاقىستاندىكى بىرمۇنچە رايونلارغا كەڭ تارالغان. ئۇ يەنە ئالتاي تېغىنىڭ ئېتەكلىرىدە

خىمۇ چېلىقىدۇ. يېنىسەي دەرياسى ۋادىسىدىكى ئاندېرونوۋ كەنتىدىكى قەبرىلەر ۋە ئۇلارنىڭ تۇرالغۇ جايى ئوستىدىكى تەتقىقات ئاندېرونوۋ مەدەنىيىتىنى ياراتقان بۇ قەبىلىنىڭ مۇقىم ئولتۇراق ئىپتىدائىي دېھقانچىلىق ۋە مۇقىم ئولتۇراق چارۋىچىلىق بىلەن شۇغۇللانغانلىقىنى، لېكىن چارۋىچىلىقنى ئافاناسوۋ مەزگىلىدىكىدىن زور دەرىجىدە تەرەققىي قىلدۇرغانلىقىنى، ئوۋچىلىقنى ئاللىقاچان تاشلىغانلىقىنى ئىسپاتلايدۇ. ئۇ يەردىن كالا، قوي سۆڭەكلىرىلا ئەمەس، ئات سۆڭىكىمۇ تېپىلدى. تېپىلغان ساپالارنىڭ ئۇۋى تەكشى، يۈزىگە گېئومېترىيىلىك شەكىللەر چىقىرىلغان. ئۇ يەردىن يەنە تاش جوتۇ، ئاتنىڭ ئېگىرى شەكلىدىكى يارغۇنچاق ھەمدە بۇغداي غولى ۋە دانىچەلىرى تېپىلدى. تېپىلغان بىرۇنزا قوراللاردىن خەنجەر، پىچاق، پالتا، بىلەزۈك قاتارلىقلار بار. بۇلارنىڭ ھەممىسى بۇ يەردە چارۋىچىلىق بىلەن دېھقانچىلىق بىر - بىرىدىن ئايرىلمىغانلىقىنى چۈشەندۈرۈپ بېرىدۇ. لېكىن ئاندېرونوۋ مەدەنىيىتىنىڭ ئاخىرقى باسقۇچىدا، يەنى مىلادىدىن ئىلگىرىكى 2000 - يىلنىڭ ئاخىرى ۋە 1000 - يىللارنىڭ باشلىرىغا كەلگەندە، بۇ يەردە ياشىغان كىشىلەر پۈتۈنلەي كۆچمەن چارۋىچىلىققا ئۆتكەن. ئۇنىڭدا ئاتنىڭ كۆندۈرۈلۈشى ناھايىتى چوڭ رول ئوينىغان. چۈنكى، چارۋىلارنىڭ ئاۋۇشى، يايلاقلارنىڭ كېڭىيىشىگە ئەگىشىپ، ئاتنى ئىشلىتىش ئارقىلىقلا مال - چارۋا بېقىشنىڭ، كۆچۈشنىڭ ھۆددىسىدىن چىقىش مۇمكىنچىلىكى يارىتىلغان. بۇ ئاخىر كۆچمەن چارۋىچىلىق بىلەن دېھقانچىلىقنىڭ بىر - بىرىدىن پۈتۈنلەي بۆلۈنۈشىگە سەۋەب بولغان.

3. قاراسۇق مەدەنىيىتى. بۇ مەدەنىيەت تەخمىنەن مىلا-

دىدىن ئىلگىرىكى 1200 - 700 - يىللارغا، يەنى بىرۇنزا قوراللار دەۋرىنىڭ ئاخىرقى مەزگىلىگە مەنسۇپ. بۇ مەدەنىيەت

شېڭ ئىزلىرى ئەڭ ئاۋۋال مېنوسىنىسكى ئويمانلىقىدىكى قاراسۇق دەرياسى بويىدىن تېپىلغان. بۇ خىلدىكى مەدەنىيەت ئىزلىرى بايقال كۆلى رايونى، ئالتاي، سىمپالاتسك ۋە زايسان كۆلى ئەتراپىدىنمۇ تېپىلدى. ئۇ ئاندېرونوۋ مەدەنىيىتىدىنمۇ كەڭرەك تارالغان. قاراسۇق مەدەنىيىتىگە ئائىت تۇرالغۇ جاي خارابىسىنىڭ ئالاھىدىلىكى قاتلىمىنىڭ نېپىزلىكى ۋە ۋاقىتنىڭ قىسقىلىقىدا ئىپادىلەندۇ، بۇ، ئەينى چاغدا كىشىلەرنىڭ كۆچمەن چارۋىچىلىق ئىگىلىكى بىلەن شۇغۇللانغانلىقىنى، بىر جايدا ئۇزۇنغىچە مۇقىم ئولتۇراقلاشماي، دائىم دېگۈدەك كۆچۈپ يۈرگەنلىكىنى ئەكس ئەتتۈرۈپ بېرىدۇ. ئۇلار چارۋىچىلىقتا ئاساسلىقى قوي پادىلىرىنى باققان. شۇڭا، قەبرىلەردىن قوي سۆڭەكلىرى كۆپرەك تېپىلدى. بەزى قەبرىلەرنىڭ تاغ باغرىلىرىغا جايلىشىشى ئۇلارنىڭ شۇ يەرلەرنى يازلىق يايلاق قىلغانلىقىنى چۈشەندۈرۈپ بېرىدۇ. ئۇلار ھەتتا قوينىڭ بېشىنى ئىلاھ دەپ بىلىپ، ئۇنى تۈۋرۈكلەرنىڭ بېشىغا ئېلىپ قويغان. قاراسۇق مەدەنىيىتى ئۆزىدىن ئىلگىرىكى ئافاناسوۋ مەدەنىيىتى ۋە ئاندېرونوۋ مەدەنىيىتىدىن ئىبارەت بۇ ئىككى خىل مەدەنىيەتكە ئوخشىمايدۇ، ئۇ، يايلاقلاردىكى كۆچمەن چارۋىچىلىق ئىگىلىكىنى ئەكس ئەتتۈرگەندىن باشقا، تېخىمۇ مۇھىمى، كىشىلەرنىڭ ئىرقى، تەن تۈزۈلۈشى ۋە بىرۈنزا قورال جەھەتتە جۇڭگونىڭ شىمالىي قىسمىدا قۇرۇلغان يىن، شاڭ سۇلالىلىرىنىڭ مەدەنىيىتى بىلەن ئوخشايدۇ. مەسىلەن، قاراسۇقتىن تېپىلغان ئەگرى بىرۈنزا پىچاق شاڭ سۇلالىسى دەۋرىگە ئائىت شۇ خىلدىكى پىچاقلارغا تامامەن ئوخشايدۇ. خەنجەر، نەيزە، پالتا قاتارلىق لارمۇ جۇڭگونىڭ شىمالىي قىسمىدىن تېپىلغانلىرىغا ئوخشايدۇ. ساپال قاچىلار شەكىل ۋە زىننەتلىنىش جەھەتتە ئاندېرونوۋ مەدەنىيىتى تىپىگە ئەمەس، بەلكى جۇڭگونىڭ شىمالىي قىسمى

مىدىن تېپىلغان ساپال قاچىلارنىڭكىگە ئوخشايدۇ. بۇلارغا ئاساسەن، ئىلىم ئەھلى مىلادىدىن ئىلگىرىكى 1200 - 700 - يىللاردىكى قاراسۇق مەدەنىيىتى دەۋرىدە، يەنى جۇڭگونىڭ يىن ۋە غەربىي جۇ سۇلالىلىرى دەۋرىدە، جۇڭگونىڭ شىمالىي قىسمىدىكى زور تۈركۈم قەبىلىلەر جەنۇبىي سىبىرىيىگە كەلگەنلىكىنى بىردەك مۇئەييەنلەشتۈردى، ئۇلار جۇڭگونىڭ مەدەنىيىتىنى، بولۇپمۇ مىس تاۋلاش تېخنىكىسىنى ياۋروپا - ئاسىيا يايلىقىغا تارقاتقان. بۇ، ئوتتۇرا ئاسىيا ۋە سىبىرىيە بىلەن جۇڭگونىڭ ئوتتۇرا تۈزلەڭلىك رايونىنىڭ ئىقتىسادى ۋە مەدەنىيەت ئالاقىسىنى ئىلگىرى سۈرۈپلا قالماي، بەلكى بۇ رايوننىڭ جەمئىيەت ئىقتىسادى تەرەققىياتىغىمۇ تۈرتكە بولغان.

يۇقىرىدا بايان قىلىنغان ئوتتۇرا ئاسىيانىڭ ھەرقايسى جايلىرىدا ساقلانغان ئىپتىدائىي مەدەنىيەت ئىزلىرىغا ئاساسەن، ئۇ يەرلەردە قەدىمكى ئىنسانلارنىڭ ناھايىتى بۇرۇنلا پائالىيەت قىلغانلىقىنى بىلەلەيمىز. لېكىن ئۇلارنىڭ قايسى ئىرققا مەنسۇپلۇقىنى بۇ جەھەتتىكى يازما تارىخ ماتېرىياللارنىڭ كەمچىل بولۇشى تۈپەيلىدىن ھازىرچە ئايدىڭلاشتۇرۇپ كەتكىلى بولمايدۇ. يۇقىرىدا تىلغا ئېلىنغان «ئارىئان» دېگەن نام بىر ئىرق ياكى قوۋمنىڭ نامى ئەمەس، بەلكى ئىستېلاچىلارنىڭ ئۆز - ئۆزىنى ئاتىشى بولۇپ، ئۇنىڭ «ئالىي»، «جەرسۇر» ياكى «ئاقسۆڭەك» قاتارلىق مەنىلىرى بار. ھازىر ئىلىم ئەھلى ئارىئانلارنىڭ مىلادىدىن ئىلگىرىكى 2000 - يىللاردا كاسپىي دېڭىزىنىڭ شەرقىدىكى ئوتتۇرا ئاسىيا رايونىدا كۆچمەن چارۋىچىلىق قىلغانلىقىنى مۇئەييەنلەشتۈردى. ئۇلار تەخمىنەن مىلادىدىن ئىلگىرىكى 1000 - يىلنىڭ ئوتتۇرىلىرىدا پارچىلىنىپ باشقا جايلارغا كۆچۈپ كەتكەن. ئۇلار -

نىڭ بىر تارمىقى ھىندىستانغا كۆچۈپ ھىندى ئارىئانلىرى دەپ ئاتالغان بولسا، يەنە بىر تارمىقى ئىران ئېگىزلىكىگە كۆچۈپ، ئىران ئارىئانلىرى دەپ ئاتالغان. يەنە بىر قىسمى تارىم ئويمانلىقىغا كۆچكەن بولۇشى مۇمكىن. ئىراندىكى مەدەنىيەت يەلىكىلەر پارسلار، ھىندىستاندىكى ئاقسۆڭەكلەر ئۇلارنىڭ ئەۋلادلىرىدۇر.

ئارىئانلارنىڭ باشقا جايلىرىغا كۆچۈش مەزگىلى، ياۋروپا ئاسىيا يايلىقىدا ئات بېقىش ئەۋج ئالغان ۋە كۆچمەن چارۋىچىلىق ئىگىلىكى راۋاجلىنىۋاتقان مەزگىل ئىدى. ئېنگېلس: «ھازىر كۈنسېرى ئالغا بېسىۋاتقان كۆچمەن چارۋىچى مىللەتلەر — ھىندىستاندىكى پەنجاب دەرياسى ۋە گانگى دەرياسى بويلىرىدىكى رايونلار ۋە سۇ، ئوت - چۆپلىرى تېخىمۇ مول بولغان ئوكسۇس دەرياسى ۋە ياكسارت دەرياسى بويلىرىدا ئولتۇراقلاشقان ئارىئانلار، ئېفىرات دەرياسى ۋە تېگرىس دەرياسى بويلىرىدا ئولتۇراقلاشقان سەمىتلەر — ئات، تۆگە، ئېشەك، كالا، قوي، ئۆشكە ۋە چوشقا قاتارلىق مال - چارۋىلارغا ئىگە بولدى. باشقۇرۇش ۋە ئەڭ ئاددىي ئېتىبار بېرىشنى يەنىمۇ كۈچەيتىسلا، بارغانسېرى ئاۋۇتقىلى بولىدىغان بۇ چارۋىچىلار ئۇلارنى كۆپ مىقداردا سۈت، گۆش بىلەن تەمىنلىدى. بۇرۇنقى بارلىق ئوزۇقلۇق تېپىش ئۇسۇلى ئەمەلىيەتتە 2 - ئورۇنغا چۈشۈپ قالدى» ① دېگەندى.

ئوتتۇرا ئاسىيا يايلىقىدا ئەمەس، جۇڭگونىڭ شىمالىي قىسمىدىكى موڭغۇل يايلىقىمۇ ئوخشاش تارىخىي تەرەققىيات باسقۇچىغا يەتتى. موڭغۇل يايلىقىنىڭ بۇرۇنقى قوراللار مەدەنىيەت

① ئېنگېلس: «ئائىلە، خۇسۇسىي مۈلۈكچىلىك ۋە دۆلەتنىڭ كېلىپ چىقىشى». «ماركىس - ئېنگېلس ئەسەرلىرى»، خەنزۇچە نەشرى، 4 - توم،

يىتى شاڭ، يىن سۇلالىلىرى مەدەنىيىتى ۋە قاراسۇق مەدەنىيىتى بىلەن ئاساسەن ئوخشىشىدۇ. كۆچمەن چارۋىچى قەبىلىلەر باشقا ياۋايى كىشىلەر توپىدىن بۆلۈنۈپ چىققان، 1 - قېتىملىق ئىجتىمائىي ئىش تەقسىماتى بارلىققا كەلگەنىگەن، ئۇنداقتا، كۆچمەن چارۋىچى مىللەتلەر ئۈچۈن ئېيتقاندا، چارۋىچىلىق مەھسۇلاتلىرىنىڭ كۆپىيىشى دائىملىق ئالماشتۇرۇشنى ئېھتىماللىققا ئايلاندۇرۇپلا قالماي، بەلكى ئۇنى ئۇلارنىڭ تۇرمۇشىدىكى مۇتلەق زۆرۈرىيەتكە ئايلاندۇردى. شۇنداق قىلىپ، قەبىلىلەر مىللەتلەر ئوتتۇرىسىدىكى ئالماشتۇرۇش ۋە سودىمۇ دەسلەپكى قەدەمدە راۋاجلاندى. ئاخىر، چارۋا پۇلىنىڭ رولىنى ئوينىدى. كۆچمەن چارۋىچىلار شەرق بىلەن غەربنىڭ سودىسىدا ۋاستىچى بولغان، دېگەن قاراشمۇ بار. چۈنكى، كۆپ مىقداردىكى (ئاز مىقداردا ئەمەس) ماللارنى يىراق جايلارغا ئاپىرىپ سېتىش، تا، نۇرغۇن تۆگە، ئات، كالا، ئېشەك بولماي مۇمكىن ئەمەس ئىدى. ئوتتۇرا ئاسىيادىن تېپىلغان بىرۈنزا قوراللار دەۋرىگە ئائىت ماددىي مەدەنىيەت ئىزلىرىغا ئاساسلانغاندا، جەنۇبىي سىبىرىيە قاتارلىق يايلاقلار قەدىمكى شەرق مەدەنىيىتىنىڭ مەركىزى - خۇاڭخې دەرياسى ۋادىسى مەدەنىيىتىنىڭ تەسىرىگە ئوتتۇرا ئاسىيانىڭ جەنۇبىي قىسمىدىنمۇ بەكرەك ئۇچرىغانلىقى ئېنىق. بۇ ئەلۋەتتە ئۇلار ئارىسىدىكى مۇناسىۋەتنىڭ قويۇقلۇقىنىڭ بىر ئاز ئوخشىمايدىغانلىقىنى ئەكس ئەتتۈرۈپ بېرىدۇ. ئادەتتە بىز «خەننامە، غەربىي يۇرت تەزكىرىسى» دىكى يۈيىمىن گۇەن، ياڭگۇەندىن چىقىپ غەربىي يۇرتقا بارىدىغان يول ھەققىدىكى مەلۇماتقا ئاساسەن، قەدىمكى «يىپەك يولى» پەقەت تارىم ئويمانلىقىدىنلا ئۆتكەن دەپ قاراۋاتىمىز. ناۋادا تارىخ ئىلمىمۇ مەلۇم بىر خىل قىياسقا يول قويمىدىغان بولسا، ئۇنداقتا، چىن سۇلالىسىدىن بۇرۇنقى دەۋرلەردە، جۇڭگو بىلەن



غەرب ئوتتۇرىسىدىكى سودا يولىمۇ شىمالدىكى يايلاقلاردىن ئۆتكەنلىك، يەنى موڭغۇل يايلىقىدىن سىبىرىيە يايلىقىغا بېرىپ، ئاندىن جەنۇبقا — ئىرانغا بېرىپ، يەنە غەربكە — رۇس يايلىقىغا بارغانلىق ئېھتىمالنىڭ بار — يوقلۇقىنى ئويلىنىپ كۆرۈ-شىمىزگە توغرا كېلىدۇ. ئەپسۇسكى، ھازىرغىچە مەيلى يازما يادىكارلىقلار بولسۇن ياكى ئارخېئولوگىيىلىك ماتېرىياللار بولسۇن، بۇ مەسىلىنى كۆنكۈرۈپ چۈشەندۈرۈپ بېرىشكە ئازلىق قىلىدۇ. جۇڭگونىڭ تارىخ كىتابلىرىدا خاتىرىلەنگەن جۇموۋاڭنىڭ غەربكە سەپىرى دەل قاراسۇق مەدەنىيىتى مەزگىلىگە توغرا كېلىدۇ. شۇنداق تەسەۋۋۇر قىلىشقا بولىدۇكى، ئۇنىڭ تۇنجى قېتىم يول ئاچقۇچى بولۇشى مۇمكىن ئەمەس. ئۇنىڭدىن ئىلگىرىلا، زور بىر تۈركۈم جۇڭگولۇقلار جەنۇبىي سىبىرىيىگە بارغان ئەمەسمىدى؟ يېن، شاڭ سۇلالىلىرىنىڭ بۇرۇنزا قوراللىرى موڭغۇل يايلىقى، بايقال كۆلى ۋە يېپىنسى دەرياسى بويلىرىغا كەڭ تارالغان ئەمەسمىدى؟ جىن سۇلالىسىنىڭ دائىرىسىدىكى جىشىيەن ناھىيىسىدىن تېپىلغان «موتىيەننى تەزكىرىسى» نى ئىزاھلىغۇچىلار كۆپ بولسىمۇ، ھېچكىم يۇقىرىقى پاكىتنى ئىنكار قىلالىمىدى. شى گۇشى «موتىيەننى تەزكىرىسىدىكى غەرب سەپىرى ئۈستىدە يۈزەكى مۇلاھىزە» دېگەن ماقالىسىدە ئوتتۇرىغا قويغان موۋاڭ پېرسىيە، كاسپىي دېڭىز، قارا دېڭىز ۋە جەنۇبىي روسىيىگە بارغان دېگەن قاراشنى ئوتتۇرىغا قويغان، ئالىملار ئۇنى «بىمەنىلىك»، «ئاساسسىز» دەپ سۆكۈۋاتىدۇ. ھالبۇكى، مەن يۇقىرىقى جايلار ئىپتىدائىي جەمئىيەت مەزگىلىدە راستتىنلا ئىنسانلارنىڭ پائالىيىتى ئەۋج ئالغان رايونلار، شۇنداقلا جۇڭگو بىلەن غەربنىڭ قاتنىشىدا زور ئۆتكەل بولغان، دەپ قارايمەن. جۇموۋاڭ لوياندىن غەربنى كۆزدىن كەچۈرۈشكە سەپەرگە چىققاندا، ئالدى بىلەن شىمالغا مېڭىپ چاشۇي دەر-

ياسى، گەيشەن ئېغىدىسىن ئۆلۈپ، خېتاۋنىڭ شىمالىدىكى  
موڭغۇل يايلىقىغا يېتىپ بارغان، بۇمۇ يايلاقتىكى كۆچمەن  
چارۋىچىلىق رايونىنىڭ ئەينى چاغدا جۇڭگو بىلەن غەربنىڭ  
قاتناش يولى بولۇشى مۇمكىنلىكىنى كۆرسىتىپ بېرىدۇ①.

---

① لى يۆسى ھېرودوت ئېيتقان شەرقنىڭ يولى سېكتىيانلار رايونىدىن  
ئۆتۈدۇ، يەنى قىرغاق ۋە ئاسسۇرىيە دېڭىزىدىن ئورال تېغىنىڭ جەنۇبىي  
قىسمىنى بويلاپ تىيانشاننىڭ شەرقىي قىسمى (كاسپىي دېڭىزىنىڭ شىمالى)  
غا تۇتىشىدۇ دەيدۇ («جۇڭگونىڭ پەن-تېخنىكا تارىخى»، خەنزۇچە  
نەشرى، 1-توم، 2-قىسىم، 368-بەت).

## ئىككىنچى باب

ئوتتۇرا ئاسىيادىكى ساك قەبىلىلىرى ۋە  
پېرسىيەنىڭ بېسىپ كىرىشى

1 - بۆلۈم مىلادىدىن ئىلگىرىكى VII ئەسىردىكى  
ساك قەبىلىلىرى

مىلادىدىن ئىلگىرىكى VII ئەسىردىن كېيىن، ئوتتۇرا ئاسىيا يايلىقىدىكى كۆچمەن چارۋىچى قەبىلىلەر ۋە بوستانلىقلاردا دېھقانچىلىق قىلىدىغان ئاھالىلەرنىڭ ئىپتىدائىي جامائە تۈزۈمى ئىلگىرى - كېيىن بولۇپ يىمىرىلىشكە باشلىدى، ئانىلىق ئۇرۇقداشلىق تۈزۈمى ئاتىلىق ئۇرۇقداشلىق تۈزۈمىگە ئۆزگەردى، سىنىپ شەكىللىنىشكە باشلاپ، ئوتتۇرا ئاسىيادا ئەڭ دەسلەپكى دۆلەتلەر بارلىققا كەلدى. ئۇلارنىڭ تارىخىمۇ ئەڭ ئاۋۋال يازما مەنبەلەردە چېلىقىدۇ.

ئوتتۇرا ئاسىيانىڭ ھەرقايسى جايلىرىدا ياشىغان قەدىمكى قەبىلىلەرنىڭ پائالىيىتى توغرىسىدىكى ئەڭ دەسلەپكى يازما ماتېرىياللار ئۈچ تەرەپتىن، يەنى ئىران، گىربىسىيە ۋە جۇڭگو-دىن كەلگەن. مەسىلەن:

ناخشى رۇستەمدىكى مەسغ يېزىقىلىق تاش ئابىدىدە ① ساكلارنىڭ ئۈچ گۇرۇھى تىلغا ئېلىنغان: بىرىنچى، ساكا خائۇما ۋارگالار (Saka Hauma Varga)، ئۆزى چوقۇندىغان ئۆل-سۈمۈلۈكنىڭ يوپۇرمىغىنى ئېلىپ يۈرىدىغان ساكلار مەنىسىدە، ئۇلار پەرغانە ئويمانلىقى ۋە پامىر، ئالاي تېغى قاتارلىق جايلارغا تارالغان. ئىككىنچى، ساكا تىگراخائۇدالار (Saka Tigrahauda)، ئۈچ-لۇق قالپاقلىق ساكلار مەنىسىدە، ئۇلار قىرغىزىستان ۋە جەنۇبىي قازاقىستان يايلاقلىرى، يەنى پامىر، ئالاي تاغلىرىنىڭ شىمالى، جۈملىدىن تاشكەنت، تىيانشان بويلىرىدىن بالقاش كۆلىنىڭ جەنۇب ۋە غەربىي جەنۇبىدىكى چۇ دەرياسى، تالاس دەرياسى ۋادىلىرىغىچە بولغان جايلارغا تارالغان. ئۈچىنچى، ساكا تىئائىتارادىرايالار (Saka Tyaiatyradraya)، دېڭىزنىڭ ياكى دەريانىڭ ئۇ قەرىپىدىكى ساكلار مەنىسىدە، ئۇلار ئامۇ دەرياسىنىڭ شىمالى، ئارال دېڭىزىنىڭ شەرقىي جەنۇبى، سوغدىن يانا قاتارلىق جايلارغا تارالغان. «بىخىستۇن ئابىدىسى» ②

① ناخشى رۇستەم — قەدىمكى پېرسىيە پادىشاھى دارىئۇس قاتارلىقلار دەپنە قىلىنغان جاي، دارىئۇس I (مىلادىدىن ئىلگىرىكى 521 — 486 - يىللار) نىڭ پايتەختى پېرسىيىدىكى پېلىس ئەتراپىدا بولۇپ، ھازىر قى شىرانىڭ شەرقىي شىمالىغا يېقىن، ئۇ يەردە پېرسىيە شاھلىرى سالدۇرغان ئوردا-قەسىرلەر بار. دارىئۇسنىڭ قەبرىسى تاشتىن ياسالغان بولۇپ، ئۈستىگە مەسغ يېزىقتا بېغىشلىما ئويۇلغان. شۇڭا، ئۇ «ناخشى رۇستەم ئابىدىسى» دەپ ئاتىلىدۇ.

② بىخىستۇن ياكى بىستۇن — ئىراننىڭ غەربىي قىسمىدىكى كېرمانشاھ نىڭ شەرقىدىكى بىر شەھەر خارابىسىنىڭ نامى، بىخىستۇن ئابىدىسىنىڭ دارىئۇس ياساتقان بولۇپ، ئاغدادتىن تېھرانغا بارىدىغان چوڭ يول ياقىسىدىكى چوڭ قىيا تاشقا ئۈچ خىل يېزىقتا بېغىشلىما ئويۇلغان. ئۇنىڭدا دارىئۇس ھۆكۈمرانلىق قىلغان دەسلەپكى مەزگىلدىكى ۋەقەلەر بايان قىلىنغان، قىيا تاشنىڭ ئۈستىگە دارىئۇسنىڭ تۆھپىسى تەبرىكلىنىۋاتقانلىقى ھەققىدىكى رەسەم ئويۇلغان.

دىمۇ، ساكلار تىلغا ئېلىنىپ، «ساكلارنىڭ دۆلىتى دېھىزنىڭ ئۇ تەرىپىدە، ئۇ يەردىكىلەر ئۇچلۇق قالپاق كىيىدۇ» دېيىلگەن. قىسقىسى، قەدىمكى پارسلار ئىران ئېگىزلىكىنىڭ شىمالىدىكى ئوتتۇرا ئاسىيانىڭ ھەرقايسى جايلىرىدا كۆچمەن چارۋىچىلىق قىلغان قەبىلىلەرنى ئومۇملاشتۇرۇپ ساكلار دەپ ئاتىغان. مۇقىم ئولتۇراقلىشىپ دېھقانچىلىق قىلغان قوۋملارغا كەلسەك، دائىم دېگۈدەك ئۇلارنى مۇقىم ئولتۇراقلاشقان رايوننىڭ نامى بىلەن، مەسىلەن، مەرىيانا (موئۇرۇ) لىقلار، باكتىرىيىلىكلەر، خارەزىملىكلەر، سوغدىيانالىقلار دېگەندەك ناملار بىلەن ئاتىغان. ھىندىستانلىقلارمۇ پارسلارغا ئوخشاشلا ئوتتۇرا ئاسىيادىكى قوۋملارنى ساكلار دەپ ئاتىغان.

يۇناننىڭ كلاسسىك يازغۇچىلىرىنىڭ ئوتتۇرا ئاسىيا ھەققىدىكى بىلىمى ئاساسەن ھېرودودنىڭ «تارىخ» كىتابىدا كۆرۈلىدۇ. بۇ بىلىملەر ئىككى مەنبەدىن كەلگەن. بىرى، پېرسىيىدىن كەلگەن. بۇ بىلىملەر (رىۋايەت ۋە ھېسسىي بىلىملەرنى ئۆز ئىچىگە ئالىدۇ) گە ئاساسەن، ھېرودود ياۋرو - ئاسىيا يايلىقىدىكى قارباچان تېغىنىڭ شەرقىدىن دون دەرياسىغىچە ۋە تېخىمۇ شەرققىچە بولغان جايلارغا تارالغان كۆچمەن چارۋىچىلارنى ئومۇملاشتۇرۇپ سىكىفىلار دەپ ئاتىغان. لېكىن دون دەرياسىنىڭ شەرقىدىكى سىكىفىلار سانئوروماقېلار، يەنى سارماسپېئانلار دەپمۇ ئاتالغان<sup>①</sup>. ھېرودود: «پارسلار بارلىق سىكىفىلارنى ساكلار دەپ ئاتايتتى»<sup>②</sup>

① ھېرودود: «سانئوروماقېلارنىڭ تىلى - سىكىفىلار تىلى» دېگەن. بۇ ئۇلارنىڭ سىكىفىلار بىلەن بىر قوۋم ئىكەنلىكىنى چۈشەندۈرۈپ بېرىدۇ (ھېرودود: «تارىخ»، شاڭخۇ نەشرىياتى، 1959 - يىل 6 - ئاي خەنزۇچە تۈنجى نەشرى، 476 - بەت).

② ھېرودود: «تارىخ»، 660 - بەت.

دەيدۇ. بۇنىڭدىن ساكلار بىلەن سىكىفلارنىڭ نامى ئوخشاش بولمىسىمۇ، ئەمەلىيەتتە بىر خەلق ئىكەنلىكىنى كۆرۈۋېلىشقا بولىدۇ. ھېرودودنىڭ كىتابىدا تىلغا ئېلىنغان ماسساگىتلارنىڭ نامى پېرسىيەنىڭ تارىخقا ئائىت يازما يادىكارلىقلىرىدا چېلىق مایدۇ. ھېرودود: «ماسساگىتلار ئېيتىلىشىچە، جەسۇر، جەڭ قىلىشقا ماھىر، قۇدرەتلىك مىللەت ئىكەن، ئۇلار مەشرىق (كۈن چىقىدىغان تەرەپ) تە ئولتۇراقلاشقان بولۇپ، بۇ جاي ئاراكسىس دەريا-سى (سىر دەرياسىنى كۆرسىتىدۇ) ۋە ئىسدىونېسلىقلارنىڭ قارشىسىدا ئىكەن. بەزىلەر ئۇلارنى سىكىفلارنىڭ بىر تارمىقى دەيدۇ» ① دەپ كۆرسەتكەن. سىنوفىن «ماسساگىت — ساكلار» دەپ ئاتىدى. ماسسا — بۈيۈك (چوڭ) دېگەن مەنىدە، ماسساگىت — بۈيۈك ساكلارنىڭ چېدىرى دېگەن مەنىنى بىلدۈرىدۇ دەپ ئىزاھلايدىغان بىرخىل قاراشمۇ بار. ماسساگىتلار تارالغان زېمىن كاسپىي دېڭىزىنىڭ شەرقىدىن سىر دەرياسىغىچە بولغان ئارىلىقتا بولغاچقا، كىشىلەر ئۇلارنى پارسچە يازما يادىكارلىقلاردىكى «ساكا-تىنا ئىتارادىرايا» لاردۇر دېگەن قاراشنى دەلىللەۋاتىدۇ. بۇنىڭ داۋىلىسى بار. مەيلى يازما يادىكارلىق جەھەتتىن بولسۇن ياكى ئارخىئولوگىيەلىك ماتېرىيال جەھەتتىن بولسۇن، ماسساگىتلار بىلەن ساكلارنى بىر-بىرىدىن ئايرىپ قاراشقا بولمايدۇ.

ھېرودودنىڭ كىتابىدىمۇ يەنە نامى بىلەن ئاتالغان ئوتتۇرا ئاسىيا قوۋملىرى، مەسىلەن، باكتىرىيەلىكلەر، خارەزىملىكلەر، سوغدىلار، يانلار، پارفىيەلىكلەر قاتارلىقلار بار. بۇ قوۋملار ئوتتۇرا ئاسىيا ۋە يېقىن شەرقتىكى كۆپ قېتىملىق تارىخىي ۋەقەلەرگە ئىشتىراك قىلغان.

قەدىمكى پارسچە يازما يادىكارلىقلاردىكى «ساك» لار ئېلىمىزنىڭ خەن سۇلالىسى دەۋرىدىكى تارىخ كىتابلىرىدا

① ھېرودود: «تارىخ»، 267-بەت.

«سەي» (塞) دەپ تەرجىمە قىلىنغان، چۈنكى، «سەي» خېتىنىڭ قەدىمكى ئاھاڭى «سەك» (Sak) ئىدى. «خەن سۇلالىسى تارىخى» نا تىلغا ئېلىنغان «ساك خانى» (سەيۋاڭ) ① — ساكلارنىڭ باشلىق قىنى كۆرسىتىدۇ، مەسىلەن، «ساك خانى جەنۇبتا — كاپچا (كەش) (سىر) دا ھۆكۈمران بولدى» دېيىلگەن. «سەيجۇڭ» (塞种) — ساك قوۋملىرىنى كۆرسىتىدۇ، مەسىلەن، «ئۇسۇنلار (ئاسۇلار) ئارىسىدا ساك قوۋمى، توخرىلار ئۇرۇقىدىكىلەر بار ئىدى» ② دېيىلگەن. «سەيدى» (塞地) — ساكلارنىڭ زېمىنىنى كۆرسىتىدۇ، مەسىلەن، «ئۇسۇن بەگلىكىنىڭ زېمىنى... ئەسلىدە ساكلارنىڭ زېمىنى ئىدى» دېيىلگەن ③. بەزى غەرب ئالىملىرى خەنزۇچە يېزىقنى بىلىمگە ئىگى ئۈچۈن، «سەيۋاڭ» نى بىر سۆز (مىللەت نامى) دەپ قارىغان، ئەمەلىيەتتە مۇھىم نۇقتىنى چۈشەنمىگەن ④. قارىغاندا، خەن ۋۇدىغا ئوتتۇرا ئاسىيا ھەققىدە مەلۇمات ئېلىپ كەلگەن چاڭ چيەن پەقەت ساكلار دېگەن بۇ ئىران تىلىدىكى نامنىلا بىلىگەن، گرېكلارنىڭ ساكلارنى نېمە دەپ ئاتىغانلىقىنى بىلمىگەن. چاڭ چيەننىڭ بىلىمى دەسلەپتە ھونلاردىن كېيىن بىۋاسىتە ساكلاردىن كەلگەن بولۇشى مۇمكىن، بۇمۇ ساكلارنىڭ تىل، مىللەت تەۋەلىكى مەسىلىسىنى چۈشەندۈرۈپ بېرىدۇ.

- 
- ① «خەننامە. غەربىي يۇرت تەزكىرىسى»، «خەننامە» چۇڭخۇا كىتاب ئىدارىسى 1962-يىل خەنزۇچە نەشرى (تۆۋەندىمۇ شۇنداق)، 3884-بەت.  
 ② ئىزاھات ① بىلەن ئوخشاش، 3901-بەت.  
 ③ ئىزاھات ② بىلەن ئوخشاش.  
 ④ ستېن كونوۋ: «قارۇشتى يېزىقى ئابىدىسى».

(Sten Konow: Corpus inscriptionum indicarum. Vol II Part. Kharoshthi nscriptions)

1929-يىل. كالىكۇتتا ئىنگىلىزچە نەشرى. XX بەت. راخۇلا،  
 «ئوتتۇرا ئاسىيا تارىخى» (S. Rahula. Histry Of central Asia)  
 1946-يىل. كالىكۇتتا ئىنگىلىزچە نەشرى، 11، 23-بەتلەر.

ساكلارنىڭ تىلىنىڭ شەرقىي ئىران تىلىغا مەنسۇپلۇقىنى ھازىر مۇئەييەنلەشتۈرۈلدى. لېكىن بۇ جەھەتتە تەتقىق قىلغۇدەك ماتېرىيال بەك ئاز. كلاسسىك يازغۇچىلارنىڭ ئەسەرلىرىدە ساك تىلىدىكى بەزى سۆزلۈكلەر ساقلىنىپ قالغان. يېزىق بارلىققا كەلگەندىن كېيىنلا، ئۇلارنىڭ تىلىنىڭ ئەھۋالىنى بىلىش ئىمكانىيىتى تۇغۇلدى، لېكىن بۇ ۋاقىت مىلادىدىن كېيىنكى ساك ئەۋلادلىرى دەۋرى ئىدى. راخۇلا (Rahula's) ساكلارنىڭ تاۋىتى (توت، Taviti)، زارنا (بۇغا، zarina)، سۋالىيۇ (قۇياش، svaiyu)، تارستۋارۇ (قەبىلە باشلىقى، Taritvaru)، ماخاكاناگ (ئۇلۇغ خان، Mahakanag)، كاناگ (خان، Kanag) قاتارلىق بەزى سۆزلىرىنى مىسال قىلىپ كۆرسەتكەن. ئۇ يەنە ساكلار پادىشاھ ياكى باشلىقىنى فاكپۇر (Fakpur) دەپ ئاتايدىغانلىقىنى ئېيتقان. ئوتتۇرا ئەسىردە پارسلارنىڭ جۇڭگو پادىشاھىنى پەغپۇر (Faghfur) دەپ ئاتىشى ئەنە شۇ سۆزدىن ئۆزگەرگەن<sup>①</sup>. بۇ مىسال سەككىزلىكىنىڭ ئىران تىلىغا مەنسۇپلۇقىنى چۈشەندۈرۈپ بېرىدۇ. ئوتتۇرا ئاسىيانىڭ بەزى بوستانلىقلىرىدىكى ئاھالىلەرنىڭ تىلى ساك تىلى بىلەن ئاساسەن ئوخشاش بولغان. سترابون خارەزىملىكىلەرنىڭ ماسساگىتلار ۋە ساكلارنىڭ بىر قىسمى ئىكەنلىكىنى كۆرسەتكەن ھەمدە سوغدىيانلار بىلەن باكتىرىيىلىكلەر تۇرمۇش ئۆرپ - ئادىتى جەھەتتە كۆپچىمەن چارۋىچىلاردىن ناھايىتى ئاز پەرقلىنىدىغانلىقىنى ئېيتقان. ئۇ يەنە مىدىيىلىكلەر،

① راخۇلا: «ئوتتۇرا ئاسىيا تارىخى»، 10 - بەت. ئىلاۋە، X ئەسىردە نامەلۇم ئاپتور تەرىپىدىن پارسچە يېزىلغان «ھۇدۇدۇلئالەم» نىڭ 8 - پاراگرافىدا، جۇڭگونىڭ «پادىشاھى پەغپۇرى چىن (Faghfur - i - chin) دېيىلىدۇ. ئېيتىلىشىچە، فەرودۇنىڭ ئەۋلادى ئىكەن» دېيىلگەن (سئورسكىنىڭ ئىنگلىزچە يېزىلغان كىتابىنىڭ 84 - بېتىگە قاراڭ).



پارسىلار، باكتىرەيلىكلەر، سوغدىيانلار قاتارلىقلارنىڭ تىلىنىڭ ئوخشاشلىقىنى، لېكىن بىر - بىرىدىن ئازراق پەرقلىنىدىغانلىقىنى چۈشەندۈرگەن. سى ماچيەن يازغان «تارىخىي خاتىرىلەر» پەر-  
غانە تەزكىرىسى» دەمۇ: «پەرغانىنىڭ غەربىدىن پارفىنىگەچە بولغان جايلاردىكى ئەللەر خەلقلىرىنىڭ تىلى بىز - بىرىدىن پەرقلەنسىمۇ، لېكىن ئۇلارنىڭ ئۆرپ - ئادىتى ئاساسەن ئوخشاشىدۇ. بىر - بىرىنىڭ سۆزلىرىنى ئۇقۇشىدۇ» ① دېيىلگەن. جۇڭگو بىلەن غەرب تارىخ ماتېرىياللىرىدىكى كۆز قاراشنىڭ بىردەكلىكى ئوتتۇرا ئاسىيانىڭ ھەرقايسى جايلىرىدىكى دېھقان-چارۋىچىلارنىڭ ئىران تىلىنىڭ ئوخشاش بولمىغان دىئالېكتىكىلىرىدا سۆزلەشكەنلىكىنى، ئۇلارنىڭ بىر - بىرىنىڭ سۆزلىرىنى ئۇقىدىغانلىقىنى چۈشەندۈرۈپ بېرىدۇ.

ئوب دەرياسىنىڭ يۇقىرى ئېقىنىدىكى بىيا دەرياسى بىلەن كاتون دەرياسى بويلىرىدا ھەمدە يېنىسەي دەرياسى بويلىرىدا، قاراسۇق مەدەنىيىتىدىن كېيىن، ئۇنىڭغا مائىم مەدەنىيىتى (مىلادىدىن ئىلگىرىكى VII - V ئەسىرگە مەنسۇپ، ئالتاينىڭ غەربىي قىسمىدىكى مائىم يايلىقىغا تارالغانلىقى ئۈچۈن شۇنداق دەپ ئاتالغان) ۋە تاكار مەدەنىيىتى (مىلادىدىن ئىلگىرىكى VIII - II ئەسىرگە مەنسۇپ، مىنوسىنىسكى ئەتراپىدىكى تاكار ئارىلىنىڭ نامى بىلەن ئاتالغان) ۋارىسلىقى قىلغان. سوۋېت ئارخېئولوگىيە ساھەسى بۇ مەدەنىيەتنىڭ ئىزلىرى «تۇرا قەبىلىلىرىدىن قېپقالغان مەدەنىيەت ئىزلىرى» ② دەپ قارىدى. لېكىن تۇرالارنى «ساپ ياۋروپا ئىرقىدىكى روبا

① «تارىخىي خاتىرىلەر پەرغانە تەزكىرىسى»، «تارىخىي خاتىرىلەر»، جۇڭخۇا كىتابخانىسى (تۆۋەندىمۇ ئوخشاش)، خەنزۇچە نەشرى، 317 - بەت.

② ئا. ل. مېنگاتوۋ: «سوۋېت ئارخېئولوگىيىسى»، 138 - بەت.

ئۇزۇقىدىن»<sup>①</sup> دەۋالغانلىقى پەنگە خىلاپ. دۇنيادا ھەرقانداق ساپ ئىرقنىڭ بولۇشى زادى مۇمكىن ئەمەس. تۇرالار ۋە ئۇلارنىڭ ئەتراپىدىكى قەبىلىلەر قاراسۇق مەدەنىيىتى دەۋرىدە جۇڭگونىڭ شىمالىدىن كەلگەنلەر بىلەن يەرلىك ئاھالىلەرنىڭ ئۇزۇن ئارا قوشۇلغانلىقىنىڭ نەتىجىسى. ئۇنىڭدىن باشقا، ئەينى چاغدا قازاقىستانغا تارالغان قەبىلىلەر ساكلار قوۋمىنىڭ شىمالىي قىسمىدىكى گۇرۇھى ئىدى، ئۇلار تۈركىي تىلدا سۆزلەشەتتى، دەيدىغان قاراشمۇ بار<sup>②</sup>. ئالتاي رايونى - تۈرك مىللىتىنىڭ ئانا ماكانى. ئوب دەرياسى، ئېرتىش دەرياسى ۋە يېنسەي دەرياسىنىڭ يۇقىرى ئېقىنىدىكى جايلار ئالدىنقى چىن خانلىقى دەۋرىدە ئوتتۇرا ئاسىيانىڭ جەنۇبىي قىسمىدىكى جايلارغا قارىغاندا جۇڭگو مەدەنىيىتىنىڭ تەسىرىگە تېخىمۇ بەك ئۇچرىغانلىقى ئېنىق. بۇنداق تەسىرنىڭ كۆپىنچىسى تۈركىي تىلدىكى مىللەتلەر ئارقىلىق تارالغان.

ئارخېئولوگىيىلىك قېزىشتا تېپىلغان ئاسارەتلىقلەر ۋە كلاسسىك ئەسەرلەردىكى خاتىرىلەردىن ساكلارنىڭ قىياپىتى ۋە ئۇلارنىڭ كىيىنىش ئەھۋالىنى بىلەلەيمىز. بەختىن ئابدۇسەمىيەنىڭ ئۇستۇنكى قىسمىغا چىقىرىلغان قاپارتما نەقىشلىرى ئۇستۇنلاردا كەچۈشكەن ساك، پىسپېرىس قاپارتما نەقىشلىرىدە تەسۋىرلەنگەن ئاخىپىندلار خانلىقىغا ئولپان تاپشۇرۇۋاتقان ساك، تۆگە يىتىلەۋاتقان باكتىرىيىلىكلەر ۋە جەنۇبىي روسىيىدىكى كۇرئوبا (كېچ) لار، ۋورونېژدىن تېپىلغان ئالتۇن بىلەن كۈمۈشنىڭ بىرلىكىدىن ياسالغان شېشىنىڭ رەسىمىدىكى سىكىن قاتارلىقلار قۇلاقلىرىنى ئېتىۋالغان ئۇچلۇق قالپاق، كەك، يوغان كىيىم

① ئا. ل. مىنگاتمۇ: «سوۋېت ئارخېئولوگىيىسى»، 150 - بەت.

② «قازاقىستان جۇمھۇرىيىتىنىڭ ئومۇمىي تارىخى»، 1957 - يىل

رۇسچە نەشرى، 1 - توم، 40 - بەت.

گىيگەن. بۇ خۇددى ھېرودونىڭ: «سكىڭلارغا تەۋە ساڭلار بىر خىل ئېگىز قالپاق كىيىدۇ، قالپىقى ھەم تىك، ھەم قاتتىق، چوققىسى ئۇچلۇق، ئۇلار ئىشتان كىيىدۇ. ئۆز دۆلىتىدە ياسالغان ئوقيا ۋە خەنجەردىن باشقا، ئۆزلىرى سانگارس دەپ ئاتايدىغان جەڭ پالتىسىنى ئېسىۋالىدۇ»<sup>①</sup>، «ماسساڭىتلار سىڭىڭلارغا ئوخشاش كىيىم كىيىدۇ، تۇرمۇش ئۇسۇلىمۇ ئوخشايدۇ؛ ئۇلاردا ئاتلىق ئەسكەر ۋە پىيادە ئەسكەر (بىر - بىرىدىن ئايرىلىمايدۇ) بولۇپلا قالماي، ئوقىلىق ۋە نەيزىلىك ئەسكەرلەرمۇ بار. جەڭ پالتىسى ئىشلىتىشكە تېخىمۇ ئادەتلىگەن»<sup>②</sup> دەپ تەسۋىرلىگىنىگە ئوخشايدۇ. يازما يادىكارلىقلار بىلەن ئارخېئولوگىيىلىك ماددىي بۇيۇملار بىر - بىرىگە پۈتۈنلەي ماس بولۇپ، ئۆزئارا ئىسپاتلاشقا بولىدۇ. ساڭ ئاياللىرىنىڭ كىيىنىشىگە كەلسەك، ئۇنى خارەزم ۋە ئەفراسىياپ (سەمەرقەند) تىسىن تېپىلغان ئىلاھ ئاناخىتنىڭ كىيىنىشىدىن بىلىشكە بولىدۇ<sup>③</sup>. بۇنداق ئىلاھلار لايدا ياسالغان ھەيكەل بولۇپ، ئۇزۇن چاپان كىيىپ پەرەنجە يېپىنغان. تال، بارزۇ قەدىمىي شەھىرى ۋە ئەفراسىياپ قەدىمىي شەھىرىدىن تېپىلغان ئەرنىڭ كىچىك ھەيكىلى (مىترا ئىلاھى بولۇشى مۇمكىن) گە ئۇزۇن چاپان، ئۆتۈك، ئۇچلۇق قالپاق كىيگۈزۈلگەن.

ئوتتۇرا ئاسىيانىڭ شىمالىي قىسمىدىكى يايلاقلاردا كۆچمەن چارۋىچىلىق قىلىدىغان ساڭلار (سكىڭلار) بىلەن جەنۇبىي قىسمىدا دېھقانچىلىق قىلىدىغان ساڭلار ئارىسىدا ئىرق، تىل، كىيىم - كېچەك قاتارلىق جەھەتلەردە ناھايىتى زور ئورتاقلىق بولسىمۇ، لېكىن ئىقتىسادىي تەرەققىيات جەھەتتە زور پەرق

① ھېرودود: «تارىخ» 660 - بەت.

② ئىزاھات ① بىلەن ئوخشاش، 273 - بەت.

③ مېنگاتۇ: «سوۋېت ئارخېئولوگىيىسى» 257 - بەت.

ساقلانغان، ئۇلارنىڭ مۇناسىۋىتىمۇ دائىم دېگۈدەك دۈشمەنلىشىش ھالىتىدە تۇرغان. ئاتچىلىق ۋە كۆچمەن چارۋىچىلىق ئىگىلىكىنىڭ يەنىمۇ راۋاجلىنىشىغا ئەگىشىپ، چارۋىچىلىق بىلەن دېھقانچىلىقنىڭ ئىش تەقسىماتىنىڭ ئايرىلىشى تېخىمۇ كېڭەيدى ۋە مۇقىملاشتى، كۆچمەن چارۋىچى قەبىلىلەر بىلەن دېھقانچىلىق رايونلىرى ئوتتۇرىسىدىكى تىنچ سودا ۋە تالان - تاراج قىلىش ئۇرۇشى بۇ ئىككى خىل ئىگىلىك تەرەققىياتىنىڭ تەڭ مەۋجۇت بولۇپ تۇرۇشىدىكى ئىككى مۇھىم شەرت، شۇنداقلا ئۇ دېھقانچىلىق، چارۋىچىلىق رايونلىرىدا سېنىپ ۋە دۆلەتنىڭ بارلىققا كېلىشىدە تۈرتكە بولۇپ قالدى. خۇددى ماركس ئېيتقاندا: «بارلىق شەرق قەبىلىلىرىدە، تارىختىن بۇيان مۇقىم ئولتۇراقلاشقان بىر قىسىم قەبىلىلەر بىلەن داۋاملىق كۆچمەن چارۋىچىلىق قىلغان يەنە بىر قىسىم قەبىلىلەر ئارىسىدا ئورتاق مۇناسىۋەت بارلىقىنى ئىسپاتلاشقا بولىدۇ»<sup>①</sup>

مىلادىدىن ئىلگىرىكى VIII ئەسىردىن كېيىن، يايلاقلاردىكى كۆچمەن چارۋىچىلىق ئىگىلىكىنىڭ تەرەققىياتى كىشىلەرنى تېخىمۇ كۆپ چارۋىچىلىق مەھسۇلاتىغا ئىگە قىلدى، ئۇلار تەدريجىي تۈردە ئۇرۇق - قەبىلە باشلىقلىرىنىڭ قولىغا مەركەزلەشتى، قەبىلىلەر ئارىسىدىكى سودىمۇ راۋاجلاندى. بۇنداق سودا دەسلەپتە ھەرقايسى ئۇرۇق - قەبىلىلەرنىڭ باشلىقلىرى ئارقىلىق ئېلىپ بېرىلدى، مال - چارۋىلار خۇسۇسىيىلەرنىڭ مۈلكى بولغاندىن كېيىن، شەخسلەر ئارىسىدىكى ئالماشتۇرۇشۇ ئاساسلىق شەكىلگە ئايلاندى. ئېنگېلس مۇنداق دەيدۇ: «مال - چارۋىلارنىڭ قانداقسىگە، قايسى ۋاقىتتا قەبىلە ياكى ئۇرۇقنىڭ ئومۇمىي ئىگىدارچىلىقىدىن ھەرقايسى ئائىلە باشلىقلىرىنىڭ

① «ماركس - ئېنگېلس خەت - چەكلىرى توپلىمى» 1953 - يىل رۇسچە نەشرى، 73 - بەت.

مۈلۈكىگە ئايلانغانلىقىنى تېخى بىلمەيمىز. شۇنداقتىمۇ، ئاساسەن بۇ بىر ئۆتكۈنچى دەۋر چوقۇم شۇ بىر باسقۇچتا بارلىققا كەلگەن بولۇشى مۇمكىن. مال - چارۋا ۋە باشقا يېڭى مال - مۈدۈلۈكلەرنىڭ بارلىققا كېلىشى ئائىلىلەردە ئىنقىلاب پەيدا قىلدى، ئۈرۈمۈش ۋاستىلىرىنى تېپىش ھامان ئەرنىڭ ئىشى، تۈرمۈش ۋاستىلىرىنى تېپىش قورالنى ئەرلەر ياسىغان ھەمدە ئۇلارنىڭ مۈلكى بولغان. مال - چارۋا - تۈرمۈش ۋاستىلىرىنى تېپىشتىن كىيىنقى قورال، دەسلەپتە ئۇلارنى كۆندۈرۈش ۋە كېيىن ئۇلارنى بېقىپ باشقۇرۇش ئەرلەرنىڭ ئىشى. «ئىلگىرى ئاياللارنىڭ ئائىلىدىكى ھۆكۈمرانلىق ئورنىنى كاپالەتلەندۈرگەن ئوخشاش بىر سەۋەب - ئاياللارنىڭ ئائىلە ئىشلىرى بىلەنلا شۇغۇللانغانلىقى - ھازىر ئەرلەرنىڭ ئائىلىدىكى ھۆكۈمرانلىق ئورنىنى كاپالەتلەندۈردى.» «ئەرلەرنىڭ ئائىلىدىكى ئەمەلىي ھۆكۈمرانلىقىنىڭ تىكلەنىشىگە ئەگىشىپ، ئەرلەر مۇستەبىتلىكىنى يولغا قويۇشنىڭ ئەڭ ئاخىرقى توسالغۇسى يىمىرىلدى. بۇنداق مۇستەبىتلىك ئانا ھوقۇقى تۈزۈمىنىڭ يىمىرىلىشى، ئاتا ھوقۇقىنىڭ يولغا قويۇلۇشى، نىكاھ تۈزۈمىنىڭ بىر ئەر - بىر خوتۇنلۇق تۈزۈمىگە دەسلەپكى قەدەمدە ئۆزگىرىشى بىلەن مۇقىملاشتى ھەمدە ئەبەدىيلەشتى.» ① يۇقىرىقى بۇ بىر ئابزاس تەھلىل ئارقىلىق بەزى ئاپتورلارنىڭ تەتقىقاتىغا ئاساسلانغاندا، سارۋاماتا قەبىلىسىنىڭ نامى بۇ قەبىلە ئىچىدە ئاياللار مۇھىم ئورۇن تۇتقانلىقى بىلەن شۇنداق ئاتالغانىكەن (ماتا - ئايال، سارۋې، سارۋا - بارلىقنىڭ بارلىقى مەنىسىدە، بۇ ئىككى سۆز قوشۇلۇشى بىلەن سارۋا ماتا ياكى سارماتا دېگەن نام بارلىققا

① ئېنگېلىس: «ئائىلە، خۇسۇسىي مۈلۈكچىلىك ۋە دۆلەتنىڭ كېلىپ چىقىشى»، «ماركىس - ئېنگېلىس ئەسەرلىرى» خەنزۇچە نەشرى، 4 - نوم، 157 - 158 - بەتلەر.

كەلگەن). بۇ قەبىلىدە ئاياللار ئۆلۈپ كەتكەن باشلىقىنىڭ ئورنىنى ئىگىلەپلا قالماي، قوشۇنغا باشچىلىق قىلىپ جەڭگە قاتناشقان ①. ھېرودود ماسساگىتلار ئۈستىدە توختالغاندا، «ئۇلار- نىڭ ھۆكۈمرانى ئېرى ئۆلۈپ كەتكەندىن كېيىن تەخت ۋارىسى بولغان ئايال خان ئىكەنلىكىنى ئېيتقان» ②. ئېلىمىزنىڭ قەدىمكى رىۋايەتلىرىدىمۇ جۇمۇۋاڭ غەرب سەپىرىدە غەربىي يۇرت ھۆ- كۈمرانى ئوماي ئانا (شىمۇ ۋاڭ) بىلەن كۆرۈشكەنلىكى ئېيتىلغان، «تارشا پۈتۈك يىلنامىسى»، «موتىەنزى تەزكىرىسى»، «تارىخىي خاتىرىلەر» قاتارلىق كىتابلاردىمۇ بۇ ھەقتە خاتىرە قالدۇرۇل- غان. بۇلارنىڭ ھەممىسى ئوخشاش بىر پاكىتنى ئەكس ئەتتۈرۈپ بېرىدۇ.

كۆچمەن چارۋىچىلار ئىچىدە سىنىپنىڭ پەيدا بولۇش تا- رىخىنى تەتقىق قىلىشتىمۇ، ئاساسەن ئارخېئولوگىيىلىك ماتېرى- ياللارغا تايىنىشقا توغرا كېلىدۇ. لېكىن كۆچمەن چارۋىچىلار كۆچۈپ تۇرغانلىقى، ئۇزۇن مۇددەت ئولتۇراقلاشقان كەنتى بول- مىغانلىقى، پەقەت قىسقا مۇددەت تۇرغان ماكانى بولغانلىقى ئۈچۈن، مەدەنىيەت قاتلىمىنى شەكىللەندۈرەلمەيدۇ. ئۇلارنىڭ قەبرىلىرى (قورغان دەپ ئاتىلىدۇ) نىمۇ ئۇلارنىڭ ئىجتىمائىي تۇرمۇشىنى كۆرسىتىپ بېرىدىغان ئەينەك قىلىشقا بولىدۇ. بەزى قەبرىلەرنىڭ كۆلىمى چوڭ، قۇرۇلمىسى مۇرەككەپ، ھەمدە پەنە بۇيۇملىرى ئىنتايىن مول، بەزىلىرى كىچىك، ھەمدە پەنە بۇ- يۇملىرى ئاز. قەبرىلەردە ئادەتتە ئۆلگۈچىنىڭ جەسىتىدىن باشقا، تۈرلۈك تۇرمۇش بۇيۇملىرى، قورال، ئات سۆڭىكى ۋە ئاتنىڭ ئېگەر - جابدۇقلىرى قاتارلىقلار بولىدۇ. گورنو ئالتا- يىسكى رايونىدىنلا 100 نەچچە كۆچمەن چارۋىچىنىڭ قەبرىسى

① راخۇلا: «ئوتتۇرا ئاسىيا تارىخى» 8 - بەت.

② ھېرودود: «تارىخ» 268 - بەت.

تېپىلغان بولۇپ، ئۇنىڭ ئىچىدىكى يىل دەۋرى ئەڭ بۇرۇن قەب  
رە مائىتىم دەۋرى (مىلادىدىن ئىلگىرىكى VII - V ئەسىر) گە  
مەنسۇپ. ئەينى چاغدىكى كىشىلەر تېخى تۆمۈر قوراللارنى  
ئىشلىتىشنى بىلمىگەن، قەبرىلەردىن تېپىلغان پىچاق، پالتا،  
بەكە، ئوقيا، باشاق، ئاتنىڭ ئېغىزدۇرۇقى قاتارلىقلارنىڭ ھەم  
مىسى بىرۈزىدىن ياسالغان بۇيۇملاردۇر. مائىتىدىكى قەبرىلەر-  
دىن تېپىلغان بۇيۇملار قاراسۇقتىكى قەبرىلەردىن تېپىلغان  
بۇيۇملارغا بەكمۇ ئوخشىشىدۇ. كەمبەغەللەرنىڭ قەبرىسى باي  
لارنىڭكىدىن ئېنىق پەرقلىنىپ تۇرىدۇ.

ئوتتۇرا ئاسىيانىڭ جەنۇبىي قىسمىدىكى دەريا بويلىرىدىكى  
بوستانلىقلارنىڭ دېھقانچىلىق رايونلىرىدىن سىنىپىي جەمئىيەت  
نىڭ بارلىققا كېلىشىنى تەتقىق قىلىشقا ياردەم بېرىدىغان  
خېلى كۆپ ئارخېئولوگىيىلىك ماتېرىياللار تېپىلدى. مەسىلەن،  
ئامۇ دەرياسىنىڭ تۆۋەنكى ئېقىمىدىكى خارەزىم،  
ئامۇ دەرياسىنىڭ ئوتتۇرا - تۆۋەن ئېقىمىدىكى باكتىرىيە،  
زەرەپشان دەرياسى ۋە قاشقا دەرياسى ۋادىسىدىكى سوغدىيانا  
(بۈگۈنكى بۇخارا بىلەن سەمەرقەندنى ئۆز ئىچىگە ئالىدۇ)،  
مورغاب دەرياسى ۋادىسىدىكى مەرغىيانا (موئۇرۇ) قورغان دەريا-  
سى ۋە ئاترىك دەرياسى ۋادىسىدىكى پارفىيە (خۇراسان)، ھىل  
رود دەرياسى (قەدىمكى ئارىيە دەرياسى، ئۇنىڭ تۆۋەنكى ئېقىنى  
كېيىن دەرياسى دەپ ئاتالغان) ۋادىسىدىكى ئارىيە (بۈگۈنكى  
ھىرات) قاتارلىق جايلاردا شۇ مەزگىلدە سىنىپىي جەمئىيەت  
بارلىققا كەلگەن. خارەزىم رايونىنى ئالسا، مىلادىدىن ئىلگى-  
رىكى 1000 - يىلنىڭ ئالدىنقى يېرىمىدا، شۇ يەرنىڭ سۇ-  
يارگان مەدەنىيىتى دەسلەپكى تۆمۈر قورال مەدەنىيىتىگە -  
ئامراباد مەدەنىيىتىگە تەرەققىي قىلغان. خارەزىمىدىكى كۈزىل-  
قىر قەدىمىي شەھىرى، موئۇرۇ، سەمەرقەند قاتارلىق جايلار-  
نىڭ ھەممىسىدىن مىلادىدىن ئىلگىرىكى VII - V ئەسىرگە

تەئەللۇق تۆمۈر ئورغاق قاتارلىق بۇيۇملار تېپىلدى. تۆمۈر قوراللار دەسلەپكى قەدەمدە ئىشلىتىلگەنلىكتىن، كىشىلەرنىڭ ئىشلەپچىقىرىش ئىقتىدارى ئۆستى. «تۆمۈر تېخىمۇ كەڭ كۆلەم دە تېرىقچىلىق قىلىشنى، كەڭ ئورمانزارلىقتا بۇز يەر ئېچىشنى ئېھتىماللىققا ئايلاندۇردى؛ ئۇ قول سانائەتچىلەرنى قاتتىقلىق ۋە ئۆتكۈرلۈكتە تاش ۋە ئەينى چاغدا بىلگەن باشقا مېتاللار ئورنىنى ئىگىلىيەلمەيدىغان قورال بىلەن تەمىن ئەتتى»<sup>①</sup>. شۇنداق قىلىپ تۆمۈر ئىككىنچى قېتىملىق چوڭ ئىش تەقسىماتىغا ئېلىپ كەلدى. دېھقانچىلىقتىكى كۆزگە كۆرۈنەرلىك ئىلگىرىلەش - دەريانىڭ تاشقىن سۇلىرىنى ئېرىق - ئۆستەڭلەرگە باشلايدىغان سۇ قۇرۇلۇشى قىلىنغانلىقى بولدى. ھېرودود خارەزىمىدىكى زور كۆلەملىك سۇ قۇرۇلۇشى ئۈستىدە توختالغاندا، بۇ قۇرۇلۇش پېرسىيە خانى ئۇ يەرگە ھۆكۈمرانلىق قىلغاندىن كېيىن قىلىنغانلىقىنى كۆرسەتكەن<sup>②</sup>.

سۇ قۇرۇلۇشى ئېلىپ بېرىش، بولۇپمۇ خېلى كەڭ رايون خاراكتېرلىك سۇ قۇرۇلۇشى ئېلىپ بېرىشنىڭ ھۆددىسىدىن ئايرىم ئائىلىلەر ياكى ئايرىم ئۇرۇقلار چىقالمايدۇ. مىلادىدىن ئىلگىرىكى VII ئەسىردە خارەزىمنىڭ دېھقانچىلىق مەدەنىيىتى سۇغىرىش ئېرىق - ئۆستەڭلىرى جەھەتتە ئامراباد مەدەنىيىتى تارالغان دائىرىدىكى ئىلغار رايوندىنمۇ گەۋدىلىك بولغان. تەتقىقاتچىلار دۆلەت ھاكىمىيىتى بولمىسا، بۇ سۇغىرىش ئېرىق - ئۆستەڭلىرىنى قېزىش مۇمكىن ئەمەس دەپ قارايدۇ. ئۇلار بۇ ئېرىق - ئۆستەڭلەرنى قۇللار قازغان دەپ قارايدۇ.

① ئېنگېلس: «تائىلە، خۇسۇسى مولوكچىلىك ۋە دۆلەتنىڭ كېلىپ چىقىشى»، «ماركس - ئېنگېلس ئەسەرلىرى» خەنزۇچە نەشرى، 4 - توم، 159 - توم.

② ئابكېيىۋ: «شەرقنىڭ قەدىمكى تارىخى»، 586 - بەت.



كۆچمەن چارۋىچىلارنىڭ بوستانلىق رايونلارغا دائىم ھۇجۇم قىلىپ تۇرۇشىمۇ دېھقانچىلىق رايونىدا دۆلەت ھاكىمىيىتىنى بارلىققا كەلتۈرگەن سەۋەبلەرنىڭ بىرى. مەيلى خارەزىم دە بولسۇن ياكى ئوتتۇرا ئاسىيانىڭ باشقا جايلىرىدا بولسۇن، مۇداپىئە كۆرۈش رولىنى ئوينايدىغان قەلئە، يەنى سېپىللىك قەدىمكى كەنت ياكى شەھەر - بازارلار تېپىلدى. يۇقىرىدا بايان قىلىنغان كۈزىل قىر قەدىمىي شەھىرى ئەمەلىيەتتە قورشاۋ تېمى سېلىنغان كەنتتۇر. ئۇ مال - چارۋا ۋە كەنت ئاھالىسىنى مۇھاپىزەت قىلىش، كۆچمەن چارۋىچىلارنىڭ بېسىپ كىرىشىدىن مۇداپىئەلىنىش مەقسىتىدە سېلىنغان. باكتىرىيە ۋە سوغدىيانادىمۇ بۇنداق كەنت - بازارلار بار.

بۇ دەۋردىكى سۇغىرىش دېھقانچىلىقىنىڭ تەرەققىياتى ئاساسىدا، ئوتتۇرا ئاسىيانىڭ ھەرقايسى جايلىرىدا ئىنسانىيەت تارىخىدىكى تۇنجى سىنىپىي جەمئىيەت - قۇملۇق جەمئىيەت بارلىققا كەلدى. بوستانلىقلارنى مەركەز قىلغان يەرلىك دۆلەت ھاكىمىيىتى شەكىللەندى.

ساكلارنىڭ مەنىۋى مەدەنىيىتىگە كەلسەك، بۇ ھەقتە بىلىدىغانلىرىمىز ئانچە كۆپ ئەمەس. مىلادىدىن ئىلگىرىكى VII ئەسىردىن بۇرۇن ئۇلارنىڭ يېزىقى بولمىغانلىقىنى مۇئەييەنلەشتۈرۈشكە بولىدۇ. كېيىنكى تارىخ كىتابلىرىدىلا ساكلارنىڭ ئىپتىدائىي دىنىغا دائىر ئەھۋاللىرى خاتىرىلەنگەن. ئارخېئولوگىيىلىك قېزىش ئېلىپ بېرىلغان ساكلار قەبرىلىرىمۇ ئەينى چاغدىكى كىشىلەرنىڭ روھقا ئىشەنگەنلىكى ۋە ئەجدادلىرىغا چوقۇنغانلىقىنى كۆرسىتىپ بەردى. كىشىلەر تەبىئەتنىڭ قۇدۇرىتىنى چۈشىنىشكە قادىر بولمىغاچقا، ئۇلاردا تەبىئەتتە ئىلاھ بار دېگەن قاراش تۇغۇلغان. لېكىن ئاساسلىقى يەنىلا ئاسمانغا، زېمىنغا، كۈنگە، ئايغا، سۇغا ۋە ئوتقا چوقۇنغان. ھېرودوت:

(ماسساڭىتلار) ھەرقايسى ئىلاھلاردىن پەقەت قۇياشقا چوقۇنۇپ  
 ھان، ئۇلار قۇياشقا ئاتاپ ئات ئۆلتۈرۈپ قۇربانلىق قىلغان،  
 چۈنكى ئۇلار ئادەمزات دۇنياسىدىكى ئەڭ يۈكۈرۈك ھايۋان -  
 ئاتلا ئىلاھلار دۇنياسىدىكى ئەڭ يۈكۈرۈك ئىلاھ - قۇياشقا  
 جور بولالايدۇ دەپ قارىغاچقا، ئاتنى قۇربانلىق قىلغان»  
 ① دەيدۇ. پارسىلارمۇ «قۇياشقا ۋە ئاي، زېمىن، ئوت، سۇ،  
 شامالغا ئاتاپ قۇربانلىق قىلغان. بۇ، ئۇلار قەدىمدىن بۇيان  
 روھقا ئاتاپ قۇربانلىق قىلىپ كەلگەن ئىلاھلارنىڭ پەقەت بىر قىسىمى»  
 ② دېگەن. ئۇ يەنە «سكىفىلار (سكىفىلار) تۈرلۈك چارۋىلارنى، ئاساسلىقى  
 ئاتنى قۇربانلىق قىلاتتى» ③، چوشقا «تېپىدىكى ھايۋانلارنى  
 ھەرگىز قۇربانلىق قىلمايتتى، سكىفىلار دۆلىتىدىكىلەر چوشقا  
 بېقىشقا زادىلا ئادەتلەنمىگەندى» ④ دېگەن. ئوتتۇرا ئاسىيانىڭ  
 ھەرقايسى جايلىرىدىكى ساكلارنىڭ قۇياش بىلەن ئوتقا چوقۇنۇپ  
 خانلىقى، خارەزم دېگەن يەر نامىنىڭ «قۇياشنىڭ زېمىنى»  
 (خارە - قۇياش، «زىم» - زېمىن دېگەن مەنىدە) دېگەن  
 مەنىگە، «سوغدىيانا» - ئوت زېمىن (Fire - land) دېگەن  
 مەنىگە ئىگە ئىكەنلىكىدىنمۇ چىقىپ تۇرىدۇ.

شۇ چاغدا زورو ئاستىپەر ⑤ ئىسىملىك بىرەيلەن بىرخىل  
 يېڭى دىننى تەرغىپ قىلغان. بۇ كىشىنىڭ ئانا يۇرتى ۋە دەۋرى  
 توغرىسىدا ئىلىم ساھەسىدە ھەر خىل قاراشلار بار. بەزىلەر  
 ئۇنى مىدىيەلىك دەيدۇ، بەزىلەر ئۇنى مىلادىدىن 1000 يىل

① ھېرودود: «تارىخ» 274 - بەت.

② ئىزاھات ① بىلەن ئوخشاش، 234 - بەت.

③ ④ ئىزاھات ① بىلەن ئوخشاش، 455 - بەت.

⑤ ئىرانلىقلار زاراتۇسترا دەپ ئاتايدۇ، زورو ئاستىپەر گېرىكلارنىڭ

بۇ نامنى باشقىچە يېزىشى.

بۇزۇن ياشىغان دەيدۇ. يەنە بەزىلەر ئۇنى ئاخىمىندلار خانىدانە  
لىقى دەۋرىدە ياشىغان ياكى سەكيامونى بىلەن زامانداش دەپ قە  
رايدۇ. مەن ئۇ باكتىرىيىلىك مىلادىدىن ئىلگىرىكى VII ئەسىردە  
ياشىغان ① دېگەن قاراشقا مايىل.

زوروناستىر ئۆزىنى ئاقسۆڭەكلەرنىڭ سىپىدا جەمەتكە  
مەنسۇپ دەپ ئاتىغان ②، بۇ جەمەت سوغدىيانادىن باكتىرىيىگە  
كۆچۈپ كەلگەن بولۇشى مۇمكىن. «ئاۋېستا»دا، ئۇنىڭ يۇرتى  
ۋە ئۇ پائالىيەت باشلىغان رايوننى تەسۋىرلەپ: «ئۇ يەرنىڭ  
جەسۇر رەھبىرى بار، نۇرغۇن كىشىلىك قوشۇنغا قوماندانلىق  
قىلىدۇ، زېمىنىنى ئىدارە قىلىدۇ، ئۇ يەردە ئېگىز تاغلار بار،  
يايلاق ۋە سۇلىرى كۆپ، چارۋىچىلىققا ئېھتىياجلىق ھەممە  
نەرسە چىقىدۇ، ئۇ يەردە كەڭ، چوڭقۇر كۆللەر، كېمىلەر قاتناپ  
دىغان چوڭ دەريالار، دەريا سۈيى ئۆزگەشەپ ئېقىپ، ئىسكاتا  
(سىكىڭلار زېمىنى)، بوئورو (كابۇل دەرياسى ۋادىسى)، مەخىيانا  
(مۇئورو)، خارۋا (ئارىيە)، گاۋا (سوغدىلارنىڭ بىر رايونى)،  
سوغدىلار زېمىنى، خارەزىم قاتارلىق دۆلەتلەردىن ئۆتىدۇ»  
دېيىلگەن. بۇ يەردە ئېيتىلغان «كېمىلەر قاتنايدىغان چوڭ  
دەريالار» — ئامۇ دەرياسى بىلەن سىر دەرياسى ئىكەنلىكى  
شۈبھىسىز.

① بەزىلەر ئۇنىڭ ياشىغان كونكرېت يىل دەۋرىنى مىلادىن ئىلگىرىكى  
660—583 - يىللار دەيدۇ. بۇنىڭ توغرا ئىكەنلىكىگە بىر نەرسە دېيىش  
ناھايىتى قىيىن. خۇنارت: «قەدىمكى پېرسىيە ۋە ئىران مەدەنىيىتى»  
(Clement Huart, Ancient Persia and Iranian Civilization)

3 - توم، 3 - باب.

② «سې» — ئاق، روشەن مەنىسىدە، «داما» — سۈپەتنىڭ ئەڭ يۇقىرى  
دەرىجىسىگە توغرا كېلىدۇ. «سېداما» — ئەڭ قىممەتلىك دېگەن مەنىگە ئىگە.  
ئالبېرت پېكى:

(Albert Pike-Irano — Aryan, Fath agd Doctrines

— Avesta) 174 Containedin Zend - بەت.

زورۇ ئاستېر باكتېرىيىدە دىن تارقانغاندا، شۇ يەرنىڭ  
ھانى ۋىستاسپانىڭ ھىمايىسىگە ئېرىشكەن. كېيىن ئۇ خانجۇ  
ئۇنىڭ مۇرتىغا ئايلانغان. پېرسىيىدىكى ئارخېمېندلار خاندانلىق  
قىنىڭ پادىشاھى دارىئۇسنىڭ ئاتىسىمۇ ۋىستاسپا دەپ ئاتىال  
ھانلىقى ئۈچۈن، كىشىلەر شۇنىڭغا ئاساسلىنىپ زورۇ ئاستېرنىڭ  
ياشىغان يىل دەۋرىنى پەرەز قىلىشماقتا. لېكىن ھازىرچە بۇ  
ۋىستاسپا بىلەن دارىئۇسنىڭ ئاتىسىنىڭ بىر ئادەم ئىكەنلىكىنى  
مۇئەييەنلەشتۈرگىلى بولمايدۇ.

زورۇ ئاستېر تەرغىپ قىلغان دىنىي تەلىمات ئالەم ۋە ئىند  
سانلار تۇرمۇشىغا ئاخۇرامازدا (ياخشىلىق ئىلاھى) بىلەن  
ئاخرامان (پامانلىق ئىلاھى) دىن ئىبارەت ئاكا - ئۇكا ھۆكۈم  
رانلىق قىلىدۇ، بۇ ئىككى ئىلاھ مەڭگۈ كۆرۈش قىلىشىپ  
تۇرىدۇ. ئاخىرى ئاخۇرامازدا غەلبە قىلىدۇ دېگەننى تەشەببۇس  
قىلىدۇ. ئۇ يەنە ئوت - ئاخۇرامازدانىڭ ئوغلى، شۇڭا ئوت  
قىمۇ چوقۇنۇش كېرەك دەپ ھېسابلايدۇ. ئوت - نۇرغا ۋەكىل  
لىك قىلىپ، قاراڭغۇلۇقنىڭ قارشىسىدا تۇرىدۇ. بۇ ئىككىسىمۇ  
ئۈزلۈكسىز كۆرۈش قىلىشىدۇ. ئۇنىڭ دىنى دېۋاس (Daevas)  
قا قارشى تۇرۇپ، ئۇنى ئالۋاستى، جاپا - مۇشەققەتنىڭ مەن  
پەسى، شۇڭا، ئۇنى يوقىتىش لازىم دەيدۇ، شىمالدىكى كۆچمەن  
چارۋىچىلار دېۋاسقا چوقۇنىدۇ. قېرىنداشلىرى كۆچمەن چارۋىچى  
لارنىڭ زۇلمىغا ئۇچرىسا، ئۇ خەلقنى قوزغىلىپ دېۋاسنىڭ  
چوقۇنغۇچىلىرى (Drinks) بىلەن كۆرۈش قىلىشقا چاقىرىق  
قىلىدۇ. قارىغاندا، زورۇ ئاستېر ئوتتۇرا ئاسىيانىڭ جەنۇبىي  
قىسمىدا مۇقىم ئولتۇراقلىشىپ دېھقانچىلىق قىلغان شەرقىي  
ئىران تىلىدىكى ئاھالىلەرنىڭ مەخپىيىتىگە ۋەكىللىك قىلغاندەك،  
مەقسىتى - بوستانلىقتىكى ئاھالىلەرنى ئىتتىپاقلاشتۇرۇپ،  
كۆچمەن چارۋىچىلارنىڭ ھۇجۇمىغا تاقابىل تۇرۇشتەك قىلىدۇ.

ئەينى چاغدا يېزىق بولمىغاچقا، زورۇ ئاستېرنىڭ خەت يازالمىدىغانلىقى تەبىئىي. ئۇ دىن تارقاتقاندا ئېيتىدىغان بىرمۇنچە شېئىر - قوشاقلارنى ئىجاد قىلغان بولۇپ، ھەممىسى ئېغىزدىن ئېغىزغا تارقالغان. ئۇنىڭ قاپىنىدەش شېئىر - قوشاقلارنى مىلادى 350 - يىلى، يەنى ساسان خانىدانلىقىنىڭ دەسلەپكى مەزگىلىگە كەلگەندەلا ئاندىن توپلىنىپ «ئاۋېستا» دېگەن كىتاب بارلىققا كەلگەن. زورۇ ئاستېر دىن تارقاتقاندا ئېيتقان شېئىر - قوشاقلار گاتخاس دەپ ئاتالغان باكتىرىيە تىلى بىلەن يېزىلغان بولسىمۇ، لېكىن ئۇلار كىتاب قىلىپ تۈپلەنگەندە بۇنداق قەدىمكى باكتىرىيە تىلى ئاللىقاچان ئۆلگەن تىل قاتارىغا ئۆتكەنىدى. «ئاۋېستا» دا، گاتخاس تىلىدا يېزىلغان شېئىر - قوشاقلار (بۇ ئەڭ قەدىمكى قىسمى) دىن باشقا، يەنە كېيىنكىلەر ياسناس (Yasnas) تىلى، ۋېندىداد (Vendidad) تىلى، ياسخت (Yasht) تىلى، ۋىسپېرىد (Vispered) تىلى قاتارلىق تىللاردا يازغان شېئىر - قوشاقلارمۇ بار. «ئاۋېستا» نىڭ «ۋېندىداد» تىلىدا يېزىلغان دىنىي قائىدە - يوسۇنلار ھەققىدىكى قىسمى ئەڭ كېيىن يېزىلغان. زورۇ ئاستېر «گاتخاس» تىلىدا يازغان شېئىر - قوشاقلاردا تولۇپ تاشقان مىللىي ھېسسىيات بىلەن خەلقنى ئىتتىپاقلىشىپ، شىمالدىن كەلگەن ئىستېلاچىلارغا قارشى كۈرەش قىلىشقا چاقىرىدۇ، شۇڭا، ئۇنى پەيغەمبەر (ئالدىن بىلىگۈچى) ۋە دىن ئىگىسى دېگەندىن كۆرە، جەڭچى ۋە قارشىلىق كۆرسىتىش ھەرىكىتىنىڭ رەھبىرى دېگەن تۈزۈك.

زورۇ ئاستېرنىڭ تەلىماتى - مازدېزىم تەلىماتىنىڭ ئاساسى. «ئاۋېستا» - مازدېزىمنىڭ مۇقەددەس كىتابى بولۇپلا قالماي، بەلكى ئۇنىڭدا تارىخ دەۋرىنىڭ دەسلەپكى مەزگىلىدىكى ئوتتۇرا ئاسىيا ۋە شەرقىي ئىراننىڭ جەمئىيەت ئەھۋالى ئەكس ئەتتۈرۈلگەن.

رۈلگەن، شۇڭا، ئۇنىڭ مۇھىم تارىخىي ماتېرىياللىق قىممىتىمۇ بار. مەسىلەن، بىرىنچى بايتا ئاخۇراما: ئازدانىڭ ئارىيانا ۋاڭچو (Airyana Vaejo)، گاۋۇ (سوغدىياندا)، موئۇرۇ (Monru)، باكتىرىيە (Bakhti) قاتارلىق زېمىنلارنى يۇقىرىقى رەت تەرتىپى بويىچە ياراتقانلىقى تىلغا ئېلىنغان، بۇ ئارەئانلارنىڭ ئانا يۇرتى ۋە كۆچكەن ماكانىدىن دېرەك بېرىدۇ. «ئاۋېستا» دا ئەينى چاغدىكى جەمئىيەت ئەھۋالى تىلغا ئېلىنىپ، يەر بىر قىسىم ئائىلىلەردىن تەشكىللەنگەن ئۇرۇق جامائەسىنىڭ ئورتاق ئىگە دارچىلىقىدا ئىكەنلىكى؛ بىرنەچچە ئۇرۇق قوشۇلۇپ قەبىلە بولغانلىقى، ئەڭ چوڭ بىرلەشمە گەۋدە — رايون ئىكەنلىكى ئېيتىلغان. بەلگىلىك دائىرىدىكى قەبىلە ئىتتىپاقىنىڭ رەھبىرى خان بولغان. جەمئىيەت ئاتخراۋان (روھانىي)، جەڭچى ۋە دېھقاندىن ئىبارەت ئۈچ تەبىقىگە بۆلۈنگەن. «ئاۋېستا» نىڭ كېيىنرەك يېزىلغان بىر قىسمىدا ھۈنەرۋەنلەرنىمۇ بىر تەبىقە قاتارىغا قوشقان. ئۇنىڭدىن باشقا، سۇ ئىنشائاتلىرى ھەققىدىمۇ توختالغان ھەمدە «كۆپ مال — چارۋىلار» غا ئىگە كىشىلەرنىڭ بارلىقى بىرنەچچە قېتىم تىلغا ئېلىنغان. ئۇنىڭدا تىلغا ئېلىنغان «ئەڭ ياخشى كىشىلەر» نىڭ قۇرۇلتىيى قارىغاندا قەبىلە باشلىقلىرىنىڭ قۇرۇلتىيىدەك قىلىدۇ. بۇلار ئارخېئولوگىيىلىك قەزىشتا تېپىلغان ماددىي مەدەنىيەت ماتېرىياللارنى ئۆزئارا تولۇقلاپلا قالماي، بەلكى بىزنىڭ ئەينى چاغدىكى ئوتتۇرا ئاسىيا جەمئىيىتىنىڭ ئىقتىسادىي ئەھۋالى توغرىسىدىكى بىلىمىمىزنى يەنىمۇ بېيىتىدۇ.

## 2 - بۆلۈم ئاخمېندلار خاندانلىقىنىڭ شەكىللىنىشى ۋە ئۇنىڭ ئوتتۇرا ئاسىياغا بېسىپ كىرىشى

ئالدىنقى بابتا تىلغا ئېلىنغان ئوتتۇرا ئاسىيا يايلىقىدىن ئىرانغا كۆچۈپ بارغان ئارىيانلار مىدىيىلىكلەر (ئىراننىڭ غەربىي شىمالىغا تارالغان) ۋە پارسلار (ئىراننىڭ غەربىي جەنۇبىدىكى تاراشدا رايونىغا تارالغان) دىن ئىبارەت ئىككى قىسىمغا بۆلۈنگەن. مىلادىدىن ئىلگىرىكى VIII ئەسىردىن بۇرۇن، ئۇلار قۇدرەتلىك ئاسسۇرىيە دۆلىتىنىڭ ھۆكۈمرانلىقى ئاستىدا تۇرغان. مىلادىدىن ئىلگىرىكى 612 - يىلى، مىدىيىلىكلەر بىلەن گالدلار بىرلىشىپ نىنۋىنى ئىشغال قىلىپ، ئاسسۇرىيە دۆلىتىنى گۇمران قىلغان، شۇنىڭدىن كېيىن مىدىيىلىكلەر قۇدرەتلىك دۆلەت سۈپىتىدە باش كۆتۈرگەن. پارسلار ئۇنىڭغا بەيئەت قىلغان.

پارسلار نۇرغۇن قوۋمىدىن تەركىب تاپقان. ھېرودود: «ئاخمېندلار ئۇرۇقى ئۇنىڭ بىر قوۋمى، ھالبۇكى، پېرسىيىنىڭ خانلىرى مۇشۇ ئاخمېندلار قوۋمىدىن چىققان»<sup>①</sup> دەيدۇ. شۇڭا، بىز مىلادىدىن ئىلگىرىكى VI ئەسىردىن IV ئەسىرگىچە پېرسىيە ئىمپېرىيىسىگە ھۆكۈمرانلىق قىلغان خاندانلىقنى ئاخمېندلار خاندانلىقى دەپ ئاتايمىز.

ئاخمېندلار جەمەتىنىڭ باشلىقى قۇدرەتلىك مىدىيە دۆلىتىنى ئاغدۇرۇشتىن ئاۋۋال ئانىشان شاھى دەپ ئاتالغان

① ھېرودود: «تارىخ» 232 - بەت.

①، ئانسان شاھى تېسپېس (Teispes) تىن ئۈچ ئەۋلاد ئۆتۈپ كىرۈس دەۋرىگە كەلگەندە پارسىلار قۇدرەت تاپقان. كىرۈس مىلادىدىن ئىلگىرىكى 558 - يىلى تەختكە چىقىپ بەش يىلدىن كېيىن، مىدىيە قوشۇنىنىڭ قوماندانى خارپاگس بىلەن ئالاقىلىشىۋېلىپ، مىدىيە خانى ئاستوناگىسقا ھۇجۇم قىلىدۇ. مىدىيە قوشۇنىدا مالىمانچىلىق تۇغۇلغاچقا، كىرۈس پاسار-گادى (Pasargade) ② دا زور غەلبە قازىنىدۇ. مىدىيە خانى قول ئاستىدىكىلىرى تەرىپىدىن باغلىنىپ كىرۈسقا ھەدىيە قىلىنىدۇ. كىرۈس ئارقىدىن پايتەخت - ئېكباتانا (Ecbatana) يەنى ھەمەدان) غا ھۇجۇم قىلىپ، ئۇنى ئىشغال قىلىدۇ. شۇنىڭ بىلەن قۇدرەتلىك مىدىيە دۆلىتى مۇنقەرز بولۇپ، كىرۈس پېرسىيە خانى دەپ ئاتىلىدۇ. بۇ ۋاقىت مىلادىدىن ئىلگىرىكى 550 - يىلى ئىدى.

ئاخىرىدىكىلەر جەمەتىنىڭ پېرسىيە ئىمپېرىيىسىنى قۇرغانلىقى قەدىمكى زاماندىكى زور ۋەقە. ئۇنىڭ تارىخى ئادەتتە دۇنيا تارىخى دەرسلىكلىرىدە كۆپ بايان قىلىنغانلىقى ئۈچۈن، بۇ يەردە قايتا تەكرارلاشنىڭ ھاجىتى يوق. بىزنىڭ ئاساسلىق قىزىقىدىغىنىمىز - ئۇنىڭ ئوتتۇرا ئاسىيا تارىخىغا ئائىت قىسمى. ئوتتۇرا ئاسىيادىكى ساك قەبىلىلىرى ناھايىتى بۇرۇنلا غەربىي ئاسىيادىكى تارىخىي پائالىيەتلەرگە ئىشتراك قىلغان، ھەسەلەن، ئاخىرىدىكىلەر خاندانلىقى شەكىللىنىشتىن ئاۋۋال، ساكلار بىلەن باكتىرىيىلىكلەر مىدىيە بىلەن ئاسسۇرىيە ئوتتۇرىسىدىكى كۈرەشكە قاتنىشىپ، بەزىدە مىدىيە تەرەپتە، بەزىدە

① ئانسان (Anshan) يەر نامى ياكى شەھەر نامى. بايلۇنىنىڭ شەرقىي شىمالىدا، پارس قولتۇقىنىڭ شىمالىدىكى ئېلام (Elam) نىڭ جەنۇبىي قىسمىدا.

② پاسارگادى - پېرسىيەدىكى قەدىمىي شەھەر. پېرسىيەلىكنىڭ شەرقىي شىمالىدا، ئۇنىڭ خارابىسى ھازىر مەشھۇر مۇرقابتا.



ئاسسۇرىيە تەرەپتە تۇرغان ھەمدە سىكىفلار بىلەن بىرلىشىپ يېقىن شەرققە بېسىپ كىرگەن. مىلادى 673 - يىلى، ئاسسۇرىيە خانى ئاسارخاتۇن ھەربىي يۈرۈش قىلىپ كاسپىي دېڭىزىنىڭ جەنۇبىدىكى رايونلارغا بارغان، تەسىر كۈچى ئىراننىڭ شەرقىي قىسمىدىكى پارفىگىچە يەتكەن. كېيىن پارفىيە مىدىيىگە ئولپان تاپشۇرغان. كرۇس دەسلەپكى مەزگىلدە ئوتتۇرا ئاسىيا - دىكى خەلقلەر بىلەن ئۇچراشقان ھەمدە ساكلار بىلەن ئىتتىپاق تۈزگەن.

پارسىلارنىڭ كۈندىن كۈنگە قۇدرەت تېپىۋالغانلىقى خەۋىرى ئۇنىڭ غەربتىكى قوشنىسى لودىيىنى ① قاتتىق ئەندىشىگە سالدى. لودىيە خانى كرۇئىسۇس پارسىلارنىڭ ئەمەلىي كۈچى تېخى تازا قۇدرەت تاپمىغان چاغدا، ئۇنىڭ كۈنسىرى قۇدرەت تېپىۋاتقان كۈچىگە تاقابىل تۇرۇش كېرەك دەپ ھېسابلىدى ②. شۇنىڭ بىلەن كرۇئىسۇس گىربىكلار بىلەن ئىتتىپاق تۈزۈپ، قوشۇن توپلاپ ھاراس دەرياسىدىن ③ ئۆتۈپ پارسىلارغا قارشى ھۇجۇمغا ئاتلاندى. كرۇس ئوتتۇرا ئاسىيادىكى ساكلاردىن ياردەم ئېلىپ، كرۇئىسۇسنىڭ ئالدىنى توسۇپ زەربە بەرگۈچى قوشۇن تەشكىللىدى. ئۇرۇشنىڭ دەسلەپىدە ھېچقايسىسى بىر - بىرىنى يېڭەلمىدى. لودىيە خانى پايتەخت ساردىس (Sardis) قا قايتىپ ④، مىسىرلىقلار ۋە بابىلۇنلىقلارنىڭ ياردىمىنى ئالغاندىن كېيىن، ئاندىن كرۇس بىلەن ھەل قىلغۇچ جەڭ قىلماقچى بولدى. لېكىن كرۇس ئۇنىڭغا دەم ئېلىش پۇرسىتى

① بۈگۈنكى تۈركىيىنىڭ غەربىي قىسمى.

② ھېرودوت: «تارىخ»، 187 - بەت.

③ بۈگۈنكى قىزىل دەرياسى.

④ بۈگۈنكى تۈركىيىدىكى گىدز دەرياسى ۋادىسىدىكى ئىزمىرنىڭ

شەرقىدىن تەخمىنەن 80 كىلومېتىر يىراقلىقتا.

بەرمەي، دەرھال قوشۇن باشتاپ لودىيىگە ھۇجۇم قىلدى، مىلادىدىن ئىلگىرىكى 546 - يىلى ئىككى قوشۇن ساردىس ئەتراپىدا توقۇنۇشتى، كرۇسۇسنىڭ ئاتلىق قوشۇنى پارسىلارنىڭ تۆگىلىرىدىن قورقۇپ قاچقاچقا، لودىيىلىكلەر تىرىپىرەن بولۇپ شەھەر ئىچىگە قېچىپ كىرۋالدى. پارس قوشۇنى شەھەرنى 10 كۈن مۇھاسىرىگە ئالغاندىن كېيىن، لود دۆلىتى مۇنقەرز بولدى. ئۇنىڭدىن كېيىن، پارسىلار ئىككى دېڭىزنىڭ شەرقىي قىرغىقىدىكى گرېتسىيەنىڭ ھەرقايسى شەھەرلىرىنى بويسۇندۇردى. مىلادى 538 - يىلى، بابىلۇننىڭ كۆپ قىسمىنى ئىشغال قىلدى. شۇنىڭ بىلەن كرۇس مىسىرغا يۈرۈش قىلماقچى بولدى.

پېرسىيە ئىمپېرىيىسىنىڭ شەرقىي چېگرىسى قارىغاندا دائىم ئوتتۇرا ئاسىيادىكى كۆچمەن چارۋىچىلارنىڭ ھۇجۇمىغا ئۇچراپ تۇرغاندەك قىلىدۇ، بۇ كرۇسنىڭ يەنىمۇ ئىلگىرىلەپ مىسىرنى ئىستېلا قىلىشتىن ئىبارەت پىلانغا نىسبەتەن ئارقا تەرىپىدىن كېلىدىغان ئاپەت ئىدى. شۇڭا ئۇ ئالدى بىلەن باكتىرىيە ۋە ئوتتۇرا ئاسىيادىكى قەبىلىلەرنى ئىستېلا قىلىش قارارىغا كەلدى. كرۇسنىڭ شەرقتىكى ھەربىي ئىشلىرى ھەققىدە بىلىدىغانلىرىمىز ئىنتايىن ئاز. پەقەت ئۇ مىلادىدىن ئىلگىرىكى 545 - 539 - يىللار ئارىلىقىدا باكتىرىيەنى ھۇجۇم بىلەن ئالغانلىقى، شۇنىڭدىن كېيىن مارغىيانا ۋە سوغدىيانانىڭ ئەل بولغانلىقىنىلا بىلىمىز. كرۇسنىڭ تەسىر كۈچى سىر دەرياسىغىچە يەتكەن ھەمدە ئۇ قاتناشنى كونترول قىلىش، كۆچمەن چارۋىچىلارغا ھۇجۇم قوزغايدىغان بازار قىلىش

ئۈچۈن، كىرۇپولس (Cyropolis) شەھىرى ① قاتارلىق بازىلارنى بەرپا قىلغان. كرۇس پارفىيىنىمۇ ئىستېلا قىلغان ھەمدە دارىئۇسنىڭ ئاتىسى ۋىستاسپانى ھىركانىيە (Hyrkania)، يەنى بۈگۈنكى ئاستىراباد) گە ۋالىيلىققا تەيىنلەنگەن. ئەينى چاغدا تېخى ساكاستان (Sacastene، بۈگۈنكى سىستان) غا كۆچمىگەن ساكلارنىمۇ بېقىندۇرغان.

كرۇسنىڭ ئوتتۇرا ئاسىيادىكى كۆچمەن چارۋىچىلار بىلەن بولغان كۈرىشى تارىخنامىلەردە ھەرخىل خاتىرىلەنگەن. ②. ھېرودوتنىڭ ئېيتقانلىرى بىرقەدەر تەپسىلىي مەلۇمات ھېسابلىنىدۇ. ئېيتىلىشىچە: «كرۇس بابىلۇنىلىقلاردىن ئىبارەت بۇ مىللەتنىمۇ ئىستېلا قىلغاندىن كېيىن، ماسساگىتلارنىمۇ ئۆزىنىڭ ھۆكۈمرانلىقىغا كىرگۈزمەكچى بولغان» ③. بۇ چاغدا، ماسساگىتلارغا ئېرى ئۆلۈپ كەتكەندىن كېيىن تەختكە چىققان تۇمارس ئىسىملىك بىر ئايال خان ھۆكۈمرانلىق قىلغان. ئۇ كرۇسنىڭ ھۆكۈمرانلىقىغا ئىتائەت قىلىشنى رەت قىلغان ھەمدە پارسلارنىڭ ھۇجۇمىغا قاتتىق قارشىلىق كۆرسەتكەن. مىلادىدىن ئىلگىرىكى 529 - يىلى، كرۇس تۇمارسقا ئۆيلىنىش توغرىسىدا تەكلىپ قويۇپ ئەلچى ئەۋەتكەن، تەكلىپ رەت قىلىنغاندىن كېيىن،

① يەنى ئۆرە تۆبە، ھازىرقى لېنىنئابادنىڭ غەربىي جەنۇبىي قىسمىنىڭ سەل غەربىدىن تەخمىنەن 64 كىلومېتىر يىراقلىقتا، ئۇنىڭ شەرقىدە پەرغانە بار، ئۇ ئوتتۇرا ئەسەردە خوجەند دەپمۇ ئاتالغان. كىرۇپولس شەھىرى ئالېكساندىر دەۋرىدىمۇ بار ئىدى، مەيلى كرۇس بولسۇن ياكى ئالېكساندىر بولسۇن، ھېچقايسىسى پەرغانە (چوڭگو تارىخ ماتېرىياللىرىدىكى داۋەن) گە بىرىمىغان.

② «ھامبورگ داشۆسى تۈزگەن قەدىمكى زامان تارىخى»  
(The Cambridge Ancient History) 1926 - يىل نەشرى، IV توم، 15 - بەت.

③ ھېرودوت، «تارىخ»، 267 - بەت.

ئۇ زور قوشۇن بىلەن ئاراكاسى دەرياسى ① بويىغا كېلىپ، كۆۋرۈك سېلىشقا كىرىشكەن ھەمدە لەيلىمە كۆۋرۈك قىلىشقا بولىدىغان توسۇقلۇق كېمىلەرنى ياساپ، ماسساكتلارغا ھۇجۇم قىلىشقا ھازىرلانغان. ئىككى تەرەپنىڭ كېلىشىمىگە ئاساسەن، تۇمارىنىڭ قوشۇنى ئاراكاس دەرياسىدىن ئۈچ كۈنلۈك يىراقلىققا چېكىنگەن، كرۇسنىڭ قوشۇنى دەريادىن ئۆتۈپ ئۇرۇش قىلغان.

كرۇس دەريادىن ئۆتكەندىن كېيىن بىر كۈن يۈرۈش قىلىپ بارگاھ قۇرغان، قېرى - ئاجىزلارنى قالدۇرۇپ، ئۆزى يەنە ھەرخىل قوشۇن بىلەن ئاراكاس دەرياسى بويىغا قايتقان. تۇمارىنىڭ ئوغلى سپارگا پاس ئالدامغا چۈشۈپ، قوشۇنىنى باشلاپ بارگاھنى تالان - تاراج قىلىپ، قېرى - ئاجىزلارنى ئۆلتۈرگەن ۋە ئەيش - ئىشرەت قىلغان. ئۇلار قانغۇچە كەيپ - ساپا قىلىشىپ ئۇيقۇغا كەتكەندە كرۇس باشچىلىقىدىكى پارس قوشۇنى تۇيۇقسىز ھۇجۇم قىلىپ ئۇلارنى ئۇجۇقتۇرۇۋەتكەن. سپارگا پاسمۇ ئەسرگە چۈشۈپ قالغان، ئەمما مەستلىكى يېشىلگەندىن كېيىن ئۆزىنى ئۆلتۈرۈۋالغان.

تۇمارس ئوغلىنىڭ ئىنتىقامىنى ئېلىش ئۈچۈن مەملىكىتىدىكى بارلىق ئەسكەرلەرنى توپلاپ كرۇس بىلەن جەڭ قىلغان. ھېرودود بۇ قېتىمقى جەڭ ئەھۋالىنى تەسۋىرلەپ مۇنداق دەيدۇ: «ئېيتىلىشىچە، دەسلەپتە، ھەر ئىككى تەرەپ بىر - بىرى بىلەن تىرىكىشىپ تۇرغان ھالدا ئۆزئارا ئوقيا ئېتىشقان، ئوقيا - لىرىنى ناھايىتى تېزلىكتە ئېتىپ تۈگىتىشكەندىن كېيىن، بىر - بىرىگە ئېتىلىشىپ نەيزە، خەنجەر قاتارلىق قوراللار بىلەن يا ئۆلۈم، يا كۆرۈم دەپ ئېلىشقان. ئېيتىلىشىچە، ئۇلار خېلى

① بەزىلەر بۇ دەريانى ئامۇ دەرياسىنىڭ تارمىقى — ئۆز باي دەرياسى دەپ قارايدۇ.

ئۇزاققىچە ئېلىشقان بولسىمۇ، ھېچقايسى تەرەپ چېكىنىشىنى خالىمىغان. ئاخىر ھاساساكتلار غەلبە قازانغان. پارس قوشۇنىدىكىلەرنىڭ كۆپىنچىسى شۇ يەردە ئۆلگەن، كرۇسنىڭ ئۆزىمۇ 29 يىل ھۆكۈمرانلىق قىلغاندىن كېيىن شۇ قېتىمقى جەڭدە ئۆلگەن. تۇمارس تۇلۇمنى ئادەم قېنى بىلەن تولدۇرغان، ئاندىن پارسلاردىن ئۆلگەنلەرنىڭ جەسەتلىرى ئارىسىدىن كىرۇسنىڭ جەستىنى تېپىپ، ئۇنىڭ كاللىسىنى كېسىپ، ھېلىقى قان تولدۇرۇلغان تۇلۇمنىڭ ئىچىگە سالغان ھەمدە كرۇسنىڭ جەستىنى دەسسەپ تۇرۇپ: «بۇ قاننى ئىچىپ ھۇزۇرلان» دېگەن ①.

بۇ پېرسىيە ئىمپېرىيەسىنى قۇرغۇچىنىڭ ھاياتى مانا شۇنداق ئاخىرلاشقان.

كرۇس ئۆلگەندىن كېيىن، گامبىس تەخت ۋارىسى بولغان. گامبىسنىڭ نەۋرە ئىنىسى باردىيا شەرقىي قىسىمدىكى ئۆلكىلەرنى، مەسلەن، خارەزىم، باكتىرىيە، پارسىيە ۋە كېرمانلارنى ئىدارە قىلغان. گامبىس ئاتىسى كرۇسنىڭ ۋەسىيىتىگە بىنائەن مىسىرغا يۈرۈش قىلىشقا ھازىرلانغان. ئۇ باردىيا ئۆزى يوق چاغدا خانلىق ئورنىنى تارتىۋېلىشىدىن قورقۇپ، ئادەم ئەۋەتىپ ئۇنى مەخپىي ئۆلتۈرۈۋەتكەن، شۇنىڭدىن كېيىن مىلادىدىن ئىلگىرى 527 - يىلى ئۇ مىسىرغا يۈرۈش قىلغان ②. ئەرەب كۆچمەن چارۋىچىلىرىنىڭ ياردىمىدە

① ھېرودوت «تارىخ» 272 - 273 - بەتلەر.

② گامبىسنىڭ ئىنىسى بىخستون ئابدۇسىدە باردىيا دەپ يېزىلغان، ھېرودوت يازغان «تارىخ» تا بولسا سىمېردىس (Smerdis) دېيىلگەن؛ كىتاشاس بولسا تانىيوخاركىس (Tanyoxarces) دەپ؛ سېنوپخون تاناخو-خارىس (Tanaoxares) دەپ يازغان؛ لېكىن ھېرودوت گامبىس مىسىرغا يۈرۈش قىلغاندا سىمېردىس ئۆلتۈرۈلگەن، ئۇنىڭدىن ئىلگىرى ئۆلتۈرۈلمىگەن، دەيدۇ. ھېرودوت «تارىخ» 372 - 373 - بەتلەر. سوۋېت ئىتتىپاقى پەنلەر ئاكادېمىيىسى يازغان «دۇنيا ئودۇمى تارىخى» دا ھېرودوتنىڭ قارشى قوبۇل قىلىنغان.

يۇتكۈل نىل دەرياسى بويلىرىنى تېزلىكتە ئىستېلا قىلغان.  
لېكىن مىلادىدىن ئىلگىرىكى 522 - يىلى يۈرۈشتىن قايتىش  
سەپىرىدە ئۆلگەن.

گامبىس مىسىردىن قايتىشتىن ئاۋۋال، پېرسىيە دۆلىتىدە  
قوزغىلاڭ كۆتۈرۈلگەنىدى. قوزغىلاڭ رەھبىرى ماگىس مەزھە  
بىنىڭ راھىبى بولۇپ، ئىسمى گاموتا ئىدى. ئۇ ئۆزىنى كرۇس  
نىڭ ئىنىسى باردىيا، پېرسىيە خانى دەپ ئاتاپ، خەلقنى  
ئەسكەر ئالۋىڭى ۋە ئۈچ يىل باج - سېلىقتىن كەچۈرۈم قىل  
دىغانلىقىنى جاكارلىغان. بۇ روشەنكى پېرسىيە خەلقىنىڭ  
ئۇرۇشقا بولغان نارازىلىقىنى ئەكس ئەتتۈرۈپ بېرىدۇ، ئۇنىڭ  
مەقسىتى - مىدىيەلىكلەرنىڭ ھۆكۈمرانلىقىنى ئەسلىگە كەل  
تۈرۈش ئىدى①. بۇ پېرسىيە ئاقسۆڭەكلىرىنىڭ نارازىلىقىنى  
قوزغىغان. ئاخىرىدىلار جەمىيەتنىڭ يەنە بىر ۋەكىلى تېسپىس  
نىڭ ئەتىۋارلىق نەۋرىسى دارىئۇس كۈچ توپلاپ، مىلادىدىن  
ئىلگىرىكى 522 - يىلى كۈزدە گامۇتاغا زىيانكەشلىك قىلغان  
ۋە پېرسىيەنىڭ خانلىق ھوقۇقىنى تارتىۋالغان.

دارىئۇس تەختكە چىققاندىن كېيىنكى پېرسىيە ئىمپېرىي  
يىسى ھەممە يەردە توپىلاڭ يۈز بەرگەن ۋەزىيەتكە دۇچ كەل  
گەنىدى. ئۇ «بىخىستون ئابىدىسى» دە ئۆزىنىڭ بۇ توپىلاڭلارنى  
تىنچىتىش جەريانىنى بايان قىلغان ھەمدە ئۆزى خان بولغان يىلى  
19 قېتىم ئۇرۇش قىلغانلىقىنى ئېيتقان②. بۇ توپىلاڭلار شەرقىي

① غەربنىڭ بەزى ئاپتورلىرى ئۇنى يالغان باردىيا دېگەن سۆزنى  
دارىئۇس توقۇپ چىققان دەيدۇ. بۇنداق قاراشقا قوشۇلۇش قىيىن.

② دارىئۇسنىڭ شۇنچە كۆپ قېتىملىق ئۇرۇشنى بىر يىلدا، يەنى  
مىلادىدىن ئىلگىرىكى 522 - يىلى قىلغان دېيىشى بىر ئاز مۇبالغە قىلىن  
غاندەك تۇرىدۇ. «ھامبورگ داشۆسى تۈزگەن» دەپمىكى زامان تارىخى» نىڭ  
ئاپتورلىرى بۇ ئۇرۇشلار مىلادىدىن ئىلگىرىكى 522 - يىلى كۈزدىن 520 -  
يىلى باھارغىچە ئېلىپ بېرىلغان دەپ قارايدۇ.

قىسىمىدىكى ئېلام، بابىلۇن، مىدىيە، شىمالىي قىسىمىدىكى سىلا-  
گارتىيە (Sagartia)، يەنى بۈگۈنكى كۇرد رايونى) ۋە شەرقىي  
قىسىمىدىكى خۇرگانىيە، پارفىيە، مەرخىيانا قاتارلىق جايلاردىكى  
توپىلاڭلارنى ئۆز ئىچىگە ئالىدۇ. مەن بۇ يەردە ئاساسلىقى  
شەرقىي قىسىمىدىكى ئەھۋاللار ئۈستىدە توختىلىمەن.

دارىئۇسنىڭ ئاتىسى ۋىستاسپا ئەينى چاغدا پارفىيە رايون-  
ىنىڭ ھۆكۈمرانى ئىدى. پارفىيىلىكلەر دارىئۇستىن يۈز ئۆرۈپ  
مىدىيىلىك فراۋارتىش (Fravartish) نى ھىمايە قىلغان،  
ۋىستاسپاغىمۇ يۈز ئۆرۈپ ئۇنىڭغا قارشى توپىلاڭ كۆتۈرگەن.  
دارىئۇسنىڭ ئاتىسى قوشۇن باشلاپ ئۇلارغا زەربە بەرگەن،  
مىلادىدىن ئىلگىرىكى 521 - يىل 3 - ئاينىڭ 8 - كۈنى  
ۋىشپائۇزاتىش (Vishpauzatish) دېگەن جايدا توپىلاڭچىلارنى  
مەغلۇپ قىلغان. كېيىن دارىئۇسنىمۇ قوشۇن ئەۋەتىپ ياردەم  
بەرگەن، ۋىستاسپا مىلادىدىن ئىلگىرىكى 520 - يىل 4 - ئايدا  
پاتىگرابانا (Patigrabana) دېگەن جايدا توپىلاڭنى تەلتۈ-  
كۈس باستۇردى.

مەرخىيانىدىكى ئىسيانغا كەڭ ئامما قاتناشقان. ئىسيانچىلار  
فرادا (Frada) ئىسىملىك بىرىنى باشلىق قىلىپ سايلىغان.  
دارىئۇس باكتېرىيىنىڭ ۋالىيىسى دادارشى (Dadarshi) قا  
قوشۇن باشلاپ ئىسياننى باستۇرۇش توغرىسىدا يارلىق چۈشۈر-  
گەن. مىلادىدىن ئىلگىرىكى 522 - يىلى 12 - ئايدا ئۇ  
مەرخىياناغا ھۇجۇم قىلىپ، ئىسيانچىلاردىن 55 مىڭدىن ئارتۇق  
كىشىنى ئۆلتۈرگەن، 6 مىڭ 572 كىشىنى ئەسىر ئالغان. بۇ-  
نىڭدىن ئىسيانچىلارنىڭ كۆپلۈكىنى بىلىشكە بولىدۇ.

مىدىيە توپىلىڭىدىن كېيىن، پېرسىيىدىكى كۆچمەن چار-  
ۋىچى قەبىلىلەر ۋاخئازداتانى خان قىلىپ، دارىئۇسقا قارشى  
چىقتى. بۇ كىشىمۇ ئۆزىنى كرۇسنىڭ ئوغلى باردىيا دەپ ئاتى-

دى. ئۇ پېرسىيەدە خان بولۇپ بىرنەچچە ئاي ئۆتكەندىن كېيىن، شەرقىي قىسىمدىكى ئاراكخوسىيە (Arachosia) ① گىمۇ ھۆكۈمرانلىق قىلىش نىيىتىدە قوشۇن ئەۋەتىپ، شۇ يەردىكى پېرسىيەنىڭ ۋالىيسى ۋىۋانا (Vivana) غا ھۇجۇم قىلغان بولسىمۇ، لېكىن بىرنەچچە قېتىم ۋىۋانا تەرىپىدىن مەغلۇب قىلىندى. ۋاخئازداتانىڭ قوشۇنى ئاراكخوسىيەدىكى ئارشاراغا قېچىپ بارغاندا، ئۇلارغا ۋىۋانا قوغلاپ يېتىشىۋالدى، ۋاخئاز-داتا ئەسرگە چۈشۈپ ئۆلتۈرۈلدى.

دارىئۇس يۇقىرىدا ئېيتىلغان توپىلاڭلار بىر يىلدا بىر سىقتۇرۇلدى دەيدۇ. ئۇ يەنە ئۆزىنىڭ ساكلارنىڭ قوشۇنى بىلەن بىرگە ساكلارنىڭ دۆلىتىگە بارغانلىقىنى، ئۇ دۆلەت دېگۈزىنىڭ ئۇ تەرىپىدە ئىكەنلىكىنى، ئۇ يەردىكىلەر ئۇچلۇق قالپاق كىيىدىغانلىقىنى ئېيتقان. كېيىن دارىئۇس ئامۇ دەريا-سىنىڭ دېڭىزغا يېقىن جايغا لەيلىمە كۆۋرۈك ياساتقان، لەيلىمە كۆۋرۈكتىن ئۆتۈپ ئۇ دۆلەتكە بېرىپ ساكلارنى تارماز قىلغان، ئۇلارنىڭ بىر قىسمىنى ئەسرنالغان، قالغان قىسمىنى باغلاپ ئۆزى تۇرغان جايغا ئاپارغان. ئۇلارنىڭ ئىچىدە ساكلار-نىڭ باشلىقى سىكۇنخامۇ بار ئىدى. دارىئۇس يەنە بىر كىشىنى ساك قەبىلىلىرىگە ھۆكۈمرانلىق قىلىشقا تەيىنلىگەن، بىخىستون ئايدىسىنىڭ ئۈستۈنكى قىسمىدىكى قاپارتما نەقىشلەرگە دارىئۇسنىڭ ئالدىدا تۇرغان ئەسر ئېلىنغان توققۇز باشلىقنىڭ رەسمى چۈشۈرۈلگەن بولۇپ، ئۇلارنىڭ ئەڭ ئاخىرىدا تۇرغان ئۇچلۇق قالپاق كىيىۋالغان كىشى ساكلارنىڭ باشلىقى سىكۇنخادۇر. پېرىئۇسنىڭ مەلۇماتىغا ئاساسلانغاندا، دارىئۇس [كرۇس-

① ئاراكخوسىيە — ھازىرقى ئافغانىستاننىڭ جەنۇبىي قىسمىدىكى قەندىھار ئەتراپىدىكى رايون.



نىڭ ئىشىغا ۋارىسلىق قىلىپ، مىلادىدىن ئىلگىرىكى 518 - يىلى ماسساگىتلارغا يۈرۈش قىلغاندا ئوخشاشلا ئوڭۇشسىزلىققا ئۇچرىغان. ساكلانىڭ باشلىقى ھىرا پارسلارنى سۇ، ئوت ۋە چۆپ يوق قۇملۇققا ئالداپ ئەكىرگەچكە، ئۇلارنىڭ كۆپ قىسمى مۇشەققەتتىن ئۆلۈپ كەتكەن.

بىر قاتار باستۇرۇشلار ئارقىلىق جايلاردىكى توپىنىلاڭ، ئىسيان ۋە قوزغىلاڭلارنىڭ ھەممىسى جىسمىقتۇرۇلدى، كرۇس دەۋرىدە قۇرۇلغان، گامبىس دەۋرىدە قۇدرەت تاپقان، كېيىن بۆلۈنۈپ كەتكەن پېرسىيە ئىمپېرىيىسىنى قايتىدىن بىرلىككە كەلدى. ئىمپېراتور دارىئۇس I دەپ ئاتالغان بولۇپ، پېرسىيە تارىخىدىكى ئەڭ قۇدرەتلىك پادىشاھلارنىڭ بىرى بولۇپ قالغان، ئۇ ھۆكۈمرانلىق قىلغان دەۋردە ئاخىمېنىدلار خاندانلىقىنىڭ تېررىتورىيىسى غەربتە ئوتتۇرا يەز دېڭىزى ۋە مىسىرغىچە كېڭەيتىلگەندىن باشقا، شىمالدا قارا دېڭىز، كاسپىي دېڭىزى ۋە كافكازغىچە، جەنۇبتا پارس قولتۇقى ۋە ئاران بېيىگىچە، شەرقتە ئوتتۇرا ئاسىيادىكى سىر دەرياسى بويلىرىغىچە كېڭەيتىلگەن. مىلادىدىن ئىلگىرىكى 512 - يىلى، دارىئۇس I ھىندىستاندىكى پەنجاب رايونىنىڭ كۆپ قىسمىنىمۇ ئىستېلا قىلىپ، ئۇنى بىر ۋىلايەت قىلغان ①.

كرۇس دەۋرىدىن باشلاپ، ئوتتۇرا ئاسىيانىڭ جەنۇبىي قىسمىدىكى رايونلار پېرسىيە ئىمپېرىيىسىنىڭ مەمۇرىي باش قۇرۇش سىستېمىسىغا كىرگۈزۈلگەن. بۇنداق باشقۇرۇش سىستېمىسى تەدرىجىي تەرەققىي قىلىپ دارىئۇس I دەۋرىگە كەل

① خۇئات: «قەدىمكى پېرسىيە ۋە ئىران مەدەنىيىتى» (Clemen Huarr Ancient Percia and Iranian Civilization). 1927 - يىلى لوندون نەشرى، فرانسۇزچىدىن خەنزۇچىغا تەرجىمە قىلىنغان. 55 - بەت. ئىزاھ 1.

گەندە مۇكەممەللەشكەن. شۇڭا، ھېرودود دارىئۇس دەۋرى ئۈستىدە توختالغاندا ئۇنى تەپسىلىي بايان قىلغان. ئۇ: «دارىئۇس ئۆز زېمىنىنى 12 پارىسقا بۆلۈپ بېرىپ، ئۇنى سات-راپنىڭ ۋالىي زېمىنى دەپ ئاتىدى، ئاندىن يەنە بۇ ۋالىيلار زېمىنىنى باشقۇرىدىغان ۋالىي تەيىنلىدى ھەمدە ھەربىز مىللەتنىڭ ئۇنىڭغا باج - سېلىق تاپشۇرۇشى كېرەكلىكىنى بەلگىلىدى». «تاپشۇرىدىغان كۆمۈشنى بايلىقنىڭ تالانتى (پۇل نامى) بىلەن؛ ئالتۇن ئوپىيىنىڭ تالانتى بىلەن تاپشۇرۇش كېرەكلىكىنى بەلگىلىدى، بايلىقنىڭ تالانتى 78 ئوپىيە مىنا (پۇل نامى) سىغا تەڭ. قىسقىسى، كرۇس ۋە ئۇنىڭدىن كېيىنكى گامبىس ھۆكۈمرانلىق قىلغان دەۋردە مۇقىم باج - سېلىق بولمىغان، بەلكى سوۋغات شەكلىدە باج تاپشۇرغان. دارىئۇس باج - سېلىقنى مۇقىملاشتۇرغانلىقى ۋە شۇنىڭغا ئوخشاش تەدبىرلەرنى قوللانغانلىقى ئۈچۈن، پارىسلار ئۇنى سودىگەر دەپ ئاتىدى» دېگەن①.

دارىئۇس دەۋرىدىكى 20 ۋالىيلىق زېمىن ئىچىدە، ئۇق تۇرا ئاسىيا ۋە شەرقىي ئىراندا مۇنۇ جايلار بار ئىدى: 7 - رايون ھىندىقۇش تېغىنىڭ جەنۇبىدىكى ساتتاگىدائىلار (Sattgydae) نىڭ، گاندارىلار (Gandarii) نىڭ، دادىكاڭلار (Dadicae) نىڭ، ئاپارتائىلار (Aparytae) نىڭ زېمىنلىرىنى ئۆز ئىچىگە ئالغان بولۇپ، ئۇلار 170 تالانت باج - سېلىق تاپشۇراتتى. 12 - رايون باكتىرىيىلىكلەرنىڭ زېمىنىدىن ئائېگىلار (Aegli) نىڭ زېمىنىغىچە بولغان جايلارنى ئۆز ئىچىگە ئالغان بولۇپ، ئۇلار 360 تالانت باج - سېلىق تاپشۇراتتى. 15 - رايون ساكلار بىلەن كاسپىيلىكلەر (Caspii)

① ھېرودود: «تارىخ» 402 - بەت.

نىڭ زېمىنىنى ئۆز ئىچىگە ئالغان بولۇپ ①، ئۇلار 250 تالانت باج - سېلىق تاپشۇراتتى. 16 - رايون پارفىيلىكلەر-نىڭ، خارەزىملىكلەرنىڭ، سوغدىيانلار (سوغدىلار) نىڭ ۋە ئارىتلار (Arii) نىڭ زېمىنلىرىنى ئۆز ئىچىگە ئالغان بولۇپ، ئۇلار 300 تالانت باج - سېلىق تاپشۇراتتى. 17 - رايون پارىكانلار (Paricanii) نىڭ زېمىنى بىلەن كىچىك ئاسىيا-دىكى ئىستوپىيلىكلەرنىڭ زېمىنى (بۈگۈنكى بىرۇز رايونىغا توغرا كېلىدۇ) نى ئۆز ئىچىگە ئالغان بولۇپ، ئۇلار 400 تالانت باج - سېلىق تاپشۇراتتى. ئەڭ ئاخىرقىسى، 20 - رايون ھىندىلار رايونى بولۇپ، ئۇلار باشقا ھەرقانداق رايوندىكىلەردىن كۆپ باج - سېلىق، يەنى 360 تالانت كېپەك ئالتۇن تاپشۇراتتى ②.

سۈپىخوننىڭ ئەسىرىدە ئىمپېراتور كرۇسنىڭ ئارابىيە قا-تارلىق جايلارغا ۋالىي ئەۋەتكەنلىكىگە دائىر ئەھۋاللار تىلغا ئېلىنغان. بىخىستون ئابدۇسىدىمۇ ۋالىي دېگەن ئىسىم تىلغا ئېلىنغان. مەسىلەن، يۇقىرىدا تىلغا ئېلىنغان باكتىرىيىنىڭ ۋالىيسى دادارش، ئاراكخوسىيىنىڭ ۋالىيسى ۋىۋانانى ئۇنىڭغا مىسال قىلىشقا بولىدۇ. دارىئۇسنىڭ ئاتىسى ۋىستاسپا پارفىيە بىلەن خۇرگانىيىگە ئۇزۇن مۇددەت ھۆكۈمرانلىق قىلغان، شۇنداقسىمۇ تارىخىي كىتابلاردا ئۇنىڭ ۋالىيلىق مەنسىپى تىلغا

① «ھامبورگ داشۆسى تۈزگەن» قەدىمكى زامان تارىخى» دىكى خەرىتىگە ئاساسلانغاندا، بۇ رايون ئامۇ دەرياسىنىڭ يۇقىرى ئېقىنىغا توغرا كېلىدۇ، لېكىن سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» دا بۇ رايون كاسپىي دېڭىزىنىڭ شەرقىي قىرغىقىدا دېيىلگەن. قارىغاندا، كېيىنكىسى توغرىدە كىلىدۇ.

② پېپىرسى ئابدۇسىدە 24 ۋىلايەت، ناخشى رۇستەم ئابدۇسىدە 28 ۋىلايەت دېيىلگەن. دارىئۇسنىڭ ئاخىرقى دەۋرلىرىدە ئەمەلىيەتتە 31 ۋىلايەتكە يەتكەن.

ئېلىنىغان. بۇ ۋالىيلار پېرسىيەنىڭ خان جەمەتلىرى ياكى داڭلىق ئاقسۆڭەكلەردىن بولۇپ، ئاساسلىق ۋەزىپىسى — ئۆزى ئىدارە قىلغان رايوندىن باج — سېلىق يىغىش ئىدى. لېكىن ۋالىينىڭ ھوقۇقى ناھايىتى چوڭ بولۇپ، ئۇلار باشقۇرغان رايون مۇستەقىل خانلىققا ئوخشايتتى، شۇڭا مەركىزى ھاكىمىيەت ئاجىزلاشقاندا، ئۇلار مۇستەقىل بولۇۋېلىپ، ئىمپېرىيىنى پارچىلىۋەتتى. پېرسىيە ئۆزىدىكى بىلەن ھەرقايسى ۋىلايەتلەر-نىڭ ئالاقىسىنى قويۇقلاشتۇرۇش ئۈچۈن، ئىمپېرىيە دائىرىسىدە ھەر تەرەپكە تۇتاشقان يول ياسالدى. ھېرودۇد بۇنداق پوچتا يوللىرىغا دائىر ئەھۋاللارنى بايان قىلغان. بۇ يوللار پوچتا ئالاقىسىنى راۋانلاشتۇرۇپ، خاننىڭ يارىلىقىنى يەتكۈزۈشكە قولىيلىق شارائىت يارىتىپ بېرىپلا قالماي، سودا ۋە شەرق بىلەن غەربنىڭ قاتناش ئىشلىرىغىمۇ پايدا يەتكۈزگەن. بۇ يوللارنىڭ بىخەتەرلىكىگە كاپالەتلىك قىلىشمۇ ۋالىينىڭ ۋەزىپىسى بولغان.

پېرسىيىدىكى ۋالىيلار ئىمپېرىيىگە يۇقىرىدا ئېيتىلغان باج — سېلىقنى تاپشۇرۇش ھەمدە ئۆزىگە تېخىمۇ كۆپ مال — مۈلۈك توپلاش ئۈچۈن، ھەر مىللەت خەلقى ئۈستىدىكى ئېكسپلاتاتسىيىنى ئېغىرلاشتۇردى. سۇ ئىنشائاتلىرىنى مونوپول قىلىۋېلىش — ئۇلارنىڭ خەلقى تالان — تاراج قىلىشتىكى ۋاسىتىلىرىنىڭ بىرى ئىدى. ھېرودود خارەزىمنىڭ ئەھۋالى ئۈستىدە توختالغاندا، بۇ رايون «ئەتراپى تاغلار بىلەن ئورالغان تۈزلەڭلىك، تاغلارنىڭ ئارىسىدا بەش تار جىلغا بار»، «پارسىلار ھاكىمىيەتنى ئىگىلىگەندىن كېيىن، ئۇ خاننىڭ خۇسۇسىي يېرى بولۇپ قالدى. ئۇنىڭ ئەتراپىدىكى تاغلاردىن ئاچقان سۇلار ئاكەس دەرياسى دەپ ئاتىلىدىغان چوڭ دەريانى ھاسىل قىلىدۇ. بۇ دەريا بەش تارماققا بۆلۈنۈپ، ئايرىم —

ئايرىم ھالدا بەش ۋادىدىن ئۆتۈپ، يۇقىرىدا ئېيتىلغان يەر-  
 لەرنى سۇغرىدۇ؛ ھالبۇكى، پارسىلار ھۆكۈمرانلىق قىلغاندىن  
 كېيىن، خارەزىملىكلەرنى نەس باستى. خان تاغ جىلفىسىنى  
 قامال قىلدى ھەمدە تاقاق سېلىپ ھەربىر تاغ يولىنى توستى،  
 شۇنىڭ بىلەن سۇلار ئاقالمىغاچقا، تاغ ئارىسىدىكى تۈزلەڭلىك  
 كۆلگە ئايلاندى. نەتىجىدە بۇ دەريانىڭ سۈيىنى ئىشلىتىپ  
 كەلگەن كىشىلەر ئەمدى ئۇنى ئىشلىتەلمەيدىغان بولۇپ قېلىپ،  
 ئىنتايىن قىيىن ئەھۋالدا قالدى. چۈنكى يازدا ئۇلار بۇغداي  
 ۋە زىغىر تېرىغان ئېتىزلىرىنى سۇغارماقچى بولغاندا سۇ بې-  
 زىلمىگە چىكە، ئاياللىرى بىلەن بىللە پېرسىيىگە بېرىپ، خان  
 ئوردىسى ئالدىدا ئۈنلۈك يىغلاشتى. خان ئاخىر ئۇلار ئىچىد-  
 دىكى سۇغا ئەڭ ئېھتىياجلىق كىشىلەر بار جايدىكى تاقاقنى  
 ئېلىۋېتىشنى بۇيرۇدى. ئۇ يەردىكى ئېتىزلار سۇغا قانغاندا  
 تاقاق ئېتىلدى. شۇنىڭ بىلەن پادىشاھ باشقا سۇغا ئەڭ ئېھ-  
 تىياجلىق كىشىلەر بار جايدىكى يەنە بىر تاقاقنى ئېلىۋېتىش  
 توغرىسىدا بۇيرۇق چۈشۈردى. تاقاق ئېچىلغاندا، خان باج -  
 سېلىقتىن باشقا، يەنە زور مىقداردا ئالتۇن - كۈمۈش يىغىپ  
 ۋالدى»<sup>①</sup> دەيدۇ. بۇ، سۇ ئىنشائاتلىرىنى مونوپول قىلىۋې-  
 لىش - ھۆكۈمەتنىڭ مال - دۇنيانى تالانت - تاراج قىلىش  
 تىكى ۋاسىتىسى بولغانلىقىنى چۈشەندۈرۈپ بېرىدۇ. ئېنگېلس  
 ئېيتقاندەك: «پېرسىيىدە ۋە ھىندىستاندا گۈلەنگەن ياكى خا-  
 رابلاشقان مۇستەبىت ھۆكۈمەتلەرنىڭ قانچە بولۇشىدىن قەت-  
 ئىينەزەر، بۇلارنىڭ ھەربىرى ئۆزلىرىنىڭ ئاۋۋال دەريا ۋادىلى-  
 رىنى سۇغرىشنىڭ باش باشقۇرغۇچىلىرى ئىكەنلىكىنى، ئۇ  
 يەرلەردە يەرنى سۇغارماي تۇرۇپ دېھقانچىلىقنى قىلىشنىڭ

① ھېرودوت: «تارىخ» 11 - بەت.

مۇمكىن ئەمەسلىكىنى تازا ئوبدان بىلەتتى. ① لېكىن شۇنىڭ بىلەن بىللە سۈنئىي سۇغىرىش ئىنشائاتلىرىمۇ شۇ سەۋەبتىن ناھايىتى زور دەرىجىدە راۋاجلاندى. سىنوپىخون پېرسىيە ھۆكۈمىتى دېھقانچىلىق بىلەن پائال شۇغۇللىنىش سىياسىتىنى يولغا قويغانلىقىنى تەكىتلەپ كۆرسەتكەن. سۇغىرىش ئۆستەڭلىرى ۋە قاناللارنى قېزىش قۇرۇلۇشىنىڭ كۆلىمى زور ۋە جاپالىق بولغان، دارىئۇس I نىڭ سۈۋەيىنى قانىلىنى قازدۇرغانلىقى پېرسىيە ھۆكۈمىتىنىڭ بۇ جەھەتتە ئىقتىسادلىق ئىكەنلىكىنى ئىسپاتلاپ بېرىدۇ. ئاخمېنىدلار خاندانلىقى دەۋرىدە بايلۇننىڭ سۇغىرىش تېخنىكىسى ۋە پېرسىيەنىڭ يەر ئاستى سۇ تورلىرى سىستېمىسىنى ② راۋانلاشتۇرۇش ئۇسۇلى ئوتتۇرا ئاسىياغا تارالغان.

ئوتتۇرا ئاسىيانىڭ دېھقانچىلىق رايونلىرىدا تۈرلۈك ئاشلىق زىرائەتلىرى تېرىلغاندىن باشقا، يەنە ئۈزۈم ۋە تۈرلۈك مېۋىلەرنىڭ دەرىخىلەر ئومۇميۈزلۈك ئۆستۈرۈلەتتى. ئوت - بوغۇز ئىچىدىكى ئاتاقلىق — بېدە ئىدى. گىزېتسىيەدىكى ياگىنىشا ئابىدىسىدە دارىئۇسنىڭ ئاشلىق زىرائەتلىرىنى تېرىشقا ناھايىتى قىزىقىدىغانلىقى تىلغا ئېلىنغان. كىشىلەر ئەسلىدە جۇڭگودىن چىقىدىغان شاپتۇل بىلەن ئۈرۈك دارىئۇس دەۋرىدە ئوتتۇرا ئاسىياغا تارالغان دەپ قارايدۇ. ھىندىستاندىن چىققان

① ئېنگېلىس: «دىيورىغا قارشى»، ئۇيغۇرچە نەشرى، 3 - توم،

② پارتىس تىلىدا كارپز، ئەرەب تىلىدا قاناتس دەپ ئاتايدۇ. قەدىمكى گىزېتسىيە يازغۇچىسى پىرىمىئوس بۇنداق يەر ئاستى سۇ قۇرۇلۇشى ئۈستىدە توختالغاندا، ئۇنى شەخىسلەر قازغان بولغاچقا، ئۇنىڭ بىلەن سۇ غۇرۇلغان يەرلەرنى ئۇلار ئۆزلىرى ئىشلىتىدۇ، بەش ئەۋلادقىچە ئۇنىڭغا مىراسخورلۇق قىلىدۇ. بۇنداق يەر ئىشلىتىش ھوقۇقىنى پېرسىيە ھۆكۈمىتى بەرگەن دەيدۇ.

دەخان گۈرۈچمۇ ئاخىمىنىدلار خاندانلىقى دەۋرىدە تارالغان بو-  
لۇشى مۇمكىن. شېكەر قومۇچى ۋە ئاپېلىسىن مۇشۇ مەزگىلدە  
ئىرانغا تارالغان ①.

پارسىلار بېسىپ كىرىشتىن ناھايىتى ئىلگىرىلا، ئوتتۇرا ئاسىيادا  
تاۋار ئىشلەپ چىقىرىش ۋە تاۋار ئالماشتۇرۇش خېلى تەرەققىي  
قىلغان، سودا قىلىش دائىرىسى ھەرقايسى تەرەپلەردىكى يىراق  
دۆلەتلەرگىچە كېڭەيگەچكە، ئوتتۇرا ئاسىيا تەدرىجىي ھالدا  
جۇڭگو بىلەن غەربنىڭ سودا يولىدىكى مۇھىم ئۆتكەلگە ئاي-  
لاندى. قەدىمكى سودا يولى غەربتە ئىران ۋە مىسوپوتامىيگە،  
شمالدا سىبىرىيىگە، جەنۇبتا ھىندىستانغا، شەرقتە جۇڭگوغا  
تۇتاشقان. ئاندىن مەدەنىيىتى دەۋرىدىلا باكتېرىيىدىن كۆكتاش  
كەلتۈرۈلگەنلىكى بايقالدى. بەدەخشاندىن چىقىدىغان كۆكتاش  
ئوتتۇرا ئاسىيادىن مىسوپوتامىيە ۋە يېقىن شەرققە توشۇپ  
ئاپىرىلغان. دارىئۇس ياساتقان ئوردا - قەسىرلەرگە ئىشلەتكەن  
ئالتۇنلار ئابىدىلەردە باكتېرىيىدىن كەلتۈرۈلگەن دېيىلگەن بول-  
سىمۇ، ئەمەلىيەتتە ئالتاي تېغى ياكى يېنسەي دەرياسىنىڭ  
يۇقىرى ئېقىنلىرىدىن كەلتۈرۈلگەن بولۇشى مۇمكىن. ئابىدى-  
لەردە يەنە ئىشلىتىلگەن يېشىل گۆھەر ۋە ھېقىقلار سوغدىيانا-  
دىن، زۇمرەت تاشلار خارەزىمدىن، پىل چىشى ھىندىستاندىن  
كەلتۈرۈلگەنلىكى ئېيتىلغان. جۇڭگونىڭ يىپەكلىرى مىلادىدىن  
ئىلگىرىكى Ⅶ ئەسىرنىڭ كېيىنكى مەزگىلىدە پېرسىيە بازارلىق-  
رىغا سېلىنغانلىقىمۇ شۇ دەۋردىلا ئاخىمىنىدلار خانلىقىنىڭ  
جۇڭگو بىلەن مۇناسىۋەت ئورناتقانلىقىنى چۈشەندۈرۈپ بېرىدۇ.  
مىلادىدىن ئىلگىرىكى Ⅳ ئەسىرنىڭ ئاخىرىغا كەلگەندە، ئاتاق-  
لىق ئارستوتېل جۇڭگونىڭ يىپەك بۇيۇملىرىنى ئېنىق قىلىپ

① ھەمەلى: «ئوتتۇرا ئاسىيا تارىخى» 24 - بەت.

تەسۋىرلىگەنىدى. بۇنىڭدىن، «يىپەك يولى» دەپ ئاتالغان يول ئېچىلىشتىن ئىلگىرىكى جۇڭگو بىلەن ئوتتۇرا ئاسىيا، ئىران ۋە غەرب ئوتتۇرىسىدىكى سودىنىڭ ئومۇمىي ئەھۋالىنى قىياس قىلىشقا بولىدۇ.

باچ ئېلىش ۋە سودا ئوبوروتىنىڭ ئېھتىياجىدىن، پېرسىيە ئىمپېرىيىسى پۇل قۇيىدۇردى. كرۇس ھاكىمىيەت بېشىدىكى دەۋرىدا دارىك (Darius) دەپ ئاتالغان پۇل قۇيىدۇرغانىدى. بۇ پۇل ئاساسلىقى ئىراننىڭ غەربىي قىسمى ۋە بابىلونىيە قاتارلىق جايلاردا خەجلەنگەن. شەرقىي ئىران ۋە ئوتتۇرا ئاسىيا قاتارلىق جايلاردا بولسا، ئۇۋاق ئالتۇننىڭ ئېغىرلىقى بويىچە تاۋارنىڭ قىممىتى ھېسابلانغان. دارىئۇس — خاننىڭ سۈرىتى بار تىللا قۇيىدۇرغان تۇنجى كىشى. ھېرودودۇمۇ: «دارىئۇس ئالىي دەرىجىلىك ئالتۇندا تىللا (ئالتۇن پۇل) قويدۇرغان» دەيدۇ. ① مۇنداق تىللاننىڭ ئېغىرلىقى 8.4 گرام، ئۇنىڭ بىر يۈزىدە ئوقيا تۇتۇپ تۇرغان خاننىڭ رەسىمى بولۇپ، ئۇ مەھلىكەت ئىچى ۋە سىرتىدا خەجلەنگەن. پېرسىيىنىڭ دارىك پۇلى دائىمىي قەدىمىي شەھەر خارابىسىدىن ۋە سەمەرقەند ئەتراپىدىكى ئەفراسىياپ قەدىمىي شەھىرىدىن تېپىلدى. بەزى تەتقىقاتچىلار دارىئۇس مىلادىدىن ئىلگىرىكى 516 - يىلى تۇنجى قېتىم پۇل قۇيىدۇرغان دەپ قارايدۇ. پۇل سودىنىڭ ئېھتىياجى بىلەن تارقىتىلغان بولسىمۇ، لېكىن ئۇ ئۆز نۆۋىتىدە سودىنىڭ تەرەققىياتىنى ئىلگىرى سۈرگەن. پېرسىيىدىكى ئاق سۆڭەك قۇلدارلار گۈرۈھى پۇلنى تىجارەتنىڭ ۋە كىشىلەرنى ئېكسپىلاتاتسىيە قىلىشنىڭ ۋاسىتىسى قىلىپ، نۇرغۇن مال - دۇنياغا ئېرىشكەن.

مىلادىدىن ئىلگىرىكى VI ئەسىرنىڭ كېيىنكى يېرىمىدىن كېيىن، ئوتتۇرا ئاسىيانىڭ جەنۇبىي قىسمى پېرسىيىدىكى ئاخەمېنىدلار خاندانلىقىنىڭ ھۆكۈمرانلىقىدىكى رايونغا ئايلانغاچقا،

① ھېرودودۇ: «تارىخ» 497 - بەت.



ئىقتىسادىي ۋە مەدەنىيەت جەھەتتە پېرسىيىنىڭ ناھايىتى زور تەسىرىگە ئۇچرىدى. پارس يېزىقى كېيىنكى ئوتتۇرا ئاسىيا يېزىقلىرىنىڭ شەكىللىنىشى بىلەن مۇناسىۋەتلىك بولغاچقا، مەن بۇ يەردە ئۇ ھەقتە نۇقتىلىق توختالماقچىمەن. دۇنيادىكى باشقا مىللەتلەرگە ئوخشاش، ئىراندىكى ئەڭ دەسلەپكى پارسلار رەسىملىك يېزىق (ئەسۋىرىي يېزىق) قوللانغان بولۇشى مۇمكىن، كېيىن پارسلار ئىككى دەريا ۋادىسىدا ياشايدىغان خەلقلەرنىڭ مىخ يېزىقىنى قوللاندى ①، مۇنداقچە ئېيتقاندا، مىخ يېزىقنىڭ بەلگىلىرى ئارقىلىق پارس تىلىنى خاتىرىلىدى. مەسىلەن، بىخىستون ئابىدىسى ۋە پېرسپېرس ئابىدىسىدىكى خەتلەر مىخ يېزىقتا يېزىلغان. ئاسسۇرىيلىكلەر، بايلۇنلۇقلار قوللانغان مىخ يېزىق بىرقەدەر مۇرەككەپ بولغاچقا، پارسلار ئۇنى قوللانغاندا 39 بەلگىگە ئاددىيلاشتۇرۇش ئارقىلىق، ئۇنى ھەرپ ئالاھىدىلىكىگە ئىگە قىلدى. لېكىن مىخ يېزىق شەكىلىدىكى مۇنداق پارس يېزىقى يەنىلا كېيىن ئىدى. شۇڭا پارسلار كېيىن ئارامىيە يېزىقىنى تەڭ قوللاندى. بەزى كىتابلاردا مىخ يېزىق شەكىلىدىكى پارس يېزىقى ئوتتۇرا ئاسىيادىمۇ ھۆكۈمەت تەرەپىنىڭ خەت - چەكلىرىدە ئىشلىتىلگەنلىكى قەيت قىلىنغان ②.

ئارامىيلىكلەر سەمىدلەرگە مەنسۇپ بولۇپ، مىلادىدىن ئىلگىرىكى VII - VIII ئەسىرلەردە سۇرىيىنىڭ شىمالىي قىسىمىدا ماكانلاشقان، كېيىن ئىككى دەريا بويلىرىدىكى رايونلار - نىمۇ تارتىۋالغان ③. ئۇلارنىڭ تىلى ھىبىراي تىلى ۋە فىنكىيە تىلىغا يېقىن. ئارامىيلىكلەر تىجارەت قىلىشقا ماھىر بولۇپ، غەربىي ئاسىيانىڭ ھەرقايسى جايلىرىدا جاھانگەشتلىك

① ئاكېپىۋ: «قەدىمكى شەرق تارىخى» 583 - بەت.

② «ئۆزبېكىستان سوتسىيالىستىك جۇمھۇرىيىتىنىڭ ئومۇمىي تارىخى»

1955 - يىل رۇسچە نەشرى، 50 - بەت.

③ ئارامىيلىكلەر ئادەتتە سۈرىيىلىكلەر دەپ ئاتىلىدۇ.

قىلغان. ئۇلارنىڭ مەدەنىيەت سەۋىيەسى ناھايىتى يۇقىرى بولۇپ، شۇ چاغدىكى سودا چوڭ ھوقۇقىنى ئىگىلىگەن، تېخى مېنەن مىلادىدىن ئىلگىرىكى 1000 - يىللاردا، ئۇلار فىنىكىي ياكىلەرنىڭ يېزىقى ئاساسىدا ئۆزىنىڭ ئېلىپبەلىك يېزىقىنى ئىجاد قىلغان، مىسىرلىقلارنىڭ سىياسىي ۋە پىرگامېنتلىرىنى ئىشلەتكەن. 22 ھەرپتىن تەركىب تاپقان، قوشۇپ يېزىلىدۇ. ھان ئارامىيە يېزىقى بابلۇننىڭ مىخ يېزىقىدىن كۆپ ئەۋزەل بولغاچقا، ئۇنىڭ ئۆزىنى تېزلىكتە ئىگىلىدى. ئارامىيە تىل - يېزىقى غەربىي ئاسىيا دۆلەتلىرى ئومۇميۈزلۈك قوللىنىدىغان تىل - يېزىق بولۇپ قالدى.

ئارامىيە يېزىقىدا يېزىلغان خەت - چەكلەر ئاللىقاچان تېپىلدى ①، بىز ئۇلاردىن بۇ خىل يېزىقنىڭ شەكلىنى بىلە.

① زىلپانتىنى (Zlephantine) ئۈستۈنكى مىسىرنىڭ نىل دەرياسى بويىدىكى ئارال بولۇپ، ئاسۋاننىڭ ئۈدۈلىدىكى 1 - شارقىراتىنىڭ تۆۋەنكى قىسمىغا جايلاشقان. بۇ يەردە قەدىمىي شەھەر ۋە بىر مۇنچە ئىما - زەتلەرنىڭ خارابىسى بار. زىلپانتىنى خەت - چەكلىرى دەپ ئاتالغان بۇ يازما يادىكارلىقلار 1907 - يىلى شۇ يەردىن تېپىلغان. ئۇنىڭ ئىچىدىكى بىر پارچە خەت، ئارامىيە يېزىقى بىلەن يېزىلغان. ئۇ بۇ يەرگە كۆچۈپ كېلىپ ئولتۇراقلاشقان 6 - 7 - يۈز ھىبراينىڭ مىلادىدىن ئىلگىرىكى 407 - يىلى پەلەستىندىكى پېرسىيە ئەمەلدارىغا يازغان خېتى بولۇپ، ئۇنىڭدا مىسىرلىق كاھىنلارنىڭ لوكچەكلەرنى قۇرتىپ، ھىبرايلارنىڭ نىل دەرياسى بويىغا سالغان ئەيسا ئىبادەتخانىسىنى ۋەيران قىلغانلىقى ھەققىدە ئىبادەتخانىدىكى ئالتۇن - كۈمۈش، گۆھەر بۇيۇملارنى بۇلاپ كەتكەنلىكى ئۈستىدە شىكايەت قىلغان، بۇ ئەمەلدار (ئىسمى - باگوتاس) دىن ئۆزىنىڭ مىسىردىكى پېرسىيە ئەمەلدارىغا بولغان تەسىردىن پايدىلىنىپ، ئۇلارنىڭ ۋەيران قىلىنغان بۇ ئىبادەتخانىنى قايتىدىن سېلىشقا رۇخسەت قىلىشىغا ياردەم قىلىشنى تەلەپ قىلغان. بىر ئاستىدە: «قەدىمكى زامان تارىخى» 215 - بەت. شۇنىڭ بىلەن بىر ۋاقىتتا، بۇ يەردىن يەنە بىخستون ئابدۇسىمىڭ ئارامىيە يېزىقىدا يېزىلغان كۆچۈرۈلگەن كەمتۈك ۋاراقلىرى تېپىلدى. ئابدۇدە دارىئۇسنىڭ «ئۇ تۈرلۈك يېزىقتىكى ئابدە خېتىنىڭ كەچۈرمىسى» بارلىق تۈلكىلەرگە يوللىدى» دېگەن سۆزىگە قارىغاندا، ئۇلار مىسىر ۋە ئوتتۇرا ئاسىياغىمۇ يوللانغانلىقى چوقۇم.

لەيىمىز، ئاخمېنىدلار خانلىقىمۇ بۇ خىل يېزىقتا بۇيرۇقلارنى ئېلان قىلغان، كۈندىلىك سىياسىي ئىشلار ۋە ئەسكەرتىمە خەتلەرنى خاتىرىلىگەن، دىپلوماتىيە ئالاقىلىرىنى يوللىغان، سودىغا دائىر خەت - چەكلەرنى يازغان. پېرسىيىدىكى ئەمەلدارلار سىرتتىن باج يىغىش، قوشنا ئەللەرگە ئەلچىلىككە بېرىش، خەلق بىلەن ئالاقىلىشىش ۋە باشقا ھۆكۈمەت ئىشلىرىنى بېجىرىش قاتارلىقلارنىڭ ھەممىسىدە ئارامىيە يېزىقىنى قورال قىلغان. شۇڭا، ئارامىيە يېزىقى قەدىمكى پارس يېزىقى بىلەن بىرلىكتە ئاخمېنىدلار خاندانلىقىدا تەڭ قوللىنىلغان ئىككى خىل يېزىق بولۇپ قالغان. پارسلار بۇنداق يېزىقتىن ھەرپ نۇقتىسىنەزەرنى ئۆگەنگىچە، ھەتتا ئارامىيە يېزىقىدىكى ھەرپلەر ئارقىلىق پارس تىلىنى قوشۇپ يازغان. مىخ يېزىق شەكلىدىكى پارس يېزىقىنىڭ ئىجاد قىلىنىشى بۇ خىل تەسىرنىڭ نەتىجىسى بولۇشى مۇمكىن. پېرسىيە ئىمپېرىيىسى ھۆكۈمرانلىقىدىكى ئوتتۇرا ئاسىيا بىلەن ھىندىستانمۇ ئارامىيە يېزىقىنى ئومۇميۈزلۈك قوللانغانلىقى مۇقەررەر، كېيىن سوغدىيانادا ئىجاد قىلىنغان سوغدى يېزىقى ۋە پەنجاپتا شەكىللەنگەن قارۇشتى يېزىقى ئارامىيە يېزىقىنى مەنبە قىلغان. خارەزىم ئەتراپىدىكى قوي كىشورگان قارا (قوي ئۆلگەن شەھەر مەنىسىدە) دىن مىلادىدىن ئىلگىرىكى III ئەسىرگە تەئەللۇق بىر ئىدىش تېپىلغان بولۇپ، ئۇنىڭدىكى خەت (ئىدىش ئىگىسىنىڭ ئىسمى بولۇشى مۇمكىن) مۇ ئېيتىلىشىچە، ئارامىيە يېزىقىدىن كېلىپ چىققانىكەن<sup>①</sup>.

ئاخمېنىدلار خاندانلىقىنىڭ ئوتتۇرا ئاسىيادىكى ھۆكۈمرانلىقى يەرلىك مىللەتلەرنىڭ ئىچكى قىسمىدىكى جەمئىيەت تۈزۈمىنى ئۆزگەرتىمگەن. ئەسلىدىكى ئىپتىدائىي جەمئىيەتنىڭ

① مېنگاتەۋ: «سوۋېت ئارخېلوگىيىسى» 239 - بەت.

ئاخىرقى مەزگىلى ياكى قۇللۇق جەمئىيەتنىڭ دەسلەپكى مەزگىلىدىكى بىرقەدەر قالاق ئىگىلىك ئوتتۇرا ئاسىيانىڭ ھەرقايسى جايلىرىدا ۋە ھەرقايسى قەبىلىلەردە ئۈزلۈكسىز داۋاملاشقان. پېرسىيە ئىمپېرىيىسى يەرلىك ئەمەلدارلارغا باج يىغىش، ئەسكەر ئېلىش، سۇ قۇرۇلۇشلىرىنى مونتوپول قىلىش، سودىنى تىزگىنلەش قاتارلىق ئىشلارنى قىلغۇزۇپ، خەلق ئۈستىدىكى زۇلۇمنى ئېغىرلاشتۇرغان. ئوتتۇرا ئاسىيادا ئەتراپى توسۇلغان بىر قىسىم شەھەر - بازار ياكى قورغان قاتارلىقلار بارلىققا كەلگەن. مەسىلەن، ماراكاندا «بۈگۈنكى سەمەرقەند»، باكترا (Bactra)، سوغدىيانا ۋە پەرغانە قاتارلىق شەھەر - بازارلارنىڭ كۆلىمى خېلى چوڭ، ئۇلار ئىچىدىكى ماراكاندا سېپىلىنىڭ ئايلىنىشى تەخمىنەن ئون كىلومېتىر ئەتراپىدا كېلىدۇ. ئۇلار قۇلدار ئاقسۆڭەكلەرنىڭ تايانچ بازىسى ھەمدە سودا مەركىزى بولغان. ئوتتۇرا ئاسىيادىكى ھەر مىللەت دېھقان - چارۋىچىلىرى ئاخمېنىدلار خاندانلىقىنىڭ قوشۇنىدىمۇ ناھايىتى زور رول ئوينىغان، ئوتتۇرا ئاسىيادىكى نۇرغۇن خارەزىملىكلەر، سوغدىيانلار، باكتىرىيىلىكلەر كېيىن پېرسىيىنىڭ يۇنان بىلەن بولغان ئۇرۇشىغا قاتناشقان بولۇشى مۇمكىن. شۇ چاغدا ئوتتۇرا ئاسىيا پېرسىيە ئىمپېرىيىسىنىڭ مۇھىم ئارقا سەپ بازىسى بولغان.

ئاخمېنىدلار خاندانلىقى ھۆكۈمرانلىق قىلغان دەۋر ئوتتۇرا ئاسىيا تارىخىدىكى مۇھىم دەۋر بولۇپ، پارس مەدەنىيىتى بۇ دەۋردە ئوتتۇرا ئاسىياغا تەسىر كۆرسەتكەنلىكى ئېنىق. لېكىن تارىخى ۋە جۇغراپىيىلىك سەۋەب تۈپەيلىدىن، پېرسىيە ئىمپېرىيىسى شەرق ۋە شىمالغا يەنىمۇ كېڭەيمىچىلىك قىلالىدى.

### 3 - بۆلۈم ئوتتۇرا ئاسىيانىڭ شىمالىي قىسمىدىكى كۆچمەن چارۋىچى قەبىلىلەر

مىلادىدىن ئىلگىرىكى VII ئەسىردىن بۇرۇن، دۇنيادىكى  
بەزى ئەڭ قەدىمكى مەدەنىيەت مەركەزلىرىنىڭ ھەممىسى  
شەرقتە بولغان. مەسىلەن، جۇڭگونىڭ خۇاڭخې دەرياسى  
بويلىرى، ھىندىستاننىڭ گانگ دەرياسى بويلىرى، ئوتتۇرا  
ئاسىيادىكى ئامۇ دەرياسى ۋادىسى، غەربىي ئاسىيادىكى ئىككى  
دەريا ۋادىسى ۋە مىسىردىكى نىل دەرياسى بويلىرى قاتارلىقلار.  
جۇڭگونىڭ شاڭ، جۇ سۇلالىسىنىڭ قۇللۇق جەمئىيىتى 1000  
يىللىق تەرەققىياتىنى باشتىن كەچۈرۈپ مىلادىن ئىلگىرىكى  
VI ئەسىرگە كەلگەندە زاۋاللىققا يۈزلىنىپ، تەدرىجىي فېئودال  
لىق جەمئىيەتكە ئۆتتى، چوڭ دۆلەتلەر ئۆزئارا سەلتەنەت  
تالاشقان، ئۆز ئالدىغا باشباش تاق بولۇۋالغان ۋەزىيەت بارلىققا  
كەلدى. بۇ مەدەنىيەت جەھەتتە ئۆزئارا كۈرەش قىلغان  
تۈرلۈك تەلىماتلارنىڭ مەيدانغا كەلگەنلىكى. لازىم. كۆڭزى،  
موزى، جۇاڭزى قاتارلىق ئاتاقلىق مۇتەپەككۈرلارنىڭ بارلىققا  
كەلگەنلىكى، كۆڭزىچىلار ئېقىمى بىلەن موزىچىلار ئېقىمى  
تەڭ مەۋجۇت بولۇپ تۇرغانلىقى، ھەممە ئېقىملار بەس -  
بەستە سايراشتەك ۋەزىيەتنىڭ بارلىققا كەلگەنلىكى بىلەن  
ئەكس ئەتتى. ھالبۇكى، بەگلىكلەر ئوتتۇرىسىدا كۈرەش  
بولۇۋاتقان ئۇرۇش مالىمانچىلىقى ئۈزۈلمەي داۋاملىشىۋاتقان  
شارائىتتا، پۈتكۈل جۇڭگو ئاجزىلىشىپ كەتتى. ھىندىستاندىمۇ  
مىلادىدىن ئىلگىرىكى VI - VII ئەسىردە بەگلىكلەر ئارا ئۇرۇش  
يېغىلىقى يۈز بېرىپ تۇرغان ۋەزىيەت بارلىققا كەلدى. مىلادى

دىن ئىلگىرىكى VII ئەسىردە، كۇڭزى (مىلادىدىن ئىلگىرىكى 551 - 479 - يىللار) بىلەن زامانداش ئۆتكەن سىدخادغا (مىلادىدىن ئىلگىرىكى 560 - 480 - يىللار) قۇلدارلار سىنىپى ئۈچۈن خىزمەت قىلىدىغان دىن - بۇددا دىنىنى ئىجاد قىلدى. لېكىن 16 بەگلىككە بۆلۈنۈپ كەتكەن شار-ئىتتا، ھىندىستاننىڭ سىياسىي، مەدەنىيەت تەسىرىمۇ سىرتقا كېڭىيەلمىدى. ياۋايىلىق باسقۇچىنى ئىمەدىلا تۈگەتكەن پارسلارلا، ئۆزىنىڭ قەھرىمانلىق دەۋرىدىكى باتۇرلۇقى بىلەن ئەتراپىدىكى قوۋملارنى ئۈستىدىن غەلبە قىلدى. ئاخىرىدىلار جەمەتى قۇرغان خاندانلىق ئىران ئېگىزلىكى ۋە ئىككى دەريا ۋادىلىرىنى بىرلىككە كەلتۈرۈپلا قالماي، مىسىرنىمۇ ئىستېلا قىلدى، ئوتتۇرا ئاسىيانىڭ جەنۇبىي قىسمىدىكى كەڭ رايونلارنى ۋە ھىندىستاننىڭ غەربىي شىمالىنىمۇ پېرسىيە ئىمپېرىيىسىنىڭ زېمىن خەرىتىسىگە كىرگۈزدى. ئىككى دەريا بويلىرىنىڭ ۋە نىل دەرياسى بويلىرىنىڭ قەدىمكى مەدەنىيەت تىنى قوبۇل قىلىش ئاساسىدا، قەدىمكى پارس مەدەنىيىتىنى ياراتتى. بۇ سىياسىي جەھەتتىكى بىرلىك - بۇنداق بىرلىك نىڭ ئىقتىسادىي ئاساسى بولمىسىمۇ - ئۆزىنىڭ ئەۋزەللىكىنى نامايان قىلدى.

پېرسىيە ئىمپېرىيىسى شەرقتە جۇغراپىيىلىك شارائىتنىڭ توسقۇنلۇقى تۈپەيلىدىن، ئامۇ دەرياسىنىڭ مەنبەسى - يامىز ئېگىزلىكىدىن ئۆتۈپ تارىم ئويمانلىقىغا كېڭىيەلمىدى. شۇنداقلا، كۆچمەن چارۋىچى قەبىلىلەرنىڭ كۈچلۈك قارشىلىقىغا دۇچ كەلگەنلىكتىن، سىر دەرياسىنىڭ شىمالىغا كېڭىيەلمىدى. ناۋادا، پېرسىيەنىڭ تەسىرى، ئاساسلىقى ئوتتۇرا ئاسىيانىڭ جەنۇبىي قىسمىدىكى رايونلار بىلەن چەكلەندى. دېيىلسە، ئۇنداقتا، يۇقىرىدا ئېيتىلغان پېرسىيەنىڭ تەسىرى يېتىپ

بارالمىغان رايونلارنى ئاساسلىقى چۇڭگو مەدەنىيىتىنىڭ تەسىرى ئاستىدا تۇرغان دېيىشكە بولىدۇ. يېقىنقى زاماندىكى ئارخېئولوگىيىلىك قەزىشتا تېپىلغان ماتېرىياللار بۇ نۇقتىغا ئىسپات بولالايدۇ. تارىم ئويمانلىقىنىڭ ئەھۋالى بۇ كىتابنىڭ بايان قىلىش دائىرىسىدىكى ئىش ئەمەس. بۇ بۆلۈمدە ئاساسلىقى سىر دەرياسىنىڭ شىمالىدىكى ئوتتۇرا ئاسىيانىڭ شىمالى قىسمىدا ماكانلاشقان كۆچمەن چارۋىچىلارنىڭ مەدەنىيىتى ئۈستىدە توختىلىپ ئۆتىمىز.

رىكى (Tamara Talbot Rice) مۇنداق دەيدۇ: «ناخ جېنىدلار خاندانلىقى دەۋرىدە، ئاسىيا تۈزلەڭلىكىنىڭ ئوتتۇرا قىسمى ساك قەبىلىلىرى تەرىپىدىن كونترول قىلىنغان. ئېيتىلىشىچە، ئۇلار تۈركىستاننىڭ ئەڭ شەرقىي قىسمى، شىزاڭ ۋە تىيانشاندىن بۇ يەرگە كۆچۈپ كەلگەنمىش. بەزى ئالىملار ئۇلارنى تۈركلەرنىڭ ئەجدادى دەپ قارايدۇ. ئۇلار ئۆزلىرىنىڭ ئەسلى ماكانىدىن ئايرىلغاندىن كېيىن بۈگۈنكى ئافغانىستان ۋە پېرسىيىگە كۆچۈپ كەلگەن، مىلادىدىن ئىلگىرىكى VIII ئەسىرگە كەلگەندە، ئاندىن ئورال تېغى ئېتەكلىرىگە يېتىپ كەلگەن. ئۇنىڭدىن كېيىن، ئۇلارنىڭ بىر قىسمى بالقاش كۆلى بويىدىن ئالتاي بويلىرىغا يۆتكەلگەن ھەمدە بۈگۈنكى قىرغىزىستاندا بارگاھ قۇرغان»<sup>①</sup>. ئومۇمەن ئالغاندا، بىز ئاخمېنىدلار خاندانلىقى دائىرىسىنىڭ سىرتىدىكى، بالقاش كۆلىنىڭ شەرق ۋە جەنۇبى ھەم بالقاش كۆلىنىڭ شىمالى، ئورال تېغىدىن ئالتاي تېغىغىچە بولغان كەڭ يايلاقلارنىڭ ئاھالىسى ساك قوۋمىغا ۋە ئۇنىڭغا يېقىن قەبىلىلەرگە مەنسۇپ دېيەلەيمىز. مەسىلەن، كرۇس ئىستېلا قىلالىمىغان باسساكتلار»

① رىكى: «ئوتتۇرا ئاسىيانىڭ قەدىمكى سەنئىتى»، 1965 - يىلى ئامېرىكىدا نەشر قىلىنغان، 42 - بەت.

كاسپى دېڭىزىنىڭ شەرقىي شىمالىدىكى ئورال دەرياسى ۋە ئىمبا دەرياسى بويلىرىدىكى سارۋامانا (سارماتا) لار ئۇنىڭغا مىسال بولالايدۇ. ئۇنىڭدىن باشقا تاقىر باشلار دەپ ئاتالغان ئارگىپپائېلار (Argippaei) لارمۇ بار. تاقىر باشلارنىڭ شەرقىدىكى جايدا ئىسسىپدونېسلار (Issebbonnes) ئولتۇراقلاش قان بولۇپ، ئۇلارنىڭ زېمىنى ماسساگىتلارنىڭ زېمىنىغا ئۇدۇل كېلىدۇ. ئۇلارنىڭ شىمال تەرىپىدە يەكچەشمىلەر قوۋمى — ئارماسپىلار (Arimaspi) لار بولغان<sup>①</sup>. تاقىر باشلار چوڭ تاغنىڭ شەرقىدە ماكانلاشقانلىقى، چوڭ تاغنىڭ ئورال تېغى ياكى پامىر تېغى ئىكەنلىكى ئاللىقاچان مۇقىملاشتى. لېكىن ھەممەلى ئۇلارنىڭ شەرق تەرىپىدىكى ئىسسىپدونېسلار ئالتاي رايونىدا ماكانلاشقان دەپ قارايدۇ<sup>②</sup>. ئەنگلىيىنىڭ يېڭى نەشىر قىلغان ئىنسىكلوپېدىيىسىدە بولسا، ئارگىپپائېلار ئالتايدا، يەكچەشمىلەر قوۋمى — ئارماسپىلار جۇڭگونىڭ چېگرا رايونلىرىدا ماكانلاشقان، دەپ قارالغان. يۇناننىڭ كلاسسىك ئەسەرلىرىدە تىلغا ئېلىنغان ساكائۇرا ئۇكايلار (sakaraukai ياكى sarakaulai, sakaurakai, sagaraukai, sacaraucae, saraucae) مۇ ئادەتتە جۇڭگونىڭ تارىخ ماتېرىياللىرىدا ئېيتىلغان ساكلاردۇر دەپ قارىلىدۇ<sup>③</sup>. «ئاۋېستا» دا بولسا، مۇقىم ئولتۇراقلاشقان ئارىئانلارنىڭ رەقىبى سۈپىتىدە كۆچمەن چارۋىچى خەلق — تۇرانلار تىلغا ئېلىنغان. جۇڭگو ۋە غەربنىڭ تارىخ ماتېرىياللىرىدا بۇ مىللەتلەرنىڭ نامى ۋە ئۇلارغا ئائىت كونكرېت ئەھۋاللار توغرىسىدا بەك

① ھېرودوت: «تارىخ» 440 — 442 - بەتلەر.

② ھەممەلى: «ئوتتۇرا ئاسىيا تارىخى» 20 - بەت.

③ سىدون كىنوۋ: «قارۇشتى يېزىقىدىكى ئابدىلەر» دېگەن كىتاب.

تىكى «تارىخىي ئارقا كۆرۈنۈشنى تونۇشتۇرۇش» قا قاراڭ.



قىسقا، مۇجىمەل مەلۇمات قالدۇرۇلغان. كېيىنكى تەتقىقاتچىلار بۇ قەبىلىلەر ھەققىدە تەتقىقات ئېلىپ بارغان بولسىمۇ، لېكىن بۇ ھەقتىكى قاراشلار ئوخشاش ئەمەس. يېقىنقى زامان ئارخېئولوگىيىسىدە تېپىلغان زور مىقداردىكى ئەمەلىي بۇيۇملار يازما يادىكارلىقلارنى زور دەرىجىدە تولۇقلىدى.

يۇقىرىدا تىلغا ئېلىنغان ئوب دەرياسىنىڭ يۇقىرى ئېقىنى ۋە يېنسەي دەرياسىنىڭ يۇقىرى ئېقىنىدىكى تاغار مەدەنىيىتى ۋە ئالتايدىكى مانئىم مەدەنىيىتى ئاساسەن يەنىلا بىرۈنزا قوراللار مەدەنىيىتىدۇر. بىر مەزگىللىك تەرەققىيات ئارقىلىق ئالتايدىكى كۆچمەن چارۋىچى قەبىلىلەر دەسلەپكى تاش قورال دەۋرىگە ئۆتتى ھەمدە مىس قورالنى داۋاملىق ئىشلەتتى. بەزى كىتابلاردا ئالتاي رايونىدىن تېپىلغان كۆچمەن چارۋىچىلارنىڭ قەبرىسىنى مانئىم دەۋرى (مىلادىدىن ئىلگىرىكى VII - V ئەسىر)، بازىرىك دەۋرى (مىلادىدىن ئىلگىرىكى V - III ئەسىر) ۋە شىبار دەۋرى (مىلادىدىن ئىلگىرىكى II ئەسىردىن مىلادى I ئەسىرگىچە) دىن ئىبارەت ئۈچ دەۋرگە بۆلىندۇ<sup>①</sup>. بۇ بۆلۈمدە ئاساسەن بازىرىك دەۋرىدىكى مەدەنىيەتنى تونۇشتۇرىمىز.

بازىرىك - بىر تۈركۈم قەدىمكى قەبرىلەرنىڭ نامى بولۇپ، سابىق سوۋېت ئىتتىپاقىدىكى گورنو - ئالتايسىكى ئۆلكىسىنىڭ ئوراگان دەرياسى ۋادىسىغا جايلاشقان، كاتون دەرياسى بىلەن بىيا دەرياسىنىڭ يۇقىرى ئېقىنىغا توغرا كېلىدۇ. بازىرىكتا جەمئىي بەش قەبرە بولۇپ، باسادارېدا ئىككى قەبرە، كاتاندا، بېرېل ۋە شىباردا بىردىن قەبرە بار. ئىلىم ئەھلى بۇ قەبرىلەرنىڭ يىل دەۋرى ئىلگىرى - كېيىن، بازىرىك

① پوتاپوۋ: «ئالتايلىقلارنىڭ تارىخى توغرىسىدا ئىسپات»، 1953 - يىل سوۋېت ئىتتىپاقى پەنلەر ئاكادېمىيىسى نەشرى، 61 -، 62 - بەتلەر.

I. بازىرىك II دەپ ئاتالغان قەبرىلەرنىڭ يىل دەۋرى بۇرۇن راق، كاتاندا بىلەن شىباردىكى قەبرىنىڭ كېيىنرەك، دەپ قارايدۇ. بازىرىكتىكى قەبرىلەرنىڭ يىل دەۋرى توغرىسىدىكى كۆز قاراشلارمۇ بىردەك ئەمەس. بەزىلەر ئۇنىڭ يىل دەۋرىنى مىلادىدىن ئىلگىرىكى VI - IV ئەسىرگە تەئەللۇق دەپ، بەزىلەر مىلادىدىن ئىلگىرىكى III - I ئەسىرگە تەئەللۇق دەپ قارايدۇ. بۇ يەردە ئالدىنقى قاراش قوللىنىلدى.

بازىرىكتىكى قەبرىلەر 1929 - يىلى تېپىلدى. بۇ ئەينى چاغدا دۇنيانى ھەيرەتتە قالدۇرغان، ئىنتايىن قىممەتلىك سەنئەت خەزىنىسى دەپ ھېساپلانغانىدى. ئۇنداقتا، ئۇ قايسى مەزمۇنلارنى ئۆز ئىچىگە ئالىدۇ؟

بازىرىكتىكى قەبرىلەر تاش قەبرىلەر بولۇپ، مانېئىدىكى توپا قەبرىلەرگە ئوخشمايدۇ. تاش قەبرىنىڭ ئاستىدا تاكى قەبرە تۈۋىگىچە مۇز قاتلىمى بار. مۇز قاتلىمى ئىچىدىكى ياغاچ قۇرۇلمىلىق لەھەت (گۆر) گە جەسەتنى قويدىغان جاھازا قويۇلغان. مۇنداقچە ئېيتقاندا، قەبرە ئىچىدىكى بارلىق نەرسىلەرنىڭ ئۈستى قار، مۇز بىلەن يېپىلغان. يەر تۈزۈلۈش جەدۋىلىگە ئاساسلانغاندا، ئۇ يەرنىڭ ئۈستى يىل بويى قار بىلەن قاپلىنىپ تۇرمايدۇ، لېكىن، قەبرىنىڭ ئىچىدىكى مۇز قاتلىمى زادىلا ئېرىمىگەن بولۇپ، قەبرە ئىچىدىكى نەرسىلەرنى مۇھاپىزەت قىلىپ چىرىتمەسلىك رولىنى ئوينىغان. شۇڭا، تەتقىقاتچىلار بۇ مۇز قاتلىمى سۈنئىي ھاسىل قىلىنغان دەپ ھېسابلىدى. پەرەز قىلىنىشىچە، قەبرە كۆز پەسىلدە قويۇرۇلغان، بۇ پەسىلدە نەم ھاۋا ۋە سوغۇق ھاۋا قەبرە ئىچىگە كىرەلمىگەن، قەبرە ئىچىدىكى بارلىق نەرسىلەر قار تۆكۈپ كۆمۈلگەن. ئاندىن ئۇنىڭ ئۈستىگە قەبرە قويۇرۇلغان. شۇنىڭ بىلەن يازدا قۇياش نۇرى قەبرە ئىچىگە كىرەلمىگەچكە،

ئارخېئولوگىيىلىك قەزىلغانغا قەدەر قەبرىە ئىچى مۇز قېتىش ھالىتىدە تۇرغان.

ئارخېئولوگلار بازىرىكتىكى قەبرىلەرنى قەزىشتا تاش قەبرىنى ئاچقاندىن كېيىن، قايناق سۇ تۆكۈپ توغنى ئېرىتىش ئۇسۇلىنى قوللانغان. قار - مۇزلار ئېرىگەندىن كېيىن، ئارخېئولوگلار قەبرىە ئىچىدىكى بارلىق نەرسىلەرنىڭ - دەپنە قىلىنغان جەسەت ۋە بىلىلە كۆمۈلگەن بۇيۇملار - كىيىم - كېچەك، زىننەت بۇيۇمى ۋە باشقا نەرسە - كېرەكلەرنىڭ - شۇ يېتى تۇرغانلىقىنى، بولۇپمۇ تۈرلۈك سەنئەت بۇيۇمى ۋە كىيىم - كېچەكلەرنىڭ ئۆز رەڭگى بويىچە كۆزنى قاماشتۇر-غۇدەك دەرىجىدە تۇرغانلىقىنى كۆرۈپ ھەيران قېلىشتى. 2000 يىلدىن ئىلگىرىكى بۇيۇملار خۇددى تۈنۈگۈن كۆمۈلگەندەكلا تۇراتتى. ئارخېئولوگلار ئۇلارنىڭ رەڭگى ئۆزگىرىپ كېتىپ ئەسلىگە كەلتۈرگىلى بولماي قېلىنىشىدىن ئەنسىرەپ، نەق مەيداندىلا رەسىمگە ئېلىۋالدى، ھەقىقىي ئەھۋالدىن خاتىرە قالدۇرۇلدى.

بازىرىك 1 - قەبرىسىنىڭ ئېگىزلىكى ئىككى مېتىر 20 سانتىمېتىر، دىئامېتىرى 47 مېتىر بولۇپ، ئىشلىتىلگەن تاش 800 كۇب مېتىرغا يېتىدۇ. بۇ قەبرىگە بىر قەبىلە باشلىقى كۆمۈلگەن. ئەينى چاغدىكى قالاق ئىشلەپچىقىرىش قوراللىرى شارائىتىدا، بۇنداق كۆلىمى كەڭ قەبرىنى ئازراق كىشى بىلەن قوپۇرۇپ چىقىش مۇمكىن ئەمەس. قەبرىدە ئىككى جەسەت بولۇپ، ئۇنىڭ بىرى ئەر، بىرى ئايال، ئەر - پالۋان كەبى بەستىلىك بولۇپ، يۈزى قارامتۇل، ياغاق سۆڭىكى ئېگىزەك. ئۇنىڭ ئايالى چىرايلىق. بۇ ئىككى جەسەت مايلانغان. ئەر كىشىنىڭ بەدىنىگە گۈل چېكىلگەن، بەدىنىگە قا-نتى بار مۈشۈككە ئوخشاپ كېتىدىغان ھايۋان

بىنىڭ رەسىمى ۋە بۇغا بەدەن، قۇش تۇمشۇق، مۇشۇك قۇيرۇقلۇق ھايۋاننىڭ رەسىمى چېكىلگەن، شۇ چاغدىكى كىشىلەر بەدەنگە گۈل چېكىلسە جىن - ئالۋاستىلاردىن ساق لايىدۇ دەپ ئىشەنگەن. 1949 - يىلى قېزىلغان بازىرىك 2 - قەبرىسىگىمۇ بىر قەبىلە باشلىقى دەپنە قىلىنغان. ئۇنىڭمۇ بەدىنىگە گۈل چېكىلگەن، لېكىن بۇ گۈل چېكىلگەن ئەرنىڭ باش سۆڭىكى جەڭ پالتىسى بىلەن چېپىلغاچقا، باش تېرىسى شىلۋېلىنغان، ئۇ ئېھتىمال جەڭ مەيدانىدا ئۆلگەندىن كېيىن، قول ئاستىدىكىلىرى تەرىپىدىن دەپنە قىلىنغان بولسا كېرەك. بازىرىكتىكى قەبرىلەرگە دەپنە قىلىنغانلار ئىنتايىن ھەشەمەتلىك بۇيۇملار بىلەن بىرگە كۆمۈلگەن. ئۇلار جۇۋا كىيگەندىن باشقا، يەنە جۇڭگونىڭ يىپەك ماللىرىدا تىكىلگەن تاشقى كىيىم كىيگەن، جۇۋىلار ئاساسلىقى يىلپىز، تىيىن، ئاق سۆسەز قاتارلىق ھايۋانلارنىڭ تېرىسىدە تىكىلگەن. تاشقى كىيىمنىڭ ئۈستىدىن ئۈنچە - مارچان، ئالتۇن بىلەن زىننەتلەنگەن كەمەر باغلىغان. يەنە جەڭچىلەر كىيىپىدىن خان ساۋۇت - دۇبۇلغىمۇ بار، ئىشلەتكەن نەرسىلىرى ئىچىدە ياغاچتىن، ساپئالدىن، تېرىدىن ۋە سۆڭەكتىن (مەسىلەن، سېرىدىننىڭ چوڭ مۇڭگۈزلۈك بۇغىسى، قانداغاي، جەزەن قاتارلىقلارنىڭ سۆڭىكى، قاۋاننىڭ چىشى قاتارلىقلاردىن) ياسالغانلىرى بار. ئۇلاردىن يەنە جۇڭگودا ئىشلەنگەن قاشتېشى بۇيۇملىرى، سىرلانغان بۇيۇملار، ئالتۇن، مىس بۇيۇملار، مىس ئەينەك ۋە جۇڭگودا توقۇلغان بىر پارچە يىپەك رەخت قاتارلىقلار تېپىلدى. بازىرىك 1 - قەبرىسىدىن 10 ئاتنىڭ سۆڭىكى چىقتى، بۇلار ئېھتىمال قۇربانلىق قىلىنغان بولسا كېرەك، ئۇلارنىڭ ھەممىسىنىڭ ئېگىزى بار. ئاتنىڭ تىزگىنى نېپىز ئالتۇن بىلەن زىننەتلەنگەن. بىر ئېگەرنىڭ قېتىغا بۇغا

يۇڭى تىقىلغان، يەنە بىر ئاتنىڭ ئېغىزدۇرۇقى باشقا نەرسىلەر بىلەن زىننەتلەنگەن. لەھەت ئىچىدىكى زىننەت بۇيۇملىرى تېخىمۇ ئېسىل بولۇپ، كەشتىلەنگەن بىر چىمىلىدىققا ئۇچۇپ كېتىۋاتقان، شۇ يەردە ياشمايدىغان تۇرنىنىڭ رەسىمى كەش تىلەنگەن، بۇ ئېھتىمال جۇڭگونىڭ ئەڭ دەسلەپكى قىممەتلىك توقۇمىچىلىق ھۈنەر - سەنئەت بۇيۇمى بولسا كېرەك. ئۇنىڭدا يەنە بىر چوڭ پالاز بولۇپ، پالازدا ئۇنۋان بېرىش سورۇنى، يەنى سول تەرەپتە ئولتۇرغان ئايال پادىشاھنىڭ قولىدا زەيتۇن شېخىنى تۇتۇپ تۇرۇپ، بىر چەۋەندازنى قوبۇل قىلىۋاتقانلىقى سۈرىتى سىزىقچىلار ئارقىلىق چۈشۈرۈلگەن. بۇ شۇ يەردە تارقالغان بىر ئەپسانە بولسا كېرەك. بۇ يەردىن تېپىلغان يەنە بىر گۈللۈك جىيەكلىك ئەڭ قەدىمىي پالاز ھازىرغىچە باشقا جايدىن تېپىلمىدى. ئۇنىڭ جىيەكلىرىگە ئاخمېنىدلار خاندانلىقى ئۇسلۇبىدىكى چەۋەنداز، بۇغا، قانداغاي، ئەتىرگۈل ۋە مۇقەددەس ھايۋانلارنىڭ رەسىمى توقۇلغان بولۇپ، ئاخ مېنىدلار خاندانلىقى سەنئىتىنىڭ تەسىرىگە ئۇچرىغانلىقى بىلىنىپ تۇرىدۇ. يەرلىكتە ئېتىلىگەن شىرداقلارنىڭ يۈزىدىمۇ ياۋايى ھايۋانلارنىڭ ئېلىشىۋاتقانلىقى سىزىقچىلار ئارقىلىق ئىپادىلەنگەن.

بازرىكتىكى قەبرىلەردە ئاتنىڭ تولۇق ئۈستىخىنى چىققاندىن باشقا، يەنە كالا، قوي (قوي، ئۆشكە)، قوتاز قاتارلىقلارنىڭ سۆڭەكلىرىمۇ چىقتى، بۇلار ئۇلار باقىدىغان ئاساسلىق مال - چارۋىلار ئىدى. قارىغاندا، ئەينى چاغدا باي - كەمبەغەللىك زور دەرىجىدە پەرقلەنگەن بولسا كېرەك. بازرىك قاتارلىق جايلاردىكى قەبرىلەرگە دەپنە قىلىنغانلار يۇقىرىدا ئېيتىلغاندەك كەيپ - ساپا تۇرمۇش كەچۈرگەن بولسىمۇ، ئالتاي رايونىدىكى بەزى نامرات كۆچمەن چارۋىچى

لارنىڭ قەبرىسىدە دەپنە بۇيۇملىرى ناھايىتى ئاز چىقتى.  
بەزىلىرىدىن پەقەت بىر ئات سۆڭىكى ياكى تۇرمۇشقا زۆرۈر  
لازىمەتلىكلەرلا چىقتى. قەبرىلەرنىڭ كۆلىمى ۋە ھەرقايسى  
قەبرىلەردىن تېپىلغان نەرسىلەرنىڭ خاراكتېرى ئالتايدىكى  
دەسلەپكى كۆچمەن چارۋىچىلارنىڭ سىنىپلارغا بۆلۈنگەنلىكىنى،  
باي - كەمبەغەللەر ئوتتۇرىسىدا قارىمۇ قارشىلىق بارلىققا  
كەلگەنلىكىنى چۈشەندۈرۈپ بېرىدۇ. بايلار تەبىقىسى چارۋىچى  
لارنىڭ كۆپ قىسمىنى ئىگىلىگەن، قىممەت باھالىق كىيىم-  
لەرنى كىيگەن. ئۇلارنىڭ بايلىقىنىڭ ئاساسى مال - چارۋى  
لارغا خۇسۇسىي ئىگىدارچىلىق قىلىش بولۇپ، ئۇلارنىڭ  
بايلىقى قەبىلە ئەزالىرىنى ئېكسپىلاتاتسىيە قىلىش ۋە سىرتقا  
قاراتقان ئۇرۇشتا تالان - تاراج قىلىشتىن كەلگەن.  
بازىرىك مەدەنىيىتى دەۋرىدىكى ئىشلەپچىقىرىش قوراللىرىغا  
يەنىلا زور مىقداردا بىرۈنزا ئىشلىتىلگەن، تۆمۈر قورال تېخى  
ئاساسىي ئورۇننى ئىگىلىمىگەن. لېكىن بۇ دەۋردىكىلەر ئالتۇن  
جابدۇق ياساشنى ۋە ساپالچىلىقنى بىلىگەن. سودا ۋە ئالماش  
تۇرۇش ئەينى چاغدا ناھايىتى راۋاجلانغان. يۇقىرىدا ئېيتىل  
غان جۇڭگونىڭ يىپەكلىرى ۋە باشقا توقۇلما بۇيۇملىرى،  
تۈرلۈك قاشتېشى بۇيۇملىرى، بوياق بۇيۇملىرى، بىرۈنزا  
قوراللىرى سودا كېلىشىمى ئارقىلىق جۇڭگونىڭ شىمالىي  
قىسمىدىكى مىللەتلەرنىڭ قولىغا تەگكەن بولۇشى مۇمكىن.  
بۇمۇ مەن بىرىنچى بابتا ئېيتقان «يىپەك يولى» دەپ ئاتالغان  
يول ئېچىلىشتىن بۇرۇن، جۇڭگونىڭ شىمالىي قىسمىدىكى  
يايلاقتا بىر سودا يولى بولغان ۋە كۆچمەن چارۋىچىلار سودا  
بىلەن شۇغۇللانغان دېگەن پەرىزىمنى ئىسپاتلايدۇ. دەرۋەقە،  
بازىرىكتىكى قەبرىلەردىن تېپىلغان بۇيۇملاردىن، بۇ رايون  
بىلەن ئاخىمىنىدلار خاندانلىقى ھۆكۈمرانلىقىدىكى ئىران ئوت

تۇرىسىدىمۇ سودا ئالاقىسى بارلىقىنى كۆرۈۋېلىشقا بولىدۇ. قارىغاندا، ئەينى چاغدىكى ئالتايلىقلارنىڭ مەدەنىيىتى ئانچە بەك قالاق ئەمەستەك قىلىدۇ ياكى مۇنداقچە ئېيتقاندا، گەرچە ئۇلارنىڭ تېخى يېزىقى بولمىسىمۇ، لېكىن مەدەنىيەتتىكى خېلى يۇقىرى سەۋىيىدە دېيىشكە بولىدۇ.

يېقىنقى زامان ئارخېئولوگىيىسىدە ئالتاي ۋە سىبىرىيىدىن تېپىلغان ئاسارەتلىكلەر ئۈستىدە توختالغاندىن باشقا، XVIII ئەسىرنىڭ ئوتتۇرىلىرىدا تېپىلغان ئاسارەتلىكلەر ئۈستىدەمۇ توختىلىشقا توغرا كېلىدۇ. XVIII ئەسىرنىڭ ئالدىنقى يېرىمىدىن باشلاپ، چار روسىيە مۇستەملىكىچىلىرى (ئاساسلىقى بەزى كازاكلار) سىبىرىيىگە ئىچكىرىلەپ بېسىپ كىردى. كازاكلار نامراتلىق دەستىدىن ئوب دەرياسى ۋە ئېرىستىش دەرياسى بويلىرىدا قەدىمكى قەبرىلەرنى كولاپ، ئۇنىڭدىكى قىممەت باھالىق بۇيۇملارنى ئوغرىلاپ ساتتى. كازاكلار نۇرغۇن قەبرىلەرنى كولاپ، تاپقان قەدىمكى ئالتۇن بۇيۇملار بىلەن شۇ يەردىكى بازارنى تولدۇرۇۋەتتى. بۇ ئاسارەتلىكلەر ئىچىدە ئالتۇن ۋە برۇنزىدىن ياسالغان كەمەر توققىسى، كىيىم - كېچەكلەرنىڭ زىننەت بۇيۇملىرى ۋە شەخسلەرنىڭ زىننەت بۇيۇملىرى بار ئىدى. چار روسىيە ئىمپېراتورى پېتر بۇ ئەھۋالدىن خەۋەر تاپقاندىن كېيىن، بۇ قىممەتلىك بۇيۇملارنى يىغىپ لېنىنگرادتا ساقلاش توغرىسىدا يارلىق چۈشۈردى. سىبىرىيىدىن تېپىلغان ئاسارەتلىكلەر ئىچىدە كەمەر توققىسى ئۆزگىچە ئالاھىدىلىككە ئىگە ۋە كىشىدە قىزىقىش قوزغىيدۇ. بۇنداق كەمەر توققىلىرىدىكى زىننەتلىرىدە، تۈرلۈك ئىسرىقتىكى كىشىلەرنىڭ رەسىمى ۋە تۈرلۈك ھايۋانلارنىڭ ئوبرازى بار. ئۇلاردا ھايۋانلار ئۇسلۇبى (animal style) سەنئىتى بىلىنىپ تۇرىدۇ.

ئىلىم ئەھلى ئىمپېراتور پېتر يىغىۋالغان سىبىرىيە ئاسارىدە  
ئەتىقىلىرىنىڭ يىل - دەۋرى تەخمىنەن مىلادىدىن ئىلگىرىكى  
VI - II ئەسىرلەرگە تەئەللۇق دەپ قارايدۇ. بۇ تەخمىنەن بازىرىك  
تىكى قەبرىلەرنىڭ يىل دەۋرىگە توغرا كېلىدۇ. سىبىرىيە  
ئاسارىدە تىقىلىرى بىلەن بازىرىكتىكى قەبرىلەردىن چىققان  
زىننەت بۇيۇملىرىدا ئوخشاش بىرخىل ھايۋانلار ئۇسلۇبى سەنئەتتىكى بىلىنىپ تۇرىدۇ.

ھايۋانلار ئۇسلۇبى سەنئىتى دېگىنىمىز،  
قەدىمكى ياۋرو - ئاسىيا يايلىقىدىكى كۆچمەن چارۋىچىلارنىڭ بىرخىل سەنئىتىنى كۆرسىتىدۇ. ئۇنىڭ  
ئالاھىدىلىكى تۈرلۈك ھايۋانلارنىڭ ئوبرازى ئارقىلىق تۈرلۈك  
بۇيۇملارنى، ئالايلۇق، قورال - ياراق، كەمەر توققىسى،  
ئەينەك، تەكچە، قازان - قومۇچ، خەنجەر، ئوقيا، نەيزە ئۇچى،  
كىيىم-كېچەك، كىگىز - پالاز، چېدىر، پىچاق قاتارلىقلارنى زىننەت  
لەشتىن ئىبارەت. ئۇبۇيۇملار مۇڭگۈزلۈك بۇغا، ئېيىق، قۇش بېشى،  
ئات، قوي، كالا، تۆگە، قوتاز، شىر، يولۋاس، بۆرە، قاناتلىق  
يولۋاس، كۆپ باشلىق بۆرە، بۈركۈت، يىلان، ئالتۇن بېلىق ۋە  
بېلىققا ئوخشايدىغان باشقا غەلىتە مەخلۇقلارنىڭ ئوبرازى بىلەن  
زىننەتلىنىگەن، ئومۇمەن، بۇ ئوبرازلار زىننەتلىنىدىغان ئوبىيېك  
تىغا ماسلاشتۇرۇلغان. ھايۋانلارنىڭ رەسىمى چۈشۈرۈلگەن،  
بىر يۈرۈش نەقىشتە دائىم دېگۈدەك بىر ئەپسانىۋى ھېكايە  
ئىپادىلەنگەن بولۇپ، ئۇنىڭ بەزىلىرىدە ياۋايى ھايۋانلار  
ئېلىشىۋاتقان ھالەت تەسۋىرلەنگەن. بەزىلىرىدە ئادەملەرمۇ  
قاتناشقان ھالەت تەسۋىرلەنگەن. ئۇلار ئىچىدە قاپارتما  
نەقىش ۋە رەسىم ئەڭ كۆپ تارقالغان. زىننەتلىنىدىغان  
ماتېرىيال ئۈچۈن تۈرلۈك مېتاللار، مەسىلەن، ئالتۇن،  
برۇنزا، تۆمۈر ۋە ياغاچ، مۇڭگۈز، تېرە، يۈك قاتارلىقلار ئىش



لىتىلىگەن. بۇ خىل سەنئەت مىلادىدىن ئىلگىرىكى VI — VII  
ئەسىرلەردە بارلىققا كەلگەن، مىلادىدىن ئىلگىرىكى IV — V  
ئەسىرلەردە گۈللەنگەن، مىلادىدىن ئىلگىرىكى III — II ئەسىر-  
لەرگە كەلگەندە تەدرىجىي زاۋال تاپقان. بۇ خىل ھايۋانلار  
ئۇسلۇبى سەنئىتىمۇ يايلاقتىكى كۆچمەن چارۋىچىلارنىڭ تۈز-  
مۇشى داۋامىدا بارلىققا كەلگەن.

بازىرىك ئادىمى قەدىمكى دەۋردىكى قايسى ئادەملەرگە  
مەنسۇپ دېگەن مەسىلىگە جاۋاب بېرىش قىيىن. ھەممەلى  
ئۇلارنى ھېرودودنىڭ «تارىخ» كىتابىدا تىلغا ئېلىنغان ئىسسىپدون-  
نېسىلار دەپ قارايدۇ①. بۇ قىياستىنلا ئىبارەت، خالاس  
(ھازىرقى زامان تارىخ - جۇغراپىيە ئالىمى خوتسېن  
ئىسسىپدونېسىلار تىيانشاننىڭ شەرقىدىكى مەلۇم جايدا ياشىغان  
دەيدۇ). مەيلى قانداق بولمىسۇن، ئۇلار جۇڭگونىڭ شىمالى-  
دىكى قوۋملار بىلەن قويۇق مۇناسىۋەتتە بولغان ھەمدە ئۇلار  
ئارقىلىق جۇڭگو مەدەنىيىتىنىڭ تەسىرىنى زور دەرىجىدە  
قوبۇل قىلغان②.

① ھەممەلى: «ئوتتۇرا ئاسىيا تارىخى» 26 - بەت.

② غەرب ئاپتورلىرى ئېيتقان ئوتتۇرا ئاسىيانىڭ شىمالىي قىسمى-  
دىكى تۈرلۈك كۆچمەن چارۋىچى مىللەتلەر بىلەن جۇڭگونىڭ خەنزۇچە  
قەدىمكى كىتابلىرىدا تىلغا ئېلىنغان بىرمۇنچە مىللەتلەرنىڭ نامى ئوخشاش  
مايدۇ. ئېھتىمال ئىككى تەرەپ بىر قەبىلىنى ھەرخىل نام بىلەن ئاتىغان  
بولسا كېرەك.

ئۈچىنچى باب  
ئالېكساندىر<sup>①</sup>نىڭ شەرققە يۈرۈش قىلىشى  
ۋە ئوتتۇرا ئاسىيادىكى يۇنان  
خاندانلىقى

1 - بۆلۈم ئاخېمېنىدلار سۇلالىسىنىڭ ھۇنقىر  
بولۇشى، ماكىدونىيىلىك ئالېكساندىرنىڭ  
باش كۆتۈرۈپ چىقىشى ۋە شەرققە -  
ئوتتۇرا ئاسىياغا يۈرۈش قىلىشى

ئاخېمېنىدلار سۇلالىسى ئوخشاش بولمىغان تارىخ ۋە  
مەدەنىيەتكە ئىگە بولغان، ھەرخىل تىللاردا سۆزلىشىدىغان  
نۇرغۇن قەبىلە ۋە مىللەتلەرنى ئۆز ئىچىگە ئالغان، ئورتاق  
ئىقتىسادىي ئاساسى يوق، ئانچە مۇستەھكەم بولمىغان ھەربىي-  
مەمۇرىي بىرلەشمە گەۋدە ئاساسىغا قۇرۇلغان خاندانلىق  
ئىدى. بۇ بىرلەشمە گەۋدىنى قۇدرەتلىك مۇستەبىت خان ھو-  
قۇقى ۋە ھەربىي كۈچ ساقلاپ كېلىۋاتاتتى. بۇ خاندان  
لىقىنىڭ نوپۇزى چۈشكەن ھامان، ئۇنىڭ ھۆكۈمرانلىقى

① ئالېكساندىر - ئىسكەندەر - ت.

ئاستىدىكى ھەرقايسى رايونلاردا قوزغىلاڭ ۋە ئىسيان كۆتۈرۈلدى. ئىمپېراتور كرۇس كىچىك ئاسىيادىكى ھەرقايسى يونان شەھەر دۆلەتلىرىنى ئىستېلا قىلغاندىن بۇيان، ئۇ جايدىكى گىربىكلار ئازادلىقنى قولغا كەلتۈرۈش كۈرىشىنى ئىزچىل داۋاملاشتۇرۇپ كەلدى. ئافېنالىقلار ئۇلارغا ياردەم بەردى. دارىئوس I ئافېنانى جازالاش ئۈچۈن، مىلادىدىن ئىلگىرىكى 492 - يىلى يازدا ھېلىپسېونت بوغىزى ئارقىلىق فراكىيىدىن ئۆتۈپ، ياۋروپا زېمىنىغا بېسىپ كىرىپ يۇنانغا ھۇجۇم قىلدى. شۇنىڭ بىلەن 43 يىلغا سوزۇلغان يۇنان - پېرسىيە ئۇرۇشى باشلاندى. بۇ ئارىلىقتا دارىئوس I، شىۋىس I، ئاتاشىۋىسسىلار تەختتە ئولتۇردى، پېرسىيەنىڭ ئارقا سېپىدىكى ھەرقايسى ۋىلايەتلەردە دائىم توپىلاڭ يۈز بېرىپ، ياردەم ئۇزۇلۇپ قالغاچقا، پېرسىيە ئۇرۇشتا كۆپ قېتىم مەغلۇپ بولدى ۋە ئۇرۇش ئافېنا بىلەن سۇلھ تۈزۈش بىلەن ئاخىرلاشتى.

يۇناندىكى شەھەر دۆلەتلىرى پېرسىيە بىلەن بولغان ئۇرۇشتا غەلبە قىلغاندىن كېيىن، ئىقتىساد، مەدەنىيەت جەھەتتە تېز تەرەققىي تاپتى، قۇللۇق تۈزۈم ئەۋج ئالدى. يۇناننىڭ شىمالىي قىسمىدىكى ماكىدونىيە يۇنان مەدەنىيىتىنىڭ تەسىرىدە تەدرىجىي تەرەققىي تېپىشقا باشلىدى، ئىپىدائىي جامائە تۈزۈمىنىڭ يىمىرىلىشى ئاساسىدا مىلادىدىن ئىلگىرىكى IV ئەسىرنىڭ كېيىنكى يېرىمىغا كەلگەندە ماكىدونىيە بالقان يېرىم ئارىلىسىدىكى چوڭ دۆلەت بولۇپ شەكىللەندى. ماكىدونىيە خانى فىلىپ II سىرتقا قارىتا كېڭەيمىچىلىك قىلىپ، يۇناندىكى شەھەر دۆلەتلىرىنىڭ قارشىلىقىنى بىستېچىت قىلىپ، يۇنانلىقلارنى مىلادىدىن ئىلگىرىكى 337 - يىلى كورنىفتا ئېچىلغان يىغىندا ماكىدونىيەنىڭ يۇناندىكى زومىگەرلىكىنى ئېتىراپ قىلىشقا ھەمدە پېرسىيەگە يۈرۈش قىلىش

قازارنى ماقۇلاشقا مەجبۇر قىلدى.

كورنىق يىغىنىدىن كېيىن ئۇزۇن نۆتمەي، فىلىسپ II پېرسىيە بىلەن ئۇرۇشۇشقا ھازىرلىق كۆردى. لېكىن ئۇ يۈرۈش قىلماي تۇرۇپلا قەست بىلەن ئۆلتۈرۈلگەچكە، ئوغلى ئالبېكسان دېر تەخت ۋارىسى بولدى. شەرققە يۈرۈش پىلانىنى ئۇ ئىجرا قىلدى.

ئالبېكساندېر ماكدونىسكى پېرسىيە ئىمپېرىيىسىگە قىلغان ھۇجۇمىنى يۇنانلىقلاردىن قىساس ئېلىش ئۈچۈن دېگەن شوئار ئاستىدا ئېلىپ باردى. ئىران زېمىنىغا ھۇجۇم قىلىپ كىرىشتىن ئاۋال، ئالبېكساندېر ئىلگىرى - كېيىن بولۇپ ئەسلىدە پېرسىيىگە تەۋە كىچىك ئاسىيا، سۇرىيە ۋە مىسىرنى ئىشغال قىلدى. ئۇنىڭدىن كېيىن مىلادىدىن ئىلگىرىكى 331 - يىلى مىسىردىن ئاتلانىپ، شۇ يىلى 9 - ئايدا گائۇگامېلا (Gaugamela) ① دا پېرسىيە قوشۇنى بىلەن ھەل قىلغۇچ جەڭ قىلىپ، دارىئۇس III ئۆزى بىۋاسىتە قوماندانلىق قىلغان پېرسىيە قوشۇنىنى تەلتۈكۈس مەغلۇبىيەتكە ئۇچراتتى. دارىئۇس باكتىرىيە - سوغدىيانانىڭ ۋالىيسى بىسۇس ۋە باشقا ۋالىيلار بىلەن شەرققە - مىدىيىگە، ئۇنىڭدىن كېيىن كاسپىي دېڭىزىنىڭ شەرقىي جەنۇبىدىكى تاغقا قاچتى. بىسۇس قاتارلىقلار ئۇنى قەختتىن چۈشۈشكە ئۇندىگەن بولسىمۇ، ئۇ قوشۇلمىغاچقا، ئۇلار ئۇنى تەختتىن چۈشۈردى. ئالبېكساندېر بۇ خەۋەرنى ئاڭلاپ كېچە - كۈندۈز يول يۈرۈپ قوغلاپ كەلدى. بىسۇس مىلادىدىن ئىلگىرىكى 330 - يىلى 7 - ئايدا دارىئۇسنى ئۆلتۈرۈۋېتىپ قاچتى ھەمدە ئۆزىنى پېرسىيە خانى ئاتاشىۋس IV دەپ

① گائۇگامېلا — تېگىرىس دەرياسى بويىدىكى نىنۋېي شەھىرىنىڭ شەرقىي شىمالىدىن تەخمىنەن 19 كىلومېتىر يىراقلىقتا، بۈگۈنكى ئىراننىڭ شىمالىي چېگرىسىدا.

ئاتىدى. ئۇنى قوللىغانلار ئاراخوسىيە بىلەن درانگىئانا (Drangiana) نىڭ ۋالىيسى بارسا نىتېس (Barsaentes)، ئارىيە ۋالىيسى ساتىبارزانېس (Satibarzanes)، سوغدىيانالىق ئاقسۆڭەك خورېنېس (Chorines)، ئوكسىارتېس (Oxyartes) ۋە سىپتامما قاتارلىقلار ئىدى. لېكىن بىسۇس كۆتۈرۈپ چىققان «ئاخمېنىدلار خانىدانلىقىنى ئەسلىگە كەلتۈرۈش» بايرىقى ئاممىنىڭ نەزەرىدىن چۈشۈپ كەتتى.

دارىئۇس III نىڭ قەتلى قىلىنىشى 220 يىل مەۋجۇت بولۇپ تۇرغان ئاخېمېنىدلار سۇلالىسى مۇنقەرز بولغانلىقىدىن دېرەك بەردى، ئالېكساندېر بىسۇسنىڭ ھوقۇق تارتىۋېلىشىنى قانۇنسىز دەپ ئېلان قىلىپ، ئۆزىنى ئاخېمېنىدلار سۇلالىسىنىڭ ۋارىسى دەپ ئاتىدى. ئۇ باكتېرىيىگە قېچىپ كەتكەن بىسۇس نىڭ كۈچلىرىنى يوقىتىشى ئۆزىنىڭ كېيىنكى قەدىمىدىكى ۋەزىپىسى قىلدى. ئارقا سەپنى مۇستەھكەملەش، قاتناش يولىنى كونترول قىلىش ئۈچۈن، ئالېكساندېر ئالدى بىلەن شەرقىي ئىراندىكى ھەرقايسى جايلارنى ئىستېلا قىلدى. مىلادىدىن ئىلگىرىكى 330 - يىلى قىشتا، ئالېكساندېر ماكدونىسكى شىمالغا داۋاملىق يۈرۈش قىلىپ، ئالدى بىلەن فىراكسىيەنى ئىشغال قىلدى، ئۇ يەرنىڭ ۋالىيسى تاپۇرىئا (TaPuria) تەسلىم بولدى، ئارقىدىن ئارىيەنى ئالدى، ئۇ يەرنىڭ ۋالىيسى ساتىبارزانېسۇ تەسلىم بولدى. ئۇنىڭدىن كېيىن، ئۇ شەرقىي شىمالدىكى قىچىننى ئىشغال قىلىپ باكتېرىيىگە بېسىپ كىرىشكە ھازىرلانغان بولسىمۇ، لېكىن ئارىيەدە ئىسيان كۆتۈرۈلگەچكە، ئارقىسىغا قايتىپ جەنۇبتا درانگىئانانى ئىشغال قىلدى، سەپەر ئۈستىدە ئالېكساندېر (ھىرات) شەھىرىنى بەرپا قىلدۇردى. درانگىئانادا، ئۇنىڭ ئاتىلىق ئەسكەر قوماندانى فىلوتاس (Philotas) ئىسيان كۆتۈرۈشكە ئۇرۇنغانلىقى ئۈچۈن،

ئاتىسى پارمېنىئو (Parmnio) بىلەن بىللە ئۆلۈمگە مەھكۇم قىلىندى.

ئالبېكساندېر خۇراسان، بېلوجىستان ۋە سىستاننى ئىشغال قىلغاندىن كېيىن، مىلادىدىن ئىلگىرىكى 329 - يىلىنىڭ بېشىدا باكتىرىيىگە ھۇجۇم باشلىدى. يۇنان قوشۇنى سۇخىر-ماند دەرياسى بويىدىن ئاتلىنىپ ئاراخوسىيە (قەندىھار) دىن ئۆتكەندىن كېيىن شىمالغا قاراپ ئىلگىرىلەپ، كارۋان يولى بىلەن كابۇلغا يېتىپ باردى. ئۇ ئېھتىمال چارىكال تاغ يولى ئارقىلىق ھىندىقۇش تېغىدىن ئۆتۈپ، باكتىرىيە (قەدىسكى زاماندا ھىندىقۇش تېغى بىلەن ئامۇ دەرياسى ئارىلىقىدىكى رايون باكتىرىيە دەپ ئاتالغان) گە بارغان بولۇشى مۇمكىن.

ئالبېكساندېر باكتىرىيىگە كىرگەندىن كېيىن ئالدى بىلەن دراپساكا شەھىرى (بۈگۈنكى ئاندېراب، Drapsaca) گە يېتىپ بارغان، بۇ چاغدا بىسۇس ئوكسىپارتېس، سىپىتاما قاتارلىقلار بىلەن ئائورنوس (Aornos) يەنى تاشقورغان، مازار شەرىپنىڭ شەرقىدە ئىدى. ئالبېكساندېر دراپساكادا بىرنەچچە كۈن تۇرۇپلا، 250 مىڭ كىشىلىك قوشۇن بىلەن ئائورنوسقا ھۇجۇم قىلدى. بىسۇس ئۇنىڭ شەپسىنى ئاڭلاپلا قاچتى، ئۇ باكتىرىيىدىن كېتىشتىن ئاۋۋال، ئۇ يەردە ساقلىنىۋاتقان ئاشلىقلارنى كۆپ-دۈردى، يول، كۆۋرۈكلەرنى بۇزۇۋەتتى ھەمدە كېمىلەرنى كۆيدۈرۈۋەتتى، ئاندىن ئامۇ دەرياسىدىن ئۆتۈپ سوغدىياندىكى نائۇتاك (يەنى شەھىرى سەبىز، Nautaca) غا قاچتى. ئالبېكساندېرنىڭ قوشۇنى قارشىلىقسىزلا باكتىرىيىنى ئىشغال قىلىپ، پايتەخت باكتىرا زارىئاسپا (Bactra - Zariaspa) غا كىردى ھەمدە پېرسىيىلىك ئارتا-بازۇس (Artabazus) نى ۋالىي قىلىپ ئەۋەتتى.

لېگىن بىسۇسنىڭ پۇختا مۇداپىئە كۆرۈپ، تالا - تۈزنى قۇرۇقداپ قويۇش ئۇسۇلى ئالېكساندېر قوشۇنىنىڭ ئامۇ دەريا-سىدىن ئۆتۈشىنى توسۇيالىمىدى. ئالېكساندېرنىڭ قوشۇنى تۇلۇم قاتارلىقلاردىن پايدىلىنىپ، كەڭ ئامۇ دەرياسىدىن بۆسۈپ ئۆتۈش ۋەزىپىسىنى تاماملىدى. بىسۇسقا ئەگەشكەن سوغدىيانلىق ئاقسۆڭەك سىپتامما ۋەزىيەتنىڭ ئۆزى ئۈچۈن پايدىسىزلىقىنى كۆرۈپ، بىسۇستىن يۈز تۈرۈش نىيىتىگە كەلدى، ئۇ بىسۇسنى نەزەربەنت قىلىپ قويۇپ ئالېكساندېرغا خەت ئەۋەتىپ، ئەسكەر ئەۋەتىپ بىسۇسنى ئېلىپ كېتىشنى ئېيتتى. ئالېكساندېر قول ئاستىدىكى گېنېرالى پتولمىنى ئەۋەتتى. ئۇ بىسۇسنىڭ بىر كەنتتە نەزەربەنتتە تۇرغانلىقىنى، سىپتامما ئاللىقاچان قېچىپ كەتكەنلىكىنى بىلدى. پتولمى بىسۇسنى ئەكەلگەندىن كېيىن، ئالېكساندېر بىسۇسنى قامچىلاش، بۇرۇن - قۇلاقلىرىنى كېسىۋېتىشنى بۇيرۇدى، ئاندىن ئېكباتانادا ئۆلۈمگە بۇيرۇدى. شۇنىڭ بىلەن ئاخىمېنىدلار جەمەتىنىڭ ئاخىرقى قالدۇقى تەلتۈكۈس يوقىتىلدى.

ئالېكساندېر ناۋتاكانى تارتىۋالغاندىن كېيىن، يەنىمۇ ئىلگىرىلەپ سوغدىياننىڭ پايتەختى - ماراكەند (سەمەرقەند) كە ھۇجۇم قىلىپ، مىلادىدىن ئىلگىرىكى 329 - يىلى يازدا ئۇنى ئىشغال قىلدى. ئالېكساندېر بۇ شەھەردە قوشۇنلىرىنى دەم ئالدۇردى، تەرتىپكە سالدى ۋە شەھەرنى ساقلاشقا قوشۇن قالدۇرۇپ، ئاندىن سىر دەرياسى بويلىرىغا يۈرۈش قىلدى. ماراكەندنىڭ شەرقىي شىمالىدىكى سىر دەرياسى بويلىرىغا بېرىش ئۈچۈن ئۇسۇرۇسانا (usrusana) ① رايونىدىن ئۆتۈشكە توغرا كېلەتتى. بۇ رايوندىكى سوغدىيانلار يۇنان

① ئۇ يەر لېنىنئاباد بىلەن سەمەرقەندنىڭ ئارىلىقىدا، يەنى تۇرتۆپە رايونىدا.

قوشۇنغا قەتئىي قارشىلىق كۆرسەتتى. ئاشلىق يىغىشقا ئەۋەتىلگەن نۇرغۇن يۇنان ئەسكەرلىرىنى يوقاتتى. ئالېكساندېر ئۇلارنى شەپقەتسىزلەرچە باستۇردى، ئۇرۇشلارنىڭ كۆپىنچىسى خەتەرلىك قىيا تاش ۋادىلىرىدا ئېلىپ بېرىلدى. بەزى يەرلىك ئاھالىلەر ئاداقچىچە قارشىلىق كۆرسەتتى، بەزىلىرى تەسلىم بولۇشنى راۋا كۆرمەي ئۆزىنى قىيا تاشتىن تاشلاپ ئۇلۇۋالدى. ئالېكساندېر تەرىپىدىن ئۆلتۈرۈلگەن يەرلىك خەلقلەرنىڭ سانى 22 مىڭ كىشىدىن كۆپرەككە يەتتى.

سر دەرياسى — ئوتتۇرا ئاسىيانىڭ شىمالىي قىسمىدىكى كۆچمەن چارۋىچىلىق قىلىنىدىغان يايلاق بىلەن جەنۇبىي قىسمىدىكى دېھقانچىلىق رايونىنى ئايرىپ تۇرىدىغان پاسل. ئۇنىڭ ئوڭ قىرغىقىدا ساك قەبىلىلىرى ماكانلاشقانىدى. سول قىرغىقىدا چوڭ — كىچىك شەھەر — بازارلار بار ئىدى. ئالېكساندېر ئۇسۇرۇسانا رايونىدىكى قارشىلىقنى باستۇرۇپ، سر دەرياسى قىرغىقىغا يېتىپ كەلگەندە، بۇ يەردىكى شەھەر — بازارلارنىڭ خەلقى قارشىلىق كۆرسىتىش بايرىقىنى كۆتۈرۈپ چىققان، دەريانىڭ قارشى قىرغىقىدىكى ساكلارمۇ قوشۇن تەشكىللىپ، دەريادىن ئۆتۈپ ئۇلارنىڭ كۆرىشىگە ياردەم بېرىشكە تەييار تۇرغانىدى. بولۇپمۇ ئۇلار ئىچىدە كرۇس شەھىرى قوزغىلاڭ مەركىزى ئىدى. بۇ شەھەردىكى ئاھالىلەر — نىڭ جەڭگىۋارلىقى ئەڭ كۈچلۈك ئىدى. ئالېكساندېر شەھەرگە ھۇجۇم قىلىشقا ئۆزى بىۋاسىتە قاتناشتى، ئۇ قوشۇننى باشلاپ ھۇجۇمغا ئۆتۈپ شەھەر دەرىۋازىسىنى ئېچىپ، قوشۇننىڭ شەھەرگە كىرىشىگە يول ئاچتى، كوچا — دوقمۇشلاردا ئېلىپ بېرىلغان قانلىق جەڭدە 8000 شەھەر ئاھالىسى ئۆلتۈرۈلدى. ئالېكساندېرنىڭ ئۆزىمۇ ئېغىر يارىلاندى.

ئىنتايىن دەھشەتلىك ئۇرۇشلار ئارقىلىق، يۇنانلىقلار



جەمئىي يەتتە شەھەرنى ئىشغال قىلدى. بۇ يەتتە شەھەردىكى قارشىلىق كۆرسەتكەن ئاھالىلەر قىرغىن قىلىندى، ئامان قالغانلىرى قۇل قىلىندى. شۇنىڭدىن كېيىن، ئالبېكساندېر ئۇ يەردە ئالبېكساندېر ئېسخاتىي (ئالبېكساندېرنىڭ ئەڭ چەتتىكى شەھىرى دېگەن مەنىدە، ھازىرقى ئورنى تەخمىنەن لېنىنئاباد رايونىغا توغرا كېلىدۇ) دەپ ئاتالغان يېڭى بىر شەھەرنى بەرپا قىلىپ دۇرۇپ، ئۇنى سىر دەرياسىنىڭ شىمالىدىكى ساك كۆچمەن چارۋىچىلىرىنىڭ ھۇجۇمىدىن مۇداپىئەلىنىشتىكى تايانچ بازى قىلدى.

بۇ چاغدا، ساكلار سىر دەرياسىنىڭ شىمالىدا قوشۇن توپلاپ ھۇجۇم قىلىشقا تەييارلىنىۋېتىپتۇ، شۇنىڭ بىلەن بىر- ۋاقىتتا سىپتامما باشچىلىقىدىكى كۆچمەن چارۋىچىلارمۇ مارا- كەندتە تۇرۇشلۇق يۇنان ئەسكەرلىرىنى قورشىۋاپتۇ دېگەن خەۋەر تارقالدى. بۇنداق ۋەزىيەتكە تاقابىل تۇرۇش ئۈچۈن، ئالبېكساندېر ماراكەندتىكى قورشاۋنى يىمىرىش ئۈچۈن بىر تارت- ماق قوشۇن ئەۋەتتى، ئۆزى بولسا ساكلارغا ھۇجۇم قىلىشقا ماڭىدى.

ئالبېكساندېر ئالدى بىلەن دەريادىن ئۆتۈپ ساكلارنى جازالاش قارارىغا كەلدى. ئۇنىڭ قوشۇنى دەريادىن ئۆتۈپ جەڭ قىلىشنى خالىمىسىمۇ، لېكىن ئالبېكساندېر كەسكىن قارارغا كېلىپ، ئۇلارنى سال ياساپ دەريادىن ئۆتۈشكە بۇيرۇ- دى. بۇ ئېھتىمال بېگۋات دېگەن جاي بولسا كېرەك. دەريا- نىڭ شەرقىدىكى ساك قەبىلىلىرى بىر مەھەل قارشىلىق كۆر- سەتكەندىن كېيىن، يەنىلا چېكىنىشكە مەجبۇر بولدى. ئۇلار 1000 دىن ئارتۇق يارىمدار ۋە 150 نەپەر ئەسىرىنى تاشلاپ قاچتى. ئالبېكساندېرنىڭ قوشۇنىمۇ خېلى تالاپەتكە ئۇچرىدى. يۇنانلىقلار ساكلارنىڭ ئېزىقتۇرۇشى بىلەن ئۇلارنى قوغلاپ،

قۇملۇقتىكى تومۇز ئىسسىق، سۇسىز، چۆل - جەزىرە، تۇيۇق يولغا كىرىپ قالدى، ئۇنىڭ ئۈستىگە ئالىكساندېرنىڭ قوشۇنىدا تولغاق كېسىلى تارقالدى، بەزىدە كۆچمەن چارۋىچىلارنىڭ تۇيۇقسىز ھۇجۇمىغا ئۇچرىدى. مۇشۇنداق ئەھۋالدا ئالىكساندېر قوشۇنلىرىنى چېكىندۈرۈشكە مەجبۇر بولدى. يۇنان تارىخشۇناسى ئارىئان: يۇنانلىقلار يەنە قوغلىغان بولسا، پۈتۈن قوشۇنى ھالاك بولاتتى، دەيدۇ.

ئالىكساندېر ماراكەندىنى قورشاۋدىن قۇتقۇزۇشقا ئەۋەتكەن پارتۇچىسى (Pharnuches) قوماندانلىقىدىكى قوشۇن پولىتېمېتۇس دەرياسى (polytimetus)، يەنى زەرەپشان دەرياسى، نام دەرياسى دەپمۇ ئاتىلىدۇ) ۋادىسىدا سىپتام تەرىپىدىن يوقىتىلدى. ئالىكساندېر بۇ خەۋەرنى ئاڭلىغاندىن كېيىن، ساكلار بىلەن بولغان سۆھبەتنى تېز ئاياغلاشتۇرۇپ، بىر قىسىم قوشۇننى ئالىكساندېرىيە ئېسىخاتېنى مۇھاپىزەت قىلىشقا قالدۇردى، ئۆزى قوشۇننى باشلاپ ئۈچ كۈندە 300 كىلومېتىر يول يۈرۈپ ماراكەندىگە قايتىپ، سىپتامغا ھۇجۇم قىلدى. لېكىن سىپتام قارشىلىق كۆرسەتمەيلا دەرھال مۇھاسىرىنى بۇزۇپ چىقىپ بۇخاراغا چېكىنىپ پاناھلاندى. شۇنىڭ بىلەن يۇنان قوشۇنى ئۇلارنى قوغلاپ جازا يۈرۈشى قىلدى. بۇ جەرياندا، سىپتام بەزىدە پۇرسەت يار بەرسلا يۇنانلىقلارغا تويۇقسىز زەربە بېرىپ تۇردى. بىر قېتىم يۇنان قوشۇنى زەرەپشان دەرياسىدىكى بىر ئارالدا ساكلار بىلەن سىپتامنىڭ ئاتلىق قوشۇنلىرى تەرىپىدىن قورشۇپلىنىدى، سىپتام يەرلىك ئاھالىلەرنىڭ قوللىشى بىلەن ماراكەندىگە يەنە بىر قېتىم قورشاپ ھۇجۇم قىلدى. ئالىكساندېر زور قوشۇن بىلەن يېتىپ كەلگەندە، ئۇ يەنە يايلاققا چېكىندى. سىپتام مۇشۇنداق پارتىزان ئۇرۇشى تاكتىكىسى ئارقىلىق،

يۇنانلىقلارنى پاراكەندە قىلدى. ئالبېكساندېر ساكلار بىلەن بولغان جەڭدىكى ئوڭۇشسىزلىقنىڭ تەجرىبە - ساۋىقىنى قوبۇل قىلىپ، ئۇنى يايلاقتا قوغلىمىدى، ئەمما زەرەپشان دەرياسى بويلىرىدىكى تىنچ ئاھالىلەرنى شەپقەتسىز لەرچە قىرغىن قىلدى. ئارىئاننىڭ سۆزى بىلەن ئېيتقاندا، ئالبېكساندېر سوغدىيانلارنى پولىتىمېتۇس دەرياسىنىڭ سۈيى بىلەن سۇغرىلىدىغان جايلاردىن سۇسىز قۇملۇققا قوغلىدى، لېكىن قۇملۇقتا قوغلىمىدى، بەلكى قايتىپ كېلىپ كەنت - قىشلاقلارنى كۆيدۈردى (چۈنكى كەنتلەردە يوشۇرۇنۇۋالغان قوزغىلاڭچىلار بار ئىدى)، ئېتىز - ئېرىق، باغ - ۋارانلارنى نابۇت قىلدى. يازما يادىكارلىقلاردا خاتىرىلىنىشىچە، يەرلىك ئاھالىلەردىن 120 مىڭ كۆپرەك كىشى ئۆلتۈرۈلگەن. ئالبېكساندېر سوغدىيانا خەلقنىڭ قارشىلىقىنى باستۇرۇپ، ماراكەندنى يەنە بىر قېتىم كونترول قىلدى. بۇ ۋاقىت قىش پەسلى (مىلادىدىن ئىلگىرىكى 329 - يىلى) ئىدى، ئۇ بىر قىسىم قوشۇن (3000 پىيادە ئەسكەر) نى شۇ يەردە تۇرۇشقا قالدۇرۇپ، ئۆزى زارىئاسپاغا قايتىپ قىشلىدى.

شۇ يىلى قىشتا، مۇستەقىللىكىنى ساقلاپ كېلىۋاتقان خارەزىم خانى پاراسمانبېس 1500 ئاتلىق ئەسكەرنى باشلاپ باكتىرىيىگە كېلىپ، ئالبېكساندېردىن ئۆزئارا دوستانە ئۆلۈشنى ھەمدە ئىتتىپاق تۈزۈشنى تەلەپ قىلدى، شۇنداقلا ئالبېكساندېر - نىڭ قارا دېڭىز بويلىرىدىكى ھەرقايسى مىللەتلەرنى، تىنچىتىشقا ياردەم بېرىشكە قوشۇلدى. ئالبېكساندېر جەنۇبقا - ھىندىستانغا يۈرۈش قىلىشقا تەييارلانغانلىقى ئۈچۈن، ئۇ ئىشنى ئورۇنلاشتۇرالمىدى. يەنە بىر تەرەپتىن، ئۇنىڭ قوشۇنى يەنە 190 مىڭ يۇنانلىق ياللانما ئەسكەر بىلەن تولۇقلانغان، ياۋروپادىكى سىكىفلارمۇ ئەلچى ئەۋەتىپ نۇرغۇن سوۋغات تەقدىم

قىلغان بولغاچقا، ئالېكساندېر زور دەرىجىدە كۈچەيگەنىدى.  
ئالېكساندېر ئاخېمېنىدلار خاندانلىقىنىڭ ۋىلايەت تۈزۈمىگە  
ۋارىسلىق قىلىپ، ۋالىيلارنى تەيىنلىدى، دەسلەپتە پارسىلارنى،  
كېيىن ماكدونىيىلىكلەرنى خىزمەتكە قويدى. ھەرقايسى  
ۋىلايەتلەرنىڭ قوشۇنىغا، مالىيىسىگە نازارەتچىلىك قىلىشقا  
مەخسۇس باشقۇرغۇچى ئەۋەتتى. شۇنداق قىلىپ، ئۇ يۇنانلىق  
لارنىڭ ھۆكۈمرانلىق ئاپپاراتىنى دەسلەپكى قەدەمدە تۇرغۇزۇپ-  
ۋالغاندىن كېيىن، مىلادىدىن ئىلگىرىكى 328 - يىلى  
سوغدىياناغا يەنە بىر قېتىم ھۇجۇم قوزغىدى.

ئالدىنقى يىلى، ۋالىيلار ئالېكساندېرنىڭ شەپقەتسىز-  
لەرچە باستۇرۇشىغا ئۇچرىغان بولسىمۇ، لېكىن ئۇلار تىز  
پۈككىگەن، ئالېكساندېر تەيىنلىگەن ۋالىيغا ئىتائەت قىلىشقا  
ئۇنىمىغانىدى. ھەرقايسى جايلاردىكى خەلقلەر قورغان -  
قەلئەلەر ياكى تاغ - ئېدىرلارغا كىرىۋالدى. ئالېكساندېر  
ئامۇ دەرياسىدىن ئۆتۈپ، ۋالىيغا يەنە بىر قېتىم كەلگەندە،  
سىپتامما ئۇنىڭغا بىر كۈنمۇ ئاراملىق بەرمىدى. ماسساگىتلارنىڭ  
قوللىشى بىلەن ئۇ دائىم تۇيۇقسىز ھۇجۇم قىلىپ يۇنانلىقلارغا  
ئېغىر تالاپەت يەتكۈزدى. ئالېكساندېر قوزغىلاڭنى باستۇرۇش  
ئۈچۈن، ئۆزىنىڭ 20 مىڭ كىشىلىك قوشۇنىنى بەش تارماققا  
بۆلدى، ئۇلار بەش يولغا بۆلۈنۈپ، ۋالىيغا يەنە تازىلاش  
ئېلىپ بېرىپ، ئۇچرىغانلىكى كىشىنى ئۆلتۈردى. شۇڭا ئۇلار-  
نىڭ ئايىغى تەگكەنلىكى جاي قاقاسلىق، خارابىلىككە  
ئايلىنىدى. ئاخىرىدا ئالېكساندېر ۋە ھەرقايسى تارماق قوشۇن  
ماراكەندتە ئۇچراشتى. شۇ يەرنىڭ ئىگىلىكىنى ئەسلىگە  
كەلتۈرۈش ۋە راۋاجلاندۇرۇش ئۈچۈن، ئالېكساندېر ۋالىيغا  
شەھەر بىنا قىلىش ھەمدە يۇنانلىقلارنى كۆچۈرۈپ كېلىشكە  
بۇيرۇق قىلدى. سترابو ئالېكساندېر ۋالىيغا يەنە بىر قېتىم  
بۇيرۇق قىلدى.

رىيىدە سەككىز شەھەر بىنا قىلدۇرغانلىقىنى، چارلىستىن بولسا 12 شەھەر بىنا قىلدۇرغانلىقىنى ئېيتقان. كونكرېت ئېيتقاندا، مەرغىيانا (موئۇرۇ) نىڭ جەنۇبىدا ئىككى قەلئەلىك شەھەر [ساراكس (Sarakhs) بىلەن مېرئۇچاك (MeruChak)، بۈگۈنكى بارا مورغاب) قا توغرا كېلىدۇ؛] باكتىرىيىدە تۆت قەلئەلىك شەھەر (ئۇلارنىڭ ئورنى بۈگۈنكى مانانا، ئاندېقوي، سىباگان ۋە سارى پورغا توغرا كېلىدۇ) بىنا قىلىنغان. يۇقىرىقىلار بۈگۈنكى كۈندە ئۇلارنى بىلىدىغانلارنىڭ ئېيتقانلىرىدۇر. قىسقىسى، ئالبېكساندېر جۇڭگونىڭ قەدىمكى زاماندا چېگرا رايونلارغا ئاھالە كۆچۈرۈش سىياسىتىگە ئوخشاش سىياسەت قوللاندى. نۇرغۇن يۇنانلىقلار، ماكىدونىيىلىكلەر، ئىرانلىقلار ۋە باشقىلار بۇ مەزگىلدە ئوتتۇرا ئاسىياغا كۆچۈپ كەلگەنلىكى ئۈچۈن، يەرلىك ئاھالىلەر ئارىسىدا يېڭى ئامىللار كۆپەيدى.

ئالبېكساندېر سىپتامانىڭ ماسساگىتلار ئارىسىغا يوشۇرۇندى ۋالغانلىقىنى ئاڭلاپ، ئىككى گېنېرالنى قورشاپ يوقىتىشقا ئەۋەتتى. لېكىن سىپتاما 600 ئاتلىق ئەسكەر بىلەن ئالبېكساندېرنىڭ ئارقا سېپىگە، يەنى باكتىرىيىگە، ھەتتا ئۇ يەرنىڭ پايتەختى — زاردىئاسپاغا ھۇجۇم قىلدى. ماكىدونىيە قوشۇنى قورشاپ يوقىتىشقا كەلگەندە، سىپتاما يەنە قۇملۇققا قېچىپ كەتتى. مىلادىدىن ئىلگىرىكى 328 - يىلى كۈزدە، سىپتاما يەنە 3000 ئاتلىق ئەسكەرنى باشلاپ سوغدىيانا بىلەن ماسساگىتلار زېمىنىنىڭ پاسىلىدىكى جايپاخ قەلئەسىگە ھۇجۇم قىلدى، كەسكىن جەڭدە سىپتاما يەنە بىر قېتىم مەغلۇپ بولدى، ئۇ 800 ئاتلىق ئەسكەردىن ئايرىلىپ، يايلاققا چېكىندى.

بۇ چاغدا، ئالبېكساندېرنىڭ ئوتتۇرا ئاسىيانى ئىستېلا

قىلىش سىياسىتىدە ئۆزگىرىش بولدى. ئۇ ئاساسىي دىققەت  
 ئېتىبارنى نوقسۇل ھالدا باستۇرۇشقا قارىتىشتىن يەرلىك  
 ئاقسۆڭەكلەر تەبىقىسىنى ئۆزىگە تارتىش ھەمدە يەرلىك  
 تۈزۈم ۋە ئۆرپ - ئادەتنى يولغا قويۇشقا ئۆزگەرتىش ئارقىلىق  
 يەرلىك مىللەتلەرنى ئۆزىگە بەيئەت قىلدۇردى. مەسىلەن،  
 سەجدە قىلىش (Proskynesis)، مىدىيىلىكلەرنىڭ ئۇزۇن  
 چاپىنىنى كىيىش قاتارلىقلار يولغا قويۇلدى، ھەتتا ئالېكساندىر -  
 نىڭ ئۆزىمۇ ئوتتۇرا ئاسىيالىقلارنىڭ كىيىملىرىنى كىيىش، تۈزۈمنى  
 ئىجرا قىلىش ۋە ئۆرپ - ئادىتىنى يولغا قويۇشتا باشلامچى بولدى.  
 مەسىلەن، ئۇ ئوتتۇرا ئاسىيادىكى چاغدا پارسچە كىيىم كىيىدى.  
 ئالېكساندىرنىڭ بۇ خىل سىياسىتى تەبىئىيىكى ماكدونىسىيە  
 ئاقسۆڭەكلىرى ئىچىدىكى بەزى مۇتەئەسسىپلەر گۇرۇھىدىكىلەر -  
 نىڭ قارشىلىقىنى قوزغىدى. مىلادىدىن ئىلگىرىكى 328 - يىلى  
 زارىئاسپادا ئېچىلغان بىر قېتىملىق يىغىندا پېرسىيىنىڭ تۈزۈمى  
 بويىچە خان ئالدىدا سەجدە قىلىش كېرەككە - يوق دېگەن  
 مەسىلە ئۈستىدە مۇنازىرە بولدى. ئۇرۇقداشلىق جامائە تۈزۈمى  
 يىمىرىلگىلى ئانچە ئۇزۇن بولمايلا ھەربىي دېموكراتىيە تۈزۈم -  
 مىدىكى تۇرمۇشقا ئادەتلىنىپ كەتكەن ماكدونىيىلىكلەر سەجدە  
 قىلىشقا قەتئىي قارشى تۇرىدىغانلىقىنى بىلدۈردى. شۇڭا،  
 ئاخىر ماكدونىيىلىكلەردىن باشقىلارنىڭ ھەممىسى خانغا  
 سەجدە قىلىشى كېرەك دېگەن قارارنى چىقىرىشقا توغرا كەل -  
 دى. ئېيتىلىشىچە، ماكدونىيىلىك بەزى ئاقسۆڭەكلەر ئالېكسان -  
 دىرنى يوشۇرۇن ئۆلتۈرمەكچى بولغان. ماراكاندە ئۆتكۈزۈلگەن  
 بىر قېتىملىق زىياپەتتە، ئالېكساندىر جەڭ مەيدانىدا ئۆز جىب  
 ىنى قۇتقۇزغان ئەڭ يېقىن گېنېرالنى ئۆز قولى بىلەن ئۆل -  
 تۈرگەن، سەۋەبى ئۇ مەسىت بولۇپ قالايمىقان سۆزلىگەنمىش،  
 لېكىن ئۇ ماھىيەتتە يۇقىرىدا ئېيتىلغان كۈرەشنى ئەكس ئەت -

تۈرۈپ بېرىدۇ.

ئالېكساندېر ئوتتۇرا ئاسىيادىكى ئاقسۆڭەكلەر تەبىقىسىنى ئۆزىگە تارتىش سىياسىتىنى قوللانغاچقا، بۇ ئاقسۆڭەكلەر تەبىقىسى يۇنانلىقلار تەرەپكە ئۆتۈشكە باشلىدى. بىر يازغۇچى: سىپتامانىڭ ئايالى ئېرنى ئالېكساندېرغا تەسلىم بولۇشقا نۇن دىگەندە، تەكلىپى رەت قىلىنغاچقا، ئايالى ئېرنى ئۆلتۈرۈپ، كالىسىنى ئۆز قولى بىلەن ئالېكساندېرغا ئاپىرىپ بەرگەن دەيدۇ. ئۇنىڭدىن باشقا، سىپتاما مەغلۇپ بولۇپ ماسساگىتلار ئارىسىغا قېچىپ بارغاندىن كېيىن، ئۇلارنىڭ باشلىقى ئۇنىڭ كالىسىنى ئېلىپ ئالېكساندېرغا ئاپىرىپ بەرگەن دېگەن قاراش مۇ بار. ئەمەلىي ئەھۋالنىڭ قانداق بولۇشىدىن قەتئىينەزەر، قارىغاندا سىپتامانىڭ ئۆلۈشى ئالېكساندېرنىڭ سىياسىتى كەلتۈرۈپ چىقارغان يەرلىك ئاقسۆڭەكلەر تەبىقىسىنىڭ بۆلۈنۈشى بىلەن مۇناسىۋەتلىكتەك قىلىدۇ.

ئالېكساندېر سىپتامانىڭ ئىسيانى تىنچىتىۋالدىن كېيىن، ئاۋۇتاكادا قىلىندى (مىلادىدىن ئىلگىرىكى 328 - 327 - يىللار). ئەمدى پەقەت سوغدىيانادىكى تاش قەلئەدىكىلەرلا تىنچىتىلمىغانىدى. مىلادىدىن ئىلگىرىكى 329 - يىلىدىن بۇيان، نۇرغۇن سوغدىيانلار ئاپەتتىن قېچىپ، ئارقا - ئارقىدىن مۇشۇ قەلئەگە كىرىۋالغان بولۇپ، ئۇلار ئىچىدە ئوكسىارتېس ۋە ئۇنىڭ ئائىلە - تاۋابىئاتلىرىمۇ بار ئىدى. سىتراپو، ئارىستان، كۇرتىئۇس<sup>①</sup> قاتارلىق ئاپتورلار سوغدىيان قەلئەسى (Sogdian Rock)، سىزىمىت قەلئەسى، ئارمازا قەلئەسى، خېلمان قەلئەسىدىن ئىبارەت تۆت قەلئە بارلىقىنى ئېيتىدۇ.

① كۇرتىئۇس (Curtius Rufus) نىڭ تۇغۇلغان، ئۆلگەن ۋاقتى ئېنىق ئەمەس، ئۇ تاستادىن كېيىنكى لاتىن يازغۇچىسى. ئۇ «ئالېكساندېر - نىڭ تەرجىمىھالى» دېگەن كىتابنى يازغان.

لېكىن ئاساسلىقى سوغدىيان قەلئەسىلا بار ئىدى. بۇ قەلئە ناۋۋاكاغا يېقىن مەلۇم بىر جايدىكى قىيا تاشلىقتا بولۇپ، ئورنى ئىنتايىن خەتەرلىك، قىشتا قېلىن قار بىلەن قاپلىنىپ تۇرىدىغان، مېڭىش تەس بولغان جاي ئىدى. بەزى كىتابلاردا بۇ قەلئەنى مېشېد (Meshed) نىڭ شەرقىي شىمالىدىكى كالاتى نادىرى (kalat - i - Nadiri) ياكى پېترا ئوكسىانا (Petra oxiana) دا دەيدۇ①. ئۇنىڭدىن قالسا، خېلىمان قەلئەسى بولۇپ، پارىتاك (ئورنى ئېنىق ئەمەس) تا ئىدى. بۇ قەلئە خەتەرلىك قىيا تاشلىققا جايلاشقان، ئۇ يەردە دەل - دەرەخلەر بۈك - باراقسان ئۆسكەن بولۇپ، نۇرغۇن خان - بەگلەر، جۇملىدىن خېلىمانمۇ شۇ قەلئەگە يوشۇرۇنغانىدى. مىلادىدىن ئىلگىرىكى 327 - يىلى باھاردا، ئالېكساندىر ھۇجۇم قىلىپ كەلگەندە، سوغدىيان قەلئەسىنى ساقلاۋاتقانلار يۇنانلىقلار قەلئەنى ئالماقچى بولىدىكەن، قانىتى بولۇشى كېرەك دەپ مازاق قىلىشتى. لېكىن ئالېكساندىر ئۆزى قومانە دانلىق قىلغان 300 كىشىلىك زەربىدار ئەترەت تۆمۈر قو - زۇقلارنى قىيا تاشلارغا قېقىپ يامىشىپ چىقىپ، سوغدىيان قەلئەسىدىكىلەرنى تەسلىم بولۇشقا مەجبۇر قىلدى. شۇنىڭغا ئوخشاشلا، خېلىمان قەلئەسىمۇ ماكدونىيىلىكلەر تەرىپىدىن قىسقا ۋاقىت ئىچىدىلا ئىشغال قىلىندى. سوغدىيان قەلئەسىگە يوشۇرۇنۇۋالغان ئوكسىارتېس ۋە ئۇنىڭ قىزى روكسانا، باشقا قەلئەلەردىكى سوغدىيانلىق ئاقسۆڭەكلەردىن خېلىمان، سىز - مىت قاتارلىقلارمۇ ئالېكساندىرغا تەسلىم بولدى. ئالېكساندىر يەرلىك ئاقسۆڭەكلەرگە ئېتىبار بېرىش ۋە ئۆزىگە تارتىش سىياسىتىگە ئاساسەن ئۇلارنىڭ ھەممىسىگە كەڭچىلىك قىلدى

① سكرىپى بىلەن روس يازغان: «ئوتتۇرا ئاسىيا تارىخى»، 1899 - يىل لوندون نەشرى، 8 - بەت.



ھەمدە ئۇلارنىڭ مال - مۈلۈكلىرىنىمۇ قايتۇرۇپ بەردى، ئىسپانغا قاتناشمىغان، بەلكى ئىسپانغا قارشى تۇرغانلارنى پۇل بىلەن مۇكاپاتلىدى. ئۆزى بىلەن يەرلىك ئاقسۆڭەكلەرنىڭ ئىتتىپاقىنى مۇستەھكەملەش ئۈچۈن، ئالبېكساندېر ئوروپىيە ئىسىملىك بىر كىشىنى سوغدىياناغا خان قىلىپ تەيىنلىدى، يەنە ئوكسئارتېسنىڭ قىزى روكساناغا ئۆيلەندى. شۇڭا، بۇ ئاقسۆڭەكلەر ئالبېكساندېرنى ساداقەتلىك بىلەن قوللىدى. مەسىلەن، سىزىمىت قوشۇن ۋە 2000 تۆگە بىلەن ئالبېكساندېرنىڭ ساكلارغا جازا يۈرۈشى قىلىشىغا ياردەم بەردى. خۇربىيىن ئالبېكساندېرنىڭ قوشۇنىنى ئىككى ئاي ئاشلىق بىلەن تەمىنلىدى. ئوكسئارتېسنىمۇ ئۆز خەلقىنى ئىستېلاچىنىڭ قۇل قىلىشىغا ياردەم بەردى. مەسىلەن، كېيىن مىلادىدىن ئىلگىرىكى 325 - يىلى باھاردا، باكتىرىيىنى ساقلاۋاتقان يۇنان قوشۇنى غوۋغا كۆتۈرگەندە، ئوكسئارتېس شۇ چاغدا ھىندىستاندا تۇرۇۋاتقان ئالبېكساندېرغا ئەھۋالنى دەرھال مەلۇم قىلدى. ئالبېكساندېر دەرھال تەدبىر قوللىنىپ ئىسپانچى قوشۇنىنى باستۇردى ھەمدە ئوكسئارتېسنى پاروپامىسادې (ParoPamisadee، بۈگۈنكى كابۇل دەرياسى ۋادىسى) ئۆلكىسىگە ۋالىي قىلىپ تەيىنلىدى. بۇ رايوندا ئىشغالىيەتچىلەرگە قارشى ئىسپان كۆتۈرۈلگەندە، ئوكسئارتېس ئۇنى ئۆز قولى بىلەن باستۇردى ھەمدە ئىسپانچىلارنى شەپقەتسىزلەرچە ئۆلتۈردى. شۇڭا، يېقىنقى زامان يازغۇچىسى تارن (Tarn) مۇ، ئالبېكساندېرنىڭ روكساناغا ئۆيلىنىشى بىر خىل سىياسىي پائالىيەت، ئۇنىڭ مەقسىتى - ماكدونىيىلىكلەرنى شەرقىي ئىراندىكى ھەر-قايسى مىللەتلەر بىلەن باكتىرىيىلىكلەر، سوغدىيانلار ۋە ساكلار بىلەن ياراشتۇرۇپ، ئۆزىنىڭ شەرقىي ئىراندا ئىتتىپاقچىلارنى قولغا كەلتۈرۈشىگە كاپالەتلىك قىلىش، بولۇپمۇ

يېقىن كەلگۈسىدە ھىندىستانغا قىلىدىغان يۈرۈشىدە قوشۇنىنى ئاتلىق ئەسكەر بىلەن تولۇقلاش ئۈچۈن ئىدى دەپ كۆرسىتىدۇ. دەرۋەقە، ئالبېكساندىرنىڭ شۇ قېتىمقى ئۆيلىنىشى ۋە ئۇنىڭ بۇ سىياسەتنى ئىجرا قىلىشتىكى تەدبىرلىرىمۇ ئۇنى مەقسىتىگە يەتكۈزدى.

ئالبېكساندىر سوغدىيانانى تولۇق ئىستېلا قىلغاندىن كېيىن، ئامۇ دەرياسىدىن ئۆتۈپ جەنۇبقا قايتتى، باكتىرىيىنى ساقلاشقا ئون مىڭ پىيادە ئەسكەر ۋە 30 مىڭ ئاتلىق ئەسكەر قالدۇرۇپ، مىلادىدىن ئىلگىرىكى 327 - يىلى يازدا شەرققە - ھىندىستانغا يۈرۈش قىلدى.

ئالدىنقى باپتا مىلادىدىن ئىلگىرىكى 1000 - يىلىنىڭ ئالدىنقى يېرىمىدا، ھىندىستاندا 16 بەگلىكنىڭ تەڭ مەۋجۇت بولغانلىقى، ھىندىستاننىڭ غەربىي قىسمىدىكى ھىندى دەريا-سى بويلىرىدىكى پەنجاب رايونى ئاخمېنىدلار خاندانلىقى تەرىپىدىن ئىستېلا قىلىنىپ، پېرسىيە ئىمپېرىيىسىنىڭ ۋىلايىتىگە ئايلانغانلىقى ئۈستىدە توختالغاندۇق. 16 بەگلىكنىڭ زومىگەرلىكىنى تالىشىپ ئېلىپ بارغان ئۇزۇن مۇددەتلىك كۈرىشى داۋامىدا، ماگاداخا بەگلىكى كۈنسېرى قۇدرەت تېپىپ كانىكى دەرياسى بويلىرىنى بىرلىككە كەلتۈردى، ئۇنىڭ زېمىنى ھىندىستاننىڭ پۈتكۈل شەرقىي شىمال قىسمى ۋە ئوتتۇرا قىسمىنى ئۆز ئىچىگە ئالدى. لېكىن ھىندىستاننىڭ غەربىي شىمال قىسمىدىكى ھىندى دەرياسى بويلىرى ئاخمېنىدلار خاندانلىقى قىنىڭ ھۆكۈمرانلىقىدىن قۇتۇلغاندىن كېيىن، بىر مۇنچە كىچىك بەگلىكلەرنىڭ يەرلىك بىرلەشمىلىرىگە بۆلۈنۈپ كەتكەنىدى. ئۇلار ئىچىدە ئاساسلىقلىرى تاكسىلىس (Taxiles) خان بىلەن پورۇس (Porus) خانىنىڭ بەگلىكى ئىدى. ئالبېكساندىر زور قوشۇن (باكتىرىيىلىك، سوغدىيانلىق، ئاراخو-

سىيىلىك، فېنكىيىلىك ۋە مىسىرلىق ئەسكەرلەرنى ئۆز ئىچىگە ئالىدۇ) بىلەن ھىندىقۇش تېغىدىن ئۆتۈپ، كابۇل دەرياسىنى بويلاپ ھىندىستاننىڭ غەربىي شىمالىغا يۈرۈش قىلغاندا، قەندىھار قەبىلىسى ئۇنىڭغا بەيئەت قىلدى. ياندۇرقى يىلى (مىلادىدىن ئىلگىرىكى 326 - يىلى) 2 - ئايدا، ئالبېكساندېر نىڭ زور قوشۇنى ھىندى دەرياسىدىن ئۆتكەندە، تاكسىلىس خان بىلەن پورۇس خان ئۆز ئارا رەقىبەلەردىن بولغاچقا، ئۇ ئالبېك ساندېرغا 3000 كالا، ئون مىڭ قوي ھەدىيە قىلىپ بەيئەت قىلىشنى خالايدىغانلىقىنى بىلدۈردى ھەمدە ياردەم سورىدى. پورۇس خان بولسا كەشمىردىكى يەرلىك بىرلەشمەنىڭ ھۆكۈم رانى ئابىسارىس (Abisares) بىلەن بىرلىشىپ قارشىلىق كۆرسەتتى. ماكىدونىيە قوشۇنى تاكسىلىس بەگلىكىنىڭ زېمىنىدىن ئۆتۈپ ھىندى دەرياسىنىڭ تارمىقى خداسى دەرياسى (جروم دەرياسى) بويلىرىغا قاراپ ئىلگىرىلىدى (پورۇس بەگلىكى جروم دەرياسى بىلەن چىناب دەرياسىنىڭ ئارىلىقىدا ئىدى). بۇ دەريا قىرغىقىدا پورۇسنى قاتتىق مەغلۇپ قىلغاندىن كېيىن، جەنۇبقا - خىسشۇاس (ساترىج دەرياسى) بويلىرىغا قاراپ ئۆزلۈك سىز ئىلگىرىلىدى ۋە بۇ دەريادىن ئۆتۈپ ماگادخا بەگلىكىگە ھۇجۇم قىلماقچى بولدى. لېكىن ئەسكەرلەر چارچاپ كەتكەچ كە، دەريادىن ئۆتۈشنى رەت قىلدى، شۇڭا، ئالبېكساندېر 10 - ئايدا گىدروسىيە (Gedrosia، بۈگۈنكى ماكران بىلەن بېلۇجىستان) بىلەن كېرماندىن ئۆتۈپ، مىلادىدىن ئىلگىرىكى 324 - يىلى پېرسىيىدىكى سۇسا شەھىرىگە قايتىپ كەلدى. ئالبېكساندېرنىڭ شەرقتە ئوتتۇرا ئاسىياغا يۈرۈش قىلىشى ئوتتۇرا ئاسىيادىكى ھەرقايسى رايونلارغا غايەت زور بالايىتاپەت ئېلىپ كەلدى، مىڭلىغان، ئون مىڭلىغان خەلق قىرغىنچىلىققا ئۇچرىدى، شەھەر - بازارلار كۆيدۈرۈۋېتىلدى.

مال - مۈلۈكلەر تالان - تاراج قىلىندى، ئىگىلىك بۇزغۇن چىلىققا ئۇچرىدى. بۇنى ئەلۋەتتە ئىنكار قىلىش كېرەك. بەزى غەرب يازغۇچىلىرى قەستەن ئالىكساندېرنىڭ ئىستېلاچىلىق قىلغانلىقىنى پەردازلاپ، بىر تەرەپلىمە ھالدا ئۇنى غەرب مەدەنىيىتىنى تارقىتى دەۋاتىدۇ، بۇ توغرا ئەمەس.

ئالىكساندېرنىڭ شەرققە يۈرۈش قىلىشى بىلەن نۇرغۇن يۇنانلىقلار، ماكىدونىيىلىكلەر شەرققە كەلدى. ئۇنىڭ مۇستەملىكىچىلىك سىياسىتى ئۇ كىشىلەرنى ئوتتۇرا ئاسىيانىڭ ھەرقايسى جايلىرىدا ئولتۇراقلاشتۇردى، ئۇلار يۇنانلىق ۋالىينىڭ ھۆكۈمرانلىقىدا ھايات كەچۈردى، يەرلىك مىللەتلەر بىلەن توي قىلدى. ئوتتۇرا ئاسىيادا شەھەرلەر بىنا قىلىندى، ھەربىي تېرىقچىلىق، ماكىدونىيىنىڭ تۈزۈمى قاتار-لىقلار يولغا قويۇلدى، يۇنان مەدەنىيىتى ۋە ئۆرپ - ئادىتىمۇ ئېلىپ كېلىندى. بولۇپمۇ يۇناننىڭ سەنئىتى ئوتتۇرا ئاسىيادىكى مىللەتلەرگە بەلگىلىك تەسىر كۆرسەتتى. شۇنىڭ بىلەن بىر ۋاقىتتا، يۇنانلىقلار، ماكىدونىيىلىكلەرمۇ شۇ يەرنىڭ مەدەنىيىتى ۋە ئۆرپ - ئادىتىنى قوبۇل قىلدى، ھەتتا باكتىرىيىلىك لەرنىڭ ئاناخىد (Anahid) ئىلاھىغا ئېتىقاد قىلدى<sup>①</sup>. يۇنانلىقلار شەھەر - بازارلارنى بەرپا قىلدى، ئۇلارنىڭ كۆپىنچىسى سودا يولى ئەتراپىدا بولغاچقا، ئوتتۇرا ئاسىيانىڭ ھەرقايسى جايلىرىدىكى مىللەتلەرنى ئىلگىرىكىگە قارىغاندا سودا ئىشلىرى ۋە خەلقئارا سودا بىلەن تېخىمۇ كۆپ شۇغۇللىنىش ئىمكانىيىتىگە ئىگە قىلدى، شۇ ئارقىلىق چەت چېگرا رايونلارنىڭ دۇن يادىن يېپىگەن تۇرۇش ھالىتى بۇزۇپ تاشلاندى. بۇ شەرق بىلەن غەربنىڭ ئىقتىساد، مەدەنىيەت ئالماشتۇرۇشىدا، شەكسىز.

① راۋلىنسون؛ «باكتىرىيە تارىخى»، 1969 - يىلى، 2 - نەشرى.

نيۇ - يورك باسمى، 54 - بەت.

كى ئىجابىي رول ئوينىدى. كېيىن يىپەك يولى ئېچىلغاندىن كېيىن، شەرق بىلەن غەربنىڭ ئىقتىساد، مەدەنىيەت ئالماشتۇرۇشىنىڭ جانلانغانلىقى ئالېكساندېر ياراتقان ۋەزىيەت ئۇ سالغان ئۇل بىلەن مۇناسىۋەتسىز.

## 2 - بۆلۈم ئالېكساندېر ئۆلگەندىن كېيىنكى ۋەزىيەت ۋە سېلىپۇك خانىدانلىقى ھۆكۈمرانلىقىدىكى ئوتتۇرا ئاسىيا

ئالېكساندېر ھىندىستانغا قىلغان يۈرۈشىدىن قايتىپ سۇدا توختىغاندىن كېيىن، داۋاملىق يول يۈرۈپ بابىلۇنغا قايتتى. لېكىن ئات ئۈستىدە ئۇزۇن يۈرۈپ ھارغىنلىق يەتكەنلىكى، جەڭدە يارىدار بولۇپ تېنى ئاجىزلاشقانلىقى ۋە ئېغىر دەرياسىنىڭ تۆۋەنكى ئېقىنىدا كېسەل بولۇپ قىزىتمىسى ئۆزۈپ كەتكەنلىكى، ئۇنىڭ ئۈستىگە كەيپ - ساپادىن قول ئۈزۈپ كەتكەنلىكى ئۈچۈن، كېسەلى ئېغىرلاشتى. بۇ دۇنيا تارىخىدىكى مەشھۇر شەخس ئاخىر مىلادىدىن ئىلگىرىكى 323 - يىل 6 - ئاينىڭ 13 - كۈنى نېبۇچادنېرزاردىكى خان ئوردىسىدا 32 يېشىدا ئۆلدى.

ئالېكساندېرنىڭ ئۆلۈمى كېلەكسى ئىمپېرىيىنى ئىنتايىن مالىمانچىلىقتا قالدۇردى. بۇنىڭغا ئاساسلىقى ئىستېلا قىلىنغان رايونلاردىكى خەلق ئاممىسىنىڭ قوزغىلاڭلىرى ۋە ھەر قايسى جايلاردىكى يۇنان قوشۇنلىرىنىڭ غوۋغا كۆتۈرگەنلىكى، ئالېكساندېرنىڭ ئورنىغا ۋارىسلىق قىلىش مەسىلىسى، ئالېكساندېرنىڭ قول ئاستىدىكى گېنېراللارنىڭ ھاكىمىيەت تالىشىشى ۋە ئۆزئارا ئۇرۇش قىلغانلىقى، ئىمپېرىيىنىڭ پارچىلانغانلىقى

قاتارلىقلار سەۋەب بولدى. تۆۋەندە كىتابىمىزغا مۇناسىۋەتلىك بەزى ئەھۋاللارنى قىسقىچە بايان قىلىپ ئۆتىمەن.

ياۋروپادا، ئالىكساندىرنىڭ ئاتا بىر، ئانا باشقا ئىسمى ئارىخىدا ئېئوس (Arrhidaios) ۋارىسلىق قىلدى. ئاسىيا قىس مىدا روكسانانىڭ ئوغلى تۇغۇلۇشتىن ئىلگىرى ۋاقتىنچە پېرە-دىسساس (Perdissas) ھاكىمىيەت باشقۇردى. ھەرقايسى ۋىلا-يەتلەر بولسا، ھەرقايسى گېنېراللارنىڭ ھۆكۈمرانلىقىغا تەۋە بولدى. مەسىلەن، مىسىرنى پستولېمى، مىدىيىنى پېتخون (Peithon)، پاروپامىسادېنى ئوكسارتېس، پېرسىيىنى پېئۇسپستاس (Peucestas)، پارفىيىنى پخراتا پىخېرنېس (Phratapherens)، ئاردىيە بىلەن دېرانگىيىنى ستاسانور (Stasanor)، ئاراخوسىيىنى سىبىرتىئۇس (Sibyrtius)، سوغدىيانا بىلەن باكتىرىيىنى ئامىنتاس (Amintas) لار ئىدارە قىلدى. بۇ بارلىق چوڭ - كىچىك گېنېراللار ۋە يەرلىك ئەمەلدارلار ئۆز ئالدىغا ھاكىمىيەت بولۇپ، بىر - بىرىگە بېقىنمايتتى.

ئالىكساندىرنىڭ قول ئاستىدىكى گېنېراللارنىڭ ھەممىسى يۇنان ۋە ماكدونىيىلىك بولۇپلا قالماي، ئەسكەرلىرىنىڭمۇ كۆپىنچىسى يۇنانلىق ۋە ماكدونىيىلىك ئىدى. ئۇلار ئانا يۇر-تىدىن ئايرىلىپ، يات يۇرتلاردا جەڭ قىلىپ يۈرۈپ شۇ يەر-لەردە ماكانلاشقان بولسىمۇ، ئانا يۇرتىنى ھەر ۋاقىت ياد ئېتىپ تۇراتتى. شۇڭا، ئۇلار دائىم دېگۈدەك ئىسيان كۆتۈرۈپ تۇراتتى. مىلادىدىن ئىلگىرىكى 327 - يىلىلا ئالىكساندىر پەنجايىقا يۈرۈش قىلغاندا، ئارقا سەپتىكى مۇھاپىزەت قوشۇن ئىچىدە مالمانچىلىق تۇغۇلغان، ئالدىنقى سەپ قوشۇنى بولسا، ساتېرىچ دەرياسىدىن ئۆتۈشكە ئۇنىمىغانىدى. ياندۇرقى يىلى، يەنە 3000 يۇنانلىق كۆچمەن مۇھاپىزەتچى ئەسكەر باكتىرىيە بىلەن سوغدىيانادا ئىسيان كۆتۈردى، ئۇلار ساقلانغان جايلار

رىنى تاشلاپ، ئۇزۇن سەپەر قىلىپ ياۋروپاغا قايتىشقا ئاتلانغان بولسىمۇ، لېكىن باستۇرۇۋېتىلدى. ئىمپېراتور ئالېكساندېرنىڭ ئۆلۈمى ھەققىدىكى خەۋەر تارقىلىشى بىلەنلا، ھەرقايسى جايلاردا ئىسيان كۆتۈرۈلدى. مەسىلەن، سوغدىيانا بىلەن باك تىرىيىدە يەنە 20 مىڭ پىيادە ئەسكەر ۋە 3000 ئاتلىق ئەسكەر ئۆزلۈكىدىن تىل بىرىكتۈرۈپ يۇنانغا قاراپ يولغا چىقتى. ئەينى چاغدا ھاكىمىيەت يۈرگۈزۈۋاتقان پېردىك كاس بۇ ئەھۋالدىن قاتتىق چۆچۈپ، ئۇنى يۇنانلىقلارنىڭ ئوتتۇرا ئاسىيادىكى ھۆكۈمرانلىقىغا خەۋپ يەتكۈزىدۇ دەپ ھېسابلىدى ۋە پېتخون (Peithon) نى زور قوشۇن بىلەن بۇلارنىڭ ئالدىنى توسۇشقا ئەۋەتتى. پېتخون باشلىغان قوشۇن ئۇنىڭغا ئىتائەت قىلىمىغانلىقى ئۈچۈن، كۆزلىگەن مەقسىتى ئەمەلگە ئاشمىدى. شۇنىڭ بىلەن دىككاسنىڭ قاتتىق بۇيرۇقىغا ئاساسەن، ئۇلارنى قورالسىزلاندۇرۇپ ھەممىسىنى قەتلى قىلدى، ئۇلارنىڭ مال - مۈلۈكلىرىنى مۇسادىرە قىلىپ ئەسكەرلىرىگە تەقسىم قىلىپ بەردى. شۇڭا، سوغدىيانا بىلەن باكتىرىيىنىڭ ۋالىيسى ئامىنتاسنى ۋەزىپىسىدىن ئېلىپ تاشلاپ، ئورنىغا ماكدونىيىلىك فىلىپنى ۋالىي قىلدى. بىر يىلدىن كېيىن فىلىپنى پارفىيىگە يۆتكىۋېتىپ، ئورنىغا ستاسانورنى ۋالىي قىلدى.

ئالېكساندېر ھايات ۋاقتىدا، يەرلىك ھۆكۈمرانلار تەبىقىسىنى ئۆزىگە تارتىشى ئۈچۈن، يەرلىك كىشىلەرنىمۇ ۋالىي قىلغانىدى (گەرچە ھەرقايسى جايلارنىڭ ۋالىيلىرىنىڭ كۆپىنچىسى يۇنانلىق ۋە ماكدونىيىلىك بولسىمۇ)، لېكىن مىلادىدىن ئىلگىرىكى 315 - يىلدىن كېيىن، ئەسلىدە ئالېكساندېر تەيىنلىگەن يەرلىك كىشىلەردىن بولغان ۋالىيلارنىڭ ھەممىسى سوغدىيانا - لىق ئوكسىئارتېس بىلەن ئىرانلىق ئاتېروپاتانى ھېسابقا ئالمىغاندا ۋەزىپىسىدىن ئېلىپ تاشلاندى. چۈنكى ئوكسىئارتېس ئالېك

ساندېرنىڭ قېيىن ئاتىسى، ئاجىروپاتا بولسا پېردىككاسنىڭ قېيىن ئاتىسى ئىدى. پېتخون ئۆز ئىنىسى ئېئودامۇس (Eudamus) نى پارفىيە ۋالىيسى پخراتا پېخرنېسنىڭ ئورنىغا ۋالىي قىلىپ تەيىنلەش توغرىسىدا بۇيرۇق چۈشۈرگەنلىكتىن، ئوتتۇرا ئاسىيادىكى ۋالىيلار بىرلىشىپ پېتخونغا قارشى چىقتى. پېتخونغا قارشى بۇ ئىتتىپاق ئىچىدە ئوكسۇرتېس مۇھىم شەخس ئىدى. بۇ ئىتتىپاققا قاتناشقانلار ئىچىدە ستاسانور ۋە سېرتىئۇس قاتارلىقلارمۇ بار ئىدى. بىر مەيدان جەڭدىن كېيىن ئۇلار ئاخىر ئۆزلىرىنىڭ شەرقتىكى ھەرقايسى ۋىلايەتلەردىكى ھۆكۈمرانلىق ھوقۇقىنى ساقلاپ قالدى.

پېردىككاس ئىستېلا قىلىنغان رايونلارنىڭ بىرلىكىنى ساقلاشنى خىيال قىلغان بولسىمۇ، لېكىن مىلادىدىن ئىلگىرىكى 321 - يىلى مىسىرغا قىلغان ھۇجۇمدا پتولېمى تەرىپىدىن مەغلۇپ قىلىنغاندىن كېيىن، قول ئاستىدىكىلىرى تەرىپىدىن قەست بىلەن ئۆلتۈرۈلدى. يۇقىرىدا بايان قىلىنغان پېتخون بۇ قېتىمقى قەتلى قىلىشتا مۇھىم رول ئوينىدى. ھاكىمىيەت باشقۇرغۇچى ئۆلگەنلىكتىن، ھەرقايسى گېنېراللار مىلادىدىن ئىلگىرىكى 321 - يىلى سۇرىيەنىڭ تىرىپارادىسسۇس (Triparadisis) دېگەن جايىدا يىغىلىپ، ۋىلايەتلەرنىڭ دائىرىسىنى قايتىدىن ئايرىش مەسلىسىنى مۇزاكىرە قىلدى. شۇ قېتىمقى يىغىندىن كېيىن ھوقۇق - مەنپەئەت تالاشقۇچى گېنېراللار ئىچىدە بابىلۇنىيەنىڭ ۋالىيسى سېلېۋك بىلەن سىرسىيە (بۈگۈنكى تۈركىيەنىڭ جەنۇبىي قىسمى) نىڭ ۋالىيسى ئانتىگونۇس مۇھىم شەخسلەردىن ئىدى. دەسلەپتە ئانتىگونۇس (Antigonus) ئۈستۈنلۈك قازاندى. ئۇ پېتخوننى ئۆلتۈرگەچكە، سېلېۋك قورقۇپ مىسىرغا قاچتى. لېكىن ئانتىگونۇس مىلادىدىن ئىلگىرىكى 312 - يىلى پتولېمى تەرىپىدىن مەغلۇپ قىلىنغاندىن



كېيىن، سېلېۋىك بابىلۇنغا قايتىپ كەلدى. مىلادىدىن ئىلگىرىكى 301 - يىلى يازدا، ئانتىگونۇس ئىپس (بۈگۈنكى تۈركىيىدىكى ئاقشەھەرنىڭ غەربىي شىمالىدا) تاسېلېۋىك بىلەن بولغان جەڭدە قاتتىق مەغلۇپ بولۇپ جېنىدىن ئايرىلدى. شۇنىڭ بىلەن سابىق ئىمپېراتور ئالېكساندىرنىڭ ئاسىيادىكى زېمىنىنىڭ كۆپ قىسمى سېلېۋىكنىڭ ھۆكۈمرانلىقىدىكى زېمىنغا ئايلاندى. سېلېۋىك قۇرغان خاندانلىق تارىختا سېلېۋىك خاندانلىقى دەپ ئاتىلىدۇ، خاندانلىقنىڭ قۇرۇلغان ۋاقتى ئادەتتە سېلېۋىك مىسىردىن بابىلۇنغا قايتقان ۋاقت - مىلادىدىن ئىلگىرىكى 312 - يىلدىن باشلاپ ھېسابلىنىدۇ. مىلادىدىن ئىلگىرىكى 312 - يىلدىن مىلادىدىن ئىلگىرىكى 250 - يىلغىچە بولغان بۇ مەزگىلدە، ئوتتۇرا ئاسىيا سېلېۋىك خاندانلىقىنىڭ ھۆكۈم رانلىقى ئاستىدا تۇردى.

سېلېۋىك خاندانلىقىنىڭ دەسلەپكى مەزگىلىدە، ستاسانور باكتىرىيە (سوغدىيانانەۋۇ ئۆز ئىچىگە ئالىدۇ) گە؛ ئوكسئارتېس ھىندىقۇش تېغىدىن ھىندى دەرياسى بويلىرىغىچە بولغان جاي لارغا ھۆكۈمرانلىق قىلدى. ئوكسئارتېس دەسلەپتە سېلېۋىكنىڭ ئۇرۇش قىلىشىغا ياردەم بەرگەنىدى، كېيىن قىزى روكسانا نەۋرىسى (ئالېكساندىرنىڭ ئوغلى) ئۆلتۈرۈلگەچكە، يېقىن شەرقنىڭ تالاش - تارتىشىغا ئارىلاشمايدىغان بولۇۋال دى. مىلادىدىن ئىلگىرىكى 306 - يىلى، سېلېۋىك شەرققە كېلىپ باكتىرىيىدىن بەيئەت قىلىشىنى تەلەپ قىلغاندا، ھېچ قانداق قارشىلىققا ئۇچرىمىدى. تىنچ ئارقا سەپنى ئەسكەرلىرىگە ئاشلىق يەتكۈزۈپ بېرىدىغان بازا قىلغانلىقى ئۈچۈن، سېلېۋىك ئۆزىنىڭ كۈچلۈك رەقىبى - ئانتىگونۇس ئۈستىدىن غەلبە قازىنالدى. سېلېۋىك مىلادىدىن ئىلگىرىكى 301 - يىلى ئانتىگونۇسنى مەغلۇپ قىلىشتىن بۇرۇن، تەسىر دائىرىسىنى باكتىرىيىگىچە

كېڭەيتىپلا قالماي، بەلكى ھىندىستاندىكى مائۇرىا خاندانلىقى بىلەنمۇ سۈلە تۈزگەندىي. بۇ يەردە ھىندىستانغا دائىر ئەھ ۋاللار ئۈستىدە بىرئاز توختىلىپ ئۆتەيلى.

يۇنانلىق ئاپتورلار ئىمپېراتور ئالېكساندىر ھىندىستانغا ھۇجۇم قىلغاندا ساندروكوتتۇس (Sandrocottus) ئىسىملىك بىرەيلەننىڭ ئۇنىڭ بىلەن كۆرۈشۈپ، ئالېكساندىرنى قوللايدىغانلىقىنى بىلدۈرگەنلىكى ئۈستىدە توختالغانىدى، يېقىنقى زامان دەلىلچىلىرى ئۇ كىشىنىڭ ھىندىستان تارىخىدىكى چاندراگۇپتا ئىكەنلىكىنى مۇئەييەنلەشتۈردى. ئىپتىلىشىچە، ئۇ ماگادھا دۆلىتىدىن بولۇپ، سودا تەبىقىسىدىن ئىكەن. خان بىلەن توقۇنۇشۇپ قالغاچقا، ماگادھا دۆلىتىدىن قېچىپ چىقىپ پەنجاپتا ئالېكساندىر بىلەن كۆرۈشكەن. ئۇ ماگادھونىيىلىكلەردىن ئاتلىق ئەسكەرلەر تاختىكىسىنى ئۆگەنگەن. ئالېكساندىر چېكىنگەندىن كېيىن، ماگادھونىيىلىكلەرگە قارشى كۆتۈرۈلگەن قوزغىلاڭغا رەھبەرلىك قىلغان. مىلادىدىن ئىلگىرىكى 320 - يىلى، چاندراگۇپتا ھىندىستاننىڭ غەربىي شىمالىدىكى ھەرقايسى شىتاتلار بىلەن بىرلىشىپ، براھماننىڭ قوللىشى بىلەن قوشۇن تەشكىللەپ ماگادھاغا يۈرۈش قىلىپ، ئاندا خاندانلىقىنى ئاغدۇردى ۋە پاتالىپۇترا شەھىرىدە ئۆزىنى خان دەپ ئاتاپ، ھىندىستان تارىخىدىكى مەشھۇر مائۇرىا خاندانلىقىنى قۇردى. ئالېكساندىر ئۆلگەندىن كېيىن، پەنجاب بىلەن كابۇل يۇناننىڭ ھۆكۈمرانلىقىدىن قۇتۇلۇپ مۇستەقىل بولغانلىقىنى جاكارلىدى. بۇ چاغدا، سېلىپۇك جەنۇبقا يۈرۈش قىلغان بولۇپ، ھىندىقۇش تېغىدىن ھىندى دەرياسى ۋادىسىغىچە بولغان جايلارنى قايتىدىن ئىستېلا قىلىش ۋە بىزلىككە كەلتۈرۈشكە ئۇرۇنۇۋاتاتتى. لېكىن بۇ يەردە ئۇ يېڭىدىن باش كۆتۈرۈپ چىققان مائۇرىا خاندانلىقىغا دۇچ كەلدى. مىلادىدىن ئىلگىرىكى 305 - 304 - يىللىرى، چاندراگۇپتا سېلىپۇكنى مەغلۇپ

قىلدى، ئاخىر ئىككى تەرەپ سۈلھ تۈزدى. سېلىپۇك مائۇرىيا خاندانلىقىدىن 500 پىلنى بەدەل ئېلىش ھېسابىغا پەنجاپ، گېدروسىيە، ئاراخوسىيە ۋە پاروپامسادې قاتارلىق جايلارنى مائۇرىيا خاندانلىقىغا بۆلۈپ بېرىشكە قوشۇلدى. شۇنداق قىلىپ مائۇرىيا خاندانلىقىنىڭ دائىرىسى شىمالدا ھىندىقۇش تېغى ۋە كەشمىرگىچە، جەنۇبتا مائۇرىيەگە كېڭىيىپ، خاندانلىق تازا قۇدرەت تاپتى. سېلىپۇك تەرىپىدىن چاندرىگۇپتا يېنىدا ئەلچى بولۇپ تۇرۇشقا ئەۋەتىلگەن يۇنانلىق مەشھۇر يازغۇچى مېگاستېنېس (Megasthenes) پاتالىپۇترا شەھىرىدە بىرنەچچە يىل تۇرۇپ قايتقاندىن كېيىن ئۆز ئەسىرىدە ھىندىستانغا دائىر ئەھۋاللارنى بايان قىلغان. يېقىنقى زاماندا ئافغانىستاندىن ئاز دېگەندە ئاسوكا (چاندرىگۇپتانىڭ نەۋرىسى) دەۋرىگە ئائىت ئۇچ ئابىدە تېپىلدى. بۇ، مائۇرىيا خاندانلىقىنىڭ يۇقىرىدا ئېيتىلغان رايونلارنى ئۈنۈملۈك باشقۇرغانلىقىنى چۈشەندۈرۈپ بېرىدۇ. سېلىپۇك بىلەن چاندرىگۇپتا ئوتتۇرىسىدا تۈزۈلگەن سۈلھ ئىككى تەرەپنىڭ تىنچ مۇناسىۋىتىگە كاپالەتلىك قىلىپلا قالماي، ھىندىستاننىڭ ئوتتۇرا ئاسىيا، غەربىي ئاسىيا بىلەن بولغان قاتناش ئالاقىسىگە پايدىلىق شارائىت ياراتقاچقا، بۇ يوللاردا سودا ئىشلىرى تېخىمۇ راۋاجلاندى.

سېلىپۇك سىپتامانىڭ قىزى ئاپاماغا ئۆيلەنگەن بولۇپ، ئۇ ئانتىئوكخۇس ئىسىملىك بىر ئوغۇل تۇغدى. مىلادىدىن ئىلگىرىكى 293 - يىلى، بۇ ئوغۇل ئاتىسىغا ۋەكالىتەن شەرقىي ئىرانغا ھۆكۈمرانلىق قىلدى، ئۇنىڭ ۋەزىپىسى-يايلاقلاردىكى ساكلارنىڭ ھۇجۇمىدىن مۇداپىئەلىنىش ۋە سېلىپۇك خاندانلىقىنىڭ ئارىيە بىلەن باكتىرىيىدىكى كونتروللۇقىنى كۈچەيتىش ئىدى. ئۇ ھۆكۈمرانلىق قىلغان مەزگىلدە، موئۇرۇغا ئانتىئوكخۇس شەھىرى دەپ قايتىدىن نام بېرىلدى. باكتىرىيىدە قۇيۇك

ھان پۇلدا سېلبۇك بىلەن ئانتىئوكخۇسنىڭ ئىسمى تەڭ ئورۇنغا ئويۇلغان. بۇنىڭدىن، ئەينى چاغدا شەرقىي ئىران بىلەن ئوتتۇرا ئاسىياغا ئەمەلىيەتتە ئانتىئوكخۇس ھۆكۈمرانلىق قىلغانلىقىنى كۆرۈۋېلىشقا بولىدۇ.

مىلادىدىن ئىلگىرىكى 280 - يىلى، سېلبۇك قول ئاستىدىكى ئەمەلدارى تەرىپىدىن قەتلى قىلىندى، ئانتىئوكخۇس تەخت ۋارىسى بولۇپ، ئانتىئوكخۇس I (مىلادىدىن ئىلگىرىكى 280 - 261 - يىللار) دەپ ئاتالدى. تارىخىي ماتېرىياللار كەمچىل بولغاچقا، ئانتىئوكخۇس دەۋرىدىكى باكتىرىيىنىڭ ئەھۋالى توغرىسىدا بىزنىڭ بىلىدىغانلىرىمىز بەك ئاز. پەقەت ئۇنىڭ ئوغلى ئانتىئوكخۇس II مىلادىدىن ئىلگىرىكى 260 - يىلى تەختكە ۋارىسلىق قىلىپ، 15 يىل (مىلادىدىن ئىلگىرىكى 261 - يىلىدىن 246 - يىلىغىچە) تەختتە ئولتۇرغانلىقىنىلا بىلىمىز. ئانتىئوكخۇس II ھۆكۈمرانلىق قىلغان مەزگىلدە، باكىرىيىدىكى يۇنانلىق ھۆكۈمران سېلبۇك خاندانلىقىنىڭ ھۆكۈمرانلىقىدىن قۇتۇلۇپ مۇستەقىللىك جاكارلىغان.

باكتىرىيە (سوغدىيانانىمۇ ئۆز ئىچىگە ئالىدۇ) ئالبېكساندىر ئىستېلا قىلغاندىن تارتىپ سېلبۇك خاندانلىقى دەۋرىگىچە ئىمپېرىيىنىڭ شەرقىي قىسمىدىكى بىر ئۆلكىسى بولۇپ كەلگەن. بۇ دەۋردىكى باكتىرىيىنىڭ ئالاھىدىلىكى شۇكى، زور تۈركۈم يۇنانلىقلار ۋە ماكىدونىيىلىكلەر كۆچۈپ كېلىپ بۇ يەردە ئولتۇراقلاشتى. سېلبۇك ۋە ئۇنىڭ ئوغلى ئانتىئوكخۇس I ئالبېكساندىرنىڭ ئۇسۇلىغا ۋارىسلىق قىلىپ، ئىمپېرىيىنىڭ شەرقىي شىمال چېگرىسىنى قوغداش ئۈچۈن ئوتتۇرا ئاسىيادا مۇستەملىكىگە كەنت ۋە مۇستەملىكىگە شەھەر تەسىس قىلدى ھەمدە ئۆزلىرىنىڭ ئىسمىنى بۇ شەھەرلەرنىڭ نامى قىلدى. مەسىلەن، سېلبۇك شەھىرى، ئانتىئوكخۇس شەھىرى قاتارلىقلار. ئېيتىش

لارغا قارىغاندا، سېلېۋك خاندانلىقى كۆچمەن يۇنانلىقلار ئاساس قىلىنغان 75 شەھەر بىنا قىلغان. بۇ شەھەرلەرنىڭ كۆپىنچىسى ساكلارنىڭ بېسىپ كىرىشىدىن مۇداپىئەلىنىش ئۈچۈن، چەت، يىراق چېگرا رايوندا بىنا قىلىنغان. مەسىلەن، بۇنىڭغا «سىر دەرياسىنىڭ سىرتىدىكى ئانتىئوكخۇس شەھىرى» نى مىسال قىلىشقا بولىدۇ. پلىنۇس بۇ شەھەرنى مىلبىتۇسلۇق گېنېرال دېمودام بىنا قىلغان دەيدۇ، ئۇنىڭ كونكرېت ئورنى ئېنىق ئەمەس، ئۇنى بۈگۈنكى تاشكەنت ياكى پەرغانە ۋادىسىدا دېگۈچىلەر بار. سترابو ئانتىئوكخۇس مەرغىيانىدىكى مورغاب دەرياسى بويىغا، يەنى قەدىمكى ئالىپكساندېر شەھىرىنىڭ خارابىسى ئۈستىگە ئانتىئوكخۇس شەھىرىنى بىنا قىلدۇرغان، دەيدۇ. موئۇرۇ بوستانلىقىنى قوغداش ئۈچۈن، ئانتىئوكخۇس بۇ شەھەرنى چۆرىدەپ 235 كىلومېتىر ئۇزۇنلۇقتا سېپىل سوقتۇرغان. بۇ شەھەر كېيىن كۆچمەن چارۋىچىلار تەرىپىدىن ۋەيران قىلىنغان. ھازىر ئۇنىڭ خارابىسى بۈگۈنكى تۈركمەنىستاندىكى بەھرام ئېلى شەھىرى ئەتراپىدا.

سېلېۋك خاندانلىقى ئالىپكساندېر ماكدونىسكىدىنمۇ بەك رەك يۇنانلاشتۇرۇش سىياسىتىنى قوللاندى، يەرلىك مىللەتلەرنىڭ ئەنئەنىسىگە ئالىپكساندېردەك ئەھمىيەت بەرمىدى. ناۋادا ئالىپكساندېر يۇنان مەدەنىيىتى بىلەن ئوتتۇرا ئاسىيانىڭ يەرلىك مەدەنىيىتىنى قوشماقچى بولدى دېيىلسە، سېلېۋك خاندانلىقى يۇنان مەدەنىيىتىنىڭ ساپلىقىنى قوغداشقا تىرىشتى. دەرۋەقە، بۇپەقەت يۇنانلىقلارنىڭ يەرلىك مىللەتلەرنى مەنىستەملىكتىن ئىبارەت سۆيىپكىتىپ ئارزۇسى بولۇپ، ئۇنىڭ ئەمەلگە ئېشىشى مۇمكىن ئەمەس ئىدى. سېلېۋك خاندانلىقى ئوتتۇرا ئاسىيادا يېڭى بىنا قىلغان شەھەرلەرگە يۇنانچە ئىبادەتخانىلارنى سالدى، لېكىن ئۇنىڭ ئىچىدە يەرلىك مىللەتلەر

چوقۇنىدىغان ئىلاھلار، مەسىلەن، ئافرودىت، يەنى يەرلىك ئىلاھ — ئاناخىد، زېۋۇس، يەنى يەرلىك ئىلاھ — ئورموزد، ئاپوللون، يەنى يەرلىك ئىلاھ — مىترا قاتارلىقلارنىڭمۇ بار-لىقى بايقالدى. ئالېكساندېر يەنە پېرسىيە خانىنىڭ خاندانلىقلارنىڭ دەۋرى بويىچە كالىنىدار تۈزۈش ئۇسۇلىنى قوللانغان ۋە بۇ ئاساستا يېڭى كالىنىدار تۈزۈش ئۇسۇلىنى ئىجاد قىلغانىدى. سېلېۋك خاندانلىقىنىڭ قۇرۇلغان كۈنى مىلادىدىن ئىلگىرىكى 312 - يىل 10 - ئاينىڭ 1 - كۈنىدىن باشلاپ ھېسابلاندى. دراپېر: «ناۋادا ياۋروپانىڭ ئىدىيىسى پاكىترىيە ئارقىلىق يىراق شەرققە تارقالدى دېيىلسە، ئۇنداقتا، ئاسىيانىڭ نۇقتىئىنەزەرىمۇ شۇ يەر ۋە شۇ يول ئارقىلىق ياۋروپاغا تارالغان» ① دېگەنىدى. بۇنداق ئەھۋال، ئاساسەن ئالېكساندېر شەرققە يۈرۈش قىلغاندىن تارتىپ ۋە ئۇنىڭ ۋارىسلىرى يۇنانلاشتۇرۇشنى يولغا قويغان دەۋردە باشلانغان دېيىشكە بولىدۇ.

سېلېۋك خاندانلىقى ئەينى چاغدا ئەڭ چوڭ يۇنانلاشقان دۆلەت بولۇش سۈپىتى بىلەن ئىقتىسادى خېلى تەرەققىي تاپقانىدى، شۇڭا، ئۇ شەرق بىلەن بولغان سودا ئالاقىسىنى قوغداشقا تىرىشقانىدى. سېلېۋك خاندانلىقىنىڭ يۇنانلىق ھۆكۈمرانلىرى ئۆزلىرىنىڭ كەيپ - ساپا تۇرمۇش ئېھتىياجىنى قاندۇرۇش ئۈچۈن، شەرقتىن چىقىدىغان تۈرلۈك بۇيۇملار، مەسىلەن، جۇڭگونىڭ يىپەك رەختلىرى، ھىندىستاننىڭ پۇراقلىق ماتېرىياللىرى قاتارلىقلارغا تېخىمۇ بەك ھاجەتمەن بولدى. ئەينى چاغدىكى سودا يولى ئىكېي دېڭىزىنىڭ قىرغىقىدىن باشلىنىپ، ئىككى دەريا ۋادىسى مىدىيە، پېرسىيىدىن ئۆتۈپ باك

① دراپېر: «ياۋروپا ئەقىل - ئىدراكىڭ تەرەققىي قىلىشى».

سىمبولىگە ئۇتىشاتتى. بۇ يەردىن جەنۇبقا ماڭسا ھىندىستانغا، شەرقتە ماڭسا جۇڭگوغا، شىمالغا ماڭسا ئوتتۇرا ئاسىيا ۋە سىمبولىگە بارغىلى بولاتتى. بۇ سودا يوللىرى سېلىپكە خان دانلىقىنىڭ كونتروللۇقىدا ئىدى. ھەر مىللەت سودىگەرلىرى بۇ يوللاردا ئۆزلۈكسىز باردى - كەلدى قىلىپ، شەرق بىلەن غەربنىڭ ماللىرىنى توشۇپ سېتىپ سېلىپكە خاندانلىقىنى ئاۋاتلاشتۇرغان، شۇنىڭ بىلەن بىر ۋاقىتتا، يەنە شەرق بىلەن غەربنىڭ مەدەنىيەت ئالماشتۇرۇشىنىمۇ ئىلگىرى سۈرگەن. سېلىپكە خاندانلىقى ئوتتۇرا ئاسىيادا شەھەر بىنا قىلغان، تېرىقچىلىقنى يولغا قويغان، مۇستەملىكىچىلىك ۋە قوشۇن تۇرغۇزۇش سىياسىتىنى يۈرگۈزگەن بولسىمۇ، لېكىن ئوتتۇرا ئاسىيا يايلاقلىرىدىكى كۆچمەن چارۋىچىلارنى كونترول قىلالىدى. كۆچمەن چارۋىچى قەبىلىلەرنىڭ ھۇجۇمى سېلىپكە دۆلىتى ئۈچۈن دائىملىق تەھدىت بولۇپ قالدى. ئەينى چاغدا خارەزىم مۇستەقىل خانلىق بولۇپ، ئۇمۇ كۆچمەن چارۋىچى قەبىلىلەرنىڭ يۇنانلىقلار بىلەن كۈرەش قىلىشىغا مەدەت بەزدى. بۇ كۆچمەن چارۋىچىلار ئىچىدە ئەينى چاغدا كىشىلەرنىڭ دىققىتىنى قوزغىغىنى - داخىلار دەپ ئاتالغان كىشىلەردۇر. بەزىلەر داخىلارنى بارنايلار ياكى ھېرودود «تارىخ» تاتىلغا ئالغان دائىرىلەردەپ قارايدۇ. ئىران دېھقانلىرى شۇ چاغدا ماسساگىتلارنى «داخىلار» («دۈش مەنلەر»، «باندىتلار» مەنىسىدە) دەپ ئاتىغانلىقى ئۈچۈن ئۇلار ئادەتتە ماسساگىتلارنىڭ بىر تارمىقى دەپ قارىلىدۇ. داخىلار كاسپىي دېڭىزىنىڭ شەرقىدىكى بۈگۈنكى تۈركمەنىستاننىڭ شەرقىي قىسمى بىلەن خۇراسان ئەتراپلىرىغا تارقالغان. كېيىن دەل مۇشۇلار يۇنانلىقلارنىڭ پارفىيىدىكى ھۆكۈمرانلىقىنى ئاغدۇردى ھەمدە ئىران تارىخىدىكى پارفىيە خاندانلىقىنى قۇردى. داخىلاردىن باشقا، يەنە ساك قەبىلىلىرى ۋە سوغدىيانلار،

باكتىرىيىلىكلەر ۋە باشقىلار ۋە سېلىپۇك خاندانلىقىغا قارشى ئۈزلۈكسىز كۈرەش قىلىپ كەلدى. ئېيتىشلارغا قارىغاندا، داخلار ھەتتا ئافغانىستاننىڭ شىمالىي قىسمىغىچە بېسىپ كىرگەن. ئۇلار شەھەرلەرنى خانىۋەيران قىلىپ، قەلئە - ئىستېھكاملارنى بۇزۇپ، كەنتلەرنى دەپسەندە قىلىپ، يۇنانلىقلارنى ساراسىمىگە سالغان. ئوتتۇرا ئاسىيادىكى ھەر مىللەت خەلقىنىڭ كۈرۈشى مىلادىدىن ئىلگىرىكى II ئەسىرنىڭ 40 - يىللىرىدا يۇنان ھۆكۈمرانلىرى تەختتىن غۇلىغانغا قەدەر داۋاملاشتى.

### 3 - بۆلۈم باكتىرىيە ۋە پارفىيە

ئېلىمىزنىڭ خەنزۇچە كىلاسسىك كىتابلىرىدا باكتىرىيىنى داشيا (大夏) دەپ ئاتايدۇ. نېمىشقا شۇنداق دەپ ئاتىلىدۇ؟ داشيا - توخار دېگەننىڭ باشقىچە ياكى ئۆزگەرگەن تەلەپپۇزى دېگەن قاراش بار. ھالبۇكى، توخرى - توخارلارنىڭ مىللەت نامىدۇر. توخرىلار باكتىرىيىنى ئىستېلا قىلغاچقا، جاڭ چيەن ئۇنى داشيا دەپ ئاتىغان. مەن بۇ خىل قاراشقا خىپلى ئىش نىمەن. ئەگەر شۇنداق بولسا، داشيا دېگەن نام مىلادىدىن ئىلگىرىكى II ئەسىرنىڭ 30 - يىللىرى (تەخمىنەن مىلادىدىن ئىلگىرىكى 135 - يىلىدىن كېيىن) بارلىققا كەلگەن بولىدۇ. ھالبۇكى، مەن بۇ يەردە داشيا دېگەن نامنى قوللانسام، ۋاقىت جەھەتتىن بەك بالدۇر بولۇپ قالمايدۇ؟ شۇڭا، مەن بۇ ھەقتە ئىخچام بولۇشنى كۆزلەپ ئىزاھات بېرىپ ئۆتۈشىملا لايىق كۆردۈم. مىلادىدىن ئىلگىرىكى 250 - يىلىدىن 135 - يىلىغىچە بولغان بۇ 115 يىلدا، باكتىرىيە يەرلىكتىكى يۇنانلىق ۋالىي-لارنىڭ سېلىپۇك خاندانلىقىدىن بۆلۈنۈپ، ئۆز ئالدىغا ھۆكۈم رانلىق قىلغانلىقى بىلەن ئۆزگىچىلىككە ئىگە ئىدى. چۈنكى،



سېلبۇك خاندانلىقى مىلادىدىن ئىلگىرىكى III ئەسىرنىڭ ئۈچتۇرۇنچى قىسمىدا سىرتقى جەھەتتە مىسىر بىلەن ئۇرۇش قىلغانلىقى، ئىچكى قىسمىدا ئانتىئوكخۇس II نىڭ ئوغۇللىرى ھاكىمىيەت قالاشقانلىقى، زېمىنى كەڭ، مالىيە كۈچى ئاجىز، ئۇنىڭ ئۈستىگە سۈرىيىدىكى بىر مۇنچە شەھەرلىرىدىن مەھرۇم قالغانلىقى، ئوتتۇرا ئاسىيا تەرەپتىن كۆچمەن چارۋىچىلار چېگرىغا بېسىپ كىرگەنلىكى ئۈچۈن، دۆلەت زەئىپلىشىپ، يەرلىك كۈچلەرنى كونترول قىلىشقا قۇربى يەتمەي قالدى. بۇنداق ئەھۋالدا، باكتىرىيە ۋالىيسى دىئودوتۇس مىلادىدىن ئىلگىرىكى 250 - يىلى مۇستەقىللىك جاكارلاپ، سېلبۇك خاندانلىقىدىن بۆلۈنۈپ كەتتى.

باكتىرىيە مۇستەقىل بولغان چاغدا، پارفىيە بىلەن خرىكىنىيىنىڭ ۋالىيسى ئاندرىگوراس (Andragoras) ئۇنىڭ كەينىدىنلا مۇستەقىللىك جاكارلاپ، سېلبۇك خاندانلىقىدىن بۆلۈنۈپ كەتتى. لېكىن بۇ چاغدا داخىلانىڭ بىر قەبىلە باشلىقى نۇرغۇن كۆچمەن چارۋىچىلارنى باشلاپ پارفىيەگە بېسىپ كىردى. ئاندرىگوراس داخىلار بىلەن بولغان جەڭدە ئۆلدى. پۇنانلىقلارنىڭ ھۆكۈمرانلىقى ئاغدۇرۇلدى. پارفىيەدە يېڭى خاندانلىق قۇرغۇچى ئۆزىنى ئارساكېس (Arsaces) دەپ ئاتىدى. بۇ خاندانلىق ئېلىمىزنىڭ تارىخنامىلىرىدە ئارساك (安息) خاندانلىقى دېگەن نام بىلەن تىلغا ئېلىنىدۇ. يېقىنقى زامان ئالىمى كىنگسلىل (Kingsmill) بۇ نام ئۈستىدە ئىزدىنىپ، ئۇنى ئارساكېس دېگەننىڭ ئاھاڭ تەرجىمىسى دەپ ھېسابلىدى. ①

بۇ خىل قاراش مۇقىملىشىپ بولدى. پارفىيە باكتىرىيىدىن

① ق. خىرىتخ: «داكىچىن دۆلىتىنىڭ ئومۇمىي ئەھۋالىدىن خاتىرە».

زور دەرىجىدە پەرقلىنىدۇ. ئۇ پۈتۈنلەي يەرلىك ئىرانلىقلار تەرىپىدىن قۇرۇلغان خاندانلىق بولغاچقا، يۇنانلاشتۇرۇشقا قاتتىق قارشى تۇرىدۇ. پارفىيە دۆلىتىنىڭ تېررىتورىيىسى كېيىنچە پارفىيىدىن پۈتكۈل ئىران زېمىنىغىچە كېڭەيدى ھەمدە تەسىر دائىرىسى ئىككى دەريا ۋادىلىرىغا قاراپ كېڭىيىشكە باشلىدى. پارفىيە خاندانلىقى ئىران تارىخىدىكى مۇھىم خاندانلىق بولۇپ، مىلادىدىن ئىلگىرىكى 247 - يىلدىن مىلادىدىن كېيىنكى 224 - يىلغىچە، يەنى 470 يىلدىن ئارتۇقراق مەۋجۇت بولۇپ تۇردى.

باكتىرىيە دۆلىتى مەۋجۇت بولۇپ تۇرغان چاغدا، ئوتتۇرا ئاسىيادىكى سوغدىيانامۇ ئۇنىڭ زېمىنى ئىدى. شۇڭا، مەن ئوتتۇرا ئاسىيانىڭ مىلادىدىن ئىلگىرىكى III ئەسىرنىڭ ئوتتۇرا-رىلىرىدىن مىلادىدىن ئىلگىرىكى II ئەسىرنىڭ ئوتتۇرىلىرىغىچە بولغان مەزگىلدىكى تارىخىنى بايان قىلغاندا، باكتىرىيىنىڭ تارىخىنى بايان قىلىشنى ئاساسىي ئورۇنغا قويدۇم. شۇنىڭ بىلەن بىر ۋاقىتتا، باكتىرىيە بىلەن زىچ مۇناسىۋىتى بولغان پارفىيە ۋە ھىندىستانغا دائىر ئەھۋاللار ئۈستىدە قىسقىچە توختالدىم.

باكتىرىيىنىڭ بۇ مەزگىلدىكى تارىخى ھەققىدىكى ماتېرىياللار ناھايىتى ئاز. بۇ ھەقتە يۇناندىكى رىم يازغۇچىلىرىنىڭ پارچە - پۇرات خاتىرىلىرى ۋە ئېلىمىزنىڭ تارىخ كىتابلىرىدىن باشقا، ئاساسلىقى باكتىرىيىدىكى يۇنانلىق ھۆكۈمرانلار قۇي-دۇرۇپ تارقاتقان پۇللار ۋە يېقىنقى زاماندىكى بەزى تەتقىقاتچىلارنىڭ تەتقىقات ئەسەرلىرىگە تايىنىپ تەھلىل، تەتقىقات ئېلىپ بېرىشقا توغرا كېلىدۇ. ئەسلىدە يۇنانلاشقان دۆلەت سېلبۇك خانلىقىنىڭ بىر ئۆلكىسى بولغان باكتىرىيىنىڭ ھۆكۈمرانلىرىنىڭ ھەممىسى يۇنانلىقلار ئىدى. مىلادىدىن ئىلگىر

رىسكى 250 - يىلى مۇستەقىللىك جاكارلىغان دىئودوتۇسۇمۇ يۇنانلىق ئىدى. ئۇنىڭدىن كېيىن، باكتىرىيە سېلبۇك دۆلىتىدىن بۆلۈنۈپ كەتكەن بولسىمۇ، لېكىن نامدا ئۆزىنىڭ يەنىلا شۇ دۆلەتكە تەۋە ئىكەنلىكىنى ئېتىراپ قىلىپ كەلدى.

باكتىرىيە مۇستەقىل بولغان دەسلەپكى مەزگىلدە، ئۇنىڭ پارتىيە بىلەن بولغان مۇناسىۋىتى پۈتۈنلەي دۈشمەنلىشىش ھالىتىدە ئىدى. بۇ پارتىيەنىڭ يۇنانغا قارشى تۇرغانلىقى بىلەن مۇناسىۋەتلىك. لېكىن ئۇلارنى بىر - بىرى بىلەن سېپىلىشتۈرغاندا، ئەينى چاغدا باكتىرىيە باي، قۇدرەتلىك، پارتىيە بولسا كەمبەغەل، ئاجىز ئىدى. شۇڭا، پارتىيە باكتىرىيىدىن ۋەھىمە يەيتتى. پارتىيە دۆلىتىنىڭ قۇرغۇچىسى ئارساكېس I باكتىرىيە بىلەن بولغان ئۇرۇشتا ئۆلگەن بولۇشى مۇمكىن. ئۇنىڭدىن كېيىن ئورنىغا ئىنسى تىرىداتېس (Tiridates) ياكى ئارساكېس II تەخت ۋارىسى بولدى. دىئودوتۇسۇمۇ مىلا-دىدىن ئىلگىرىكى 245 - يىلى ئۆلۈپ كەتتى. ئورنىغا دىئودوتۇس II (مىلادىدىن ئىلگىرىكى 245 - 230 - يىللار) تەخت ۋارىسى بولغاندىن كېيىن، باكتىرىيەنىڭ پارتىيە بىلەن دۈشمەنلىشىش سىياسىتىدە بىرئاز ئۆزگىرىش بولدى.

بەزى كىتابلاردا، پارتىيە دۆلىتىنىڭ تۇنجى خانى ئارساكېس ئەمەس، بەلكى تىرىداتېس دېيىلىدۇ. ئۇ مىلادىدىن ئىلگىرىكى 247 - يىلى رەسمىي خان دەپ ئاتالغان<sup>①</sup>. تىرىداتېس ئۆز دۆلىتىنىڭ زېمىنىنى كېڭەيتىش ۋە ئەمەلىي كۈچىنى كۈچەيتىش ئۈچۈن، قوشۇن چىقىرىپ خاراكتىپىنى ئۆز زېمىنىغا قوشۇۋالدى. سېلبۇك خاندانلىقى ئەلۋەتتە بۇنىڭغا يول قويمىتتى. شۇڭا، ئۇلار باستۇرۇشقا قوشۇن ماڭدۇردى.

① سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى»، 2 - توم، 1 - قىسىم، 603 - بەت.

شۇنىڭ بىلەن بىر ۋاقىتتا، سۇرىيە تەرەپمۇ مىلادىدىن ئىلگىرىكى 247 - يىلى ئەۋەتكەن پىتولىمى ئېئورگېستېس (Ptolemy Euergetes) باشچىلىقىدىكى زور قوشۇن باكتىرىيە چېگرىسىغا يېتىپ كەلدى. پارفىيە سېلىۋۇك خاندانلىقىنىڭ بېسىمىغا تاقابىل تۇرالمايتتى، باكتىرىيەمۇ بۇ خاندانلىقنىڭ ئېغىر تەھدىتىگە دۇچ كەلگەنىدى. شۇنىڭ بىلەن تىرەداتېس بىلەن دىئودوتۇس II كېلىشىم ھاسىل قىلىپ، سۈلىھ تۈزۈپ، ئىتتىپاقلىشىپ سېلىۋۇك خاندانلىقىغا قارشىلىق كۆرسەتتى. ھالبۇكى، سېلىۋۇك خاندانلىقىنىڭ قوشۇنى ئىچكى قىسىمدىكى مۇقىمسىزلىق تۈپەيلىدىن چېكىندى. نەتىجىدە پارفىيە خراكتىنىنى ئۆز دائىرىسىگە قوشۇۋالدى. پارفىيە باكتىرىيە بىلەن ئىتتىپاق تۈزگەنلىكى ئۈچۈن سېلىۋۇك خاندانلىقىنى يەڭدى ھەمدە زېمىنىنى ئۈزلۈكسىز كېڭەيتىپ دۆلەتنى قۇدرەت تاپقۇزدى ۋە ئاخىر باكتىرىيە بىلەن سېلىۋۇك خاندانلىقىنىڭ كۈچلۈك رەقىبى بولۇپ قالدى. ئىران تارىخلىرىدا پارفىيەنىڭ يىل - دەۋرىمۇ شۇنىڭدىن (مىلادىدىن ئىلگىرىكى 247 - يىل 4 - ئاينىڭ 14 - كۈنى) باشلاپ ھېسابلىنىدۇ. دىئودوتۇس II كېيىن پارفىيە بىلەن ئىتتىپاق تۈزگەنلىكىگە پۇشايمان قىلغاندەك قىلىدۇ.

تىرەداتېس خېكاتومپىلوس (Hecatompylos) نى پايتەخت قىلدى ①. ئارساكېسنىڭ ئىنىسى پارفىيە خاندانلىقىنى

① خېكاتومپىلوس — گرېكچە سۆز بولۇپ، «100 دەرۋازىلىق شەھەر» دېگەن مەنىدە، ئۇنىڭ خارابىسى بۈگۈنكى ئىراننىڭ شەرقىي شىمالدىكى خۇراسان ئۆلكىسىدىكى دامگان (Damghan) نىڭ غەربىي جەنۇبىغا يېقىن، ئۇ جاي ئىلبۇرس تاغ تىزمىلىرىنىڭ شەرقىي قىسمىنىڭ جەنۇبىدىكى تۆپىلىكتە بولۇپ، ئىرغۇ يولىنىڭ مەركىزى ھېسابلىنىدۇ. ئۇ جاي ئېلىمىزنىڭ تارىخ ماتېرىياللىرىدىكى خەت شەھىرى بولسا كېرەك، فېڭ چىڭجۇننىڭ «غەربىي يۇرت يەر ناملىرى» دا بۇ شەھەرنى ئېكباتانا دەپ ئىزاھلىغانلىقى خاتا بولۇپ قالغاندەك قىلىدۇ.

قەدىمكى پېرسىيە خاندانلىقىنىڭ قانۇنىي ۋارىسى قىلىپ كۆرسىتىش، شۇنداقلا ئەجدادلىرىغا چوقۇنىدىغان پارقىيلىك لەرنىڭ ھىمايىسىگە ئېرىشىش ئۈچۈن، ئۆزىنى ئاخىمېنىدلار خاندانلىقىنىڭ خانى ئاتا كىيۇس II نىڭ نەۋرىسى دەۋالدى. ئۇ ساك كۆچمەن چارۋىچىلىرىغا نۇرغۇن يەر، مال - مۈلۈك ئىنتام قىلدى، ساكلاردىن خان پالاتاسى تەشكىل قىلدى، بۇ پالاتا خاننىڭ ۋارىسىنى بەلگىلەيتتى. ساك كۆچمەن چارۋىچىلىرىمۇ پارفىيە ئاتلىق قوشۇنىنىڭ ئاساسىي تەركىبىي قىسمى ئىدى. پىيادە ئەسكەر قوشۇنىنىڭ كۆپىنچىسى قۇللاردىن تەشكىللەنگەنىدى. لېكىن بۇ ساك كۆچمەن چارۋىچىلىرى ناھايىتى تېزلا پارفىيىدىكى دېھقانلارغا قوشۇلۇپ كەتتى، ئۇلار ئىرانلىقلارنىڭ زاروئاستىر دىنىغا ئېتىقاد قىلدى، ئىرانلىقلارنىڭ تىل - يېزىقى (ئەمەلىيەتتە ساك تىلى بىلەن مېدىيىلىكلەرنىڭ تىلىنىڭ ئارىلاشمىسى) نى قوللاندى. ئۇلارنىڭ يېزىقى كېيىن پەھلىۋى يېزىقى (يەنى پارفىيە يېزىقى) دەپ ئاتالدى، ئاقسۆڭەكلەر ۋە كاتتا زاتلار ئۆزلىرىنى پەھلىۋىلەر دەپ ئاتاشتى. بۇلارنىڭ ھەممىسى يۇناننىڭ تەسىرىنى تۈگىتىش رولىنى ئوينىدى. لېكىن بۇ بىردەمدەلا ئىشقا ئاشقان ئىش ئەمەس.

باكتىرىيە خانى دىئودوتۇس II پارفىيە بىلەن ئىتتىپاق تۈزگەنلىكى ئۈچۈن ئاجىز، ئىقتىدارسىز دەپ قارالدى ۋە بۇ ئىش سېلىپۋىك خاندانلىقى بىلەن باكتىرىيىدىكى يەرلىك يۇنان ھۆكۈمرانلار گۇرۇھىنىڭ ئىچكى قىسمىدا نارازىلىق پەيدا قىلىپ، ئاخىر مىلادىدىن ئىلگىرىكى 230 - يىلى سىياسىي ئۆزگىرىش كۆتۈرۈلۈشكە سەۋەب بولدى. دىئودوتۇس II سوغدىيانا ۋالىيسى ئېئۇتدېموس (ئۇ سېلىپۋىك II نىڭ كۆيۈغلى) تەرىپىدىن قەتلى قىلىندى. بۇ چاغدا، ئانتىماخۇس (Antimachus) ئىسىملىك بىرى (دىئوتۇدوس II نىڭ ئوغلى ياكى يېقىن تۇغ

قىنى بولۇشى مۇمكىن) ئۆزىنى ئەخت ۋارىسى دەپ ئاتا پ تەختكە چىققانلىقىنى ئېلان قىلغان بولسىمۇ، لېكىن ئۇزاققا قالماي ئۇمۇ ئېيۇتدېموس تەرىپىدىن يوقىتىلدى. باكتىرىيىنىڭ خانلىق تەختى شۇنداق قىلىپ بۇ ماگنېسان (Magnesian) ① لىقىنىڭ قولىغا چۈشۈپ كەتتى. باكتىرىيىدىكى ئېيۇتدېموس خاندانلىقى شۇنىڭدىن ئېتىبارەن دەۋران سۈردى.

مىلادىدىن ئىلگىرىكى 214 - يىلى، ئارتابانۇس I (Artabanus) تىزىمىدىكى I نىڭ ئورنىغا پارفىيىگە خان بولدى. ئۇ مىدىيىنىڭ ۋالىيسى ئاكىغا ئۇس سېلېۋك خاندانلىقىدىن يۈز ئۆرۈگەن پۇرسەتتىن پايدىلىنىپ، ئۇنىڭ زېمىنىنى تارتىۋالدى. بىر مەھەل ئېكباتانانىمۇ ئىشغال قىلىۋالدى. سېلېۋك خانى ئانتىئوكخۇس III 100 مىڭ پىيادە ئەسكەر ۋە 20 مىڭ ئاتلىق ئەسكەر بىلەن باستۇرۇشقا كەلدى، پارفىيە خانى ئۇرۇشتا مەغلۇپ بولغاندىن كېيىن ئۆلە - تىرىلىشىگە باقماي قېچىپ، پايتەختىدىنمۇ ۋاز كېچىپ تاغدىكى بارگاھىغا مۆكۈنۈۋالدى. ئانتىئوكخۇس III قوماندانلىقىدىكى سۈرىيە قوشۇنى ئۇنىڭ زېمىنىنى خانىۋەيران قىلىپ خۇرگانىيىگىچە باردى. لېكىن پارفىيە خاندانلىقى قاتتىق قارشىلىق كۆرسەتكەچكە، ئانتىئوكخۇس سۈلھ تۈزۈشكە، پارفىيىنىڭ مۇستەقىللىكىنى ئېتىراپ قىلىشقا، ئىككى تەرەپ ئىتتىپاق تۈزۈشكە قوشۇلۇشقا مەجبۇر بولدى. ئارتابانۇس I ئانتىئوكخۇسنى باكتىرىيىگە ھۇجۇم قىلىشقا دەۋەت قىلىپ، پارفىيىنىڭمۇ قوشۇن چىقىرىپ ياردەم قىلىشىنى خالايدىغانلىقىنى بىلدۈردى. ئۇ بۇنىڭغا باكتىرىيە ئېيۇتدېموسنىڭ ھۆكۈمرانلىقىدا تىنىچ، خاتىرجەملىكتە ئۆتۈپ بارغانسېرى قۇدرەت تېپىۋاتقانلىقىنى، بۇ سۈرىيە ۋە پارفىيە ئۈچۈنمۇ تەھدىت ئىكەنلىكىنى سەۋەب قىلىپ كۆرسەتتى.

① ماگنېسىيە — يۇناندىكى بىر جاينىڭ نامى.

ئانتىئوكخۇس Ⅲ بۇ پىكىرنى قوبۇل قىلىپ، مىلادىدىن ئىلگىرىكى 209 - يىلى قوشۇن چىقىرىپ باكتىرىيىگە ھۇجۇم باشلىدى.

ئانتىئوكخۇس Ⅲ جەنۇبتىن ھۇجۇم قىلىش يولىنى مۇۋاپىق كۆرۈپ، ئارىيە دەرياسىنى بويلاپ ئالغا ئىلگىرىلىدى. بىر كېچىگە كەلگەندە، ئۇ باكتىرىيە قوشۇنىدىكىلەرنىڭ قاراڭغۇلۇقتا ئۆزلىرىنى كۆرمىگەنلىكىدىن پايدىلىنىپ، ئۆزى ئاتلىق ئەسكەرلەر بىلەن بۇ دەريادىن ئۆتتى. ئارقىدىكى قىسىملار باكتىرىيىنىڭ ئاتلىق ئەسكەرلىرى بىلەن تۇتۇشۇپ قالدى. كەسكىن جەڭ ئارقىلىق گەرچە باكتىرىيە قوشۇنى مەغلۇپ قىلىنغان بولسىمۇ، لېكىن ئانتىئوكخۇسنىڭ ئۆزىمۇ يارىلاندى. ئاغزىغا قىلىچ تېگىپ، بىرنەچچە تال چىشى چۈشۈپ كەتتى. ئۇ سۈرىيىنىڭ زور قوشۇنى يېتىپ كەلگەندىن كېيىن، باكتىرىيىنىڭ پايتەختى زارىياسپۇنى ئىشغال قىلماقچى بولدى. بۇ شەھەرنىڭ مۇداپىئەسى مۇستەھكەم بولغاچقا، سۈرىيە ئىككى يىل قورشاپ ھۇجۇم قىلىپمۇ ئالالمىدى. ئاخىرىدا سۆھبەت ئۆتكۈزۈشكە توغرا كەلدى. باكتىرىيىگە ۋەكالىتەن سۈرىيە لەشكەرگاھىغا بېرىپ ئانتىئوكخۇس Ⅲ بىلەن سۆھبەتلىشىشكە ئېۋۇتدېموسنىڭ يۇرتىدىشى، يۇنانلىق تېلېئاس (Teleas) بىلەن ئېۋۇتدېموسنىڭ ئوغلى دېمېترىئۇس (Demetrius) ئەۋەتىلدى. ئۇلار خان سېلېۋۇكتا: ئىلگىرىكى خان دىئوتودۇس Ⅱ نىڭ پارفىيە بىلەن ئىتتىپاق تۈزۈش سىياسىتىگە ھازىرقى خان مەستۇل بولالمايدۇ، سىر دەرياسىنىڭ شىمالىدىكى ساك كۆچمەن چارۋىچىلىرى چېگرىنىڭ بىخەتەرلىكىگە تەھدىت سېلىۋاتىدۇ، باكتىرىيە يۇنان مەدەنىيىتىنىڭ ئالدىنقى قاراۋۇلى، سۈرىيە ئىمپېرىيىسىنىڭ بىخەتەرلىكى باكتىرىيىدە بىرلىك بولۇشقا باغلىق، ناۋادا باكتىرىيە ئاجىزلاشسا، بۇ يۇنانلىقلار

ئۈچۈن ئەجەللىك زەربە بولىدۇ، «يۇنان ياۋايىلارنىڭ قولىغا چۈشۈپ كېتىدۇ»، يەنى ياۋايىلار يۇنانغا بېسىپ كىرىدۇ دەپ كۆرسەتتى.

ئانتىئوكخۇس III يۇقىرىدا ئېيتىلغان پىكىرنى ئويلانغاندىن كېيىن، ئۇمۇ باكتىرىيە ھىندىستان ۋە شىمالغا بارىدىغان سودا يولىنى قوغداۋاتقانلىقىنى، چېگرىدىكى بۇ چوڭ دۆلەتنى قوغداش ئۆزىنىڭمۇ مەنپەئىتىنى قوغدىغانلىقى بولىدىغانلىقىنى بىلدى. ئۇنىڭ ئۈستىگە ئۇ زور قوشۇن بىلەن ئۇزۇنغىچە پايتەختتىن ئايرىلىپ كەتكەچكە، ئارقا سەپتىمۇ مالىمانچىلىق تۇغۇلغانىدى. شۇڭا، مىلادىدىن ئىلگىرىكى 206 - يىلى باكتىرىيە بىلەن ئىتتىپاق تۈزدى. سېلبۇك خاندانلىقى ئېئۇتدېموسنىڭ ساكلار تەرەپتىكى چېگرىنى قوغداپ، كۆچمەن چارۋىچىلارنىڭ ھۇجۇمىنى توسۇشقا مەسئۇل بولۇشنى شەرت قىلىپ، ئۇنىڭ خان دېگەن نامىنى ئېتىراپ قىلدى. دېمېترىئۇس سۆھبەت داۋامىدا ئۆز تالانتىنى نامايان قىلغانلىقتىن، ئانتىئوكخۇس III نىڭ ماختىشىغا سازاۋەر بولدى. شۇڭا، ئۇ ئىتتىپاقلىقنى مۇستەھكەملەش ئۈچۈن، ئۆز مەلىكىسىنى دېمېترىئۇسقا ياتلىق قىلدى.

يۇقىرىدا تىلغا ئېلىنغاندەك، سېلبۇك I ھىندىساقۇش تېغىنىڭ جەنۇبىدىكى كابۇل رايونىنى ھىندىستاندىكى مانۇرىيا خاندانلىقىنىڭ خانى چاندرىگۇپتاغا بۆلۈپ بەرگەنىدى. چاندرىگۇپتا مىلادىدىن ئىلگىرىكى 297 - يىلى ئۆلدى. ئورنىغا ئوغلى بىنتوسارو (مىلادىدىن ئىلگىرىكى 298 - 273 - يىللار) تەخت ۋارىسى بولدى. بىنتوسارو ئۆلگەندىن كېيىن، ئورنىغا ئاسوكا (مىلادىدىن ئىلگىرىكى 274 - 232 - يىللار) تەخت ۋارىسى بولدى. ئاسوكا ئۆلگەندىن كېيىن، مانۇرىيا خاندانلىقى پەيدىنپەي زەئىپلەشتى. مىلادىدىن ئىلگىرىكى 230 - يىلى (ئاسوكا ئۆلۈپ 2 - يىلى) باكتىرىيە خانى



ئېئۇتدېموس ھاكىمىيەتنى تارتىۋالغاندا، كابۇل رايونىنىڭ ھۆكۈمرانى سوبخاگاسېناس (Subhegasena ياكى Sophagasenas) ئىسىملىك بىر كىشى ئىدى. بەزىلەر بۇ كىشىنى ئاسوكانىڭ ئوغلى جالائۇكا (Jalauka)، سوبخاگاسېناس ئۇنىڭ نامى دەپ قارايدۇ. سېلېۋك خانى ئانتىئوكخۇس III باكتىرىيە خانى ئېئۇتدېموس بىلەن سۈلھ تۈزگەندىن كېيىن، ئېئۇتدېموس ئانتىئوكخۇس III نى مائۇرىيا خاندانلىقى زەئىپلەشكەن پۇرسەتتە تىن پايدىلىنىپ كابۇلنى تارتىۋېلىشقا ئۈندىدى. شۇنىڭ بىلەن سۈرىيە قوشۇنى كابۇلغا قاراپ ئاتلاندى، سوبخاگاسېناس ئۇرۇشمايلا تەسلىم بولۇپ، سېلېۋك خاندانلىقىغا پىل ۋە تۆلەم تاپشۇردى. ئانتىئوكخۇس III قەندىھار ئارقىلىق دۆلىتكە قايتتى. بۇ قېتىمقى كابۇلغا قىلىنغان يۈرۈش ئېئۇتدېموسنىڭ نامىدا ئېلىپ بېرىلغان بولسىمۇ، لېكىن ئۇ ئەمەلىيەتتە باكتىرىيەنىڭ ھىندىقۇش تېغىنىڭ جەنۇبىدىكى جايلار (ئىلگىرى سېلېۋك خاندانلىقى مائۇرىيا خاندانلىقىغا بۆلۈپ بەرگەن جايلار) نى ئۆزىگە قوشۇۋېلىش ئارزۇسىنى ئەكس ئەتتۈرۈپ بەردى. ئەمما بۇ ئارزۇ ئاخىر ئۇنىڭ ئوغلى ۋە ۋارىسى دېمېترىئۇس تەرىپىدىن ئەمەلگە ئاشۇرۇلدى.

ئېئۇتدېموس 40 يىل (مىلادىدىن ئىلگىرىكى 230 - يىلدىن 190 - يىلغىچە) تەختتە ئولتۇردى. ئۇ ھۆكۈمرانلىق قىلغان مەزگىلدە، باكتىرىيە قۇدرەت تېپىپ زېمىنى كېڭەيدى، ئىقتىساد، مەدەنىيىتى گۈللەندى. ئۇ تارقاتقان پۇل باكتىرىيە بىلەن سوغدىيانادىلا ئەمەس، پاروپامىسادې، ئاراكخوسىيە، درانگىئانا، مەرغىيانا ۋە ئارىيە قاتارلىق كەڭ رايونلاردىمۇ خەجلەندى. ئېئۇتدېموسنىڭ ئۇزاق مۇددەتلىك ھۆكۈمرانلىقى تەخمىنەن مىلادىدىن ئىلگىرىكى 190 - يىلى ئاخىرلاشتى، ئورنىغا ئوغلى دېمېترىئۇس (مىلادىدىن ئىلگىرىكى

190 — 160 - يىللار) تەخت ۋارىسى بولدى. بۇ چاغدا، غەربتە زور ۋەقە يۈز بەردى. يېڭىدىن باش كۆتۈرۈپ چىققان قۇدرەتلىك رىم قۇللۇق دۆلىتى شۇ يىلى سېلبۇك خاندانلىقى بىلەن جەڭ قىلىپ، ئانتىئوكخۇس III نى قاتتىق مەغلۇبىيەتكە ئۇچراتتى. سېلبۇك خاندانلىقى كىچىك ئاسيادىن مەڭگۈلۈككە مەھرۇم قالدى. باكتىرىيە خانى دېمېترىئۇس بۇ پۇرسەتتىن پايدىلىنىپ جەنۇبقا — ھىندىستانغا بېسىپ كىرىپ، زېمىننى زور دەرىجىدە كېڭەيتتى. سترابو مۇنداق دەيدۇ: «ئۇلار ئارىانا (Ariana، يەنى ئارىيە) بىلەن ھىندىستاننىڭ خوجايىنى بولۇۋالدى. ئۇلار پاتتالىنې (Pattalene) نىڭ زېمىنىنىلا ئەمەس، بەلكى دېڭىز بويىدىكى ساراۋوستوس (Saraostos) خانلىقى بىلەن سىگېردىس (Sigerdis) خانلىقىنىڭ زېمىنلىرىنىمۇ ئىشغال قىلىۋالدى. ئۇلار باكتىرىيە ئىمپېرىيىسىنىڭ زېمىنىنى سېرېس دۆلىتى (Seres) ۋە پىخرونوئى (Phrynoi) دۆلىتىگىچە كېڭەيتتى». ① كېيىنكىلەر بۇ يەردە ئېيتىلغان پاتتالىنې — سىند (Sind، بۈگۈنكى پاكىستاندىكى ھىندى دەرياسىنىڭ دېلتىسىدا)، ساراۋوستوس — بۈگۈنكى ھىندىستاندىكى كادئاۋار يېرىم ئارىلىنىڭ جەنۇبىي قىسمى ئىكەنلىكىنى دەلىللەپ چىقتى. سىگېردىس خانلىقىنىڭ ئورنى سىند بىلەن ساراۋوستوس ئارىلىقىدىكى دېڭىز بويى رايونىغا توغرا كېلىدۇ. سېرېس جۇڭگونى كۆرسىتىدۇ ②. پىخرونوئى ھون ئېلىنى كۆر-

① سترابوننىڭ «جۇغراپىيە» ناملىق كىتابىدىكى بۇ بىر ئابزاس سۆز ئاپرودوروسنىڭ سۆزىدىن ئېلىنغان.

② لى يۆسى بۇ يەردە ئېيتىلغان سېرېس جۇڭگونى ئەمەس، بەلكى قولدىن قولغا ئېلىپ سودا قىلىدىغان سېرىيە قەبىلىلىرىنى كۆرسىتىدۇ دەيدۇ. سېرېس دېگەن نام قەيسەر ۋە ئاۋگۇست دەۋرلىرىدە جۇڭگونى كۆرسەتكەن («جۇڭگو پەن - تېخنىكا تارىخى. I توم، 2 - قىسىم، 363 — 367 - بەتلەرگە قاراڭ).

سىتىدۇ. يۇقىرىدا ئېيتىلغان رايونلاردىن باشقا، پەنجاب رايونىنىڭ كۆپ قىسمىمۇ دېمېترىئۇسقا تەۋە بولۇپ قالدى. ئۇ يەردىكى ئېئوتدېمىيە (Euthydemia) شەھىرىنى ئۇ بىنا قىلدۇرغان. بۇ شەھەر كېيىن ساگالا ياكى ساگالا (Sagala) ياكى Sakaia، بۇگۈنكى پاكىستاننىڭ سيالكۇت شەھىرى) دەپ ئاتالغان. ئېئوتدېمىيە شەھىرى ئەينى چاغدا باكتىرىيەنىڭ ھىندىقۇش تېغىنىڭ جەنۇبى، ھىندى دەرياسىنىڭ شەرقىدىكى زېمىنىنىڭ پايتەختى بولۇپ، غەربىي ھىندىستان بويىچە ئەڭ گۈللەنگەن، ئاۋات شەھەر ئىدى. لېكىن راۋلىنسۇن باكتىرىيە كونترول قىلغان دائىرە جۇڭگو چېگرىسىغىچە كېڭەيگەنلىكىگە ئىشەنمەيدۇ، ئۇ سترابوننىڭ دېمەكچى بولغىنى باكتىرىيەنىڭ تەسىرى جۇڭگونىڭ غەربىي قىسمى چېگرىسىغا جايلاشقان تاشقورغانغىچە يېتىپ كەلگەن دېگەندىن ئىبارەت دەپ ھېسابلايدۇ. ئۇ يەنە ئۇلارنىڭ مەقسىتى سودا ئۈچۈن دېڭىزدىن چىقىش ئېغىزى ئىزدەش ئىكەنلىكى ئېنىق. ئۇلارنىڭ جۇڭگوغا بارىدىغان چوڭ يولنى كونترول قىلماقچى بولۇشىمۇ شۇ مەقسەت ئۈچۈن ئىدى دەپ كۆرسىتىدۇ. ئۇلارنىڭ قوشۇن چىقىرىپ تاشقۇزغاندىن ئىبارەت جۇڭگونىڭ چەت چېگرا رايونىنى ساك ۋە باشقا كۆچمەن چارۋىچىلارنىڭ ھۇجۇمىدىن قوغدىشىمۇ سودا ئۈچۈن بولغان ①.

دېمېترىئۇس ھىندىستاننىڭ غەربىي شىمال قىسمىدىكى كەڭ زېمىننى ئىستېلا قىلغاندىن كېيىن، باكتىرىيەگە قايتماي ئۇزۇن مۇددەت شۇ يەردە تۇرغاچقا، كاگالا شەھىرى ئۇنىڭ سىياسىي پايتەختى بولۇپ قالدى. ئۇ يېڭى ئىستېلا قىلىنغان رايونلارنى بىزمۇنچە سۇيۇرغاللىقلارغا بۆلۈپ، ئۆز جەمەتىدىكىلەرنى ئەۋەتىپ بۇ سۇيۇرغاللىق يەرلەرنى ئىدارە قىلدى.

① راۋلىنسۇن: «باكتىرىيە تارىخى»، 77 - بەت.

لېكىن، ئۇ باكتىرىيەنىڭ ئەسلى زېمىنى ۋە يىراق جەنۇبتىكى زېمىنلارنى بىرلا ۋاقىتتا تەڭ باشقۇرۇش مەسلىسىنى ھەل قىلالىدى. ئۇ باكتىرىيىگە قايتماي ھىندىستاندا تۇرۇۋاتقاندا، باكتىرىيە زېمىنىدا مالىمانچىلىق كۆتۈرۈلدى. تەخمىنەن مىلادىدىن ئىلگىرىكى 174 - يىلى، ئېئوكراتىدېس (Eucratides) ئىسىملىك كىشى ئۆزىنى باكتىرىيە خانى دەپ ئېلان قىلدى. ئۇ سېلېۋك خانىدانلىقىنىڭ خان جەمەتىدىن كېلىپ چىققان كىشى بولسا كېرەك، ئۇ پۈتۈنلەي سۈرىيىگە بېقىندى. ئەينى چاغدا دېمېترىئۇس ھىندىستاندىكى ئىشلار بىلەن ھەپىلىشىپ قالغاچقا، ئۇنىڭغا باكتىرىيىگە قايتىپ، ئىسيانى باستۇرۇشقا ئىمكانىيەت بولمىدى. شۇڭا، ئېئوكراتىدېسنىڭ ھوقۇق تارتىۋېلىشى ئوڭۇشلۇق بولدى. لېكىن ئۇمۇ تاشقى دۈشمەنلەرنىڭ تەھدىتىگە دۇچ كەلدى. بۇ تەھدىت پارفىيىدىن كەلدى. پارفىيە خانى مىسرادېتس [مىلادىدىن ئىلگىرىكى 170 - يىلى تەختكە چىققاندىن كېيىن، باكتىرىيەنىڭ تەسىرىنى چەكلەشنى ئۆزىنىڭ ئاساسىي ۋەزىپىسى قىلدى. ئۇ قوشۇن چىقىرىپ ئەسلىدە باكتىرىيىگە تەۋە نەرخىيانا ۋە باشقا رايونلارنى تارتىۋالدى. يەنە بىر تەرەپتىن، چېگرا رايوندىكى كۆچمەن چارۋىچىلارنىڭ تەھدىتى سوغدىيانا ئادا بۇرۇشنى كەلتۈرۈپ چىقاردى①. ئاخىر ئېئوكراتىدېس

① سوۋېت ئىتتىپاقى «ئۆزبېكىستان جۇمھۇرىيىتىنىڭ ئومۇمىي تارىخى» - نىڭ 1 - قېتىملىق نەشرىدە، سوغدىيانا بۇ چاغدا خارەزىمگە قوشۇلغانىدى دەيدۇ. لېكىن بۇنىڭ تارىخىي ئاساسىنى تاپقىلى بولسايدۇ. رېكې بولسا، «ئاخېنىدلار خانىدانلىقى دەۋرىدىن كۆشان خانلىقىنىڭ ئاخىرقى مەزگىلىگىچە سوغدىيانا (سەمەرقەند ۋە مۇتۇرۇنى ئۆز ئىچىگە ئالىدۇ) باكتىرىيە دائىرىسىدە بولۇپ كەلدى» دەيدۇ («ئوتتۇرا ئاسىيانىڭ قەدىمكى تارىخى» 123 - بەتكە قاراڭ).

بىلەن دېمېترىئۇس ئوتتۇرىسىدىمۇ ئۇرۇش پارتلىدى. دەسلەپتە دېمېترىئۇس مۇتلەق ئۈستۈنلۈكتە تۇردى. كېيىن ئېپوكراتىدېس مەغلۇبىيەتنى غالبىيەتكە ئايلاندۇرۇپ، دېمېترىئۇسنىڭ ھىندىس-تانىدىكى بىر قىسىم زېمىنىنى تارتىۋالدى. دېمېترىئۇس تەخمىنەن مىلادىدىن ئىلگىرىكى 160 - يىلى ئۆلتۈرۈلدى ياكى تەختتىن چۈشتى.

ئېپوكراتىدېس سېپى ئۆزىدىن يۇنانلىق بولۇپ، دائىم ئۆزىنىڭ گرىك قان سىستېمىسىدىن ئىكەنلىكى بىلەن ماختىنىپ، باكتىرىيىدىكى يەرلىك مىللەتلەرنىڭ ئەنئەنىسىنى كەمسىتەتتى، ئۇ گرىكلەشتۈرۈش سىياسىتىنى ئالدىنقىلاردىنمۇ بەكرەك يولغا قويدى. پارفىيىنىڭ تەھدىتى ئالدىدا ئاجىز، ئىقتىدارسىزلىقنى ئىپادىلىدى. شۇڭا، باكتىرىيىدىكى ھۆكۈمرانلار كۆرۈۋەتسەننىڭ ئىچكى قىسمىدا نارازىلىق كېلىپ چىقتى. مىلادىدىن ئىلگىرىكى 156 - يىلى ئۇ ھىندىستاندىن قايتىپ كەلگەندىن كېيىن، ئوغلى تەرەپىدىن قەتلى قىلىندى. ئاتىسىنى ئۆلتۈرگەن بۇ كىشىنىڭ ئىسمى تارىخ كىتابلىرىدا خاتىرىلەنمىگەن، بەزى ئاپتورلار ئۇنى ئاپولودوتۇس (Apollodorus) بولۇشى مۇمكىن دەپ پەرەز قىلىشىدۇ. بۇ كىشى تەختتە ئۇزاق ئولتۇرمىغان. ئۇنىڭ ئىسمى خېلىئوكلىس (Heliocles) ئاتىسىنىڭ ئىنتىقامىنى ئېلىش ئۈچۈن، ئۇنى ئۆلتۈرۈپ تەخت ۋارىسى بولدى. لېكىن باكتىرىيە دۆلىتىنىڭ سەلتەنىتى دەل شۇ ھۆكۈمرانلىق قىلغان مەزگىلدە ئاخىرلاشتى. باكتىرىيە دۆلىتى ئېپۇتدېموس ۋە دېمېترىئۇس دەۋرلىرىدە ئازا قۇدرەت تاپتى. ئۇ سىياسىي، ئىقتىساد ۋە مەدەنىيەت جەھەتتە ئازا يۈكسەلدى. شۇڭا، كىشىلەر بۇ دۆلەتنىڭ قۇرغۇچىسى - دىئودوتۇسنى ئۇنتۇپ قېلىشقا تاسلا قالدى. سترابو ھەتتا «مۇستەقىل باكتىرىيە دۆلىتىنى تۇنجى قېتىم قۇرغۇچى -

ئېتوتۇڭدېمۇس جەمەتى» دېدى.

باكتىرىيىنىڭ جۇغراپىيىلىك شارائىتى قەدىمدىن بۇيانلا ناھايىتى ياخشى، يېرى مۇنبەت بولغاچقا، دېھقانچىلىق، چارۋىچىلىقنى راۋاجلاندۇرۇشقا ئىنتايىن قولايلىق ئىدى. ئۇنىڭ ئۈستىگە ئۇ شەرق بىلەن غەربنىڭ قاتناش تۈگۈنىگە جايلاش قانلىقتىن، سودا ئىشلىرىمۇ ناھايىتى راۋاجلانغانىدى. مەيلى جۇڭگونىڭ يىپەكلىرى بولسۇن ياكى ئوتتۇرا ئاسىيا، سىبىرىيەنىڭ ئالتۇنى بولسۇن، ياكى ھىندىستاننىڭ پۇراقلىق ماتېرىياللىرى ۋە دېڭىز ئارقىلىق توشۇپ كېلىنكەن جۇڭگونىڭ جەنۇبتىكى رايونلىرىنىڭ ئالاھىدە مەھسۇلاتلىرى بولسۇن، بۇلارنىڭ ھەممىسى باكتىرىيە ئارقىلىق غەربكە توشۇلاتتى. كارۋانلار ئايغى ئۈزۈلمەي كېلىپ - كېتىپ تۇراتتى. يول ياقلىرىدىكى شەھەر - بازارلار ھەددى - ھېسابسىز ئىدى. شۇڭا، سترابو بىلەن كونستانتىن باكتىرىيىنى «مىڭ شەھەرلىك دۆلەت» دەپ ئاتىغانىدى. دەرۋەقە، ئۇلار ئېيتقان باكتىرىيە سوغدىيانانمۇ ئۆز ئىچىگە ئالاتتى. بۇ شەھەرلەرنىڭ بەزىلىرىنى، مەسىلەن، كرۇس شەھىرى، ئالىپكساندېر شەھىرى، ئامۇ دەرياسىنىڭ شىمالىدىكى ئانتىئوكخۇس شەھىرى، دېمېترىئۇس شەھىرى (بۈگۈنكى تېرەپىز) قاتارلىقلارنى پېرسىيىلىك ۋە يۇنانلىق ئىستېلاچىلار مۇستەملىكە خەلقلەرنى تېرىقچىلىق قىلدۇرۇش ئۈچۈن بىنا قىلدۇرغان. مەشھۇر شەھەرلەر ئىچىدە ماراكەند شەھىرى (سەمەرقەند)، زارىئاسپا شەھىرى ناھايىتى قەدىمىي شەھەرلەر ھېسابلىنىدۇ.

باكتىرىيىنىڭ كان زاپىسى ئازراق بولغاچقا، ئۇ شەرق تىكى بەدەخشان تېغىدىن كۆك تاشلارنى، خارەزىمدىن يېشىل مەرمەرنى، سىبىرىيە ۋە جۇڭگودىن ئالتۇن ئەكىلىشكە ئېھتىياجلىق ئىدى. شۇڭا، سىبىرىيىگە بارىدىغان سودا يولى «ئالتۇن

يولى» دەپ ئاتالغانىدى. ئەينى چاغدا سىبىرىيىدە ئالتۇن كانى بارلىقى، لىنا دەرياسى بويىدىن ئالتۇن چىقىدىغانلىقى يىراق - يېقىنغا پۇر كەتكەنىدى. بۇ جايدىن چىققان ئالتۇنلار ئوتتۇرا ئاسىيا، ھىندىستان ۋە ئىرانغا توشۇلاتتى. ھونلار باش كۆتۈرۈپ چىققاندىن كېيىن، سىبىرىيىنى ۋە سىبىرىيىگە بارىدىغان سودا يولىنى ئۇلار كونترول قىلىۋالغاچقا، باكتىرىيىگە توشۇلىدىغان ئالتۇن تەدرىجىي تازىيىپ كەتتى. شۇڭا، باكتىرىيە خانىغا ئالتۇننىڭ ئورنىغا كۈمۈشتە پۇل قۇيىدۇرۇشقا توغرا كەلدى. ①. لى يۈسى مۇنداق دەيدۇ: «مىلادىدىن ئىلگىرىكى 200 - يىلدىن بىر ئاز بۇرۇن، سىبىرىيىدىن كېلىدىغان ئالتۇن تازىلاپ كەتكەنلىكى ئۈچۈن باكتىرىيە خانى ئېسۇتدېموس بەزى ئېكىسپېدىتسىيە ئەترەتلىرىنى جۇڭگوغا ئەۋەتىشنى ئويلىغان بولسىمۇ، لېكىن بۇ خىيالى زادىلا ئەمەلگە ئاشمىدى. ئېيتىلىپ شىچە، ئۇنىڭ ئېكىسپېدىتسىيە ئەترىتى ئۇچراتقان كۆك كۆز، قىزىل چاچلىق قوۋم جۇڭگولۇق ئىكەن». ①

پېرسىيىدىكى ئاخىمېنىدلار خاندانلىقى ھۆكۈمرانلىق قىلغان مەزگىلدە، سۇ ئىنشائاتى قۇرۇلۇشى كەڭ ئېلىپ بېرىلغاچقا، دېھقانچىلىق خېلى تەرەققىي قىلدى. ئەينى چاغدىكىلەر باكتىرىيىنى «ھەقىقىي جەننەت» دەپ ئاتاشقانىدى. باكتىرىيىنىڭ دېھقانچىلىقى ئوتتۇرا ئاسىيا بويىچە ھەقىقەتەن خېلى ئىلغار بولغان، بۇ يەردىكىلەرنىڭ تۇرمۇشىمۇ ئادەتتە خېلى ياخشى ئۆتكەن. ئارخېئولوگىيىلىك تەكشۈرۈشلەردە قېزىلغان شەھەر - كەنت خارابىلىرىدىن، كىشىلەر كېسەكتە قوپۇرۇلغان ئۆيلەردە ئولتۇرغانلىقىنى بىلىشكە بولىدۇ. ئادەتتە بىر ئائىلىنىڭ

① داخۇلا: «ئوتتۇرا ئاسىيا تارىخى»، 89 - 90 - بەتلەر.  
 ② لى يۈسى: «جۇڭگونىڭ پەن - تېخنىكا تارىخى»، 1 - توم، 2 - قىسىم، 380 - بەت.

بىزلەرچە ئېغىز ئويى ۋە بىرمۇنچە ئىسكىلاتى بولغان. قول سانائەتمۇ خېلى تەرەققىي قىلغان. ساپالارنىڭ ھەممىسى كۇلالچىلىق چاقى بىلەن ياسالغان بولۇپ، ئۇلار كۆپىنچە گېئومېترىيىلىك شەكىل ياكى يىلپىز ۋە ئۇشكە قاتارلىق ھايۋانلارنىڭ رەسىملىرى ئارقىلىق زىننەتلەنگەن. باكتىرىيىنىڭ دېھقانچىلىق مەھسۇلاتلىرى ئىچىدە ئاشلىق زىرائەتلىرىدىن باشقا، ئۈزۈمچىلىكىمۇ مەشھۇر بولغان. يۇناننىڭ تارىخ ماتېرىياللىرىدا مەرخىيانانىڭ ئۈزۈمچىلىكى تىلغا ئېلىنىدۇ.

ئالېكساندىر بۈگۈنكى كابۇلنىڭ شىمالىدىن تەخمىنەن 60 كىلومېتر يىراقلىقتىكى جايدا ئالېكساندىرىيە — كاپىسۇ (Alexandria - Kapisu) شەھىرىنى بىنا قىلدۇرۇپ ①. ئۇنى كابۇل دەرياسى ۋادىسىنىڭ پايتەختى قىلغان. بۇ شەھەر ھىندىستانغا بارىدىغان سودا يولىدىكى مۇھىم ئۆتكەل بولغان. ھىندىستاندىكى گانگ دەرياسى بويلىرىدىن كەلگەن كارۋانلار پاتنا (Parna يەنى پاتالىپۇترا) شەھىرىدىن يولغا چىقىپ، ماتۇرا، تاكشاسلا (راۋالىپىندى) ئارقىلىق كاپىبەر تاغ ئېغىزىدىن ئۆتۈپ كابۇلغا باراتتى. كابۇل ھەرقايسى جايلارغا بارىدىغان يولنىڭ تۈگۈنى ئىدى. مەسىلەن، غەربكە ماڭسا ھىندىقۇش تېغىدىن ئۆتۈپ ئېكباتانا (ھەمەدان) غا بارغىلى بولاتتى. ئېكباتانادىن دەمەشق ئارقىلىق فېنكىيىگە ۋە ئانتىيوك (Antioch) قىمۇ بارغىلى بولاتتى. ئاندىن ئانتىيوك تىن توروس تېغى ۋە كىچىك ئاسىيا ئارقىلىق ئېئونىيە ۋە يۇنانغا بارغىلى بولاتتى. باكتىرىيىدىن شەرققە قاراپ ماڭسا، ۋاخشۇ دەرياسى ۋادىسى، كارتىجىن ۋە ئالاي چوققىسى ئارقىلىق قەشقەرگە بارغىلى بولاتتى. 1936 - يىلى باگلان بۇ

① رىكې: «ئوتتۇرا ئاسىيانىڭ قەدىمكى مەدەنىيىتى» 127 - بەت.



شەھەرنى قىدىرىپ تەكشۈردى. ئۇ شەھەر خارابىسى ئىچىدىكى بىر ئۆيدىن نۇرغۇن ئاسارەتسىقلەر تېپىلدى. ئۇلارنىڭ ئىچىدە جۇڭگونىڭ نۇرغۇن توقۇلما بۇيۇملىرى، يەرلىك ئالاھىدىلىككە ئىگە ئويىملار، ساپال قورچاقلار ۋە سۈرىيىدە ئىشلەنگەن يۇنان - رىمنىڭ بۇيۇملىرى بار. بۇلار بۇ شەھەرنىڭ ئەينى چاغدا خەلقئارا سودا شەھىرى بولغانلىقىنى چۈشەندۈرۈپ بېرىدۇ. سودا ئوبوروتىنىڭ ئېھتىياجىدىن باكتىرىيىدىكى يۇنانلىق خانلار پۇل قۇيىدۇرغان ۋە تارقاتقان. بۇ خىل پۇللار ئاساسەن كۈمۈشتىن قۇيۇلغان. ئالدى يۈزىگە خاننىڭ رەسمى، كەينى يۈزىگە قوغدىغۇچى ئىلاھلارنىڭ رەسمى چۈشۈرۈلگەن. بۇ پۇل لارغا خاننىڭ ئىسمى ۋە نامى گىرىك يېزىقى بىلەن ئويۇلغان. دېمېترىئۇستىن باشلاپ، پۇلغا گىرىك يېزىقى بىلەن قارۇشتى يېزىقى (قارۇشتى يېزىقى بىلەن خاتىرىلەنگەن ھىندى تىلى) دىن ئىبارەت ئىككى خىل يېزىقتا خەت ئويۇلغان. بۇنىڭدا ئاساسەن يەرلىك ئاممىنىڭ بۇ پۇللارنى پەرق ئېتىشى ۋە خەجلىشىگە ئاسانلىق تۇغدۇرۇش مەقسەت قىلىنغان. باكتىرىيە پۇلىنى خەجلىشتە يۇناننىڭ دراخم (drachm)، بىر دراخم 4-36 گرام كېلىدۇ) نى ئۆلچەم قىلىش تۈزۈمى قوللىنىلغان. باكتىرىيە پۇلى ناھايىتى كەڭ دائىرىدە خەجلىنگەن. ئەينى چاغدا سوغدىيانادىكى ھەر قايسى جايلاردىن، مەسىلەن، شەھرى سەبۇزە بۇخارا، زەرەپشان دەرياسى ۋادىسى، تېرىمىز ۋە پەرغانە قاتارلىق جايلاردىن ئېتۇتدېموس، دىئودوتۇس، دېمېترىئۇس، خېلىب ئوكلىپس قاتارلىق خانلارنىڭ پۇللىرى تېپىلدى. بۇ ئەينى چاغدا سوغدىيانا باكتىرىيىگە تەۋە بولغانلىقىنى ۋە شۇ چاغدىكى پۇل ئوبوروتىنىڭ دائىرىسىنى ئەكس ئەتتۈرۈپ بېرىدۇ. باكتىرىيىنىڭ مەدەنىيىتىمۇ ناھايىتى تەرەققىي قىلغان، بۇ سودا ئىلگىرى سۈرگەن، شەرق بىلەن غەرب ئوتتۇرىسىدىكى

ئىقتىساد، مەدەنىيەت جەھەتتىكى ئالماشتۇرۇش ئېلىپ كەلگەن تەسىر بىلەن مۇناسىۋەتلىك. مەسىلەن، يېزىقنى ئالماشتۇرۇش ئارقىلىق يېزىق تەرىپىدە گىرېك يېزىقى ھۆكۈمەت تەرەپ قولىنىدىغان يېزىق بولغان، گىرېك تىلىمۇ سودا ۋە يۇقىرى قاتلام تەبىقىلەر ئارىسىدا ئومۇميۈزلۈك قوللىنىلغان، ھەتتا پارفىيىدە، گەرچە پار-فىيە ھۆكۈمرانلىرىدا مىللىي ھېسسىيات كۈچلۈك، ئۇلار گىرېك لەشتۇرۇش سىياسىتىگە قەتئىي قارشى بولسىمۇ، لېكىن سودا ۋە ھۆكۈمەت ئىشلىرىدا دەسلەپكى چاغلاردا گىرېك تىلى قوللىنىلغان. باكتىرىيىدىكى شەرقىي ئىران تىلىدا سۆزلىشىدىغان يەرلىك مىللەتلەرنىڭ قاچان ئۆز يېزىقىنى ئىجاد قىلغانلىقىغا كەلسەك، بۇنى مۇقىملاشتۇرۇش قىيىن. يېقىنقى زاماندا تېپىلغان سوغدى يېزىقى (سوغدىيانا يېزىقى) دىكى ھۈججەتلەرنىڭ ھەممىسىنىڭ يىل دەۋرى كېيىنرەك. شۇنى مۇئەييەنلەشتۈرۈشكە بولىدۇكى، ئوتتۇرا ئاسىيادىكى ھەر مىللەت خەلقى پارسىلارغا ئوخشاشلا ئارامىيە يېزىقىنى قوللىنىش داۋامىدا ئۆز يېزىقىنى ئىجاد قىلغان. بەزى كىتابلارنىڭ تونۇشتۇرۇشىغا ئاساسلانغاندا مىلادىدىن ئىلگىرىكى III ئەسىردىكى خارەزىمنىڭ ئەڭ قەدىمكى ھەرپلىرى يەنىلا ئارامىيە ھەرپلىرى ئاساسىدا ئىجاد قىلىنغان. سوغدى ھەرپلىرىمۇ ھەقىقەتەن ئارامىيە ھەرپلىرى ئاساسىدا ئىجاد قىلىنغان. سوغدى يېزىقى مىلادىدىن ئىلگىرىكى II ئەسىردە شەكىللەنگەن بولۇشى مۇمكىن<sup>①</sup>. باكتىرىيىلىكلەرەمۇ ئارامىيە يېزىقى، سوغدى يېزىقى ۋە گىرېك يېزىقى بىلەن يەرىكلىك تىلنى خاتىرىلىگەن. ② ئۇنىڭدىن باشقا، يەنە قارۇشتى يېزىقىمۇ ئارامىيە يېزىقى ئاساسىدا ئىجاد قىلىنغان بولۇپ،

① سوۋېت ئىتتىپاقى «ئۆزبېكىستان جۇمھۇرىيىتىنىڭ ئومۇمىي تارىخى»، 1 - قېتىملىق نەشرى، 1 توم، 50 - 80 - بەتلەر.  
② دىكى، «ئوتتۇرا ئاسىيانىڭ قەدىمكى سەنئىتى»، 129 - بەت.

ئاساسەن ھىندىستاننىڭ غەربىي شىمالىي قىسمىدىكى پەنجاب رايونى ۋە پاروپامىسادې قاتارلىق جايلارغا تارالغان. بۇخېلىر (Bühler) نىڭ قارىشىغا ئاساسلانغاندا، قارۇشتى ھەرپلىرى ئارامىيە يېزىقى ئاساسىدا ئىجاد قىلىنغان. ئارامىيە يېزىقى — ئاخىمېندلار خاندانلىقى ھىندىستاننىڭ غەربىي شىمالىغا ھۆكۈمرانلىق قىلغان مەزگىلدە ھۆكۈمەت تەرەپىنىڭ ھۈججەتلىرىدە ئومۇميۈزلۈك قوللىنىلىدىغان يېزىق بولغان. قارۇشتى يېزىقى بولسا پېرسىيەنىڭ ئۆلكە ئەمەلدارلىرىنىڭ يەرلىك ھاكىمىيەت، ھىندىستان ئەمەلدارلىرى ۋە يېزا — بازارلارنىڭ باشلىقلىرى بىلەن ئالاقە قىلغانلىقىنىڭ نەتىجىسى. ئەينى چاغدا پېرسىيەلىكلەر ئالىپكساندېرېسپ كىرگەن مەزگىلدىكى پەنجاب تىكىگە ئوخشاش، بۇ شەھەر — يېزىلارنىڭ باشلىقلىرى ئارقىلىق باج — سېلىق يىققان. ھىندىستانلىقلار دەسلەپتە ئارامىيە ھەرپلىرى ئارقىلىق يەرلىك تەلەپپۇزنى ترانسكرىپسىيە قىلغان. قارۇشتى يېزىقىنىڭ بەزى ئالاھىدىلىكلىرىدىن، مەسىلەن، ئانا تاۋۇش سىستېمىسى ۋە ئارملاشما بالا تاۋۇش قاتارلىقلاردىن، ئۇنىڭ ئىلگىرى مەۋجۇت بولغان براھمى يېزىقى ئاساسىدا تۈزۈلگەنلىكىنى كۆرۈۋېلىشقا بولىدۇ. قارۇشتى يېزىقىنىڭ مۇكەممەللىشىشى مىلادىدىن ئىلگىرىكى III ئەسىرنىڭ ئوتتۇرىسىدا، يەنى باكتىرىيە مۇستەقىل بولغاندا ئاياغلاشقان. قارۇشتى يېزىقىنى دىنىي زاتلار (پاندىتلار) قوللانغان بولماستىن، بەلكى دىندىن خالىي زاتلار قوللانغان. بىز ھازىر قارۇشتى يېزىقىدىكى خەت بار پۇللارنىلا ئەمەس، بەلكى ماتۇرىيا خانىدانلىقىدىكى ئاسوكانىگمۇ مۇشۇ يېزىقتا چۈشۈرگەن يارلىقلىرىنى ئۇچرىتالايمىز. باكتىرىيەدە يۇنانلىقلارنىڭ ھۆكۈمرانلىقىنىڭ يوقىلىشىغا ئەگىشىپ، گىرىك يېزىقىنىڭ ئورنىنى يەرلىك سوغدى يېزىقى ۋە قەدىمكى پارس يېزىقى ئىگىلىدى. لېكىن

ھىندىستاندا گىربىك يېزىقى يەنە بىر مەزگىل مەۋجۇت بولۇپ تۇردى. قارۇشتى يېزىقى بولسا مىلادىدىن كېيىنكى IV - V ئەسىرگىچە قوللىنىلدى.

باكتىرىيىلىكلەرنىڭ دىنىي ئېتىقادىمۇ ھەرقايسى جەھەتتىن تەسىرگە ئۇچرىدى. كۈن، ئاي، سۇ، ئوت قاتارلىقلارغا ۋە ئاناخت، مىترا قاتارلىقلارغا چوقۇنۇش ئۇلارنىڭ ئەڭ دەسلەپكى ئېتىقادى ئىدى. يۇنانلىقلار بېسىپ كىرگەندىن كېيىن، بەزىلەر يۇنانلىقلارنىڭ دىنىي ئېتىقادىنى قوبۇل قىلدى. بۇ يۇقىرىدا تىلغا ئېلىندى. باكتىرىيىدىكى يۇنانلىق خانلار قۇيدۇرغان پۇلدا ئاناخت ئىلاھىنىڭ رەسمى بار. يۇنانلىقلار ئوتتۇرا ئاسىيانىڭ يەرلىك ئىلاھلىرى بىلەن يۇناننىڭ كلاسسىك ئىلاھلىرى، مەسىلەن: زېۋس، ئافېنا، ئاپوللون، ھېراكلى، پوسېدون قاتارلىقلارنى بىر - بىرىگە مۇجەسسەملىگەن. ئاخىپ ئىندىلار سۇلالىسىدىكىلەر ئېتىقاد قىلغان ئاھۇرا مازدا ۋە باشقا ئىلاھلارغا ئامما ئارىسىدا بەزىلەر ئېتىقاد قىلغان. ئۇ جاي زاروئاستىپىر دىنى پەيدا بولغان زېمىن بولغاچقا، دەرۋەقە ئۇ جايدا بۇ خىل دىنغا ئېتىقاد قىلغانلار كۆپ ئىدى. ئېيتىش لارغا قارىغاندا، زاروئاستىپىر بەلىختە تۇغۇلغانىكەن. ئۇنىڭ دىنى يەرلىك سەنئەتكىمۇ تەسىر كۆرسەتكەن. باكتىرىيىدىن تېپىلغان ئاتەش دىنىغا چوقۇنۇشقا دائىر بۇيۇملار سوغدىيانا - نادىن تېپىلغان بۇ خىلدىكى بۇيۇملارغا بەكمۇ ئوخشىشىدۇ. باكتىرىيە مۇستەقىل بولغان دەۋرگە كەلگەندە، ھىندىستاننىڭ دىنىمۇ تارقالغان. مەسىلەن، «ۋېدا سۇترىسى» نىڭ مەدھىيە نامىسىدىكى ئىلاھلارنىڭ رەسىملىرى ۋە بۇددانىڭ تەلىماتى تارالغان. مىلادىدىن ئىلگىرىكى VI ئەسىردە پەيدا بولغان بۇددا دىنى مائۇرىيا خاندانلىقى دەۋرىدە ھىندىستاندا زور دەرىجىدە روناق تاپقان. بولۇپمۇ بۇ خاندانلىقنىڭ 3 -

ئەۋلاد خانى ئاسوكانى بۇددا دىنىنىڭ قوغدىغۇچىسى ۋە تەرغىم باقچىسى دېيىشكە بولىدۇ. ئۇ بۇددا دىنىنى دۆلەت دىنى قىلىپ، بۇ دىننى مەملىكەت دائىرىسىدە مۇستەھكەملەش ۋە ئومۇملاشتۇرۇش ئۈچۈن تىرىشقان. ئېيتىلىشىچە، ئۇ مىلادىدىن ئىلگىرىكى 253 - يىلى بۇددا راھىبلىرىنى پاقنا شەھىرىگە يىغىپ، 3 - قېتىملىق «يىغىلىش» ئۆتكۈزۈپ، سۇترا، ۋىنايا، ئابدارما پىتاراكادىن ئىبارەت ئۈچ نومىنى توپلاپ رەتلەتكەن. «سامانتاپاسادىكا» دا يەنە 18 ئالىي راھىبىنىڭ توققۇز جايغا، جۈملىدىن ھىندىستاننىڭ غەربىي شىمال چېگرىسىدىكى ياۋانا - لار (yavana) يەنى يۇنانلىقلار) رايونى، كەشمىر ۋە قەندىھار قاتارلىق جايلارغا ئەۋەتىلگەنلىكى ئېيتىلغان. ئەينى چاغدا بۇددا دىنى ياۋانالار ئولتۇراقلاشقان كابۇل دەرياسى ۋادىلىرى غىلا ئەمەس، بەلكى باكتىرىيىگىمۇ تارقالغاندەك قىلىدۇ①. ئاسوكا پادىشاھ بولۇپ تۇرغان دەۋر دەل باكتىرىيە مۇستەقىل بولغان دەۋرگە توغرا كېلىدۇ. ئەينى چاغدا سېلبۇك خانىدانلىقى زېمىن بۆلۈپ بەرگەنلىكتىن، مائۇرىيا خانىدانلىقىنىڭ زېمىنى ھىندىقۇش تېغىغىچە كېڭەيگەن. بۇددا دىنى سىياسىي تەسىر كۈچ بىلەن بىللە بۈگۈنكى ئافغانىستان، كەشمىر ۋە قەندىھار قاتارلىق جايلارغا تارالغان. ئافغانىستاندىكى قەندىھاردىن تېپىلغان گىرىك يېزىقى ۋە ئارامىيە يېزىقىدىن ئىبارەت ئىككى خىل يېزىقتا خەت يېزىلغان ئابىدىدە، پادىشاھ ئاسوكانىڭ بۇددا دىنىغا كىرگەنلىكىگە دائىر ئەھۋاللار بايان قىلىنغان. بۇمۇ بۇددا دىنىنىڭ بۇ رايونغا تارالغانلىقىنى چۈشەندۈرۈپ بېرىدۇ. ئۇنىڭدىن باشقا، مائۇرىيا خانىدانلىقى ئىدارە قىلغان رايونلاردىن نۇرغۇن بۇددا مۇنارلىرى، تاش

① «يەنجىڭ داشۆ ئىلمىي ژۇرنىلى»، 4 - سان، ئورداكى ئونىڭ ماقالىسىگە قاراڭ.

تۈۋرۈك ۋە غارلار تېپىلدى. شۇنداقسىمۇ، ئەينى چاغدا بۇددا ھەيكەللىرىنى ياساش تېخى ئەۋجىگە كۆتۈرۈلگەن. پادىشاھ ئاسوكا تاش تۈۋرۈك ۋە بۇددا مۇنارلىرىغا سۇترانىڭ تېكىستلىرىنى ئويدۇرۇش ئارقىلىق، بۇددانى ياد ئەتكەن. ئېيتىشلارغا قارىغاندا، پادىشاھ ئاسوكا بۇنداق تاش تۈۋرۈكتىن نەچچە ئونى ئورناتقان بولۇپ، شۇەنزاڭ ھىندىستانغا بارغاندا يەنە 30 تۈۋرۈكنىڭ بارلىقىنى كۆرگەن. يەنە بىر رىۋايەتتە، ئۇ ياساتقان بۇددا مۇنارىنىڭ 84 مىڭ ئىكەنلىكى ئېيتىلغان. بۇددا دىنىنىڭ دەسلەپكى مەزگىلىگە ئائىت بۇ يادىكارلىقلىرى ئارخېئولوگىيىلىك قىدىرىپ تەكشۈرۈشلەردە بايقالدى. ئەينى چاغدا باكتىرىيىدىكى يۇنانلىقلارنىڭ كۆپىنچىسى بۇددا دىنىنىڭ مۇرىتلىرى بولۇشى، ھەتتا بەزىلىرى ھىندى دىنىغا ئېتىقاد قىلغان بولۇشى مۇمكىن. سانگاللىق باكتىرىيە خانى دېمېترىيە ئۆسۈم بۇددا دىنىنىڭ مۇرىتى بولغان بولسا كېرەك.

باكتىرىيىنىڭ سەنئىتى كىچىك ئاسىيا ۋە ئىران سەنئىتىنى ئاساس قىلغان، شۇنىڭ بىلەن بىر ۋاقىتتا، يۇنان، ھىندىستان ۋە جۇڭگونىڭ تەسىرىنىمۇ قوبۇل قىلغان. مەسىلەن، ئالتۇن - كۈمۈشتىن ياسالغان نەپىس بۇيۇملار، پىل چىشىدىن ياسالغان كىچىك ھەيكەل، پىل چىشىدىن ئويۇلغان نەقىش قويۇلغان ئائىلە سايماڭلىرى، تاشتىن ئويۇلغان تام بېزەكلىرى كۈمۈش قاچا، كۈمۈش تەخسە، لاي قورچاق، پۇل قاتارلىقلار ناھايىتى سىپتە ياسالغان. بولۇپمۇ باكتىرىيە خانلىرىنىڭ پۇللارغا چۈشۈرۈلگەن رەسىمى سىزىقچىلار ئارقىلىق راس ئادەمدەك جانلىق بولغان، بۇنىڭدىن پۇل قۇيغۇچىنىڭ كۆپ ئەجرى سىڭدۈرگەنلىكى تولۇق ئىپادىلىنىپ تۇرىدۇ. ئۇنىڭ ئۈستىگە، پۇل قۇيۇش تېخنىكىسىمۇ ناھايىتى يۇقىرى بولۇپ، ھەر بىر يارماق پۇلنى بىر گۈزەل سەنئەت بۇيۇمى دەپ ھېسابلاشقا بولىدۇ. ئۇ، كىشىگە يۇناننىڭ ئەڭ گۈزەل ئويمىچىلىق

قىنى ئەسلىتىدۇ. باكتىرىيىنىڭ بىرمۇنچە مېتال بۇيۇملىرىنى بۇرۇن كىشىلەر ساسان خاندانلىقىنىڭ نەرسىلىرى دەپ ھېسابلاشقانىدى. قارىغاندا ھازىر ئۇلار باكتىرىيىنىڭ شۇ دەۋرىگە تەئەللۇقتەك قىلىدۇ. بۇ نەرسىلەرمۇ قۇيۇلغان پۇللارغا ئوخشاش يىراق جايلارغا ئاپىرىلغان. ئۇلاردىن بىرمۇنچىلىرى ھەتتا روسىيىنىڭ غەربىي قىسمىدىن تېپىلدى. باكتىرىيىنىڭ بەزى مەرمەر بۇيۇملىرى ئامۇ دەرياسى ۋادىلىرىدىن تېپىلدى.

رىكى يەنە باكتىرىيىلىكلەر پەن جەھەتتىمۇ ناھايىتى زور ئۇتۇق قازانغانلىقىنى ئېيتىدۇ. ئۇلار سېلىۋىك خاندانلىقىنىڭ كالېندارىنى قوللانغان، مەدەنىيەت جەھەتتە باشقىلارنىڭ كىنى قوبۇل قىلىپ بېيىتقان. يەرلىك ئاسترونوملار، فىزىكلار، ماتېماتىكلار ۋە پەيلاسوپلار بارلىققا كەلگەن<sup>①</sup>. قارىغاندا، ئۇلارنىڭ تىبابەتچىلىكىمۇ ناھايىتى تەرەققىي قىلغان. بۇددا سۇتسىدا پادىشاھ ئاسوكانىڭ بىر ئوغلى قارىغۇ بولۇپ قالغاندا، قەندىھاردىكى باكتىرىيە تېۋىپىنىڭ داۋالاب ساقايتقانلىقى تىلغا ئېلىنغان. لىيۇسى مېگە قېپىنى تېشىپ قارىغۇنى داۋالاش تېخنىكىسى ۋە تاشقى ئوپېراتسىيە قىلىش ئۇسۇلى ھىندىستاندىن جۇڭگوغا تارالغان دەپ ھېسابلايدۇ<sup>②</sup>. ھالبۇكى بۇنداق تارقىلىش يولى باكتىرىيىدىن ئۆتەتتى. شەكسىزكى، باكتىرىيىنىڭ جۇغراپىيىلىك ئورنى ئۇنىڭ ئىقتىساد، مەدەنىيەت تەرەققىياتىغا پايدىلىق ئىدى.

① رىكى: «ئوتتۇرا ئاسىيانىڭ قەدىمكى سەنئىتى»، 129 - بەت.

② لى يۇسى: «جۇڭگونىڭ پەن - تېخنىكا تارىخى»، 1 توم، 2 - قىسىم، 452 - بەت. خەۋەرلەرگە قارىغاندا، سوۋېت ئىتتىپاقى يېقىنقى يىلدا لاردا مېگە سۇڭمى ئوپېراتسىيە قىلىنغانلىقى ئېنىق بولغان قەدىمكى مېگە قېپىنى تاپقان. ۷ ۋە ۷ ئەسىرگە ئائىت قەبرىدىن تېپىلغان بۇ خىل مېگە قاپقى مېتال ئەسۋاب بىلەن تېشىلگەن. تەتقىقاتچىلار بۇ كىشى ئوپېراتسىيە قىلىنغاندىن كېيىن بىر يىلغا يېقىن ياشىغان، تەخمىنەن 40 يېشىدا ئۆلگەن دەپ ھېسابلىغان.

## تۆتىنچى باب

ھونلارنىڭ باش كۆتۈرۈپ چىقىشى  
ۋە جۇڭگو بىلەن ئوتتۇرا ئاسىيانىڭ  
بىۋاسىتە مۇناسىۋەت ئورنىتىشى

### 1 - بۆلۈم ھونلارنىڭ باش كۆتۈرۈپ چىقىشى ۋە توخىنلارنىڭ غەربكە كۆچۈشى

تەخمىنەن مىلادىدىن ئىلگىرىكى III ئەسىرنىڭ ئوتتۇرىدا  
لىرىدا باكتىرىيە دۆلىتى سېلبۇك خانداڭلىقىدىن بۆلۈنۈپ  
مۇستەقىل بولغان مەزگىلدە، جۇڭگومۇ بىر تارىخىي ئۆزگىرىش  
دەۋرىنى بېشىدىن كەچۈردى. مىلادىدىن ئىلگىرىكى VII، ئە  
سىردىن بۇيان، خۇئاڭخې دەرياسى ۋادىسىدىكى ھەر قايسى  
جايلار دەسلەپكى قەدەمدە قۇللۇق تۈزۈمىدىكى جەمئىيەتتىن  
فېئوداللىق جەمئىيەتكە ئۆتۈپ، مىلادىدىن ئىلگىرىكى III ئەسىردە  
بىرلىككە كەلگەن بىر فېئودال سۇلالە — چىن سۇلالىسى  
بارلىققا كەلدى. بۇ ئۆزگىرىش جەريانى ھەرقايسى بەگلىك



لەر ئارىسىدىكى يېغىلىق، ئۇلارنىڭ بىر-بىرىنى قوشۇۋېلىشى ۋە مىللەتلەر ئارىسىدىكى كۆردەش، قوشۇلۇش ۋە تەرەققىي قىلىش بىلەن تولغان. مەسىلەن، تارىختا ئۆتكەن ھونلار خەنزۇلار قۇرغان ھەر قايسى سۇلالىلەر كۆرىشىگە ئىزچىل تۈردە ئارىلىشىپ كەتكەن، ئاخىر ئۇلار بەگلىكلەر ئارىسىدىكى يېغىلىقلاردىن، بولۇپمۇ چىن سۇلالىسى يوقالغاندىن كېيىن، شاڭيۇي بىلەن ليۇباڭ ئۆزئارا زومىگەرلىك تالىشىپ، چىگرا رايون بىلەن كارى بولمىغان پۇرسەتتىن پايدىلىنىپ، كۈچىيىپ قۇدرەت تاپتى. ھونلارنىڭ باش كۆتۈرۈپ چىقىشى جۇڭگو تارىخى ۋە ئوتتۇرا ئاسىيا تارىخىغا ئەمەس، بەلكى دۇنيا تارىخىغا چوڭقۇر تەسىر كۆرسەتتى.

ھۇنلار تۈپتىن ئېيتقاندا جۇڭگودىكى بىر مىللەت ئىدى. ئۇلار ئەڭ دەسلەپتە بۈگۈنكى ئىچكى موڭغۇل ئاپتونوم رايونىدىكى چوغاي تاغ تىزمىلىرى ئەتراپىغا تارالغان، كېيىنچە تەدرىجىي تۈردە تاشقى موڭغۇلىيىگە كېڭەيگەن. يېقىنقى زاماندىكى جۇڭگو ۋە چەتئەل تەتقىقاتچىلىرىنىڭ بەزىلىرى ھون تىلىنى تۈركىي تىلغا، بەزىلىرى موڭغۇل تىلىغا مەنسۇپ دەپ قارايدۇ. لېكىن ئۇلارنىڭ قاراشلىرىنى ئېتىراپ قىلغان تەقدىردىمۇ، بۇرۇنقى تۈرك تىلىغا ياكى بۇرۇنقى موڭغۇل تىلىغا مەنسۇپ دېيىشكەلا بولىدۇ. بۇ تىللار كېيىنكى تۈرك تىلى ياكى موڭغۇل تىلىدىن پەرقلىنىدۇ، شۇنداقىمۇ بۇ ئىككىسى بىر - بىرىگە تەسىر كۆرسەتكەن، ئۇلارنىڭ ئورتاق تەرەپلىرىمۇ ناھايىتى كۆپ. ھونلار كۆچمەن چارۋىچىلىق بىلەن شۇغۇللانغان، «سۇ، ئوت - چۆپ قوغلىشىپ كۈچكەن. شەھەر - قەلئەلەردە مۇقىم ئولتۇراقلىشىپ تېرىقچىلىق قىلىمىغان.»<sup>①</sup>

① «تارىخىي خاتىرىلەر. ھونلار ھەققىدە قىسسە». خەنزۇچە نەشرى.

«يىپەك، شايى - ئەتلەس، ھاراق، گۈرۈچ، يىمەك - ئىچمەك»  
لەرگە ئېرىشىش ئۈچۈن، ھونلار خۇاڭخې دەرياسى بويلىرىدىكى  
خەنزۇلارنىڭ دېھقانچىلىق رايونى بىلەن قويۇق مۇناسىۋەت  
قىلغان. خەن سۇلالىسى بولسا ھونلارنىڭ ئاتلىرىنى تېرىقچى-  
لىق ۋە جەڭ ئىشلىرىغا ئىشلىتىشنىڭ كويىدا بولغان. لېكىن  
ھونلار خەن سۇلالىسىنىڭ تاۋار - دۇردۇنلىرى ئارقىلىق چار-  
ۋىچىلىق رايونىنىڭ ئېھتىياجىنى قاندۇرۇپلا قالماي، بەلكى  
يەنە ئۇلار جۇڭگو بىلەن غەربنىڭ يىپەك سودىسىدا ۋاستىچى  
بولغاندەك قىلىدۇ. ئالدىنقى باپتا ئېيتىلغان جەنۇبىي سىبىرىيە،  
ئالتاي ۋە ئوتتۇرا ئاسىيا قاتارلىق جايلاردىن تېپىلغان جۇڭ-  
گونىڭ يىپەك ۋە يىپەك توقۇلمىلىرى ھونلار ئارقىلىق توشۇل-  
غان بولسا كېرەك. سىبىرىيىدىكى ھەرقايسى جايلار ئۇچرىغان  
جۇڭگو مەدەنىيىتىنىڭ زور تەسىرىمۇ ھونلار ئارقىلىق  
بولغان.

ھونلارنىڭ جەمئىيەت تەرەققىياتى سەۋىيىسى خۇاڭخې  
دەرياسى ۋادىلىرىدىكى خەنزۇلار رايونىنىڭكىدىن ئارقىدا  
بولۇپ، خەنزۇلار رايونى فېئوداللىق جەمئىيەتكە  
كىرگەندە ھونلاردا تېخى ئۇرۇقداشلىق جامائەسىنىڭ نۇرغۇن  
قالدۇقلىرى مەۋجۇت ئىدى، قۇللۇق تۈزۈمىمۇ ئانچە  
تەرەققىي قىلمىغانىدى. شۇڭا، نۇرغۇن خەنزۇ دېھقانلىرى فې-  
ئوداللارنىڭ قاتتىق زۇلمدىن پاناھلىنىش ئۈچۈن، دائىم ھون-  
لار زېمىنىغا قېچىپ كېتەتتى. «ھونلار ئارىسىدا ياشاش ئارام»  
دېگەن سۆزمۇ كۆچمەن چارۋىچى قەبىلىلەردە زۇلۇمنىڭ يېنىك-  
رەك بولغانلىقىدىن دېرەك بېرىدۇ. دېھقانلارلا ئەمەس، خەنزۇ  
فېئوداللار ۋە زىيالىيلارمۇ شۇ سەۋەبتىن ھونلارغا بەيئەت قىل-  
غان. ئۇلار ھونلارنىڭ باشلىقلىرىغا چارە - تەدبىر كۆرسەت-  
كەن، ھونلارنىڭ تەرەققىي قىلىشىغا ياردەم بەرگەن. ھون مە-

دەئىيىتى ۋە ھونلارنىڭ قۇدرەت تېپىشى خەنزۇلارنىڭ گۈچى ۋە تۆھپىسىنىمۇ ئۆز ئىچىگە ئالىدۇ.

ھونلارنىڭ باش كۆتۈرۈپ چىققان ۋاقتى ئانچە بۇرۇن ئەمەس. دەسلەپتە، ئۇلارنىڭ ئەتراپىدا قۇدرەتلىك قوشنىلىرى بار ئىدى. چىن سۇلالىسى دەۋرىگە كەلگەندە، يەنىلا توڭغۇسۇلار قۇدرەتلىك، توخرىلار روناق تاپقانىدى. توڭغۇسۇلار رامۇرون دەرياسى ۋە لوخا دەرياسى بويلىرىغا جايلاشقان تۇڭ كۇس قەبىلە ئىتتىپاقىنى كۆرسىتىدۇ. توخرى ئېلى ھونلارنىڭ غەرب تەرىپىدىكى چوڭ دۆلەت بولۇپ، خېشى كارىدورىغا جايلاشقانىدى<sup>①</sup>. يەنە ئۇسۇن قەبىلىسى دۇنخۇاڭ ئەتراپلىرىغا جايلاشقان بولۇپ، ھونلارنىڭ غەرب تەرىپىدىكى كىچىك دۆلەت ئىدى. ھونلارنىڭ شىمالىدىكى بايقال كۆلىنىڭ غەربى ۋە جەنۇبىدا دىڭلىڭ (تۇرا) قەبىلىسى بار ئىدى. دىڭلىڭلارنىڭ غەربىدىكى يىپەنسەي دەرياسىنىڭ يۇقىرى ئېقىنىدا خاك كاسلار (قىرغىز) بار ئىدى. ئۇسۇنلارنىڭ غەربىي شىمالىدا ئۇغۇز قەبىلىسى بار ئىدى. بالقاش كۆلىنىڭ جەنۇبىدىكى ئىلى دەرياسى بويلىرىدا بولسا ساكلارنىڭ كۆچمەن چارۋىچى قەبىلىلىرى بار ئىدى. يۇقىرىدىكى قەبىلىلەر بىلەن ھونلار بىر - بىرىگە بېقىنمايتتى. ھونلار قۇدرەت تېپىشتىن ئىلگىرى، ھەتتا توخرىلارغا تىز پۈككەنىدى. ھون تەڭرىقۇتى باتۇر (مودۇ) تەختكە چىقىشتىن ئىلگىرى توخرىلارغا تۇرغاق (بارىمتاي) قىلىپ ئەۋەتىلگەنىدى. باتۇر تەڭرىقۇت تەختكە چىققاندىن كېيىن ھونلار قۇدرەت تېپىشقا باشلىدى.

① سوۋېت ئىتتىپاقى ئالىمى تورستوۋ توخرىلار ماساگىتلارغا تەۋە دەيدۇ. بۇ ھەقتە تەن قىزىق پاراڭ. ماساگىتلار قانداقمۇ كەنسۇغا تارالغان بولسۇن؟ ئۇنداقتا توخرىلار سىر دەرياسى بويلىرىدىكى يەرلىك خەلقىمۇ؟

باتۇر تەڭرىقۇت تەخمىنەن مىلادىدىن ئىلگىرىكى 209 - يىلى ئاتىسىنى ئۆلتۈرۈپ تەڭرىقۇت بولغان ①. ئارقىدىن قو- شۇن چىقىرىپ شەرقىي غۇزلارنى تارمار قىلغان. ئۇنىڭدىن كېيىن توخىرلارنى مەغلۇپ قىلىپ ئۇلارنى غەربكە كېتىشكە مەجبۇر قىلغان. شۇنداقتىمۇ بۇ توخىرلارنى مەغلۇپ قىلغانلىقى بولۇپ، ئۇلارنىڭ يوقىتىلغانلىقى ئەمەس ئىدى. ھونلار غەرب تەرەپتە توخىرلار، دىلار، چاڭلار بىلەن چېگرىداش، شىمالدا بويىسۇندۇرۇلغان دىڭلىڭ، خاككاس قاتارلىق قوۋملار بار ئىدى، جەنۇبتا خەن سۇلالىسى بىلەن رەقىب ئىدى. ھونلار تەخمىنەن مىلادىدىن ئىلگىرىكى 176 - يىلى توخىرلارغا تولۇق زەربە بەردى. شۇ يىلى («ئەلنى ئىدارە قىلىشقا پايدىلىق ئومۇمىي ئۆرنەكلەر» دە خەن ۋېندى تەختكە چىقىشتىن ئالتە يىل ئىلگىرى دېيىلگەن) ھون تەڭرىقۇتى خەن سۇلالىسىگە يازغان خەتتە: «كىچىك ئەمەلدارىم مەغلۇپ بولغانلىقى ئۈچۈن، ئوڭ قول بىلگە خاننى غەربتىكى توخىرلارغا زەربە بېرىشكە ئەۋەتتىم. تەڭرىنىڭ مەدەتى، ئەمەلدار، ئەسكەرلىرىمنىڭ دىيار- نەتلىكى، ئاتلىرىمنىڭ قاۋۇللۇقىغا تايىنىپ توخىرلارنى يوقاتتىم، ئۇلاردىن تەسلىم بولغانلارنىمۇ قىرىدىم، كىروران، ئۇسۇن، ئوغۇز ۋە ئۇلارنىڭ ئەتراپىدىكى 26 دۆلەتنى ھونلارغا تەۋە قىلىپ، ئۇلارنى بىر ئائىلىگە جەم قىلىدىم» دېيىلگەن. بۇ ھونلارنىڭ تەسىر كۈچى ئارىم ئويمانلىقىغىچە كېڭەيگەنلىكىنى چۈشەندۈرۈپ بېرىدۇ. ئۇزاق ئۆتمەي باتۇر تەڭرىقۇت ئۆلۈپ، ئوغلى كىئوك (قايبۇق) تەخت ۋارىسى بولغان، ئۇ ئۆزىنى رۇشات تەڭرىقۇت (مىلادىدىن ئىلگىرىكى 174-161 - يىللار)

① «تارىخىي خاتىرىلەر. ھونلار ھەققىدە قىسسە». شوي گۇاڭنىڭ سۆزى نەقىل ئېلىنغان ئىزاھتا: «چىن ئەرشىنىڭ تۇنجى يىلى تەختكە چىققان» دېيىلگەن، «تارىخىي خاتىرىلەر»، 2890 - بەت.

دەپ ئاتىغان. تارىختا: «باتۇر» توغرىلارنى مەغلۇپ قىلدى،  
 ھونلار رۇشات تەڭرىقۇت دەۋرىگە كەلگەندە توغرىلارنىڭ  
 خانىنى ئۆلتۈرۈپ، ئۇنىڭ مېڭە قاپقىغىنى جام قىلدى ①»  
 دېيىلگەن. توغرىلارنىڭ يوقىتىلغان ۋاقتى رۇشات تەڭرىقۇت  
 دەۋرىگە، شۇنداقلا باكتىرىيە خانى دېمېترىئوس تەختتە ئول  
 تۇرغان دەۋرىگە توغرا كېلىدۇ.

① «تارىخىي خاتىرىلەر. پەرغانە تەزكىرىسى»، «تارىخىي خاتىرىلەر»  
 3162 - بەت. سىكىفلاردىمۇ شۇنداق ئادەت بولغان. ھېرودود مۇنداق  
 دەيدۇ: «ئۇرۇشقا كەلسەك، ئۇلارنىڭ ئادىتى مۇنداق: سىكىفلار ھەڭدە ئۆل  
 گەن تۇنجى كىشىنىڭ قېنىنى ئىچىدۇ. ئۇلار ئۇرۇشتا ئۆلتۈرگەن بارلىق كى  
 شىلەرنىڭ كاللىسىنى خان ئالدىغا ئاپىرىدۇ، ئەگەر شۇنداق قىلسا ئىن  
 ئامغا ئېرىشىدۇ، بولمىسا ئېرىشەلمەيدۇ. ئۇلار ئۆلتۈرگەن ئادەمنىڭ كاللى  
 سىنى قۇلقىدىن توغرىسىغا بويلاپ تىلىپ، مېڭە قاپقىغىنى چىقىرىۋېتىپ تېرى  
 سىنى سويۇۋالىدۇ. ئاندىن كاللىنىڭ ئۈستىگىنى بىلەن تېرىدىكى گۆشلەرنى  
 ئاچرىتىۋېتىپ، باشنىڭ تېرىسىنى يېشىتىپ، ئۇنى قول ياغلىق سۈپىتىدە ساق  
 لايدۇ ۋە ئۆزى مىنگەن ئاتنىڭ يۈكىگە ئېسىپ كۆز - كۆز قىلىدۇ. كىمدە  
 باش تېرىسىدىن ئىشلەنگەن قول ياغلىق ئەڭ كۆپ بولسا، شۇ ئەڭ باتۇر  
 شەخس ھېسابلىنىدۇ». «ئادەم كاللىسىنى بىر تەرەپ قىلىشقا كەلسەك، ئۇلار  
 ھەممە كىشىنىڭ كاللىسىنى ئەمەس، بەلكى ئۇلار ئەڭ غەزەپلىنىدىغان دۈشمە  
 نىنىڭلا كاللىسىنى شۇنداق قىلىدۇ. ھەر بىر كىشىنىڭ قېنىنىڭ ئۆۋەنكى قىسمى  
 ھەردىن بېتىدۇ ھەمدە قالغان قىسمىنى پاكىزلايدۇ. ئەگەر شۇ كىشى نامرات  
 بولسا، ئۇنىڭ كاللىسىنىڭ سىرتقى قىسمىغا كالا تېرىسى چاپلاپ ئىشلىتىلىدۇ.  
 ئەگەر باي بولسا، سىرتقىغا كالا تېرىسى چاپلىغاندىن كېيىن، ئىچىگە ئالتۇن  
 يالىتىپ جام ئورنىدا ئىشلىتىلىدۇ. بىر كىشى ئۆز قوۋمىدىكى بىرەيلەننىڭ  
 كاللىسىدىنمۇ شۇنداق جام ياسىغان، لېكىن ئۇ كىشى ئۆز قوۋمىدىكىلەر بىلەن  
 كېلىشەلمەيدىغان ۋە خان ئالدىدا غالىپ بولغان كىشى بولۇشى كېرەك.»  
 («تارىخىي خاتىرىلەر» 456 - بەت.) يەنە چۇڭگونىڭ تارىخ كىتابلىرىدا:  
 ئۈچ ئائىلە چى چەمتىنىڭ يەرلىرىنى بۆلۈشۈۋالغانلىقى، جاۋ شاڭزىنىڭ چى  
 بونىڭ مېڭە قاپقىغىنى سىرلاپ جام قىلىنغانلىقى خاتىرىلەنگەن. بۇنىڭدىن كۆچ  
 ھەن چارۋىچىلارنىڭ بۇنداق ئادىتىنىڭ يېغىلىق دەۋرىدىلا خەنزۇلار رايونىغا  
 تارقالغانلىقىنى كۆرۈۋېلىشقا بولىدۇ.

يۇقىرىدا ئېيتىلغان بىر قاتار زەربىلەردىن كېيىن، توخرىلار تولۇق مەغلۇبىيەتكە ئۇچرىغاچقا، ئۇلارنىڭ قەبىلىلىرى غەربكە كۆچكەن، ئۇلار كۆچۈپ بارغان 1 - مەنزىل ئىلى دەرياسى ۋادىسى بولغان. ئۇلار ھونلارنىڭ زەربىسىدە ماكانلىرىنى تاشلاپ تىرىپىرەن بولۇپ قاچقان بولسىمۇ، لېكىن ئۇلارنىڭ ياشاش ھوقۇقىنى قولغا كەلتۈرۈش ئىستىكى كۈچلۈك ئىدى. شۇڭا، ئۇلار ئىلى دەرياسى بويلىرىدىكى ساكلار ئالدىدا ئۆزلىرىنىڭ جەڭگىۋارلىقىنى نامايان قىلدى. ساكلار توخرىلار تەرىپىدىن قوغلاندى. تارىخ كىتابلاردا: «توخرىلار ھونلاردىن مەغلۇپ بولغاندىن كېيىن، غەربتە ساك خانىغا زەربە بەردى. ساك خانى جەنۇبقا - يىراق تامانغا كۆچۈپ كەتتى، توخرىلار ئۇلارنىڭ زېمىنىدا ئولتۇراقلاشتى»<sup>①</sup>، «ئوسۇن دۆلىتى» نىڭ زېمىنى ئەسلىدە ساكلارنىڭ زېمىنى ئىدى، توخرىلار غەربتە ساك خانىغا زەربە بېرىپ ئۇنى قوغلىۋەتكەندىن كېيىن، ساك خانى كۆكتارت (بۇلۇر) دىن ئۆتۈپ يىراققا كەتتى، توخرىلار ئۇلارنىڭ زېمىنىدە ئولتۇراقلاشتى»<sup>②</sup> دېيىلگەن. غەربكە كۆچكەن بۇ بىر قىسىم توخرىلار تارىختا ئۇلۇغ (چوڭ) توخرىلار دەپ، يىراققا كۆچمەي، جەنۇبىي تاغقا<sup>③</sup> بېرىپ چىڭلار بىلەن ئارىلىشىپ ئولتۇراقلاشقان بىر قىسىم توخرىلار كىچىك توخرىلار دەپ ئاتالغان. ئۇلۇغ توخرىلارنىڭ غەربكە

① «خەننامە. جاك چيەننىڭ تەرجىمىھالى». «خەننامە».

2692 - بەت.

② «خەننامە. غەربىي يۇرت تەزكىرىسى». «خەننامە»، 3901 - بەت.

③ «بۈيۈك تاڭ سۇلالىسى دەۋرىدە غەربىي يۇرتقا قىلىنغان ساياھەت خاتىرىسى» دە، ئۇدۇن (خوتەن) بىلەن چەرچەن ئارىلىقىدا توخرى دۆلىتى بار دېيىلگەن. بۇ يەردە ئېيتىلغان جەنۇبىي تاغ - كۈئېنلۇن تېغى بولۇشى مۇمكىن. بۇمۇ ئەينى چاغدا تارىم ئويمانلىقىنىڭ جەنۇبىي قىرغىقىدا چىڭلار بارلىقىنى چۈشەندۈرۈپ بېرىدۇ.

ئىلى دەرياسى بويلىرىغا كۆچكەن ۋاقتى ئادەتتە مىلادىدىن ئىلگىرىكى 174 - يىلدىن 160 - يىلغىچە بولغان ئارىلىقتا دەپ قارىلىدۇ.

ساكلارنىڭ جەنۇبقا كۆچۈشىگە دائىر ئەھۋاللار خەنزۇچە تارىخى ماتېرىياللاردا تەپسىلىي خاتىرىلەنمىگەن. ستراتېيونىڭ ئەسىرىدە تىلغا ئېلىنغان ساكارا ئوكاۋئېلار ئادەتتە جەنۇبقا كۆچكەن ئاشۇ ساكلارنى كۆرسىتىدۇ دەپ ھېسابلانغان. ئۇلار جەنۇبقا كۆچكەندە ئالدى بىلەن كاچا (بۈگۈنكى كەشمىر ۋادىسى) غا كەلگەن<sup>①</sup>. ئاندىن ئۇ يەردىن تەدرىجىي ھالدا قەندىھار رايونىغا كېڭەيگەن، ئاخىر پەنجاپتىكى ھەرقايسى ۋىلايەتلەردە، مەسىلەن، تاكشاسلا ۋە ماتۇلا قاتارلىق جايلاردا ئولتۇراقلاشقان. يەنە بىر قىسىم ساكلار ھەتتا قورقۇنچىلۇق سىند قۇملۇقىدىن ئۆتۈپ سالاستوس (كاتتاۋار) يېرىم ئارىلىغا بارغان ھەمدە خېلى ئىلگىرىلا ھىندىستاننىڭ غەربىي شىمالىي قىسمىدا ئولتۇراقلاشقان يۇنانلىق ئىستېلاچىلار بىلەن بىرگە بىر يېڭى دەۋر ئاچقان<sup>②</sup>.

ئەسلىدە توخرىلار دۆلىتى بىلەن دۇنخۇئاڭ، چىلەنشەن تېغى ئارىلىقىدا مەۋجۇت بولۇپ تۇرغان كىچىك دۆلەت — ئۇسۇننىڭ باشلىقى — ئاندۇبىنى توخرىلار ئۆلتۈرۈۋەتكەندى. ئۇسۇنلار ئۆزلىرىنىڭ يايلاقلىرىدىن ئايرىلىپ قالغاندىن كېيىن، ھونلارغا بەيئەت قىلدى. ئەندۇبىنىنىڭ ئوغلى كۈنبىي ھون تەڭرىقۇتىنىڭ تەرىپىسىدە قۇرامغا يەتتى. تەڭرىقۇت كۈنبىيغا ئۇسۇن قوۋمىغا باشچىلىق قىلىش توغرىسىدا بۇيرۇق

① كاچا — كابۇل ۋادىسىنى كۆرسىتىدۇ دەيدىغان قاراشمۇ بار. سوۋېت ئىتتىپاقى «ئۆزبېكىستان جۇمھۇرىيىتىنىڭ تارىخى» 1 - قېتىملىق نەشرى، 83 - بەت.

② راۋلىنسون، «باكتىرىيە تارىخى» 96 - بەت.

قىلدى. بۇ چاغدا توخرىلار ئىلى دەرياسى بويلىرىغا گۆچۈپ كەتكەنىدى، كۈنپىي ئاتىسىنىڭ قىساسىنى ئېلىش ئۈچۈن توخرىلارغا ھۇجۇم قىلىپ، ئۇلارنى مەغلۇپ قىلدى. ئۇلۇغ توخرىلار غەربكە كېتىشكە مەجبۇر بولدى. ئۇسۇنلار ئىلى دەرياسى بويلىرى ۋە ئىسسىق كۆل ئەتراپىدىكى رايونلارنى ئىگىلەپ، كىچىك بىر قەبىلىدىن غەربىي يۇرتتا، چوڭ دۆلەت ھېسابلىنىدىغان بىر دۆلەتنىڭ خوجايىنى بولۇپ قالدى.

ئۇلۇغ توخرىلار ئىلى دەرياسى بويلىرىدىن قوغلاپ چىقىرىلغان ۋاقىت تەخمىنەن ھونلارنىڭ رۇشات تەڭرىتۇتىنىڭ ئاخىرقى دەۋرى، يەنى مىلادىدىن ئىلگىرىكى 161 - 160 - يىللارغا توغرا كېلىدۇ، ئۇلارنىڭ غەربكە كۆچۈش لىنىيىسى توغرىسىدا «تارىخىي خاتىرىلەر» پەرغانە تەزكىرىسى» دەپمۇ قات ئۇلار «پەرغانىدىن ئۆتۈپ، باكتىرىيىگە ھۇجۇم قىلىپ، ئۇنى بەيئەت قىلدۇردى. ئامۇ دەرياسىنىڭ شىمالىدا پايتەخت تەسىس قىلدى» دېيىلگەن. بۇ ئۇلار پەرغانە ئويمانلىقى ئارقىلىق سوغدىياناغا بارغانلىقىنى چۈشەندۈرۈپ بېرىدۇ①. بۇ چاغدا، باكتىرىيە خانى ئېمۇكراتىد مېس بولۇپ، ئۇ باكتىرىيەنىڭ شىمالىي قىسمى (ھىندىقۇش تېغىنىڭ شىمالىي قىسمى) دىكى باكتىرىيەنىڭ ئۆز زېمىنىنى كۆرسىتىدۇ) نى قىزىكىلىپ تۇراتتى.

باكتىرىيەنىڭ كۆچمەن چارۋىچىلارنىڭ ھۇجۇمىغا ئۇچرىشى ياۋىچىلاردىن باشلانغان ئەمەس. ئېمۇتدېموس دەۋرىدىلا، سىر دەرياسىنىڭ شىمالىدىكى ساكلار دائىم دېگۈدەك ئۇلارنىڭ دۆلىتىگە تەھدىت سېلىپ كەلگەنىدى. باكتىرىيە قۇدرەتلىك

① ئاپرودوروس توخرىلار سىر دەرياسى تەرەپتىن يۇنانلىقلارنىڭ بۈيۈك باكتىرىيە دۆلىتىگە ھۇجۇم قىلىپ كىرگەن ئىستىچىلاردۇر دەيدۇ. ھازىر ئادەتتە توخرىلار — ئۇلۇغ توخرىلار دەپ قارىلىدۇ.



چاغدا، بۇنداق ئەھدىت ئەجەللىك زەربە دەرىجىسىگە يەتمەي كەلدى. لېكىن ئېئۇكراتىدىمېس دەۋرىدە، باكتىرىيە زەئىپلەش كەلدى. ئېئۇكراتىدىمېسنىڭ ئۆزىمۇ سىياسىي ئۆزگىرىش داۋامىدا ئوغلى تەرىپىدىن قەتل قىلىندى. ئۇنىڭدىن كېيىن تەختكە چىققان خېلىئوكلىپسنىڭ توخرىلارنىڭ ھۇجۇمىغا تاقابىل تۇر-غۇدەك مادارى بولمىغاچقا، ئاخىر توخرىلار تەرىپىدىن قوغلاپ چىقىرىلدى. سترابو توخرىلارنىڭ باكتىرىيەگە بېسىپ كىر-گەنلىكىگە دائىر ئەھۋاللار ئۈستىدە توختالغانىدى. ئۇ مۇنداق دەيدۇ: «كۆچمەن چارۋىچىلاردىن ئەڭ ئاتاقلىقلىرى ھېلىقى يۇ-نانلىقلار قولىدىن باكتىرىيەنى تارتىۋالغان ئاسىلار (Asii ياكى Asiiani)، توخرىلار ۋە ساكاراۋۇكائۇتلاردۇر. ئۇلار يىراق تىن — سىر دەرياسى بويلىرىدىن ساكلار زېمىنى ۋە ساكلار بۇرۇنلا ئىگىلىۋالغان سوغدىياناغا قىستاپ كەلگەن». ئۇنىڭدىن باشقا، پومپېئۇس تروگۇس (Pompeius Trogus) مۇ مۇنداق دەيدۇ: «ساكلارنىڭ ساراۋۇكائۇ (يەنى ساكاراۋۇكائۇ) قەبىلىسى بىلەن ئاسى قەبىلىسى باكتىرىيە بىلەن سوغدىيانانى ئىشغال قىلىۋالدى». «ئاسىلار توخرىلارنىڭ خانى بولۇپ قالدى، ساراۋۇكائۇتلار بولسا مەغلۇپ بولدى». بۇ يەردە ئېيتىلغان ئاسىلارنىڭ توخرىلار ئىكەنلىكى، ساراۋۇكائۇتلارنىڭ توخرىلار تەرىپىدىن قوغلىۋېتىلگەن ساكلار ئىكەنلىكى ئېنىق، توخرىلار بۇ مەلۇماتلارغا ئاساسەن، جەنۇبقا مېڭىپ كاپچا ئارقىلىق ھىندىستانغا كىرگەن بىر قىسىم ساكلاردىن باشقا، يەنە بىر قىسىم ساكلار توخرىلار بىلەن ئىلگىرى — ئاخىر بولۇپ باكتىرىيەگە ھۇجۇم قىلغان. ئاخىرىدا توخرىلار ئۈستۈنلۈك قازانغان دېيىشكە بولىدىغاندەك قىلىدۇ. مەغلۇپ بولغان ساكلار يەنە جەنۇبقا مېڭىپ ھىلمېدې كۆلى رايونىغا كەلگەن. ئۇنىڭدىن كېيىن، بۇ جاي درانگىيانا دەپ ئاتالماي،

ساكاستان (ياكى سېكىستان) دەپ ئاتالغان، ھازىر سىستان دەپ ئاتىلىدۇ. ئوتتۇرا ئەسىردىمۇ، بۇ جايدىكى دېھقانلارنىڭ يەنىلا ساگىزى (Sagzi) لار دەپ ئاتالغانلىقى ئۇلارنىڭ ساكلارنىڭ ئەۋلادى ئىكەنلىكىنى چۈشەندۈرۈپ بېرىدۇ.

توخرىلار ئىلى دەرياسى بويلىرىدىن ئايرىلىپ سوغدىياناغا كەلگەن. ئۇ يەردە تەخمىنەن 20 نەچچە يىل ئۆتكەندىن كېيىن، ئاندىن ئامۇ دەرياسىنىڭ جەنۇبىدىكى باكتىرىيە زېمىنىغا بېسىپ كىرگەن. توخرىلارنىڭ ھۇجۇمىغا ئۇچرىغان باكتىرىيە خانى خېلىئوكلېس ۋە ئۇنىڭ جەمەتى ياۋايى كۆچمەن چارۋىچىلارنىڭ ھۆكۈمرانلىقىدا تۇرۇشنى راۋا كۆرمەي، تەخمىنەن مىلادىدىن ئىلگىرىكى 135 - يىلى باكتىرىيىدىن چېكىنىپ، ھىندىقۇش تېغىنىڭ جەنۇبىغا كەتكەن. ئۇ يەردە ئۇنىڭ بىلەن بىر قوۋمىدىكى كىشى خان ئىدى. بۇ چاغدا، پارفىيە پۇرسەتتىن پايدىلىنىپ باكتىرىيىنىڭ بىر قىسىم زېمىنىنى تارتىۋالدى.

ھىندىقۇش تېغىنىڭ جەنۇبىدىكى يۇنانلىق ھۆكۈمران دېمېترىئۇسنىڭ بىر ئوغلى بولۇشى، ئىسمىمۇ ئېئۇتدېموس بولۇشى، ئېئۇتدېموس II دەپ ئاتالغان بولۇشى مۇمكىن. ئۇ كەبۇل دەرياسى ۋادىسىغا ھۆكۈمرانلىق قىلغان، تەختتە ناھايىتى قىسقا ۋاقىت ئولتۇرغان بولسا كېرەك. ئۇنىڭ ھۆكۈمرانلىقى قاچان ئاخىرلاشقانلىقى ھەققىدىكى مەلۇمات ئېنىق ئەمەس، لېكىن ئۇنىڭ قۇيدۇرغان پۇلى كابۇل دەرياسى ۋادىسىدىكى رايونلاردىنمۇ تېپىلدى. بۇ ئېھتىمال ئۇ باكتىرىيىدىن قوغلىۋېتىلگەندىن كېيىن تارقاتقان پۇلى بولسا كېرەك.

دېمېترىئۇسنىڭ يەنە بىر ئوغلىنىڭ ئىسمى پانتېلىئون (Panteleon) بولۇپ، ئۇ قەنھار رايونىغا ھۆكۈمرانلىق قىلغان. ئۇنىڭ تەخت ۋارىسى ئاگاتوكلېس (Agathocles) تەخمىنەن مىلادىدىن ئىلگىرىكى 185 - يىلى تەختكە چىققان

بولۇشى مۇمكىن.

دېھېترمۇس قول ئاستىدىكى گېنېرالى ۋە يېقىن ئادىمى مېناندېر (Menander) نى ھىندىستاننىڭ شىمالىي قىسمىغا ھۆكۈمرانلىق قىلىشقا ئەۋەتكەن. ئۇنىڭ ئەھۋالىنىڭ يۇقىرىدا ئېيتىلغان خانلار بىلەن ئوخشىمايدىغانلىقىنى تېپىلغان پۇللارغا ئاساسەن پەرەز قىلىش مۇمكىن، مېناندېر ئېئوكراتىدېمېستىن كېيىن تارىخىي ماتېرىياللاردا نامى خاتىرىلەنگەن بىردىنبىر باكتىرىيە خانى ھېسابلىنىدۇ. ھىندىستاننىڭ تارىخ ماتېرىياللىرىدا، ئۇ مىلىندا (Milinda) دەپ ئاتالغان بولۇپ، تەخمىنەن مىلادىدىن ئىلگىرىكى 165 - 130 - يىللاردا تەختتە ئولتۇرغان. ئەينى چاغدا ھىندىستاندىكى يۇنانلىقلار، ساكلار، پارفىيلىكلەر ۋە شۇ يەردىكى يەرلىك گۇرۇھلار ئۆزئارا ئۈزلۈكسىز كۈرەش قىلىشقان. پادىشاھ مېناندېر ئۇلارنى بىرلىككە كەلتۈرگەن ھەمدە پۈتكۈل پەنجاپ ۋە كابۇل رايونىغا ھۆكۈمرانلىق قىلغان. ئۇ بۈگۈنكى كاراچى بوغىزىدىكى دېڭىز قىرغاقلىرى ۋە كاتتاۋار دېڭىز قىرغىقىدىكى ساكلار ماكانىنى ئىستېلا قىلغان. ئۇ يەنە جۇڭگوغا بارىدىغان سودا يولىنى كونترول قىلىش ئۈچۈن، كاچىنى ئىشغال قىلىۋالغان، تەسىر دائىرىسى خوتەنگىچە كېڭەيگەن.

مېناندېر بۇددىست ئىدى. ھىندىستاننىڭ بۇددى نامى — «ناشابېچۇ سۇترىسى» دا، «پادىشاھ مېناندېرنىڭ نوم تىلاۋەت قىلىشى» دېگەن بىر ھېكايە بار. بۇ سۇتېردا ئەينى چاغدا سانگالارنىڭ ئەھۋالى ئۈستىدە توختىلىپ: «ئۇ دۆلەت ئىچكى - تاشقى جەھەتتە مۇقىم، خەلقى ئاق كۆڭۈل، ئۇنىڭ شەھەرلىرى چاسا شەكىلدە، قاتمۇ قات يوللىرى بار. ھەرقايسى شەھەر دەرۋازىلىرى نەقىشلەنگەن. ئوردىدىكى ئاياللار ئايرىم تۇرىدۇ. بازارلاردا قاتار كەتكەن يوللار بار. ھۆكۈمەتنىڭ يولى كەڭ،

ھەر تەرەپكە سوزۇلغان، پىل، ئات، ھارۋا، پىيادىلەر، ئەر -  
 ئاياللار قىستىلىشىپ ماڭىدۇ. راھىيلار، دەرۋىشلەر ①، ئۇرۇق -  
 تۇغقانلار، كاسپىلار، پۇقرالار ۋە ھەرقايسى كىچىك ئەل  
 خەلقىنىڭ ھەممىسى ئەدەبلىك (راۋلىنسوننىڭ ئىنگىلىزچە  
 تەرجىمىسى. مۇنداق: «كوچىلار پىل، ئات، ھارۋا ۋە پىيادە  
 كېتىۋاتقانلار بىلەن توشقان، ئۇلار ئىچىدە ھەرقايسى تەبىقى  
 دىكىلەر - بىراھمانلار، ئېسىل زادىلەر، ھۈنەرۋەنلەر، قۇللار  
 بار). خەلقى ھەر خىل كىيىنىۋالغان، ئاياللىرى ئاپئاق،  
 ھەممىسىنىڭ ھالقىسى بار. دۆلەت زېمىنى ئېگىزلىككە جاي  
 لاشقان، قۇرغاق، گۆھەر كۆپ، بۇلار ھەرقايسى جايلاردا  
 سېتىلىدۇ. سودىدا تىللا خەجلىنىدۇ. بەش خىل زىرائەتتىن  
 مول ھوسۇل ئېلىنىدۇ، ھەممە ئائىلە ئاشلىق ساقلايدۇ.  
 بازاردا مەزىزلىك تاماقلار سېتىلىدۇ، قورسىقى ئاچقانلار بۇ  
 تاماقلار بىلەن غىزالىنىدۇ. ئۇسۇغانلار ئۈزۈم شەربەتلىرىنى  
 ئىچىپ ھۇزۇرلىنىدۇ» ② دېيىلگەن. بۇ بىر ئابزاس تەسۋىردىن،  
 ئەينى چاغدا سانگالا دۆلىتىدىكى بازارلارنىڭ ئاۋاتلىقىنى،  
 سودىنىڭ گۈللەنگەنلىكىنى بىلىشكە بولىدۇ. سودىگەرلەر  
 ھەر تەرەپتىن كەلگەن بولۇپ، ئۇلار جۇڭگو، ئوتتۇرا ئاسىيا  
 ۋە ھىندىستاننىڭ تۈرلۈك بۇيۇملىرىنى ئەكىلىپ سودا - سېتىق  
 قىلغان. بۇ سۇترانىڭ پالى يېزىقىدىكى نۇسخىسى تېخىمۇ  
 تەپسىلىي بولۇشى مۇمكىن. راۋلىنسوننىڭ تەرجىمىسىدە:

① ۋاڭ يىڭلىن «زىيارەت چىكىپ ئۆگەنگەنلىرىمدىن خاتىرە» دە،  
 يى شلىننىڭ «چارىباغ خاتىرىلىرى» دىن نەقىل ئېلىپ: «چىن، سۇڭ  
 سۇلالىرى دەۋرلىرىدە بۇددا تەلىماتىنى ئۆگىنىش دەسلەپكى قەدەمدە  
 يولغا قويۇلغان چاغدا، بۇددا مۇخلىملىرى راھىب دەپ ئاتالماي ئادەتتە  
 توپىن دەپ ئاتىلاتتى» دېگەن.  
 ② «گادىنجور نومى (تىرى پىتاك)، چىڭجاشى نۇسخىسى، ئارىلاشما  
 قىسىم، (8 - نوم).

«بۇ يەردىكى دۇكانلاردا نالىسنىڭ رەختلىرى ۋە تۈرلۈك كىيىم - كېچەكلىرى سېتىلىدۇ. بازاردا تىزىقلىق تۇرغان تۈرلۈك گۈل - گىياھ ۋە پۇراقلىق ماتېرىياللار، زەپە قاتارلىقلار ئادەمنىڭ دىمىغىغا پۇراپ تۇرىدۇ» دېيىلگەن. ئۇنىڭدا يەنە «سانگالا بىر گۈزەل رايونغا جايلاشقان، بۇ يەردە سۇ ئىنشائاتلىرى، تاغلار كۆپ. گۈللۈك، باغ، دەرەخزارلىق ۋە كۆللەر ناھايىتى كۆپ. سۈنئىي ياسالغان چوڭ كۆلچەك بار. ئۇ يەر ھەقىقەتەن تاغلىرى، سۇلىرى ۋە دەل - دەرەخلىرى كۆپ جەننەت» دېيىلگەن. بۇلارنىڭ ھەممىسى مېناندېر ھۆكۈمرانلىق قىلغان مەزگىلدە، ھىندىستاندىكى گىربىكلار قۇرغان خانلىقنىڭ ئىقتىساد، مەدەنىيەت جەھەتتە زور تەرەققىياتقا ئېرىشكەنلىكىنى چۈشەندۈرۈپ بېرىدۇ. مېناندېرغا دائىر ئەھۋاللار ھىندىستاننىڭ تارىخ ماتېرىياللىرىدىلا ئەمەس، يۇنان - رىم تارىخشۇناسلىرىنىڭ ئەسەرلىرىدىمۇ تىلغا ئېلىنغان.

پادىشاھ مېناندېر بۇددا دىنىنىڭ تەقۋادار مۇرىتى بولۇپلا قالماي، ئۆمرىنىڭ ئاخىرىدا راھىبمۇ بولغان، ئۇ ھۆكۈمرانلىق قىلغان دائىرىدە بۇددا دىنى يەنىمۇ كەڭ تارالغان. مېناندېر تەختكە چىقىشتىن 20 يىل ئىلگىرى (مىلادىدىن ئىلگىرىكى 185 - يىلى)، ھىندىستاندىكى ماۋۇرىيا خانىدانلىقىنىڭ ئەڭ ئاخىرقى خانى ئۆزىنىڭ قول ئاستىدىكى سەركەردىسى پوشارمىدورو سۇنگا (تەخمىنەن مىلادىدىن ئىلگىرىكى 185 - 151 - يىللار) تەرىپىدىن ئاغدۇرۇلدى. ماگادخادا سۇنگا خانىدانلىقى قۇرۇلدى. سۇنگا براھمان دىنىدىكى كىشى بولغاچقا، ئۇ ئەجدادلىرىنىڭ براھمان

دىنىنى ئەسلىگە كەلتۈرۈش ئۈچۈن، بۇددا دىنىدىن ۋاز كەچتى. ئۇنىڭ دۆلىتى (گانگ دەرياسىنىڭ ئوتتۇرا، تۆۋەنكى ئېقىنى) براھمان دىنىنى ئەسلىگە كەلتۈرۈشتىكى بىر مەركەزگە ئايلاندۇردى. ئۇ ئىلگىرىكى ئەنئەنىۋى دىنىنى ئەسلىگە كەلتۈرۈش ئۈچۈن، بۇددا دىنىنى ھىندىستاننىڭ ئوتتۇرا قىسمىدىن سىقىپ چىقاردى. بۇنى براھمان دىنىنىڭ ئەكسىيەتچىلىكى دېيىشكە بولىدۇ. قوغلىۋېتىلگەن نۇرغۇن بۇددىستلار پەنجاب ۋە ھىندىستاننىڭ غەربىي شىمالىدىكى ھەرقايسى جايلارغا بارغانلىقى ئۈچۈن، بۇ يەردە بۇددا دىنىنىڭ تەسىرى كۈچەيدى. بۇددا دىنىدىكىلەر يۇنانلىقلارنى بۇددا دىنىغا كىرگۈزۈشكە تىرىشقانلىقى، ئۇنىڭ ئۈستىگە پادىشاھ مېناندېر بۇ دىننى ھىمايە قىلغانلىقى ۋە تەشەببۇس قىلغانلىقى ئۈچۈن، بۇددا دىنىغا ئېتىقاد قىلىدىغانلار بارغانسېرى كۆپەيدى، پەنجاب ۋە قەندىھار قاتارلىق جايلار تەدرىجىي ھالدا ئەينى چاغدىكى بۇددا دىنىنىڭ مەركەزلىرى بولۇپ قالدى.

پادىشاھ مېناندېر ئۆلگەندىن كېيىن، ئۇنىڭ دۆلىتى پارچىلىنىش گىردابىغا دۈچ كەلدى. پەنجاب رايونىدىكى ھەرقايسى شىتاتلار ئۆز ئالدىغا ھاكىمىيەت قۇردى. يۇنانلىقلارنىڭ ھاكىمىيىتى پارفىيلىكلەرنىڭ قولىغا ئۆتتى. باكتىرىيە زېمىنى بولسا توخرىلارنىڭ ھۆكۈمرانلىقى ئاستىغا چۈشۈپ قالدى. توخرىلار بۇ يەردە ئولتۇراقلاشتى ھەمدە تەدرىجىي ھالدا يەرلىك خەلقلەر بىلەن قوشۇلۇپ كەتتى. ھىندىستان رىۋايەتلىرىدە ئۇلار توخرىلار دەپ ئاتالدى. ئۇلار بۇددا دىنىغا ئېتىقاد قىلىپ، دۆلىتىنى بۇددا دۆلىتى قىلىپ قۇرۇپ چىقتى. يۇنانلىقلارنىڭ سىياسىي تەسىرىمۇ ناھايىتى تېزلىكتە تۈگىدى.

## 2 - بۆلۈم جاڭچىيەنىڭ غەربىي يۇرتقا بارىدىغان يولنى راۋانلاشتۇرۇشى ۋە لى گۇاڭ لىنىڭ پەرغانىگە جازا يۈرۈشى قىلىشى

ھونلار شەرقتە شەرقىي غۇزلارنى مەغلۇپ قىلىنىپ، غەربتە توغرىلارنى يوقىتىپ، جەنۇبتا چياڭلار بىلەن بىرلىشىپ، شىمالدا دىڭلىڭلارنى، خاككاسلارنى بەيئەت قىلىدۇرۇپلا قالماي، بەلكى غەربىي يۇرتقىمۇ ھۆكۈمرانلىق قىلدى، ئۇلار بىر مەھەل تازا قۇدرەت تاپتى. جۇڭگونىڭ شىمال قىسمىدىكى بىر كۆچمەن چارۋىچى مىللەت بولۇش سۈپىتى بىلەن، ھونلارنىڭ ئىقتىساد، مەدەنىيىتى خۇاڭخې دەرياسى بويلىرىدىكى رايونلار بىلەن زىچ مۇناسىۋەتلىك. ھونلار «خەنزۇلارنىڭ شايى - ئەمەس، ئائاملىرىنى ياخشى كۆرگەن»، «بازار ئېچىپ سودىلىنىشىنى ئۈمىد قىلغان». يۇقىرىقى نەرسىلەرگە ئېرىشىش ئۈچۈن، ئادەتتە بازار ئېچىپ سودىلاشقان. ناۋادا سودا قىلىشالمىسا، ئۇلارغا بۇلاڭ - تالاڭ ۋە ئۇرۇش ئارقىلىق ئېرىشكەن. قىسقىسى، بۇلارنىڭ ھەممىسى كۆچمەن چارۋىچىلارنىڭ تۇرمۇش ئېھتىياجىنى ھەل قىلىش ئۈچۈن ئىدى. خۇددى «نېمىس ئىدىئولوگىيىسى» دېگەن ئەسەردە ئېيتىلغاندەك: «ياۋايى ئىستېلاچى مىللەت ئۈچۈن ئېيتقاندا، ئۇرۇشنىڭ ئۆزى يەنىلا بىرخىل دائىملىق ئالاقىلىشىش شەكلى ھېسابلىنىدۇ... ئىپتىدائىي ئىشلەپچىقىرىش شەكلى ئاستىدا، نوپۇسنىڭ كۆپىيىشى بىلەن تېخىمۇ كۆپ ئىشلەپچىقىرىش ۋاسىتىلىرىگە ئېھتىياج چۈشىدۇ، شۇڭا، بۇنداق شەكىل (ئۇرۇشنى كۆرسىتىدۇ) مۇ بار.

ھانسېرى كۆپ قوللىنىلىدۇ.① خەن سۇلالىسى مەزگىلىدە، ھونلارنىڭ «قوۋۇقتىن نۆتۈپ، بازارغا كېلىپ سودا قىلىشىغا» يول قويۇلغان، ھونلاردىن «تەڭرىقۇتنىڭ قول ئاستىدىكىلەرنىڭ ھەممىسى خەن سۇلالىسى بىلەن يېقىن ئۇتۇش ئۈچۈن، دائىم سەددىچىن سېپىلىگە كەلگەن».② مەقسىتى ئىشقا ئاشمىسا، ھونلار چېگرىدىكى ۋىلايەتلەرنى بۇلاڭ - تالاڭ قىلىپ ئەمەلدار - پۇقرالارنى ئۆلتۈرگەن. شۇ ئارقىلىق خەن سۇلالىسىگە ئېغىر تەھدىت سالغان.

خەن سۇلالىسىنىڭ دەسلەپكى مەزگىلىدىكى بىرنەچچە پادىشاھلار دەۋرىدە، مەسىلەن، گاۋزۇ، خۇيدى، ۋېندى جىڭدىلار زامانىدا، سىياسىي، ئىقتىسادىي ئەمەلىي كۈچى ئاجىز بولغاچقا، ھونلارنىڭ پاراكەندىچىلىكىگە، تەھدىتكە قايتارما زەربە بېرىشىگە مادارى يەتمەيتتى. پەقەت خەن ۋۇدى دەۋرىگە كەلگەندىلا، دۆلەت 60 - 70 يىل داۋامىدا مادارىغا كەلگەنلىكى، ئىشلەپ چىقىرىش راۋاجلانغانلىقى، زور مىقداردا بايلىق جۇغلانغانلىقى ئۈچۈن، پادىشاھ ھونلار بىلەن ئۇرۇشۇش قارارىغا كەلدى. ھالبۇكى، بۇ چاغدا خەن سۇلالىسى بىر ئىتتىپاقچى تېپىپ ھونلارغا بىرلىكتە تاقابىل تۇرۇشنى بەكمۇ ئارزۇ قىلاتتى. ئەينى چاغدا خەن سۇلالىسى تەسلىم بولغان ھونلار ئارقىلىق، ئىلى گىنىرى توغرىلار ھونلار تەرىپىدىن يوقىتىلغانلىقى ۋە توغرىلار غەربكە كۆچۈپ كەتكەنلىكى قاتارلىق ئەھۋاللارنى ئىگىسىدى

① ماركس، ئېنگېلس: «نېمىس ئىدىئولوگىيىسى»، «ماركس - ئېنگېلس ئەسەرلىرى»، Ⅲ توم، 26 - بەت.  
② «تۇز - تۆمۈر ھەققىدە. ئىناقلىشىش. 48 - جىلد».



ھەمدە يەنە توغرىلار ھونلارغا ئىنتايىن ئۆچ، ئۇلارمۇ بىرلىك شىپ ھونلارغا بىرلىكتە زەربە بېرىشنى ئويلايدىكەن دېگەن خەۋەرنى ئاڭلىدى. شۇڭا، خەن ۋۇدى ئۆز ئىختىيارى بىلەن توغرىلار زېمىنىغا ئەلچى بولۇپ بېرىشنى خالايدىغانلارنى تىزىملاش توغرىسىدا يارلىق چۈشۈردى. ئاخىر خەن جۇڭلۇق جاڭ چيەن ئاللاندى، ئۇ مىلادىدىن ئىلگىرى 138 - يىلى يات جەمەتتىكى قۇل گەنفۇ قاتارلىق 100 نەچچە كىشىنى باشلاپ، خېشى كارىدورى ئارقىلىق غەربكە ئاتلاندى. لېكىن ئۇلار ھون زېمىنىدىن ئۆتكەندە تۇتۇۋېلىنىپ، تەڭرىقۇت تۇرۇشلۇق جايغا ئەۋەتىپ بېرىلدى. تەڭرىقۇت: «توغرىلار بىزنىڭ شىمالىمىزدا (غەربىدە دېيىش كېرەك)، خەن سۇلالىسى نېمە ئۈچۈن ئۇ يەرگە ئەلچى ئەۋەتىدىكەن؟ ئەگەر بىز سىلەرنىڭ زېمىنىڭلار ئارقىلىق باشقا ئەلگە ئەلچى ئەۋەتمەكچى بولساق، خەن سۇلالىسى بۇنىڭغا ئۇنامدۇ؟» دېگەن ھەمدە جاڭ چيەننى ئۆيلىمەپ قويغان، كېيىن ئۇلاردىن ئوغۇل تۇغۇلغان. قارىغاندا، ھون تەڭرىقۇتى ئۇنىڭ ئەلچىلىكىگە بېرىشتىكى ۋەزىپىسى — ھونلارنى يوقىتىش ئىكەنلىكىنى بىلىمگەندەك قىلىدۇ. ئۇنداق بولمىسا، ئۇ جاڭ چيەنگە ھەرگىزمۇ ئاسانلىقچە كەڭچىلىك قىلمايتتى. ھونلارنىڭ ئۇنى ئەلچىلىكىگە بېرىشقا يول قويماستىن بىلەن سەۋەب، جۇڭگو بىلەن ئوتتۇرا ئاسىيانىڭ، غەربىي ئاسىيانىڭ يىپەك سودىسىنى كونترول قىلىش، ئۇلارنىڭ بىۋاسىتە ئالاقە قىلىشىنى چەكلەش كېرەك.

جاڭ چيەن ھونلار ئارىسىدا ئون نەچچە يىل تۇرغاندىن كېيىن، ئاخىر پۇرسەت تېپىپ قېچىپ كەتتى. ئۇ يەنە ھەم راھىلىرىنى باشلاپ غەربكە قاراپ نەچچە ئون كۈن يول يۈرۈپ

پەرغانە ① گە يېتىپ باردى. پەرغانىلىكلەر خەن سۇلالىسى زېمىنىدا بايلىق كۆپلۈكىنى ئاڭلىغان ۋە خەن سۇلالىسى بىلەن بىۋاسىتە مۇناسىۋەت ئورنىتىشنى خېلى بۇرۇنلا ئويلىغان بولسىمۇ، ئەمەلگە ئاشۇرالمىغانىدى. ئەمدىلىكتە خەن سۇلالىسىنىڭ ئەلچىسى جاڭ چيەن كەلگەنلىكىنى كۆرۈپ ئىنتايىن خۇشال بولۇپ، جاڭ چيەندىن نەگە بارىدىغانلىقىنى سوراشتى. جاڭ چيەن مۇنداق دېگەن: «مەن ئەسلىدە خەن سۇلالىسىنىڭ پەرمانى بىلەن توخارىستانغا ئەلچىلىككە بېرىشقا چىققانمىدەم. لېكىن يولدا مېنى ھونلار تۇتۇۋالدى. كېيىن مەن پۇرسەت تېپىپ قېچىپ چىقتىم. مەن پەرغانە خانىنىڭ ماڭا ھەمراھ قوشۇپ بېرىشىنى ئۈمىد قىلىمەن. ناۋادا مەن توخارىستانغا بارالسايم، خەن سۇلالىسى زېمىنىغا قايتقاندىن كېيىن، خەن سۇلالىسى پەرغانە خانىغا نۇرغۇن سوۋغا - سالام ئەۋەتىپ بېرىدۇ.» پەرغانە خانى بۇ پىكىرگە قوشۇلۇپ، ئۇنىڭغا يول باشلىغۇچى ۋە تىلماچ (تەرجىمان) قوشۇپ، ئۇنى كانكىيە (سوغدىيانا) گە ئاپىرىپ قويغان. ئۇنىڭدىن كېيىن كانكىيەلىكلەر ئۇنى توخارىستانغا يەتكۈزۈپ قويغان. ئەينى چاغدا توخارىلارنىڭ باشلىقىنى ھونلار ئۆلتۈرۈۋەتكەن بولۇپ، ئۇنىڭ

① ناخەبىدىلار خاندانلىقى ۋە ئالبېكساندىر ماكېدونىسكىنىڭ تەسىرى كۈچى ئوتتۇرا ئاسىياغا كېڭەيگەن مەزگىلدە، تارىخى ماتېرىياللاردا پەرغانەنىڭ نامى تىلغا ئېلىنمايدۇ. جۇڭگونىڭ تارىخى كىتابلىرىدىكى پەرغانە توغرىسىدىكى مەلۇمات پەرغانە ھەققىدىكى ئەڭ دەسلەپكى تارىخى ماتېرىياللارنىڭ بىرى ھېسابلىنىدۇ. بەزىلەر پەرغانە يۇنانلىقلار ئىستېلا قىلغان جايلار بىلەن قوشنا بولسىمۇ، لېكىن يۇنان مەدەنىيىتىنىڭ تەسىرىنى قوبۇل قىلمىغان دەپ قارايدۇ. شۇڭا، پەرغانىنىڭ ئالتۇن - كۈمۈش ۋە تۆمۈر ئەسۋابلىرى جۇڭگودىن كىرگەن. ناۋادا، پەرغانە يۇناننىڭ ھۆكۈمرانلىقىدا بولغان بولسا، بۇنداق بولۇشى مۇمكىن ئەمەس ئىدى («پارتول دىلىمى ماقالىلىرى توپلىمى»، رۇسچە نەشرى، II توم، 2 - قىسىم، 455 - بەتتىن كېيىنكى بەت لەرگە قاراڭ).

ئوغلى تەخت ۋارىسى بولغانىدى ①. توغرىلار ئۇسۇنلار تەرىپىدىن غەربكە قوغلىۋېتىلگەندىن كېيىن، دەسلەپتە ئامۇ دەرياسىنىڭ شىمالىدىكى سوغدىيانادا ئولتۇراقلاشقان. جاڭ چيەن كەلگەن چاغدا، ئۇلار ئامۇ دەرياسىنىڭ جەنۇبىدىكى باكتىرىيىنىمۇ ئىس تېلا قىلىۋالغانىدى. باكتىرىيىنىڭ يېرى مۇنبەت، باي، جەم ئىيەت تىنچ ئىدى. توغرىلار بۇ يەردە خاتىرجەم ياشاۋاتقان بولغاچقا، يەنە شەرققە قايتىپ ھونلاردىن قىساس ئېلىش ئىستى يوق ئىدى. شۇڭا، جاڭ چيەن ئۆزىنىڭ ئەلچىلىككە بېرىش تىكى مەقسىتىگە يېتەلمىدى. ئەمەلىيەتتە، جاڭ چيەن مىلادىدىن ئىلگىرىكى 138 - يىلى خەن سۇلالىسى زېمىنىدىن ئايرىلغان چاغدا، توغرىلار تېخى باكتىرىيىگە بېسىپ كىرمىگەندى. ئۇنىڭ دىن ئۈچ يىل كېيىن (مىلادىدىن ئىلگىرىكى 135 - يىلى) باكتىرىيىدىكى يۇنانلىق ھۆكۈمران ئۆز دۆلىتىدىن مەھرۇم بولدى. ئەگەر جاڭ چيەن ئۇنىڭدىن ئىلگىرى توغرىلار زېمىنىغا كەلگەن بولسا، خەن سۇلالىسى بىلەن ياۋچىلارنىڭ ئىتتىپاقى ئورنىتىلىشى تامامەن مۇمكىن ئىدى. لېكىن جاڭ چيەن ھونلار تەرىپىدىن تۇتۇۋېلىنىپ ئون نەچچە يىل ۋاقىت ئۆتۈپ كەتكەچ كە، بۇ مەزگىلدە توغرىلار يېڭى ماكانغا خاتىرجەم ئورۇنلىشىپ قالدى، شۇڭا، خەن سۇلالىسى زېمىنىمۇ بەك يىراق دەپ ھېس قىلىدىغان بولۇپ قالدى. ئۇلارنىڭ ھونلارغا بولغان ئۆچمەنلىكىمۇ ئاجىزلىشىپ قالدى. شۇڭا، جاڭ چيەنگە ھەمراھلىرىنى باشلاپ قايتىشقا توغرا كەلدى.

② «خەننامە. جاڭ چيەننىڭ تەرجىمىھالى» دا، «توغرىلارنىڭ خانى غۇزلار تەرىپىدىن ئۆلتۈرۈلگەن بولۇپ، ئورنىغا ئايال خان بولغانىكەن» دېيىلگەن. لېكىن «تارىخىي خاتىرىلەر پەرغانە تەزكىرىسى» دە بولسا «ئۆ-نىڭ» ئوغلى تەخت ۋارىسى بولدى» دېيىلگەن. مەن «تارىخىي خاتىرىلەر» نى ئاساس قىلدىم.

جاڭ چيەن بىر يىلدىن كۆپرەك ۋاقىت ئىچىدە باكتىرىيە، توخارستان، كانكىيە قاتارلىق جايلارنى كەزدى ھەمدە ئۇلارنىڭ ئەتراپىدىكى بەش - ئالتە دۆلەتنىڭ ئەھۋالىنى ئىگىلىگەندىن كېيىن، جەنۇبىي تاغ (كۇئېنلۇن تېغى) نى بويلاپ چياڭلار زېمىنىدىن ئۆتۈپ خەن سۇلالىسى زېمىنىغا قايتتى. لېكىن يولدا يەنە ھونلار تەرىپىدىن تۇتۇۋېلىندى. بىر يىلدىن كېيىن ھونلاردا مالىمانچىلىق تۇغۇلغان پۇرسەتتىن پايدىلىنىپ، جاڭ چيەن غۇز ئايالى ۋە گەنفۇ بىلەن بىرلىكتە خەن سۇلالىسى زېمىنىغا قايتىپ كەلدى. بۇ جاڭ چيەننىڭ غەربىي يۇرتقا بىرىنچى قېتىم ئەلچىلىككە بېرىشىغا دائىر ئەھۋاللاردۇر.

خەن سۇلالىسى توخارلار بىلەن ئىتتىپاق تۈزەلمىگەندىن كېيىن، ئەمدى ئۇسۇنلار بىلەن بىرلەشكەنچى بولدى. جاڭ چيەن تەكلىپ بېرىپ، ئۇسۇنلار قۇدرەت تاپتى، ئۇلار ئەمدى ھونلارغا ئىتائەت قىلىشنى خالىمايدىغان بولۇپ قالدى، ھازىر خېشى كارىدورىدىكى ئەسلىدە ھونلارنىڭ قۇنشار خانىغا تەۋە بولغان زېمىن خەن سۇلالىسىنىڭ ئېلىكىگە ئۆتتى. ھازىر ئۇ يەردە ئادەمزات يوق، ئەگەر مال - دۇنيا ئارقىلىق ئۇسۇنلارنى شەرققە قايتۇرۇپ ماكانلاشتۇرساق، ھونلارنىڭ ئوڭ قولىنى ئۈزۈۋەتكەنلىك بولىدۇ، ئۇسۇنلار بىلەن بىرلەشسەك، ئۇنىڭ غەربىدىكى باكتىرىيە قاتارلىقلارنىمۇ ئۆزىمىزگە جەلپ قىلىپ بېقىندى ئەللەرگە تايلاندىرغىلى بولىدۇ دېدى. خەن ۋۇدى ئۇنىڭ پىكىرىگە قوشۇلۇپ، مىلادىدىن ئىلگىرىكى 119 - يىلى جاڭ چيەننى كەپتاۋۇل قىلىپ تەيىنلىدى. شۇنىڭ بىلەن جاڭ چيەن 300 كىشىلىك ئەلچىلەر ئۆمىكىنى باشلاپ، ھەر بىر كىشى ئۈچۈن ئىككىدىن ئات تەييارلاپ، نەچچە تۈمەن كالا، قوي ۋە نەچچە ئون مىڭ سەر تەڭگە قىممىتىدىكى سوغا - سالام بۇ يۇملىرى بىلەن ئۇسۇنلار ئېلىگە قاراپ ئاتلاندى. جاڭ چيەن

ئۇسۇن خانىنى شەرققە قايتىشقا دەۋەت قىلغان بولسىمۇ، لېكىن ئۇ ئۇسۇنلارنىڭ ئىچكى قىسمىدا بۆلۈنۈش بولغانلىقى ئۈچۈن، خەن سۇلالىسىنىڭ تەلپىنى قاندۇرمىدى. پەقەت نەچچە ئون ئەلچىنى نەچچە ئون ئات بىلەن جاڭ چيەنگە ھەم راھ قىلىپ خەن سۇلالىسىگە ئەۋەتىپ مىننەتدارلىق بىلدۈردى ھەمدە خەن سۇلالىسىنىڭ ئەھۋالىنى ئىگىلىدى. بۇ قېتىم جاڭ چيەن ئۇسۇندىكى چاغدا يەنە مۇئاۋىن ئەلچىنى بەرغانە، كانكىيە، توخارىستان باكتىرىيە، پارفىيە، سىندۇ (ھىندىستان) قاتارلىق ئەللەرگە ئەۋەتتى. جاڭ چيەن خەن سۇلالىسىگە قايتىپ بىر يىلدىن كۆپرەك ۋاقىت ئۆتكەندىن كېيىن، يۇقىرىقى ئەللەرنىڭ ھەممىسى نۆز ئادەملىرىنى مۇئاۋىن ئەلچى بىلەن بىرلىكتە خەن سۇلالىسىگە ئەۋەتىپ تەشەككۈر ئېيتتى. شۇنىڭدىن ئېتىبارەن، ئوتتۇرا ئاسىيا قاتارلىق جايلار جۇڭگو بىلەن بىۋاسىتە مۇناسىۋەت ۋە ئالاقە ئورناتتى.

جاڭ چيەننىڭ ئىككى قېتىم ئەلچىلىككە بېرىشى كۆزلەنگەن مەقسەتكە يەتمىگەن بولسىمۇ، لېكىن ئۇنىڭ ئەھمىيىتى زور بولدى. ھازىر «جاڭ چيەننىڭ غەربىي يۇرتقا بارىدىغان يولى راۋانلاشتۇرغانلىقى» ھەممىگە ئايان داستان بىرلۈپ قالدى. ئوتتۇرا ئاسىيا تارىخىدىن ئالغاندا، ئۇنىڭ ئەھمىيىتىنى تۆۋەندىكى بىرقانچە جەھەتكە يىغىنچاقلاپ بايان قىلىشقا بولىدۇ. بىرىنچى، جاڭ چيەننىڭ ئەلچىلىككە بېرىشى جۇڭگو بىلەن ئوتتۇرا ئاسىيانىڭ ۋە غەربنىڭ قاتناش ئالاقىسىنىڭ يېڭى بىر سەۋىيىگە تەرەققىي قىلغانلىقىدىن دېرەك بەردى. ئۇنىڭدىن ئىلگىرى، جۇڭگو بىلەن غەربنىڭ ئالاقىسى ۋە سودىسىنىڭ مەۋجۇتلۇقى شەكسىز ئىدى. جۇڭگونىڭ يىمپەكلىرىمۇ بۇ رۇنلا ئوتتۇرا ئاسىيا، غەربىي ئاسىيا، سىبىرىيە ۋە ھىندىستان

لاردا سېتىلغانىدى ①. بۇلار يۇقىرىدا سۆزلەندى. لېكىن بۇنداق سودا قولدىن قولغا ئېلىپ - سېتىش سودىسى ئىدى، بۇ ئارىلىقتا ماللار نۇرغۇن مىللەتلەر ئارىسىدا ۋە نۇرغۇن دۆلەتلەردە ئېلىپ - سېتىلاتتى، شۇ ئارقىلىق بۇ خىل سودا ئىشقا ئاشاتتى. چۈنكى، ئەينى چاغدا جۇڭگو تېخى بىرلىككە كەلمىگەن بولۇپ، ھون، توخرى قاتارلىق مىللەتلەرنىڭ تەپرىقچىلىكىنىڭ توسۇنلۇقىغا ئۇچرايتتى. خەن ۋۇدى ھونلارغا زەربە بېرىپ خېشى كارىدورىنى راۋانلاشتۇرغاندىن كېيىنلا غەربىي يۇرتنىڭ سودا يولى ئېچىلدى. بۇ جۇڭگونىڭ غەرب بىلەن بىنۇاستى سودا قىلىشىغا شارائىت ھازىرلاپ بەردى. جاڭ چيەن غەربىي يۇرتقا بارىدىغان يولنى راۋانلاشتۇرغاندىن كېيىن، كىشىلەر ئۇنى يىپەك يولىنى ياكى جۇڭگو بىلەن غەربنىڭ قاتناش ئالاقىسىنى تۇنجى قېتىم ئاچتى دەۋالدى. بۇنداق دېيىش دەردە ۋە بەكلا مۇبالىغە قىلىنغانلىقى بولسۇن. چۈنكى، يىپەك يولى ياكى جۇڭگو بىلەن غەربنىڭ قاتناش ئالاقىسى بۇرۇنلا مەۋجۇت ئىدى، بۇ يول خەن ۋۇدى پۈتۈن مەملىكەتنى بىرلىككە كەلتۈرگەندىن كېيىن راۋانلاشقان، خالاس. جاڭ چيەننىڭ غەربىي يۇرتقا بارىدىغان يولنى راۋانلاشتۇرۇشى تارىخىي نامايەندىدىن ئىبارەت. لېكىن بۇ نامايەندە ئالدىنقى تارىخ سەھىپىسىدىن ئورۇن ئالدى.

ئىككىنچى، جاڭ چيەننىڭ غەربىي يۇرتقا بارىدىغان يولنى راۋانلاشتۇرغانلىقى، روشەنكى جۇڭگو بىلەن غەربنىڭ ئىقتىساد،

① لى يۇسى جاڭ چيەننىڭ غەربىي يۇرتقا بارىدىغان يولنى راۋانلاشتۇرۇشى يىپەك سودىسىنىڭ ئەۋج ئېلىشىنىڭ باشلىنىش نۇقتىسى بولغان دەيدۇ. («جۇڭگونىڭ پەن - تېخنىكا تارىخى»، I توم، 2 - قىسىم، خەنزۇچە نەشرى، 379 - 380 - بەتلەرگە قاراڭ). بۇنداق دېيىش جۇڭگو بىلەن غەربنىڭ ئىككىرىكى سودىسىنى تۆۋەن مۆلچەرلىگەنلىك بولىدۇ.

مەدەنىيەت ئالماشتۇرۇشنىڭ يېڭى سەۋىيىگە تەرەققىي قىلغانلىقىدىن دېرەك بەردى. ئۇنىڭدىن ئىلگىرى، جۇڭگو ئوتتۇرا ئاسىيا بىلەن غەربنى چۈشەنمەيتتى ياكى مۇجمەل چۈشەنمەيتتى. غەرب (يۇنان، رىم)نى ئۆز ئىچىگە ئالىدۇ) مۇ ئوخشاشلا پامىر-نىڭ شەرقىدىكى جۇڭگونى چۈشەنمەيتتى. جاڭ چيەننىڭ غەرب-بىي يۇرتقا بارىدىغان يولى راۋانلاشتۇرۇشى ئىچكى ئۆلكىدىن كىلىرىنىڭ غەربىي يۇرت ۋە ئوتتۇرا ئاسىيانى بىۋاسىتە چۈشەنمەيتتى. ئۇنىڭدىن كېيىن ئوتتۇرا ئاسىيادىكى ھەرقايسى ئەللەرنىڭ ئەلچىلىرىمۇ خەن سۇلالىسىگە كېلىپ مەنئەتدارلىق بىلدۈردى، شۇنداقلا جۇڭگونى كونكرېت چۈشەندى. جاڭ چيەن غەربىي يۇرتقا بارىدىغان يولى راۋانلاشتۇرۇپ قايتىشىدا، بېدە، ئۈزۈم قاتارلىقلارنى ئەكىلىپ، ئىچكى ئۆلكىلەرنىڭ زىرائەت تۈرلىرىنى كۆپەيتتى. گەرچە غەربىي يۇرتتا تېرىلىدىغان نۇرغۇن زىرائەت ئورۇقلىرى جاڭ چيەن ئېلىپ كەلگەن دېيىشكە بولمىسىمۇ، لېكىن ئۇ بۇ جەھەتتە ھەقىقەتەن يول ئاچقان. ئۇنىڭدىن باشقا، غەربىي يۇرتنىڭ يېرىق، دىن، ئىلىم - پەن، سەنئىتىمۇ تەدرىجىي ھالدا ئېلىنىپ، نىڭ ئىچكى رايونلىرىغا تارالغان. جۇڭگونىڭ مەدەنىيىتى غەربكە يەنىمۇ تارالغان. بۇ ناھايىتى ئېنىق، بۇ كېيىن داۋاملىق بايان قىلىنىدۇ.

ئۈچىنچى، جاڭ چيەن ئوتتۇرا ئاسىياغا كەلگەندىن كېيىن، ھەرقايسى جايلارنىڭ ئەھۋالىنى ئىگىلىدى، ئۇ قايتىپ كېلىپ خەن سۇلالىسىگە بەرگەن مەلۇمات ھازىرغا قەدەر ئەينى زاماندىكى ئوتتۇرا ئاسىيا تارىخى ھەققىدىكى مۇھىم تارىخىي ماتېرىيال ھېسابلىنىدۇ. ئۇنىڭ ئۈستىگە باشقا تەرەپلەر (مەسىلەن، يۇنان، رىم، پېرسىيە، ھىندىستان) نىڭ شۇ چاغدىكى ئوتتۇرا ئاسىيا توغرىسىدىكى مەلۇماتى كەمچىل بولغاچقا، جاڭ

چيەننىڭ تارىخى ماتېرىيالى تېخىمۇ قىممەتلىكتۇر. «تارىخىي خاتىرىلەر. پەرغانە تەزكىرىسى» دە: «جاڭ چيەن ئۆزى بارغان پەرغانە، ئۇلۇغ توغرىلار ئېلى، باكتىرىيە، كانكىيە ۋە ئۇلارنىڭ ئەتراپىدىكى بەش - ئالتە دۆلەت ھەققىدە باشقىلاردىن ئاڭلىغان ئەھۋاللارنى پەغىۋۇرغا سۆزلەپ بەردى» دېيىلگەن. كېيىن بەن گۇ «تارىخىي خاتىرىلەر» دە خاتىرىلەنگەن جاڭ چيەننىڭ مەلۇماتىنى «خەننامە. غەربىي يۇرت تەزكىرىسى» گە كىرگۈزگەن. تۆۋەندە «تارىخىي خاتىرىلەر»، «خەننامە» دىكى مەلۇماتلار ۋە باشقا ماتېرىياللارغا ئاساسەن، ئەينى زاماندا ئوتتۇرا ئاسىيادا مەۋجۇت بولغان ھەرقايسى ئەللەرنىڭ ئەھۋالى ئۈستىدە توختىلىپ ئۆتەيلى:

پەرغانە (دايۋەن): قارىغاندا ئىلگىرىكى پېرسىيە ئىمپېرىيىسى، ئالبېكىلەر ئىمپېرىيىسى ۋە باكتىرىيە خانىدانلىقى مەزگىللىرىدە، پەرغانە ئىستېلا قىلىنىغان، بەلكى مۇستەقىل دۆلەت بولۇپ تۇرغاندەك قىلىدۇ. بۇ دۆلەتتە تەخمىنەن ئاتمىش مىڭ تۈتۈن (ئائىلە)، ئۈچ يۈز مىڭ نوپۇس، ئاتمىش مىڭ ئەسكەر بولغان. كۇشان شەھىرى ① ئۇنىڭ پايتەختى بولغان. ئۇنىڭدىن باشقا، بۇ دۆلەتنىڭ 70 نەچچە كىچىك شەھىرى بولغان. پەرغانە خەلقى مۇقىم ئولتۇراقلىشىپ دېھقانچىلىق قىلغان. ئاشلىق زىرائەتلىرىدىن شال، بۇغداي تېرىلغان. بولۇپمۇ ئۈزۈمى، يېدىسى داڭلىق بولغان، ئۇ يەردەكىلەر مەي ئىچىشنى ياخشى

① بۇ ئەھۋال «خەننامە. غەربىي يۇرت تەزكىرىسى» گە ئاساسلىنىدۇ. «تارىخىي خاتىرىلەر. پەرغانە تەزكىرىسى» دە بۇ شەھەر تىلغا ئېلىنىمىغان. سوۋېت ئىتتىپاقى «ئۆزبېكىستان جۇمھۇرىيىتىنىڭ ئومۇمىي تارىخى» دا بۇ شەھەر ئۇديانا شەھىرى دېيىلگەن، بۇ توغرىمۇ؟ «تارىخىي خاتىرىلەر» دە: «سۇترىشنا سىنغۇنى دو، شىچىڭ قاتارلىقلار بىلەن: ئۇديانا شەھىرىگە ھازىرغىچە ھۇجۇم قىلغىلى بولمىسا، خان تۇرۇشلۇق پايتەختكە قانداق بارىمىز؟» دەپ كەن مەسلىمىنى مەسلىمە تەلەشكەنلىكى تىلغا ئېلىنغان.



كۆرگەچكە، ئۈزۈمدىن مەي ياسىغان، «بايلار بىر مىليون چىڭ دىن ئارتۇق مەي ساقلىغان، بەزى مەيلەر نەچچە ئون يىل ساق لانسىمۇ سۈپىتى ئۆزگەرمىگەن.» ئاتلىرى بېدىگە ئادەتلەنگەن. ئۇ يەرنىڭ ئاتلىرىنىڭ سوزى خىل، سانى كۆپ ئىدى. پەر- غانىدە شەھەر - بازارلارنىڭ شۇنچە كۆپ بولۇشى ئۇنىڭ سودا يولىدىكى ئۆتكەل بولغانلىقىنى چۈشەندۈرۈپ بېرىدۇ. ئاخمېنىدلار سۇلالىسى دەۋرىدىلا، ئۇ پېرسىيىگە بارىدىغان چوڭ يول بىلەن تۇتاش ئىدى. پەرغانىلىكلەر تۈرلۈك قول ھۈنەر- ۋەنچىلىك بىلەن شۇغۇللانغان، ئۇلار ئۆزلىرى ئىشلەپ چىقارغان مەھسۇلاتلارنى جۇڭگونىڭ يىپەك توقۇلمىلىرى ۋە باشقا مال لىرىغا ئالماشتۇرغان. بۇلارنىڭ ھەممىسى ئارخېئولوگىيىلىك ماتېرىياللار ئارقىلىق ئىسپاتلاندى.

خارەزىم: ياپونىيىلىك شراتورى كۇراكىچى ئۇنى «تارىخىي خاتىرىلەر. پەرغانە تەزكىرىسى» دە ئېيتىلغان خۇەنچىن شەھىرى دەپ ھېسابلايدۇ<sup>①</sup>. سوۋېت ئىتتىپاقى ئارخېئولوگى توستوۋ خەنزۇچە تارىخىي ماتېرىياللاردا ئېيتىلغان كانكىيە شەھىرى خارەزىم شەھىرىدۇر دەپ قارايدۇ. نەچچە ئون يىلدىن بۇيان سوۋېت ئىتتىپاقىنىڭ ئارخېئولوگىيە ساھەسىدىكىلەر خا- رەزىمدىن تېپىلغان ئارخېئولوگىيىلىك بۇيۇملارنى ئىزچىل تۇر- دە كانكىيە مەدەنىيىتىگە تەئەللۇق دەپ كەلدى. بۇنداق دې- يىش بەك خاتا بولۇشى مۇمكىن. توستوۋ ئۆز قارىشىغا كىلاس- سىك ئاپتورلار (يۇنان، رىم تارىخچىلىرىنى كۆرسىتىدۇ) بىلەن قەدىمكى پېرسىيە رىۋايەتلىرىدە پەقەت خارەزىملا تىلغا ئېلىن- ئىپ كانكىيە تىلغا ئېلىنمىغانلىقىنى، جۇڭگونىڭ تارىخ ماتې- رىياللىرىدا پەقەت كانكىيە تىلغا ئېلىنىپ خارەزىم تىلغا ئې- لىنمىغانلىقىنى؛ يەرلىكتىكى رىۋايەتلەر (مەسىلەن، «ئاۋېستا») دە

① «كانكىيە، سوغدىيانا ئۆستىدە ئىزدىنىش»، كىرىش سۆز، 5 - بەت.

بولسا ھەم كانكىيە، ھەم خارەزىم تىلغا ئېلىنغانلىقىنى سە-  
 ۋەب قىلىپ كۆرسىتىدۇ. بۇنداق سەۋەب پۇت تىرەپ تۇرالماي-  
 دۇ. ناۋادا يۇقىرىدا نەقىل كەلتۈرۈلگەن شراتورى كۇراكچە-  
 نىڭ قارىشى پۇت تىرەپ تۇرىدىغان بولسا، جۇڭگونىڭ تارىخ  
 ماتېرىياللىرىدا خارەزىم تىلغا ئېلىنمىغان دېيىشكە بول-  
 مايدۇ. كلاسسىك ئاپتورلارنىڭ كانكىيىنى تىلغا ئالماسلىقى،  
 ئارىلىق بەك يىراق بولغاچقا ئەھۋالنى چۈشەنمىگەنلىكىدىن  
 بولسا كېرەك. «ئاۋېستا» غا كەلسەك، ئۇنىڭ كىتاب بولۇپ  
 تۈپلەنگەن ۋاقتى خېلى كېيىن. شۇڭا، ئۇنىڭغا كېيىنكىلەرنىڭ  
 بىلىمى قوشۇلمىغان دېيىشكە بولامدۇ؟ شۇڭا، بىز سوۋېتلىكلەر-  
 نىڭ خۇلاسسىگە سالماقلىق بىلەن مۇئامىلە قىلىمىساق بول-  
 مايدۇ. ئامۇ دەرياسىنىڭ تۆۋەن ئېقىنى ۋە ئارال دېڭىزىنىڭ  
 قىرغاقلىرىغا جايلاشقان خارەزىم پېرسىيە ئىمپېرىيىسى ۋە ئالىك  
 ساندېر ئىمپېرىيىسى دەۋرلىرىدە، ئىزچىل تۈردە مۇستەقىللىك-  
 نى ساقلاپ كەلگەن. بىز بۇ رايوننىڭ ئەڭ قەدىمكى مەدەنى-  
 يىتى ھەققىدە يەنىلا ئۇنىڭ مول ئارخېئولوگىيىلىك ماتېرىيال-  
 لىرى ئاساسىدا سۆزلەيمىز. مەسىلەن، 1938 — 1939 — يىل-  
 لىرى قېزىلغان جانباس قارا شەھىرى تىك تۆت تەرەپلىك  
 شەكلىدە بولۇپ، كۆلىمى  $200 \times 170m$  كېلىدۇ، ئەتراپىدا ئىككى  
 قات تام بولۇپ، تامنىڭ ئېگىزلىكى 10 — 11 مېتىر، بىر قات  
 تامنىڭ قېلىنلىقى 1 — 1.3 مېتىر كېلىدۇ. تاشقى تامدا بىر  
 قاتار ئوقيا ئېتىش تۆشۈكچىلىرى بولۇپ، ھەر بىر ئورۇندا  
 ئۈچتىن تۆشۈكچە بار. شەھەر دەرۋازىسىدىن كىرىپ بەش قېتىم  
 بۇرۇلۇپ ماڭغاندىن كېيىن، شەھەر ئىچىگە كىرگىلى بولىدۇ.  
 ئىچكى تامدىمۇ ئوقيا ئېتىش تۆشۈكچىلىرى بار. شەھەر ئىچىدە  
 چوڭ بىر كوچا بولۇپ، ئۇ شەھەرنى ئىككى رايونغا ئايرىپ

تۇرىدۇ، ھەربىر رايوندا تەخمىنەن 200 ئېغىز ئۆي بار①. ئۇنىڭدىن باشقا، قوي ئۆلگەن شەھىرىدىنمۇ مىلادىدىن ئىلگىرىكى Ⅲ ئەسىردىن مىلادىدىن كېيىنكى I ئەسىرگىچە بولغان مەزگىل لەرگە تەئەللۇق نۇرغۇن ئاسار ئەتىقىلەر تېپىلدى. خارەزىمدىن تېپىلغان پۇلغا خاننىڭ نامى قۇيۇلمىغان. ئېيتىلىشىچە، ئۇ يەردە مىلادىدىن ئىلگىرىكى Ⅱ ئەسىرنىڭ ئوتتۇرىلىرىدىن باشلاپ پۇل قۇيۇلغان. بۇ يەرنىڭ دەسلەپكى مەزگىلدىكى پۇلى ئورال رايونىدىنمۇ تېپىلدى، بۇ ئۇنىڭ ئورال رايونى بىلەنمۇ سودا مۇناسىۋىتى بارلىقىدىن دېرەك بېرىدۇ. خارەزىمنىڭ پۇل قويۇش تېخنىكىسى ناھايىتى يۇقىرى سەۋىيىگە يەتكەن بولۇپ، باك تېرىمىنىڭ تەسىرىنى قوبۇل قىلغان.

كانكىيە (كانجۇت): «تارىخىي خاتىرىلەر. پەرغانە تەزكىرىسى» دە «كانكىيە پەرغانىنىڭ غەربىي شىمالىدىن ئىككى مىڭ چاقىرىم يىراقلىقتا، كۆچمەن ئەل، ئۇ ئەلدىكىلەرنىڭ ئۆرپ - ئادىتى توغرىلارغا ئوخشايدۇ» دېيىلگەن. يۇقىرىدىكى ئېيتىلغان تەرەپ ئورنىغا ئاساسەن، كانكىيىنىڭ سىر دەرياسىنىڭ ئوتتۇرا، تۆۋەن ئېقىمىنىڭ شىمالىدىكى يايلاققا جايلاشقانلىقىنى بىلىشكە بولىدۇ. كانكىيىلىكلەر كۆچمەن چارۋىچىلار بولۇپ، ئۆرپ - ئادىتى توغرىلارغا ئوخشايدۇ، خارەزىملىكلەردەك مۇقىم ئولتۇراقلىشىپ دېھقانچىلىق قىلمىغان. كانكىيىنىڭ باشلىقىنىڭ قىشلىق، يازلىق يايلىقى بولغان، مەسىلەن، «خەننامە. غەربىي يۇرت تەزكىرىسى» دە، ئۇنىڭ قىشتا يىللىق يايلاققا بېرىپ، يازدا ئۆز دائىرىسىدە تۇرىدىغانلىقى ئېيتىلغان. «خەننامە» دىكى مەلۇماتنىڭ ۋاقتى «تارىخىي خاتىرىلەر» دىن كېيىن بولغاچقا، ئۇنىڭدا كانكىيىلىكلەرنىڭ سانى كۆپىرەك، يەنى

① مېنگاتۇ: «سوۋېت ئىتتىپاقى تارىخى ئولوگىيىسى»، 237 - 238 - بەتلەر.

120 مىڭ تۇتۇنى، 600 مىڭ تۈمەن ئوپۇسى، 120 تۈمەن سەرئىخىل ئەسكىرى بار دەپ خاتىرىلەنگەن («تارىخىي خاتىرىلەر» دە بولسا پەقەت «سەكسەن - توقسان مىڭ تۈمەن ئادىمى بار» دېيىلگەن). كانكىيىلىكلەر ھونلار بىلەن قان - قېرىنداش بولسا كېرەك. شىراتورى كۇراكىچى ئۇلارنى كۆچۈپ كەلگەن تۈركلەر بولۇشى مۇمكىن دەپ ھېسابلايدۇ. ئۇلار «شەرقتە ھونلارنىڭ كونتروللۇقىدا بولغان». شۇنداقتىمۇ ئۇلارنىڭ تەسىر كۈچى سىر دەرياسىنىڭ جەنۇبىدىكى بەزى رايونلارغا يېتىپ بارغان بولۇشى مۇمكىن.

تارىخى: مەن ئۇلارنى ھېرودود ئۆزىنىڭ «تارىخ» كىتابىدا تىلغا ئالغان داڭلۇقلار ياكى «ئاۋېستا» دا تىلغا ئېلىنغان داخۇلار ① بولسا كېرەك دەپ قارايمەن. ئۇلار كاسپىي دېڭىزىنىڭ شەرقىگە تارالغان بولۇپ، زېمىنى خارەزىمگە يېقىن، شۇڭا، «تارىخنامە» دە خارەزىم بىلەن بىللە تىلغا ئېلىنغان. بۇ قەبىلىنىڭ باشلىقى ئارسانىشس پارفىيىگە بېسىپ كىرىپ پارفىيە خانىلىقىنى قۇرغان. بۇ چاغدا داخۇلار مۇستەقىل بىر قەبىلە بولغان. شۇڭا، كىچىك دۆلەت دەپ ئاتالغان بولسا كېرەك.

ئۇسۇن (ئاسىيۇ): ئۇسۇن قوۋمى ئادەتتە ئىسسىق كۆل ئەتراپىدىن ئىلى دەرياسى بويلىرىغىچە بولغان جايلارغا تارالغان دەپ قارىلىدۇ. ئۇسۇنلار مەملىكىتىمىزدىكى بىر قوۋم بولسىمۇ، لېكىن ئۇنىڭ زېمىنى ئوتتۇرا ئاسىياغىمۇ كېڭەيگەن، ھەتتا قارا تاغنىڭ شىمالىي ئېتىكىدىكى بىرى كۆلى ئەتراپىدىنمۇ ئۇسۇنلارنىڭ قەبرىسى تېپىلدى. ئۇسۇنلارنىڭ زېمىنىنى ئەسلىدە

① دېڭ چىيەن دايلار ئەرەبىلەرنى كۆرسىتىدۇ دەيدۇ. چاڭ شىڭلاڭ بولسا بەدەخشاندىكى تاجىك (Tajiks) مىللىتىنى كۆرسىتىدۇ دەيدۇ (چاڭ شىڭلاڭ: «جۇڭگو بىلەن غەربنىڭ مۇناسىۋەت تارىخىغا ئائىت تارىخىي ماتېرىياللار توپلىمى»، 3 - قىسىم، خەنزۇچە نەشرى، 73 - بەتكە قاراڭ). يۇقىرىقى پىكىرلەر ئىشەنچلىك ئەمەس.

ساكلار بىلەن توغرىلار ئىگىلىگەن بولۇپ، ئۇ ئىككىسى ئىلگىرى - ئاخىر بولۇپ قوغلىۋېتىلگەن، ئۇلارنىڭ زېمىنىنى ئۇسۇنلار ئىگىلىۋالغاندىن كېيىن، ئۇ يەردە ساكلار ۋە توغرىلارنىڭ قوۋمى يەنىلا قېپقالغان.

پارفىيە: ئەمەلىيەتتە ئۇ ئەينى چاغدىكى پۈتكۈل ئىران، ئىككى دەريا ۋادىسى ۋە ئەرمېنىيىگە ھۆكۈمرانلىق قىلغان. چاڭچىيەننىڭ مەلۇماتىدا پارفىيىلىكلەرنىڭ مۇقىم ئولتۇراقلىق شىپ دېھقانچىلىق قىلىدىغانلىقى، شال، بۇغداي تېرىيدىغانلىقى، ئۈزۈمدىن ھاراق چىقىرىدىغانلىقى ئېيتىلغان. پارفىيىدە نەچچە يۈز شەھەر - بازار بولغان، زېمىنى نەچچە مىڭ چاقىرىم كەڭلىكتە بولۇپ، ئەينى چاغدا ئەڭ چوڭ دۆلەت ھېسابلانغان. پارفىيىنىڭ يەرلىك ئادەملىرى ۱۸۷۰ رۇ ۋە كېمىلەر بىلەن ماللىرىنى قوشنا دۆلەتلەرگە ئاپىرىپ ساتقان، بەزىدە نەچچە مىڭ چاقىرىم يىراق جايلارغىمۇ بارغان. ئۇلارنىڭ پۇلى كۈمۈشتە قۇيۇلغان بولۇپ، بىر يۈزىدە خاننىڭ باش سۈرىتى بار. بۇ مەلۇمات بىلەن ئارخېئولوگىيىلىك قىدىرىشتا تېپىلغان پارفىيە پۇلىنىڭ ئەھۋالى بىر - بىرىگە ماس كېلىدۇ. چاڭچىيەن پارفىيىلىكلەرنىڭ «ئەيلەنگەن تېرىگە خەت يازىدىغانلىقى» نى ئېيتقان. سىيىكېس بۇ پراگمېنت (پاركخمېنت، Parchment) نى كۆرسىتىدۇ دەيدۇ. ئۇ قەغەز كىچىك ئاسىيانىڭ غەربىي قىسمىدىكى پاكامادا ئىشلەنگەن بولۇپ، كېيىن ياۋروپاغا تارالغان، ئوتتۇرا ئاسىيادا ئومۇميۈزلۈك قوللىنىلغان. بۇ چاغدا، پارفىيىنىڭ خانى مىسرادېتسى II (مىلادىدىن ئىلگىرىكى 124 - 88 - يىللار) ئىدى. ئۇ خەن سۇلالىسىنىڭ ئەلچىسىنى قوبۇل قىلغان. بۇ چاڭچىيەن ئۇسۇنغا ئەلچىلىككە بارغان ۋاقىت (مىلادىدىن ئىلگىرى 119 - يىلى) ئىدى. چاڭچىيەن مۇئاۋىن ئەلچىسى پارفىيىگە ئەۋەتكەن. «پارفىيە خانى يىگىرمە مىڭ ئاتلىقنى

شەرقىي چېگرىغا بېرىپ قارشى ئېلىشقا بۇيرىغان. شەرقىي چېگرا ئۇنىڭ پايتەختىدىن نەچچە چاقىرىم يىراقلىقتا بولۇپ، ئارىلىقتىكى نەچچە ئون شەھەردىن ئۆتكەندىلا ئاندىن بارغىلى بولاتتى. خەن سۇلالىسىنىڭ ئەلچىلىرى قايتقاندا، پارفىمىمۇ ئۆز ئەلچىلىرىنى خەن سۇلالىسىنى كىزۈپ كېلىشكە بىللە ئەۋەتكەن ھەمدە چوڭ قۇش تۇخۇمى داكىچىنىيىلىك سېھىرگەرنى خەن سۇلالىسىگە ھەدىيە قىلغان. بۇ يەردە ئېيتىلغان چوڭ قۇش تۇخۇمىنى سىيىكىس تىگىنقۇشنىڭ تۇخۇمى دەيدۇ، ئۇنى ئەرەب قۇملۇقلىرىدىن ئەكەلدۈرگەن بولسا كىبىرەك ①. سېھىرگەر — سېھىرچىلىكنى بىلىدىغان ئادەمنى كۆرسىتىدۇ. بۇمۇ جۇڭگو بىلەن ئىراننىڭ ئەڭ دەسلەپ بىۋاسىتە ئالاقە قىلغانلىقى ھەققىدىكى تارىخىي خاتىرە بولۇپ ھېسابلىنىدۇ.

ئۇلۇغ توخىرىلار: جاڭچيەن ئۇچراشقان ئۇلۇغ توخىرىلار باكتىرىيىنى ئىستېلا قىلغان بولسىمۇ، لېكىن ئۇلارنىڭ بىرقىسمى ئامۇ دەرياسىنىڭ شىمالىدا ئولتۇراقلاشقان. ئۇلار زارىئاسرا شەھىرىنى (جىيەشچېڭ) ② پايتەخت قىلغان، ئۇلۇغ توخىرىلار دۆلىتىنىڭ 100 مىڭ تۇتۇنى، 400 مىڭ نوپۇسى، 100 مىڭ سەرخىل ئەسكىرى بولغان. ئۇ يەردە ياخشى تۈگىلەر بار، ئۇلارنىڭ ئۆرپى — ئادىتى پارفىيىلىكلەرنىڭكىگە ئوخشايدۇ. جاڭچيەن

① سىيىكىس: «پىرسىيە تارىخى». 1930 - يىلى 3 - قېتىملىق نەشرى، 1951 - يىلى لوندوندا قايتا ئېسىلغان نۇسخا، 339 - بەت.

② زارىئاسرا شەھىرىنى مەن زارىئاسرا (Zaria Spa) شەھىرى، كېيىن بەلىخ دەپ ئاتالغان دەپ قارايمەن. فرانسىيىلىك چاۋانئېس ئۇنىڭ ئورنىنى بەدەخشان رايونىدىن ئىزدەش كېرەك دېگەن بولسىمۇ، لېكىن ئۇنىڭ كۆنكرېت ئورنى ئۈستىدە ئىزاھ بەرمىگەن. (فېڭ چېڭجۇن: «غەربىي يۇرت ۋە جەنۇبىي دېڭىزنىڭ تارىخى - جۇغراپىيىسىگە دائىر تەرجىمە ماقالىلەر توپلىمى». چاۋانئېس: «ئۇلۇغ توخىرىلار دۆلىتىنىڭ پايتەختى توغرىسىدا ئىزدىنىش» كە قاراڭ. يۇقىرىقى قاراشلارنىڭ ھېچقايسىسى ئاساس قىلىنمىدى.

باكتىرىيىدىكى چاغدا، چيۇڭ تېغىنىڭ بامبۇك ھاسسىسى، شۇ (سىچۇەن) رەختلىرىنى كۆرگەن. جاڭ چيەن ئۇلاردىن ئۇلارنىڭ نەدىن كەلگەنلىكىنى سورىغاندا، ئۇلار سودىگەرلىرىمىز ھىندىستاندىن سېتىۋېلىپ ئەكەلگەن دېگەن. بۇ باكتىرىيىنىڭ ھىندىستان بىلەن ئىقتىساد، سودا جەھەتتە قويۇق مۇناسىۋىتى بارلىقىنى چۈشەندۈرۈپ بېرىدۇ. يۇقىرىدا ئېيتىلغان ھىندىستانغا كەلتۈرۈلگەن سىچۇەننىڭ ماللىرىنى ئەينى چاغدىكى كىشىلەر قۇرۇقلۇق ئارقىلىق ئەكەلگەن دەپ پەرەز قىلىشقان، لېكىن ئۇنىڭ دېڭىز ئارقىلىق توشۇلغانلىقى ئېھتىماللىقىمۇ چەتكە قاققىلى بولمايدۇ ①. ھىندى دەرياسىنىڭ دېلتا رايونى ۋە كاتتاۋار يېرىم ئارىلى باكتىرىيىلىكلەر كونترول قىلىپ تۇرغان دېڭىز بولۇپ، دېڭىز سودىسىمۇ ناھايىتى ئەۋج ئالغان. بۇ يۇقىرىدا تىلغا ئېلىندى ②. جاڭ چيەننىڭ مەلۇماتىدىمۇ: «باكتىرىيىنىڭ خەلقى كۆپ، بىر مىليوندىن كۆپرەككە يېتىدۇ. ئۇنىڭ پايتەختى زارنىسپا شەھىرى، بازاردا سودىگەرلەر تۈرلۈك نەرسىلەرنى ساتىدۇ» دېيىلگەن. خەن سۇلالىسىنىڭ غەربتە باكتىرىيە بىلەن تۇتىشىدىغان يولىنى چاڭ غۇزلىرى

① شيانەي جاڭ چيەن باكتىرىيىدە كۆرگەن ھىندىستاندىن كەلتۈرۈلگەن «چيۇڭشەن تېغىنىڭ بامبۇك ھاسسىسى، سىچۇەن رەختلىرى» سىچۇەندىن توشۇلغانىمۇ - يوق، بۇ بىر مەسىلە دەپ قارايدۇ («تارىخىيولوگىيە» 1965 - يىل، 7 - ساندىكى شيانەينىڭ ماقالىسىگە قاراڭ).

② شيانەي بىلەن رۇكىيى بىرلىشىپ يازغان «جاۋرۇشى» (تەۋە ئەللەر ھەققىدە تەپسىرات) غا ئىزاھ» دېگەن كىتابنىڭ «مۇقەددىمە» سىدە: «جۇڭگونىڭ ھىندىستان ۋە غەرب بىلەن مىلادىنىڭ دەسلەپكى «يىللىرىغا قەدەر دېڭىز ئالاقىسى يوق ئىدى» دېيىلگەن. بۇ خىل قاراش كۇمانلىق (جاۋرۇشى تەۋە ئەللەر ھەققىدە تەپسىلات) ئىنگىلىزچە تەرجىمە نۇسخىغا قاراڭ، 1912 - يىل، پېتىربۇرگ نەشرى، 5 - بەت. خې چاڭچون تەرجىمە قىلغان. يۇيشى، لياۋ تېنىڭ «بۇددىزم غەربتە» دېگەن ئەسىرىنىڭ 31 - 32 - بەتلەرگە قاراڭ.

ئۈزۈۋەتكەن، كېيىن غەربىي جەنۇب ئارقىلىق يول ئېچىشقا كۆپ تىرىشچانلىق كۆرسەتكەن، لېكىن ئۇ باشتىن - ئاخىر مۇۋەپپەقىيەتلىك بولمىغان.

ئاۋرىسى: كانكىيىنىڭ غەربىي شىمالىدىكى دۆلەتنىڭ، شۇنداقلا بىر كۆچمەن چارۋىچى قەبىلىنىڭ نامى، غەرب ئاپتور-لىرى ئۇلارنى كلاسسىك ئەسەرلەردە تىلغا ئېلىنغان ئاۋرىسلار (aorsi) دەپ قارايدۇ، ئۇنىڭدىن باشقا ئۇلارنى ئالانىيلار دەيدىغان قاراشمۇ بار. بارتولد ئاۋرىسلار ئارال دېڭىزى ۋە كاسپىي دېڭىزى بويلىرىغا تارالغان دەيدۇ. بۇ قەبىلىنىڭ جايلاشقان ئورنىنىڭ خەن سۇلالىسى زېمىنى بىلەن بولغان ئارىلىقى بەك يىراق بولغاچقا، ئۇلار بىۋاسىتە ئالاقە قىلىشىمدا خاندەك قىلىدۇ، شۇڭا، ئۇلار ھەققىدە ئانچە كۆپ مەلۇمات قالدۇرۇلمىغان.

ئۇنىڭدىن باشقا، «خەننامە» غەربىي يۇرت تەزكىرىسى» دەپ نە ئوتتۇرا ئاسىيادىكى بىرنەچچە رايون تىلغا ئېلىنغان، لېكىن ئۇلار «تارىخىي خاتىرىلەر» پەرغانە تەزكىرىسى» دىكى جاڭ چيەننىڭ مەلۇماتىدا چېلىنمايدۇ، ئۇلار كېيىنكى ماتېرىياللار ئاساسىدا يېزىلغان بولسا كېرەك. ئۇلار:

زابولستان: ئادەتتە كەشمىرنى كۆرسىتىدۇ دېيىلىدۇ. مەلۇماتلاردا، «زابولستاننىڭ يېرى تەكشى، ھاۋاسى يىللىق»، زابولستانلىقلار دېھقانچىلىق قىلىدۇ، بەش خىل زىرائەت تېرىيدۇ. ئۇ جايدا ئۈزۈم ۋە تۈرلۈك مېۋىلىك دەرەخلەر، شۇنداقلا بېدە، تۈرلۈك دەل - دەرەخلەر، قىممەتلىك دەرەخلەر (مەسىلەن، دالېرىگىيە دەرىخى، تۇخۇمەك دەرىخى، چوكا دەرىخى) ۋە بامبۇك، سىر دەرىخى قاتارلىقلار ئۆسىدۇ. قول ھۈنەرۋەنچىلىكىمۇ ناھايىتى تەرەققىي قىلغان، چەكمەن توقۇش، كەشتىچىلىك، نەققاشلىق، بىناكارلىق، ئالتۇن، كۈمۈش، مىس،



قەلەي تاۋلاش ۋە قۇيىمچىلىق كەسىپلىرى بار. خەلقى سودىگەرچىلىكىمۇ قىلىدۇ، سودا شەھەرلىرى ۋە بازارلار بار. پۇلى ئالتۇن ۋە كۈمۈشتىن قۇيۇلغان بولۇپ، ئالدى يۈزىدە ئادەمنىڭ، كەينى يۈزىدە ئاتلىقنىڭ رەسمى بار. زابولستاندا كالا، سۇ كالىسى، پىل، ئىت، مايىمۇن قاتارلىقلار بار. ئۇنىڭدىن باشقا، ئۈنچە - مارجان، كەھرىۋا، ساپال سىرى قاتارلىقلار چىقىدۇ. ئېيتىشلارغا قارىغاندا، ساكلار توخرىلار تەزىپىدىن قوغلىۋېتىلگەندىن كېيىن، جەنۇبقا كۆچۈپ زابولستانغا بارغان. ئۇلارنىڭ باشلىقى يەرلىك ھاكىمىيەتنىڭ ھوقۇقىنى تارتىۋېلىپ ئۆزى خان بولغان. ئۇنىڭدىن باشقا، ساكلار يەنە ئەر كېشتام، سىندۇ قاتارلىق جايلارغا كۆچۈپ بېرىپ، بىرمۇنچە كىچىك دۆلەتلەرگە بۆلۈنۈپ كەتكەن. يۇنان، رىم ۋە ھىندىستاننىڭ مەلۇماتلىرىغا ئاساسلانغاندا، ساكلار يەنىمۇ ئىلگىرىلەپ ھىندىستانغىمۇ كۆچۈپ بارغان.

ئۇررى: ئورنى ھازىرقى پامىر رايونىغا توغرا كېلىدۇ. بەش مىڭ تۈتۈن، 31 مىڭ نوپۇسى، سەككىز مىڭ سەرخىل ئەسكىرى بار. غەربتە ئۇلۇغ توخرىلار ئېلى (باكتىرىيە) بىلەن چېگرىداش. خەلقىنىڭ كىيىم - كېچىكى ئۇسۇنلارنىڭكىگە ئوخشايدۇ.

ئاندىۇ: زابولستانغا تەۋە. خەلقى بەش خىل زىرائەت تېرىيدۇ، ئۈزۈم، ھەرخىل مېۋىلىك دەرەخلەرنى ئۆستۈرىدۇ. ئۇ جايدىن كۈمۈش، مىس، تۆمۈر چىقىدۇ، ھەربىي قوراللارنى ياسايدۇ.

ئۇلاردىن باشقا، ئانچە مۇھىم بولمىغانلىرى ئۈستىدە بىر - بىرلەپ قايتا توختالمايمىز. ئوتتۇرا ئاسىيادىكى بارلىق قوۋملارنىڭ تىلى، مەدەنىيىتى ئاساسەن ئوخشىشىپ كېتىدۇ. «ئۇلارنىڭ ھەممىسى ئورا كۆز، ساقال - بۇرۇتلۇق كېلىدۇ»،

«پەرغاننىڭ غەربىدىن پارفىيىگىچە بولغان جايلاردىكى ئەللەر-  
 نىڭ تىلىدا پەرق بولسىمۇ، لېكىن بىر - بىرىنىڭ گېپىنى  
 ئۇقىدۇ، ئۆرپ - ئادىتى ئاساسەن ئوخشايدۇ.»<sup>①</sup>

خەن ۋۇدىنىڭ ھونلارغا زور كۆلەملىك زەربە بېرىش ئۇرۇشى  
 مىلادىدىن ئىلگىرىكى 134 - يىلىدىن كېيىن باشلانغان. بۇ  
 جەرياندا، بىر تەرەپتىن چاڭچيەن توخرىلار ۋە ئۇسۇنلارغا  
 ئەلچىلىككە ئەۋەتىلدى، يەنە بىر تەرەپتىن ھونلارغا زەربە  
 بېرىشكە كۆپ قېتىم قوشۇن ماڭدۇرۇلدى. 30 يىل تىرىشىش  
 ئارقىلىق، ئىلگىرى - ئاخىر بولۇپ خېشى كارىدورىغا بارىدىغان  
 يول راۋانلاشتۇرۇلدى، قۇنشارخاننىڭ زېمىنى ئىشغال قىلىندى،  
 ۋۇۋېي، جاڭيې، جىۋچۈەن، دۇنخۇاڭدىن ئىبارەت تۆت ۋىلايەت  
 تەسىس قىلىندى. بۇ ۋىلايەتلەرنىڭ چېگرا مۇداپىئەسىنى  
 كۈچەيتىش ئۈچۈن ئاھالە كۆچۈرۈلدى، پوچتا راباتلىرى بەرپا  
 قىلىندى، ئىستېھكام ياسالدى، سۇ قۇرۇلۇشى ئېلىپ بېرىلىپ،  
 بوز يەر ئېچىلدى، جۇڭگو بىلەن غەربنىڭ سودا يولىنى قوغداش  
 ئۈچۈن، مۇھاپىزەت ۋە قاراۋۇللۇق كۈچەيتىلدى. ھونلار بولسا  
 پەيدىنپەي، غەربىي شىمالغا چېكىنىپ تاشقى موڭغۇلىيىگە  
 كۆچۈپ باردى، ئىچكى ئۆلكىلەرگە بېسىپ كىرىشى تەدرىجىي  
 ئازايدى. مىلادىدىن ئىلگىرىكى 117 - يىلى خۇچۇيېڭ ۋاپات  
 بولغاندىن كېيىن، خەن سۇلالىسى خېلى ئۇزاققىچە شىمالدىكى  
 ھونلارغا زەربە بەرمىدى. چاڭچيەننىڭ ئۇسۇنغا ئەلچىلىككە  
 بېرىشى خەن سۇلالىسى بىلەن ئوتتۇرا ئاسىيانىڭ قاتنىشىنى  
 تامامەن راۋانلاشتۇردى، باكتىرىيە، پارفىيە بىلەنمۇ بىۋاسىتە  
 ئالاقە ئورنىتىلدى. شۇنىڭدىن كېيىن، خەن سۇلالىسى بىلەن  
 ئوتتۇرا ئاسىيادىكى ھەرقايسى جايلارنىڭ ئەلچىلىرىنىڭ باردى -

① «تارىخىي خاتىرىلەر. پەرغانە تەزكىرىسى». «تارىخىي خاتىرىلەر».

كەلدسى تېخىمۇ كۈچەيدى. خەن سۇلالىسىنىڭ ئەلچىلىرى ئوتتۇرا ئاسىياغا ئەمەس، بەلكى داكچىنىيە [سېلبۇك خاندانلىقى] ①، سۈرىيە (ھازىرقى ئەرەب يېرىم ئارىلى)، سېندۇ (ھىندىستان) قاتارلىق ئەللەرگە بارغان. ئەينى چاغدا «كېتىۋاتقان ئەلچىلەرنىڭ ئايىغى ئۈزۈلمىگەن، چەت ئەل ئەلچىلەر ئۆمەكلىرىدە كۆپ بولغاندا نەچچە يۈز كىشى، ئاز بولغاندا يۈز نەچچە كىشى بولغان.» ② ئەلچىلەر ئادەتتە ھەر يىلى كۆپ بولغاندا 10 نەچچە، ئاز بولغاندا بەش - ئالتە تۈركۈم ئەۋەتىلگەن. يىراق ئەللەرگە كەتكەن ئەلچىلەر سەككىز - توققۇز يىلدا، يېقىنغا كەتكەنلىرى نەچچە يىلدا قايتىپ كەلگەن. ئوتتۇرا ئاسىيا ۋە ئۇنىڭ غەربىدىكى ھەرقايسى ئەللەردىنمۇ خەن سۇلالىسىگە نۇرغۇن ئەلچىلەر بارغان. تارىخ كىتابلىرىدا: «غەربىي شىمالدىكى چەت ئەللەر ئەلچىلىرىنىڭ بارغانسېرى كۆپ باردى - كەلدى قىلغان» لىقى، «تۈلپار (غەربىي يۇرت ئېتىنى كۆرسىتىدۇ) نىڭ كۆپلۈكى، چەت ئەل ئەلچىلىرىنىڭ كۆپلەپ كەلگەن» لىكى ئېيتىلغان. ئۇلار جۇڭگوغا ئاساسەن سودا قىلىشقا كەلگەن

① داكچىنىيەنىڭ ئورنى توغرىسىدىكى قاراشلار ھەرخىل. فرانسىيەلىك پانئۇتخېر سېلبۇك خاندانلىقىنى كۆرسىتىدۇ دەيدۇ. ج. ئېدىكىنسى رىم ياكى شەرقي رىم ئىمپېرىيىسىنى كۆرسىتىدۇ دەيدۇ. مەن بۇ پەقەت ۋاقىت جەھەتتىنلا پەرقلىنىدۇ. ئۇلارنىڭ ھەممىسى ئەمەلىيەتتە سۈرىيەنىڭ غەربىي قىسمىنى كۆرسىتىدۇ دەپ قارايمەن. لېكىن سېكىس «پېرسىيە تارىخى» ناملىق ئەسىرىدە خۇركانىيىنى كۆرسىتىدۇ دەيدۇ. «تارىخىي خاتىرىلەر» پەرغانە تەزكىرىسى» دە: (پارفىيە) نىڭ غەربىدە سۈرىيە، شىمالدا ئاۋرىسى، داكچىنىيە بار» دېيىلگەن. خۇركانىيە دەل پارفىيەنىڭ شىمالىغا توغرا كېلىدۇ. ئۇنىڭدىن باشقا، «داكچىنىيە» سۈرىيە پارفىيەنىڭ شىمالىغا نەچچە مىڭ چاقىرىم كېلىدۇ. غەربىي دېڭىزغا تۇتاش» دەيدىغان بىر خىل ئىزاھلاش بار. سۈرىيە بىلەن خۇركانىيە چېگرىداش ئەمەس.

② «تارىخىي خاتىرىلەر» پەرغانە تەزكىرىسى، «تارىخىي خاتىرىلەر».

بولۇپ، ئۇلار سودىغا ماھىر، بىر يارماقنىمۇ تالىشىدىغان كىشىلەر ئىدى. مۇنداقچە ئېيتقاندا، ئۇلارنىڭ كۆپچىلىكى سودىگەر ۋە چاڭ چىيەننى ئۆلگە قىلىپ باي بولۇش غەرزىگە يەتمەكچى بولغانلار ئىدى.

چاڭ چىيەن ئەلچىلىككە بېرىپ نەتىجە قازىنىپ، ئوتتۇرا ئاسىيا، غەربىي ئاسىيا توغرىسىدا مەلۇمات ئېلىپ كەلگەنلىكى ئۈچۈن، خەن ۋۇدى ھەيرەتتە قېلىپ ئۇنىڭغا ئوركان بەگ ئۇنۋانىنى بەرگەن. چاڭ چىيەن باي بولۇپ كەتكەندىن كېيىن، بىر-مۇنچە ئەمەلدارلار ۋە سەردار - ئەسكەرلەر چەت ئەلدىكى ئاجايىپ - غارايىپ ئىشلار توغرىسىدا يۇقىرىغا مەكتۇپ سۇنۇپ، غەربىي يۇرتقا بېرىشنى ئىلتىماس قىلغان. خەن ۋۇدى غەربىي يۇرتنىڭ يىراقلىقى، ئادەتتە كىشىلەر بېرىشنى خالىمايدىغانلىقىنى نەزەردە تۇتۇپ، ئىلتىماس قىلغانلارنىڭ تەلپىنى بىراقلا تەستىقلىغان. ئەلچىلىككە بېرىشنى خالىغانلىكى كىشىگە ئۇنىڭ قانداق ئادەم ئىكەنلىكىنى سۈرۈشتۈرمەيلا، ئەلچىلىك گۇۋاھنامىسى تارقىتىپ بەرگەن، بىللە ماڭىدىغانلارغا ئۇنىڭ بىلەن بىللە مېڭىش توغرىسىدا بۇيرۇق بېرىلگەن. خەن سۇلالىسى دەۋرىدە سودىگەرلەرنىڭ ئىجتىمائىي ئورنى تۆۋەن بولۇپ، كەمستىلەتتى، شۇڭا، ئۇلاردىن ئەلچىلىككە بېرىشنى خالايدىغانلار كۆپ ئىدى، ئۇلاردىن قالسا نامراتلار كۆپ ئىدى. ئۇلار دۆلەت بەرگەن ماللاردىن پايدىلىنىپ، ئوتتۇرا ئاسىياغا بېرىپ سودىگەرچىلىك قىلىپ بايلىق توپلىۋالغان. ئۇزۇنغا سۇزۇلغان يىپەك يولىدا قاتناپ، سودا ئارقىلىق بېيىغانلار كۆپ بولغان. بۇ ھال تېخىمۇ كۆپ كىشىلەرنى بۇ خىل پائال يەت بىلەن شۇغۇللىنىشقا جەلپ قىلغان. شۇنىڭ بىلەن بىر ۋاقىتتا، ھۆكۈمەت بۇ باج ئېلىش، جەرىمانە قويۇش، جىنايىتى ئۈچۈن تۆلەم ئېلىش قاتارلىق شەكىللەر ئارقىلىق نۇرغۇن

كېرىم قىلغان.

كېيىن، ئوتتۇرا ئاسىياغا ئەلچىلىككە بارغانلار خەن ۋۇدىغا مەلۇمات يوللاپ، پەرغانىدە ياخشى ئات بارلىقىنى، پەرغانىلىق لار ئۇلارنى سۈتىرىشنى شەھىرىگە ① يوشۇرۇپ قويۇپ، خەن سۇلالىسى ئەلچىلىرىگە كۆرسەتمەيۋاتقانلىقىنى ئېيتقان. خەن ۋۇدى ئەسلىدىلا ياخشى ئاتلارنى يىغىپ بېقىشنى ياخشى كۆر-گەچكە، بۇ خەۋەرنى ئاڭلىغاندىن كېيىن، چېلىك ئىسىملىك بىر كىشىنى مىڭ جىڭ ئالتۇن ۋە زەر ئات ھەيكىلى قاتارلىق نەرسىلەر بىلەن پەرغانىگە ئەۋەتىپ، سۈتىرىشنى ياخشى ئاتلىرىدا رىغا ئالماشتۇرۇپ بېرىشنى تەلەپ قىلىشقا ئەۋەتكەن. لېكىن پەرغانە خەن سۇلالىسىنىڭ تەلپىنى رەت قىلىپ، ئات بېرىشكە ئۇنىمىغان. چېلىك ۋەزىپىسىنى ئادا قىلالمىغاچقا قايتىپ بېرىپ بىرنەرسە دېيىشنىڭ تەس ئىكەنلىكىنى ھېس قىلىپ، كېيىن ئۆتكۈزۈلمىگەنلىكىگە غەزەپلىنىپ، زەر ئات ھەيكىلىنى چېقۇۋېتىپ قايتىپ ماڭغان. پەرغانە ئاقسۆڭەكلىرى چېلىك كەتكەندىن كېيىن، ئۆزىنىڭ شەرقىي چېگرىسىغا جايلاشقان جىزىق (ئۆزكەنت) شەھىرىنىڭ خانىغا ئۇنى توسۇپ ئۆلتۈرۈۋېتىپ، مال - مۈلكىنى تارتىۋېلىش توغرىسىدا بۇيرۇق بەرگەن. ئەسلىدە، خەن سۇلالىسىنىڭ ئەلچىلىرى ئۆلتۈرۈلمىگەن بولسا، ۋەقە تۇغۇلمىغان بولاتتى. خەن سۇلالىسىنىڭ رەسمىي ئەلچىلىرى ئۆلتۈرۈلگەنلىك توغرىسىدىكى خەۋەر يېتىپ كەلگەندىن كېيىن، خەن ۋۇدى دەرغەزەپكە كېلىپ پەرغانىگە جازا يورۇش قىلىشقا بەل باغلىدى.

پەرغانىگە جازا يورۇش قىلىش قوشۇنىنىڭ قوماندانلىقىغا

---

① سوۋېت ئىتتىپاقى ئالىمى بېرىنشتېن سۈتىرىش شەھىرىنى مارخىمات شەھىرى دەپ قارايدۇ، ئىلىم ساھەسىدە بۇنىڭغا قارىتا ئوخشاش بولمىغان قاراشلار بار.

لى گۇاڭلى تەيىنلەنگەن، ئۇنىڭ ۋەزىپىسى سۈتۈرشىنا شەھىرىگە بېرىپ ئاتلارنى قولغا چۈشۈرۈش ئىدى، شۇڭا، ئۇ «سۈتۈرشىنا سانغۇن» دەپ ئاتالغان. ئۇ قوماندانلىق قىلغان قوشۇننىڭ بىر قىسمى تەۋە بەگلىكلەرنىڭ 6000 چەۋەندازىنى ئۆز ئىچىگە ئالاتتى، قالغانلىرى ئىچكى ئۆلكىلەردىن توپلىغان نەچچە ئون مىڭ كىشىلىك قوشۇن ئىدى. جاۋشىچىڭ قوشۇنغا ھەربىي يارغۇچى، ۋاڭ خۇي قوشۇنغا يول باشلىغۇچى، لى دو چېرىڭچى بولۇپ، مىلادىدىن ئىلگىرىكى 104 - يىلى (تەيچىيۇ تۇنجى يىلى) ھەربىي يۈرۈشكە ئاتلانغان.

خەن سۇلالىسى قوشۇنىنىڭ غەربىي يۇرتقا قىلغان يۈرۈشىدە مەنزىل يىراق، يوللارنىڭ كۆپىنچىسى چۆللۈك - قۇملۇق بولغانلىقى، ئاشلىق ئۆكسۈپ قالغانلىقى تۈپەيلىدىن، بۇ قوشۇن دىكىلەر نۇرغۇن رىيازەت چېكىپ ئاران تەسلىكتە پەرغانىنىڭ شەرقىي قىسمىدىكى جىزىق ① شەھىرىگە يېتىپ كېلىدۇ. لېكىن بۇ چاغدا ئاران نەچچە مىڭلا ئادەم قالغانىدى. ئۇنىڭ ئۈستىگە ئاشلىق، ھارغىنلىق دەستىدىن ئۇلارنىڭ جەڭ قىلىشقا قۇربى يەتمەيتتى. شۇڭا، ئۇلار جىزىقتا مەغلۇب بولدى. لى گۇاڭلى لى دو، جاۋشىچىڭ قاتارلىقلار بىلەن مەسلىھەتلىشىپ قايتىشنى قارار قىلدى. ئۇلار يولغا چىقىپ ئىككى يىلدىن كېيىن دۇنخۇاڭغا قايتىپ كەلدى. خەن ۋۇدى بۇ خەۋەرنى ئاڭلاپ دەرغەزەپكە كېلىپ ئۇلارنىڭ شەرققە قايتىشىغا رۇخسەت قىلمايدىغانلىقى، كىمكى قاشقوۋۇق (يۈيپىن) تىن كىرىشكە

① يېڭى نەشر قىلىنغان «ئۆزبېكىستان جۇمھۇرىيىتىنىڭ ئومۇمىي تارىخى» (1967 - يىل نەشرى، I نوم) دا، جىزىق سېلبۇك خانەدانلىقى ھۆكۈمرانلىق قىلغان دەۋردىكى «سكىفلار رايونىدىكى ئانتىتوكىيە شەھىرى» نى كۆرسىتىدۇ، ئۇنىڭ ئورنى سىزىقى ئۆزكەنت (ئوش رايونىدا، جالال ئابادنىڭ شەرقىي جەنۇبى بىلەن توشنىڭ شەرقىي شىمالىدا) كە توغرا كېلىدۇ دېيىلگەن.

جۈرئەت قىلسا كالىسى ئېلىنىدىغانلىقى توغرىسىدا بۇيرۇق چۈشۈرگەن. شۇنىڭ بىلەن لى گۇاڭلى قاتارلىقلار يەنە ئاتمىش مىڭ ئەسكەر توپلىغان ھەمدە، يۈز مىڭ تۇيياق كالا، ئوتتۇز مىڭ تۇياقتىن ئارتۇق ئات ۋە نەچچە ئون مىڭ ئېشەك، قېچىر، تۆگە تەييارلىغان. ئاشلىق، قورال، ئوقىيالارنى تولۇق ھازىرلاپ، پەرغانىگە يەنە بىر قېتىم يۈرۈش قىلغان.

بۇ قېتىم ئەسكەر كۆپ، ئاشلىق يېتەرسىك بولغاچقا، قوشۇن پەرغانىگە خېلى ئوڭۇشلۇق يېتىپ بارغان. پەرغانە قوشۇنى قارشىلىق كۆرسەتكەن بولسىمۇ، خەن سۇلالىسى قوشۇنى تەرىپىدىن مەغلۇپ قىلىنغان. لى گۇاڭلى پەرغانىنىڭ پايتەختىنى قورشىۋېلىپ 40 نەچچە كۈن ھۇجۇم قىلغان. تاشقى شەھەر ئېلىنغان، ئىچكى شەھەردىكى پەرغانە ئاقسۆڭەكلەر گۇرۇھى پەرغانە خانى ئۈگەنى ئۆلتۈرۈپ، ئۇنىڭ كالىسىنى خەن سۇلالىسى قوشۇنىغا ئاپىرىپ بېرىشنى مەسلىھەتلەشكەن ۋە خەن سۇلالىسى قوشۇنى شەھەرگە ھۇجۇم قىلىشنى توختاتسىلا، ياخشى ئاتلارنى خەن سۇلالىسىنىڭ تاللىۋېلىشىغا چىقىرىپ بېرىدىغانلىقىنى بىلدۈرگەن. بۇ چاغدا، لى گۇاڭلى ئىچكى شەھەردە ئاشلىق تېخى كۆپلۈكىنى، ئۇ يەردە قۇدۇق قېزىشنى ئۈگىتىپ قويدىغان خەنزۇلار بارلىقىنى، شۇڭا شەھەرگە بېسىپ كىرىش ئاسان ئەمەسلىكىنى بىلدى. ئۇنىڭ ئۈستىگە كانكىيە پەرغانىنى مۇھاسىرىدىن قۇتۇلدۇرۇشقا ھەر ۋاقىت ياردەمچى قوشۇن ئەۋەتىشى مۇمكىن ئىدى. مۇشۇ ئەھۋالدارنى نەزەرگە ئېلىپ خەن سۇلالىسى قوشۇنى پەرغانىنىڭ تەلپىگە قوشۇلدى. خەن سۇلالىسى پەرغانە ئاقسۆڭەكى مەسلىھىتىنى قىلىپ تىكلدى، پەرغانە خەن سۇلالىسىنىڭ نەچچە ئون تۇيياق تۇلپار ۋە ئوتتۇرا ھال ئاتلاردىن ئايغىر، بايتال بولۇپ ئۈچ مىڭدىن ئوشۇقراقىنى تاللىۋېلىشىغا يول

قويغان، شۇنىڭ بىلەن ئىككى تەرەپ ئىتتىپاق تۈزگەن،  
خەن سۇلالىسى قوشۇنى مۇھاسىرىنى بوشىتىپ، قايتىپ  
كەتكەن. پەرغانىگە قىلىنغان ئىككى قېتىملىق ھەربىي يۈرۈش  
ئۈچۈن جەمئىي تۆت يىل ۋاقىت كەتكەن.

خەن سۇلالىسىنىڭ قوشۇنى چېكىنىپ بىر يىلدىن ئارتۇق  
تۇقراق ۋاقىت ئۆتكەندىن كېيىن، خەن سۇلالىسى تىكىلىگەن  
پەرغانە خانى مەساي يەنە شۇ بەگلىكتىكى ئاقسۆڭەكلەر  
تەرىپىدىن ئۆلتۈرۈلۈپ، سابىق خان ئۈگەنىڭ ئىنىسى چانپاننى  
پەرغانە خانى قىلىپ تىكىلىگەن ۋە ئۇنىڭ ئوغلىنى خەن  
سۇلالىسىگە تۇرغاقلىققا ئەۋەتكەن. خەن سۇلالىسى سوۋغا -  
سالاملار بىلەن ئەلچى ئەۋەتكەن. شۇنىڭ بىلەن بىر ۋاقىتتا،  
خەن سۇلالىسى ئاجايىپ - غارايىپ بۇيۇملارنى تېپىپ كېلىش  
ھەمدە خەن سۇلالىسىنىڭ پەرغانە يۈرۈشىدە قازانغان شانۇ -  
شۆھرىتىنى نامايان قىلىش ئۈچۈن، پەرغانىنىڭ غەربىدىكى  
دۆلەتلەرگە ئون نەچچە تۈركۈم ئەلچى ئەۋەتكەن. بۈگۈر، چېدىر  
قاتارلىق جايلارغا دېھقانچىلىق قىلىدىغان بىرنەچچە يۈز  
كىشىنى ئورۇنلاشتۇرۇپ، دېھقانچىلىق قىلىنىدىغان جايلارنى  
قوغداشقا ئەمەلدار تەيىنلىگەن، بۇ ئەمەلدارلار چەت ئەلگە  
بارىدىغان ئەلچىلەرنى ئوزۇقلۇق بىلەن تەمىنلىگەن.

لى گۇاڭلىنىڭ پەرغانىگە ھەربىي يۈرۈش قىلغانلىقىدىن  
ئىبارەت بۇ تارىخىي ۋەقەگە قارىتا، مەيلى ئەينى چاغدا بولسۇن  
ياكى كېيىنكى دەۋرلەردە بولسۇن، تەنقىدىي پوزىتسىيە تۇت  
قانلار كۆپ بولغان. ئۇلار خەن ۋۇدىنىڭ ئەللىك مىڭ ئەسكەر،  
مىليارد سەتەڭگە، تۆت يىل ۋاقىت سەرپ قىلىپ، 30 ئارغ  
ماقنى قولغا كەلتۈرۈش يولىدا پۇقرالارنى ھالىسىرىتىپ، پۇل -  
مال چىقىم قىلىپ، جاھاننى پاراكەندە قىلغانلىقى ھەقىقەتەن  
ئەرزىمەيدىغان ئىش دەپ ھېسابلىدى. ئۇنىڭدىن باشقا، بۇ



ۋەقە غەربىي يۇرتقا بارىدىغان يولنى راۋانلاشتۇرۇشتا، چەت ئەللەرنى بېقىندۇرۇشتا، ھونلارنى قىيىن ئەھۋالغا چۈشۈرۈپ قويۇش ۋە جۇڭگو بىلەن غەربنىڭ قاتناش ئالاقىسىنى قوغداشتا ئىجابىي رول ئوينىدى، دەيدىغان قاراشمۇ بار. چىڭ سۇلالىسى دەۋرىدە ئۆتكەن ئالىم شۈي سۇڭ تەيچىيۇ 3 - يىلى (مىلادىدىن ئىلگىرىكى 102 - يىلى) نى خەن سۇلالىسى بىلەن غەربىي يۇرتنىڭ ئالاقىسى راۋانلاشقان يىل دەپ ھېسابلايدۇ ①، چۈنكى ئۇ غەربىي يۇرتتىكىلەرگە تەسىر كۆرسىتىپ: «ئۇلارنى ۋەھىمىگە سالغاچقا، ئۇلار ئوردىغا ئولپان تەقدىم قىلىشقا كۆپلىپ ئەلچى ئەۋەتكەن» ②. يەنە بىر تەرەپتىن، «پەرغانە دەغلۇپ بولغاچقا، چەت ئەللەر ساراسىمىگە چۈشكەن، خان بۇنىڭدىن پايدىلىنىپ ھونلارنى تېخىمۇ قىيىن ئەھۋالدا قال دۇرماقچى بولغان» ③ خەن سۇلالىسىنىڭ غەربىي يۇرتتىكى ھۆكۈمرانلىقى پەيدىنپەي مۇستەھكەملىنىپ، غەربىي يۇرت قورۇقچىبەگ مەھكىمىسىنىڭ قۇرۇلۇشىغا تۈرتكە بولغان. خەن سۇلالىسىنىڭ بۈيۈك بىرلىك ۋەزىيىتىنىڭ مۇستەھكەملىنىشى ۋە راۋاجلىنىشىغا ئەگىشىپ، ئوتتۇرا ئاسىيانىڭ تارىخى پەقەت غەربتىن كەلگەن ئىستېلاچىلارنىڭلا تارىخى بولۇشتەك ھالەتكە خاتىمە بېرىلدى. جۇڭگو بىلەن غەربنىڭ قاتناش ئالاقىسىنىڭ راۋانلاشقانلىقى، يىپەك يولى لېنىيىلىرىدىكى سودىنىڭ راۋاجلانغانلىقى، ئوتتۇرا ئاسىيا بىلەن جۇڭگونىڭ ئىقتىساد، مەدەنىيەت جەھەتتىكى ئالاقىسىنىڭ يەنىمۇ قويۇقلاشقانلىقى

① شۈي سۇڭ: «خەننامە. غەربىي يۇرت تەزكىرىسىگە قوچۇمچە ئىزاھ».

② «خەننامە. غەربىي يۇرت تەزكىرىسى»، «خەننامە» 3873 - بەت.

③ شۈن يۈي: «غەربىي خەن سۇلالىسى توغرىسىدا خاتىرە»،

ئۈچۈن، ئوتتۇرا ئاسىيانىڭ تارىخى كېيىنچە جۇڭگونىڭ تارىخى بىلەن تېخىمۇ كۆپ مۇناسىۋەتلىك بولۇپ قالدى.

### 3 - بۆلۈم ھونلارنىڭ تەدرىجىي زەخمىلىشىشى ۋە جۇڭگونىڭ غەربىي يۇرتتا قۇرۇقچىبەگامەھكىمىسىنى تەسىس قىلىشى

خەن ۋۇدى پەرغانىگە جازا يۈرۈشى قىلىپ، غەربىي يۇرتنىڭ يولىنى راۋانلاشتۇرغان ۋاقىت خەن سۇلالىسى راسا شان - شۆھرەت قازانغان مەزگىل ئىدى. بۇ چاغدا، ھونلار كۆپ قېتىم زەربىگە ئۇچرىغاچقا، تاشقى موڭغۇلىيىگە چېكىنگەن، تارىختا: «ھونلار يىراققا قاچتى، جەنۇبتىكى تەختىھونغا قايتىشقا مادارى يەتمىدى» دېيىلگەن. لېكىن ھون تەڭرىقۇتى دائىم بەزى خەنزۇلارنى ئۆزى ئۈچۈن چارە - تەدبىر تۈزۈپ بېرىشكە سېلىپ، دۆلىتىنى كۈچەيتكەن ۋە خەن سۇلالىسىگە تاقابىل تۇرۇش توغرىسىدا سىياسەتلەرنى بەلگىلىگەن. مەسىلەن، خەنزۇلاردىن چاۋشىن ھونلارغا خەن سۇلالىسى بىلەن مۇناسىۋەتنى ياخشىلاش ھەمدە قۇدا - باجا بولۇشنى تەلەپ قىلىپ ئەلچى ئەۋەتىش توغرىسىدا تەكلىپ بەرگەن. يەنە بىر تەرەپتىن، «يىراق - شىمال تەرەپكە كۆچۈپ، ئەسكەر، ئاتلىرىنى ئارام ئالدۇرغان، ئوۋچىلىق بىلەن شۇغۇللانغان»، خەنزۇلارنى ھونلارغا ئەل بولۇشقا ئۈزلۈكسىز جەلپ قىلىپ، شۇ ئارقىلىق ئۆزىنىڭ ئەمەلىي كۈچىنى كۈچەيتكەن. خەن سۇلالىسى پەرغا - نىگە جازا يۈرۈشى قىلغاندىن كېيىن، غەربىي يۇرت لەرزىگە كەلگەن، ھون تەڭرىقۇتى قورقۇپ، تۇتۇپ تۇرۇلۇۋاتقان

لۇچۇڭگو قاتارلىق ھونلارغا ئەل بولۇشنى خالىمىغان خەن سۇلالىسى ئەلچىلىرىنى قايتۇردى ھەمدە: «مەن ئوغۇل، خەن سۇلالىسى خاننىڭ ئوغلى بولۇشنى ئارزۇ قىلىمەن، خەن سۇلالىسى خانىنى يۆلەنچۈك قىلىشنى ئۈمىد قىلىمەن» دېدى. ھونلارغا ئەل بولغانلار ئۇ يەردە يەنىلا ھونلار ئۈچۈن كۈچ چىقاردى. مەسىلەن، ۋېي لۇي ئىسىملىك بىر كىشى بولۇپ، ئۇنىڭ ئاتىسى چاڭشۈيۈك ھون ئىدى، ۋېي لۇي خەنزۇلار رايونىدا چوڭ بولغان بولۇپ، خەنزۇلىشىپ كەتكەنىدى. ئۇ ھەمدە تۇتۇقچىلىقى لى يەننىيەن بىلەن قەدىناسلاردىن ئىدى. لى يەننىيەن ئۇنى ھونلارغا ئەلچىلىككە بېرىشقا نامزاتلىققا كۆرسەتكەنىدى. ئۇ ئەلچىلىكتىن كەلگەن چاغدا، لى يەننىيەن گۇناھ ئۆتكەزگەنلىكتىن ئۆلتۈرۈلدى. ۋېي لۇي ئۇنىڭغا چىتىن لىپ قېلىشتىن قورقۇپ ھونلارنىڭ قېشىغا قېچىپ كەتتى. ھونلار ئۇنىڭغا ناھايىتى ئىشەنگەچكە، دۆلەتنىڭ چوڭ ئىشلىرىنى ئۇنىڭ بىلەن مەسلىھەتلەشتى ھەمدە ئۇنى دىڭلىك شاھى قىلىپ تەيىنلىدى.

دىڭلىكلار ھونلارنىڭ شىمالىغا جايلاشقان بولۇپ، بايقال كۆلىنىڭ غەربىدىن يېنىسى دەرياسى بويلىرىغا بارغان بولۇشى مۇمكىن. ئۇلارنىڭ زېمىنى جەنۇبتا سېلىنگا دەرياسىغا، شىمالدا سايان چوققىسىنىڭ شىمالىدىكى مەنوسىنىسكى ئويمانلىقىغا تۇتاشتى. بۇ جايلاردا قەدىمكى ماددىي مەدەنىيەت خارابىلىرى بار. بۇ جايلار قاراسۇق مەدەنىيىتى دەۋرىدىن باشلاپ جۇڭگو مەدەنىيىتىنىڭ زور تەسىرىگە ئۇچرىغانلىقىنى ئالدىنقى بايلاردا بايان قىلدۇق. كېيىن VII ئەسىرگە كەلگەندە، بۇ جاي ئويراتلارنىڭ ماكانى بولغان. شۇڭا، يېقىنقى زاماندا ئۆتكەن سېن جۇڭمىيەن «ئويرات دېگەن نام ۋېي لۇي دېگەندىن كەلگەن» دېگەن پەرەزنى ئوتتۇرىغا قويدى. مەن بۇ خىل قاراشنىڭ

ئاساسى بولۇشى مۇمكىن دەپ قارايمەن ①. ۋېي لۇي ھونلار ئارىسىدا «نەچچە ئون مىڭ ئادىمىنىڭ بارلىقى، يىلقىلىرى مېشەن تېغىدا ئىكەنلىكى» توغرىسىدا چار سالغان ②. سېن جۇڭمىيەن ئۇلارنىڭ بىر قىسمى جۇڭگودىن ئەسىر چۈشكەنلەر دەيدۇ. ئەسىر ئېلىنغان بۇ خەنزۇلار ھونلارغا قۇل بولغان، خەنزۇلار رايونىنىڭ مەدەنىيىتىنى تارقىتىش، ھونلارنىڭ ئىشلەپچىقىرىشىنى راۋاجلاندۇرۇشتا زور تۆھپە قوشقان. «ۋېي لۇي بولسا تەڭرىقۇتقا «قۇدۇق كولاش، شەھەر بىنا قىلىش، ئىسكىلات سېلىپ ئاشلىق ساقلاپ، چىن خانىدانلىقىدىكىلەردىن مۇداپىئەلىنىش...» توغرىسىدا تەكىلىپ بەرگەن ③. شۇڭا، ھونلاردىن ئىبارەت بۇ مىللەت بىلەن خەنزۇلارنىڭ مۇناسىۋىتى ناھايىتى قويۇق بولغان دېيىشكە بولىدۇ.

ھونلار خەن سۇلالىسىنىڭ ئەلچىلىرى لۇ چۇڭگو قاتارلىقلارنى قايتۇرغاندىن كېيىن، خەن سۇلالىسىمۇ مۇناسىپ ھەرىكەت قوللىنىپ، مىلادىدىن ئىلگىرىكى 100 - يىلى سۇۋۇ قاتارلىقلارنى ئىلگىرى خەن سۇلالىسى تۇتۇپ قالغان ھون ئەلچىلىرىنى ئاپىرىپ قويۇشقا ئەۋەتتى. سۇۋۇ قاتارلىقلار ھون دۆلىتىگە بارغاندىن كېيىن، ھون تەڭرىقۇتى سۇۋۇنى ئەل قىلىشقا نۇرغۇن چارە - تەدبىر ئىشلەتتى ھەمدە ۋېي لۇيىنى ئۇنى ئەل بولۇشقا ئۈندەشكە ئەۋەتتى. لېكىن بۇلارنىڭ

① سېن جۇڭمىيەن: «جۇڭگو بىلەن چەت ئەللەرنىڭ تارىخ - جۇغرا - پېيىسى توغرىسىدا ئىزدىنىش»، 1 - قىسىم، 58 - 66 - بەتلەر. ئويرات - قوۋم نامى. ئوتتۇرا ئاسىيادىكى كۆچمەن چارۋىچىلارنىڭ ھەممىسى دېگۈدەك ئۆز ئەجدادى ياكى مەشھۇر باشلىقىنىڭ ئىسمىنى ئۆز ئورۇقى، قەبىلىسى ۋە قوۋمىنىڭ نامى قىلغان.

② «خەننامە. سۇۋۇ تەرجىمىھالى»، «خەننامە» 2462 - بەن.

③ «خەننامە. سۇۋۇنىڭ تەرجىمىھالى»، «خەننامە» 3782 - بەت.

ھېچقايسىسى سۇۋۇنى زادىلا تىز پۇكتۈرەلمىدى. تەڭرىقۇت ئامال قىلالماي، ئۇنى شىمالىي كۆل (بايقال كۆلى) بويىدىكى ئادەمزات يوق جايغا ئاپىرىۋېتىپ ئۇنىڭغا قوشقار باقتۇردى ۋە ناۋادا قوشقار قوزلىسا، ئۇنىڭ خەن سۇلالىسىگە قايتىشىغا ئىجازەت بېرىدىغانلىقىنى ئېيتتى. سۇۋۇمۇ باشقا ھەرىكەت قوللانمىدى. ئۇ شىمالىي كۆل بويلىرىدا چاشقان تۇتۇش ۋە ئوت - چۆپلەرنى يىغىش ئارقىلىق قورساق تويغۇزدى. بەش - ئالتە يىل ئۆتكەندىن كېيىن، تەڭرىقۇتنىڭ ئىنىسى ئۈگەنخان ئۇنىڭغا كىيىم - كېچەك ياردەم قىلدى، لېكىن كېيىن ئۈگەنخان ئۆلۈپ كەتتى، ئۇنىڭ قەبىلىسىمۇ كۆچۈپ كەتتى. سۇۋۇنىڭ كالا - قويللىرىنى دىڭلىڭلار بۇلاپ كەتتى، ئۇ يەنە قىيىن ئەھۋالغا چۈشۈپ قالدى.

مىلادىدىن ئىلگىرىكى 99 - يىلى، خەن سۇلالىسىنىڭ قوشۇنى ھونلارغا زەربە بەردى. خەن سۇلالىسىنىڭ سانغۇنى لى لىڭ 5000 پىيادە ئەسكەر بىلەن جۇببەندىن ئاتلىنىپ جۇنجى تېغىغا كەلگەندە، ھونلارنىڭ ئۆتتۈز مىڭ ئاتلىق ئەسكىرى تەرىپىدىن قورشىۋېلىندى. لى لىڭنىڭ قوشۇنى رەقىبىگە تەڭ كېلەلمەي، جەڭ قىلغاچ جەنۇبقا چېكىندى، لېكىن تىغان تېغىغا يەتمەيلا، ئوقلىرى تۈگەپ كەتكەچكە، مۇھاسىرىدىن قۇتۇلالماي ھونلارغا تەسلىم بولدى. ھون تەڭرىقۇتى لى لىڭنى ئىنتايىن قەدىرلەپ، ئۇنىڭغا بىر قىزىنى بەردى ھەمدە ئۇنى ئوڭ قول بېلىكخان قىلىپ تەيىنلىدى. 1940 - يىلى سوۋېت ئىتتىپاقىنىڭ ئاباقان شەھىرىنىڭ جەنۇبىغا سەككىز كىلومېتر كېلىدىغان جايدىن جۇڭگوچە كاھىش بىلەن ياپقان ئۆيلەر تېپىلدى. كاھىشلارغا «پەخپۇر تۈمەننىڭ يىللار ياشىسۇن، مەڭگۈ دەۋر سۇرسۇن!» دېگەن خەنزۇچە خەت يېزىلغانىدى. ئۆيلەرنىڭ ئوتتۇرىسىدىكى ئايۋان

ئىك يەتتە ئىشكى بولۇپ، ئۈستىگە مىس مىخلىنىپ ھايۋان لارنىڭ قۇلقى، كالىنىڭ مۇڭگۈزى، ئادەمنىڭ شەكلى چىقىرىلىپ زىننەتلەنگەنىدى. ئۆيدىكى بارلىق بۇيۇملار جۇڭگو ياكى ھون دۆلىتىدە ياسالغان. سوۋېت ئىتتىپاقىدىكى ئارخېئولوگىلار بۇ ئۆيلەرنى لى لىنىڭ قەسىرى دەپ ھېسابلىدى. چۈنكى، لى لىڭ ھونلارنىڭ يېنىسەي رايونىنىڭ ئەمەلدارى بولغانىدى ①. لېكىن سېن جۇڭمىيەن بولسا، ئۇنى ۋېي لۈيىنىڭ قەسىرى بولسا كېرەك دەپ قارايدۇ. يۇقىرىدا ۋېي لۈيىنىڭ دىڭلىڭ خانى ئىكەنلىكى ئېيتىلدى. لى لىڭ خاككاسلار رايونىنى ئىدارە قىلغان. خاككاسلارنىڭ زېمىنى دىڭلىڭلارنىڭ غەربىدە بولۇپ، يېنىسەي دەرياسى بويلىرىغا توغرا كېلىدۇ. خاككاسلار - قىرغىزلارنىڭ ئەجدادلىرىدۇر. كېيىن بۇ قوۋم ئارىسىدا، ئۇلار لى لىڭنىڭ ئەۋلادلىرى توغرىسىدىكى رىۋايەت تارالغان. مەسىلەن، تاڭ سۇلالىسىنىڭ ئەنشى قورۇقچىبېگى گەي جيايۇن يازغان «غەربىي يۇرت ھەققىدە خاتىرە» دە: خاككاسلار قىزىل چاچ، كۆكۈچ كۆز كېلىدۇ، بۇ بەگلىكتىكى قارا چاچ، قارا كۆز كىشىلەر لى لىڭنىڭ ئەۋلادلىرىدۇر، شۇڭا ئۇلار ئاھبەگىنىڭ ئەۋلادلىرى دەپ ئاتىلىدۇ» ②. بۇ خىل رىۋايەت يەرلىك مىلەتلەر بىلەن خەنزۇلارنىڭ قېنىنىڭ ئارىلاشقانلىقىدىن ئىبارەت ئاساسىي پاكىتنى ئەكس ئەتتۈرۈپ بېرىدۇ. بۇنداق قان ئارىلىشىش ناھايىتى قەدىمىي زاماندىلا باشلانغان.

مىلادىدىن ئىلگىرىكى 90 - يىلى، خەن سۇلالىسى

① مېنكاتۇ: «سوۋېت ئىتتىپاقى ئارخېئولوگىيىسى» 50 - بەت.  
 ② «تاڭ سۇلالىسىغا دائىر مۇھىم خاتىرىلەر»، 100 - جىلد، پېلېمۇن ئۇ كىشى گەي جيايۇن ئەمەس. تاڭ جيايۇي دەپ كۆمۈلۈشىدۇ، سېن جۇڭمىيەن ئۇنىڭ قارىشىغا قوشۇلىدۇ.

لى گۇاڭلى قاتارلىقلارنى ھونلارغا زەربە بېرىشكە ئەۋەتتى. لى گۇاڭلى يەتمىش مىڭ كىشىلىك قوشۇن بىلەن ۋۇيۈەن قورغىنىدىن يولغا چىقىپ، ئۇلارنىڭ ئالدىنى توسۇشقا تۇرۇنغان ھون قوشۇنىنى خاتۇنبالىقتا تارمار قىلدى ھەمدە ئۇلارنى سېلىنغا دەرياسىغىچە قوغلاپ زەربە بەردى. دەريادىن ئۆتكەندىن كېيىن، ھونلارنىڭ سول قول بىلگە خانى، سول قول ئالىي سانغۇنى قاتارلىقلار باشچىلىق قىلغان ئىككى ئاتلىق قوشۇنغا دۇچ كەلدى. بىر كۈنلۈك جەڭ ئارقىلىق ھونلارنىڭ سول قول ئالىي سانغۇنى بىلەن نۇرغۇن ئادىمىنى ئۆلتۈردى ۋە ئۇلارنى يەنرەن تېغىغا چېكىندۈردى. لېكىن لى گۇاڭلى خەن سۇلالىسىنىڭ ئىچكى قىسمىدىكى تالاش - تارتىشقا چېتىلىپ قالغانلىقى ئۈچۈن، ئۇنىڭ خوتۇنى قولغا ئېلىندى. شۇڭا، ئۇ ساراسىمىگە چۈشۈپ قالدى. ھالبۇكى، ھون تەڭرىقۇتى يەنە ئۆزى ئەللىك مىڭ ئاتلىق ئەسكەر باشلاپ كېلىپ توسۇپ زەربە بەرگەچكە، خەن سۇلالىسى قوشۇنى پاراكەندىلىككە چۈشۈپ قالدى، لى گۇاڭلىمۇ ھونلارغا تەسلىم بولدى. تەڭرىقۇت لى گۇاڭلىنىڭ خەن سۇلالىسىنىڭ ئالىي سانغۇنى ئىكەنلىكىدىن ۋاقىپلىنىپ، كۆرۈشكىلى كەلدى ۋە ئۇنىڭغىمۇ قىزدى بەردى. ئۇ ۋېي لۈيىدىنمۇ بەكرەك ئەتىۋارلاندى. خەن ئوردىسى لى گۇاڭلىنىڭ پۈتۈن جەمەتىنى پۈتۈنلەي ئۆلتۈرۈۋەتتى.

خەن سۇلالىسى ھونلار بىلەن بولغان ئۇرۇشتا بىرنەچچە قېتىم ئوڭۇشسىزلىققا ئۇچرىغاچقا، يەنە كېلىپ ھونلار خېلى كۆپ خەنزۇلارنىڭ ياردىمىدە سىياسىي، ئىقتىسادىي جەھەتتە ئەمەلىي كۈچىنى كۈچەيتكەچكە، ھونلار يەنە بىر مەزگىل قۇدرەت تاپتى، ئوتتۇرا ئاسىيا رايونىدىكى ھەرقايسى ئەللەرمۇ ھونلارنىڭ ھەيۋىسىدىن قورقۇپ ئۇلارغا بېقىنغان بولۇشى مۇمكىن. تارىخىي كىتابلاردا: «غەربىي يۇرت ھونلارغا بېقىنچىلىق

قىلدى، دائىم دېگۈدەك ھون ئەلچىلىرىدىن ئەيمىنىپ تۇردى،  
خەن سۇلالىسى ئەلچىلىرىنىڭ كېلىشىنى كۈتىمى» دېيىلگەن،  
بۇ دەل يۇقىرىقى ئەھۋالنىڭ ئىنكاسىدۇر.

مىلادىدىن ئىلگىرىكى 87 - يىلى، خەن ۋۇدى ئۆلدى.  
خەن ۋۇدىنىڭ تەخت ۋارىسلىرى خەن جاۋدى بىلەن خەن  
شۈەندىلەر زامانىسىدا ئالىي سانغۇن خۇگۇاڭنىڭ مەدەت  
بېرىشى بىلەن دۆلەت تېخىمۇ قۇدرەت تاپتى. ھونلار بولسا  
پەيدىنپەي زەئىپلەشتى. ھونلارنىڭ زەئىپلىشىشىگە سەۋەب  
بولغان ئامىللارنى ھۇنۇ بىرنەچچە تەرەپكە يىغىنچاقلاشقا بولىدۇ؛  
بىرىنچى، ئىچكى ئۇرۇش؛ ئىككىنچى، تەبىئىي ئاپەت؛ ئۈچىنچى،  
تەۋە قەبىلىلەرنىڭ قارشىلىقى؛ تۆتىنچى، خەن سۇلالىسىنىڭ  
ھۇجۇمى. ئۇنىڭ پاكىتلىرى تۆۋەندىكىچە:

سۇترىشنا سانغۇن لى گۇاڭلى ھونلارغا تەسلىم بولغاندىن  
كېيىن، ھون تەڭرىقۇتنىڭ ئىشەنچىسىگە ئېرىشىپ يۇقىرى  
مەرتىۋىگە ئىگە بولغانلىقى ۋېي لۇينىڭ ھەسەتخورلۇقىنى  
قوزغىدى. بىر يىلدىن ئارتۇقراق ۋاقىتتىن كېيىن، ۋېي لۇي  
لى گۇاڭلىنى ئۆلتۈرۈۋەتمەكچى بولدى. دەل شۇ پەيتتە، تەڭرى  
قۇتنىڭ ئانىسى ئالچى خاتۇن ئاغرىپ قالدى، ۋېي لۇي ھونلارنىڭ  
پېرىخۇنىنىڭ دېگىنىگە چوقۇنىدىغان خۇراپاتلىق نۇقتىسىنە-  
زەردىن پايدىلىنىپ، پېرىخۇنغا لى گۇاڭلىنى تەڭرىگە ئاتا  
قۇربانلىق قىلىش توغرىسىدا تەكلىپ بېرىشكە بۇيرۇق قىلدى.  
شۇنىڭ بىلەن ھونلار قۇربانلىق سۈپىتىدە لى گۇاڭلىنى  
ئۆلتۈرۈۋەتتى. بۇ ۋەقە قارىماققا ۋېي لۇي بىلەن لى گۇاڭلىدىن  
ئىبارەت ئىككى كىشىنىڭ زىددىيىتى تۈپەيلىدىن كېلىپ  
چىققان دەك كۆرۈنىشىمۇ، لېكىن ۋېي لۇي بىلەن ئالچى بىر  
كۆرۈۋەتكىلەردىن بولغاچقا، بۇ ۋەقەنىڭ چوڭقۇر ئارقا كۆرۈنۈشى  
باردەك قىلىدۇ، شۇنداقلا بۇ ھونلارنىڭ يۇقىرى تەبىئىيىتىنىڭ



ئىچكى قىسمىدىكى ھوقۇق تالىشىش كۆرىشىنى ئەگىس ئەتتۈرۈپ بېرىدۇ. لى گۇاڭلى تۇتۇلۇپ ئۆلتۈرۈشكە ئېلىپ مېڭىلغاندا: «مەن ئۆلسەم ھونلار جەزمەن يوقىلىدۇ» دەپ تىلىغانىدى. ئۇنىڭدىن كېيىن ھون زېمىنىدا ئۇدا بىرنەچچە ئاي قار - يامغۇر ياغقاچقا، مال - چارۋىلار سوغۇق ۋە ئاچلىقتىن ئۆلۈپ كەتكەن. خەلق ئارىسىدا كېسەللىك تارقالغان، زىرائەتلەر پەشمىغان. ھونلار بۇنى لى گۇاڭلىنىڭ ئۆلتۈرۈلگەنلىكىدىن بولدى دەپ قارىغان. تەڭرىقۇت ۋەھىمىگە چۈشۈپ، لى گۇاڭلىغا تاۋاپ قىلىش ئىبادەتخانىسى ياساتقان. بىزگە مەلۇمكى، چارۋىچىلىق ئىگىلىكى قار ئاپىتىدىن ئەڭ قورقىدۇ. قاتتىق قار ئاپىتى بولسا، مال - چارۋىلار ئوت - چۆپ تېپىپ يېيەلمەي، ئاچلىقتىن ئۆلۈپ كېتىدۇ، يېڭى تۇغۇلغان چارۋىلارمۇ ئەي بولمايدۇ، شۇنىڭ بىلەن چارۋىچى قەبىلىلەر - نىڭ ياشىشىمۇ قىيىن بولۇپ قالىدۇ. بۇنىڭدىن، شۇ قېتىمقى قار ئاپىتىنىڭ ھونلارغا نىسبەتەن قاتتىق زەربە بولغانلىقىنى، ئۇنىڭ ھونلارنىڭ ھالاكەتكە ئۇچرىشىغا زور تەسىر كۆرسەتكەنلىكىنى پەرەز قىلىشقا بولىدۇ.

بۇ چاغدا، ھونلارنىڭ ئىچكى قىسمىدىمۇ تەڭرىقۇتنىڭ ئورنىغا ۋارىس بولۇش مەسىلىسىدە ئىختىلاپ تۇغۇلدى. نەتىجىدە، قۇلۇق تەڭرىقۇتنىڭ ئانا باشقا ئىنىسى، سول قول ئالىي تۇتۇق بەگ ھونلارنىڭ ھىمايىسىگە ئېرىشتى. تەڭرى قۇتنىڭ ئانىسى ئالچى خاتۇن ئۇنىڭ كېيىنچە تەڭرىقۇتنىڭ ۋارىسى بولۇپ قېلىشىدىن ئەنسىرەپ، ئادەم ئەۋەتىپ ئۇنى يوشۇرۇن ئۆلتۈرگۈزۈۋەتتى. سول قول ئالىي تۇتۇق بەگنىڭ قېرىنداشلىرى غەزەپكە كېلىپ، تەڭرىقۇتقا ئىتائەت قىلماس بولۇۋالدى. مىلادىدىن ئىلگىرىكى 85 - يىلى، تەڭرىقۇت ئېغىر كېسەل بولۇپ ئۆلۈم ئالدىدا ئىنىسى ئوڭ قول

قاننى ئورنىغا تەڭرىقۇت قىلىشنى ۋە سىيەت قىلدى. لېكىن تەڭرىقۇت ئۆلگەندىن كېيىن، ھون دۆلىتىدە ھوقۇق تۇتۇپ تۇرغان ۋېي لۈي قاتارلىقلار تەڭرىقۇتنىڭ ئانىسى ئالچى جۈەنچۈي بىلەن تىل بىرىكتۈرۈپ، تەڭرىقۇتنىڭ ئۆلۈمىنى مەخپىي تۇتۇپ تەڭرىقۇت نامىدا بۇيرۇق چۈشۈردى ۋە تەڭرىقۇتنىڭ ئوغلى سول قول قاننى تەختكە چىقىرىپ يانتى تەڭرىقۇت دەپ ئاتىدى. بۇ سول قول بىلگە خان، ئوڭ قول قانلارنىڭ نارازىلىقىنى قوزغىدى. ئۇ ئىككىسىمۇ تەڭرىقۇتقا ئىتائەت قىلماس بولۇۋالدى. ھونلار شۇنىڭ بىلەن بۆلۈنۈشكە، زەئىپلىشىشكە باشلىدى.

بۇ چاغدا، خەن سۇلالىسىنىڭ ئەمەلىي كۈچى كۈچەيگەن، دۆلەت مۇداپىئەسى مۇستەھكەملەنگەن بولۇپ، «چېگرىدىكى ۋىلايەتلەرنىڭ تۇرلىرىدىن ھونلارنىڭ ئەھۋالىنى ئېنىق كۆزەتكىلى بولىدىغان» ① ھالغا كەلگەنىدى. ھونلارغا نىسبەتەن كىرگۈدەك يوقۇق بولىغاچقا، خەن سۇلالىسى بىلەن قارشىلىق شىشقا مادارى يەتمىدى، بۇنىڭ بىلەن خەن سۇلالىسى بىلەن ھونلار ئوتتۇرىسىدىكى كۈرەش غەربىي شىمالدىكى تىيانشان (تەڭرىتاغ) رايونىغا يۆتكەلدى. ھونلار قۇشنى ئىگىلەپ، ئۇسۇنلارنى ئىتائەت قىلدۇرۇپ، تارىم ئويمانلىقىغا ھۆكۈمرانلىق قىلىشقا ئۇرۇنۇپ، باتىسقانى غەربىي يۇرتنى ئىدارە قىلىشقا ئەۋەتتى. لېكىن خەن سۇلالىسى قۇدا - باجىلىق مۇناسىۋەت ئارقىلىق ئۇسۇنلار بىلەن ئىتتىپاق تۈزۈپ، ھونلارنىڭ غەربكە كېڭەيمىچىلىك قىلىشىدىكى توسالغۇ بولۇپ قالدى. ھونلارنىڭ شەرق تەرەپتىكى تەۋە قەبىلىسى - ئوغانلارمۇ قۇدرەت تېپىشقا باشلاپ، ھونلارنىڭ ھۆكۈمرانلىقىغا ئىتائەت قىلمايدىغان بولۇۋالدى ھەمدە ھونلارنىڭ ئىلگىرىكى تەڭرى-

① «خەتنامە. ھونلار ھەققىدە قىسسە»، «خەننامە»، 3784 - بەت.

قۇتىنىڭ قەبرىسىنى قازدى. ھونلار قانداق قىلىشنى بىلمەي گاڭگىراپ قالدى. خەن سۇلالىسىنىڭ جاۋدى خانىنىڭ ئاخىرقى يىلى (مىلادىدىن ئىلگىرىكى 74 - يىلى) ھونلار ئۇسۇنغا ھۇجۇم قىلىپ چىيان، ئېشىنى ئىشغال قىلدى. ئۇسۇنلار يەنە خەن سۇلالىسىدىن ياردەم سورىدى. مىلادىدىن ئىلگىرىكى 71-يىلى، خەن سۇلالىسى بەش سانغۇننى يۈز مىڭدىن ئارتۇق ئاتلىق ئەسكەر بىلەن ياردەمگە ئەۋەتكەن، ئۇسۇنلارنىڭ كۈنپېيسى ئۆزى ئەللىك مىڭدىن ئارتۇق ئەسكەر بىلەن غەربتىن يۈرۈش قىلغان، ئىككى تەرەپ جەمئىي ئىككى يۈزمىڭدىن ئارتۇق ئەسكەر بىلەن ھونلارغا ئىسكەنجىگە ئېلىپ ھۇجۇم قىلماقچى بولغان. ھونلار بۇنىڭدىن ۋاقىپلىنىپ قېرى - ئاجىز كىشىلەرنى ئالدى بىلەن قاچۇرۇۋېتىپ، مال - چارۋىلىرىنى ھەيدەپ يىراققا قاچقان. بەش سانغۇن كۆپ ئولجىغا ئېرىشەلمىگەن. ئۇسۇن ئەسكەرلىرى ئوڭ قول قانىنىڭ بارگاھىغا بېسىپ كىرىپ، «تەڭرىقۇتنىڭ دادىسى، يەڭگىسى، مەلىكىسى، داڭلىق خانلىرى، تۇتۇق بېگى، مىڭبېگى، چەۋەنداز سەركەردىلىرىدىن تۆۋەن 39 مىڭ ئادەمنى ئەسر ئالغان، يەتتە يۈزمىڭدىن ئوشۇق ئات، كالا، قوي، ئېشەكنى ئولجا ئالغان»، «ھونلارنىڭ ئۆلگەن، يارىدار بولغانلىرىدىن باشقىلىرى قاچقان ۋە كۆچۈش جەريانىدا مال - چارۋىلىرى ھەددى - ھېسابسىز ئۆلۈپ كەتكەن. شۇنداق قىلىپ ھونلار زەئىپلەشكەن»<sup>①</sup>.

شۇ يىلى قىشتا، ھون تەڭرىقۇتى ئۆزى نەچچە ئون مىڭ ئاتلىق ئەسكەر بىلەن ئۇسۇنلارغا ھۇجۇم قىلىپ بىرتاز ئولجىغا ئېرىشتى. ئۇ قايتىشقا ھازىرلىنىۋاتقاندا قاتتىق قارىيىشىپ كەتتى. بىر كۈندە قارنىڭ قېلىنلىقى نەچچە ئون گەزگە يەتتى، ھونلارنىڭ ئادەم - چارۋىلىرى توڭلاپ ئۆلۈپ

① يۇقىرىقى بىلەن ئوخشاش، 3786 - بەت.

كەتكەچكە، ھون دۆلىتىگە قايتىپ بارالغانلار ئەسلىدىكى ئادەملىرىنىڭ ئوندىن بىرىگىمۇ يەتمىدى. شۇنىڭ بىلەن، ئۇنىڭ ئاجىزلاشقانلىقىدىن پايدىلىنىپ دىڭلىكلار شىمالدىن ھۇجۇم قىلدى، ئۇلار شەرقتىن بېسىپ كىردى، ئۇسۇنلار غەرب تەرەپتىن زەبەر بەردى. ئۈچ دۆلەتنىڭ بىرلەشمە قوشۇنى ھونلارنىڭ نەچچە ئون مىڭ ئادىمىنى ئۆلتۈردى، نەچچە ئون مىڭ ئات، نۇرغۇن كالا - قويلارنى زىيان - زەخمەتكە ئۇچراتتى. ئۇنىڭ ئۈستىگە ئاچارچىلىق دەستىدىن ھونلارنىڭ ئوندىن ئۈچ قىسمى ئۆلۈپ كەتتى، مال - چارۋىلىرىنىڭ يېرىمى زىيانغا ئۇچرىدى. ھونلارنىڭ ھەيۋىسى زور دەرىجىدە چۈشۈپ كەتكەچكە، ئاسلىدە ھونلارغا تەۋە بولۇپ كەلگەن قەبىلىلەر ئىسيان كۆتۈرۈپ مۇستەقىل بولۇۋالدى ۋە ھونلارغا ھۇجۇم قىلىپ بۇلاڭ - تالاڭ قىلىشقا كىرىشتى، ھونلارنىڭ ئۇلارنى ئىدارە قىلىشقا قۇربى يەتمەي قالدى.

مىلادىدىن ئىلگىرىكى 68 - يىلى، ھونلاردا يەنە قەھەتچىلىك يۈز بېرىپ، ھونلارنىڭ ئادەم ۋە چارۋىلىرىنىڭ ئوندىن ئالتە - يەتتە قىسمى ئۆلۈپ كەتتى. مىلادىدىن ئىلگىرىكى 63 - يىلىدىن باشلاپ، دىڭلىكلار ھونلارنى ئۇدا ئۈچ يىل بۇلاپ - تالاپ نەچچە مىڭ ئادىمىنى ئۆلتۈردى، ھونلار تاقابىل تۇرۇشقا چارىسىز قالدى. بۇ بىر قاتار زەربىلەر تۈپەيلىدىن، ھونلار زەئىپلىشىپ مادارىغا كېلەلمىدى.

شۇنىڭ بىلەن بىر ۋاقىتتا، خەن سۇلالىسىنىڭ غەربىي يۇرتتىكى كۈچى كۈندىن - كۈنگە كۈچەيدى. مەسىلەن، مىلادىدىن ئىلگىرىكى 65 - يىلى، خەن سۇلالىسى فېڭ فېڭشىنى ئەلچىلىك دەستىكىنى ئېلىپ پەرغانە قاتارلىق ئەللەردىن كەلگەن مېھمانلارنى غەربىي يۇرتقا ئاپىرىپ قويۇشقا ئەۋەتتى. دەل مۇشۇ چاغدا، يەركەندىكى قۇنتۇجىن

قوشنا ئەلدىكىلەر بىلەن بىرلىشىپ يەركەن خانى ۋەننىيەن ۋە خەن سۇلالىسىنىڭ ئەلچىسى شى چۇڭگونى ئۆلتۈرۈپ، ئۆزى خان بولۇۋالدى ھەمدە جەنۇبىي يولدا بۇلاڭچىلىق قىلدى، شۇنداقلا ئۇ يەردىكى كىچىك دۆلەتلەر بىلەن ئىتتىپاق تۈزۈپ خەن سۇلالىسىدىن يۈز ئۆرۈدى. فېڭ فېڭشى ھەرقايسى ئەللەرنىڭ خانلىرىغا ئۇقتۇرۇش قىلىپ، ئۇلاردىن بەش مىڭ ئەسكەر توپلىدى ۋە يەكەنگە ھۇجۇم قىلىپ ئۇنى ئىشغال قىلدى، يەكەن خانى قۇنتۇجىن ئۆزىنى ئۆلتۈرۈۋالدى. فېڭ فېڭشى يەنە بىرىنى يەكەن خانى قىلدى. ئۇنىڭدىن كېيىن فېڭ فېڭشى پەرغانىگە باردى. پەرغانىلىكلەر ئۇنىڭ يەكەننى تىنچىتقانلىقىغا دائىر ئەھۋاللارنى ئاڭلىغاچقا، ئۇنى ئالاھىدە ھۆرمەتلىدى. فېڭ فېڭشى پەرغانىنىڭ داڭلىق ئارخىمىقى — شياڭلۇڭنى ئېلىپ قايتتى.

غەربىي يۇرتتا خەن سۇلالىسى ھونلار بىلەن بولغان كۈرەش تىمۇ غەلبە قازاندى. مىلادىدىن ئىلگىرىكى 60 - يىلى ھونلارنىڭ چۇران كۇنكۇي تەڭرىقۇتى ئۆلۈپ، ئورنىغا ئۇيان شۇڭقار تەڭرىقۇت تەخت ۋارىسى بولدى. چۇران كۇنكۇي تەڭرىقۇتنىڭ ئوغلى جىقۇس تەخت ۋارىسى بولالمىغاچقا، تاغىسى ئۇشانمۇنىڭ قېشىغا قېچىپ باردى. ئۇشانمۇ ئەسلىدە ئۇسۇن بىلەن كانكىيىنىڭ ئارىلىقىغا جايلاشقان كىچىك قەبىلىنىڭ باشلىقى بولۇپ، قۇنلۇق تەڭرىقۇت مەزگىلىدە ھونلارغا بېقىنغانىدى. ئۇشانمۇ باتىسقان شەنشاننىڭ سىڭلىسىغا ئۆيلەنگەن بولۇپ، ئۇنىڭ زېمىنىنىڭ شەرق (ئوڭ) تەرىپىدە ماكان تۇتقانىدى. باتىسقاننىڭمۇ تەڭرىقۇتقا ۋارىسلىق قىلىش

مەسىلىسىدە ئۇيانقۇت تەڭرىقۇت بىلەن زىددىيىتى بار ئىدى ①، شۇڭا، ئۇ زىيانكەشلىككە ئۇچراشتىن قورقۇپ، مىلادىدىن ئىلگىرىكى 60 - يىلى قوۋمىنى باشلاپ خەن سۇلالىسىگە تەسلىم بولماقچى بولدى. ئۇ ئالدى بىلەن چېدىرغا ئادەم ئەۋەتىپ ئاتلىق ئەسكەر تۇتۇقېيگى جېڭ جىغا ئەھۋالنى مەلۇم قىلدى. جېڭ جى چېدىر، كۈسەن قاتارلىق جايلاردىكى ئەللىك مىڭ كىشىنى باتىسقان ۋە ئۇنىڭ قول ئاستىدىكى 12 مىڭ ئادەم ۋە خان - سەركەردىلەردىن 12 كىشىنى قارشى ئېلىپ، ئۇلارنىڭ تەسلىمىنى قوبۇل قىلىشقا ماڭدۇردى.

خەن سۇلالىسى قۇستا ھونلار بىلەن بولغان كۈرەشتە غەلبە قازانغان، شۇنداقلا ھونلارنىڭ غەربتىكى باتىسقانى تەسلىم بولغاندىن كېيىن، خەن سۇلالىسىنىڭ غەربىي يۇرتتىكى تەسىرى مۇتلەق ئۈستۈنلۈكنى ئىگىلىدى، شۇنىڭ بىلەن خەن سۇلالىسى جېڭ جىنى غەربىي يۇرت قۇرۇقچىبېگى قىلىپ تەيىنلەپ، مەركەزنىڭ ۋالىي دەرىجىلىك ئەمەلدارى سۈپىتىدە غەربىي يۇرتتىكى ھەرقايسى جايلارنى ئىدارە قىلىشقا ئەۋەتتى. «خەننامە. جېڭ جىنىڭ تەرجىمىھالى» دا، جېڭ جى غەربىي

① ھونلارنىڭ قۇتلۇق تەڭرىقۇتى مىلادىدىن ئىلگىرىكى 96 - يىلى ئاتىسى چىتقۇ تەڭرىقۇتنىڭ ئورنىغا ۋارىسلىق قىلغان. چىتقۇ تەڭرىقۇتنىڭ ئەسلىدە ئىككى ئوغلى بولۇپ، چوڭ ئوغلى سول بىلگە خان، يەنى قۇتلۇق تەڭرىقۇت؛ ئىككىنچى ئوغلى سول قون سەركەردە ئىدى. چىتقۇ تەڭرىقۇت ئۆلگەندە قۇتلۇق بولمىغاچقا، سول قول سەركەردە تەڭرىقۇت بولغان. كېيىن سول قول سەركەردە تەڭرىقۇتنى قۇتلۇققا ئۆتۈنۈپ بەرگەن. شۇڭا ئۆلۈش ئالدىدا سول قول سەركەردىنى تەڭرىقۇت قىلىشنى ۋەسىيەت قىلغان. قۇتلۇق تەڭرىقۇت بولغاندىن كېيىن، سول قول سەركەردە سول قول بىلگە خان بولغان. لېكىن كېيىنكىسى ئۆلگەندىن كېيىن ئوغلى شەنشاننى سول قول بىلگە خان قىلماي، ئۇنى باتىسقان قىلىپ تەيىنلىگەن. قۇتلۇق ئۆز ئوغلىنى سول قول بىلگە خان قىلغان. باتىسقاننىڭ ئورنى سول قول بىلگە خاندىن تۆۋەنرەك ئىدى.

يۇرتنىڭ ئوتتۇرا قىسمىدا مەھكىمە قۇرۇپ، ئۇرلى (چېدىر) دا تۇرۇپ، ھەرقايسى ئەللەرنى باشقۇردى، قارشى چىققۇچىلارنى جازالىدى. خەن سۇلالىسىنىڭ ئەمىر - پەرمانلىرىنىڭ غەربىي رايوندا يۈرگۈزۈلۈشى جاڭ چيەندىن باشلىنىپ جېڭ جىگە كەلگەندە ئەمەلگە ئاشتى»<sup>①</sup> دېيىلگەن. بۇ بىرنەچچە جۈملە سۆز جاڭ چيەندىن بۇيان خەن سۇلالىسىنىڭ ھاكىمىيىتى غەربىي يۇرتتا تىكلىنىشنىڭ جەريانىنى خۇلاسىلەپ بېرىدۇ، ئەڭ ئاساسلىقى شۇكى، شۇنىڭدىن ئېتىبارەن، خەن سۇلالىسى نىڭ ئەمىر - پەرمانلىرى غەربىي يۇرتتا يۈرگۈزۈلگەن. غەربىي يۇرت جۇڭگونىڭ بىرلىككە كەلگەن ھاكىمىيىتىنىڭ دائىرىسىگە كىرگەن.

تارىخنامىلەردە قۇرۇقچىبەگنىڭ ۋەزىپىسى جەنۇبىي يولنى، شىمالىي يولنى مۇھاپىزەت قىلىش، ھەربىي تېرىقچىلىق قىلدۇرۇش، جايلارنىڭ ئامانلىقىنى ساقلاش، خەن سۇلالىسىنىڭ ئەمىر - پەرمانلىرىنى يۈرگۈزۈش ھەمدە ئۇسۇن، كانكىيە قاتارلىق دۆلەتلەرنىڭ ھەرىكىتىنى كۆزىتىپ، ئەھۋاللارنى مەركەزگە دوكلات قىلىش ئىكەنلىكى ئېيتىلغان. ئۇ «جىمىقتۇرۇشقا تېگىشلىكلىرىنى جىمىقتۇرغان، زەربە بېرىشكە تېگىشلىكلىرىگە زەربە بەرگەن»<sup>②</sup>

قورۇقچىبەگنىڭ باشقۇرۇش دائىرىسى «خەننامە. غەربىي يۇرت تەزكىرىسى» دە ناھايىتى ئېنىق كۆرسىتىلگەن. بۇ كىتابتا ئەينى چاغدا خەن سۇلالىسى ئىگىلىگەن پۈتكۈل غەربىي يۇرت (ئوتتۇرا ئاسىيا، غەربىي ئاسىيانىمۇ ئۆز ئىچىگە ئالىدۇ) غا دائىر ئەھۋاللار ئومۇملاشتۇرۇپ بايان قىلىنىپلا قالماي، بەلكى ھەرقايسى جايلارنىڭ قورۇقچىبەگنىڭ

① «خەننامە. جېزى، چاڭخۇي، جېڭ جى، گەن نىەنشۇ، چىن تاڭ، دۈەن خۇيزۇڭلار تەرجىمىھالى»، «خەننامە»، 3006 - بەت.

باشقۇرۇش دائىرىسىگە كىرىدىغان ياكى كىرمەيدىغانلىقى ئېنىق خاتىرىلەنگەن. سانلىق مەلۇماتقا ئاساسلانغاندا، ئەينى چاغدا غەربىي يۇرتتىكى بەگلىكلەر «ئەڭ كۆپەيگەندە 50 كە يەتكەن، بۇ بەگلىكلەردىكى تىلماچ، قەلئە باشلىقى، ئىنالىچى، تەپتىش، دورغا، بەگ، ئامبال، يۈز بېشى، تۇتۇق بېگى، قۇتقۇ (چۇجۇ)، ياساق بېگى، سەركەردە، ۋەزىردىن تارتىپ تۆرە، ۋاڭلارغىچە ھەممىسى خەن سۇلالىسىدىن بېرىلگەن تامغىنى تۇتقان، پۇپۇكنى تاقىغان. بۇلار جەمئىي 376 كىشى ئىدى.»<sup>①</sup> قورۇقچىبەگنىڭ ئىدارە قىلىشى ئاستىدىكى بۇ كىچىك بەگلىك ياكى رايونلارنىڭ مۇتلەق كۆپ قىسمى ھازىرقى شىنجاڭدا، بىر قىسمى ئوتتۇرا ئاسىيادا ئىدى. مەسىلەن، پەرغانىگە كەلسەك، لى گۇاڭلى ئۇ يەرگە جازا يۈرۈشى قىلىپ، ئۇ يەرنىڭ خانىنى تىكلىگەندىن تارتىپ، ئۇ يەر خەن سۇلالىسىگە تەۋە بولغان، قورۇقچىبەگ تۇرغۇزۇلۇپ، ئۇ يەر ئىدارە قىلىنغان. ئۇنىڭدىن باشقا، قورۇقچىبەگنىڭ ئىدارە قىلىشىدىكى رايونلاردىن يەنە ئۆلمە (پامىر رايونى)، تاۋكۇي (كۆكتارتنىڭ غەربىدىكى كىچىك دۆلەت)، ئېركەشتام (ھازىرقى تاشقى ئالاي تاغ تىزمىلىرىنىڭ شىمالىدىكى قىزىل ۋادىسى، قىرغىزىستان جۇمھۇرىيىتىنىڭ جەنۇبىي قىسمى) لار بار ئىدى. ئۇسۇنمۇ قورۇقچىبەگنىڭ ئىدارە قىلىشىدا بولۇپ، ئۇنىڭ بىر قىسمى ھازىرقى شىنجاڭغا، يەنە بىر قىسمى (مەسىلەن، بالقاش كۆلىنىڭ شەرقى ۋە جەنۇبى، ئىسسىق كۆل بويلىرى) بۈگۈنكى ئوتتۇرا ئاسىياغا تەۋە. قورۇقچىبەگنىڭ ئىدارە قىلىشىدا بولمىغان بەگلىكلەر ھەققىدىمۇ «خەننامە. غەربىي يۇرت تەزكىرىسى» دە: «كانكسىيە، ئۇلۇغ توخرى، پارفىيە، كەشمىر، ئاپكساندىرىيە قاتارلىق بەگلىكلەر بەك يىراققا جايلاشقان بولغاچقا، قورۇقچىبەگنىڭ ئىدارە

① يۇقىرىقى ئىزاھ بىلەن ئوخشاش، 3928 - بەت.



قىلىشىدا بولمىغان، لېكىن ئۇلار ئولپان ئەۋەتكەن ۋە باردى -  
كەلدى قىلغان. ئومۇمىي باشقۇرۇش دائىرىسىگە كىرمىگەن»  
دەپ ئىزاھ بېرىلگەن.

خەن سۇلالىسى غەربىي يۇرتتا تۇرغۇزغان قورۇقچىبەگنىڭ  
باشقۇرۇش دائىرىسى بۈگۈنكى ئوتتۇرا ئاسىيانىڭ بەزى  
رايونلىرىنى ئۆز ئىچىگە ئالغانىكەن، ئۇنداقتا، ئوتتۇرا ئاسىيا  
تارىخىغا بۇ زور ۋەقە چوقۇم يېزىلىشى كېرەك.

جۇڭگونىڭ غەربىي يۇرتتا قورۇقچىبەگ تۇرغۇزۇشى  
ئوتتۇرا ئاسىياغا نىسبەتەن مۇھىم ئەھمىيەتكە ئىگە ئىكەنلىكى  
ئېنىق. ناۋادا، جاڭ چيەننىڭ غەربىي يۇرتقا بارىدىغان يولى  
راۋانلاشتۇرۇشى جۇڭگو بىلەن ئوتتۇرا ئاسىيا، غەربىي ئاسىيا-  
نىڭ قەدىمدىن مەۋجۇت قاتناش ئالاقىسىنى راۋانلاشتۇردى  
ھەمدە كىشىلەرنى ئۇلارنى چۈشىنىش ۋە بۇ ھەقتىكى  
ئەھۋاللارنى تارىخلارغا يېزىش ئىمكانىيىتىگە ئىگە قىلدى  
دېيىلسە، ئۇنداقتا غەربىي يۇرتتا قورۇقچىبەگ تۇرغۇزۇش بۇ  
قاتناش لىنىيىسىنى تېخىمۇ راۋانلاشتۇردى ۋە كاپالەتكە ئىگە  
قىلدى دېيىشكە توغرا كېلىدۇ. بۇ، تەبىئىيىكى، شەرق بىلەن  
غەربنىڭ يىپەك سودىسى ۋە ئىقتىساد، مەدەنىيەت ئالماشتۇرۇ-  
شىغا پايدىلىق ئىدى. «خەننامە. غەربىي يۇرت تەزكىرىسى» دە  
ئەينى چاغدىكى قاتناش لىنىيىسى جەنۇبىي يول ۋە شىمالىي  
يولدىن ئىبارەت ئىككى يولغا بۆلۈنىدىغانلىقى تەپسىلىي  
خاتىرىلەنگەن. يەنى قاشقوۋۇق (بۈيۈمېن)، ياڭگۈەندىن چىقىپ  
غەربىي يۇرتقا بارىدىغان، «پىشامشان ئەتراپىدىكى جەنۇبىي  
تاغنىڭ شىمالىدىن دەريانى بويلاپ غەربكە ماڭسا يەكەنگە  
بارىدىغان يول جەنۇبىي يول دەپ ئاتالغان؛ جەنۇبىي يول  
كۆكتارت (پامىر) تىن ئۆتكەندىن كېيىن ئۇلۇغ توغرى ئېلىگە،  
پارفىيىگە تۇتاشقان»، قارىغاندا، بۇ يول بىلەن ماڭغانلار

پامىردىن ئۆتكەندىن كېيىن، ئامۇ دەرياسىنى بويلاپ مېڭىپ بۈگۈنكى ئافغانىستاننىڭ شىمالىي قىسمىدىكى بەدەخشان ئارقىلىق باكتىرىيىگە، ئاندىن پارفىنىگە بارغاندەك قىلىدۇ. يەنە بىر يول «ئالدىنقى قۇشتىن چىقىپ شىمالىي تاغنى، دەريانى بويلاپ غەربكە ماڭسا سۇلى (قەشقەر) گە بارىدىغان يول بولۇپ، ئۇ شىمالىي يول دەپ ئاتالغان، شىمالىي يول غەربتە كۆكتارتتىن ئۆتكەندىن كېيىن پەرغانە، كانكىيە، ئاۋرىسغا تۇتاشقان.» بۇ يول بىلەن ماڭغانلار پامىردىن ئۆتكەندىن كېيىن ئالدى بىلەن پەرغانىگە كىرگەن، ئاندىن سىردەرياسىنى بويلاپ بۇ دەريانىڭ شىمالىدىكى يايلاق ئارقىلىق كانكىيە، ئاۋرىسغا بارغاندەك قىلىدۇ. ئۇنىڭدىنمۇ يىراققا ماڭغانلار ئارال دېڭىزى، كاسپىي دېڭىزىنىڭ شىمالىدىكى ياۋرو - ئاسىيا يايلىقى ئارقىلىق غەربكە قاراپ ماڭغان بولۇشى مۇمكىن.①

بالقاش كۆلىنىڭ جەنۇبىي ۋە غەربىي جەنۇبىدىكى ئىلى دەرياسى ۋادىسى، چۇ دەرياسى ۋادىسى، تالاس دەرياسى ھەمدە ئىسسىق كۆل ئەتراپلىرى (بۇ چاغدا ئۇسۇنلار ئىگىلىگەن)، شۇنداقلا پەرغانە ئويمانلىقى (بۇ چاغدا داۋەن دېيىلەتتى) قاتارلىق جايلارغا ئاخمىنىدلار خاندانلىقىنىڭ تەسىر كۈچى بولسۇن ياكى ئالېكساندېر ئىمپېرىيىسىنىڭ تەسىر كۈچى بولسۇن، زادىلا يېتىپ كېلەلمىگەنىدى. بۇنى

① كانكىيە، ئاۋرىس سىردەرياسىنىڭ شىمالىدىكى يايلاقتا بولۇپ، شىمالىي يول ئۇلارغا تۇتاشتى. بۇ يولنىڭ سوغدىيانا ۋە ئىراندىن (ئەينى چاغدىكى پارفىيە) دىن ئۆتەيدىغانلىقى ئېنىق. تەتقىقاتچىلار بۇرۇندىنلا جەنۇبىي يول بىلەن شىمالىي يول قوشۇلغاندىن كېيىن، ئىران ۋە مەسوپوتامىيەدىن ئۆتكەن دەپ ھېسابلاپ كەلدى. بۇ تارىخىي كىتابلاردىكى مەلۇماتلارغا ماس كەلمەيدۇ.

ئارمىسى ۋە جۇغراپىيەلىك ئامىللار بەلگىلىگەن. ئوخشاشلا  
يۇقىرىدىكى سەۋەبلەر تۈپەيلىدىن، بۇ رايون قەدىمكى زاماندا  
ئۇزۇن مۇددەت جۇڭگوغا تەۋە بولغان. خەن سۇلالىسىنىڭ  
غەربىي يۇرتتا قورۇقچىبەگ تۇرغۇزۇشنىڭ ئەھمىيىتىمۇ  
ئۇنىڭ بۇ جەھەتتە باشلىنىش بولغانلىقىدا. جۇڭگو ھاكىمى  
يىتىنىڭ ئىدارە قىلىشىدا بۇ جايلار جۇڭگونىڭ ئىچكى  
رايونلىرى بىلەن سىياسىي، ئىقتىسادىي ۋە مەدەنىيەت  
جەھەتتە قويۇق ئالاقە قىلغان. بۇ خىل ئالاقە بۇ رايونلارنىڭ  
جۇڭگو بىلەن بىرلىككە كېلىشىگە ئاساس بولغان.

## بەشىنچى باب شىمالىي ھونلار ۋە ئۇلۇغ توخرىلار

### 1 - بۆلۈم شىمالىي ھونلارنىڭ ئوتتۇرا ئاسىيادىكى پائالىيىتى ۋە ئۇلارنىڭ غەربكە كۆچۈشى

باتىسقان شەنشاتان خەن سۇلالىسىگە تەسلىم بولغان،  
خەن سۇلالىسى غەربىي يۇرتتا قورۇقچىبەگ تەسىس قىلغان  
دىن كېيىن، ھونلارنىڭ ئۇيان شۇنقار تەڭرىقۇتى يەنە  
ھوستاننى باتىسقان قىلىپ تەيىنلەپ، خەن سۇلالىسى بىلەن  
غەربىي يۇرتنى تالاشماقچى بولدى. لېكىن ھونلاردىكى ئىچكى  
كۈرەش تۈپەيلىدىن، ئۇلاردا بۇنىڭغا مادار قالمىغانىدى.  
ئالدىنقى بايتا، چۇران كۈنكۈي تەڭرىقۇتنىڭ ئوغلى  
جىقۇس تەڭرىقۇت بولالمىغانلىقىغا نارازى بولۇپ تاغىسى  
ئۇشانمۇنىڭ قېشىغا قېچىپ كەتكەنلىكى تىلغا ئېلىنغانىدى.  
مىلادىدىن ئىلگىرىكى 58 - يىلى، ئوغانلار ھونلارنىڭ شەرق  
تەرىپىدىكى قۇس خانغا ھۇجۇم قىلىپ، ئۇنىڭ نۇرغۇن ئادىمىنى  
بۇلاپ كەتتى. قۇس خان ئۇشانمۇ بىلەن بىرلىكتە جىقۇسنى  
تەختكە چىقىرىپ قۇغشار تەڭرىقۇت دەپ ئاتىدى ھەمدە ئۇ

يان شۇنقار تەڭرىقۇتقا ھۇجۇم قىلىپ گۇچ دەرياسىنىڭ شىمالىغىچە بېسىپ كىردى. ئۇيان شۇنقار تەڭرىقۇت ئىنىسى ئوڭ قول بىلگە خاندىن ياردەم سورىغاندا، ئۇ ياردەم بېرىشنى رەت قىلغانلىقى ئۈچۈن، ئۇ ئۆزىنى ئۆلتۈرۈۋالدى، ئۇنىڭ قوۋمى قۇغشار تەڭرىقۇتقا تەسلىم بولدى.

ئۇيان شۇنقار تەڭرىقۇت ئۆلگەندىن كېيىن، ئۇنىڭ قول ئاستىدىكى ئىشەنچلىك ئادىمى سول قول قۇتقۇ توسال ئوڭ قول بىلگە خاننىڭ قېشىغا قېچىپ كەتتى، قۇغشار تەڭرىقۇت ئوڭ قول بىلگە قاتارلىقلارغا كىشى ئەۋەتىپ، ئوڭ قول بىلگە خاننى ئۆلتۈرۈۋېتىشنى بۇيرۇدى. ئوڭ قول بىلگە خان بۇنىڭدىن ۋاقىپلىنىپ، شۇ يىلى قىشتا توساك بىلەن بىرلىكتە باتىسقان موستان (بوشۇتاك) نى تەختكە چىقىرىپ، ئۇنى تۇغىت تەڭرىقۇت دەپ ئاتىدى ۋە نەچچە تۈمەن ئەسكەر بىلەن قۇغشار تەڭرىقۇتقا شەرقتىن تۇيۇقسىز ھۇجۇم قىلدى. قۇغشار مەغلۇپ بولۇپ قاچتى. تۇغىت تەڭرىقۇت قايتىپ كېلىپ تەختىھون (بۈگۈنكى ئۇلانباتۇر ئەتراپى) غا ئورۇنلاشتى. ياندۇرقى يىلى ئوغۇز خان تۇغىت تەڭرىقۇتقا ئوڭ قول بىلگە خان ئۆزى تەختكە چىقىپ ئۈچ تەڭرىقۇت بولۇشنى پىلانلاۋاتىدۇ دەپ تۆھمەت توقۇدى، تۇغىت تەڭرىقۇت دەرغەزەپكە كېلىپ ئوڭ قول بىلگە خاننى ئاتىسى بىلەن قوشۇپ ئۆلتۈردى، ئۇ كېيىن بۇ ئىشنىڭ ناھەق بولغانلىقىنى سەزدى. ئوغۇز خان قورقۇپ كېتىپ تۇغىت تەڭرىقۇتتىن يۈز ئۆرۈپ، ئۆزىنى ئوغۇز تەڭرىقۇت دەپ ئاتىدى.

ئوڭ قول ئۆكەن خان ئوغۇز خاننىڭ تەڭرىقۇت بولغانلىقىنى ئاڭلاپ، ئۇمۇ ئۆزىنى چېلى تەڭرىقۇت دەپ ئاتىدى. ئەسلىدە تۇغىت تەڭرىقۇت شەنشاننىڭ ئىنىسىنى ئوڭ قول ئۆكەن خانلىققا تەيىنلىگەن ۋە تۇتۇقىگ ئۈچ

بىلەن ئىككىسىنى قۇغشار تەڭرىقۇتتىن مۇداپىئەلىنىش ئۈچۈن،  
ئۇلارغا يىگىرمە مىڭدىن ئاتلىق ئەسكەر بېرىپ شەرق تەرەپتە  
تۇرغۇزغانىدى. بۇ چاغدا تۇتسۇقسىگ ئۈچمۇ ئۆزىنى ئۈچ  
تەڭرىقۇت دەپ ئاتىدى.

يۇقىرىدا ئېيتىلغان بەش تەڭرىقۇت دەۋرى تارىختا  
بەش تەڭرىقۇت ھاكىمىيەت تالاشقان دەۋر دەپ ئاتالدى.  
تۇغىت تەڭرىقۇت ئۆزى قوشۇن باشلاپ شەرقىيە چېلى  
تەڭرىقۇتقا زەربە بەردى، يەنە توساكنى قوشۇن باشلاپ ئۈچ  
تەڭرىقۇتقا ھۇجۇم قىلىشقا ئەۋەتتى. چېلى، ئۈچ تەڭرىقۇتلار  
مەغلۇپ بولغاندىن كېيىن، غەربىي شىمالغا قېچىپ بېرىپ،  
ئوغۇز تەڭرىقۇت بىلەن قوشۇلدى، ئۇلارنىڭ ئادەم سانى  
جەمئىي قىرىق مىڭغا يەتتى. ئۈچ بىلەن ئوغۇز ئۆزلىرىنىڭ  
تەڭرىقۇت دېگەن نامىدىن ۋاز كېچىپ چېلى تەڭرىقۇتىنى  
ھىمايە قىلدى. تۇغىت تەڭرىقۇت ئەھۋالدىن ۋاقىپلانغاندىن  
كېيىن، بىر تەرەپتىن قۇغشار تەڭرىقۇتتىن مۇداپىئەلىنىش  
ئۈچۈن، قىرىق مىڭ كىشىلىك قوشۇننى شەرق تەرەپتە تۇرۇشقا  
ئەۋەتتى، يەنە بىر تەرەپتىن، ئۆزى قىرىق مىڭ كىشىلىك  
قوشۇن بىلەن غەرب تەرەپتىن چېلى تەڭرىقۇتقا زەربە بەردى.  
چېلى تەڭرىقۇت مەغلۇپ بولۇپ، غەربىي شىمال تەرەپكە قاچتى.  
مىلادىدىن ئىلگىرىكى 56 - يىلى، قۇغشار تەڭرىقۇت  
غەربتىن تۇغىت تەڭرىقۇتقا ھۇجۇم قىلدى. تۇغىت تەڭرىقۇت  
جەڭدە مەغلۇپ بولۇپ ئۆزىنى ئۆلتۈرۈۋالدى. چېلى تەڭرىقۇتمۇ  
قۇغشار تەڭرىقۇتقا تەسلىم بولدى. قۇغشار تەڭرىقۇت تەڭرىقۇت  
ئوردىسىغا كىرىپ ئورۇنلاشتى. شۇ يىلى قىشتا، تۇغىت تەڭرىقۇت  
قۇتلىق ئىنىسى شۇج خان ئۆزىنى رۇنجىن تەڭرىقۇت دەپ  
ئاتىدى، قۇغشار تەڭرىقۇتنىڭ ئىنىسى سول قول بىلىگە خان  
قۇتۇقسۇمۇ ئۆزىنى قۇتۇش قۇتۇق تەڭرىقۇت دەپ ئاتىدى.

مىلادىدىن ئىلگىرىدىكى 54 - يىلى، رۈنچىن تەڭرىقۇت قوشۇن باشلاپ قۇتتۇش تەڭرىقۇتقا ھۇجۇم قىلدى. لېكىن ئۇ جەڭدە مەغلۇپ بولۇپ، قۇتتۇش تەرىپىدىن ئۆلتۈرۈلدى. قۇتتۇش تەڭرىقۇت غەلىبىدىن ئىلھاملانىپ، قۇغشار تەڭرىقۇتقا ھۇجۇم قىلدى. قۇغشار تەڭرىقۇت مەغلۇپ بولۇپ قاچتى. قۇتتۇش تەڭرىقۇت تەختىھوننى ئىشغال قىلىپ ئۇنى بارگاھ قىلدى.

قۇغشار قوغلىۋېتىلگەندىن كېيىن جەنۇبقا - ئىچكى موڭغۇلغا كۆچۈپ باردى. ئۇنىڭ قول ئاستىدىكىلىرى ئۇنى خەن سۇلالىسىگە تەۋە بولۇشقا ئۈندىدى. قۇغشار بۇ مەسىلە ئۈستىدە ئەمەلدارلىرى بىلەن مۇزاكىرىلەشتى. بىرمۇنچە كىشىلەر بۇ ئىشقا قارشى چىقتى. خەن سۇلالىسىگە تەۋە بولۇشنى كۈچەپ تەشەببۇس قىلغان سول قول ئېشۇس خان مۇنداق دېدى: «ھازىر خەن سۇلالىسى قۇدرەت تېپىۋاتقان مەزگىل، ئۇسۇن ۋە باشقا دۆلەتلەرنىڭ ھەممىسى ئۇنىڭغا تەۋە بولدى. بىز ھونلار چىتقۇ تەڭرىقۇتتىن كېيىن كۈندىن - كۈنگە ئاجىزلىشىپ، قايتا كۈچىيەلمىدۇق. شۇنچە تىرىشساقمۇ، بىزگە بىر كۈنمۇ خاتىرجەملىك بولمىدى. ھازىر خەن سۇلالىسىگە تەۋە بولساق، ئاندىن خاتىرجەم ياشىيالايمىز، بولمىسا ھالاك بولىمىز.» قۇغشار ئۇنىڭ پىكىرىنى قوبۇل قىلىپ، قوۋمىنى باشلاپ جەنۇبقا كۆچۈپ بېرىپ خەن سۇلالىسىگە بەيئەت قىلدى ھەمدە ئوغلى ئوڭ قول بىلىگە خان جولوچتاننى خەن سۇلالىسىگە تۇرغاقلىققا ئەۋەتتى. شۇنىڭ بىلەن بىر ۋاقىتتا، قۇتتۇش تەڭرىقۇتمۇ ئوغلى ئوڭ قول سەرکەردە گۇتۇلنى خەن سۇلالىسىگە تۇرغاق قىلىپ ئەۋەتتى. مۇشۇ مەزگىلدىن باشلاپ، ھونلار بۆلۈنۈپ كەتتى. قۇغشار باشچىلىقىدىكى بىر قىسىم ھونلار جەنۇبقا كۆچۈپ خەن

سۇلالىسىگە بەيئەت قىلدى، قۇتتۇش باشچىلىقىدىكى بىر قىسىم ھونلار غەربىي شىمالغا يۆتكەلدى. ئوتتۇرا ئاسىيا تارىخى بىلەن بىرقەدەر زىچ مۇناسىۋەتلىك بولغىنى قۇتتۇش تەڭرىقۇت باشچىلىقىدىكى ھونلاردۇر. لېكىن قۇغشار-نىڭ قوۋمىنى باشلاپ خەن سۇلالىسىگە ئەل بولغانلىقىنىڭ تەسىرىمۇ ناھايىتى چوڭ بولغان. مەسىلەن، تارىخىي كىتابلاردا، بۇنىڭدىن ئىلگىرى «ئۇسۇننىڭ غەربىدىن پارفىيىگىچە بولغان جايلاردىكى بەگلىكلەر ھونلاردىن قورقۇپ، ئۇلارغا يېقىنلىشىپ، خەن سۇلالىسىنى مەنسىتىمگە ئىلگىرى، قۇغشار خەن سۇلالىسىگە تەۋە بولغاندىن كېيىن ئۇلارنىڭ خەن سۇلالىسىنى ھۈرمەتلەيدىغان بولغان»<sup>①</sup> لىقى تىلغا ئېلىنغان.

قۇغشار تەڭرىقۇت ئىچكى موڭغۇلغا كېلىپ ئولتۇراقلاشقاندىن كېيىن، موڭغۇل دالاسىنىڭ شىمالىدىكى جايلارنى قۇتتۇش ئىگىلىدى. قۇتتۇش تەڭرىقۇت قۇغشار تەڭرىقۇتنىڭ تاشقى موڭغۇلغا قايتقۇدەك مادارىنىڭ يوقلۇقىنى كۆرۈپ، ئۆز تەسىرىنى غەربكە قاراپ كېڭەيتمەكچى بولدى. ئۇ ئالدى بىلەن ئۇسۇنلارنى مەغلۇپ قىلدى، ئارقىدىن شىمالغا — ئوغۇزلارغا ھۇجۇم قىلىپ، ئۇلارنى تەسلىم قىلدى. ئۇنىڭدىن كېيىن ئوغۇزلاردىن قوشۇن تەشكىللەپ خاككاس ۋە دىڭلىڭلارنى مەغلۇپ قىلىپ، ئۇلارنى تەسلىم قىلدى. ئوغۇز (ئېرتىش دەرياسىنىڭ شىمالىي ئېقىنىغا جايلاشقان) ۋە خاككاس، دىڭلىڭ (يېنسەي دەرياسى بويلىرىدىن بايقال كۆلىگىچە بولغان جايلارغا جايلاشقان) دىن ئىبارەت ئۈچ قەبىلە قۇتتۇش تەرىپىدىن قوشۇۋېلىندى. قۇتتۇشنىڭ كۈچى زور دەرىجىدە كۈچەيگەن. قۇتتۇش خاككاسلارنىڭ زېمىنىنى ئۆزىنىڭ ماكانى قىلغان.

① «ئەلنى ئىدارە قىلىشقا پايدىلىق ئومۇمىي ئۆرنەكلەر». جۇاڭخۇ كىتاب ئىدارىسى، 1956 - يىلى نەشرى، 888 - بەت.



قۇتۇش تەڭرىقۇت خەن سۇلالىسىنىڭ قۇغشار تەڭرىقۇت  
نى قوللىغانلىقىدىن ناھايىتى رازى بولۇپ، شىمالغا — يېنسەي  
دەرياسى بويىغا كۆچۈپ باردى ۋە بۇ جاينى خەن سۇلالىسىنىڭ  
زېمىنىدىن بەك يىراق، ئەمدى ئۇلاردىن قورقۇشنىڭ ھاجىتى  
يوق دەپ ھېس قىلىپ، مىلادىدىن ئىلگىرىكى 45 - يىلى  
خەن سۇلالىسىگە ئەلچى ئەۋەتىپ تۇرغاقنى قايتۇرۇۋېتىشنى  
تەلەپ قىلدى. خەن سۇلالىسى مۇھاپىزەتچى چېرىكچى ئامبال  
كۈجىنى ئۇلار ئەۋەتكەن تۇرغاقنى ئايرىپ قويۇشقا ئەۋەتتى.  
كۈجى ئۇ يەرگە بارغاندىن كېيىن قۇتۇش تەڭرىقۇت تەرىپىدىن  
ئۆلتۈرۈلدى.

قۇتۇش تەڭرىقۇت خەن سۇلالىسىنىڭ ئەلچىسىنى ئۆلتۈرۈپ  
رۇپ گۇناھ قىلغانلىقىنى بىلىپ، شۇنداقلا قۇغشار تەڭرىقۇتنىڭ  
تەدرىجىي قۇدرەت تېپىۋاتقانلىقىنىمۇ ئاڭلاپ، تۇيۇقسىز ھۇجۇم  
غا ئۇچراشتىن قورقۇپ، يىراققا — ئوتتۇرا ئاسىياغا كەتمەكچى  
بولدى. بۇ چاغدا، كانكىيە خانى ئۇسۇنلارنىڭ بوزەك قىلىپ  
شىغا ئۇچرىغاچقا، قۇتۇش تەڭرىقۇت بىلەن بىرلىشىپ، ئىككى  
تەرەپنىڭ بىرلەشمە قوشۇنى ئارقىلىق ئۇسۇننى ئىسكەنجىگە  
ئېلىشنى ئويلاۋاتاتتى، شۇڭا، ئۇ ئەلچى ئەۋەتىپ خاككاسلارنىڭ  
زېمىنىدا قۇتۇش تەڭرىقۇت بىلەن سۆزلەشتى. قۇتۇش تەڭرىقۇت  
مۇ كېچە - كۈندۈز قورقۇنچ ئىچىدە ياشاۋاتاتتى، ئۇنىڭ  
ئۈستىگە ئۇنىڭ ئۇسۇنلارغا ئۆچمەنلىكى بار ئىدى، شۇڭا، ئۇ  
كانكىيە ئۆزى بىلەن بىرلىشىدىغانلىقىنى ئاڭلاپ خۇشال بولغان  
ھالدا قوشۇنىنى باشلاپ غەربكە يۈرۈش قىلدى. كانكىيە خانىمۇ  
ئېسىلزاڭدەلەرنى نەچچە مىڭ تۇپاق تۆگە، ئېشەك، ئاتلارنى  
ئېلىپ قۇتۇش تەڭرىقۇتنى قارشى ئېلىشقا ئەۋەتتى. ھاۋا  
سوغۇق بولغاچقا، يولدا قۇتۇشنىڭ ئادەملىرىدىن نۇرغۇنى  
ئۆلۈپ كەتتى. ئۇلاردىن ئاران ئۈچ مىڭ كىشى كانكىيەگە يېتىپ

كەلدى. كانكىيە خانى قۇتئۇشنى ناھايىتى ھۈرمەتلىدى. ئۇنىڭ ئابرويىدىن پايدىلىنىپ ئوتتۇرا ئاسىيادىكى دۆلەتلەرگە تەھدىت سېلىشنى ئويلاپ، قىزىنى ئۇنىڭغا ياتلىق قىلدى. قۇتئۇشمۇ ئۆزئارا يار - يۆلەك بولۇشنى كۆزلەپ قىزىنى كانكىيە خانىغا ياتلىق قىلدى.

كانكىيە خانىنىڭ قوللىشى بىلەن قۇتئۇش تەڭرىقۇت بىرنەچچە قېتىم ئۇسۇنغا ھۇجۇم قىلىپ ئىسسىق كۆل ياقىسىدىكى قىزىل قورغان شەھىرىگىچە بېسىپ كىرىپ، ئادەم ئۆلتۈرۈپ بۇلاڭ - تالاڭ قىلدى. ئۇسۇنلار ئۇلارغا تاقابىل تۇرالماي، غەرب تەرىپىدىكى چۇ دەرياسى، تالاس دەرياسى ۋادىلىرىنى قۇتئۇش تەڭرىقۇتقا بېرىۋېتىشكە مەجبۇر بولدى. قۇتئۇش تەڭرىقۇت ھەم يەر - زېمىنغا، ھەم ئادەم، مال - چارۋىغا ئىگە بولۇپ قۇدرەت تاپقاندىن كېيىن، ھاكاۋۇرلىشىپ كانكىيە خانىنى كۆزىگە ئىلمايدىغان بولۇۋالدى. كانكىيە خانىنىڭ قىزىنى ۋە ئېسىل ۋادىلەر، پۇخرالاردىن نەچچە يۈز كىشىنى ئۆلتۈردى ۋە ئۇلارنىڭ جەسەتلىرىنى پارچىلاپ تالاس دەرياسىغا تاشلىۋەتتى. ئۇ يەنە پۇقرالارنى ئۆزى ئۈچۈن شەھەر بىنا قىلىپ بېرىشكە زورلاپ، ئىككى يىلغىچە ھەر كۈنى 500 ئادەمنى ئىشلەتتى. ئۇ يەنە ئاۋرىسى، پەرغانە قاتارلىق جايلارغا ئادەم ئەۋەتىپ، ئۇ دۆلەتلەرنىڭ ھەر يىلى باج - سېلىق تاپشۇرۇشىنى بۇيرۇدى، بۇ دۆلەتلەر تاپشۇرما سېلىققا پېتىنالىمدى. قۇتئۇش تەڭرىقۇتنىڭ ئوتتۇرا ئاسىيادىكى زورلۇق - زومبۇلۇقلىرى يەرلىك ھۆكۈمرانلار ۋە خەلقنىڭ قاتتىق نارازىلىقىنى قوزغىدى.

خەن سۇلالىسى ئۇدا ئۈچ تۈركۈم ئەلچىلەر ئۆمىكىنى كانكىيەگە ئەۋەتىپ گۇجىننىڭ جەستىنى قايتۇرۇپ بېرىشنى تەلەپ قىلغان بولسىمۇ، قۇتئۇش تەڭرىقۇت ئۇنىڭغا پىسەنت قىلمايلا قالماي، بەلكى خەن سۇلالىسىنىڭ ئەلچىلىرىنى ھاقا -

رەتلىدى. مىلادىدىن ئىلگىرىكى 36 - يىلى، خەن سۇلالىسى غەربىي يۇرتنىڭ قۇرۇقچىبېگى گەن يەنشۇ بىلەن مۇنئۇن چېرىك چى چېن تاڭنى غەربىي يۇرتقا ئەۋەتتى. چېن تاڭ گەن يەن شۇغا مۇنداق دېدى: «ھازىر قۇتۇش دائىم ئۇسۇن، پەرغانىلەرگە ھۇجۇم قىلىپ تۇرۇۋاتىدۇ. ناۋادا ئۇنىڭ بۇ ئىككى دۆلەتنى ئىستېلا قىلىۋېلىشقا يول قويۇلسا، ئۇ چوقۇم شىمالدا ئىلى (ئىلى دەرياسىنىڭ شىمالى) غا ھۇجۇم قىلىدۇ، غەربتە پارفېينى ئىشغال قىلىدۇ، جەنۇبتا توغرىلار (سوغدىيانا بىلەن باكتىرىيە) نى، ئالپىكساندىرىيە (ئاراكخوسىيە) لىكلەرنى قوغلاپ چىقىرىدۇ. بىرنەچچە يىل ئىچىدە تىيانشاننىڭ جەنۇبىمۇ تەھدىتكە ئۇچرايدۇ. بىز ھەربىي تېرىقچى ئەسكەرلەرنى قوزغاپ ھەمدە ئۇسۇن قوشۇنىنى سەپەرۋەر قىلىپ، ئۇنىڭ شەھىرىگە بىۋاسىتە ھۇجۇم قىلىپ، ئۇنىڭ شەھىرىنى ئىشغال قىلساق، قۇتۇشقا تەسلىم بولۇشتىن باشقا يول قالمايدۇ، شۇنداقلا، شەھەر - قەلئەلىرىنى ساقلاپ قالالمايدۇ - دە، يوقىتىلىدۇ.» گەن يەنشۇ ئۇنىڭ پىكىرىگە قوشۇلغان بولسىمۇ، ئالدى بىلەن ئوردىغا تەستىقلىتىپ ئاندىن ھەرىكەت قىلىش كېرەكلىكىنى ئېيتتى. چېن تاڭ: بۇ مەسىلە ئاشۇ تۆرىلەرنىڭ مۇزاكىرىگە قويۇلسا، ئۇلار بۇ پىكىرگە ھامان قوشۇلمايدۇ» دېدى. گەن يەنشۇ يەنىلا بىرقارارغا كېلەلمىدى. چېن تاڭ ئۆز بېشىمچىلىق بىلەن ھەرىكەت قىلىشقا قارار قىلدى. بۇ مەسىلە ئاشۇ تۆرىلەرنىڭ قوشۇنى ۋە قۇشتىكى تىرىكچى چېرىكچىنىڭ قول ئاستىدىكى تېرىقچى ئەسكەرلەرنى سەپەر قىلىش يارىلىقىنى چۈشۈرۈپ، جەمئىي قىسرىق مىڭدىن ئارتۇق ئەسكەر بىلەن قۇتۇشقا قارشى ئاتلاندى. گەن يەنشۇ ئۇنى توسىيالىمىدا خاچقا، ئۇنىڭ پىكىرىنى ئاڭلاشقا مەجبۇر بولدى.

خەن سۇلالىسى قوشۇنى ئالتە تارماق ئەترەتكە بۆلۈنۈپ يولغا چىقتى. ئۈچ تارماق قوشۇن جەنۇبىي يول بىلەن مېڭىپ

كۆكتارتتىن ئۆتۈپ، پەرغانە ئارقىلىق ئالغا ئىلگىرىلىدى. يەنە  
بىر ئۈچ تارماق قوشۇن ئونسۇدىن ئاتلىنىپ شىمالىي يول بىلەن  
مېڭىپ قىزىل ۋادا ئارقىلىق ئۇسۇندىن ئۆتۈپ ئىسسىق كۆل  
نىڭ غەربىگە يېتىپ باردى ۋە كانكىينىڭ شەرقىي چېگرىسى-  
دىن بېسىپ كىردى. چېن تاڭ سەرگەردە - ئەسكەرلەرگە بۇ-  
لاڭچىلىق قىلىشقا يول قويمايدىغانلىقى توغرىسىدا بۇيرۇق  
چۈشۈردى. ئۇلار قۇتئۇش تەڭرىقۇتىنىڭ پايتەختكە (بۈگۈنكى  
جامبۇلغا) تەخمىنەن 60 چاقىرىم كېلىدىغان جايغىچە ئىلگىرى-  
لەپ، شۇ جايدا بارگاھ قۇردى. خەن سۇلالىسى قوشۇنى يەنە  
ئەسىر ئېلىنغان كانكىيە ئېسىلزادىسى بىسىنىڭ ئوغلى كايمۇنى  
يول باشلىغۇچى قىلدى ۋە ئۇنىڭدىن قۇتئۇشقا دائىر ئەھۋاللار-  
نى ئىگىلىدى. ئەتىسى ئۇلار داۋاملىق ئىلگىرىلەپ، شەھەرگە  
30 چاقىرىم كېلىدىغان جايغا ئورۇنلاشتى. ئەتىسى تالاس  
دەرياسى بويىدىكى قۇتئۇش شەھىرىگە ئۈچ چاقىرىم كېلىدىغان  
جايغا ئورۇنلاشتى. قۇتئۇش شەھىرىنى قوغداشقا ئەۋەتكەن ئات-  
لىق ئەسكەرلەر خەن سۇلالىسى قوشۇنىدىكى ئەسكەرلەر ئاتقان  
ئوقيا ئوقىنىڭ زەربىسىدە شەھەرگە چېكىنىپ بېكىنىۋېلىشقا  
مەجبۇر بولدى. خەن سۇلالىسى شەھىرىنى قورشاپ ھۇجۇمغا  
ئۆتتى. بۇ شەھەر تام بىلەن قوپۇرۇلغان ئىچكى شەھەر، ياغاچ-  
لار بىلەن توسۇلغان تاشقى شەھەردىن ئىبارەت ئىككى قىسىم-  
غا بۆلۈنگەن بولۇپ، قۇتئۇشنىڭ ئەسكەرلىرى ياغاچ توسۇق  
ئىچىدىكى شەھەردە تۇرۇپ سىرتقا قارىتىپ ئوقيا ئۇزدى، خەن  
سۇلالىسىنىڭ ئەسكەرلىرى تاشقى شەھىرىنى ئوت قويۇپ كۆيدۈ-  
رۈۋەتتى. كېچىسى، نەچچە يۈز ئاتلىق ئەسكەر مۇھاسىرىنى  
بۆسۈشكە ئۇرۇنغان بولسىمۇ، خەن سۇلالىسى ئەسكەرلىرىنىڭ  
ئوقيا ئوقىدا ئۆلدى.

قۇتئۇش تەڭرىقۇت خەن سۇلالىسى قوشۇنى ھۇجۇم قىلىدۇ.

دېغانلىقىنى ئاڭلاپ، دەسلەپتە قېچىشنى خىيال قىلغانىدى، لېكىن كانكىيىنىڭ خەن سۇلالىسى بىلەن ئىچكى جەھەتتە ماسلىشىشىدىن قورقتى. ئۇنىڭ ئۈستىگە ئۇسۇن قاتارلىق دۆلەتلەرنىڭ ھەممىسى قوشۇن چىقىرىپ خەن سۇلالىسىگە ياردەم بەرگەنلىكىدىن ۋاقىپلىنىپ ئۆزىنىڭ بارار جايى قالمىغانلىقىنى چۈشەندى. شۇڭا، قۇتۇش تەڭرىقۇت يولغا چىققان بولسىمۇ، قايتىپ كەلگەنىدى. ئۇ خەن سۇلالىسىنىڭ قوشۇنى يىراقتىن كەلدى، ئۇزۇن مۇددەت ھۇجۇم قىلالمايدۇ، شۇڭا، قاچقاندىن كۆرە قاتتىق مۇداپىئەلەنگەن ياخشى دەپ ھېسابلىدى. ئۇ ئۆزى شەھەر راۋىقىغا چىقىپ مۇداپىئەگە قومانداۋانلىق قىلدى. خەن سۇلالىسى قوشۇنى شىددەتلىك ھۇجۇم قوزغىدى. ئوقيا ئوقى قۇتۇشنىڭ بۇرنىغا تەگدى. ئۇنىڭ ئاياللىرىمۇ ئوقيا ئوقىدا ئۆلدى. تەڭرىقۇت راۋاقتىن چۈشۈپ ئاتلىق جەڭگە كىردى. تۇن كېچىدە ياغاچ توسۇق شەھەر ئىشغال قىلىندى، قۇتۇشنىڭ قوشۇنى تام توسۇق شەھەرگە چېكىندى. شۇ چاغدا كانكىيىنىڭ ئون مىڭ كىشىلىك ئاتلىق قوشۇنى قورشاپ ھۇجۇم قىلىشقا ھەمكارلاشتى، قۇتۇشنىڭ قوشۇنى بىرنەچچە قېتىم مۇھاسىرىنى بۆسۈپ ئۆتمەكچى بولغان بولسىمۇ، لېكىن زەربە يەپ چېكىندى. تاڭ يورۇغاندا، ئەتراپقا گۈلخان يېقىلدى، خەن سۇلالىسىنىڭ ئەسكەرلىرى، ئۇر - چاپ دەپ ۋارقىردى شىپ جاھاننى زىلزىلىگە كەلتۈرگۈدەك چۇقان سادالىرى بىلەن تام توسۇق شەھەرگە ھۇجۇم باشلىدى. قۇتۇش تەڭرىقۇت ۋە ئەر ئايال 100 نەچچە كىشى قورۇ ئىچىگە چېكىندى. خەن سۇلالىسىنىڭ ئەسكەرلىرى ئوت قىيۇپ، قورۇغا بېسىپ كىردى، تەڭرىقۇت يارىدار بولۇپ ئۆلدى. قوشۇننىڭ بېگى، مۇۋەققەت ۋەزىر دۇشۇن ئۇنىڭ كاللىسىنى ئالدى. ئۇ يەردىن خەن سۇلالىسىنىڭ ئەلچىلىرى ئېلىپ كەلگەن ئىككى دانە ئەل

چىلىك دەستىگاھى ۋە گۇجۇ قاتارلىقلار ئېلىپ كەلگەن خەت - چەكلەر قواغا چۈشتى. قۇتئۇش تەڭرىقۇت ۋە ئۇنىڭ يېقىنلىرى، شېرىكلىرىمۇ تەلتۆكۈس يوقىتىلدى. يېقىنقى زاماندىكىلەر، ئەينى چاغدا رىم ئەسكەرلىرى قۇتئۇش تەڭرىقۇتنى قوللاپ، خەن سۇلالىسى قوشۇنىغا قارشى جەڭگە قاتناشقانلىقىنى ئىسپاتلاپ چىقتى ①. گروسسېت مۇنداق دەيدۇ: «شۇنىڭدىن كېيىن، قۇتئۇش تەڭرىقۇتقا ئەگىشىپ غەربكە كەلگەن ھونلار قايتا چېلىقىمىدى، بۇ غەربىي قىسىمدىكى ھونلارنىڭ تارىخى بولماسلىقتىكى سەۋەب - ئۇلارنىڭ ھەرقانداق بىر مەدەنىيەتلىك دۆلەت بىلەن ئالاقە قىلمىغانلىقىدا، مەدەنىيەتلىك دۆلەتلەرلا جۇڭگونىڭ شەرقىي قىسىمىدىكى ھونلارغا ئائىت تارىخىي مەلۇماتنى ساقلاپ قالغىنىدەك، ئۇلارغا ئائىت بەزى مەلۇماتلارنى ساقلاپ قالغان بولاتتى. مىلادى IV ئەسىرنىڭ ئاخىرى، تەخ مىنەن 370 - 375 - يىللارغا كەلگەندە، ئۇلارنىڭ ئەۋلادلىرى ۋولگا دەرياسى ۋە دون دەرياسىدىن ئۆتۈپ، ياۋروپاغا بېسىپ كىرگەندە، ھونلارغا ئائىت مەلۇمات بالامىر (Balimir) بىلەن ئاتىلغان نامى بىلەن بىرلىكتە كلاسسىك تارىخلاردا چېلىققان ②».

قۇتئۇش تەڭرىقۇت يوقىتىلغاندىن كېيىن، جەنۇبىي ھون

① فېڭ چىڭجون: «غەرب كۈچلىرىنىڭ شەرققە سىڭىپ كىرىشى ھەققىدە»، 1944 - يىل نەشرى، 1 - بەت. لى يۆسى: «جۇڭگونىڭ پەن - تېخنىكا تارىخى»، 1 - توم، 2 - قىسىم، 407 - بەتتىكى ② ئىزاھقا قاراڭ.

② گروسسېت: «يايلاق ئېمپېرىيىسى»، 1970 - يىل، 38 - بەت. مىگاۋېن: «شاد ئەپەندى قاتارلىقلار كېيىنكى دەۋرلەردە ياۋروپاغا بېسىپ كىرگەن ھونلارنىڭ رەھبىرى ئاتىلغان قۇتئۇشنىڭ ئەۋلادى، دەپ قارايدۇ. بۇ خىل قاراش تېخى ئىسپاتلانمىغان بولسىمۇ، لېكىن بۇ خىل ئېھتىمالنى يۇققا چىقارغىلى بولمايدۇ» دەيدۇ. («ئوتتۇرا ئاسىيادىكى قەدىمكى دۆلەتلەر تارىخى»، 137 - بەت).

لارنىڭ قۇنشار تەڭرىقۇتى مىلادىدىن ئىلگىرىكى 33 - يىلى ئەتىيازدا خەن سۇلالىسى ئوردىسىغا كەلدى. خەن سۇلالىسى ئوردا كېنىزىكى ۋاڭ چاڭ (يەنى ۋاڭ جاۋجۇن) نى تەڭرىقۇتقا ياتلىق قىلدى. ئۇ كېيىن بىر ئوغۇل تۇغدى، ئۇنىڭ ئىسمى ئىتجىياس بولۇپ، ئوڭ قول باتىسقان بولدى. ئۇنىڭدىن كېيىنكى 20 - 30 يىل ئىچىدە ھون قەبىلىلىرى يەنە زور تۈركۈمدە موڭغۇل دالاسىنىڭ شىمالىغا كۆچۈپ كەلگەن، تاشقى موڭغۇلدىن جۇڭغار ئويمانلىقىغىچە بولغان كەڭ زېمىن يەنە ھونلارنىڭ ئىگىدارچىلىقىغا ئۆتكەن، ئۇلارنىڭ زېمىنى غەربتە ئۇ سۇن بىلەن چېگرىداش بولغان بولۇشى مۇمكىن. بۇنىڭغا ئاساس شۇكى، تارىخىي ماتېرىياللاردا مىلادىدىن ئىلگىرىكى 5 - يىلى، ئۇسۇنلار ھونلارنىڭ غەربىي چېگرىسىغا بېسىپ كىرگەندە، ھونلار تەرىپىدىن مەغلۇپ قىلىنىپ، ئۇسۇنلارنىڭ تۇرغاق ئەۋەتىشكە مەجبۇر بولغانلىقى تىلغا ئېلىنغان. ھونلار بۇ ئىشنى خەن سۇلالىسىگە دوكلات قىلغاندا، خەن سۇلالىسى ھونلارنى ئەيىبلەپ، ھون، ئۇسۇن ھەر ئىككىسى خەن سۇلالىسىگە تەۋە، ھونلارنىڭ تۇرغاق تۇرغۇزۇش ھوقۇقى يوق دېگەن. ھون تەڭرىقۇتى خەن سۇلالىسىنىڭ بۇيرۇقىغا بويسۇنۇپ تۇرۇشقا قىلىنىشىغا قايىتۇرۇۋەتكەن. مىلادىدىن ئىلگىرىكى 1 - يىلى ئەتىيازدا، ھون تەڭرىقۇتى بىلەن ئۇسۇن كۈنئىيىسى خەن سۇلالىسىگە تاۋاپقا كەلگەن، خەن سۇلالىسى بۇنىڭدىن شەرەپ ھېس قىلغان. موڭغۇلىيىنىڭ شىمالىي قىسمىدىكى نوپۇس ئۇلا رايونىدىن تېپىلغان ھون ئاقسۆڭەكلىرىنىڭ قەبرىلىرى ئەنە شۇدەۋرگە مەنسەپتۇر. چوڭ - كىچىكلىكى ھەر خىل بۇ قەبرىلەر دە مەسول ئاسارەتسىزلەر، جۈملىدىن يىپەك توقۇلمىلار، جۇڭگونىڭ چىرايلىق قاپقاق، تۈرلۈك كىيىم - كېچەك، ئېگەر - جابدۇق قاتارلىق بۇيۇملىرى ساقلانغان. ئۇلارنىڭ ئىچىدىكى

بىر قەبرىدىن يەنە جۇڭگونىڭ خەن سۇلالىسىنىڭ «يۈەن-شۇ تۇنجى يىلى» دېگەن خېتى بار سىرلانغان بىر جام تېپىلدى. 1928 - يىلى ۋە 1930 - يىلى چاقتۇ ئەتراپىدىن تېپىلغان ھون قەبرىسىدىنمۇ جۇڭگونىڭ نۇرغۇن يىپەك توقۇلمىلىرى، سىرلانغان جام، مىس ئەينىكى، قاشتېشى بۇيۇملىرى قاتارلىقلار چىقتى. بۇ شىمالىي موڭغۇلىيىنىڭ ئەينى چاغدا ھونلارنىڭ ئىلىكىدىكى رايون ئىكەنلىكىنى چۈشەندۈرۈپ بېرىدۇ.

ۋاڭ ماڭ دەۋرىگە كەلگەندە، ھونلار جۇڭگونىڭ مالىمان چىلىققا چۈشۈپ قالغانلىقىدىن پايدىلىنىپ، غەربىي يۇرتقا بېسىپ كىردى، ئوتتۇرا ئاسىيامۇ ھونلارنىڭ تەسىر دائىرىسىدىكى رايون بولۇپ قالدى. شۇنىڭدىن كېيىن، ھونلار يەنە خەن سۇلالىسى بىلەن يىپەك يولىنى كونترول قىلىشنى تالاشتى. شەرقىي خەن سۇلالىسىنىڭ گۇاڭۋۇدى خانى دەۋرىگە كەلگەندە، خەن سۇلالىسىنىڭ غەربكە كۆڭۈل بۆلۈشكە مادارى قالماقچا، غەربىي رايوندىكى دۆلەتلەر يەنە ھونلارغا بېقىندى.

مىلادى 46 - يىلى، ھونلارنىڭ ئۇدا تىقۇ تەڭرىقۇتى ئۆلۈپ، ئۇنىڭ ئىنىسى سول قول بىلگە خان پانۇل تەڭرىقۇت بولدى. ھونلارنىڭ باتىقانى بىل (بى) پانۇل تەڭرىقۇتقا ئىتائەت قىلىشنى خالىماي، ئۆز قوۋمىدىن قىردىق - ئەللىك مىڭ ئادەمنى باشلاپ جەنۇبقا كۆچۈپ، ئىلگىرىكى قۇغشار تەڭرىقۇتىنى ئۆلگە قىلىپ خەن سۇلالىسىنىڭ شىمالىي چېگرىسىنى قوغداپ، خەن سۇلالىسىگە مەڭگۈ تەۋە بولۇشنى خالايدىغانلىقىنى بىلدۈردى. مىلادىدىن ئىلگىرىكى 48 - يىلى قىشنىڭ 10 - ئېيىدا، بىل تەختكە چىقىپ ئۆزىنى جەنۇبىي تەڭرىقۇت دەپ ئاتىدى. ھونلار شۇنىڭدىن ئېتىبارەن، جەنۇبىي ھون ۋە شىمالىي ھوندىن ئىبارەت ئىككى قىسىمغا بۆلۈنۈپ كەتتى.

ئەينى چاغدا، شىمالىي ھونلارنىڭ زېمىنىدا ئۇدا بىرنەچچە



چە يىل قۇرغاقچىلىق، چېگەتكە ئاپىتى يۈز بېرىپ، نەچچە مىڭ چاقىرىم يەر قاقاسلىققا ئايلىنىپ كەتتى. ئادەم ۋە چارۋىلارنىڭ يېرىمىدىن كۆپرەكى ئاچارچىلىق، كېسەللىك دەستىدىن ئۆلۈپ كەتتى. ئۇنىڭ ئۈستىگە ئوغانلار شىمالىي ھونلارنىڭ زەئىپلەشكەنلىكىدىن پايدىلىنىپ، شەرق تەرەپتىن، جەنۇبىي تەڭرىقۇت سول قول بىلگە خانى ئەۋەتىپ جەنۇب تەرەپتىن ئۇلارغا ھۇجۇم قىلدى. شۇنىڭ بىلەن شىمالىي ھونلار شىمالغا نەچچە مىڭ چاقىرىم يۆتكىلىشكە مەجبۇر بولدى. قارىغاندا، شىمالىي ھونلار شىمالدا جەنۇبىي سىبىرىيىگە، غەربتە ئوتتۇرا ئاسىيانىڭ شىمالىي قىسمىدىكى يايلاقلارغا چېكىنگەندەك قىلىدۇ. شۇڭا، مىلادى 52 - يىلى، شىمالىي ھونلار خەن سۇلالىسىگە ئەلچى ئەۋەتىپ قۇدا - باجا بولۇشنى تەلەپ قىلغاندا، ئۇلار غەربىي يۇرتتىكى بەگلىكلەرنىڭ «غۇز مېھمان» لىرىنى باشلاپ، خەن سۇلالىسىگە بىرلىكتە ئات، تېرە، ئەلتېرە قاتارلىقلارنى تارتۇق قىلغان.

خەن سۇلالىسى غەربىي يۇرتنى يېڭىداشتىن بىرلىككە كەلتۈرۈپ، شەرق بىلەن غەربنىڭ سودا يولىنى كونترول قىلىش ئۈچۈن، مىلادى 73 - يىلىدىن باشلاپ شىمالىي ھونلارغا ھۇجۇم قىلدى. 20 يىل تىرىشش ئارقىسىدا، شىمالىي ھونلار ئاساسىي جەھەتتىن تارمار قىلىندى. لېكىن كېيىنچە شىمالىي ھونلارنىڭ يەنە بىر قىسىم كۈچلىرى يەنىلا غەربىي يۇرتنى ئىگىلىۋېلىپ، تىيانشاننىڭ جەنۇبىدىكى رايونلارنى خەن سۇلالىسى بىلەن ئالاشتى، مىلادى II ئەسىرنىڭ ئوتتۇرىلىرىغا كەلگەندە، ئۇلار ئاندىن سىيانپىلار تەرىپىدىن يوقىتىلدى. يېقىنقى زاماندىكى تەتقىقاتچىلار شىمالىي ھونلار مىلادى 91 - يىلى تەلتۇكۇس تارمار قىلىنىپ، يىراققا - كانكىيىگە كەتكەن دەپ ھېسابلايدۇ، بۇ ئەمەلىيەتكە ئۇيغۇن ئەمەس.

مىلادى 73 - يىلى 2 - ئايدا، شەرقىي خەن سۇلالىسى شىمالىي ھونلارغا زەربە بېرىشكە سانغۇنلارنىڭ باشچىلىقىدا تۆت تارام قوشۇن ئەۋەتتى، ئۇلار پىڭچېڭ، گاۋجۇ، جىۋچۈەن، جۈيەنلەردىن ئاتلاندى، تاشقى موڭغۇلىيە ئاساسىي جەڭ مەيدانى بولدى. لېكىن دۇگۇ، گېڭ جۇڭ باشچىلىقىدىكى قوشۇن تىيانشانغا بېرىپ، ئېۋرغولنى ئىشغال قىلدى، دۇگۇ، گېڭ جۇڭلار مۇۋەققەت چېرىكچى ئامبال بەن چاۋنى غەربىي يول بويلىرىنى تىنچىتىشقا ئەۋەتتى، 2 - يىلى شىمالىي يول بويلىرى تىنچىتىلىپ، 65 يىللىق بۆلۈنۈش ھالىتىگە خاتىمە بېرىلىپ، بىرلىك قايتىدىن ئەمەلگە ئاشتى. يېڭىدىن غەربىي يۇرت قۇرۇقچىسىپىگى ۋە تىركەك چېرىكچى تۇرغۇزۇلدى.

تەخمىنەن مىلادى 85 - يىلى، شىمالىي ھونلار قاتتىق زەربىگە ئۇچرىغان. تارىخ كىتابلىرىدا: «بۇ چاغدا شىمالىي ھونلار زەئىپلەشكەچكە، قوۋم - تائىپىلىرى غەلىيان كۆتۈردى، جەنۇبتىكى قەبىلىلەر ئۇنىڭغا ئالدى تەرەپتىن، دىڭلىڭلار ئارقا تەرەپتىن، سىيانپىلار سول تەرەپتىن، غەربىي يۇرتلۇقلار ئوڭ تەرەپتىن ھۇجۇم قىلدى، شۇڭا، ئۇلار سەلتەنىتىنى ساقلاپ قالالماي يىراققا كەتتى»<sup>①</sup> دەپ خاتىرىلەنگەن. سىيانپىلارنىڭ شىمالىي ھونلارغا ھۇجۇم قىلغانلىقى توغرىسىدا بولسا: «چاڭخېنىڭ تۇنجى يىلى سىيانپىلار سول تەرەپتىن بېسىپ كىرىپ، شىمالىي ھونلارغا ھۇجۇم قىلىپ، ئۇلارنى قاتتىق مەغلۇبىيەتكە ئۇچراتتى ھەمدە يۇلىۋى تەڭرىقۇتنىڭ كاللىسىنى ئېلىپ، تېرىدىنى سويۇپ قايتتى. شىمالىي بارگاھ پاتىپاراق بولۇپ كەتتى، قۇلان، جۇبىل، قۇتشۇي قاتارلىق 58 قەبىلىنىڭ ئىككى يۈزىنىڭ

① «كېيىنكى خەننامە. جەنۇبىي ھونلار ھەققىدە قىسسە»، «كېيىنكى خەننامە» جۇڭخۇا كىتاب ئىدارىسى 1965 - يىلى نەشىرى (تۆۋەندىمۇ شۇنداق)، 2950 - بەت.

تۇتۇن، سەككىز مىڭ سەرخىل ئەسكىرى يۈنجۇڭ، ۋۇيۈەن، سۇفاڭ، بېيىدلاردا تەسلىم بولدى» ② دېيىلگەن. ئەينى چاغدا تەسلىم بولۇشنى تەلەپ قىلغانلارنىڭ ئەھۋالى تەسۋىرلىنىپ، «ئۇلارنىڭ كىگىز - پالاز، چېدىر، تەئەللۇقاتلىرى تاغدەك دۆۋىلىنىپ كەتتى» ③ دېيىلگەن. دەرۋەقە، ئۇلارنىڭ بىر قىسمى غەربكە قېچىپ «يىراققا كەتكەن». مۇشۇنداق ئەھۋالدا، جەنۇبىي ھونلار شەرقىي خەن سۇلالىسى ھۆكۈمىتىدىن ئۆزلىرىنىڭ موڭغۇل دالاسىنىڭ شىمالىدىكى زېمىنىغا كۆچۈپ كېتىشىگە رۇخسەت قىلىشنى تەلەپ قىلغان. ئەينى چاغدا، شەرقىي خەن سۇلالىسى ئوردىسىدىكىلەرنىڭ كۆپىنچىسى بۇ خىل تەلەپكە قوشۇلغىلى بولمايدۇ دەپ ھېسابلىغان ④.

بۇنداق ئەھۋال ئاستىدا، جەنۇبىي ھونلارنىڭ تەڭرىقۇتى خەن سۇلالىسىگە مەكتۇپ سۇنۇپ: «شىمالىي ھونلار ئۆزئارا ھوقۇق تالىشىۋاتقان پۇرسەتتىن پايدىلىنىپ، ئۇلارغا جازا يۈرۈشى قىلىپ، جەنۇب ۋە شىمالدىن ئىبارەت ئىككى قىسىمغا بۆلۈنۈپ كېتىش ۋەزىيىتىگە خاتىمە بېرىپ، ھونلارنى بىر دۆلەت قىلىش» نى ئوتتۇرىغا قويدى ۋە شەرقىي خەن سۇلالىسى ھۆكۈمىتىدىن قوشۇن چىقىرىپ جازا يۈرۈشىگە ھەمدەم بولۇشنى تەلەپ قىلدى. خەن سۇلالىسى دۇشپەن، گېڭ بىڭ قاتارلىقلارنى ئاتلاندىردى، مىلادى 89 - يىلدىن باشلاپ، ئۇدا ئۈچ يىل شىمالىي ھونلارغا قاتتىق زەربە بېرىلدى. مىلادى 91 - يىلى 2 - ئايدا، دۇشپەن يەنە گېڭ كۈي بىلەن رېن

② ئىزاھ ① بىلەن ئوخشاش، 2951 - بەت.

③ «تەيبىڭ شىڭگو يىللىرىدا خان يارلىقى بىلەن تۈزۈلگەن كىتابلار قامۇسى»، 708 - جىلد، تۇدۇننىڭ «تەرەپلەر» دىن ئېلىنغان نەقىل.

④ يۈەن خۇڭ: «كېيىنكى خەن سۇلالىسى ھەققىدە خاتىرە»، 12 - جىلد، «خەننامە. سۇڭىنىڭ تەرجىمىھالى».

شاڭنى قوشۇن باشلاپ جۇيپەندىن ئاتلىنىپ، شىمالىي ھونلار-  
نىڭ تەڭرىقۇتىنى جىنخۇي تېغىدا قورشۇشۇشقا ئەۋەتتى.  
ئۇلار شىمالىي ھونلارغا قاتتىق زەربە بەردى. شىمالىي تەڭ-  
رىقۇت نەگىدۇر قېچىپ كەتتى، ئۇنىڭدىن كېيىن، ئۇنىڭ  
زېمىنىنى سىيانپىلار ئىگىلىدى، قېپقالغان ھونلارنىڭ يۈز  
مىڭدىن ئارتۇقراق تۇتۇنى ئۆزلىرىنى سىيانپىلار دەپ ئاتىدى.  
شۇنىڭدىن ئېتىبارەن سىيانپىلار تەدرىجىي قۇدرەت تاپتى.

شىمالىي ھون تەڭرىقۇتىنىڭ نەگە كەتكەنلىكى توغرىسىدا  
«كېيىنكى خەننامە» نىڭ «جەنۇبىي ھونلار ھەققىدە قىسسە»  
بىلەن «يۈەن ئەننىڭ تەرجىمىھالى» دا، ئۇسۇن زېمىنىغا كەتتى  
دېيىلگەن ①. بۇ، روشەنكى، بالقاش كۆلىنىڭ جەنۇبىي ۋە غەرب-  
بىيى جەنۇبىدىكى چۇ دەرياسى، تالاس دەرياسى ۋادىسى ۋە  
سىر دەرياسىنىڭ شىمالىدىكى يايلاقلارنى كۆرسىتىدۇ. بۇنىڭ  
گىرى قۇتۇش تەڭرىقۇت ھالاك بولغان جايدۇر. ئۇلار بۇ  
يەرگە كېلىپ ئىلگىرى كەلگەن ھونلار بىلەن قوشۇلۇپ، ئان  
دىن ئۇزۇن مۇساپىلىق غەربكە كۆچۈش سەپىرىنى باشلىغان  
بولسا كېرەك.

شىمالىي تەڭرىقۇت قېچىپ كەتكەندىن كېيىن، ئىننىسى  
ئۇچۇت ئۆزىنى تەڭرىقۇت دەپ ئاتاپ، تىيانشاننىڭ شەرقىي  
قىسمىنى ئىگىلىگەن، كېيىن خەن سۇلالىسىدىن يۈز ئۆزىگە  
لىكى ئۇچۇن ئۆلتۈرۈلگەن. مىلادى II ئەسىرنىڭ ئالدىنقى يېرىم-

① «خەننامە، جەنۇبىي ھونلار ھەققىدە قىسسە» دە: «تەڭرىقۇت ۋە-  
ھىمىگە چۈشۈپ، كىگىزگە ئورۇنۇپ ئۇسۇن زېمىنىغا كەتتى. موڭغۇل دالا-  
سىنىڭ شىمالى بوش قالدى» دېيىلگەن! («كېيىنكى خەننامە»، 2967 -  
بەت.) «يۈەن ئەن تەرجىمىھالى» دا بولسا: «شىمالىي تەڭرىقۇت كېڭ كۆي  
تەرىپىدىن تارمار قىلىنغاندىن كېيىن ئۇسۇنغا قاچتى. سەددىچىن سېپىل-  
نىڭ شىمالى بوش قالدى، قېپقالغان قوۋمى كىمگە تەۋە بولغانلىقى نامە-  
لۇم» دېيىلگەن («كېيىنكى خەننامە» 1520 - بەت).

مىدا، شىمالىي ھونلار غەربىي يۇرتتىكى تىيانشاننىڭ جەنۇبىدىكى رايونلارغا دائىم دېگۈدەك پاراكەندىچىلىك سېلىپ تۇرغان. ئاخىر II ئەسىرنىڭ ئوتتۇرىلىرىغا كەلگەندە، يېڭىدىن كۆچەيگەن سىيانپىلارنىڭ تەھدىتىدە سىيانپىلارغا بېقىنغان ھەمدە يەنىمۇ غەربكە كۆچكەن، شۇنىڭدىن ئېتىبارەن، ئۇلار ئوتتۇرا ئاسىيانىڭ تارىخ سەھنىسىدىن غايىب بولغان.

## 2 - بۆلۈم ئۇلۇغ توخرىلار دۆلىتىنىڭ ئۆتمۈشى

يۇقىرىدا شىمالىي ھونلارنىڭ ئوتتۇرا ئاسىيانىڭ شىمالىي قىسمىدىكى يايلاقلاردىكى پائالىيىتىنى بايان قىلدۇق، ئەمدى ئوتتۇرا ئاسىيانىڭ جەنۇبىي قىسمىدىكى ئۇلۇغ توخرىلارنىڭ تارىخى ئۈستىدە توختىلىپ ئۆتەيلى.

ئۇلۇغ توخرىلارنىڭ غەربكە كۆچۈش جەريانى ئالدىنقى بايلاردا سۆزلەندى. «تارىخىي خاتىرىلەر»، «خەننامە» لەردىكى مەلۇماتلارغا ئاساسلانغاندا، ئۇلۇغ توخرىلار باكتىرىيىنى ئىستېلا قىلغاندىن كېيىن، يەنىلا ئامۇ دەرياسىنىڭ شىمالىدىكى سوغدى يانا رايونىنى ئىگىلەپ تۇرغان. ئۇلار ئۇنى دەسلەپكى چاغلار دىلا ئەمەس، كېيىنكى چاغلاردا ئىگىلەپ تۇرغان. سوۋېت ئىتتىپاقىدا نەشىر قىلىنغان ئوتتۇرا ئاسىيا تارىخىغا ئائىت كىتابلارنىڭ ھەممىسىدە ئوتتۇرا ئاسىيا رايونىنى كۇشان ئىمپېرىيىسىنىڭ دائىرىسىدە ئىدى دەپ ھېسابلاپ، ئۇنى جۇڭگو، رىم، پارفىيە قاتارىدا ئەينى چاغدا دۇنيادا تەڭ مەۋجۇت بولۇپ تۇرغان تۆت بۈيۈك ئىمپېرىيىنىڭ بىرى دەپ قارايدۇ. ئادەتتە دۇنيا تارىخلىرىدىمۇ ئۇلۇغ توخرىلار قۇرغان دۆلەتنى كۇشان ئىمپېرىيىسى ياكى كۇشان سۇلالىسى دەپ ئاتايدۇ.

«كېيىنكى خەننامە. غەربىي يۇرت ئەزگىرسى» دە: «توخرىلار شۇنىڭدىن كېيىن تازا قۇدرەت تاپتى. ھەرقايسى ئەللەر ئۇلارنىڭ خانىنى كۇشان خان دەپ ئاتىدى. خەنزۇلار رايونىدا ئۇلار ئەسلىدە ئۇلۇغ توخرىلار دەپ ئاتىلاتتى» دېيىلگەن. شۇڭا، مەنمۇ كىتابىمدا بىر تەرەپتىن ئۇلارنىڭ «ئەسلىدە ئۇلۇغ توخرىلار دەپ ئاتالغان» لىقىنى، يەنە بىر تەرەپتىن، خەنزۇچە تارىخىي ماتېرىياللار بىلەن بىردەك بولۇشنى كۆزدە تۇتۇپ، ئۇلۇغ توخرىلار دېگەن نامنى قوللاندىم.

ئۇلۇغ توخرىلار دۆلىتىنىڭ تارىخىي ھەققىدە پەقەت خەنزۇچە تارىخ كىتابلىرىدىلا بەزى تارىخىي ماتېرىياللار ساقلىنىپ قالغان. ئۇنىڭدىن باشقا ئۇلۇغ توخرىلارنىڭ خانلىرى تارقاتقان پۇللار بار. يېقىنقى زاماندىكى كىشىلەر بۇ پۇللار ئاساسىدا ئىزدىنىپ ۋە ئۇنى خەنزۇچە تارىخىي ماتېرىياللار ئارقىلىق دەلىللەپ، ئۇلۇغ توخرىلار دۆلىتىنىڭ تارىخىنى بىر-قەدەر سىستېمىلىق بايان قىلىپ بەردى.

ئۇلۇغ توخرىلار ئەسلىدە كۆچمەن چارۋىچى مىللەت بولغاچقا، ئۇنىڭ جەمئىيەت تۈزۈمى بەزى جەھەتلەردە ئۇسۇن، كانكىيە قاتارلىق دۆلەتلەرنىڭكىگە ئوخشىشىپ كېتىدۇ. مەسىلەن، توخرى، ئۇسۇن، كانكىيە قەبىلىلىرىنىڭ ھەممىسى قەبىلە باشلىقىنى يابغۇ دەپ ئاتىغان. ① غەربىي يۇرت تەزكىرى

① «خەننامە. چاڭچيەننىڭ تەرجىمىھالى» دا: «ئۇلۇغ توخرىلار ئاندۇبىيىنى ئۆلتۈرۈپ زېمىنىنى قارتىۋالدى، خەلقى مون زېمىنىغا قاچتى، ئۇنىڭ يېڭى تۇغۇلغان بالىسى كۈنپىيىنى قۇقۇ بۇ يابغۇ ئېپىچىپ يايلاقتا كەتتى» دېيىلگەن. يەن شىكۇ: يابغۇ ئۇ سۇنلاردىكى چوڭ ئەمەلنىڭ نامى يابغۇ بىر نەچچە بولىدۇ، ئۇنىڭ مەرتىۋىسى خەنزۇلاردىكى سانغۇنىغا توغرا كېلىدۇ. بۇ دەپ ئاتالغانلارمۇ يابغۇنىڭ بىر تۈرى. مەرتىۋىسى ئوڭ قول سانغۇنىنىڭ، سول قول سانغۇنىنىڭ دەرىجىسىگە تەڭ، ئۇ ئادەمنىڭ ئىسمى ئەمەس. «翯» بىلەن «翯» ئوخشاش دەپ ئىزاھ بەرگەن. («خەننامە» 2692-بەت.) «خەننامە. غەربىي يۇرت تەزكىرىسى» دە بولسا، كانكىيە بىلەن توخرىلارنىڭ ئۆرپ - ئادىتى ئوخشايدۇ» دېيىلگەن. («خەننامە» 3892-بەت.)

مى» دە بەش يابغۇنىڭ، يەنى شۇم يابغۇنىڭ ۋاخان شەھىرىنى، سۋاماكا يابغۇنىڭ سۋاماكا شەھىرىنى، كۇشان يابغۇنىڭ قەندىھار شەھىرىنى، شىدۇن يابغۇنىڭ پارۋان شەھىرىنى، كابۇل يابغۇنىڭ كابۇل شەھىرىنى ئىدارە قىلىدىغانلىقى، بۇ بەش يابغۇ ئۇلۇغ توخىرلارغا تەۋە ئىكەنلىكى ئېيتىلغان. «خەننامە. غەربىي يۇرت تەزكىزىسى» دە ئېيتىلغان كابۇل يابغۇ دوم يابغۇ بولسا كېرەك. كابۇل بىر دۆلەتنىڭ نامى بولۇپ، ئۇلۇغ توخىرلار زېمىنىنىڭ غەربىگە جايلاشقان، ئۇنىڭ «تەۋەلىكى مۇقىم بولمىغان، ئەنە تىكەك، كەشمېر، پارىقىدىن ئىبارەت ئۈچ دۆلەت قايسى قۇدرەت تاپسا ئۇنى شۇ ئۆزىگە تەۋە قىلىۋالغان، بۇ ئۈچ دۆلەت ئاجىزلاشقاندا، ئۇ بۆلۈنۈۋالغان، ئەزەلدىن توخىرلارغا تەۋە بولمىغان. «خەننامە» دىكى بەش يابغۇ بار دېگەن مەلۇمات ئەمەلىيەتكە ئۇيغۇن ئەمەس.» بەش يابغۇنىڭ جايلاشقان ئورنى ھەققىدە يېقىنقى زاماندىكى كىشىلەر نۇرغۇن ئىزدەندى. ماگاتنىڭ ئېيتىشىچە، شۇم — بۇ. گۈنكى ۋاخاندا، سۋاماكا — بۈگۈنكى چىترال (Chitral) دا، كۇشان — بۈگۈنكى قەندىھارنىڭ شىمالى ياكى قەندىھاردا، شىدۇن — پارۋان (Parwan) رايونى (كابۇل دەرياسىنىڭ تارمىقى پەنجىخىر دەرياسى بويلىرى، شىراتورى كۇراكىچى بەدەخشان رايونى دەيدۇ) دا، دوم — كابۇل ئەتراپىدا، لېكىن كابۇلنىڭ ئۆزىدە ئەمەس ئىكەن<sup>②</sup>. سىدون كىنوۋ بۇ بەش

② سىدون كىنوۋ: «قارۇشتى يېزىقى ئابدىسى». LVI بەت. فېڭ چىڭجون تەرجىمە قىلغان «غەربىي يۇرت ۋە جەنۇبىي دېڭىزنىڭ تارىخ-جۇغراپىيىسى ئۈستىدە ئىزدىنىش»، 7- قىسىم، 39-40- بەتلەر. خې چاڭچون تەرجىمە قىلغان خاتانى لىوتكى (يۇيشى لياۋتې) نىڭ «بۇددىزم غەربىيە» دېگەن ئەسىرى، 65-، 66- بەتلەر.

ياىغۇنىڭ زېمىنى ساكلار جەنۇبقا — گەشىرگە گۆچكەن يول بويلىرىدا دەيدۇ. لېكىن ئۇلۇغ توخرىلار ئىگىلىگەن رايون ناھايىتى كەڭ بولۇپ، سوغدىيانا ۋە باكتىرىيىنى ئۆز ئىچىگە ئالغان. نېمە ئۈچۈن بەش يابغۇنىڭ زېمىنىنىڭ ھەممىسى بىر رايونغا مەركەزلىشىپ قالدۇ؟ قارىغاندا يۇقىرىدا ئېيتىلغان دەلىلدە گۇمان باردەك قىلىدۇ. شۇڭا، چاڭ شىڭلاڭ: «بەش يابغۇنىڭ جايلاشقان زېمىنىنىڭ ئورنى توغرىسىدىكى دەلىللەر- نىڭ كۆپىنچىسى ئىشەنچسىز. دېڭ چيەننىڭ «كېيىنكى خەن نامىنىڭ ئۇلۇغ توخرىلار دۆلىتىنىڭ بەش يابغۇسى توغرىسىدىكى مەلۇماتى ئۈستىدە ئىزدىنىش» دېگەن ماقالىسىدىكى قاراشلار- نىڭ ھەممىسى قارىسىغا ھۆكۈم قىلىنغان» ① دەيدۇ. سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» نىڭ 2 - تومىدا: «كۇشان يابغۇسىنىڭ دەسلەپكى جايلاشقان ئورنى ئېنىق ئەمەس» ② دېيىلگەن. ماگاتنىڭ يۇقىرىدا ئېيتىلغان كۆز قارىشىدىن پايدىلىنىشقا بولىدۇ، خالاس.

«خەننامە، غەربىي يۇرت تەزكىرىسى» دىكى خاتىرىلەرگە ئاساسلانغاندا، ئەڭ دەسلەپ بەش يابغۇنى بىرلىككە كەلتۈرگەن ھەمدە كۇشان دۆلىتىنى قۇرغان ئۇلۇغ توخرىلار خانىسىنىڭ

---

① چاڭ شىڭلاڭ: «چۇڭگو بىلەن غەربنىڭ مۇناسىۋەت تارىخىغا ئائىت ئىلمىي ماقالىلەر توپلىمى»، 4 - قىسىم، 31 - بەت.

② سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى»، 2 - توم، 940 - بەت.



ئىسمى كۇجۇلا ئىكەن ①. كۇجۇلا تەخمىنەن مىلادى I ئەسىرنىڭ ئوتتۇرىلىرىدا ياشىغان. تاڭ يۇڭتۇڭ بولسا كۇجۇلا «غەربىي خەن سۇلالىسىنىڭ ئاخىرقى مەزگىلى ياكى شەرقىي خەن سۇلالىسىنىڭ دەسلەپكى مەزگىلىدە» تەختتە ئولتۇرغان دەيدۇ، ئۇنىڭ دېگىنى غەرب ئالىملىرى بېكىتكەن يىل - دەۋردىن بىر ئاز ئىلگىرى. دەلىللىنىشىچە، كۇجۇلا - پۇلغا ئىسمى قۇيۇلغان كۇجۇ(لا) كاپا، يەنى كۇجۇلا كادىپىسى ئىكەن. ئۇ باشتا تۆت يابغۇنى يوقاتقان. ئۇلارنىڭ قەبىلىسى بىرلىككە كەلتۈرگەن ھەمدە خان بولغان ۋاقتى - ئۇلۇغ توغرىلار باكتىرىيىگە كۆچ-

① ياپونىيەلىك خاتانى ليونكى: «بۇددىزم غەربتە» (خې چاڭچۈن تەرجىمە قىلغان نۇسخا، 95- بەت) دېگەن ئەسىرىدە، كۇجۇلادىن ئىلگىرى ئۇلۇغ توغرىلارنىڭ يەنە كانىشكا I (مىلادىدىن ئىلگىرىكى 58-30- يىللار) خۇئويىسكا (مىلادىدىن ئىلگىرىكى 31- يىلدىن مىلادىدىن كېيىنكى 9- يىلىغىچە) ۋە ۋاسۇدېۋا (مىلادى 10-39- يىللار)دىن ئىبارەت ئۈچ خانى ئۆتكەن دەيدۇ. بۇ خانلارنىڭ يىل دەۋرى پەرەز ئاساسدا ئوتتۇرىغا قويۇلغان بولۇپ، ھەرقايسى كىتابلاردىكى قاراشلار ئوخشاش ئەمەس. مەسىلەن، سوۋېت ئىتتىپاقى تۈزگەن «تاجىك تارىخى»دا كۇجۇلا مىلادى I ئەسىرنىڭ دەسلەپكى مەزگىلىدە تەختتە ئولتۇرغان دېيىلگەن، يەنە گاۋجىن بولسا، كۇجۇلا مىلادى I ئەسىرنىڭ ئالدىنقى يېرىمىدا، كانىشكا مىلادى 78- يىلدىن 123- يىلىغىچە تەختتە ئولتۇرغان دەيدۇ. «ئۆزبېكىستان جۇمھۇرىيىتىنىڭ تارىخى»دىمۇ شۇنداق دېيىلگەن. «بۈيۈك تاڭ سۇلالىسى دەۋرىدىكى غەربىي يۇرت خاتىرىسى»نىڭ 2- جىلدىدا قەندىھار دۆلىتى ئۈستىدە توختالغاندا، ساكيامونى ئانەنگە: «مەن ئۆلۈپ 400 يىلدىن كېيىن كانىشكا ناملىق بىر خان دۇنياغا كېلىدۇ» دېگەنلىكى ئېيتىلغان. ساكيامونى ئۆلگەندىن كېيىنكى 400 يىل بويىچە ھېسابلىماق، ئۇ مىلادىدىن ئىلگىرىكى I ئەسىرنىڭ كېيىنكى يېرىمىغا توغرا كېلىدۇ، بۇ كۇجۇلا تەختكە چىققان ۋاقىتتىن يېرىم ئەسىردىن كۆپرەك بۇرۇن، شۇنداق تەسەۋۋۇبۇ بۇددا دىنى رىۋايىتى بولغاچقا، رەسمىي تارىخىي خاتىرىلەردىن پەرقلىنىدۇ. تۈز- لوك قاراشتىكىلەرنىڭ تالاش - تارتىشى كۆپ، مەن بۇ يەردە يەنىلا «كېيىنكى خەننامە»نى مۇھىم ئاساس قىلىپ، ئۇلۇغ توغرىلار تارىخىنى بايان قىلدىم.

چۈپ كېلىپ 100 نەچچە يىل ئۆتكەندىن كېيىنكى ۋاقىتقا توغرا كېلىدۇ.

كۈجۇلا ئەڭ دەسلەپ قۇيدۇرغان پۇلدىكى قارۇشتى يېزىقىدىكى خەتتە ئۇ ياۋۇگاسا (Yavugasa) دەپ ئاتالغان بولۇپ، بۇ زاڭگۇ (Zabgu) دېگەن سۆزگە توغرا كېلىدۇ، بۇ نام كېيىن تۈركلەردە يابغۇ دەپ قوللىنىلغان. ئۇلۇغ توغرىلاردىكى يابغۇنىڭ دەرىجىسىمۇ تۈركلەردىكى يابغۇنىڭ دەرىجىسىگە توغرا كەلسە كېرەك. كۈجۇلا يابغۇلارنى بىرلىككە كەلتۈرگەن ۋاقىت تەخمىنەن مىلادى 24 - 25 - يىللار ئارىلىقىدا بولسا كېرەك. شۇنىڭدىن كېيىن ئۇ تارقاتقان پۇللاردا كۈجۇلا يابغۇ دەپ ئاتالماي، بەلكى بۈيۈك خان (ماخاراجا، Maharaja) دەپ ئاتالغان. ماخاراجا دېگەن نام قۇيۇلغان كۈجۇلانىڭ پۇلى مىلادى 38 - يىلى چېلىققان.

كۈجۇلا «تەختكە چىقىپ ئۆزىنى خان، دۆلەت نامىنى كۈشەن دەپ ئاتىغان»، «پارفىيىگە بېسىپ كىرىپ كابۇل شەھىرىنى ئىشغال قىلغان»<sup>①</sup>. بۇ يەردە ئېيتىلغان پارفىيە پۈتكۈل ئىراننى ئەمەس، بەلكى پارفىيىلىكلەرنىڭ ھۆكۈمرانلىقىدىكى كابۇل رايونىنى كۆرسىتىدۇ. بۇ رايون ئەسلىدە يۇنانلىق باكتىرىيە خانىنىڭ زېمىنى ئىدى. مىلادىدىن ئىلگىرىكى مەل بۇرۇنقى يىللاردا، پارفىيە يۇنانلىقلار ھۆكۈمرانلىقىدىكى باكتىرىيىنىڭ زەئىپلەشكەنلىكىدىن پايدىلىنىپ، ھىندىستاننىڭ چېگرا بويلىرىدىكى رايونلىرىنى تارتىۋالغان ھەمدە كابۇلدىكى يۇنانلىق ھۆكۈمرانلارغا دائىم دېگۈدەك تەھدىت سېلىپ تۇرغان، يۇنانلىق ھۆكۈمرانلار ئاخىر پارفىيە تەرىپىدىن يوقىتىلغان. شۇنىڭدىن كېيىن، كابۇل رايونىنىڭ «تەۋەلىكى مۇقىم بولمى»

① «كېيىنكى خەننامە، غەربىي يۇرت تەزكىرىسى»، «كېيىنكى خەن

غان، ئۇنى ھىندىستان، كەشمىر، پارفىيىدىن ئىبارەت ئۈچ دۆلەت قايسىسى قۇدرەت تاپسا، شۇ تەۋە قىلىۋالغان، ئۇلار ئاجىزلاشقاندا، كابۇل رايونىمۇ بۆلۈنۈۋالغان»<sup>①</sup>. مىلادى I ئەسىر- نىڭ ئالدىنقى يېرىمىدا پارفىيە دۆلىتىدە ئىچكى مالىمانچىلىق تۇغۇلۇپ، ئۈزلۈكسىز تۈردە توپىلاڭ كۆتۈرۈلگەن. مىلادى 40- يىلدىن باشلاپ بەش يىل ئىچىدە گوتارزېس (Gotarzes) بىلەن ۋاردانىس (Wardanes) I ئوتتۇرىسىدا دائىم ئۇرۇش بولۇپ تۇرغان، ھەرئىككى تەرەپ ئۇلۇغ توخىرىلاردىن ياردەم سورىغان. ئۇلۇغ توخىرىلار پارفىيە ئىچكى مالىمانچىلىق تۈپەيدىن ئاجىزلاشقان پۇرسەتتىن پايدىلىنىپ، باكتىرىيە، ھەرغەن يانانى ئىشغال قىلىپ، تەسىر دائىرىسىنى خۇركانىيىگىچە كېڭەيتتى. ئاخىر كابۇلغا ھۇجۇم قىلدى. ئەينى چاغدا، كابۇلدىكى پارفىيە خانى ئازېسنىڭ ئوغلى گۇدۇۋخارا (Guduvhara) ئىدى. ئېيتىشلارغا قارىغاندا، كۇجۇلا كابۇلغا ھۇجۇم قىلغاندا شۇ يەردىكى يۇنانلىق ئاخىرقى خان خېرمانئېئۇس (Hermaeus) نىڭ قوللىشى ۋە ياردىمىگە ئېرىشكەن. كېيىن، ئۇ كۇجۇلا بىلەن ئۇ يەرگە بىرلىكتە ھۆكۈمرانلىق قىلغاندەك قىلىدۇ. چۈنكى ئۇ يەردىن تېپىلغان پۇلنىڭ بىر يۈزىدە خېرمانئېئۇسنىڭ، يەنە بىر يۈزىدە كۇجۇلانىڭ ئىسمى بار. خېرمانئېئۇس كۇجۇلا بىلەن تۈزگەن ئىتتىپاق ئارقىلىق ئۆز ئورنىنى كۈچەيتىش ۋە پارفىيىلىك ھۆكۈمرانلارغا بېقىنىشتىن قۇتۇلۇشنى ئويلىغان بولسىمۇ، لېكىن كۇجۇلا كابۇلنى ئىشغال قىلغاندىن كېيىن، ئۇزاق ئۆتمەي ئۇنىڭ ئورنىنى ئىگىلىۋالغان، ئۇنىڭغا باشتىن ئاخىر مۇستەقىل خان بولۇش ھوقۇقىنى بەرمىگەن<sup>①</sup>. شۇڭا، «كېيىنكى خەننامە. غەربىي يۇرت تەزكىرىسى» دە، كابۇل

① ئىزاھ ② بىلەن ئوخشاش.

② سىدون. كىنوۋ: «قارۇشنى يېزىقى ئابدىسى»، LXIV بەت.

«كېيىن پارقىسگە تەۋە بولدى، توخرىلار پارفىنىنى مەغلۇپ قىلغاندىن كېيىن، كابۇل ئۇلارغا تەۋە بولدى» دېيىلگەن. كۈچۇلا كابۇلنى ئىشغال قىلغاندىن كېيىن، «يەنە پۇدا، كەشمىرنى مۇنقەرز قىلىپ، ئۇلارنى ئۆزىگە تەۋە قىلىۋالغان.» بۇ يەردە ئېيتىلغان پۇدا — پاروپامىسادې (ھىندىقۇش تېغىنىڭ جەنۇبىدىكى جايلار)نى كۆرسىتىدۇ. لېكىن كەشمىر تولۇق ئىستېلا قىلىنمىغاندەك قىلىدۇ. چۈنكى مىلادى 44- يىلى پار- فىيە خاندانلىقى يەنىلا تاكشاسلاغا ھۆكۈمرانلىق قىلغان. ھالبۇكى، بۇ چاغدا تاكشاسلا كەشمىرگە تەۋە ئىدى. مىلادى 52- يىلىغا كەلگەندىلا، ئۇ ئاندىن ئىستېلا قىلىنغان. ئىلىگەن رىكى يابغۇ شۇنىڭدىن ئېتىبارەن «شاھىنشاھ» دەپ ئاتالغان، كۇشان ئىمپېرىيىسىمۇ قۇرۇلغان.

كۈچۇلا 88 ياشقا كىرىپ ئالەمدىن ئۆتكەن، ئورنىغا ئوغلى ۋېما كادىپىس كۇشان خانى بولغان. ئۇنىڭ ئاتىسى ئۇزۇن ئۆمۈر كۆرگىنىگە قارىغاندا، ۋېما كادىپىس تەختكە چىققاندا ئانچە ياش بولمىسا كېرەك.

ئۇلۇغ توخرىلارنىڭ پۇلىدا ۋېما كادىپىسنىڭ ئىسمى بار، ئۇ تەخمىنەن مىلادى 75 - يىلى تەختكە چىقىپ 20 نەچچە يىل تەختتە ئولتۇرغان بولۇشى مۇمكىن. ئۇنىڭ ئەھۋالى توغرىسىدا «كېيىنكى خەننامە» دە پەقەت «ھىندىستاننى يەنە مۇنقەرز قىلىپ، باسقاق ئەۋەتتى» دېيىلگەن. ھىندىستان ئۈستىدە توختالغاندا بولسا، «توخرىلار ئۇلارنىڭ خانىنى ئۆلتۈرۈپ، ئىدارە قىلىشقا سەرکەردە تۇرغۇزدى. سەرکەردىگە ئۇلارنى باشقۇرۇش توغرىسىدا بۇيرۇق بېرىلدى» دېيىلگەن. راپسوننىڭ «ھامبۇرگتا يېزىلغان ھىندىستان تارىخى» دا بۇ كىتابتا تىلغا ئېلىنغان ھىندىستاننىڭ غەربىي شىمالىي قىسمىنى كۆرسىتىدىغانلىقى ئېيتىلغان. بۇ رايونغا شۇنىڭدىن باشلاپ

جەنۇبقا كۆچكەن يۇنانلىق باكتىرىيە خانى ھۆكۈمرانلىق قىلغان ①. ۋېما كادىپىس ھىندىستاننى ئىستېلا قىلىپ ئۆزىنىڭ ھۆكۈمرانلىق دائىرىسىنى پەنجاب، ھىندى دەرياسى ۋادىسى، بنالىقچە كېڭەيتكەن. بۇ تەخمىنەن مىلادى 78 - يىلدىكى ئىش. ئۇ ھىندىستاننى ئىدارە قىلىشقا ئەۋەتكەن سەركەردە غەربىي ۋىلايەت ۋالىيسى (Western Kshatras) دەپ ئاتالغان.

«ئېرترائېئان دېڭىزى ئەتراپىدىكى سەپەر خاتىرىسى» دېگەن كىتابتا، باكتىرىيىلىكلەرنىڭ كۇشان خانىنىڭ بىۋاسىتە ھۆكۈمرانلىقىدا ئىكەنلىكى ئېيتىلغان. بۇ مىلادى I ئەسىرنىڭ كېيىنكى مەزگىلىدە ئۇلۇغ توخۇرلارنىڭ كۈچى ئىلگىرىكى باكتىرىيە ئىمپېرىيىسىنىڭ پۈتكۈل زېمىنىغا كېڭەيگەنلىكىنى چۈشەندۈرۈپ بېرىدۇ. سوۋېت ئىتتىپاقىدا نەشىر قىلىنغان «ئۆزبېكىستان جۇمھۇرىيىتىنىڭ تارىخى» نىڭ 1 - قېتىملىق نەشرىدە بولسا، ۋېما كادىپىس بىلەن كۈچلارنىڭ ھەر ئىككىسىنىڭ پايتەختى سوغدىيانادا ئىكەنلىكى ئېيتىلغان. ۋېما كادىپىسنىڭ پۇلى تېپىلغان جايلارنىڭ دائىرىسى ناھايىتى كەڭ بولۇپ، ئۇلار ئوتتۇرا ئاسىيا، باكتىرىيە ۋە كابۇل، پەنجاب، شۇنداقلا ھىندىستاننىڭ ئوتتۇرا قىسمىدىكى ئاللاھاباد بىلەن جابالىسپۇر قاتارلىق جايلاردىن تېپىلدى. بۇ ئۇلۇغ توخۇرلارنىڭ ھۆكۈمرانلىقى دائىرىسىنىڭ ھەقىقەتەن يۇقىرىدا ئېيتىلغان جايلارغىچە كېڭەيگەنلىكىنى چۈشەندۈرۈپ بېرىدۇ.

① سدون كىنوۋ ۋېما كادىپىس پارفىمىلىكلەرنى يوقاتقان دەيدۇ. چۈنكى، «ئېرترائېئان دېڭىزى ئەتراپىدىكى سەپەر خاتىرىسى» (ئاپتونومىيە مىلادى I ئەسىر - نىڭ ئاخىرلىرىدا ئۆتكەن، ئىسمى نامەلۇم) دە، غەربىي شىمالى ھىندىستاندا گەرچە باشقا ھۆكۈمرانلار بولسىمۇ، لېكىن ئۇ پارفىمىلىكلەرنىڭ ھۆكۈمرانلىقىدا تۇرغان دېيىلگەن (سدون. كىنوۋ «قارۇشتى يېزىقى ئابدىسى». 2017 - بەت).

بۇنىڭدىن ئۇلۇغ توغرىلارنىڭ تازا قۇدرەت تاپقانلىقىنى كۆرۈۋېلىشقا بولىدۇ. شۇڭا، «كېيىنكى خەننامە» دە: «توغرىلار شۇنىڭدىن كېيىن تازا قۇدرەت تاپتى. ھەر قايسى ئەللەر ئۇلارنىڭ خانىنى كۇشان خان دەپ ئاتىدى» دېيىلگەن ①.

ئۇلۇغ توغرىلار زېمىنىنىڭ شىمالىي چېگرىسى يەنىلا ئامۇ دەرياسىنىڭ شىمالىدىكى سوغدىيانادا بولغانىكەن، ئۇنداق تە، شىمال تەرىپى كانكىيە بىلەن چېگرىداش بولغان بولىدۇ. «كېيىنكى خەننامە» بەن چاۋنىڭ تەرجىمىھالى» دىكى مەلۇماتلاردىن ئۇلۇغ توغرىلار بىلەن كانكىيەنىڭ مۇناسىۋىتىنىڭ قويۇق ئىكەنلىكىنى كۆرۈۋېلىشقا بولىدۇ. مىلادى 84 - يىلدىن بىرئاز ئىلگىرى، ئۇلۇغ توغرىلار كانكىيە بىلەن قۇدا - باجلىق مۇناسىۋەت ئورناتقان. يەنە بىر تەرەپتىن، ئۇنىڭ شەرق چېگرىسى تارىم ئويمانلىقى بىلەن تۇتاش بولغاچقا، ئۇلۇغ توغرىلارنىڭ ھۆكۈمرانلىرى تىيانشاننىڭ جەنۇبىدىكى جايلارنىڭ ھۆكۈمرانلىرى بىلەنمۇ قويۇق مۇناسىۋەت قىلغان ھەمدە ئۇلارنىڭ ئارىسىدىكى كۈرەشلەرگە پائال قاتناشقان. خەنزۇچە تارىخىي ماتېرىياللاردا مىلادى I ئەسىرنىڭ كېيىنكى يېرىمىدا توغرىلار بۈگۈنكى جەنۇبىي شىنجاڭ رايونىدا ھەرىكەتلەنگەنلىكى تىلغا ئېلىنغان، بۇ ۋاقىت تەخمىنەن ۋېيما كادېسېس دەۋرىگە توغرا كېلىدۇ.

مىلادى I ئەسىرنىڭ يېرىمىدا، جۇڭگودا ۋاڭ ماڭ خەن سۇلالىسىنىڭ ھوقۇقىنى تارتىۋالغانلىقى، ھونلار غەربىي يۇرتلىقلارنىڭ ۋە ھەر قايسى ئاز سانلىق مىللەتلەرنىڭ قارشىلىقىنى قوزغىغانلىقى، ئۇنىڭ ئۈستىگە شەرقىي خەن سۇلالىسىنىڭ دەسلەپكى مەزگىلىدە ئۇزۇن مۇددەت داۋاملاشقان ئۇرۇش

① «كېيىنكى خەننامە». غەربىي يۇرت تەزكىرىسى. «كېيىنكى خەننامە».

گەلتۈرۈپ چىقارغان بۇزغۇنچىلىقنىڭ زىيىنى ئىپتى ئىسلىگە كەلمىگەنلىكى ئۈچۈن، مەركىزىي ھاكىمىيەت غەربىي شىمال چېگرا رايونىغا كۆڭۈل بۆلمىدى. بۇنداق ئەھۋالدا، غەربىي يۇرتتىكى ھەر قايسى جايلار ئۆزئارا ئۇرۇش قىلىشىپ، بىر - بىرىنى قوشۇۋېلىشتى، مەسىلەن، «ئەندىرە، نىيە، رۇڭلۇ، چەر - چەن قاتارلىقلار پىشامشان تەرىپىدىن قوشۇۋېلىندى. چېدىر، گۇما ئۇدۇن تەرىپىدىن قوشۇۋېلىندى»<sup>①</sup>. ئوتتۇرا ئاسىيادا بولسا، «كەشىمىر، باكتىرىيە، كاپۇل، ھىندىستانلار ئۇلۇغ توخ رىلار تەۋە بولدى.»<sup>②</sup> شىمالىي ھونلارمۇ پۇرسەتتىن پايدىلىنىپ تىيانشاننىڭ جەنۇبىدىكى رايونلارنى پاراكەندە قىلىپ، شەرق بىلەن غەربنىڭ سودا يولىنى كونترول قىلىشقا ئۇرۇندى. شەرقىي خەن سۇلالىسى ھۆكۈمىتى مىلادى 73 - يىلى قوشۇن ئەۋەتىپ شىمالدا ھونلارغا جازا يۈرۈشى قىلىپ، غەربىي يۇرتنى قايتىدىن بىرلىككە كەلتۈردى ۋە 74 - يىلى يەنە قورۇقچىبەگ مەھكىمىسى تەسىس قىلدى. غەربىي يۇرتنىڭ ھەر قايسى جايلىرىدىكى ئاز سانلىق مىللەتلەرنىڭ كۆپىنچىسى شەرقىي خەن سۇلالىسى رەھبەرلىك قىلغان ھونلارغا قارشى كۈرەشكە قاتناشتى. غەربىي يۇرتنىڭ مەزۇۋە قىقەت چېبرىكى ئامبىلى بەن چاۋ شەرقىي خەن سۇلالىسى ھۆكۈمىتىگە ئەسكەر تەلپ قىلىپ يازغان دوكلاتىدا: «ئۇزۇنتات، يەكەن، سۈلى، توخرىلار (كۇشان خانلىقىنى كۆرسىتىدۇ)، ئۇسۇن، كانكىيىلىك لەر سۇلالىمىزگە يەنە تەۋە بولۇشنى خالايدىكەن، ئۇلار

① ئىزاھ يۇقىرىدىكى ① ئىزاھ بىلەن ئوخشاش.

② «ئۈچ دۆلەت ھەققىدە قىسسە. ۋېينامە. ئۇۋەن، سىيانى، شەرقىي تائىپلەر ھەققىدە قىسسە». ۋېي سۇلالىسى ھەققىدە قىسقىچە بايان. غەربىي رۇڭلار ھەققىدە قىسسە» دىن ئېلىنغان نەقىل. «ئۈچ دۆلەت ھەققىدە قىسسە»، چۇڭخۇا كىتاب ئىدارىسى. 1959 - يىل نەشىرى (تۆۋەندىمۇ ئوخشاش).

كۈسەننى بىرلىكتە يوقىتىپ، خەن سۇلالىسىنىڭ يولىنى راۋانلاشتۇرۇشنى ئۈمىد قىلىدىكەن»<sup>①</sup> دېگەن. شۇڭا، بەن چاۋ 78 - يىلى ئېلىپ بارغان قۇم، چاقىلىقنى تىنچىتىش ئۇرۇشىغا كانكىينىڭ قوشۇنى قاتناشقان. مىلادى 84 - يىلى، بەن چاۋ ئاسىيلىق قىلغان سۇلى خانى جۇڭنى باستۇرۇشقا ئاتلانغاندا، كانكىيە قوشۇن ئەۋەتىپ سۇلى خانغا ياردەم بەرگەن. بەن چاۋ بىرئاز ۋاقىت ئىلگىرى كانكىينىڭ توخرىلار بىلەن ئىتتىپاق تۈزگەنلىكىنى، توخرىلار خانىنىڭ كانكىيەگە بەلگىلىك تەسىر كۆرسىتەلەيدىغانلىقىنى ئويلاپ، توخرىلار خانغا ئادەم ئەۋەتىپ نۇرغۇن شايى - ئەتلەس، تاۋار - دۇردۇن يوللىغان ۋە ئۇنىڭدىن كانكىيە خانغا قوشۇن چېكىندۈرۈش توغرىسىدا نەسىھەت قىلىپ قويۇشنى تەلەپ قىلغان. كانكىيە راستىنلا توخرىلار خانىنىڭ نەسىھىتىگە قۇلاق سېلىپ قوشۇن چېكىندۈرۈپلا قالماي، بەلكى سۇلى خانى جۇڭنى قولغا ئالغان. مىلادى 87 - يىلى، غەربىي يۇرت دورغابى بەن چاۋ يەكەنگە زەربە بەرگەندە، توخرى دۆلىتى ئەلچى ئەۋەتىپ شەرقىي خەن سۇلالىسىگە فۇبا (مۇڭگۇزسىز بۇغىغا ئوخشاپ دىغان ھايۋان)، شىر ھەدىيە قىلغان<sup>②</sup>.

توخرىلار بەن چاۋنىڭ سۇلىنى تىنچىتىشىغا ياردەم بېرىپلا قالماي، بەلكى شەرقىي خەن سۇلالىسىگە ياردەملىشىپ يەكەنگە زەربە بېرىشتىمۇ خىزمەت كۆرسەتكەن. شۇڭا، توخرىلار شەرقىي خەن سۇلالىسىگە ئەلچى ئەۋەتىپ گۆھەر، فۇبا، شىر

① «كېيىنكى خەننامە. بەن چاۋ تەرجىمىھالى». «كېيىنكى خەننامە». 1575 - بەت.

② «كېيىنكى خەننامە. جاڭدى ھەقتىدە خاتىرە» گە ئاساسلىنىلدى.

چېن داشىن ئۇپارقىيە بولۇشى مۇمكىن، چۈنكى، «كېيىنكى خەننامە. غەربىي يۇرت تەزكىرىسى» دىكى پارقىيە توغرىسىدىكى مەلۇماتتا بۇ ئىش تىلغا ئېلىنغان. ياۋچىلار ئۈستىدە توختالغاندا بۇ ئىش تىلغا ئېلىنمىغان دەيدۇ.



قاتارلىقلارنى تارتۇق قىلىش بىلەن بىر ۋاقىتتا، تۇغقان بولۇپ ئىتتىپاقلىقنى مۇستەھكەملەش ئۈچۈن، خەن سۇلالىسىنىڭ مەلىكىسىنى توخرىلارغا ياتلىق قىلىشنى تەلەپ قىلغان. لېكىن بەن چاۋ توخرىلارنىڭ تەلپىگە قوشۇلمايلا قالماي، بەلكى ئۇلارنىڭ ئەلچىسىنى تۇتۇپ قېلىپ قايتۇرمىغان. شۇڭا، ئۇلۇغ توخرىلار دۆلىتى شەرقىي خەن سۇلالىسىدىن قاتتىق نارازى بولۇپ ①، مىلادى 90 - يىلى مۇئاۋىن خان ساخى (Sahi) باشچىلىقىدىكى يەتتى مىڭ كىشىلىك قوشۇننى بەن چاۋغا ھۇجۇم قىلىشقا ئەۋەتكەن. ئەينى چاغدا بەن چاۋنىڭ ئەسكىرى ناھايىتى ئاز بولۇپ، ئۇ قوشۇندىكىلەرگە: «توخرى قوشۇنىنىڭ ئادىسى كۆپ بولسىمۇ، نەچچە مىڭ چاقىرىم يىراق جايدىن كۆكتارتتىن ئۆتۈپ كەلدى، ئۇنىڭ ئۈستىگە قاتناش قورالى يوق، شۇڭا ئۇلار قۇرۇقچىلىق ئەمەس. بىز ئىستىھكامنى چىڭ ساقلاپ تۇرساقلا توخرىلار ئاچ قېلىپ بىزگە تەسلىم بولىدۇ، نەچچە ئون كۈن ئىچىدە كىم كىمنى يېڭىش مەسلىسىنى بىر تەرەپ قىلغىلى بولىدۇ» دېگەن. توخرىلارنىڭ مۇئاۋىن خانى ساخى بەن چاۋغا ھۇجۇم قىلىپ، خېلى ئۇزۇنغىچە نەتىجە قازىنالمىغاندىن كېيىن، شۇ ئەتراپلارنى بۇلاڭ - تالاڭ قىلغان بولسىمۇ نەپكە ئېرىشەلمىدى. بەن چاۋ توخرىلار قوشۇنىنىڭ ئاشلىقى تۈگەي دەپ قالغانلىقىنى، چوقۇم كۈسەندىن ياردەم سورايدىغانلىقىنى پەملەپ، نەچچە يۈز ئەسكەرنى شەرققە بارىدىغان يولنى توسۇشقا ئەۋەتتى. توخرىلارنىڭ ئەلچىسى دېگەندەكلا ئالتۇن، كۈمۈش، ئۈنچە - مارجانلارنى ئېلىپ كۈسەنگە ماڭغاندا، بەن چاۋ بۆكتۈرمىدە قويغان ئەسكەرلەر تەرىپىدىن توسۇۋېلىنىپ ئۆلتۈرۈلدى. ئەلچىنىڭ كاللىسىنى توخرىلار

① «كېيىنكى خەننامە. بەن چاۋنىڭ تەرجىمىھالى» گە قاراڭ.

نىڭ مۇئاۋىن خانى ساخىغا ئەۋەتىپ بەردى. توخرىلار قاتتىق ۋەھىمىگە چۈشۈپ، بەن چاۋدىن گۇناھنى تىلىدى ۋە ئۇلارنىڭ توخرىلار زېمىنىغا تىرىك كىيىشكە ئىجازەت بېرىشىنى سورىدى. بەن چاۋ ئۇلارنى قويۇۋەتتى. شۇنىڭدىن كېيىن توخرىلار ساراسىمگە چۈشۈپ ھەر يىلى شەرقىي خەن سۇلالىسىگە ئولپان بېرىپ تۇردى ①. ئۇلۇغ توخىرى دۆلىتىنىڭ بەن چاۋغا بەيئەت قىلىشى جۇڭگو بىلەن غەربنىڭ قاتناش ئالاقىسىنىڭ راۋانلىشىشىغا پايدىلىق بولدى. مىلادى 97 - يىلى، ئەينى چاغدا قورۇقچىبەگ لىككە تەيىنلەنگەن بەن چاۋ قول ئاستىدىكى ئەمەلدارى گەن يىڭنى داچىن (رىم ئىمپېرىيىسى) غا ئەلچىلىككە ئەۋەتكەن. گەن يىڭ ئۇلۇغ توخىرى دۆلىتى ۋە پارفىيىدىن ئۆتۈپ، ئاندىن سۈرىيىگە يېتىپ بارغان بولسا كېرەك. ئۇ ئەسلىدە دېڭىزدىن ئۆتۈپ داچىنغا بارماقچى بولغان بولسىمۇ، قاتناش قىيىنچىلىقى تۈپەيلىدىن بارالمىغان. گەن يىڭ بارغان يول بويىدىكى جايلارغا بۇرۇن ھېچكىم بېرىپ باقمىغانىدى. بۇ جايلارنىڭ ئەھۋالى، ئاجايىپ - غارايىپ نەرسىلىرى ھەققىدىكى مەلۇمات گەن يىڭ قايتىپ كەلگەندىن كېيىن مەملىكىتىمىزگە تارالغان. شۇنىڭدىن باشلاپ، ئېلىمىزنىڭ

① «بىياھا كەلىپلەر» نىڭ 7 - جىلىددا «خارمىستاننىڭ بىر خانى بىلەن ئۈچ دانىشمەننىڭ دوست بولغانلىقى ھەققىدىكى ھېكايە سۆزلەنگەن بولۇپ، ئۇنىڭدا كانىسكا شەرققە يۈرۈش قىلغاندا، كۆكتارتتىكى خەتلەرنىڭ جايلاردىن ئۆتمەكچى بولغانلىقى تىلغا ئېلىنغان. شۇنداق: «بەن چاۋنىڭ تەرجىمىھالى» دىكى خاتىرە بىلەن يۇقىرىقى مەلۇمات بىر ئىشنى كۆرسىتىدۇ دەپ قارايدۇ («ئاسارەتقىلەر توغرىسىدا پايدىلىنىش ماتېرىياللىرى». II توم، 4 - قىسىم، شاق دا، «دۇنخۇاڭ سەنئىتىنىڭ ئومۇمىي ئەھۋالى»). سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» نىڭ II - تومى مەنبە بىلەن چاۋ بىلەن ئۇرۇش قىلغان كۇشان خانى — كانىسكا دەپ ھېسابلانغان.

غەربنى چۈشىنىشى جاڭ چيەن دەۋرىدىكىگە قارىغاندا يەنىمۇ چوڭقۇرلاشتى.

كانىشكا تەختتە ئولتۇرغان مەزگىل ئۇلۇغ توخرىلار دۆلىتىنىڭ تازا گۈللەنگەن دەۋرى ھېسابلىنىدۇ. ھالبۇكى، ئۇلۇغ توخرىلارنىڭ بۇ ئاتاقلىق خانىنىڭ نامى ئېلىمىزنىڭ رەسمىي تارىخلىرىدا چىلىقمايدۇ، پەقەت بۇدا نوملىرى ۋە «فاشىيەنىڭ تەرجىمىھالى»، «بۈيۈك تاڭ سۇلالىسى دەۋرىدە غەربىي يۇرتقا قىلىنغان ساياھەت» قاتارلىق كىتابلاردا تىلغا ئېلىنىدۇ. مەن بۇ ئىش يۇڭچىيۇ تۇنجى يىلى (107 - يىلى) دىن كېيىن شەرقىي خەن سۇلالىسى 20 نەچچە يىل غەربىي يۇرتتىن ۋاز كەچكەنلىكى ئۈچۈن ئوتتۇرا ئاسىيا ھەققىدىكى ئەھۋاللارنى بىلىمەي قالغانلىقى بىلەن مۇناسىۋەتلىك بولسا كېرەك دەپ ئويلايمەن. شۇنىڭدىن باشلاپ، كانىشكا مىلادى III ئەسىرنىڭ دەسلەپكى مەزگىلىگىچە تەختتە ئولتۇرغان بولۇشى مۇمكىن. كانىشكا ئۇلۇغ توخرى دۆلىتىنىڭ زېمىنىنى ئۈزلۈكسىز كېڭەيتىپ كەن. ئارخېئولوگىيىلىك قىدىرىشلاردا تېپىلغان ماتېرىياللارغا قارىغاندا، بۇ چاغدا خارەزىم رايونىمۇ قوشۇۋېلىنغاندەك قىلىدۇ. يەنە بۇخاراغا ھۆكۈمرانلىق قىلغان بولۇشىمۇ مۇمكىن. ھىندىستان تەرەپتە، پەنجاب، سىند ۋە ماتۇلارغىچە كېڭەيگەن. كانىشكانىڭ ئۆز پايىتەختىنى پىشاۋۇرغا كۆچۈرۈشى ئۇلۇغ توخرى دۆلىتىنى كەڭ زېمىنغا ۋە دۇنياۋى ئەھمىيەتكە ئىگە قىلدى. ھىندىستاندىكى ماتۇلادىن كانىشكانىڭ ھەيكىلى تېپىلدى، ھەيكەل ئۈستىگە ئۇنىڭ ئىسمى ئويۇلغان، ئۇنىڭغا كۆچمەن چارۋىچىلارنىڭ كىيىمى كىيگۈزۈلگەن، قولغا خەنجەر تۇتقۇزۇلغانىدى، ھەيكەلنىڭ ئۈستۈنكى قىسمى يوق بولسىمۇ، لېكىن ئۇنىڭدىن ئۇنىڭ قەھرىمانلىق جاسارىتى مانا مەن دەپ.

چىقىپ تۇرىدۇ①.

«بۈيۈك تاڭ سۇلالىسى دەۋرىدىكى غەربىي يۇرت ساياھەت خاتىرىسى» دە: «مەن مويسىپىتلەردىن: بۇرۇن قەندىھار دۆلىتىنىڭ خانى كانىشكانىڭ قوشنا دۆلەتلەرگە تەھدىت سېلىپ ئۇلارنى تەۋە قىلىۋالغانلىقىنى، كەڭ زېمىننى ھەربىيلەر ئارقىلىق ئىدارە قىلغانلىقىنى، تەسىر دائىرىسى كۆكتارتنىڭ شەرقىغىچە كېڭەيگەنلىكىنى، دەريانىڭ شەرقىدىكى تائىپلەر ئۇنىڭدىن ۋەھىمە يەپ تۇرغاق ئەۋەتكەنلىكىنى ئاڭلىدىم» دېگەن مەلۇمات بار. ھازىر ئادەتتە تارىخ تەتقىق قىلىنغان كىتابلاردا كانىشكا تارىم ئويمانلىقىدىكى بەزى جايلارغا ھۆكۈمرانلىق قىلغانلىقى تىلغا ئېلىنىدۇ. لېكىن ئېلىمىزنىڭ رەسمىي تارىخلىرىدا خاتىرىلەنگەن مىلادى II ئەسىرنىڭ دەسلەپكى مەزگىلىگە ئائىت ئەھۋاللاردىن قارىغاندا، بۇ نۇقتا ئانچە ئېنىق ئەمەس، شۇنداقلا گۇمانلىق. لېكىن ئۇلۇغ توختار لار دۆلىتىنىڭ بۇددا دىنى كۆكتارتنىڭ شەرقىگە تەسىر كۆرسەتكەنلىكى ۋە ئۇلارنىڭ ئۆزئارا قويۇق مۇناسىۋەتتە بولغانلىقىنى مۇئەييەنلەشتۈرۈشكە بولىدۇ. مەسىلەن، ئەينى چاغدىكى سۇلى خانى چېنپەن توختى دۆلىتىدە تۇرغاق بولۇپ تۇرغان بۇددا دىنىنىڭ مۇخلىسى ئىدى. «كېيىنكى خەننامە. غەربىي يۇرت تەزكىرىسى» دە: ئەندى خاننىڭ يۈەنچىۈ يىللىرى (114 — 120) دا، سۇلى خانى ئەنگونىڭ تاغىسى چېنپەننى كۇناھى

① رېكې: «ئوتتۇرا ئاسىيانىڭ قەدىمكى زامان سەنئىتى».

بولغاچقا، توخرىلارغا تۇرغاق قىلىپ ئەۋەتكەنلىكى ئېيتىلغان ①. توخرىلار خانى ئۇنى ناھايىتى ئەتىۋارلىغان. كېيىن ئەنگو ئۆلگەندىن كېيىن، ئۇنىڭ تەخت ۋارىسى بولىدىغان ئوغلى بولمىغاچقا، ئانىسى ھاكىمىيەت باشقۇرغان. ئۇ سۇلى خەلقى بىلەن بىرلىكتە چېنپەننىڭ ئىنىسىنىڭ ئوغلى يىفۇ (يىفۇنىڭ ئوغلى بولۇشى مۇمكىن) نى سۇلىغا خان قىلدى. چېنپەن دۆلىتىدە بۇ خەۋەرنى ئاڭلاپ، توخرىلار خانغا: «سۇلى خانى ئەنگونىڭ ئوغلى يوق، ئۇنىڭ جەمەتىدىكىلەر يەنە كېلىپ ئىقتىدارسىز، ئەگەر ئۇنىڭ ئانا جەمەتىدىكىلەردىن بىرىنى خان قىلىشقا توغرا كەلسە، ئۇنداقتا، مەن يىفۇنىڭ تاغىسى، خانلىق تەختىگە مەن ۋارىسلىق قىلىشىم كېرەك» دەپ تەلەپ قويغان. شۇنىڭ بىلەن ئۇلۇغ توخرىلار دۆلىتى قوشۇن ئەۋەتىپ چېنپەننى سۇلىغا ئاپرىپ قويغان. سۇلى خەلقى بۇرۇندىنلا چېنپەننى ھۈرمەت قىلغانلىقى، ئۇنىڭ ئۈستىگە توخرىلاردىن تەپتارتقانلىقى ئۈچۈن، بىرلىشىپ يىفۇنىڭ تامغىسى (خەن سۇلالىسى بەرگەن بولسا كېرەك) نى تارتىۋالغان ۋە چېنپەننى قارشى ئېلىپ، تەختكە چىقىرىپ سۇلى خانى دەپ ئاتىغان.

① بۇ تۇرغاقنىڭ توخرى دۆلىتىدىكى تۇرمۇشىغا دائىر ئەھۋاللار «بويوك تاڭ سۇلالىسى دەۋرىدە غەربىي يۇرتقا قىلىنغان ساياھەت» تىمۇ مۇنداق دەپ بايان قىلىنغان: «كانىشكا خان تۇرغاقنىڭ كەلگەنلىكىدىن ۋاقىپلىنىپ، ئۇنىڭغا سوۋغا - سالام بەردى. قىشتا سارايدا تۇرغۇزماي، ھىندىستاندىكى دۆلەتلەردە تۇرغۇزۇش، يازدا كاپا دۆلىتىگە قايتۇرۇپ كېلىش. ئەتىيازدا قەندىھار دۆلىتىدە تۇرغۇزۇش توغرىسىدا بۇيرۇق چۈشۈردى. تۇرغاق تۇرىدىغان جايلارغا ئىبادەتخانا (ساگرام) سالدۇردى. ھازىرقى ساگرام (كاپادىكى تۇرغاق ئىبادەتخانىسىنى كۆرسىتىدۇ) يازدا تۇرىدىغان جايغا سېلىنغان. 1 - چىلدتا يەنە: «كانىشكا خان تۇرغاقنىڭ كەلگەنلىكىدىن ۋاقىپلىنىپ ئۇنىڭغا نۇرغۇن ئىنئام بەردى. ئۈچ پەسىلدە تۇرىدىغان سارا سالدۇرۇپ، ئۇنى تۆت ئەسكەر مۇھاپىزەت قىلدى. بۇ دۆلەت (ھىندىستاندىكى جىنابود دۆلىتىنى كۆرسىتىدۇ) تۇرغاق قىشتا تۇرىدىغان جاي ئىدى» دېيىلگەن (4 - چىلد).

مىلادى 130 - يىلى، سۇلى خانىمۇ شەرقىي خەن سۇلالىسىگە تۇرغاق ئەۋەتكەندە، بەرغانە، يەكەن خانلىرىمۇ بىرلىكتە ئولپان يوللىغان. مىلادى 132 - يىلى، دۇنخۇاڭنىڭ ۋالىيسى شۈي يۇيەنە چېنپەن باشچىلىقىدىكى سۇلى قوشۇنىنى ئۇدۇنغا زەربە بېرىشكە ئەۋەتكەن. بۇ پاكىتلاردىن قارىغاندا، ئۇلۇغ توخرىلار كۆك ئارتىنىڭ شەرقىدىكى تارەم ئويمانلىقىغا بىۋاسىتە ھۆكۈمرانلىق قىلىمىغاندەك قىلىدۇ.

غەربتە، ئۇلۇغ توخرىلار دۆلىتى رىم ئىمپېرىيىسى بىلەن مۇناسىۋەت قىلغان. مەسىلەن، مىلادى 99 - يىلى ئۇلۇغ توخرىلارنىڭ ئەلچىسى رىمغا بارغان. III، IV ئەسىردە ئۆتكەن رىم ئاپتورلىرى ئېيتقان باكتىرىيىلىكلەر ئۇلۇغ توخرىلارنىڭ ئەلچىلىرىنى كۆرسىتىدۇ. ئۇلار مىلادى II ئەسىرنىڭ كېيىنكى يېرىمىدا، يەنە رىم پادىشاھى ئانتوننى تەختتىكى چاغدا، ئۇلۇغ توخرىلارنىڭ ئەلچىلىرى رىمغا كەلگەنلىكىنى ئېيتىدۇ. رىم پادىشاھى ئانتوننىڭ ئەۋەتكەن ئەلچىلىرىمۇ ئۇلۇغ توخرىلار دۆلىتىگە بارغان. رىم پادىشاھى تراجانۇس دەۋرىگە ئائىت تۈۋرۈكتىكى نەقىشتە ئۇلۇغ توخرىلارنىڭمۇ رەسمىي بار. ئۇلۇغ توخرىلارنىڭ زېمىنىدىن، ھەتتا شىمالدا ئوتتۇرا ئاسىيادىكى سۇرخان دەريا رايونىدىنمۇ رىم پادىشاھى نېرو قۇيدۇرغان پۇل تېپىلدى. بۇلار ئۇلۇغ توخرىلار ئىمپېرىيىسىنىڭ ئەينى چاغدىكى خەلقئارا ئورنىنى چۈشەندۈرۈپ بېرىدۇ.

تەخمىنەن مىلادى III ئەسىرگە كەلگەندە، ئۇلۇغ توخرىلار زەئىپلىشىشكە ۋە دەسلەپكى قەدەمدە پارچىلىنىشقا باشلىغان. يېقىنقى زاماندىكىلەرنىڭ دەلىللىشىچە، كانىشكادىن كېيىنكى ئۇلۇغ توخرىلار خانلىرىنىڭ ئىسمى مەلۇم بولغانلىرىدىن يەنە پەقەت ۋاسۇدېۋا II (Vasudeva) بىلەن كىتارا (Kitara) دىن ئىبارەت ئىككىسى بار ئىكەن. بەزى كىتابلاردا كانىشكا-نىڭ ۋارىسى كوۋېشكا ۋاسۇدېۋادىن بۇرۇن تەختتە ئولتۇرغان

دېيىلىدۇ. ئېلىمىزنىڭ تارىخ كىتابلىرىدا، مىلادى 229 - يىلى، ئۇلۇغ توخرىلار خانى ۋاسۇدېۋا ئەلچى ئەۋەتىپ ساۋفېسى قۇرغان ۋېي خانلىقىنىڭ خانى مىڭدىغا تارتۇق تەقدىم قىلغانلىقى ئۈچۈن، «ۋېي خانلىقىغا يېقىن دوست - ئۇلۇغ توخرىلار خانى» دەپ نام بېرىلگەنلىكى خاتىرىلەنگەن<sup>①</sup>. قارىغاندا، كانىشكا ئۆلكەندىن كېيىن، خارەزىم ئۇلۇغ توخرىلار دۆلىتىدىن بۆلۈنۈپ مۇستەقىل بولغاندەك قىلىدۇ. تامۇ دەرياسىنىڭ شىمالىدىكى سوغدىيانامۇ بۆلۈنۈپ، ئۇ يەردە كۇشانىيە شەھىرى (بۈگۈنكى سەمەرقەندنىڭ غەربىي شىمالىدىكى زەرەپشان دەرت ياسى بويىدىكى تاشقورغان) مەركەز قىلىنىپ يەنە بىر دۆلەت قۇرۇلغان. مەزغىيانانى ئىران تارتىۋالغان، ئۇلۇغ توخرىلارنىڭ ھىندىستاندىكى زېمىنىمۇ پەيدىنپەي تارايغان، ئاخىر ئۇلۇغ توخرىلار خانى پەقەت كابۇل رايونىدىلا ئۆز ھاكىمىيىتىنى ساقلاپ تۇرالغان. بۇ چاغدا ئۇلۇغ توخرىلار، بولۇپمۇ ئۇلارنىڭ ھۆكۈمرانلىرى بىلەن يەرلىك خەلقلەر ئوتتۇرىسىدا نەسلى ئارىلىشىش خېلى كۆپەيگەنىدى، مانا شۇ ئاساستا ئۇلار تەدرىجىي تۈردە ئاسسىمىلياتسىيە بولۇپ كەتتى. مىلادى ۷ ئەسىردە نىڭ كېيىنكى يېرىمىغا كەلگەندە، ئۇلۇغ توخرىلار دۆلىتى ئاخىر ئىفتاليلارنىڭ زەربىسىدە مۇنقەرز بولدى.

### 8 - بۆلۈم ئۇلۇغ توخرى دۆلىتىنىڭ ئىقتىسادى ۋە مەدەنىيىتى

ئۇلۇغ توخرى دۆلىتى جەمئىيىتىنىڭ ئىقتىسادى ئۈزۈمى

① «ئۈچ دۆلەت ھەققىدە قىسسە ۋېيتامە. مىڭدى ھەققىدە خاتىرە». «ئۈچ دۆلەت ھەققىدە قىسسە». 97 - بەت.

ھەققىدىكى ماتېرىياللار ناھايىتى ئاز. ئۇلۇغ توخرىلارنىڭ زېمىنى — سوغدىيانا ھازىر سوۋېت ئىتتىپاقىغا تەۋە بولۇپ، ئۇ يەردە بەزى ئارخېئولوگىيىلىك قەدىرىشلار ئېلىپ بېرىلدى. بولۇپمۇ خارەزىم رايونى ئۈستىدىكى تەتقىقاتلار خېلى قانات يايدى. تەتقىقاتلارغا ئاساسلانغاندا، ئوتتۇرا ئاسىيا تارىخىدىكى ئۇلۇغ توخرىلار دەۋرى يەنىلا قۇللۇق تۈزۈم گۈللەنگەن، راۋاجلانغان دەۋر بولغان.

ئۇلۇغ توخرى دۆلىتى — ھوقۇق مەركەزلەشكەن چوڭ دۆلەت، شۇنداقلا تارىختىكى تۇنجى سىنىپىي جەمئىيەت — قۇللۇق جەمئىيەت ئاساسىدا شەكىللەنگەن قۇللۇق تۈزۈمىدىكى دۆلەت. بۇ دۆلەتتىكى ھۆكۈمرانلار سىنىپىنىڭ ئاساسىي گەۋدىسى ئۇلۇغ توخرىلارنىڭ ئاقسۆڭەكلىرى بولۇپ، ئۇلار كۆچمەن چارۋىچى قەبىلىلەردىن چىققان بولغاچقا، بۇ دۆلەتتىمۇ ئاتىلىق جامائە تۈزۈمىنىڭ بىرمۇنچە ئىزناسى قېپقالغان. توخرىلارنىڭ باشلىقلىرى دائىم بولۇپ تۇرىدىغان ئۇرۇشلار ئارقىلىق قۇللارغا ئېرىشكەن. قۇللار دېھقانچىلىق ۋە سۇ ئىنشائاتلىرى قۇرۇلۇشىدا كەڭ ئىشلىتىلگەن. ئارخېئولوگىيىلىك قەدىرىشلار شۇنى ئىسپاتلىدىكى، ئۇلۇغ توخرىلار دەۋرىدە خارەزىم، سوغدىيانا، تېرمىز، پەرغانە قاتارلىق جايلاردا سۈنئىي سۇغىرىش قۇرۇلۇشلىرى، مەسلىن، يەر ئاستى ئېرىقلىرى، سۇغىرىش قانالىرى قاتارلىقلار ئىلگىرىكى دەۋرگە قارىغاندا كۆلەم ۋە سان جەھەتتە زور دەرىجىدە يۈكسەلگەن. بۇ قۇرۇلۇشلار كۆپ ساندىكى قۇللارنىڭ ئەمگىكى ئارقىلىقلا تاماملانغان. خۇددى مار-كسى ئېيتقاندەك، بۇ يەردە «ئېرىق — ئۆستەڭ ۋە سۇ ئىنشائاتى قۇرۇلۇشىدىن پايدىلانغان سۈنئىي سۇغىرىش ئەسلىھەلىرى شەرق دېھقانچىلىقىنىڭ ئاساسى بولۇپ قالدى.»، «شۇڭا، ئا-سىيادىكى بارلىق ھۆكۈمەتلەر مۇنداق بىر فۇنكسىيىلىك رولى،



يەنى ئاممىۋى قۇرۇلۇشقا تەشكىللەشتەك فۇنكسىيىلىك رولىنى ئاتقۇرمىسا بولمايتتى. ① ئەينى چاغدا، ئۇلۇغ توخرىلار ھۆكۈمرانلىقىدىكى ھىندىستانمۇ مۇشۇنداق ئەھۋالدا ئىدى. ئۇلۇغ توخرىلار دۆلىتى شەرق بىلەن غەربنىڭ سودا يولىغا جايلاشقان بولغاچقا، ئۇلارنىڭ ھۆكۈمرانلىرى سودىدىن ناھايىتى زور نەپكە ئېرىشتى. بۇ خىل سودا خەلقئارا خاراكتېرگە ئىگە ئىدى. قەدىمكى يۇناننىڭ جۇغراپىيە ئالىمى پتولېمى ترو يانلىق مارتۇسنىڭ بايانلىرىغا ئاساسەن، مىلادى I ئەسىردە ماكىدونىيىلىك مائىس. د جانۇس ئىسىملىك بىر سودىگەرنىڭ يىپەك يولى ۋە ئۇ يولنىڭ بويلىرىدىكى ئەھۋال لارنى ئىگىلەپ كېلىشكە ئادەم ئەۋەتكەنلىكىنى ئېيتقان. ئېيتىش لارغا قارىغاندا، بۇ سودا يولى سۈرىيىنىڭ پايتەختى ئانتىئوكىيە شەھىرىدىن باشلىنىپ خېرا (Hierapolis) ② شەھىرىدە ئېقىرات دەرياسىدىن ئۆتۈپ، پارفىيە ئىمپېرىيىسىگە تۇتىشىدىكەن، ئاندىن ئېكباتانا (ھەمەدان)، رخاگاڭي (Rhagae) ياكى Rai، بۈگۈنكى تېھران ئەتراپىدا، خېكاتوم (Hecatompylos) ۋە مەزۇە (Merv) دىن ئۆتۈپ باكتىرا (بەلىخ) غا تۇتىشىدىكەن. ③. يىپەك يولى باكتىرادىن پامىرغا تۇتاشقان. پتولېمى پامىر ۋادىسىدىكى «كومېداي (Komedai) تېغىنىڭ ئېتىكى» دە بىر تاش مۇنار (Lilhinos pyrgos) بار دەيدۇ. ئوتتۇرا يەر دېڭىزىنىڭ شەرقىي قىرغىقىدىكى ھەر قايسى جاي لاردىن كەلگەن سودىگەرلەر ۋە «سىرسى» سودىگەرلىرى (يىپەك

① ماركس: «بىرىتانىيىنىڭ ھىندىستاندىكى ھۆكۈمرانلىقى»، «ماركس - ئېنېل گېلىس ئەسەرلىرى»، II توم، 64 - بەت.

② خېرا شەھىرى - كىچىك ئاسىيادىكى قەدىمىي شەھەر.

③ گروسسېت باكتىرا ئۇلۇغ توخرىلارنىڭ پايتەختى بولۇشى ئېھتىمالغا ناھايىتى يېقىن دەپ ھېسابلايدۇ («يايلاق ئىمپېرىيىسى»، ئىنگلىزچە نۇسخا،

توقۇلمىلارنى ئېلىپ - ساتىدىغانلار) مۇشۇ تاش مۇنار ئەتراپىدا ئۆزئارا مال ئالماشتۇرغان ①. قارىغاندا، بۇ يول ۋاخشى دەرياسى ۋادىسى، قارا تېكىن ئارقىلىق ئالاي تېغى جىلغىسىغا، ئاندىن يەكەنگە تۇتاشقاندەك قىلىدۇ. ئۇلۇغ توغرى دۆلىتىنىڭ جۇڭگوغا تۇتىشىدىغان سودا يولى بولۇپلا قالماي، جەنۇبتا ھىندىستانغا تۇتىشىدىغان سودا يولىمۇ بار ئىدى. ئۇنىڭدىن باشقا، يەنە خارەزىم، ئالان (ئاۋرىسى) ئارقىلىق شەرقىي ياۋروپاغا بارىدىغان سودا يولى بار ئىدى. ئەينى چاغدا ئۇلۇغ توغرىلار شەرق بىلەن غەربنىڭ سودىسىدا ۋا-ستىچىلىك رول ئوينىغان، سوغدىيانلار (سوغدىلار) قەدىمدىن بۇيان شەرق بىلەن غەرب سودىسىدىكى ئەڭ پائالىيەتچان سودىگەرلەر بولۇپ كەلگەن. ئۇلار ئوتتۇرا ئاسىيا، غەربىي ئاسىيا يانلىق ھەر قايسى جايلارىدا جاھانگەشتىلىك قىلغان.

سودىگەرلەر ئېلىپ - ساتىدىغان شەرق ۋە غەربنىڭ ماللىرىنى خىلىبۇ خىل ئىدى. جۇڭگونىڭ يىپەك توقۇلمىلىرىدىن باشقا، تارىخىي كىتابلاردا، ھىندىستاندا «نەپىس رەخت، تەڭلىمات، مۇشكى - ئەنەبەر ماتېرىياللىرى، سۈرمە تاش، قارىمۇچ، زەنجىۋىل، قارا تۇز» قاتارلىق ماللارنىڭ بارلىقى، ھىندىستاننىڭ «پىل، كەركىدان، سەدەپ، ئالتۇن، كۈمۈش، مىس، تۆمۈر، قوغۇشۇن، قەلەيلىرىنىڭ غەربتە داكچىن (رەم) بىلەن ئالماش

① تاش مۇنارنىڭ ئورنى توغرىسىدىكى قاراشلار ھەر خىل. چاڭ شېڭلاڭ يۈەن سۇلالىسى دەۋرىدىكى تاشبالىقى كۆرسىتىدۇ دەيدۇ («جۇڭگو بىلەن غەربنىڭ مۇناسىۋەت تارىخىغا ئىستى ماتېرىياللار»، 1 - قىسىم، 32 - بەت). گېرمانىيىلىك ئالبېرت خىلىمان ئالاي تېغى بىلەن تاشقى ئالاي تېغىنىڭ ئوتتۇرىسىدا، يەنى قىزىلسۇ دەرياسى ۋادىسىدا دەيدۇ. خاك كىن تاشقۇرغان ئەتراپىدا، يەنى ۋاخان (كىچىك پامىر) بىلەن يەكەن دەرىياسىنىڭ مەنبەسىنىڭ ئوتتۇرىسىدىكى مىنتېگاي داۋىنىنىڭ شىمالىدا بولۇشى كېرەك دەيدۇ.

تۇرۇلدىغانلىقى، داكچىندا قىممەت باھالىق بۇيۇملارنىڭ بارلىقى» ① خاتىرىلەنگەن. بۇ يەردە ئېيتىلغان «داكچىننىڭ قىممەت باھالىق بۇيۇملىرى» ئاساسلىقى ئالتۇن - كۈمۈشتىن ياسالغان بۇيۇملار، ئۈنچە، مەرۋايىت، مەستىكى رۇمى، مارجان، كەھرېۋا، ساپال سىرى، مارجان تاش، سىماب، زۈمرەت، رەڭدار توقۇلما رەختلەر، شاپى - ئەتلەس، كىمخابلار، نەپىس رەخت (سۇ قويىنىڭ تىۋىتى، ياۋا پىلە غوزىكىدىن توقۇلغان) قاتار-

لىقلارنى كۆرسىتەتتى ②. ئەرەب يېرىم ئارىلىنىڭ مەھسۇلاتلىرى مەسىلەن، شىر، كەركىدان، سورتلۇق كالا، توز، تۇڭسۇقۇشى قاتارلىقلارنى كۆرسىتەتتى. ئۇنىڭدىن باشقا، يەنگو (ئاۋرۇسنىڭ شىمالىدا) نىڭ چاشقان تېرىسىمۇ چەت ئەلگە چىقىرىپ لاتتى. مال توشۇپ سودا - سېتىق قىلىدىغانلار ئىچىدە سوغدىلاردىن باشقا، يەنە پارفىيلىكلەر، كابۇللۇقلار ۋە داكچىنلىق لارمۇ بار ئىدى. تارىختا داكچىندا ئالتۇن - كۈمۈش پۇل ئورنىدا خەجلىنىدۇ، ئون سەر كۈمۈش تەڭگە بىرتىللاغا توغرا كېلىدۇ. داكچىنلىقلار پارفىيە، ھىندىستان بىلەن دېڭىزدا سودا قىلىپ ئون ھەسسە نەپ ئالىدۇ. ئۇلار ماللىرىغا بىرلا باھا قويىدۇ، قويغان باھاسىنى تۆۋەنلىتىشكە ئۇنىمايدۇ. ئۇلاردا ئاشلىق ئەرزان، دۆلىتى باي ... ئۇلارنىڭ خانى خەن سۇلا-لىسى بىلەن دائىم ئەلچى ئەۋەتىشىپ تۇرۇشنى ئۈمىد قىلىدۇ، ھالبۇكى، پارفىيە خەن سۇلالىسىنىڭ يىپەك ماللىرى ئارقىلىق ئۇلار بىلەن سودىلىشىشنى ئۈمىد قىلغاچقا، يوللارغا توسۇق قۇرۇپ ئۇلارنىڭ بىۋاسىتە سودىلىشىشىغا يول قويمايدۇ. كاۋ-

①. ② «كېيىنكى خەننامە. غەربىي يۇرت تەزكىرىسى»، «كېيىنكى خەننامە»، 2921 - بەت.

فۇلىقلار «مال توشۇپ سودا قىلىشقا ماھىر، ئۇلار شۇ تارقىلىق مال - دۇنيا تاپىدۇ» ① دەپ خاتىرىلەنگەن.

سودىنىڭ ئېھتىياجىغا ماسلىشىش ئۈچۈن، ئۇلۇغ توخرى دۆلىتى خانلىرىنىڭ ھەممىسى دېگۈدەك پۇل تارقاتتى. ئۇلۇغ توخرىلارنىڭ دەسلەپكى مەزگىلدىكى پۇلى باكتىرىيىنىڭ پۇلىغا تەقلىد قىلىنىپ قۇيۇلغان بولۇپ، ئۇنىڭدىكى خەتلەر مۇگرېك يېزىقىدا ئىدى. بەزى پۇللاردا يۇنانلىقلارنىڭ، ھىندىستانلىقلارنىڭ ۋە پېرسىيىلىكلەرنىڭ ئىلاھلىرىنىڭ رەسمى بولۇپ، بۇددانىڭ رەسمى يوق ئىدى. كۇجۇلا ئەڭ دەسلەپ قارۇشتى يېزىقى ۋە بۇددانىڭ رەسمى بار پۇل قۇيىدۇرۇپ تارقاتقان. ۋېمىكا كادىپىسىنىڭ پۇلىغا ھىندىستاننىڭ شېپو ئىلاھىنىڭ رەسمى قۇيۇلغان بولۇپ، قارىغاندا ئۇ بۇددانىڭ ئېتىقاد قىلىنغان بولسا كېرەك. ۋېمىكا كادىپىسى قۇيىدۇرغان تىللا يۇنان ئىككىگە ئوخشاپ كېتىدۇ. كانىشكا ۋە دەسلەپتە يۇنانلىقلارنىڭ، پېرسىيىلىكلەرنىڭ ۋە ھىندىستانلىقلارنىڭ ئىلاھلىرى بار پۇللارنى تارقاتقان، ئۆمرىنىڭ ئاخىرقى يىللىرىغا كەلگەندىلا ساكيامونىنىڭ رەسمى بار پۇللارنى قۇيىدۇرغان. بۇ ئۇلۇغ توخرىلار دۆلىتى خانلىرىنىڭ پۇللىرى ئوتتۇرا ئاسىيادىكى، ھىندىستاندىكى بىرمۇنچە جايلاردىن تېپىلدى. بۇ پۇللاردىكى دىنىي ئىلاھ ۋە يېزىقلار، روشەنكى، ھەرقايسى جايلاردىكى ئاممىنىڭ دىنىي ئېتىقادى ۋە تىلىنىڭ ئېھتىياجىغا ماسلاشتۇرۇلۇپ قۇيۇلغان، شۇنداقلا ئۇ ئەينى چاغدىكى سودا ۋە پۇل ئىقتىسادىنىڭ تەرەققىياتىنى ئەكس ئەتتۈرۈپ بېرىدۇ.

سودىنىڭ جانلىنىشى، يېزىقنىڭ تارقىلىشى خەلقلەرنىڭ بىر - بىرىنىڭ گېپىنى ئۇقۇشى ۋە كۆچمەنلەرنىڭ يۆتكىلىشى

① «كېيىنكى خەننامە»، 2919 — 2921 - بەتلەر.

شى ئىلگىرى سۇردى. ئىل جەھەتتىن ئالغاندا، پامىردىن پار-  
 فىيىگىچە بولغان كەڭ رايوندىكى خەلقلەرنىڭ ھەممىسى دەپ  
 گۈدەك شەرقىي ئىران تىلىدا سۆزلەشكەن. يېزىققا كەلسەك،  
 مىلادى I ئەسىردىن ئىلگىرى، گرېك يېزىقى يەنىلا ئومۇميۈز-  
 لۈك قوللىنىلغان، مىلادى II ئەسىرگە كەلگەندىلا، ئۇ تەدرىجىي  
 قوللىنىشتىن قالغان. لېكىن بۇ چاغدا، ئارامىيە يېزىقى ئاسا-  
 سىدا سوغدى يېزىقى (سوغدىيانا يېزىقى) ئىجاد قىلىندى. قارۇش-  
 تى يېزىقى بولسا پەنجاپ ۋە ھىندىستاننىڭ غەربىي شىمالىي  
 قىسمى، شۇنىڭدەك باشقا جايلاردا قوللىنىلدى. سودا قىلىش  
 دائىرىسىنىڭ كېڭىيىشى ۋە بۇددا دىنىنىڭ شەرققە تارمىلىشىغا  
 ئەگىشىپ، بۇ يېزىقلارمۇ شەرققە تارقالدى. مەسىلەن، سوغدى  
 يېزىقى ئوتتۇرا ئاسىيانىڭ شىمالىي قىسمىدىكى كۆچمەن چار-  
 ۋىچىلار ئارىسىغا، قارۇشتى يېزىقى بولسا تارىم ئويمانلىقىغا  
 تارالدى. بۇ مەزگىل، قارىشىمچە، مىلادى II ئەسىردىن كېيىنكى  
 ۋاقىت بولۇشى مۇمكىن، ئۇنىڭدىنمۇ ئىلگىرى بولۇشى مۇمكىن  
 ئەمەس. دەرۋەقە، بۇ يېزىقلار شەرققە تارقالغاندىن كېيىن،  
 يا سودا ئىشلىرىدا قوللىنىلىدىغان يېزىق،  
 يا دىنىي ئىشلاردا قوللىنىلىدىغان يېزىق، ياكى شۇ يېزىق ئا-  
 ساسىدا ئىجاد قىلىنغان يەرلىك مىللەتلەرنىڭ يېزىقى سۈپىتىدە  
 قوللىنىلغان. بۇنداق چەتتىن كىرگەن تىل ۋە يېزىقلار  
 ئەسلى پېتىچە قوللىنىلىشى مۇمكىن ئەمەس.

ئۇنىڭدىن باشقا، ئۇلۇغ توغرى دۆلىتىدە يەنە گرېك  
 ھەرپلىرى بىلەن يېزىلىدىغان بىر خىل يېزىقمۇ بولغان. مە-  
 سىلەن، ئافغانىستاندىكى سۇرخ كوتال (Surkh Kotal) دېگەن  
 جايدىن 25 قۇر خەت بار ئابىدە تېپىلدى، ئۇنىڭدا شەرقىي  
 ئىران تىلىدىكى سۆزلەر گرېكچە ھەرپلەر بىلەن خاتىرىلەنگەن.  
 ئۇلۇغ توغرى دۆلىتى خانلىرىنىڭ پۇللىرىدىمۇ بۇ خىل يېزىق

چېلىقتى. ھازىرقى زاماندىكى كىشىلەر بۇ خىل يېزىقتا باك تىرىيىلىكلەرنىڭ يەرلىك شىۋىسى خاتىرىلەنگەن دەپ قارايدۇ. ئۇكۇ-  
شان يېزىقى دەپ ئاتىلىدۇ.

ئۇلۇغ توخرى دۆلىتى دائىرىسىدە تۈرلۈك يېزىقلار، مەسى-  
لەن، كىرېك يېزىقى، ئارامىيە يېزىقى، قارۇشتى يېزىقى، سوغدى يېزىقى،  
كۇشان يېزىقى، شۇنداقلا خارەزەم يېزىقى قاتارلىقلارنىڭ مەۋجۇت  
بولغانلىقى ئۇنىڭدا تۈرلۈك مىللەت ۋە تىللارنىڭ مەۋجۇتلۇقىنى،  
ئۇلارنىڭ مەدەنىيىتىمۇ ناھايىتى تەرەققىي قىلغانلىقىنى چۈشەند-  
دۈرۈپ بېرىدۇ.

ئۇلۇغ توخرى دۆلىتىدىكىلەرنىڭ دىنىي ئېتىقادىمۇ خىلمۇ  
خىل بولغان. مەسىلەن، زورو ئاستېر دىنى، يۇناننىڭ ئىلاھ-  
لىرىغا ئېتىقاد قىلىش، يەرلىك ئىلاھلارغا ئېتىقاد قىلىشنىڭ  
مەۋجۇت ئىكەنلىكى توغرىسىدا ئالدىنقى بابلاردا كۆپ قېتىم  
توختالغاندۇق، شۇڭا بۇ يەردە قايتا توختالمايمىز. ئەمدى ئا-  
ساسلىقى بۇددا دىنى ئۈستىدىلا توختىلىپ ئۆتىمىز. ھالبۇكى،  
بۇددا دىنى ئەۋج ئالغان چاغدا، ئىلگىرىكى ھېلىقى دىنلار تېخى سىقىپ  
چىقىرىلىمىغانىدى. چۈنكى، ئوتتۇرا ئاسىيادىن تېپىلغان بۇ  
دەۋرگە ئائىت بېغىرە ئىلىك لاي ھەيكەلدە ئاناخىد ئىلاھنىڭ  
ئوبرازى ئىپادىلەنگەن، لېكىن بۇنداق ئىلاھقا كۇشانلىقلارنىڭ  
ئۇسلۇبىدىكى كىيىم كىيىگۈزۈلگەن. ئۇنىڭدىن باشقا، لايدىن  
ياسالغان چەۋەنداز ھەيكىلىمۇ تېپىلدى. سەمەرقەنت ئەتراپى  
ۋە باشقا جايلاردىن تېپىلغان بېغىرە ئىلىك لاي ھەيكەل يېڭى  
يىل بايرىمىغا ئاتالغان، بۇنداق ھەيكەللەر ھەريىلى بىر  
قېتىم يەڭگۈشلەنگەن بولسا كېرەك. خارەزەمدىكى تۇپراق  
قارا شەھىرىدىن ئانەش دىنى ئىبادەتخانىسىنىڭ تېپىلىشى  
ئوتقا چوقۇنۇشتەك بۇنداق قەدىمكى ئۆرپ - ئادەتنىڭ يەنىلا  
خارەزىمدە مەۋجۇت ئىكەنلىكىنى چۈشەندۈرۈپ بېرىدۇ.

بۇددا دىنىغا كەلسەك، ئۇنى ئۇلۇغ توخرى دۆلىتىدە ئاساسىي ئورۇندا تۇرغان دېيىش كېرەك. ئۇلۇغ توخرىلار بۇددا دىنىغا ناھايىتى بۇرۇنلا ئېتىقاد قىلغان بولۇشى مۇمكىن. تاڭ يۇڭتۇڭ توخرىلار غەربىي خەن سۇلالىسىنىڭ ئوتتۇرا مەزگىلى، يەنى مىلادىدىن ئىلگىرىكى II ئەسىرنىڭ ئاخىرلىرى بىلەن مىلادى I ئەسىرنىڭ باشلىرىدا بۇددا دىنىغا ئېتىقاد قىلغان بولسا كېرەك دەيدۇ. چۈنكى، بۇنىڭدىن ئىلگىرى، بۇددا دىنى ھىندىستاننىڭ غەربىي شىمالى ۋە باكتىرىيىگە تارقالغان بولۇپ، «پادىشاھ ئاسۇكانىڭ بۇددا تەلىماتى (تارما) نى تارقاتقانلىقىنى مەڭگۈ تاشلاردىن، مېناندېرنىڭ بۇددا دىنىغا ئېتىقاد قىلغانلىقىنى پۇل - تەڭگىلەردىن بىلگىلى بولىدۇ». توخرىلار باكتىرىيىنى مۇنقەرز قىلىپ ئۇلارنىڭ زېمىنىغا كىرگەندىن كېيىن، تەبىئىي ھالدا ئۇلارنىڭ دىنىنى قوبۇل قىلغان. خەنزۇچە تارىخىي ماتېرىياللاردا ھەقىقەتەن ئۇلۇغ توخرىلار خانى كۇجولانىڭ پۇللىرىغا دائىم بۇددانىڭ رەسىمىنىڭ قۇيۇلغانلىقى خاتىرىلەنگەن. بۇنىڭدىن باشقا، «توغرا تەلىماتىنىڭ قوغدىغۇچىسى» دېگەن خەتلەرمۇ قۇيۇلغان. بۇنىڭدىن كۇجولانىڭ بۇددا دىنىغا ئېتىقاد قىلغانلىقىنىڭ شۈبھىسىز ئىكەنلىكىنى كۆرۈۋېلىشقا بولىدۇ. لېكىن كۇجولانىڭ تەخت ۋارىسى ۋېما كادىپىسىنىڭ بۇددا دىنىغا ئىشەنگەنلىكى ئېھتىمالى ئاز دەپ قارىلىدۇ. چۈنكى، ئۇنىڭ پۇللىرىغا ھىندىستاننىڭ شېپو ئىلاھىنىڭ رەسىمى قۇيۇلغان. ۋېما كادىپىسى ھۆكۈمرانلىق قىلغان مەزگىلدە، ئۇلۇغ توخرىلار ئارىسىدا بۇددا دىنى بىر مەھەل ئانچە بەك ئەۋج ئالمىغان بولسا كېرەك.

كانىشكا تەختتە ئولتۇرغان مەزگىل ئۇلۇغ توخرىلار ئارىسىدا بۇددا دىنى ئەڭ ئەۋج ئالغان مەزگىل ھېسابلىنىدۇ.

كانىشكا بۇددا دىنىنى زور كۈچ بىلەن قوغدىغان ۋە تەرغىب قىلغاچقا، قەندەھار بىلەن كەشمىر بىر مەھەل بۇددا دىنىنىڭ مەركىزى بولۇپ قالغان. كانىشكا بۇددا دىنىنى ئەۋج ئالدۇ- رۇشقا تۆھپە قوشقانلىقى ئۈچۈن، بىرمۇنچە بۇددا نومىلىرى ۋە راھىبلارنىڭ بايانلىرىدا، ئۇ ئاسۇكا بىلەن تەڭ ئورۇنغا قويۇ- لۇپ تىلغا ئېلىنىدۇ ۋە كۈچەپ مەدھىيىلىنىدۇ. كىشىلەر بۇددا دىنى تارىخىدا كانىشكانى ئاسۇكادىن كېيىنكى ئەڭ ئۇلۇغ زات دەپ قارايدۇ. «بۈيۈك تاڭ دەۋرىدىكى غەربىي يۇرت خاتىرىسى» نىڭ 3 - جىلىدىدا، بۇددا دىنى تارىخىدىكى 4 - قېتىملىق يىغىلىش (كەشمىر يىغىلىشى) ئۈستىدە توختىلىپ، كانىشكا ئەينى چاغدا بۇددا دىنى «ئەقىدىلىرىنىڭ چۈشەندۈرۈلۈشىنىڭ ھەرقايسى جايلاردا ھەر خىل بولۇۋاتقان» لىقىنى ھېس قىلىپ، «يىراق - يېقىندىكىلەرگە يىغىلىپ مۇقەددەس قەسەم بېرىش توغرىسىدا بۇيرۇق چۈشۈرگەن. بۇيرۇققا بىنائەن كاتتا ئۆلىمالار كېچە - كۈندۈز يول يۈرۈپ، 10 مىڭ چاقىرىم يولنى بېسىپ مۇقەددەس يىغىلىشقا كەلگەن.»، «يىغىلىشقا 499 كىشى قات- ناشقان.»، «500 دانىشمەن ئۆلىما (ئارخات) ئالدى بىلەن ۋۇ پودىلى سۇترا» سىدىن 10 مىڭ مىسرا مۇناجات ئوقۇغان. «سۇتالان سۇترا» سىغا تەبىر بەرگەن. ئاندىن «ۋىنايۇۋا سۇترا» سىدىن 10 مىڭ مىسرا مۇناجات ئوقۇغان، «ۋىنايى سۇترا» سىغا تەبىر بەرگەن. ئۇنىڭدىن كېيىن «ئابىدارما ۋىۋاسا سۇترا» سىدىن 10 مىڭ مىسرا مۇناجات ئوقۇغان، «ئابىدارما سۇترا» سىغا تەبىر بەرگەن. جەمئىي «30 مىڭ مىسرا مۇناجات ئوقۇغان، 9 مىليون 630 مىڭ سۆزگە تەبىر بەرگەن»، «پادىشاھ كانىشكا قىزىل مىس تەخسىگە بېغىشلىما خەت ئويۇپ، ئۇنى تاش ساندۇققا سالغان ۋە مىڭئۆي ياستىپ شۇنىڭ ئىچىدە ساقلىغان» لىقى ئېيتىلغان. يۇقىرىقىلار



سانسكروت يېزىقىدا خاتىرىلەنگەن بولۇشى مۇمكىن. لېكىن ھازىر ئۇنىڭ پەقەت خەنزۇچە تەرجىمە نۇسخىسىلا بار. كانىشكا چاقىرىغان 4 - قېتىملىق بۇ يىغىلىش بۇددا دىنى تارىخىدىكى زور ۋەقە، شۇنداقلا كانىشكانىڭ بۇددا دىنىنى ئەۋج ئالدۇرۇشقا قوشقان زور تۆھپىسى ھېسابلىنىدۇ.

كانىشكانىڭ بۇددا دىنىغا يار - يۆلەك بولۇشتىكى يەنە باشقا چارە - تەدبىرلىرى - ھەممە جايدا مۇنار، ساگرام (ئىبادەتخانا) ۋە بۇددانىڭ ھەيكەللىرىنى ياسىتىشتىن ئىبارەت. ھەقىقەتەن، ئۇ سانسىز ساگراملارنى سالدۇردى. نەسلىن، قەندىھارنىڭ پايتەختى بولۇپ كەلگەن پۇرۇشاپۇر (purushapur) شەھىرىنىڭ شەرقىي جەنۇبىدىكى تاشتىن قوپۇرۇلغان ئېگىز مۇنارنى كانىشكا ياساتقانىدى. «ئېگىز مۇنارنىڭ شەرق تەرىپىدىكى تاش سۇپىنىڭ جەنۇبىدا ئىككى مۇنار قوپۇرۇلغان بولۇپ، بىرىنىڭ ئېگىزلىكى ئۈچ گەز، يەنە بىرىنىڭ ئېگىزلىكى بەش گەز ئىدى، كۆلىمى ۋە شەكلى ئېگىز مۇنارنىڭكىگە ئوخشايدۇ. ئۇ يەردە يەنە بىرىنىڭ ئېگىزلىكى بىر غۇلاچ ئالتە گەز، يەنە بىرىنىڭ ئېگىزلىكى ئالتە گەز كېلىدىغان بۇددا رەسىمى بولۇپ، كۆك، بېغىررەڭ سىزىقچىلار ئارقىلىق ئۇلارنىڭ بۇددا دەرىخى ئاستىدا بەدەشقان قۇرۇپ ئولتۇرغان، قۇياش ئۇلارغا ئالتۇن نۇرىنى چاچقان، ئۇلارنىڭ سايىسى تەدرىجىي يۆتكىلىۋاتقان كۆرۈنۈشى تەسۋىرلەنگەن»، يەنە «ئېگىز مۇنارنىڭ تاش سۇپىسىنىڭ جەنۇب تەرىپىدە ئېگىزلىكى بىر گەز ئالتە چى كېلىدىغان بۇددانىڭ رەسىمى بولۇپ، ئۇ ئىككى قىسىمغا ئايرىپ سىزىلىپ، ئاندىن بىر گەۋدىلەشتۈرۈلگەن»، ئۇنى مەخسۇس رەسساملار سىزغان. يەنە «ئېگىز مۇنارنىڭ غەربىي جەنۇب تەرىپىدىن يۈز نەچچە قەدەم يىراقلىقتىكى جايدا ئاق تاشقا ئېگىزلىكى بىر گەز سەك

كۈز چى كېلىدىغان، شىمال تەرەپكە قاراپ تۇرغان بۇددانىڭ رەسىمى سىزىلغان. «ئېگىز مۇنارنىڭ ئەتراپىدىكى كىچىك مۇنارغا يۈز نەچچە بېلىقنىڭ رەسىمى سىزىلغان. بۇددانىڭ رەسىمى سۈرلۈك بولۇپ، تەڭداشسىز ئىقتىدارغا ئىگە ئىكەنلىكى ئىپادىلەنگەن.». ئېگىز مۇنارنىڭ غەربىدىكى ساگرامنىمۇ كا-نىشكا ياساتقان. ئىپتىشالارغا قارىغاندا، ئۇ قوش پېشايۋان، سالاسۇنلۇق، پەلەمپەيلىك، تۇڭنۈكلۈك قىلىپ ياسالغان... ھازىر ئۇ خانىۋەيران بولغان بولسىمۇ، لېكىن ئۇنىڭ كارامەت قۇرۇلۇش ئىكەنلىكى ھېلىمۇ تىلغا ئېلىنىدۇ. ① كانىشكا يەنە تۆت تەرەپكە تۆت چوڭ ساگرام سالدۇرۇپ، ھىنايانا مەزھىبىدىكى 30 مىڭ راھىبىنى باققان. شۇەنزاڭ كەشىمىر دۆلىتىدە يۈز نەچچە ساگرامنى كۆرگەن. ئۇ دۆلەتنىڭ چوڭ شەھىرىنىڭ شەرقىي شىمالىدا چوڭ بىر ساگرام بولۇپ، ئىپتىشالارغا قارىغاندا، كانىشكا بۇ ساگرامنى تۇرغاقلىرىنىڭ تۇرۇشى ئۈچۈن سالدۇرغان. بۇ تۇرغاقلار «قىشتا ھىندىستاندىكى ئەللەردە تۇرغان، يازدا كەشىمىر دۆلىتىگە قايتىپ كەلگەن، ئەتىياز، كۈزدە قەندىھار دۆلىتىدە تۇرغان.» كانىشكا باكتىرىيىسىدەمۇ چوڭ ئىبادەتخانىلارنى سالدۇرغان.

دەسلەپكى مەزگىلدە بۇددا تەلىماتلىرىغا ئەھمىيەت بېرىپ، بۇددا چوقۇنۇشقا ئەھمىيەت بېرىلمىگەچكە، بۇددا ھەيكەللىرى ئانچە كۆپ ياسالمىغان. كانىشكا دەۋرىگە كەلگەندە نۇرغۇن بۇددا ھەيكەللىرى ياسالغان. مەسىلەن، فەنيەننادىكى چوڭ بۇددا ھەيكىلى ئەڭ داڭلىق ھەيكەل ئىدى. فەنيەننا يەنى باميان (Bamyan) ھىندىقۇش تېغىنىڭ غەربىي قىسمىدىكى تاغ جىلغىسىغا جايلاشقان بولۇپ، بۈگۈنكى كابۇلنىڭ

① يۇقىرىقى نەقىللەر «بۈيۈك تاڭ دەۋرىدىكى غەربىي يۇرت خاتىرىسى» نىڭ 3 - جىلدىدىن ئېلىندى.

غەربىي شىمال قىسمىنىڭ سەل شىمالغا (تەخمىنەن 97 كىلومېتر) توغرا كېلىدۇ. پېشاۋەردىن بەلىخقە بارىدىغان چوڭ يول مۇشۇ يەردىن ئۆتىدۇ. چوڭ بۇددا ھەيكىلى مۇشۇ يول بويىدا بولۇپ، ئۇ ھېلىمۇ بار. شۈەنزاڭ بۇ يەردىن ئۆتكەندە ئۇنى كۆرگەن، ئۇنىڭ ئېيتىشىچە، «خان شەھىرىنىڭ شەرقىي شىمالىدىكى چوڭ تاغنىڭ ئەگمىسىدە ئېگىزلىكى 140—150 چى كېلىدىغان بۇددانىڭ تاش ھەيكىلى بار ئىكەن (يېقىنقى زاماندىكىلەر ئۇنىڭ ئېگىزلىكى 53 مېتر، يەنى تەخمىنەن 106 چى ئىكەنلىكىنى ھېسابلاپ چىقتى). ئۇنىڭغا ھەل بېرىلگەن، گۆھەر بىلەن زىننەتلەنگەن بولۇپ، نۇر چاقىناپ تۇرىدىكەن (بۇ چوڭ بۇددا ھەيكىلى قۇم جىنىلىق قىيا تاشنى ئويۇپ ياسالغان). ئۇنىڭ شەرقىدىكى ساگرامنى بۇ دۆلەتنىڭ ئىلگىرىكى خانى سالدۇرغان. ئۇنىڭ شەرقىدە ئېگىزلىكى يۈز نەچچە چى كېلىدىغان (ھازىرقى ئۇزۇنلۇق ئۆلچىمى بويىسىچە 35 مېتر)، تاشتىن ياسالغان ساكياموننىڭ ھەيكىلى بار ئىكەن، ئۇنىڭ ھەرقايسى قىسمى ئايرىم - ئايرىم قويۇلۇپ، ئاندىن بىر گەۋدىلەشتۈرۈلگەن. شەھەرنىڭ شەرقىگە ئىككى - ئۈچ چاقىرىم كېلىدىغان ساگرامدا بۇددانىڭ نېرۋاناغا يېتىپ ئۇيقۇغا كەتكەن ھالەتتىكى ھەيكىلى بار، ئۇنىڭ ئۇزۇنلۇقى 1000 نەچچە گەز ئىكەن.»<sup>①</sup> ئۇلۇغ توخىرىلار دۆلىتىدە بۇددا ھەيكەللىرىنى ياساش، ئادەتتە ماھايانا مەزھىبى بارلىققا كەلگەندىن كېيىن، يەنى مىلادى II ئەسىرنىڭ كېيىنكى مەزگىلىدە باشلانغان دەپ قارىلىدۇ.

بۇ يەردە، بۇددا دىنى سەنئىتى ئۈستىدە توختىلىپ ئۆتۈلۈپ.

① يۇقىرىقى نەقىللىرى «بۈيۈك تاڭ دەۋرىدىكى غەربىي يۇرت خاتىرىسى» 3 - جىلدتىن ئېلىندى.

تۈشكە توغرا كېلىدۇ. بۇددا دىنى سەنئىتى دېگەن نېمە؟ ئاددىي قىلىپ ئېيتقاندا، ئۇ - بۇددا دىنىنى تەرغىب قىلىدىغان سەنئەتتۇر. يەنى ئۇ سەنئەت شەكلى ئارقىلىق بۇددا دىنىنىڭ تەلىماتىنى تەرغىب قىلىدۇ. پادىشاھ ئاسۇكاننىڭ بۇددا نومىلىرىنى تاش تۈۋرۈكلەرگە ئويدۇرۇشى بىر خىل تەرغىبات، ئالىي راھىبلارنىڭ ۋەز - نەسەپتىمۇ بىر خىل تەرغىباتتۇر. لېكىن، قارىغاندا، يېزىق ئارقىلىق ۋە ئاغزاكى تەرغىبات قىلىش كەملىك قىلغاندەك قىلىدۇ، چۈنكى قۇللۇق جەمئىيەتتە خەت تونۇيدىغانلار ئانچە كۆپ بولمىغاچقا، يېزىق ئارقىلىق تەرغىب قىلىش ئانچە ئۈنۈم بەرمىگەن بولسا كېرەك. شۇڭا، ھۆكۈمرانلار سىنىپى ۋە دىنىي زاتلار سەنئەت شەكلى ئارقىلىق تەرغىبات ئېلىپ باردى. بۇ خىل سەنئەت، ئاساسەن ھەيكەل تىراشلىق ۋە رەسسامچىلىقنى ئۆز ئىچىگە ئالغان بولۇپ، ئۇنىڭدا يەنە مۇزىكىمۇ بار ئىدى. سەنئەتنىڭ سەۋىيىسى قانچە يۇقىرى، جەلپ قىلىش كۈچى قانچە كۈچلۈك بولسا، ئۇنىڭ تەرغىبات ئۈنۈمىمۇ شۇنچە ياخشى بولغان.

ئەڭ دەسلەپكى مەزگىلدىكى بۇددا دىنى نەققاشچىلىقى چوڭ بۇددا ھەيكەللىرىنى ياساش بولماستىن، زىننەتلەنگەن مۇنارلارنى قوپۇرۇش بولدى. جۇڭگونىڭ مۇنارلىرىنىڭ شەكلى ھىندىستاننىڭكىگە ئانچە ئوخشاشمايدۇ. مۇنار ئەسلىدە بۇددا شارىنى ساقلاش ئۈچۈن قوپۇرۇلغانىدى، لېكىن كېيىنچە خاتىرە مۇنارىسى ۋە بۇدداغا تاۋاپ قىلىش سورۇنى بولۇپ قالدى. ئېيتىشلارغا قارىغاندا، ئاسۇكا 84 مىڭ مۇنار ياساتقان. مۇنار ئاساسەن تاش بىلەن قوپۇرۇلغان بولۇپ، ئۇنىڭغا بۇددا دىنىنىڭ رىۋايەتلىرىگە ئائىت ھېكايىلەر نەقىشلەنگەن. مەسىلەن، بۈگۈنكى ھىندىستاننىڭ شىمالىي قىسمىدىكى سۋات (Swat) دەرياسى ۋادىسىدىكى بىر مۇنارنى ئۇنىڭغا مىسال

قىلىپ كۆرسىتىشكە بولىدۇ①. بۇنداق نەقىشلەردە كىشىلىك ھاياتتىكى تۈرلۈك مەنزىرىلەر، ئوبرازلار بەئەينى راستتەك ئىپادىلەنگەن بولۇپ، ئۇ ناھايىتى يۇقىرى سەنئەت سەۋىيەسىگە ئىگە.

بۇددا دىنى نەققاشچىلىقىدا قەندىھار نەققاشچىلىقى ئىكەنلىكى مەشھۇر بولغاچقا، ئۇ قەندىھار مەدەنىيىتى دەپ ئاتالغان. قەندىھار — بۈگۈنكى پاكىستان بىلەن ئافغانىستاننىڭ چېگراسىغا جايلاشقان بولۇپ، غەربتە قۇندۇز دەرياسى ۋادىسى، شەرقتە ھىندى دەرياسى بىلەن تۇتاش. ئالبېكساندر دەۋرى ۋە سېلېۋۇك ئىمپېرىيىسى دەۋرى، شۇنداقلا باكتىرىيە خاندانلىقى دەۋرلىرىدە، بۇ جايغا يۇنانلىقلار كۆچۈپ كېلىپ ماكانلاشقان ھەمدە بۇ جايدىن يۇنانلاشقان مەدەنىيەت ھىندىستانغا تارتالغان. پادىشاھ ئاسۇكا دەۋرىدە ھىندىستانلىق راھىبىلار قەندىھاردىن تارقىتىشقا كەلگەن، يەرلىك ئاھالە ۋە يۇنانلىقلار ئىچىدە بۇددا دىنىغا ئېتىقاد قىلىدىغانلار ناھايىتى كۆپ ئىدى. قەندىھاردىكى بۇددا ھەيكەللىرىنى ياسىغان نەققاشلار بۇددا دىنىغا ئېتىقاد قىلغان يۇنانلىق سەنئەتكارلار ياكى بۇددا دىنى مۇرىتلىرى تەكلىپ قىلغان يۇنانلىق سەنئەتكارلار بولۇشى مۇمكىن. ئۇلۇغ توخرىلار باكتىرىيەنى ئىستېلا قىلغاندىن كېيىن، قەندىھار ئۇلۇغ توخرىلار خانى ھۆكۈمرانلىقىدىكى مەركىزىي رايون بولۇپ قالدى، ئۇلۇغ توخرىلار دۆلىتىنىڭ خانلىرى بۇددا دىنىنى كۈچەپ تەرغىب قىلغاچقا، يۇنانلاشقان سەنئەت بۇددا دىنى بىلەن تېخىمۇ بىرلەشتى. ئېيتىشلارغا قارىغاندا، بۇ چاغدا يەنە باكتىرىيەدىكى نۇرغۇن يۇنانلىقلار قەندىھارغا كۆچۈپ كەلگەن. يىپەك يولى ئېچىلغاندىن كېيىن،

① دىكى: «ئوتتۇرا ئاسىيانىڭ قەدىمكى سەنئىتى»، 56 - بەت.

خەرىنىڭ نۇرغۇن نەققاشلىرى كۈن ئۆتكۈزۈش ئۈچۈن، قاتناش  
 نىڭ قولايلىقىدىن پايدىلىنىپ، داكچىن (رىم ئىمپېرىيىسىنىڭ  
 شەرقىي قىسمىدىكى ئۆلكىلەر) دىن شەرققە كېلىپ قەندىھارغا  
 بارغان. شۇڭا، قەندىھار بۇددا سەنئىتىنىڭ ئالاھىدىلىكى —  
 يۇناننىڭ نەققاشچىلىقى ئارقىلىق بۇددا ھەيكەللىرىنى ياساش  
 ۋە بۇددا دىنىدىكى رىۋايەتلەرنى نەقىشلەشتىن ئىبارەت دەپ  
 ھېسايلانماقتا. لېكىن ئوخشىمايدىغان قاراشلارمۇ مەۋجۇت.  
 رىكى مۇنداق دەيدۇ: «قەندىھار بۇددا دىنى نەققاشچىلىقىنىڭ  
 تەرەققىياتىدا، شۇنداقلا كۇشان مەدەنىيىتىنىڭ تەرەققىياتىدىمۇ  
 ئەڭ مۇھىم رول ئوينىدى. قەندىھار مەدەنىيىتى باكتىرىيە  
 سەنئىتىدىكى بەزەپلەردىن بۆلۈنۈپ چىققان بولماستىن، بەلكى  
 ئۆز جايىدا ئىجاد قىلىنغان، لېكىن ئۇ ئالىپكساندىرنىڭ تەسىرى  
 رىدە تەبىئىي ھالدا راۋاجلانغان، بۇنداق تەسىر سۇدا ئىشلىت  
 رىنىڭ قانات يېيىشىغا، ئەگىشىپ، شەرقىي قىسمىدىكى بۇ را-  
 يوزغا تارالغان.»

دەرۋەقە، ھەرقانداق بىر مىللەتنىڭ پەن، مەدەنىيەت  
 ئىجادىيىتىگە مۇئامىلە قىلىشتا، ئالدى بىلەن شۇ مىللەتنىڭ  
 ئەسلىدە بار ئامىلىنىڭ ھەل قىلغۇچ رول ئوينىدىغانلىقىنى  
 تەكىتلەشكە توغرا كېلىدۇ. لېكىن مىللەتلەر ئارىسىدا ئۆزئارا  
 تەسىر بارلىقىنى ئېتىراپ قىلىش كېرەك. يولداش ماۋزېدۇك:  
 «ھەربىر مىللەتنىڭ ئارتۇقچىلىقى بولىدۇ»<sup>①</sup> دەيدۇ. بۇنداق  
 ئارتۇقچىلىق باشقا مىللەتكە تەسىر كۆرسەتكەن ياكى باشقا  
 مىللەت ئۇنىڭغا تەقلىد قىلغان ۋە ئۇنى قوبۇل قىلغان بول-  
 لۇشى مۇمكىن. ھەرقايسى مىللەت، ھەرقايسى ئەللەر ئوتتۇرىدا

① ماۋزېدۇك: «10 چوڭ مۇناسىۋەت توغرىسىدا»، «ماۋزېدۇك  
 تاللانما ئەسەرلىرى»، 5 - توم، 285 - بەت.

سېدا ئىقتىساد، مەدەنىيەت جەھەتتە ئالاقە بولغاچقا، ئۇلارنىڭ بىر - بىرىگە تەسىر كۆرسىتىشىدىن ساقلىنىش قىيىن. يۇناننىڭ داڭلىق نەققاشچىلىق سەنئىتىنىڭ قەدىھارغا كۆرسەتكەن تەسىرىنى ئىنكار قىلىشقا بولمايدۇ، شۇنىڭ بىلەن بىر ۋاقىتتا، قەدىھار سەنئىتىنى يۇناننىڭ سەنئىتى دېيىشكىمۇ بولمايدۇ. قەدىھاردا ياسالغان بۇددا ھەيكەللىرى يەرلىك خەلق ئىلگىرى ياسىغان يۇنان - باكتىرىيەلەرنىڭ ئايال ئىلاھلىرىنىڭ ھەيكەللىرى ۋە ھىندىستاننىڭ سۋا ئىلاھىنىڭ ھەيكەللىرىدىن سان جەھەتتە زور دەرىجىدە ئېشىپ كەتتى. بۇ ھال قەدىھارلىقلار ئىچىدە بۇددا دىنىغا ئېتىقاد قىلغانلارنىڭ مۇتلەق ئۈستۈنلۈكىنى ئىگىلىگەنلىكىنى چۈشەندۈرۈپ بېرىدۇ. ناۋادا، ئۇلۇغ توغرى دۆلىتىنىڭ شىمالىي قىسمى ئۆلكىسى قەدىھارنىڭ بۇددا دىنى نەققاشچىلىقىدا يۇناننىڭ كۈچلۈك تەسىرى، مەسىلەن، بۇددانىڭ چېچى بۇدۇر بولۇش، قاش - كىرىپكىنىڭ سىزىقچىلىرى بۇرنى بىلەن تۇتاشقان بولۇش، بىلىنەر - بىلىنمەس كۈلۈمسەرەپ تۇرغان بولۇشتەك ھالىتى تەسۋىرلەنگەن دېيىلسە، ئۇنداقتا، جەنۇبىي قىسىمدىكى ئۆلكە - ماتۇلادىكى بۇددا ھەيكەللىرىدە ھىندىستاننىڭ ئالاھىدىلىكى، مەسىلەن، بۇددانىڭ چېچى بۇدۇر بولماسلىق، قاش - كىرىپكىلىرى ياي شەكلىدە بولۇش، يۈزىدە تەبەسسۇم چىلۋە قىلغان بولۇشتەك ھالىتىنىڭ تەسۋىرلىنىشى ئاساسىي ئورۇندا تۇرغان. بۇنداق پەرق ھەرقايسى جايلارنىڭ سەنئىتىنىڭ ھەم مىللىي ئالاھىدىلىكىگە، ھەم يەرلىك ئالاھىدىلىكىگە ئىگە ئىكەنلىكىنى چۈشەندۈرۈپ بېرىدۇ.

قەدىھار مەدەنىيىتى مىلادىدىن ئىلگىرىكى II ئەسىردە بارلىققا كېلىپ، مىلادىدىن كېيىنكى VII-V ئەسىرگىچە داۋاملاشقان. ئۇ مىلادىدىن ئىلگىرىكى I ئەسىردىن مىلادىدىن

كېيىنكى II ئەسرگىچە بولغان ئارىلىقتا ئەڭ گۈللەنگەن. ئۇ بۈگۈنكى شىنجاڭ ۋە ئۇنىڭ شەرقىدىكى رايونلارنىڭ بۇددىنى نەققاشچىلىقىغىمۇ تەسىر كۆرسەتكەن.

نەققاشچىلىقتىن باشقا، يەنە تام رەسىملىرى ۋە لاي قورچاقلارمۇ بار. قەندىھارنىڭ ھاۋا كىلىماتى تۈپەيلىدىن، ئۇ يەردە تام رەسىملىرى ئانچە ئۇزۇن ساقلانمايدۇ، شۇڭا، ئۇنىڭ تاش ھەيكەللىرىلا كىشىلەرگە مەلۇملۇق. لېكىن كابۇل ۋە پەنجىكەنت (بۈگۈنكى تاجىكىستاندىكى لېنىنئاباد رايونى) قاتارلىق ئوتتۇرا ئاسىيادىكى بەزى جايلاردا ساقلنىپ قالغان تام رەسىملىرى تېپىلدى. بۇ رەسىملەر ئاساسەن بۇددى غارلىرىدا بولۇپ، قارىغاندا، ساقلنىپ قالغان تام رەسىملىرىنىڭ يىل دەۋرى نەقىشلەردىن كېيىن، يەنى كۆپىنچىسى ئۇلۇغ توغرىلار دۆلىتى زەئىپلەشكەن دەۋرگە تەئەللۇقتەك قىلىنىدۇ. «بۈيۈك تاڭ سۇلالىسى دەۋرىدە غەربىي يۇرتقا قىلىنغان سايا-ھەت» تىكى مەلۇماتلارغا ئاساسلانغاندا، ئەينى چاغدا تاملارغا بۇددى دىنى رەسىملىرىنى سىزىدىغان مەخسۇس رەسساملار بولغان. تام رەسىملىرىدىكى بىرمۇنچە بۇددى ۋە بۇدساتۋالار گەرچە ئاپوللوننىڭ ھەيكىلىگە ئوخشاپراق كېتىدىغان بەزى بۇددى ھەيكەللىرىدەك بەك يۇنانلاشقان بولمىسىمۇ، لېكىن ئۇلارمۇ يۇناننىڭ تەسىرىگە ئۇچرىغان. لاي قورچاقلارنىڭ ئىسكىلىتى ئوت - چۆپ، ياغاچتىن قۇراشتۇرۇلۇپ، ئاتىنىڭ يايلىسى، قوي يۇڭى قاتارلىقلار ئارىلاشتۇرۇلغان لاي بىلەن ياسالغان، ئاندىن رەڭ بېرىپ بويالغان. بەزى بۇددى ھەيكەللىرى ئالتۇن بىلەن زىننەتلەنگەن. ئۇلارنىڭ بەزىلىرى ئۆرە، بەزىلىرى ئولتۇرغان ھالەتتە بولۇپ، مۇخلىسلارنىڭ تاۋاپ قىلىشىغا ماسلاشتۇرۇپ ياسالغان. بۇنداق ئەھۋالنى بىزنىڭ دۇنخۇاڭ بۇددى غارلىرىمىزدىنمۇ ئازراق كۆرۈۋېلىشقا



بولدۇ. لېكىن ئۇنىڭ شەكلىدە ھەرقايسىسىنىڭ ئۆزگىچىلىكى بار. بىر قەدەر كېيىنرەك مەزگىلگە مەنسۇپ بولغان بۇددا دىنى تام رەسىملىرىدىن ساسانىيلار خاندانلىقىنىڭ تەسىرىنى ئېنىق كۆرۈۋېلىشقا بولىدۇ.

ئاخىرىدا، ئۇلۇغ توخرىلاردىن بۇددا دىنىنىڭ شەرققە تارقىلىشى ئۈستىدە توختىلىپ ئۆتەيلى.

جۇڭگونىڭ خەنزۇچە تارىخى ماتېرىياللىرىدا، غەربىي خەن سۇلالىسىنىڭ يۈەندى خانىنىڭ يۈەنشۇ تۇنجى يىلى (مىلادىدىن ئىلگىرىكى 2-يىلى)، ئۇلۇغ توخرىلارنىڭ خانى ئەۋەتكەن ئىسۇننىڭ بوشىنىڭ مۇخلىسى جېڭ لۇغا «بۇددا ئومى» نى بايان قىلىپ بەرگەنلىكى خاتىرىلەنگەن<sup>①</sup>. يېقىنقى زاماندىكىلەرنىڭ شەرھىلىشىچە، جاڭ چيەن غەربىي يۇرتقا يارىدىغان يولنى راۋانلاشتۇرغاندىن كېيىن، خەن سۇلالىسىنىڭ ئەلچىلىرى ئۇلۇغ توخرى دۆلىتىگە بارغان، غەربىي يۇرتتىكى قەللىەر (ئۇلۇغ توخرى دۆلىتىنىمۇ ئۆز ئىچىگە ئالىدۇ) نىڭ ئەلچىلىرىمۇ خەن سۇلالىسىگە بارغان، ئىسۇن - ئۇلۇغ توخرىلارنىڭ خەن سۇلالىسىگە ئەۋەتكەن ئەلچىسى. ئۇ جۇڭگودا جۇڭگولۇق بوشىنىڭ مۇخلىسى جېڭ لۇغا بۇددا ئومىلىرىنى ئاغزاكى تارقاتقان<sup>②</sup>. بۇ شۇ دەۋردىن باشلاپ بۇددا دىنىنى ئېلىمىزگە تارالغانلىقى، دىن تارقاتقۇچىلار

① «ئۈچ دۆلەت ھەققىدە قىسسە» دىن فېي سۇڭنىڭ «ۋېي خانلىقى ھەققىدە قىسقىچە بايانلار. غەربىي رۇڭلار ھەققىدە قىسسە» دە كەلتۈرگەن نەقىلى. «ئۈچ دۆلەت ھەققىدە قىسسە»، 859 - بەت. «ۋېينامە، ئىزاھ ۋە تەپسىر» دە چىن چىڭشىيەن دېيىلگەن.

② تاڭ يۇڭتۇڭ: «خەن، ۋېي، غەربىي چىن ۋە شەرقىي چىن، جەنۇبىي شىمالىي سۇلالىلەر دەۋرىدىكى بۇددا دىنى تارىخى»، 1 - قىسىم، 50 - بەت.

دەل ئۇلۇغ توغرىلار ئىكەنلىكىنى چۈشەندۈرۈپ بېرىدۇ. ۋاڭ ماڭ دەۋرى ۋە شەرقىي خەن سۇلالىسىنىڭ دەسلەپكى يىللىرىدا، جۇڭگو قورۇقچىبەگ تۇرغۇزماغان بولسىمۇ، لېكىن جۇڭگو بىلەن غەربىي يۇرت ئوتتۇرىسىدىكى قاتناش ئالاقىسى ئۈزۈلۈپ قالماي، بەلكى ئىقتىساد، مەدەنىيەت ئالاقىسى كۆپەيگەن بولۇشى مۇمكىن. بۇ 60 - 70 يىلدا ئۇلۇغ توغرىلار تازا قۇدرەت تاپقاچقا، ئۇلاردىكى بۇددا دىنى جەزمەن ئۈزلۈكسىز تۈردە شەرققە تارقالغان. شۇڭا، خەن سۇلالىسىنىڭ مىڭدى خانىنىڭ يۇڭپىڭ يىللىرىغا كەلگەندە، خەن سۇلالىسى ئەۋەتكەن ئەلچى غەربىي يۇرتقا بۇددا نومی ئەكىلىشكە بارغاندا، غەربىي يۇرتلۇق راھىبلاردىن كاسىپامانگا، خارماراتنا قاتارلىق لارمۇ خەن سۇلالىسى ئەلچىسى بىلەن بىللە لويانغا كەلگەن. خەن سۇلالىسىنىڭ ئەلچىسى سەي يىن بۇددا نولىرىنى ئاق ئاتقا ئارتىپ قايتىپ كەلگەن. خەن سۇلالىسى لوياندا ئاق ئات ئىبادەتخانىسى سالدۇرغان. يۇقىرىدا ئېيتىلغان ئىككى راھىب شۇ ئىبادەتخانىدا تۇرغان ھەمدە ئۇ يەردە «42 بابلىق نوم» نى خەنزۇچىغا تەرجىمە قىلغان. بۇ ئىككىيلەن ئۆزىنىڭ ئاخىرقى ئۆمرىنى لوياندا ئۆتكۈزگەن①.

«بۈيۈك تاڭ دەۋرىدىكى غەربىي يۇرت خاتىرىسى» نىڭ 12 - جىلىدىدا، قۇستانا بەگلىكى (خوتەن) ئۈستىدە توختالغاندا، بىلوجىننىڭ كەشمىر دۆلىتىدىن ئۇ يەرگە كېلىپ دىن تارقاقانلىقىغا دائىر ھېكايە سۆزلەنگەن. ياپونىيىلىك خورى

---

① «ۋېينامە، ئىزاھ ۋە تەسۋىر»، «ئىلى راھىبلار تەرجىمىھالى» قاتارلىقلاردا كاسىپا تامانگا، خارماراتنا ئىككىيلەن ئۈچۈن تەرجىمىھال يېزىلغان ۋە «فاڭلۇ» 2 - جىلىدە «يولۇ» 8 - جىلىدەمۇ ئۇلار ھەققىدە مەلۇمات قالدۇرۇلغان، «يولۇ» دا، خەن سۇلالىسىنىڭ ئەلچىلىرى جەمئىي 12 كىشى، ئۇلار ئۇلۇغ توغرى دۆلىتىگە بارغان دېيىلگەن.

كېنتوكۇ ئۇ ۋاقتتىڭ كانىشكا دەۋرى ئىكەنلىكىنى دەلىللەپ چىققان ①. بۇددا دىنى سۇلى (قەشقەر) غىمۇ مۇشۇ مەزگىلدە تارقالغان بولسا كېرەك. بۇمۇ ئۇلۇغ توخربلار دۆلىتىنىڭ بۇددا دىنىنى تارقاتقانلىقىنىڭ بىر مىسالىدۇر.

شەرقىي خەن سۇلالىسىنىڭ ئاخىرقى يىللىرىغا كەلگەندە، جۇڭگونىڭ ئىچكى رايونلىرىدا بۇددا دىنىغا ئېتىقاد قىلىدىغانلار خېلى كۆپەيدى. ئەينى چاغدا غەربىي يۇرتتىن كەلگەن راھىبلاردىن فاملىسى جى دەپ ئاتالغانلىرى ئۇلۇغ توخربلار، كەن دەپ ئاتالغانلىرى پارفىيلىكلەر ئىدى. مەسىلەن، ئالدىنقىسىغا جىلۇگاچېن، جىياۋ ۋە جىلياڭ، كېيىنكىسىگە ئەنشىگاۋ، ئەنشىۋەن قاتارلىقلارنى مىسال قىلىپ كۆرسىتىشكە بولىدۇ. ئۇلاردىن باشقا كانكىيىلىك كاڭجۇ، كاڭ مېڭشياڭ، ھىندىستانلىق دىخارماراتنا، شاسۇفو قاتارلىقلار ئۆز زامانىسىنىڭ ئاتاقلىق راھىبلىرى ئىدى. ئۇلار غەربىي يۇرتتىن جۇڭگونىڭ ئىچكى رايونلىرىغا بېرىپ، ئۇ يەرلەردىكى ئىلىم ئەھلىلىرىنىڭ ياردىمىدە نۇرغۇن بۇددا نوملىرىنى خەنزۇچىغا تەرجىمە قىلغان. بۇ نوملار ھىندىستاندا ئاللىقاچان يوقىلىپ كەتكەن بولسىمۇ، لېكىن ھازىر ئۇنىڭ تەرجىمە نۇسخىسىنى جۇڭگودىن تاپقىلى بولىدۇ. شۇنداقتىمۇ شۇ چاغدا غەربىي يۇرتلۇق راھىبلار ئىچىدە ئوتتۇرا تۈزلەڭلىككە دىن تارقىتىشقا كەلگەنلەر ئىچىدە ئۇلۇغ توخربلار ۋە ئوتتۇرا ئاسىيالىقلار كۆپرەك، ھىندىستانلىقلار ئازراق ئىدى. بۇ ئۇلۇغ توخرى دۆلىتىنىڭ بۇددا دىنىنى ئەۋج ئالدىرۇش ۋە ئۇنى شەرققە تارقىتىشتا ئاساسىي رول ئوينىغانلىقىنى چۈشەندۈرۈپ بېرىدۇ.

① خورى كېنتوكۇ: «ئۇدۇن (خوتەن) بەگلىكى توغرىسىدا»، «بويى گۈل» بېرىم ئايلىق ژۇرنىلىدىكى تەرجىمىگە قاراڭ. 4 - توم، 1 - سان

شۇنىڭ بىلەن بىر ۋاقىتتا، غەربىي يۇرتنىڭ بۇددا دەنى سەنئىتى، مەسىلەن، نەققاشلىق، ھەيكەلتىراشلىق، تام رەسىم سەنئىتى ۋە يېزىقى (مەسىلەن، قارۇشتى يېزىقى، سوغدى يېزىقى قاتارلىقلار) مۇ بۇددا دەنىنىڭ شەرققە تارقىلىشىغا ئەگىشىپ جۇڭگونىڭ شىنجاڭ ۋە ئىچكى رايونلىرىغا تارقالغان. شۇنداقتىمۇ ئۇ جۇڭگونىڭ مىللىي مەدەنىيىتىگە قوشۇلغاندىن كېيىن، تامامەن جۇڭگونىڭ نەرسىسىگە ئايلانغان.

## ئالتىنچى باب

ئۇلۇغ توخرىلارنىڭ زاۋاللىققا يۈزلىنىشى  
ۋە ئېقتالىتلارنىڭ باش  
كۆتۈرۈپ چىقىشى

1 - بۆلۈم مىلادى III ئەسىردىن V ئەسىرگىچە  
بولغان مەزگىلدىكى ئوتتۇرا ئاسىيانىڭ  
ئىچكى - تاشقى ۋەزىيىتى

ئالدىنقى بابتا ئېيتىپ ئۆتكىنىمىزدەك، بىر مەزگىل  
دەۋران سۈرگەن ئۇلۇغ توخرىلار دۆلىتى مىلادى III ئەسىردىن  
كېيىن، ئاستا - ئاستا زاۋاللىققا قاراپ يۈزلەندى. بۇ شۇ  
چاغدىكى ئوتتۇرا ئاسىيانىڭ ئىچكى - تاشقى ۋەزىيىتى بىلەن  
مۇناسىۋەتلىك ئىدى. مەيلى ئۇنىڭ شەرق تەرىپىدە، شىمال  
تەرىپىدە ياكى غەرب ۋە جەنۇب تەرىپىدە بولسۇن، يېڭىدىن  
گۈللەنگەن سىياسىي كۈچلەر باش كۆتۈرۈپ چىقتى. بۇ  
سىياسىي كۈچلەرنىڭ ئۇلۇغ توخرى دۆلىتىگە بەرگەن زەربىسى  
ئۇنىڭ ئاجىزلىشىشىنى تېخىمۇ تېزلىتىدى.

ئالدى بىلەن شەرق تەرىپىگە نەزەر سالايلى. شىمالىي ھونلار شەرقىي خەن ھۆكۈمىتىنىڭ ھۇجۇم قىلىشى بىلەن غەربىي شىمال تەرەپكە قاراپ كۆچىدۇ، ئۇلارنىڭ تاشقى مۇئەزەزىدىكى بازىسىنى سىيانپىلار تەدرىجىي ھالدا ئىگىلىۋالىدۇ. خۇددى خەن دەۋرىنىڭ ئاخىرلىرىدا ئۆتكەن ئالىم سەي يۇڭ ئېيتقاندەك: «ھونلار قېچىپ كەتكەندىن كېيىن، سىيانپىلار كۆچەيدى. ئۇلارنىڭ يېرىنى ئىگىلىۋالدى، يۈز مىڭ كىشىلىك ئەسكىرىي قوشۇنغا ئىگە بولدى. ئۇلار قابىل - كۈچلۈك ھەم ئەقىل - پاراسەتلىك ئىدى. ئۇنىڭ ئۈستىگە، قوۋۇق - ئۆتكەللەر قاتتىق كونترول قىلىنىمغاچقا، يوچۇق كۆپ بولۇپ ئېسىل ئالتۇن، ياخشى تۆمۈرلەر قاراقچىلار (سىيانپىلارنى دېمەكچى - ئا) نىڭ قولىغا چۈشۈپ كەتكەن.... قوزال - ياراقلىرى، ئات - ئۇلاقلىرى ھونلارنىڭكىدىن خىل ئىدى». شۇڭا، سىيانپىلار زور دەرىجىدە كۈچىيىپ كەتكەن. شۇ چاغدا سىيانپىلارنىڭ مەشھۇر سەردارى تانسىقاي (141 - 186) ئىدى. تارىخ كىتابلىرىدا: تانسىقاي «جاسارەتلىك ھەم پاراسەتلىك بولۇپ، قەبىلىلەر ئۇنىڭدىن قورقۇپ بويسۇناتتى» ① دەپ خاتىرىلەنگەن. «شەرقىي ۋە غەربىي قىسىمنىڭ چوڭلىرى ئۇنىڭغا ئەل بولغان. قوشۇنى ناھايىتى كۈچلۈك بولۇپ، جەنۇب تەرەپتە خەن سۇلالىسىنىڭ چېگرىسىنى پاراكەندە قىلغان، شىمالدا چاڭلىڭلار بىلەن قارشىلاشقان، شەرقتە فۇيۈكلەرنى بۇلىغان، غەربتە ئۇسۇنلارغا ھۇجۇم قىلغان، ھونلارنىڭ زېمىنىنى ئىگىلىۋالغان، شەرقتىن غەربكىچە ئىككى مىڭ چاقىرىمدىن، جەنۇبتىن شىمالغىچە يەتتە مىڭ چاقىرىمدىن ئارتۇق زېمىننى ئىشغال قىلغان، بۇ يەرلەردە

① «ئەلنى ئىدارە قىلىشقا پايدىلىق ئومۇمىي ئۆرنەكلەر» (خەنزۇچە)،

ئاغ - دەريالار، گۈل - سازلىقلار، ئۇزلۇق گۈللەر ئىنتايىن كۆپ ئىدى» ①. بۇنىڭدىن كۆرىمىزكى، شۇ زاماندا سىيانپىلارنىڭ ئىگىلىگەن رايونى جەنۇبىي سىبىرىيە، تىيانشاننىڭ شىمالىي يولى ۋە بالقاش كۆلىنىڭ جەنۇبىدىكى ئۇسۇنلارنىڭ زېمىنىگىچە يېتىپ بارغان. چى سخې ئەپەندىنىڭ قارىشىچە، دەل سىيانپىلاردىن ئىبارەت «يېڭىدىن باش كۆتۈرگەن مۇشۇنداق قۇدرەتلىك كۈچنىڭ تەھدىتى ئاستىدا، شىمالىي ھون تەڭرىقۇتى ئۇسۇنلارغا يېقىن جايدا تۇرالماي، قوۋملىرىنى باشلاپ غەربكە كۆچۈپ سوغدىياناغا كەتكەن» ②. فرانسىيىلىك ئالىم گرۇسسې: جۇڭگو مەنبەلىرىدە تانىسقاينىڭ كۈچ تەسىرى توغرىسىدىكى تەسۋىر بەك ئاشۇرۇۋېتىلگەن، مېنىڭ قارىشىمچە، سىيانپىلارنىڭ ئىگىلىگەن يېرى تاشقى موڭغۇلنىڭ ئەسلى زېمىنى بولغان تۇشېتۇخان ۋە سەيىن نويانخانلارنىڭ يېرىدىن ئاشمايدۇ ③ دەيدۇ. بۇ قاراش توغرا ئەمەس، بۇ، ئۇنىڭ خەنزۇچە يېزىقى بىلىمگەنلىكى، خەنزۇچە تارىخىي ماتېرىياللارنى كۆپرەك كۆرمىگەنلىكىدىن بولغان. ۋاڭ گوۋيېنىڭ قارىشىچە، سىيانپىلار غەربتە ئۇسۇنلارنىڭ زېمىنىگىچە يېتىپ بارغانىكەن. ئۇ ھالدا ئاز دېگەندە، تىيانشاننىڭ شەرقىي قىسمىدىكى قاڭقىللارنىڭ كېيىنكى قەبىلىلىرى تۇرغان زېمىنىغىمۇ ھۆكۈمرانلىق قىلغان بولىدۇ ④. تارىخ كىتابلىرىدا يەنە جىن سۇلالىسى پادىشاھى ۋۇدىنىڭ شىيەننىڭ تۇنجى

- ① «ئۈچ پادىشاھلىق ھەققىدە قىسسە. ئۇۋان، سىيانپى، شەرقىي يىللار ھەققىدە قىسسە» دە يېي سۇڭجىنىڭ «ۋېينامە» دىن كەلتۈرگەن نەقىلى، «ئۈچ پادىشاھلىق ھەققىدە قىسسە»، 837 - بەت.
- ② «تارىخ تەتقىقاتى»، 1977 - يىل 3 - سان، 131 - بەت.
- ③ گرۇسسې: «يايلاق ئىمپېرىيىسى»، 53 - بەت.
- ④ «گۈەنتاڭ جىللىن»، 17 - جىلد، «ئىسپە شەھىرنىڭ شىمالىدىكى قەدىمكى شەھەردىن تېپىلغان جىن سۇلالىسى دەۋرىگە ئائىت پۈتۈكلەر».

يىمىلى ۋە 2 - يىمىلى (275 - 276) سىيانپىلار غەربىي رايونغا ھۇجۇم قىلغاندا، تىركەك ۋە ئوتتۇرانچى چېرىكچى تەرىپىدىن بېسىقتۇرۇلغانلىقى ① خاتىرىلەنگەن. تىركەك ۋە ئوتتۇرانچى چېرىكچى ماشۇن سىيانپىلارنىڭ 4000 دىن ئارتۇق ئادىمىنى ئۆلتۈرگەن، 9000 دىن ئارتۇق ئادىمىنى تىركەك ئەسىر ئالغان، بۇ، غەربىي رايوندا سىيانپىلارنىڭ ئادەم سانى ئاز ئەمەسلىكىنى چۈشەندۈرىدۇ.

غەربكە كۆچكەن شىمالىي ھونلارغا كەلسەك، تارىخىي ماتېرىياللاردا بۇ ھەقتىكى خاتىرىلەر مۇجىمەلرەك. «شىمالىي سۇلالىلەر تارىخى. غەربىي يۇرت تەزكىرىسى» دە: دۇشەن شىمالىي ھونلارغا يۈرۈش قىلغاندا، شىمالىي ھون تەڭرىقۇتى غەربكە كۆچۈپ سوغدىياناغا كەتكەن دېيىلگەن. بۇ بىر قىسىم ھونلار تارىخ كىتابلىرىدا تىلغا ئېلىنغان ياپپان قەبىلىسى بولسا كېرەك. ياپپان قەبىلىسىنىڭ جايلاشقان ئورنى ئۇسۇننىڭ غەربىي شىمالىدا بولۇپ، تەخمىنەن چىۋ دەرياسى ۋادىسىغا توغرا كېلىدۇ. ئۇنىڭ شەرقىي چېگرىسى ئۈرۈمچىنىڭ غەربى ۋە ئىلى ئويمانلىقىغىچە يېتىپ بارغان بولۇشى مۇمكىن. مېڭشقا مادارى قالمىغان يەنە بىر قىسىم ھونلار كۇچاننىڭ شىمالىدا قېپقالغان. سوغدىيانلار ئەسلىدە سىر دەرياسىنىڭ ئوتتۇرا، تۆۋەن ئېقىنىنىڭ شىمالىدىكى يايلاقلاردا ياشايدىغان كۆچمەن چارۋىچى قەبىلە بولۇپ، تارىخ كىتابلىرىدا ئۇلار «ھەر دائىم كۆچۈپ يۈرىدۇ، تۇراقلىق ماكانى يوق» دەپ خاتىرىلەنگەن. ئېھتىمال، سوغدىيانلار شىمالىي ھونلارنىڭ غەربكە كۆچۈش دولقۇنىنىڭ بېسىمى ئاستىدا، سىر دەرياسىنىڭ جەنۇبىدىكى سوغدىيانا رايونىغا كۆچۈپ كېتىشكە مەجبۇر

① «جىننامە. پادىشاھ ۋۇدى ھەققىدە خاتىرىلەر»، «جىننامە» 65 -

66 - بەتلەرگە قارالسۇن.



بولغان بولۇشى مۇمكىن. شۇڭا، كېيىنكى تارىخ مەنبەلىرىدە  
 سوغدىيانلار بىلەن سوغدا (سوغدىيانا) ھەمىشە تەڭ ئاتىلىدۇ.  
 خان بولۇپ قالغان ھەمدە كانكىيە (ماراكاندا يەنى سەمەرقەند)  
 نى «سوغدىيانادىن كىيىن» قۇرۇلغان دېيىلگەن. بىز يەر  
 نامى بىلەن قەبىلە نامىنى ئېنىق پەرق ئېتىپ، قەبىلىلەرنىڭ  
 كۆچۈش ئەھۋالىنى ئايدىڭلاشتۇرۇپ چىققاندىلا، تارىخىي  
 خاتىرىلەردىكى زىددىيەتنى ئاندىن ھەل قىلالايمىز. ئەھۋالدىن  
 قارىغاندا، سوغدىيانلار جەنۇبقا كۆچكەندە، بىر قىسىم ھونلارمۇ  
 ئۇلارغا ئەگىشىپ جەنۇبقا كەلگەن بولۇشى مۇمكىن. «شىمالىي  
 سۇلالىلەر تارىخى. غەربىي يۇرت تەزكىرىسى» دە سوغدىيانا  
 توغرىسىدا توختالغاندا، «ھونلار ئۇلارنىڭ خانىنى ئۆلتۈرۈپ،  
 دۆلىتىگە ئىگە بولۇۋالغان» دېيىلگەن. بۇ سۆز ئاشۇ جەنۇبقا  
 كەلگەن ھونلارغا قارىتا ئېيتىلغان بولۇشى مۇمكىن. غەرب  
 مەنبەلىرىدىن قارىغاندا، بۇ ھونلار كېيىنكى چاغلاردا ئۇلۇغ  
 توغرى دۆلىتىگىمۇ تەھدىت سالغان. جەنۇبقا كۆچۈپ كەلىد  
 گەن ھونلار كېيىنكى چاغلاردا، ئارال دېڭىزى ۋە كاسپى  
 دېڭىزىنىڭ شىمالىدىكى ياۋرو-ئاسىيا ئوتلاقلىرىنى بويلاپ  
 (سوغدىيانادىن ئۆتمەي) غەربكە كۆچۈپ ياۋروپاغا يېتىپ بارغان.  
 سىيانپىلارنىڭ سەردارى تانسقاي ئۆلگەندىن كېيىن،  
 ئۇلارنىڭ كۈچى ئاستا-ئاستا ئاجىزلاشقان. تاكى بۇ قەبىلىلەر  
 ئىتتىپاقىدىكى تۇغبات ئۇرۇقى باش كۆتۈرۈپ چىققاندىن  
 كېيىن ئاندىن قايتىدىن كۈچىيىپ، بىر قانچە قەبىلىنى  
 ئۆزىگە قوشۇپ، جۇڭگونىڭ شىمالىي قىسمىدا دەي (代)  
 دۆلىتىنى قۇرغان. ئۇنىڭ سەردارى تۇغبات ھازىرقى سەنشى  
 ئۆلكىسىنىڭ شىمالىي قىسمىدىكى رايونلارنى بۆلۈۋېلىش  
 بىلەن بىللە، يايلاققا قاراپ كېڭەيگەن. تارىختا ئۇلار:  
 «غەربتە ئۇسۇنلارنىڭ زېمىنىنى قوشۇۋالغان، شەرقتە ئۆگە

نىڭ غەربىي قىسمىنى يۇتۇۋالغان، ئوقياچى چەۋەندازلىرى مىليونغا يېتىدۇ»<sup>①</sup> دېيىلگەن. تۇغبات گۈي دەۋرىگە كەلگەندە، مىلادى 386 - يىلى شىمالىي ۋېي خانلىقىنى رەسمىي قۇرغان ھەمدە تەدرىجىي يوسۇندا جۇڭگونىڭ شىمالىي قىسمىنى بىرلىككە كەلتۈرگەن. شىمالىي ۋېي خانلىقىنىڭ شىمالىي تەرىپىدە جۇجىنلار (ئاۋارلار) بولۇپ، بۇلارمۇ كۆچمەن چارۋىچى قەبىلە دۆلىتى ئىدى، ئۇلار «قىش كۈنلىرى پىيادە يۈرۈپ موڭغۇل قۇملۇقىنىڭ جەنۇبىغا كېلىپ قىشلايتتى، ياز كۈنلىرى يەنە قۇملۇقنىڭ شىمالىغا قايتىپ كېتەتتى»، ئۇلار ھەمىشە شىمالىي ۋېي خانلىقىنىڭ چېگرىسىغا تەھدىت سالاتتى. شىمالىي ۋېي خانلىقى كۆپ قېتىم جازا يۈرۈشى قىلىپ باققان بولسىمۇ، مەسىلىنى ھەل قىلالىمىغانىدى. جۇجىنلار ئۆزىنىڭ سەردارى سەللان دەۋرىدە، «موڭغۇل قۇملۇقىنىڭ شىمالىنى بويلاپ شۇنچە يىراقتىن قانچىلىغا قاراپ يۈرۈش قىلىپ، ئۇنىڭ زېمىنىگە ئىچكىرىلەپ بېسىپ كىرگەن ۋە ئۇنىڭ قەبىلىلىرىنى ئۆزىگە قوشۇۋالغان»، شۇنىڭ بىلەن ئۇنىڭ كۈچى زور دەرىجىدە كۈچەيگەن. بۇ چاغدا، جۇجىنلار نىڭ كۈچى غەربىي شىمال تەرەپتە «ھونلارنىڭ قالدۇق قىسمى» تۇرغان جايلارغا يېتىپ بارغان. دېمەك، جۇجىنلار ھازىرقى جۇڭغارىيە ئويمانلىقىغا يېقىنلىشىپ قالغان. ئېيتىشلارغا قارىغاندا، شۇ چاغدىكى قالدۇق ھونلارنىڭ سەردارىنىڭ ئىسمى بايېرقى بولۇپ، ئۇ ھەربىي قوشۇننى باشلاپ سەللانغا ھۇجۇم قىلغان. سەللان ئورخۇن دەرياسى بويىدا ئۇنى قاتتىق مەغلۇپ قىلغان ۋە ئۇنىڭ قەبىلىسىنى ئۆزىگە قوشۇۋالغان، شۇنىڭ بىلەن جۇجىن

① «شىمالىي سۇلالە تارىخى» 1 - جىلد، جۇڭخۇا كىتابچىلىق

ئىدارىسى، 1974 - يىل نەشرى، 6 - بەت.

لارنىڭ زېمىنى غەربتە قارا شەھەرگىچە، شەرقتە چاۋشپەنگىچە يەتكەن، شىمالدا موڭغۇل قۇملۇقىدىكى چۆل - جەزىرىلەردىن ھالقىپ كەتكەن، جەنۇبتا چوڭ قۇملۇققا تۇتاشقان. ئۇلارنىڭ چوڭ بارگاھى دۇنخۇاڭ (دەشت ئاتا)، جاڭمېنىڭ شىمالىدا بولغان. ئەمما باشقا خاتىرىلەردىن قارىغاندا، جۇجىلارنىڭ كۈچى ئوتتۇرا ئاسىيانىڭ شىمالىغىچە يېتىپ بارغانلىقى مەلۇم. مەسىلەن، «ۋېينامە. غەربىي يۇرت تەزكىرىسى» دە، ئۇلۇغ توغرىلار «شىمالدا جۇجىلار بىلەن چېگرىداش بولۇپ، كۆپ قېتىم جۇجىلارنىڭ تاجاۋۇزىغا ئۇچرىغان» دېيىلگەن. ئۇسۇنلارمۇ «كۆپ قېتىم جۇجىلارنىڭ تاجاۋۇزىغا ئۇچرىغان». ياپى بانلار «جۇجىلار بىلەن دوست بولۇشقان». ئوتتۇرا ئاسىيانىڭ شىمالىي قىسمىدىكى يايلاقلاردا كۆچمەن چارۋىچى قەبىلىلەر ئىلگىرى - كېيىن بولۇپ، ئارقىمۇ ئارقا باش كۆتۈرۈپ رۇپ چىقىپ كۈچەيگەن. ئۇلارنىڭ ئۇلۇغ توغرىلارغا بەرگەن زەربىسى، روشەنكى، ئۇلۇغ توغرىلار تەدرىجىي ئاجىزلىشىپ كېتىشىدىكى ئامىللارنىڭ بىرى ئىدى.

ئەمدى غەرب تەرىپىگە نەزەر سالايمىز. بۇ چاغدا، ئىراننىڭ پارفىيە خاندانلىقىنىڭ ئورنىنى يېڭىدىن راۋاج تاپقان ساسانىي خاندانلىقى ئالدى. ساسان بىر شەخس بولۇپ، ئۇ مەزكۇر خاندانلىقتىكى خان جەمەتنىڭ بوۋىسى دەپ قارالغان. ئەمما يەنە ساسانىي ئاخمىندىلار سۇلالىسىدىكى خان جەمەتنىڭ ئەۋلادى، دەپ تەشۋىق قىلىشقان. شۇنىڭ بىلەن، ساسانىيلار سۇلالىسى ئاخمىندىلار سۇلالىسىنىڭ بىۋاسىتە ۋارىسى دېيىلگەن. ساسان پېرىسپولستىكى بىر ئاناخت مازىرىنىڭ مۇتئۋەللىسى، يەنى ئاخمىندىلار سۇلالىسى بەرپا بولغان جايىنىڭ ئادىمى بولسا كېرەك. ساساننىڭ ئوغلى پاپاك (papak) خىر (khir)

شەھىرىنىڭ بېگى بولغان ①. پاپاقنىڭ ئوغلى ئارداشر داراب شەھىرى ② نىڭ قەلئە قوماندانى بولغان. ئۇ چاغدا پارفىيە خانلىقى رۇم (رېم) بىلەن بولغان ئۇرۇشتا زور دەرىجىدە ئاجىز-لاشقان بولۇپ، ئىچكى قىسىمدىن پارچىلىنىپ، ھەرقايسى رايونلىرى ئۆز ئالدىغا ھۆكۈم سۈرگەن. «كارنامە» ۋە فىردەۋسى يازغان «شاھنامە» دېگەن كىتابلاردا، ئىران 240 كىچىك بەگلىكىگە بۆلۈنۈپ كەتكەن، دەپ بايان قىلىنىدۇ. پاپاق ئىگىلىگەن رايون پەقەت شۇلارنىڭ بىرىدىنلا ئىبارەت. پارفىيە شاھى ئارداشان قۇرۇق نامدىكىلا شاھ ئىدى، خالاس.

گەرچە پارفىيە خانلىقىنىڭ سەردارى ئىران تىلىدىكى مىللەتتىن بولغان ھەمدە ئۆزىنى ئاخىمېندلار خاندانلىقىدىن كېلىپ چىققان دەۋالغان بولسىمۇ، لېكىن پارسلار (ھازىرقى ئىراننىڭ غەربىي جەنۇب قىسمىدىكى ساسانىيلار جەمەتلىرى) ئۇنى ئېتىراپ قىلمىغان، پارس تارىخچىلىرىمۇ ئېتىراپ قىلمىغان. ئۇلارنىڭ ھەممىسىلا پارفىيە خانىنى چەتتىن كەلگەن ھۆكۈمەران دەپىشكەن. پارسلار ئىزچىل تۈردە پارفىيە خاندانلىقىنىڭ ھۆكۈمرانلىقىنى ئاغدۇرۇش ۋە ئاخىمېندلار خاندانلىقىنى قايتىدىن تىكلەپ، پۈتۈن ئىراننى بىرلىككە كەلتۈرۈشكە تەييارلىق قىلغان. شۇڭا، ئارداشر دادىسىغا ۋارىسلىق قىلىپ بەگلىككە خان بولغاندىن كېيىن، دەرھال سىرتقا قارىتا كېڭەيمىچىلىك قىلىشقا كىرىشكەن. ئۇ ئالدى بىلەن شەرقتىكى كېرماننى بوي سۇندۇرغان ۋە يۇتۇۋالغان، ئۇنىڭ خانى ۋولوگېسپىنى ئۆلتۈرۈپ، ئۇنىڭ ئورنىغا ئۆزىنىڭ ئوغلىنى خان قىلغان. كېرمان

① خىر — ھازىرقى شىراز شەھىرىنىڭ شەرقىي جەنۇبىدىكى بىر كىچىك بازار. سېرۇستاندىن ئارىزغا بارىدىغان يول ئۈستىدە.

② داراب — ھازىرقى شىراز شەھىرىنىڭ شەرقىي جەنۇبىدىن 209 كىلومېتىر يىراقلىقتىكى بىر جاي.

نىڭ پايتەختىنى ئارداش شەھىرى دەپ ئاتىغان. ئۇنىڭ كەيىن  
 نىدىنلا سوشيانا (ھازىرقى كۇجىستان)، ئىسپاھان قاتارلىق  
 جايلارنىڭ خان - بەگلىرىنى مەغلۇپ قىلىپ، ئۇلارنىڭ  
 زېمىنلىرىنى ئۆزىگە قوشۇۋالغان. بۇنىڭ ئۈچۈن، پارفىيە شاھى  
 ئاردابان چوڭ قوشۇن باشلاپ ئارداشنىڭ كونا ئۇۋىسى  
 پارىسقا ھۇجۇم قىلغان بولسىمۇ، ئەمما مەغلۇپ بولۇپ، ئېغىر  
 چىقىم تارتقان. مىلادى 224 - يىلى، ئەھۋازنىڭ شەرقىدىكى  
 ھورمۇز تۈزلەڭلىكىدە بولغان ئۇرۇشتا، پارفىيە شاھىنىڭ قو-  
 شۇنى يېڭىلىپ ئۆزى قۇربان بولغان. ئىككى يىلدىن  
 كېيىن (مىلادى 226 - يىلى)، ئارداش يەنە پارفىيىنىڭ  
 پايتەختى كىتسىپخون (ctesiphon) نى تارتىۋېلىپ، ئىران  
 تارىخىدىكى يېڭى خاندانلىق - ساسانىيلار سۇلالىسىنى قۇرغان.  
 بۇ خاندانلىق تاكى ئەرەب ئىمپېرىيىسى باش كۆتۈرۈپ چىققانغا  
 قەدەر، يەنى تۆت ئەسىر ھۆكۈم سۈرگەن.

ئىراننىڭ ساسانىيلار سۇلالىسى پارفىيە خاندانلىقىنىڭ  
 ئورنىنى ئېلىش بىلەن بىر ۋاقىتتا، غەربتىكى رىم ئىمپېرىيىسى  
 بىلەن ئومۇميۈزلۈك بوھران يۈز بېرىپ، پەيدىنپەي يىمىرىلىش،  
 زاۋال تېپىش ۋە بۆلۈنۈشكە قاراپ يۈزلىنىدۇ. بۇ چاغدار رىم  
 قۇللۇق تۈزۈمى زاۋالغا يۈز تۇتۇپ، ئىگىلىكتە كىرىزىس يۈز  
 بېرىدۇ، سىياسىي جەھەتتە كۇنساين چىرىكىلىشىپ، ئىچكى  
 مالىمانچىلىق ئۇچ ئالىدۇ. پادىشاھ كوممودوس مىلادى  
 192 - يىلى قەتلى قىلىنىدۇ. پادىشاھ سېۋورۇس تەختكە  
 چىققاندىن كېيىن، ئەھۋالدا يەنىلا ياخشىلىنىش بولمايدۇ.  
 ئىچكى قىسىمدا قالماقچىلىق يۈز بېرىپلا قالماستىن، يەنە  
 تاشقى تەرەپتىن بەدىۋى گېرمانلار غەربكە كۆچۈپ بارغان  
 ھونلارنىڭ قوغلىشى بىلەن رىم چېگرىسى ئىچىگە كۆپلەپ  
 ئۇسسۇپ كىرىپ، تەرەپ - تەرەپكە ئوت يېقىپ، كېچە - كۈندۈز

ئارام بەرمەيدۇ. ھەربىي - سىياسىي ئۆزگىرىش ئۈزۈلمەي، يۈز بېرىپ، ئىمپېرىيە ھاكىمىيىتى يىمىرىلىش گىردابىغا بېرىپ قالىدۇ. بۇ ئەھۋالدا، يېڭىدىن گۈللەنگەن ۋە مۇستەھكەملەنگەن ساسانىي خاندانلىقى ئۆزىنىڭ رىمغا قارىتا قىساس ئېلىش ئۇرۇشى ئېلىپ بېرىشتىن ئىبارەت مىللىي مۇددىئاسىنى ئىشقا ئاشۇرۇش ئۈچۈن ھەر ۋاقىت تەييار تۇرىدۇ. ئەمەلىيەتتىمۇ رىمنى راستتىنلا كۆپ قېتىم مەغلۇپ قىلغانىدى. بۇ ھەقتە بۇ يەردە ئارتۇقچە توختالمايمىز. مىلادى 330 - يىلى، رىم پادىشاھى كونىستانتىن بالقان يېرىم ئارىلىنىڭ شەرقىي قىسمىدىكى ۋىزانتىيىدە پايتەخت قۇرۇپ، ئۇنى كونىستانتىنوپول دەپ ئاتايدۇ. IV ئەسىرنىڭ ئاخىرلىرىدا، رىم ئىمپېرىيىسى ئاخىر غەرب ۋە شەرق ئىككى قىسمىغا بۆلۈنۈپ كېتىدۇ، بىرى غەربىي ئىمپېرىيە، بىرى شەرقىي ئىمپېرىيە دەپ ئاتىلىدۇ.

ساسانىيلار سۇلالىسىنىڭ شەرقىتىكى ئۇلۇغ توخۇملار بىلەن بولغان مۇناسىۋىتىگە كەلسەك، رىۋايەتلەرگە قارىغاندا، ئارداش خۇراسانى، مەرۋىنى، بەلخنى، كابۇل دەرياسى ۋادىسىنى ۋە خارەزمنى ئىستېلا قىلغان. لېكىن بۇنىڭدا بىرئاز مۇبالىغە بار. بىراق، شاپۇر مەڭگۈ تېشى (بۇ تاشقا ئۇنىڭ ئوتتۇرا ئاسىياغا يۈرۈش قىلغان ئىشلىرى ئويۇپ يېزىلغان) نىڭ تېپىلىشى ① بىلەن، ئۇنىڭ ھازىرقى تاشكەنت رايونىغا كەل

① شاپۇر I (240 - 272) نىڭ مەڭگۈ تېشى پرىنسىپولىنى ھەبىرنىڭ يېقىن ئەتراپىدىكى ناخشىرۇستەمدە بولۇپ، مەڭگۈ تاشنىڭ تېكىتى پەھلىۋى، پارىقى ۋە گىرىك يېزىقلىرىدا يېزىلغان. ئۇنىڭ ئىچىدە مىلادى 260 - يىللار ئۆزگىرىشىدىكى ساسانىي ئىمپېرىيىسىنىڭ ھەرقايسى ئۆلكىلىرىنىڭ نامى كۆرسىتىلگەن، بۇ ئىمپېرىيە «تاكى پىشاۋۇردىكى كۇشان ئىمپېرىيىسىگە قەدەر» بولغان جايلارنى ئۆز ئىچىگە ئالغان. بۇ مەڭگۈ تاش تىكى خاتىرە شاپۇر I دەۋرىدە، ئەسلىدىكى كۇشان دۆلىتىنىڭ قىسمەن رايونلىرىلا مۇستەقىل دۆلەت سۈپىتىدە مەۋجۇت بولغانلىقىنى كۆرسىتىدۇ.

گەنلىكى ئىسپاتلاندى. يەنە ئەبەرىنىڭ خاتىرىسىدە، ئارداشېر يۇقىرىقى رايونلارنى ئىستېلا قىلغاندىن كېيىن، ئۇلۇغ توخرى، تۇران (ھازىرقى ئوتتۇرا ئاسىيا)، ماكران (ھازىرقى بىلۇجىستان) قاتارلىق ئەللەرنىڭ شاھلىرى ئەۋەتكەن ئەلچىلەرنى قوبۇل قىلىپ كۆرۈشكەنلىكى بايان قىلىنغان. ئېيتىشلارغا قارىغاندا، كېيىنكى چاغلاردا پادىشاھ ساسان ھىندىستانغا قاراپ يۈرۈش قىلغانمىش (بۇ ئىش راست بولغانمۇ - يوق، ئىلىم ساھەسىدىكىلەرنىڭ بۇ ھەقتىكى پىكىرى ئوخشاشمايدۇ). ساسانىيلار سۇلالىسىنىڭ شەرقىي چېگرىسى مەرۋە، ھېرات ۋە ئافغانىستاننىڭ جەنۇبىي قىسمىغا يېتىپ كەلگەنلىكى شۇبھىسىز. ئارخېئولوگلار يەنە بىر خىل مىس پۇل ئۇچراتقان، پۇلنىڭ ئالدى يۈزى قەدىمكى ئۇلۇغ توخرىلارنىڭ پۇلىغا ئوخشايدىكەن، ئارقا يۈزىگە ئوت خۇمرىسىنىڭ نۇسخىسى چۈشۈرۈلگەن بولۇپ، ئارداشېر دەۋرىدىكى پۇلغا ئوخشايدىكەن. بۇ، ساسانىيلار سۇلالىسىنىڭ پەنجاپ رايونىدىن ئولپان ئالغانلىقىنى چۈشەندۈرىدۇ①. شۇنىڭ بىلەن بىللە، ئۇ چاغدا ئۇلۇغ توخرىلار دۆلىتى ئاجىزلىشىپ، ئۆزىنىڭ كەڭ زېمىنىغا بولغان ھۆكۈمرانلىقىنى ساقلاپ قالايمىدىغان ھالەتكە چۈشۈپ قالغانلىقىنىمۇ چۈشەندۈرۈپ بېرىدۇ.

ئۇلۇغ توخرىلار دۆلىتى تەدرىجىي ئاجىزلىشىپ، زېمىنى بارغانسېرى تارىيىۋاتقاندا، ئۇنىڭ جەنۇب تەرىپىدىكى ھىندىستاننىڭ III ئەسىرنىڭ ئوتتۇرىلىرىدا بىرمۇنچە كىچىك دۆلەت بولۇپ پارچىلىنىپ كېتىدۇ. بۇ كىچىك دۆلەتلەر ئۇلۇغ توخرىلار دۆلىتىنىڭ خارابىسى ئۈستىدە راۋاج تاپىدۇ، ئۇلۇغ ياۋچىلار دۆلىتى بولسا بىر چەت جايغا سۈرۈلۈپ قالىدۇ.

① سىمكىس: «پېرسىيە تارىخى»، 1951 - يىل 3 - نەشرى.

مىلادى Ⅳ ئەسىرنىڭ ئالدىنقى يېرىمىدا، ماگادھا (Magadha) دا يەنە بىر يېڭى خاندانلىق — گۇپتا خاندانلىقى باش كۆتۈرۈپ چىقىدۇ. بۇ خاندانلىق پېرسىيە (ئىران) ساسانىيلار سۇلالىسىگە ئوخشاش، ئۆزىنى شۇ دۆلەتنىڭ مىللىي ئەنئەنىسىنىڭ ۋەكىلى دەپ ھېسابلاپ، چەتتىن كەلگەن ئىستېلاچىلارنى قوغلاپ چىقىرىشنى ئۆزىنىڭ بۇرچى قىلىدۇ. شۇڭا، گۇپتا خاندانلىقى ئۇلۇغ توخرىلارغا قارشى تۇرىدۇ، لېكىن ئۇنىڭ ئەمەلىي كۈچى ساسانىيلار سۇلالىسىدەك قۇدرەتلىك بولمىغاچقا، ئۇلۇغ توخرىلار بىلەن كۆپ قېتىم ئۇرۇش قىلىش ئارقىلىق ھىندىستاننىڭ غەربىي قىسمىدىكى بەزى جايلارنى قولغا كىرگۈزگەن بولسىمۇ، لېكىن ئۇلۇغ توخرىلارنى تولۇق قوغلاپ چىقىرىۋېتىش تەلەپىدۇ. ئۇلۇغ توخرى دۆلىتى ئافغانىستان، باكتىرىيە ۋە كەشمىرلەرنى ئىدارە قىلىپ تۇرغاندىن باشقا، ھىندىستاننىڭ غەربىي شىمالىدىكى بەزى جايلارنى يەنىلا ئىگىلەپ تۇرغانىدى. گۇپتا خاندانلىقى Ⅳ ئەسىرنىڭ ئاخىرى ۋە Ⅴ ئەسىرنىڭ باشلىرىدا راسا كۈچەيگەن بولۇپ، جۇڭگونىڭ يۇقىرى دەرىجىلىك راھىبى فاشيەن ئەنە شۇ چاغلاردا ھىندىستانغا ساياھەت قىلىپ بارغان.

ئوتتۇرا ئاسىيا رايونىغا كەلسەك، بۇ رايونمۇ بىرمۇنچە كىچىك دۆلەت بولۇپ بۆلۈنۈپ كەتكەن. مىلادى 436 - يىلى، شىمالىي ۋېي خاندانلىقى دۇڭ ۋەن، گاۋ مىڭ قاتارلىق كىشىلەرنى غەربىي رايونغا ئەلچىلىككە ئەۋەتكەن، ئۇلار ئۇسۇن، پەرخانە، تاشكەنت قاتارلىق جايلارغا بارغان. دۇڭ ۋەن قايتىپ كەلگەندىن كېيىن بەرگەن مەلۇماتىدا، ئۇ، غەربىي رايوننى تۆت رايونغا ئايرىغان، يەنى كۆكتارت (پامىر) نىڭ شەرقى ۋە ئاقار قوم (تارىم ئويمانلىقى بولۇشى كېرەك - ت) نىڭ غەربىي بىر رايون؛ كۆكتارتنىڭ غەربى ۋە تۈزلۈك كۆل (ئارال



دېڭىز بولۇشى كېرەك — ئا) نىڭ شەرقى بىر رايون؛ چاش  
 (تاشكەنت) نىڭ جەنۇبى ۋە توغرىلارنىڭ شىمالى بىر رايون؛  
 ئىككى دېڭىز ئارىلىقى (كاسپى دېڭىزى بىلەن ئارال دېڭىزى  
 ئارىلىقى بولۇشى كېرەك — ئا) ۋە دەريا (ئامۇ دەرياسى بولۇشى  
 كېرەك — ئا) نىڭ جەنۇبى بىر رايون. ئېيتىشلارغا قارىغاندا،  
 بۇ رايونلاردا «كىچىك ئۆستەڭلەرنىڭ سانى نەچچە يۈزگە  
 يېتىدىكەن». بىزنىڭ بايان قىلماقچى بولغىنىمىز ئاساسەن  
 كېيىنكى ئۈچ رايون. بۇ رايونلارنىڭ ئاھالىسى ئاساسەن يەنىلا  
 شەرقىي ئىران تىلىدا سۆزلىشىدىغان ئاھالىلەردۇر. لېكىن  
 ئۇزۇن تارىخىي تەرەققىيات جەريانىدا، بۇ رايونلارغا يېڭى  
 مىللەتلەر، مەسىلەن، توخرى، ئۇسۇن، ھون قاتارلىق مىللەتلەر  
 ئۈزلۈكسىز كۆچۈپ كىرگەن. يۇقىرىدا، ئامۇ دەرياسىنىڭ شىمالىدا  
 لىدىكى سوغدىيانانىڭ ئۇلۇغ توغرىلار تەرىپىدىن ئىگىلىنىۋېتىپ  
 لىنىغانلىقىنى ئېيتىپ ئۆتتۇق. كېيىنكى چاغلاردا، ئۇلۇغ توغرى-  
 لار ئامۇ دەرياسىدىن ئېشىپ بېرىپ جەنۇبتىكى باكتىرىيىنى  
 ئىستېلا قىلغان بولسىمۇ، لېكىن ئۇلار سوغدىيانادىكى يېرىنى  
 قولدىن بەرمىگەن. دەريانىڭ شىمالىدىكى نۇرغۇن جايلار يەنىلا  
 ئۇلۇغ توغرىلارنىڭ ھۆكۈمرانلىقىدا بولغان. مەسىلەن، خەنزۇ-  
 چە مەنبەلەردە تىلغا ئېلىنغان توققۇز جاۋۇپلار ئەمەلىيەتتە  
 توغرىلارنى كۆرسىتىدۇ. «شىمالىي سۇلالىلەر تارىخى. غەربىي  
 يۇرت تەزكىرىسى» دە: «كانكىيە، ... ئۇنىڭ خانى ئەسلى ۋېين  
 فامىلىلىك بولۇپ، توغرىلاردىن ئىدى، بۇرۇن چىلىنەنشەن  
 تېغىنىڭ شىمالىدىكى جاۋۇپ شەھىرىدە تۇراتتى، ھونلار تەرىپىدىن  
 پىدىن مەغلۇپ قىلىنغانلىقى (كونا ۋە يېڭى «تاشنامە» دە  
 «تۈركلەر تەرىپىدىن مەغلۇپ قىلىنغان» دېيىلگەن، بۇ توغرىدا  
 ئەمەس — ئا) ئۈچۈن، غەربكە كۆچۈپ، پامىردىن ئۆتۈپ دۆلەت  
 قۇرغان. دۆلەتنى كىچىك خانلارغا ئايرىپ بېرىپ باشقۇرغان.

ئۇلار ئەسلىنى ئۇنتۇمايدىغانلىقىنى ئىپادىلەش ئۈچۈن، كانكىيە ئەتراپىدىكى دۆلەتلەرنى توققۇز جاۋۇپ قاتارىغا قوشۇۋالغان» دەپ ناھايىتى ئېنىق ئېيتىلغان. روشەنكى، بۇ يەردە توغرىلار-ئىك خېشى كارىدورىدىن ھەيدەپ چىقىرىلغانلىقىدىن ئىبارەت بۇ پاكىت ناھايىتى ئېنىق بايان قىلىنغان. كانكىيە يەنە سەمەرقەند (ياكى سېمىسكەنت) دەپمۇ ئاتىلاتتى، بۇ دۆلەت سوغدىيانانىڭ دائىرىسىدە بولۇپ، ئامۇ دەرياسىنىڭ شىمالىدا ئىدى. بۇ، يۇقىرىدا بايان قىلىنغان توغرىلار تارىخى بىلەن تامامەن بىردەك.

ئەمدى ھۈججەتلەر (كىتابلار) دىكى خاتىرىلەر ۋە ئارخېئولوگىيىلىك ماتېرىياللارغا ئاساسەن، ئوتتۇرا ئاسىيا رايونىدىكى كىچىك دۆلەتلەرنىڭ ئەھۋالىنى بايان قىلىپ ئۆتىمىز. ئالدى بىلەن، سوغدىيانا ئۈستىدە توختىلىمىز. سوغدىيانا شىمالدا قىزىل قۇملۇق بىلەن، جەنۇبتا ھىنسىار تېغى ۋە زەرەپشان تېغى بىلەن تۇتىشىدۇ، شەرقتە پەرغانە بىلەن قوشنا، غەربتە چېگرىسى ئامۇ دەرياسىنىڭ تۆۋەن ئېقىنىغىچە يېتىپ بارىدۇ. ئۇنىڭ ئاساسلىق شەھەرلىرى — سەمەرقەند بىلەن بۇخارا. ئارخېئولوگىيىلىك ماتېرىياللاردىن قارىغاندا، VII، VI ئەسىرلەردە مايمارغ (Maimargh) مۇھىم سىياسىي، ئىقتىسادىي مەركەز بولغان. خەنزۇچە مەنبەلەردە ئۇ «米国» (مىگو) دەپ ئاتالغان، ئۇ ناساب (ناخساب) تىن ئانچە يىراق ئەمەس، ئۇنىڭ پايتەختى زەرەپشان دەرياسىنىڭ غەربى، قاشقا دەرياسىنىڭ شىمالىدا (سەمەرقەندنىڭ جەنۇبىدا بولۇپ، سەمەرقەندكە يەتتە كىلومېتىر كېلىدۇ). ئۇنىڭ خانىنىڭ فامىلىسىمۇ جاۋۇپ بولۇپ، كانكىيە خانى بىلەن مىللەتداش. مايمارغ دۆلىتىدە سۈنئىي سۇغرىش ئەسلىھەلىرى تېپىلغان بولۇپ، ئۆز زامانىسىدا زەرەپشان دەرياسىنىڭ جەنۇبىدىكى يەرلەر سۇغىش

رىلغان. ناساب (ناخشاب) دۆلىتى ھازىر قارشى دەپ ئاتىلىدۇ [شۇ زاماندىكى خەنزۇچە مەنبەلەردە «小史» (ناخشاب) دەپ ئاتالغان]. كېش دۆلىتى بولسا قاشقا دەرياسىنىڭ جەنۇبىدا بولۇپ، ئۇنىڭ جەنۇب تەرىپى توخارىستان (باكتىرىيە) گە 500 چاقىرىم كېلىدۇ، ئۇنىڭ زېمىن دائىرىسى بۈگۈنكى شەھرى سەبىزگە توغرا كېلىدۇ. ئۇنىڭ خانىنىڭ فامىلىسىمۇ جاۋۇپ بولۇپ، كانكىيە خانى بىلەن مىللەتداش. كوشانىيە (كۇشانىكا) يەنى بۈگۈنكى كاتتا قورغان، ئۇنىڭ ئورنى زەرەپشان دەرياسىنىڭ جەنۇبىغا نەچچە چاقىرىم كېلىدىغان جايدا. كوشانىيە «شەرقتىكى كېبوت دۆلىتىگە 150 چاقىرىم، غەربتىكى مارۇغا 300 چاقىرىم كېلىدۇ». ئۇنىڭ خانىنىڭ فامىلىسىمۇ جاۋۇپ بولۇپ، كانكىيە خانى بىلەن مىللەتداش. بۇخارا دۆلىتى بىر مەزگىل پارفىيە تەرىپىدىن ئىشغال قىلىنغان، پايتەختى زەرەپشان دەرياسىنىڭ جەنۇبىدا بولۇپ، «شەھەر بەش قەۋەت سېپىل بىلەن ئورالغان، ئەتراپىدىن سۇ ئايلىنىپ ئاقىدۇ، ئوردا بىنا-لىرىنىڭ ئۈستى تۈز». ئۇنىڭ خانىمۇ جاۋۇپ فامىلىلىك بولۇپ، كانكىيە خانى بىلەن مىللەتداش.

چاش دۆلىتى ① (ھازىرقى تاشكەنت رايونى). «پەرغانە نىڭ غەربىي شىمالىدا». «سىر دەرياسى بويىغا جايلاشقان». ئۇنىڭ مەركىزى بىنكات شەھىرى بولۇپ، جەنۇب تەرىپى

① خەنزۇچە مەنبەلەردە، ئەينى بىر جاينىڭ نامى ئوخشاش بولمىغان ھەرپلەر بىلەن يېزىلغانلىقتىن، ئۇنى ئىككى جاي دەپ بىلىپ، ئايرىم - ئايرىم تەزكىرە تۇرغۇزۇش ئەھۋالى كۆپ ئۇچرايدۇ. مەسىلەن: «شىمالىي سۇلالە تارىخى. غەربىي يۇرت تەزكىرىسى» دە چاش (تاشكەنت) نى 石国 ۋە 者舍 دەپ، كانكىيە بىلەن سەمەرقەندنى ئىككى دۆلەت دەپ يازغان، بۇ «مىڭ سۇلالىسى تارىخى. غەربىي يۇرت تەزكىرىسى» دە قۇمۇل بىلەن قانۇلنى ئىككى جاي دەپ قاراپ، ئايرىم - ئايرىم تەزكىرە تۇرغۇزغانغا ئوخشاش خاتالىق.

ئاھانگەرەن دەرياسى ۋادىسى بىلەن تۇتىشىدۇ، شەرق تەرىپى پەرغانە دۆلىتى بىلەن تۇتاش. جۇڭگو مەنبەلىرىدىكى خاتىرەلەرگە ئاساسلانغاندا، مىلادى 285 - يىلى جىن سۇلالىسى پادىشاھى ۋۇدى (سى ماين) ياكى خاۋنى ئەلچىلىككە ئەۋەتكەن، ئۇ، پامىردىن ئۆتۈپ، پەرغانە سەردارى رامچۇرنى پەرغانە شاھى سۈپىتىدە زىيارەت قىلىدۇ. ئۇنىڭ دۆلىتى «غەربكە ماڭغاندا سۈترىشنا دۆلىتىگە 500 چاقىرىم، ەربىي شىمالغا ماڭغاندا چاش دۆلىتىگە 500 چاقىرىم كېلىدۇ.» بۇ دۆلەت شاھىنىڭ فامىلىسىمۇ جاۋۇپ ئىدى. سۈترىشنا دۆلىتى ھازىرقى ئۆرە - تۆبە (گىزاق بىلەن لېنىنئاباد ئارىلىقىدىكى جىلغىلار) غا توغرا كېلىدۇ. ساغانىيە دۆلىتى بولسا كانكىيىنىڭ باشقۇرۇشىدا بولۇپ، «شەرقىي جەنۇبقا ماڭغاندا كانگىيىگە 100 چاقىرىم، غەربكە ماڭغاندا كۇشانىيە دۆلىتىگە 150 چاقىرىم كېلىدۇ.» پايتەختى زەرەپشان دەرياسىنىڭ جەنۇبىغا بىرنەچچە چاقىرىم كېلىدۇ.

خارەزىم دۆلىتى. مېنىڭ گۇمانىمچە، بۇ، خەنزۇچە مەن بەلەردە ئۇچرايدىغان ئاۋرىسى بولۇشى مۇمكىن. «شىمالىي سۇلالە تارىخى. غەربىي يۇرت تەزكىرىسى» دە: «سوغدىيانا دۆلىتى... يەنە بىر ئاتىلىشى ئاۋرىسى، ئورنى چوڭ كۆلدە» دېيىلگەن. بۇنىڭدا سوغدىيانا (سوغدى، سوغدىيانا) نىڭ دائىرىسى بەك كېڭەيتىۋېتىلگەن. خارەزىم - ئوتتۇرا ئاسىيادىكى قەدىمىي چوڭ دۆلەت بولۇپ، بۇ يەردە مىلادى 3 - ئەسىردىلا ئافرىخا خاندانلىقى بولغان، ئۇنىڭ مەركىزى كېيىنكى چاغلاردىكى كات ئىدى. لېكىن خارەزىم شۇ چاغدىكى خەنزۇچە مەنبەلەردە ئۇچرىدۇ، بۇنىڭ سەۋەبىنى چۈشەنگىلى بولمايدۇ. مېنىڭچە، ئاۋرىسى - خارەزىمنىڭ باشقىچە تەرجىمە قىلىنىشى بولسا كېرەك، «ئورنى چوڭ كۆلدە» دېگىنى خارەزىمگە يېقىن بولغان

ئارال دېڭىزى بولسا كېرەك. بۇ جاي خارەزىم تەۋەسىدە ئەمەس. شۇڭا، «سۇينامە» دە سوغدىيانا دۆلىتى يېزىلمىغان. دۇڭ ۋەن قاتارلىق كىشىلەر ئۇ يەرلەرگە بارغان ئەمەس، ئۇلار- نىڭ خالىغانچە ئۇ جايىنى سوغدىيانا دېيىشى توغرا بولمىغان. ئامۇ دەرياسىنىڭ تۆۋەن ئېقىنىدا يەنە ئۇناغ (乌那遏国) دۆلىتى بار، پايتەختى ئامۇ دەرياسىنىڭ غەربىدە، ئىلى گىرى پارفىيە (ئارساك) دۆلىتىگە تەۋە جاي ئىدى. ئۇنىڭ پادىشاھىنىڭ فامىلىسىمۇ جاۋۇپ بولۇپ، كانگىيە خانى بىلەن مىللەتداش ئىدى. يەنە مائۇرا يەنى مارۇ دۆلىتى بولۇپ، ئۇ بۈگۈنكى مەرۋى دېگەن جايغا توغرا كېلىدۇ. پايتەختى ئامۇ دەرياسىنىڭ غەربىدە، ئۇمۇ ئىلگىرىكى پارفىيەنىڭ زېمىنى بولۇپ، ئۇناغ دۆلىتى بىلەن قوشنا ئىدى. ئۇنىڭ پادىشاھى نىڭ فامىلىسىمۇ جاۋۇپ بولۇپ، كانگىيە خانى بىلەن مىللەتداش ئىدى. بۇ ھال جاۋۇپ قوۋمىنىڭ تارقالغان جايلىرىنىڭ ماۋارائۇننەھر (ترانسوكسىيانىيە) بىلەنلا چەكلەنمەستىن، بەلكى ئامۇ دەرياسىنىڭ غەربىي جەنۇبىغىچە يېتىپ بارغانلىقىنى چۈشەندۈرىدۇ. سېكېس: خەنزۇچە مەنبەلەردە بۇ رايونلارنىڭ ھەممىسىنى «پارفىيەنىڭ بۇرۇنقى زېمىنى» دەپ ئاتىغان، بۇ تاكى VI ئەسىردىمۇ جۇڭگونىڭ پېرسىيىدە خاندانلىق ئالماشتۇرغانلىقىدىن بىخەۋەر ئىكەنلىكىنى بىلدۈرىدۇ① دەيدۇ. لېكىن «شىمالىي سۇلالە تارىخى»، «ۋېينامە» نىڭ غەربىي يۇرت تەزكىرىلىرى ئاساسەن، دۇۋەن قاتارلىق كىشىلەرنىڭ دوكلاتىغا ئاساسەن يېزىلغان، بۇنىڭلىق بىلەن، شۇنىڭدىن كېيىن جۇڭگونىڭ پېرسىيە ئەھۋالىدىن بىخەۋەر ئىكەنلىكىنى جەزىملەشتۈرۈشكە بولمايدۇ. چۈنكى «شىمالىي

① سېكېس: «پېرسىيە تارىخى» I توم، 447 - بەت.

سۇلالە ئارىسى» داپېرسىيە توغرىسىدىكى خاتىرىلەر ناھايىتى توغرا بولۇپ، پېرسىيەنىڭ ئەھۋالىغا پۈتۈنلەي ئۇيغۇن. بۇ نۇقتىنى سېكىسمۇ كۆرسىتىپ ئۆتكەن.

تۇخارىستان، يەنى بۇرۇنقى باكتىرىيەنىڭ «پايتەختى پامىرنىڭ غەربىگە 500 چاقىرىم كېلىدۇ.» زېمىنى جەنۇبتا ھىندىقۇش تېغىغا، شىمالدا ھىسار تېغىغا، شەرقتە پامىر تېغىغا، غەربتە مۇرغاب دەرياسىغا تۇتىشىدۇ.

غەزنى دۆلىتى. ئۇ كابۇلنىڭ غەربىي جەنۇبىدا، بەزىلەر ئۇنى جاگۇدا دۆلىتى ① دەيدۇ. «شىمالىي سۇلالىلەر تارىخى. غەربىي يۇرت تەزكىرىسى» دە بولسا جاگۇدا دۆلىتىنىڭ خانىنىڭ فامىلىسىمۇ جاۋۇپ بولۇپ، كانكىيە خانى بىلەن ئۇرۇق داش دېيىلگەن.

قەندىھار دۆلىتى، پايتەختى پۇرۇشاكەنت (ھازىرقى پېشاۋەر). ئۇنىڭ خانى ئۇلۇغ توخرى خانى كىتاراننىڭ ئوغلى بولۇپ، ئۇلار ئەسلىدە شىپىڭ (شىننىڭ) بىلەن چاڭئېيىنىڭ ئارىلىقىدا تۇراتتى، «كىيىم - كېچەكلىرى چاڭئاراننىڭكىگە بەكمۇ ئوخشايتتى.» كىتارا ھونلار تەرىپىدىن قوغلاپ چىقىرىلىپ، غەربكە كۆچۈپ بېرىپ، ئوغلىنى پۇرۇشاكەنت شەھىرىنى ساقلاشقا بۇيرۇغان، شۇڭا، ئۇ «كىچىك توخرى دۆلىتى» دەپ ئاتالغان.

يۇقىرىقىلار ئاساسلىق بىرقانچە دۆلەت ياكى رايونلاردۇر. مەشھۇر بولمىغان ياكى ئورنى ئېنىق بولمىغانلىرى يېزىلمىدى. ئومۇمەن قارىغاندا، بۇ رايونلارنىڭ ھۆكۈمرانلىرىنىڭ كۆپىچى-

① لېۋي، چاۋاننىس: «كەشمىر ھەققىدىكى تەكشۈرۈش»، «غەربىي يۇرتتىكى تارىم دەرياسىنىڭ تارىخى ۋە جۇغراپىيىسى ھەققىدىكى تەكشۈرۈش - دەلىللەش ماتېرىياللىرىدىن تەرجىمىلەر»، 7 - قىسىم، 59 - بەت.

لىكى يەنىلا جاۋۇپلارنىڭ ئۇلۇغ توغرى قىسمىدىن ئىدى. ئۇلۇغ توغرى دۆلىتىنىڭ سىياسىي مەركىزى ئامۇ دەرياسىنىڭ جەنۇبىغا يۆتكەلگەنلىكى ھەمدە مىلادى 3 - ئەسىردىن كېيىن ئاستا - ئاستا ئاجزلاشقانلىقى ئۈچۈن، ئۇلۇغ توغرىلار ئۆز ئىشىغا - لىيىتىدىكى رايونلارنىڭ بىرلىكىنى ساقلاپ قالالماي، ھەر - قايسى رايونلار ئۆز ئالدىغا بىرمۇنچە كىچىك دۆلەت بولۇپ بۆلۈنۈپ كەتكەن. بۇ كىچىك دۆلەتلەرنىڭ ئىقتىساد، مەدەنىيەت ۋە ئۆرپ - ئادەت جەھەتلەردە بىرمۇنچە ئوخشاشلىقلىرى بولسىمۇ، لېكىن ئۇلاردا بىرلىك بولمىغانلىقتىن، سىرتقى كۈچلۈك رەقىبلەرگە تاقابىل تۇرۇشتا ئاجىز ئىدى. ئېفىتالىتلار بېسىپ كەلگەندە، بۇ رايونلار يەنە بۇ كۈچلۈك دۆلەتكە بېقىندى بولۇپ قالدى.

## 2 - بۆلۈم ئېفىتالىتلارنىڭ باش كۆتۈرۈپ

### چىقىشى

ئېفىتالىتلار پېرسىيە، ھىندىستان بىلەن دەسلەپ ئۇچراش قان چاغلىرىدا، ئۇلار خاتا ھالدا ھون دەپ قارالغان. گرېتسىيە ۋە ئەرمېنىيە يازغۇچىلىرى ئۇلارنى ئاپتولىتىس (Aptoits) ياكى ئېفىتالاس (Ephthalas) دەپ ئاتىغان. پارس ۋە ئەرەب يازغۇچىلىرى ئابدال دەپ ئاتىغان. بەزى غەرب يازغۇچىلىرى بولسا ئۇلارنى ئاق ھونلار دەپ ئاتىغان. قارىغاندا، ئېفىتالىت دېگەن سۆز Ephthalites دېگەن سۆزنىڭ قىسقارتىلمىسى بولسا كېرەك. لېكىن ئېفىتالىتلارنىڭ كېلىپ چىقىشى توغرىسىدا، پەقەت خەنزۇچە مەنبەلەردىلا خاتىرە قالدۇرۇلغان.

ھەنزۇچە مەنبەلەردە، ئېفتالتلارنىڭ ئېتىنىك تەۋەلىگى ئوغرىسىدا ئىككى خىل ئېيتىلىش بار: بىر خىلى، ئۇلارنى قاڭقىللارنىڭ باشقا بىر ئۇرۇقى دەپ قارايدۇ («لىياڭنامە»); يەنە بىر خىلى، ئۇلارنى «ئۇلۇغ توخىرىلارنىڭ بىر تۈرى» دەپ قارايدۇ («شىمالىي سۇلالىلەر تارىخى»)①. ئالدىنقى قاراش ئۈستۈنلۈكنى ئىگىلەيدىغاندەك قىلىدۇ. يەنە ئېفتالتلارنى ھونلار بىلەن توخىرىلارنىڭ ئارىلاشما نەسلى دەيدىغان قاراشمۇ بار، چۈنكى ئۇلارنىڭ ئوڭى ئاق بولغانلىقتىن، ئۇنداق بولۇشىمۇ ئېھتىمالدىن يىراق ئەمەس. ئېيتىشلارغا قارىغاندا، ئېفتالتلار ئەڭ دەسلەپتە خۇا (滑) دەپ ئاتالغان بولۇپ، ئالتاي تاغلىرىنىڭ جەنۇبىدىن تىيانشان تاغلىرىنىڭ شەرقىي قىسمىغىچە بولغان رايونلارغا جايلاشقان. مىلادى 126 - يىلى، ئۇلارنىڭ سەردارى باخۇا بەن يۈڭ قوماندانلىقىدا ئېلىپ بېرىلغان شىمالىي ھونلارنىڭ قۇيان خانىغا قارشى ئۇرۇشقا قاتنىشىپ خىزمەت كۆرسەتكەنلىكى ئۈچۈن، ئارقا قاڭقىلنىڭ خەن خانىدانلىقىغا دوست بېگى دېگەن ئۇنۋان بېرىلگەن. تاكى مىلادى IV ئەسىرگىچە، ئېفتالتلار تېخى كىچىك بىر قەبىلە بولۇپ، جۇجانلارغا تەۋە ئىدى.

جۇجانلارنىڭ زۇلىمى ۋە غەرب تەرەپتىكى قەبىلىلەرنىڭ ھۇجۇمى ئېفتالتلارنىڭ ئوتتۇرا ئاسىياغا كۆچۈپ كېتىشىگە مەجبۇر بولۇشىدىكى سەۋەب بولۇشى مۇمكىن. ئۇلار تەخمىنەن مىلادى V ئەسىرنىڭ باشلىرىدا سوغدېيانغا يېتىپ كەلگەن.

① سوۋېت ئىتتىپاقى يازغۇچىسى تورستوۋ ئۇلۇغ توخىرىلارنى ماساكتلار دېيىش بىلەنلا قالماي، ئېفتالتلارنىمۇ شۇنداق دېگەن. ئۇنىڭ ئاساس قىلغىنى ئېفتالت دېگەن سۆزنىڭ يىلتىزى getae ئىكەنلىكى ئىش، بۇ يەنە بىر غەلىتە گەپ. گويا ئوتتۇرا ئاسىيادا ماساكتلاردىن باشقا مىللەت يوقتەك.



گېئولوگىلار بۇخارانىڭ يېقىن ئەتراپىدا ئېفتاليتلارنىڭ قەدىمكى پايتهختىنىڭ خارابىسىنى تاپقان، بۇ ئۇلارنىڭ ماۋارا-ئۇننەھر دەۋرىدىكى ئاساسلىق مەركىزىنىڭ ۋاخشى (يەنى ئامۇ دەرياسىنىڭ يۇقىرى ئېقىنى) جىلغىسى بولماستىن، بەلكى سوغدىيانا ئىكەنلىكىنى چۈشەندۈرۈپ بېرىدۇ①. ئۇنىڭدىن باشقا، مېناندېر يازغان «يۇنان تارىخى» نىڭ فراگمېنتلىرىدە، سوغدىلار تۈركلەرگە بويسۇنۇشتىن ئىلگىرى ئېفتاليتلارغا تەۋە ئىدى دېيىلگەنمۇ بۇ نۇقتىنى ئىسپاتلايدۇ②. گرۇسسىيەنىڭ قارىشىچە، ئېفتاليتلارنىڭ غەربكە كۆچكەن ۋاقتى سەل كېيىن رەك، يەنى مىلادى ۷ ئەسىرنىڭ 30 - 50 - يىللىرى بولۇپ، ئۇلارنىڭ ھۆكۈمرانلىق دائىرىسى قاراشەھەر (چالىش) نىڭ غەربىي شىمالىدىن بالقاش كۆلى، چۇ دەرياسى ۋە تالاس دەرياسى ۋادىسىغىچە ھەمدە سىر دەرياسىدىن ئارال دېڭىزىغىچە يېتىپ بارغان③. بۇنىڭدىن قارىغاندا، ئېفتاليتلار ئوتتۇرا ئاسىياغا سىر دەرياسىنىڭ شىمالىدىن جەنۇبقا قاراپ چۈشكەن.

ئېفتاليتلارنىڭ ماۋارا ئۇننەھر (ئامۇ دەرياسى بىلەن سىر دەرياسى ئارىلىقىدىكى رايونلار) نى ئىشغال قىلغاندىن كېيىن، ناھايىتى تېزلا باكتىرىيىدىكى ئۇلۇغ توخونلار دۆلىتىگە ھۇجۇم قىلغان. تەخمىنەن مىلادى ۷ ئەسىرنىڭ 20 - يىللىرى ئۇلارنىڭ زېمىنىنى ئىشغال قىلىۋالغان. نېمىس شەرقشۇناسى نوئېلدىك ئېفتاليتلار پارس شاھى بەھرام دەۋرىدە (420 - 438) باكتىرىيىدە ماكانلاشقان دەپ قارايدۇ. ئۇنىڭدىن كېيىن،

① S. ۋاخۇلا: «ئوتتۇرا ئاسىيا تارىخى» 114 - بەت.

② چاۋانېس: «غەربىي تۈرك تارىخىغا دائىر ماتېرىياللار»، 196 -

بەت.

③ گرۇسسىيە: «يايلاق ئىمپېرىيىسى» 67 - بەت.

ئېفتاليتلار يەنىمۇ ئىلگىرىلەپ توغارىستان، بەدەخشان، كەشمىر، كابۇل، قەندىھار ۋە پەنجاپلارنى بويسۇندۇرغان. شەرق تەرەپتە جۇجانلارنىڭ ئاجىزلاشقانلىقىدىن پايدىلىنىپ، ئارىم ئويىمانلىق قىدىكى نۇرغۇن جايلارنى ئىشغال قىلىۋالغان. خۇددى «لياڭنامە» دا ئېيتىلغاندەك، ئېفتاليتلار «كېيىن ئازراق كۈچىيىپ، ئۆز ئىتراپىدىكى پېرسىيە، پارۋان، كەشمىر، قارا شەھەر، كۇچا، قەشقەر، ئاقسۇ، ئۇدۇن ①، كۇپان قاتارلىق بەگلىكلەرنى بويسۇندۇرغان. مىڭ چاقىرىمدىن ئارتۇق زېمىن ئاچقان.» شۇندىن ئېتىبارەن، ئېفتاليت ئوتتۇرا ئاسىيادىكى كۈچلۈك دۆلەت بولۇپ قالغان. بۇ دۆلەت جۇڭگو بىلەن پېرسىيە ئوتتۇرىسىدىكى ئارىلىق دۆلەت ئىدى. ئۇنىڭ پېرسىيە بىلەن بولغان مۇناسىۋىتى قويۇق بولغاچقا، غەرب ئەللىرى، مەسىلەن، رىم، ۋىزانتىيە، سۈرىيە ۋە ئەرمېنىيە تارىخچىلىرى ئېفتاليت دۆلىتى بىلەن پېرسىيەنىڭ مۇناسىۋىتىگە دائىر بەزى تارىخىي ماتېرىياللارنى ساقلاپ كەلگەن.

ئېفتاليتلار بىلەن ئەڭ بۇرۇن مۇناسىۋەت ئورناتقان كىشى يۇقىرىدا ئېيتىلغان پېرسىيە شاھى بەھرام ئىدى. ئېيتىشلارغا قارىغاندا، ئېفتاليتلار پېرسىيە شاھىنىڭ ۋە ئۇنىڭ ئوردا تۇرمۇشىنىڭ ئەيىش - ئىشرەتلىك ھەم ھەشىمەتلىك ئىكەنلىكىنى ئاڭلىغانلىقتىن، ئۇ يەرگە بېرىپ، مال - مۈلۈك بۇلاپ كېلىش ئۈچۈن،

① تىبەت مەنبەلىرىدە يېزىلىشىچە، ئۇدۇننىڭ XIV پادىشاھى ۋىجا-ياكىزى دەۋرىدە، ئۇنىڭ زېمىنى چەتتىن كەلگەن تاجاۋۇزچىلارنىڭ دەپسەندە قىلىشى ۋە ھۆكۈمرانلىقى ئاستىغا چۈشۈپ قېلىپ، خەلقى ئېغىر زۇلۇم - كۈلپەتكە ئۇچرىغان. شۇنىڭدىن كېيىن، درۋى - گۇنىڭ ئوغلى ئانوشو يەنە قوشۇن باشلاپ خوتەنگە بېسىپ كىرگەن. (w.w. روگىخىل يازغان «ساكيامونىنىڭ تەرجىمىھالى» نىڭ 240-بېتىگە قارالسۇن). بەزىلەرنىڭ ئېيتىشىچە، درۋى - گۇنىڭ قوشۇمىدىن دەيدۇ، بەزىلەر تۇيغۇن قوشۇمىدىن دەيدۇ. لېكىن ھازىر ئۇنىڭ تۈرك ئىكەنلىكى مۇئەييەنلەشتۈرۈلدى.

ئامۇ دەرياسىدىن ئۆتۈپ، خۇراسان رايونىغا يۈرۈش قىلىدۇ. بەھرام شاھ تەدبىرلىك ئادەم بولۇپ، ئادەتتە دالىغا چىقىپ قۇلان ئوۋلاشنى ياخشى كۆرىدىغان بولغاچقا، كىشىلەر ئۇنى بەھرامگۈر يەنى (ياۋا ئېشەك) دەپمۇ ئاتىغانىكەن. ئۇ، ئېفتالنىڭ ھۇجۇم قىلىپ كېلىۋاتقانلىقىدىن خەۋەر تاپقاندا، ئۆزىنى گويىا ھېچ ئىش بولمىغاندەك قىياپەتتە تۇتۇپ، ئوۋغا چىقىمەن دەپ، پېرسىيە ئىمپېرىيىسىنىڭ ھەربىي قوشۇنلىرىنى پۈتۈنلەي يىغىپ، ئۇلارنى ئۆزى باشلاپ، ئەزەر - بەيجان تەرەپكە ئوۋ قىلىشقا يۈرۈپ كېتىدۇ. بەھرام ۋە ئۇنىڭ زور قوشۇنى ئېلبورس تېغىنىڭ ئىچىدە غايىپ بولۇپ، ناھايىتى تېز سۈرئەت بىلەن شەرەققە قاراپ ئىلگىرىلەپ، ئىنتايىن مەخپىي ھالدا شەرقىي چېگرىغا يېتىپ كېلىدۇ. ئۇ، مەرۋى رايونىنىڭ كۇسبېخان دېگەن يېرىدىكى جەڭدە ئېفتالنىڭ قاتتىق مەغلۇپ قىلىپ، ئۇلارنىڭ خانىنى ئۆلتۈرىدۇ ھەمدە خانىنىڭ خوتۇنى ۋە سانسىز ئولجىلارنى ئېلىپ، ئېفتالنىڭ ئامۇ دەرياسىنىڭ يۇقىرى ئېقىنىغا چېكىنىشكە مەجبۇر قىلىدۇ. ئېفتالنىڭ سۈلھ قىلىشقا تەكلىپ بېرىدۇ، ئىككى تەرەپ تۈزۈشكەن تىنچلىق بىتىمدە چېگرىنى تالىكانغا بېكىتكەن<sup>①</sup>، بۇ جايدا تاش مۇنار قوپۇرۇلۇپ چېگرا بەلگىسى قىلىنغان. بەھرام يەنە ھىندىستانغىمۇ يۈرۈش قىلىپ، سېند، ماكران رايونلىرىنى تارتىۋالغان. ئۇ تەختتىكى دەۋر پېرسىيە ئىمپېرىيىسىنىڭ راسا گۈللەنگەن دەۋرى ئىدى.

① تالىكان دېگەن بۇ جاي بەلخنىڭ غەربىدە بولۇپ، بەلخكە 400 كىلومېتىر كېلىدىغان يەردە، نوپۇلىدىكىنىڭ تەبىرىنىڭ كىتابىدىن كەلتۈرگەن نەقىلگە قارالسۇن. بۇ چاغدا ئېفتالنىڭ بەلخنى مەركەز قىلغان بولسا كېرەك.

بەھرام مىلادى 438 - يىلى ۋاپات بولدى ①، ئۇنىڭ  
 ئوغلى يازداگىرد تەختكە ۋارىسلىق قىلىدۇ، تارىختا ئۇ  
 يېزداگىرد II (438 - 457) دەپ ئاتالغان. يازداگىردنىڭ  
 ئىككى ئوغلى بولۇپ، چوڭ ئوغلىنىڭ ئىسمى پىرئۇز، ئىككىنچى  
 ئوغلىنىڭ ھورمۇز ئىدى (تارىختا ئۇ ھورمۇز III دەپ ئاتالغان).  
 پېرسىيە شاھى ئىككىنچى ئوغلىغا ئامراق بولغانلىقتىن، ئۇنى تەخت  
 كە ۋارىس قىلىش مەقسىتىدە، چوڭ ئوغلى پىرئۇزنى سېستىئانى  
 باشقۇرىدۇ، دېگەن نام بىلەن سىرتقا ئەۋەتىۋېتىدۇ. يازداگىرد  
 II مىلادى 457 - يىلى ۋاپات بولىدۇ، ھورمۇز خانلىق تەخ  
 تىگە ئولتۇرىدۇ. پىرئۇز بۇنى ئاڭلاپ ۋەھىمىگە چۈشۈپ، ئۆز  
 ئەمىلىنى تاشلاپ، ئامۇ دەرياسىدىن ئۆتۈپ ئېفتالىتلارنىڭ  
 ئارىسىغا قېچىپ كېتىدۇ ۋە ئېفتالىت خانى ئاخشۇنۋاردىن يار  
 دەم سورايدۇ، ئاخشۇنۋار 30 مىڭ كىشىلىك قوشۇن چىقىرىپ،  
 پىرئۇزنىڭ ئۆز دۆلىتىگە قايتىپ بېرىپ خانلىق تەختنى تار  
 تىۋېلىشىغا ياردەملىشىدۇ. لېكىن پىرئۇز كېيىنكى چاغلاردا،  
 ئېفتالىتلارنىڭ ھامىيلىقى ئاستىدا تۇرۇشقا نومۇس قىلغانلىقى  
 ۋە ئېفتالىتلارنىڭ كېڭەيمىچىلىك قىلىشىدىن ئەنسىرىگەنلىكى  
 ئۈچۈن، مىلادى 480 - يىلى قوشۇن باشلاپ باكتىرىيىگە  
 ھۇجۇم قىلىدۇ (ئۇ يەرنىڭ ھۆكۈمرانى ئېفتالىت خانى  
 ئاخشۇنۋارنىڭ ئوغلى ئىدى). لېكىن ئۇ، جەڭدە مەغلۇپ بو  
 لۇپ ئەسىرگە چۈشىدۇ، ئاخىر تۆلەم تۆلەپ ئاندىن قويۇپ  
 بېرىلىدۇ. بۇ قېتىم ئۇ چېگرىدىكى تالىكان شەھرىنى ئېفتالىت  
 لارغا ئۆتۈنۈپ بېرىشكە مەجبۇر بولىدۇ ۋە بۇنىڭدىن كېيىن  
 بەھرام زامانىسىدا بەلگىلەنگەن چېگرىدىن ئۆتمەسلىككە  
 ۋەدە بېرىدۇ.

① سېكېنىڭ «پېرسىيە تارىخى» دا 440 - يىلى دەپ يېزىلغان.

پىرئۇز ئېفتاليتلارنى يېڭىشكە ئاجىز كەلگەنلىكتىن غەرب تىكى ۋىزانتىيە ئىمپېرىيىسىدىن ياردەم سورايدۇ. ئۇمۇ خۇددى ئىلگىرىكى باكتىرىيىنىڭ گىرىك شاھى ئېتىدېموسنىڭ سېلبۇك خاندانلىقىنى سۆزگە كىرگۈزگىنىگە ئوخشاش، ۋىزانتىيە پادىشاھىغا: ئېفتاليتلارنىڭ پېرسىيىگە بولغان تەھدىتى شەرقىي رىمغا بولغان تەھدىتىدۇر دەيدۇ. شۇڭا، ۋىزانتىيە پىرئۇزغا نۇرغۇن ئالتۇن بېرىپ، ئۇنىڭ ئېفتاليتلارغا قارشى ئۇرۇش قىلىشىغا مەدەت بېرىدۇ. پىرئۇز ئېفتاليتلارغا ئىككىنچى قېتىم ھۇجۇم قىلغاندا، ۋىزانتىيە ئەلچىسىمۇ بىللە باردۇ. شۇ چاغدا، ئەل ئىچىدە: پىرئۇز ئېفتاليتلارنىڭ ئۆزىنى چېگرىدىن ھالقىپ ئۆتۈڭ دەپ ئەيىبلىشىدىن ساقلىنىش ئۈچۈن، چوڭ پىللار بىلەن تالىكان شەھىرىنى ئالغا يۆتكىگەنلىكىدىن دېگەن ئەپسانىمۇ توقۇپ چىقىلغانىكەن. بىراق بۇ قېتىمقى جەڭدە پېرسىيە يەنە مەغلۇپ بولۇپ، پىرئۇز يەنە ئەسىرگە چۈشكەن. بەزى مەنبەلەردە: پىرئۇز ئېفتاليتلارغا 30 قېچىرغا لىقەمۇلىق ئاق كۈمۈش قاچىلانغان تازار ئارتىپ بېرىشكە ماقۇل بولغان، بىراق ئۇ 30 قېچىرغا ئارتقۇدەك ئاق كۈمۈشنى يىغىپ بولالماي مەغلۇپ بولغان، ئۇنىڭ نارەسىدە ئوغلى كاۋاد (Kavadh) نى بارىمتاي قىلىپ تۇتۇپ بەرگەن، شۇنىڭ بىلەن بىللە، ئېفتاليتلارغا زور مىقداردا باج - ئولسپان تاپشۇرغان، شۇ سەۋەبتىن ئۇ پېرسىيە ئاھالىسىگە كۆپلەپ ئالۋان - ياساق سېلىپ، خەلقنىڭ سېلىقىنى ئىنتايىن ئېغىرلاشتۇرۇۋەتكەن دېيىلىدۇ.

مىلادى 484 - يىلى، ئېفتاليتلارغا قارشى ئۈچىنچى قېتىم ئۇرۇش قوزغىغان. ئۇ قورغان شەھىرىنى بارگاھ

قىلىپ ①، ئېفتاليتلاردىن مۇداپىئەلىنىش ئۈچۈن شەھەر ئەھدە رايىغا قورۇق تام ياساتقان (ئۇنىڭ خارابىسى ھازىرمۇ ساقلىنىپ قالغان). پارسلار مۇشۇ قورغاننى بازار قىلىپ ئېفتاليتلارغا ھۇجۇم قوزغاپ، تاكى مەرۋىگىچە بېسىپ كىرگەن. ئېفتاليتلار يالغاندىن چېكىنگەن بولۇپ، پىرئۇزنى ۋە ئۇنىڭ قوشۇنىنى ئالداپ، بۇرۇنلا تەييارلاپ قويغان قاپقانغا چۈشۈرگەن، نەتىجىدە ئۇنىڭ قوشۇنىنى پۈتۈنلەي ھالاك قىلغان، پىرئۇزنىڭ ئۆزىمۇ مۇشۇ قېتىمقى جەڭدە جېنىدىن جۇدا بولغان. پىرئۇز ئۆلگەندىن كېيىن، ئۇنىڭ ئىنىسى ۋولوگاس (Vologases) تەختكە ۋارىسلىق قىلغان (484 — 488)، ۋىزانتىيە تارىخچىلىرى ئۇنى بالاس (Balas) دەپ ئاتىغان. ۋولوگاس سىستاننىڭ باش ۋالىيسىنى ئېفتاليتلار بىلەن سۆھبەت ئۆتكۈزۈشكە مەسئۇل بولۇشقا بۇيرۇغان، نەتىجىدە، پىرئۇز سىيە ئېفتاليتلارغا ئىككى يىل ئولپان تۆلەشكە مەجبۇر بولغان ۋە ئېفتاليتلارغا بېقىندى. دۆلەت بولۇپ قالغان. ئېفتاليتلار مەخسۇس ئولپان سۈيلەپ تاپشۇرۇۋېلىش ئۈچۈن پېرسىيىگە ۋەكىل ئەۋەتىپ تۇرغۇزغان. بۇ چاغدا، پېرسىيىنىڭ ھوقۇقلۇق ۋەزىرى زارمىھر (Zarmihr) — بۇ كىشى ۋولوگاسنى يۆلەپ تەختكە چىقارغان) ئۆزىنىڭ ھەربىي قوشۇنىنى باشلاپ، ئېفتاليتلىق خانى ئاخشۇنۋارنى شەرتنامە تۈزۈشكە مەجبۇرلاشنى پىلانلاپ، ئېفتاليتلارنى بۇنىڭدىن كېيىن باج — ئولپان ئالماشلىقىغا ۋە ئەسەرلەرنى قويۇپ بېرىشكە ماقۇل قىلغان. شۇنىڭ

① قورغان شەھىرى كاسپىي دېڭىزىنىڭ شەرقىي جەنۇب بۇرجىكىدە بولۇپ، ئېفتاليتلار بىلەن چېگرىداش بولغان پېرسىيىنىڭ مۇھىم قورغىنى. كورنىنگھام ئۇنى خاتا ھالدا ئېفتاليتلارنىڭ پايتەختى دەپ قارىغان (چاتۋاننىس: «غەربىي تۈرك تارىخىغا دائىر ماتېرىياللار» نىسبەتەن 197 - بېتى ۋە ئۇنىڭدىكى ئىزاھ).

بىلەن پىرئۇنۇزنىڭ ئوغلى گاۋادىمۇ ئازاد قىلىنىپ ئىۋز دۆلىتىگە  
 قايتىپ كەلگەن. زارمىر مىلادى 488 - يىلى ۋولوگاسنى  
 تەختتىن چۈشۈرۈپ، ئۇنىڭ ئورنىغا گاۋادىنى پېرسىيە خانى  
 قىلىپ تىكلىگەن، ئۇ 43 يىل (488 - 531) ھۆكۈم سۈرگەن.  
 گاۋاد ھۆكۈمرانلىق قىلىپ تۇرغان مەزگىلدە، پېرسىيەلىك  
 شەھىرىدە مازداق ئىسىملىك بىر ئادەم ① بولۇپ، ئۇ بىر خىل  
 دىنىي ئەقىدىنى، يەنى ھەممە ئادەم تۇغۇلۇشتا باراۋەر ئىدى،  
 شۇڭا، جەمئىيەتتىكى ئىمتىيازلارنى بىكار قىلىپ، خوتۇننى  
 ئومۇمىيەتنىڭ قىلىشىنى يولغا قويۇش كېرەك، شۇنىڭ بىلەن  
 بىللە، ھايۋانلارنى ئۆلتۈرۈپ يېيىشنى مەنئىي قىلىش لازىم،  
 دېگەن ئەقىدىنى تەشۋىق قىلغان. گاۋاد مازداقنىڭ بۇ  
 دىنىي ئەقىدىسى ئاقسۆڭەكلەرنىڭ كۈچىنى ئاجىزلاشتۇرۇپ،  
 خاننىڭ ھوقۇقىنى كۈچەيتىشكە پايدىلىق قورال ئىكەن دەپ  
 قاراپ، ئۇنى پائال قوللىغان ۋە ئۆزىمۇ بۇ دىنغا ئېتىقاد  
 قىلىدىغانلىقىنى بىلدۈرگەن. بۇ، ئاقسۆڭەكلەرنىڭ قارشىلىقىنى  
 كەلتۈرۈپ چىقارغان. ئاقسۆڭەكلەر گاۋادنى تەختتىن چۈشۈرۈپ،  
 ئۇنىڭ ئورنىغا ئۇنىڭ ئىنىسى زاماسپۇنى پېرسىيە خانى  
 قىلىپ تىكلىگەن. گاۋادنى نەزەرىدە قىلىپ قويغان، كېيىن  
 ئۇ خوتۇننىڭ ياردىمى بىلەن پۇرسەت تېپىپ ئېفىتالىتلار  
 تەرەپكە قېچىپ كەتكەن. ئۇ يەنە ئېفىتالىت خانىنىڭ مەلىكە  
 سىنى نىكاھىغا ئالغان. بۇ مەلىكە گاۋادنىڭ ئۆزىنىڭ جىيەنى،  
 يەنى پىرئۇنۇزنىڭ نەۋرە قىزى ئىدى. پىرئۇز ئېفىتالىتلارغا  
 بارىمىتاي بولۇپ تۇرغاندا، قىزىنى ئېفىتالىت خانىغا ياتلىق قىلغان  
 بولۇپ، بۇ مەلىكە شۇنىڭدىن تۇغۇلغان. زاماسپۇ ئېفىتالىتلار  
 قوللايدىغان گاۋاد بىلەن ئۇرۇش قىلىشنى خالىمىغانلىقتىن،

① تەبەرىنىڭ ئېيتىشىچە، بۇ ئادەم ئىشاپۇرلۇق دېيىلگەن.

جانلىق تەختىنى ئۇنىڭغا قايتۇرۇپ بەرگەن، شۇنىڭ بىلەن كاۋاد قايتا تەختكە چىققان.

كاۋاد تەختتىكى مەزگىلدە، پېرسىيە ئېقتاللىرىغا داۋاملىق ئولپان تۆلەپ تۇرغان. مىلادى 502 - يىلى، كاۋاد ئېقتاللىرى بىلەن بىرلىشىپ ۋىزانتىيە ئىمپېرىيىسىگە ھۇجۇم قىلغان. ئېقتاللىرى قوشۇنى خارران (ھازىرقى تۈركىيىنىڭ شەرقىي شىمالىدىكى ئۇفا رايونى) غا قورشاپ ھۇجۇم قىلىش چېكىگە قاتناشقان. لېكىن مىلادى 503 - يىلىدىن 513 - يىلىغىچە بولغان 10 يىل ئىچىدە، پېرسىيە بىلەن ئېقتاللىرى ئوتتۇرىدا توقۇنۇش ۋە ئۇرۇشلار ئۈزۈلمەي يۈز بېرىپ تۇرغان. شۇنىڭدىن كېيىن، تۈركلەرنىڭ ئېقتاللىرىغا تەھدىت سېلىشى نەتىجىسىدە، ئېقتاللىرى ئاستا - ئاستا ئاجىزلىشىپ، پېرسىيەگە كۈشەندە بولۇش ئىقتىدارىدىن قالغان.

ئېقتاللىرى مىلادى ۷ ئەسىرنىڭ ئوتتۇرىلىرىدا ھىندىستانغا بېسىپ كىرىشكە باشلىغان. ئۇ چاغدا ھىندىستاننىڭ گۇپتاخاندا ئىلىقى بۇ كۈچلۈك دۈشمەنگە تاقابىل تۇرۇشقا ئاجىز ئىدى. مىلادى ۷ ئەسىرنىڭ باشلىرىدا، ئېقتاللىرى ھىندى دەرياسى ۋادىسىدىكى كىچىك توغرى بەگلىكلىرىنى يوقىتىپ بولۇپ، غەربىي شىمالىي ھىندىستاننىڭ كۆپ قىسىم رايونلىرىغا ھۆكۈمرانلىق قىلىۋاتقان ئىدى. ھىندىستاننىڭ بۇ چاغدىكى ئەھۋالى جۇڭگو راھىبى سۇڭ يۈننىڭ سەپەر خاتىرىسىدە بايان قىلىنغان. سۇڭ يۈن مىلادى 518 - يىلى ① لوياندىن

① «ۋېينامە. راھىپلار تەرجىمىھالى» دە شېئىرنىڭ تۇنجى يىلى (515 - يىلى) خۇي شېڭ قاتارلىق كىشىلەر غەربىي يۇرتقا ئەلچىلىككە ئەۋەتىلگەن. بۇ «ئېقتاللىرى ھەققىدە قىسەدىكىگە ئوخشاش». يۇقىرىدىكى كەلتۈرۈلگەن نەقىل «لوياندىكى ئىبادەتخانىلار خاتىرىسى»، «راھىپلار تەرجىمىھالى» ۋە «ئۆرنەكلەر» دىن ئېلىنغان.



ھېقىپ غەربىي يۇرتقا بۇددا ئىلىمنى تەھسىل قىلىش ئۈچۈن بارغان، ياندۇرقى يىلى (519 - يىلى) ئېفتاليت دۆلىتىدىن ئۆتكەن. خاتىرىلەردىن قارىغاندا، ئۇ دۆلەتكە «بىرقانچە دۆلەت سوۋغات تەقدىم قىلىپ تۇرىدىكەن، جەنۇبتا دارىلغىچە، شىمالدا تۆلىۋىسكىچە، شەرقتە ئۇدۇنغىچە، غەربتە پېرسىيىگە، گىچە، 40 نەچچە دۆلەت سوۋغات تەقدىم قىلىپ تۇرىدىكەن. خان ئوردىسى كىگىز ئۆيدىن ياسالغان بولۇپ، ئۇزۇنلۇقى ۋە كەڭلىكى 40 قەدەم كېلىدىكەن، ئۆينىڭ تۆت ئەتراپىغا گىلەم تارتىلغان. خان كىمخاب تون كىيىدىكەن، ئالتۇن كارىۋاتتا ئولتۇرىدىكەن، كارىۋاتنىڭ تىزى پۇتى ئالتۇن سۇمۇرغىتىن ياسالغانىكەن. ئەلچىلەر خان بىلەن كۆرۈشۈش ئۈچۈن كىرگەندە، يۈكۈنۈپ ئولتۇرۇپ يارلىق تاپشۇرۇۋالىدىكەن... ئەتراپتىكى ئەللەر ئىچىدە، ئەڭ كۈچلۈكى مۇشۇ دۆلەت ئىكەن»<sup>①</sup> دېيىلگەن. لېكىن ئېفتاليت دۆلىتى خانىنىڭ ئىسمى يېزىلمىغان. ھىندىستاندىن تېپىلغان مىس پۇلغا ئاساسەن، بىزگە مەلۇم بولغان بىر ئېفتاليت خانىنىڭ ئىسمى تورمان ئىكەن، ئېفتاليتلارنىڭ يەنە بىر خانى تورماننىڭ ئوغلى بولۇپ، ئۇنىڭ ئىسمى مېھراقۇلا ئىكەن. تورماننىڭ تەختىكى ۋاقتى پېرسىيە خانى كاۋادىنىڭكى بىلەن ئوخشاش. ئۇلار قۇيدۇرغان مىس پۇل پۈتۈنلەي گۇپتا خانلىقىنىڭ پۇلىغا تەقلىد قىلىپ قۇيدۇرۇلغان بولۇپ، بىر يۈزىگە خاننىڭ باش سۈرىتى چۈشۈرۈلۈپ، ئۇنىڭ ئىسمى گۇپتا يېزىقى بىلەن يېزىلغان، يەنە بىر يۈزىگە ئۆزىنىڭ

① ياق شۇەنجى: «لوياڭدىكى ئىسادەتخانىلار خاتىرىسى» 5 - جىلد - دىن ئېلىندى ھەمدە چاۋاننىڭ ئىزاھاتلىرىدىن پايدىلىنىلدى، فېڭ چىڭ جون تەرجىمە قىلغان غەربىي يۇرت ۋە جەنۇبىي دېڭىزنىڭ تارىخ - جۇغرا - پېيىسىگە دائىر تەكشۈرۈش ماتېرىياللىرىنىڭ تەرجىمە توپلامى 6 - قىسمى» خا قاراسۇن.

سۈرىتى چۈشۈرۈلگەن. خاننىڭ باش سۈرىتى قويۇق ساقاللىق، تورمان گۋالىئوردى قۇياش ئىبادەتخانىسى سالدۇرغان، بۇ ئۇنىڭ بۇددا مۇخلىسى ئەمەسلىكىنى چۈشەندۈرىدۇ. تەكشۈرۈپ دەلىل لەشلەرگە قارىغاندا، تورماننىڭ ئوغلى مېھراقۇلا — «بۈيۈك تاڭ سۇلالىسى دەۋرىدە غەربىي يۇرتقا قىلىنغان ساياھەت» تە تىلغا ئېلىنغان ماھىراقۇلا دەپ قارالماقتا.

مېھراقۇلا سانگانلارنى پايتەخت قىلىپ ھىندىستانغا قاراشلىق جايلارغا ھۆكۈمرانلىق قىلغان. ئېيتىشلارغا قارىغاندا، ئۇ «پاراسەتلىك ھەم جاسارەتلىك بولۇپ، قوشنا ئەللەردىن ئۇنىڭغا بويسۇنمىغىنى يوق» ئىكەن. ئۇ بۇددا دەندىنى يوقىتىپ، راھىبلارنى قوغلاپ، ئەسلىگە كېلەلمەس قىلىۋەتكەن. ئۇنىڭدىن باشقا، مىلادى 350 - يىلى ھىندىستاننىڭ غەربىدىكى دېڭىز ياقىسىغا بارغان مىسىرلىق ساياھەتچى كوسماس ئىندىسكوبىرۇس تىسىمۇ ئېفتالىت خاننىڭ 2000 يىل ۋە سانىز ئاتىلىق ئەسكەرلەرنى باشلاپ ئۇرۇش قىلغانلىقى ئەھۋالدىنى بايان قىلغان. سېكېس ئۆزىنىڭ «ئافغانىستان تارىخى» دېگەن كىتابىدا، شۇەزىلك تىلغا ئېلىپ ئۆتكەن مېھراقۇلانىڭ سۇڭ يۈن كۆرگەن ھېلىقى ئېفتالىت خانى ئىكەنلىكىنى مۇئەييەنلەشتۈرگەن.

بۇ چاغدا ماگادخا دۆلىتىنىڭ خانى بالادىتىيا (Baladitya) «بۇددا دىنىغا ئېتىقاد قىلىدىغان» بولغاچقا، ئېفتالىت خانغا قارشى تۇرغان. ئېفتالىت خانى ئەسكەر باشلاپ ئۇنىڭغا قارشى جازا يۈرۈشى قىلغان، ئەمما ئۇنىڭ قوشۇنى مەغلۇپ بولۇپ ئۆزى ئەسەرگە چۈشكەن. لېكىن دەرھال قويۇپ بېرىلگەن. بۇ چاغدا ئۇنىڭ خانلىقى تەختىگە ئۆزىنىڭ ئىنىسى چىقۇۋالغان بولغاچقا، ئۇ شىمال تەرەپتىكى كەشىر دۆلىتىگە بېرىپ، ناھايىتى چەبدەسلىك بىلەن ئۇ دۆلەتنىڭ

خاننى ئۆلتۈرۈپ، ئۇنىڭ ئورنىغا ئۆزى خان بولۇۋالغان. ئۇ «ئۆزىنىڭ غەلبە ھەيۋىتىدىن پايدىلىنىپ، غەربتىكى قەنىدىيار دۆلىتىگە يۈرۈش قىلغان، ئەسكەر ۋە قوراللىرىنى يوشۇرۇن جايلاشتۇرۇپ، ئۇ دۆلەتنىڭ خانىنى، دۆلەتنىڭ چوڭ ۋەزىرلىرىنى ئۆلتۈرۈپ، دىنىغا ياقىمىغانلارنىڭ بىرىنىمۇ قويماي يوقاتقان. بۇتلارنى چېقىپ كېرەكسىز قىلىۋەتكەن ئىبادەتخا-نىلار 1600 گە يېتىدۇ»<sup>①</sup>. راھىبلارنى ئۆلتۈرۈشتە قىلچە رەھىم قىلمىغان. بىر يىلغا يەتمەيلا، مېھراقۇلا ئۆشتۈمۈت ئۆلگەن (مىلادى 542 - يىلى). ئېفتالىت دۆلىتىمۇ ئۇزۇن ئۆتمەي زەئىپلەشكەن.

شەرققە، ئېفتالىتلارنىڭ جۇڭگو بىلەن بولغان مۇناسىۋىتىمۇ ناھايىتى قىيىن بولغان. ئىلگىرى جۇجىلارنىڭ قارمىقىدا بولغاچقا، ئېفتالىتلارنىڭ باشلىقى جۇجىلار ئاقسۆڭەكلىرى بىلەن ئۆزئارا ئىكاهلاشقان. مەسىلەن، ئېفتالىت خانىنىڭ ئۈچ خوتۇنى بولۇپ، ھەممىسىلا جۇجىلارنىڭ باشلىقى براخماننىڭ سىڭىلىلىرى ئىدى، شۇڭا، براخمان ھوقۇقىدىن ئايرىلىپ قالغان چېغىدا شىمالىي ۋېي خانىلىقىدىن يۈز ئۆرۈپ ئېفتالىتلارغا پاناھ ئىزدەپ بارماقچى بولغان<sup>②</sup>. شۇ زاماندا، جۇجىلارنىڭ قارمىقىدا يەنە قاڭقىللار (تۆلۈسلەر) مۇ بار ئىدى. مىلادى 487 - يىلى، جۇجىلار قاڭقىل بىكقۇلۇ قەبىلىسىنىڭ باشلىقى ئاۋرۇزنىڭ قارشىلىقىغا قارىماستىن، شىمالىي ۋېي خانىلىقى قىنىڭ چېگرىسىغا تاجاۋۇز قىلىدۇ. ئاۋرۇز ئۆزىنىڭ ئىنىسى كۈنجى (窋奇) بىلەن بىللە ئۆز قوۋمىنى باشلاپ

① «تۇلۇغ تاق سۇلالىسى دەۋرىدە غەربىي يۇرتقا قىلىنغان ساياھەت خاتىرىسى» 4 - جىلد.

② «شىمالىي سۇلالە تارىخى. جۇجىلار»، «شىمالىي سۇلالىلەر تارىخى» غا قارالغۇن.

جۇجىنلاردىن يۈز ئۆرۈپ، غەرب تەرەپكە كۆچۈپ ئۈرۈمچى ئەتراپىغا كېلىپ، ئۆزىنى خان قىلىپ تىكلەيدۇ. ئاۋرۇز خانلىقىنىڭ شىمالدا، كۈنچى جەنۇبىدا ئۆز ئالدىغا ئايرىم تۇرىدۇ. بۇ چاغدىكى غەربىي يۇرت ۋەزىيەتىنى قىسقىچە چۈشەندۈرۈش مۇنۇ بىر ئابزاس سۆزى بىلەن يىغىن چاقلاشقا بولىدۇ: «ئۇ چاغدا ئېفىئالىتلارنىڭ كۈچى راسا كۈچىيىۋاتقان بولۇپ، تىيانشاننىڭ جەنۇبىي يولىدىكى ئەللەرنىڭ كۆپچىلىكى ئۇنىڭغا بېقىنغانىدى. تىيانشاننىڭ شىمالىي يولى كۇچاننىڭ شىمالىدىن غەربتىكى ئىلى دەرياسىنىڭ تۆۋەن ئېقىنىغىچە بولغان جايلار ياپىن دۆلىتىنىڭ پۇقرالىرى تۇرىدىغان جايلار بولسا كېرەك... ياپىنلار جۇجىنلارنىڭ ئەشەددىي دۈشمىنى بولغاچقا، قاڭقىلار قوۋمى كۆچۈپ شۇ تەرەپكە كەتكەن... قاڭقىلار غەربكە كۆچۈپ بارغاندىن كېيىن، ئۇنىڭ يېڭى ماكانىنىڭ شەرق تەرىپىدە جۇجىنلار غەرب تەرىپىدە ياپىنلار بار ئىدى؛ ياپىنلارنىڭ غەربى ۋە تىيانشاننىڭ جەنۇبىي پۈتۈنلەي ئېفىئالىتلارنىڭ ئىلكىدە ئىدى» ①.

بۇنىڭدىن، شۇ چاغدا ئېفىئالىتلارنىڭ تەسىر دائىرىسىنىڭ قانچىلىك چوڭ ئىكەنلىكىنى كۆرۈۋالغىلى بولىدۇ.

يۇقىرىقىدەك ۋەزىيەتتە، ئېفىئالىتلار بىلەن قاڭقىلار ئوتتۇرىسىدا مەنپەئەت توقۇنۇشى يۈز بېرىشكە باشلايدۇ. جۇڭگو بىلەن غەرب ئەللىرى ئوتتۇرىسىدىكى سودا يولىنىڭ كونتروللۇق ھوقۇقىنى تالىشىش، بولۇپمۇ بۇ سودا يولىنىڭ مۇھىم تۈگۈنى بولغان قۇچۇننىڭ كونتروللۇق ھوقۇقىنى تالىشىش ئۈچۈن، ئېفىئالىتلار قاڭقىللارغا ھۇجۇم قىلىدۇ. ئۇرۇشتا

① بۇ چۈشەندۈرۈش: «غەربىي يۇرت ۋە جەنۇبىي دېڭىزنىڭ تارىخ - جۇغراپىيەسىگە دائىر تەكشۈرۈش ماقالىلىرى توپلىمى» 1957 - يىلى 1 - نەشەردىكى، 40 - 41 - بەتلەر.

قاڭقىللارنىڭ باشلىقى كۈنچىنى ئۆلتۈرىدۇ ۋە ئۇنىڭ ئوغلى مىئوتونى ئەسىرگە ئېلىپ كېتىدۇ. قاڭقىللارنىڭ يەنە بىر باشلىقى ئاۋرۇز ناھايىتى زالىم بولغاچقا، ئۇنى ئۆز قول ئاستىدىكىلەر ئۆلتۈرۈپ، ئورنىغا ئۆز ئىچىدىن باليانى خان قىلىپ تىكلەيدۇ. ئېفتاليتلار قاڭقىللارنى كونترول قىلىش ئۈچۈن، مىئوتونى ھەربىي قوشۇنغا قوشۇپ ئۆز ئېلىگە قايتۇرۇپ بېرىدۇ، بۇنىڭ دىن مەقسەت، بىر تەرەپتىن، مىئوتونى قاڭقىل خانلىقىغا تىكلەش بولسا، يەنە بىر تەرەپتىن، مىئوتوغا بويسۇنۇشنى خالىمايدىغانلار ياكى ئېفتاليتلارغا قارشى چىققۇچىلارنى باستۇرۇش ئىدى. ئېفتاليتلارنىڭ زور قوشۇنى ئارقا تىرەك بولغان بۇ تەھدىت ئاستىدا، قاڭقىللار باليانى ئۆلتۈرۈپ، مىئوتونى تەختكە چىقىرىدۇ. مىئوتو ئەمەلىيەتتە ئېفتاليتلارنىڭ قورچىقى ئىدى، خالاس. ئۇ چاغلاردا قۇچۇ خانى چۈيجيا قاڭقىللارنىڭ تەسىرى ئاستىدا بولغاچقا، ئېفتاليتلارنىڭ قاڭقىللارنى كونترول قىلغانلىقى قۇچۇنىمۇ كونترول قىلغانلىق ئىدى. چالاش (قارا شەھەر) بولسا بۇرۇنلا ئېفتاليتلارنىڭ قولىغا ئۆتۈپ بولغانىدى.

ئېفتاليتلارنىڭ شەرقتىكى قەبىلىلەرگە قوللانغان تىك تىكىسى — قاڭقىلدىن پايدىلىنىپ، جۇجانلارنىڭ راۋاج تېپىشىنى چەكلەشتىن ئىبارەت بولدى. مىلادى 516 - يىلى، قاڭقىللار بىلەن جۇجانلار ئوتتۇرىسىدا ئۇرۇش يۈز بېرىدۇ. قاڭقىللارنىڭ باشلىقى مىئوتو جۇجانلارنىڭ سەركەردىسى چۈ-نۇ تەرىپىدىن مەغلۇپ قىلىنىپ ئەسىرگە ئېلىنىدۇ، چۈنۇ ئۇنىڭ ئىككى پۇتىنى ئاتقا باغلاپ سۆرىتىپ ئۆلتۈرىدۇ؛ ئۇنىڭ باش سۆڭىكىنى سىرلاپ، شاراب ئىچىدىغان جام قىلىدۇ. مىئوتونىڭ قوۋمى پۈتۈنلەي ئېفتاليتلار تەرىپىدىن قوشۇۋېلىندۇ، بۇنىڭ بىلەن ئېفتاليتلارنىڭ كۈچى ئۇلغىيىدۇ. بىرنەچچە يىلدىن كېيىن، ئېفتاليتلار مىئوتونىڭ ئىنىسى ئېلبەكنى ئۆز

ئېلىگە قايتۇرۇپ، قاڭقىل خانى قىلىپ تىكلەيدۇ. ئېلىك زور قوشۇننى باشلاپ جۇجىنلارنى قاتتىق مەغلۇپ قىلىدۇ، جۇجىنلارنىڭ قاغانى براخمان لياڭجۇغا قېچىپ بېرىپ، شىمالىي ۋېي خانىدانلىقىغا تەسلىم بولىدۇ.

ئېفىتالىتلار ھەم غەربىي يۇرتتا زومىگەر بولۇۋالغان، ھەم سودا يولىنى كونترول قىلىۋالغان بولغاچقا، ئۇلارنىڭ ئەلچىلىرى ۋە سودىگەرلىرىنىڭ جۇڭگوغا كېلىپ، ئىچكىرىدىكى خانىدانلىققا سوۋغات تەقدىم قىلىش ۋە تىجارەت قىلىش ئىشلىرى ناھايىتى كۆپ بولغان. ئۇلارنىڭ سودا يولى تامامەن قۇچۇ ئارقىلىق ئۆتەتتى. خۇددى شىمالىي ۋېي سۇلالىسىنىڭ شۈەنۋۇ خانى يۈەنلۇ قاڭقىللارغا ئەۋەتكەن يارلىقىدا ئېيتقاندا: «جۇجىنلار، ئېفىتالىتلار، تۇيغۇنلارنىڭ قاتناش يولى تامامەن قۇچۇ ئارقىلىق ئۆتەتتى» ھازىر قولمىزدا بار بولغان جۇڭگونىڭ تارىخ كىتابلىرىدىكى خاتىرىلەرگە ئاساسەن، ئېفىتالىتلارنىڭ جۇڭگو خانىدانلىقىغا سوۋغات يوللىغان پاكىتلارنى تۆۋەندىكىچە كۆرسىتىپ ئۆتىمىز:

تەنجەن 15 - يىلى (مىلادى 516 - يىلى)، ئېفىتالىت خانى يەندەيىلىتو① ئەلچى ئەۋەتىپ، سوۋغات تەقدىم قىلدى («لياڭنامە، ئېفىتالىتلار ھەققىدە قىسسە»). غەربىي يۇرتتىكى ئېفىتالىت، پېرسىيە قاتارلىق دۆلەتلەر ئەلچى ئەۋەتتى ھەمدە يۈەندىڭ ئارغىسىقىدىن بىرنى قالدۇرۇپ كەتتى («شىمالىي سۇلالىلەر تارىخى، يۈەن دېڭ تەرجىمىھالى»).

---

① «لياڭنامە» دە، ئېفىتالىتلارنىڭ دۆلەت نامى 滑国 (خۇاگو) دەپ ئاتالغان بولۇپ، ئېفىتالىت دېگەن سۆزنىڭ ئاھاك تەرجىمىسى يۈرت (厌带夷栗陀) نى خان ئىسمى دەپ خاتا چۈشەنگەن («غەربىي يۇرت جايلار نامى» دا بېزىلگەن تۈزۈش - ت).

شېنگۇي 1 - يىلى (مىلادى 518 - يىلى) 2 - ئاينىڭ 20 - كۈنى، ئېقتاليت دۆلىتى ئەلچى ئەۋەتىپ، پادىشاھقا سوۋغات تەقدىم قىلدى («ۋېينامە. شياۋزۇڭ خاتىرىسى»).

شېنگۇي 2 - يىلى (مىلادى 519 - يىلى)، ئېقتاليت دۆلىتى ئەلچى ئەۋەتىپ، پادىشاھقا سوۋغات تەقدىم قىلدى («شىمالىي سۇلالىلەر تارىخى» IV).

پۈتۈڭ 1 - يىلى (مىلادى 520 - يىلى)، (ئېقتاليت دۆلىتى) يەنە ئەلچى ئەۋەتىپ، سېرىق شىر، ئاق بۇلغۇن تېرىسىدىن ئىشلەنگەن جۇۋا، پېرسىيە كىمخابى قاتارلىق نەرسىلەرنى تەقدىم قىلدى («لياڭنامە. ئېقتاليتلار ھەققىدە قىسسە»).

جېڭگۇاڭ 5 - يىلى (مىلادى 524 - يىلى)، ئېقتاليتلار ئەلچى ئەۋەتىپ، پادىشاھقا سوۋغات تەقدىم قىلدى («شىمالىي سۇلالىلەر تارىخى» IV).

لياڭ سۇلالىسىنىڭ پۈتۈڭ 7 - يىلى (مىلادى 526 - يىلى)، (ئېقتاليت دۆلىتى) يەنە مەكتۈب يوللاپ، پادىشاھقا سوۋغات تەقدىم قىلدى («لياڭنامە. ئېقتاليتلار ھەققىدە قىسسە»).

يۇڭمەن 3 - يىلى (مىلادى 530 - يىلى) 6 - ئاينىڭ 18 - كۈنى، ئېقتاليت دۆلىتى بىر دانە شىر تەقدىم قىلدى («شىمالىي سۇلالىلەر تارىخى» V).

يۇڭشى 1 - يىلى (مىلادى 532 - يىلى)، ئېقتاليت دۆلىتى ئەلچى ئەۋەتىپ، پادىشاھقا سوۋغات تەقدىم قىلدى («شىمالىي سۇلالىلەر تارىخى» V).

داتۇڭ 12 - يىلى (مىلادى 546 - يىلى)، (ئېقتاليت دۆلىتى) ئەلچى ئەۋەتىپ، پادىشاھقا سوۋغات تەقدىم

قىلدى («جۇنامە»، 50 -).

ۋېي سۇلالىسىنىڭ فېيدى 2 - يىلى (مىلادى 553 - يىلى)، مىڭدى 2 - يىلى (مىلادى 558 - يىلى) مۇ (ئېقتالست دۆلىتى) ئەلچى ئەۋەتىپ سوۋغات تەقدىم قىلىپ تۇرغانىدى. كېيىن تۈركلەر تەرىپىدىن مەغلۇپ قىلىنىپ، قەبىلىلىرى تارقىلىپ كەتكەنلىكتىن، سوۋغات ئەۋەتىش ئىشلىرى ئۈزۈلۈپ قالدى («جۇنامە»، 50 -، «جۇنامە» نىڭ 4 - جىلدى ۋە «شىمالىي سۇلالىلەر تارىخى» نىڭ 9 - جىلدىغا ئاساسلانغاندا، مىڭدى 2 - يىلى پادىشاھقا قىلىنغان سوۋغات 6 - ئاينىڭ 22 - كۈنى بولغان).

تارىخ كىتابلىرىدا يەنە غەربىي يۇرت ۋە شەرقىي يى ئەللىرىنىڭ پادىشاھقا سوۋغات تەقدىم قىلغانلىقىغا دائىر بەزى قارىسقىۇيۇق خاتىرىلەر بار، بۇمۇ ئېقتالست دۆلىتىنى ئۆز ئىچىگە ئالغان بولۇشى مۇمكىن، ئەلۋەتتە. لېكىن ئېقتالستلار نىڭ پادىشاھقا سوۋغات تەقدىم قىلغان ئاساسلىق پاكىتلار يۇقىرىدا كۆرسىتىلگەن يىللاردا بولغان بولۇشى كېرەك. ئۇنىڭدىن ئىلگىرى، جۇجانلارنىڭ توسقۇنلۇقى ۋە قاتناشنىڭ قولايىسىزلىقى تۈپەيلىدىن، ئېقتالستلارنىڭ جۇڭگوغا كېلىپ پادىشاھقا سوۋغات تەقدىم قىلىش ئىشلىرى ئاساسەن VII ئەسىر - نىڭ ئالدىنقى يېرىمىدا، يەنى جۇجانلار زاۋال تېپىشقا باشلىغاندىن كېيىن بولغان. قاڭقىللارنىڭ جۇجانلاردىن يۈز ئۆرۈپ ئايرىلىپ كەتكەنلىكى، جۇجانلارنىڭ كۈچ ئەسىرى تارىم ئويمانلىقى ۋە تىيانشاننىڭ شەرقىي قىسمىدىن چېكىنىپ چىققانلىقى، ئېقتالستلارنىڭ كۈچ ئەسىرى قاڭقىللارنى تىزگىنلىگەنلىكى ئۈچۈن، ئېقتالستلار جۇڭگو بىلەن غەرب ئەللىرى ئوتتۇرىسىدىكى سودا يولىنى كونترول قىلىش ھوقۇقىغا



ئېرىشكەن، بۇ ھال ئېفتاليتلارنىڭ جۇڭگونىڭ ئىچكى رايونلىرىدىكى خاندانلىقلىرى بىلەن بىرقەدەر قويۇق ئالاقە ئورنىتىشىغا ۋە شۇ ئارقىلىق جۇڭگونىڭمۇ ئوتتۇرا ئاسىيا بىلەن ئىقتىساد - مەدەنىيەت ئالماشتۇرۇشىنى كۈچەيتىشىگە ئىمكانىيەت يارىتىپ بەرگەن. پەقەت Ⅶ ئەسىرنىڭ ئوتتۇرىلىرى ئېفتاليتلار زاۋالغا يۈز تۇتقان چاغدىلا، جۇڭگونىڭ تارىخ كىتابلىرىدا ئۇلار توغرىسىدىكى خاتىرە كۆرۈلمەيدىغان بولغان. مىلادى Ⅶ ئەسىردىن Ⅵ ئەسىرنىڭ ئوتتۇرىلىرىغا قەدەر بولغان بۇ مەزگىل ئىچىدە، ئېفتاليتلار ئوتتۇرا ئاسىيادىكى چوڭ دۆلەت ئىدى. ئۇ پېرسىيىنى ئۇجۇقتۇرۇپ، ھىندىستانغا ھۆكۈم سۈرۈپلا قالماي، جۇجانلارنىڭ كېڭەيمىچىلىك قىلىشىنىمۇ توسقان. لېكىن ئۇمۇ تارىختىكى باشقا كۆچمەن چارۋىچىلار قۇرغان قۇدرەتلىك دۆلەتلەرگە ئوخشاش، تېزلا باش كۆتۈرۈپ چىقىپ، يەنە تېزلا يوقالدى.

### 3 - بۆلۈم مىلادى Ⅲ ئەسىردىن Ⅶ ئەسىرنىڭ

ئوتتۇرىلىرىغىچە بولغان مەزگىلدىكى

ئوتتۇرا ئاسىيانىڭ ئىقتىساد

ۋە مەدەنىيىتى

ئۇلۇغ توغرىلار دەۋرىدە، ئوتتۇرا ئاسىيا رايونى راۋاجلىنىپ، گۈللەنگەن باسقۇچقا يەتكەن قۇللۇق تۈزۈمىگە يېتىپ كەلگەنىدى. مىلادى Ⅲ ئەسىردىن كېيىن، ئۇ زاۋالغا يۈز تۇتۇش باسقۇچىغا قاراپ ماڭدى ھەمدە تەدرىجىي يوسۇندا فېئوداللىق جەمئىيەتكە ئۆتۈشكە باشلىدى. بۇ جەمئىيەت

ئىقتىسادنىڭ ئۆزگىرىش جەريانى توغرىسىدا بىزنىڭ كۆرگىنىمىز — ئاساسەن بەزى ئارخېئولوگىيىلىك قەدىمىي شىئاللاردىن تېپىلغان ماتېرىياللاردۇر. يېقىنقى نەچچە ئون يىللاردىن بۇيانقى ئارخېئولوگىيە خىزمىتى خارەزىم رايونىدا كۆپىنچە تېپىلىپ بېرىلدى. ئۇنىڭ نەتىجىسىنى ئومۇملاشتۇرۇپ ئېيتقاندا، بۇ ماتېرىياللار شۇ جەمئىيەتتە فېئودالىق مۇناسىۋەتنىڭ تەدرىجىي يۈز بېرىۋاتقانلىقىنى چۈشەندۈرۈپ بېرىدۇ. مەسىلەن، شەھەرلەر نىسپىي ھالدا خارابىلاشقان. ئاتۇرال ئىگىلىكنىڭ كۈچەيگەنلىكى قورۇق (جۇاڭيۈەن) لەرنىڭ بىر — بىرلەپ مەيدانغا كەلگەنلىكىدە ئىپادىلىنىدۇ، ئۇنىڭ ئۈستىگە، بۇ قورۇقلارنىڭ ئەتراپىغا قورۇق تام قوپۇرۇلغان ھەمدە بۇ قورۇقلار تېخىمۇ تەرەققىي قىلىپ قەلئەگە ئايلانغان، ئىككىنچىلەر ئاستا — ئاستا ئۆز ئەركىنلىكىنى يوقىتىپ، يەر ئۈستىگە باغلىنىپ، قورۇق ئىگىلىرى (فېئوداللار) نىڭ بېقىندىسىغا ئايلىنىپ قالغان. بۇ قورۇق ئىگىلىرى، يەنى زور مىقداردىكى يەر — زېمىننى ئىگىلىۋالغان ئاقسۆڭەكلەر شۇ زاماندا «دېھقان» دەپ ئاتالغان («دېھ» دېگەن سۆزنىڭ مەنىسى كەنت دېگەن بولىدۇ، قان ياكى قاھان دېگەن سۆزنىڭ مەنىسى سەردار دېگەن بولىدۇ، «دېھقان» دېگەن سۆز كەنتنىڭ سەردارى، يەنى باشلىقى دېگەن بولىدۇ). «دېھقانلار» (ھازىرقى مەنىدىكى دېھقانلار ئەمەس، شۇ زاماندىكى فېئودال ئاقسۆڭەكلەر كۆزدە تۇتۇلىدۇ — ت) قەلئە ئىچىدە تۇرۇپ، بارلىق ئىقتىسادىي، سىياسىي ئىمتىيازلاردىن بەھرىمەن بولاتتى، ئۇلار گويا بىر بەگلىكنىڭ بەگىگە ئوخشايتتى. ھەر بىر قورۇقنىڭ مەركىزىدە ناھايىتى ئېگىز راۋاق بولۇپ، ئۇنى ئەسكەرلەر ساقلاتتى. قورۇق تامىنىڭ سىرتى تېرىلغۇ يەر، مېۋىلىك باغلار بولۇپ، ئۇنىڭ دائىرىسى

20 - 30 كىلومېتر كېلەتتى. قەلئە سىرتىدا يەنە بازارلار ھەمدە كەڭ كۆلەملىك سۈنئىي سۇغىرىش تورلىرى بولۇپ، بۇلار قورۇق ئىگىلىرىنىڭ ئىلكىدە ئىدى. بازار ئاساسىدا شەھەرلەر بارلىققا كەلگەنىدى، ھەربىر قورۇق ۋە ئۇنىڭ ئەتراپىدا شەكىللەنگەن شەھەرلەر بىر مۇستەقىل دۆلەتكە باراۋەر ئىدى. ناتۇرال ئىگىلىك شارائىتىدا، ئۇنىڭ ئۆز - ئۆزىنى تەمىنلىشى بۇ دەۋردىكى ئوتتۇرا ئاسىيادا تارقاقلىقنى ۋە نۇرغۇن ئۇششاق دۆلەتلەرنىڭ ئۆزى بەگ، ئۆزى خان بولۇۋېلىشىنى كەلتۈرۈپ چىقاردى. مەيلى ئۇلۇغ توخىلارنىڭ ھۆكۈمرانلىرى ياكى ئېفىتالىتلارنىڭ ھۆكۈمرانلىرى بولسۇن، ھەممىسى يۇقىرىدىلا تۇرۇپ، باج - پاراق ئېلىش بىلەنلا قانائەتلىنىپ، ئاساسىي قاتلامنىڭ مەمۇرىي باشقۇرۇشى بىلەن كارى بولمىغانىدى.

ئاھالىنىڭ ئاساسىي ئاممىسى يەنىلا دېھقانچىلىق بىلەن شۇغۇللىناتتى. دېھقانلار (ھازىرقى مەنىدىكى دېھقانلار - ت) شال، بۇغداي، قوناق، ئارپا، ماش - پۇرچاق، بېدە قاتارلىق زىرائەتلەرنى تېرىيىتى ۋە ئۈزۈم، قوغۇن - قاپاق قاتارلىق مېۋىلەرنى ئۆستۈرەتتى، ئېھتىمال كېۋەزمۇ تېرىغان بولۇشى مۇمكىن. جۇڭگو تارىخ كىتابلىرىدا، نىشاپۇر ۋە كېبۇت (كېشپۇر، كېبۇدانا دەپمۇ ئاتىلىدۇ) ئەللىرىنىڭ «يېرى تۈزلەڭ، شال، بۇغداي قاتارلىق زىرائەتلەرنى تېرىشقا باب، ھەر خىل مېۋىلەر كۆپ چىقىدۇ.» تاشكەنت (چاچ، چاش، شاش دەپمۇ ئاتىلىدۇ - ت) ئېلىدە «تېرىق، بۇغداي تېرىلىدۇ، ئېسىل ئاتلار كۆپ چىقىدۇ.» سەمەرقەند (ماركاندا، سېمېسكەنت دەپمۇ ئاتىلىدۇ - ت) ئېلىدە «تۈرلۈك زىرائەتلەر تېرىلىدۇ، باغۋەنچىلىك، كۆكتات چىلىق راۋاج تاپقان، دەل - دەرەخلىرى بۈك - باراقسان.»

ئۇددىيانا ئېلىدە «دەل - دەرەخ، ياغ - باراڭ كۆپ، ئېتىزلىرى  
 ئېرىق - ئۆستەڭلەر ئارقىلىق سۇتىرىلىدۇ، شال، بۇغداي  
 كۆپ تېرىلىدۇ، جاڭگۇدا (جاڭگۇدا) ۋاردانا دەپمۇ  
 ئاتىلىدۇ - ت) ئېلىدە «شال، تېرىق، پۇرچاق تۈرلىرى  
 كۆپ تېرىلىدۇ، كەشمىر ئېلىدە «ھەرخىل زىرائەتلەر  
 تېرىلىدۇ، باغلار ئوغۇتلىنىدۇ. ئېتىزلىرى زەيلىك، شال  
 تېرىشقا باب كېلىدۇ» دەپ خاتىرىلەنگەن. لېكىن چارۋىچىلىق  
 يەنىلا مەلۇم سالماقنى ئىگىلەيتتى. ئېفتالىتلارنىڭ بەزىلىرى  
 مۇقىم ئولتۇراقلاشقان ۋە دېھقانچىلىق بىلەن شۇغۇللىنىشقا  
 ئۆزگەرگەن بولسىمۇ، لېكىن ئۇلارنىڭ ئىگىلىكىدە چارۋىچىلىق  
 يەنىلا ناھايىتى زور نىسبەتنى ئىگىلەيتتى. مەسىلەن، سۇڭ  
 يۈن ئۇچراتقان ئەھۋالدا: «تۇرغان ماكاندا شەھەر يوق،  
 ئەلنى كۆچمەن ھەربىيلەر ئارقىلىق ئىدارە قىلىدۇ، ئولتۇرۇپ  
 دىغىنى كىگىز ئۆي، ئوتلاق ۋە سۇ قوغلىشىپ چارۋىچىلىق  
 قىلىدۇ، يازلىقى سالقىن جايغا، قىشلىقى يىللىق جايغا  
 بېرىۋالىدۇ». ئېفتالىتلارنىڭ بىر قىسمىنىڭ كۆچمەن چارۋىچى-  
 لىقتىن مۇقىم ئولتۇراقلىشىشقا ئۆزگەرگەنلىكىنىڭ پاكىتى  
 مۇنداق: «شمالىي سۇلالە تارىخى. ئېفتالىتلار تەزكىرىسى»  
 دە ئۇلارنىڭ خانى تىلغا ئېلىنىپ: «توڭباتىنىڭ يەنىچىك  
 شەھىرى خان تۇرىدىغان شەھەردۇر. بۇ شەھەر ئون كۋادرات  
 چاقىرىم (بەش كۋادرات كىلومېتىر - ت) دىن ئارتۇق»  
 دەپ ئېنىق ئېيتىلغان. ئۇنىڭدىن باشقا، مىلادى 588 - يىلى  
 تۈركلەر تۇنجى قېتىم شەرقىي رىمغا ئەلچى ئەۋەتكەندە،  
 پادىشاھ جۇستىنىئان II ئۆزى مەغلۇپ قىلغان ئېفتالىتلارنىڭ  
 ئەھۋالىنى بىلىپ بېقىش ئۈچۈن، «ئۇلار شەھەردە تۇرامدۇ يا  
 يېزىدا تۇرامدۇ؟» دەپ سورىغاندا، تۈرك ئەلچىسى: «ئۇلار  
 شەھەر قەبىلىلىرى» دەپ جاۋاب بەرگەن. ئەلۋەتتە، ئوتتۇرا

ئاسىيا رايونلىرىدا چارۋىچىلىق بىلەن شۇغۇللىنىدىغان  
 مىللەت يالغۇز ئېقتالىتلارلا ئەمەس، بۇنى ھەرقايسى جايلاردىن  
 چىقىدىغان مەھسۇلاتلاردىنمۇ بىلگىلى بولىدۇ. مەسىلەن،  
 پەرغانىدىن چىقىدىغان مەشھۇر ئات (چىلانئورۇق) دەپ  
 ئاتىلىدۇ. توخارىستاننىڭ «تاغ ئۆڭكۈرلىرىدە دۇلدۇللار بار،  
 ھەر يىلى ئاتلارنى ئۆڭكۈرگە ئاپىرىپ باقسا، چوقۇم ئېسىل  
 تاي تۇغۇلىدۇ» شۇڭا، ئۇ جايدىن «ئېسىل ئات، تۆگە، ئېشەك، كالا چىقىدۇ»  
 بۇخارا ئېلىدە «تېرىق، بۇغداي تېرىلىدۇ، ئېسىل ئات  
 چىقىدۇ» مانا بۇلار شۇ جايلارنىڭ دېھقانچىلىق، چارۋىچىلىق  
 ئىشلىرىنىڭ ئومۇمىي ئەھۋالىنى چۈشەندۈرۈپ بېرىدۇ.  
 ئوتتۇرا ئاسىيادىكى جايلارنىڭ كان مەھسۇلاتلىرىمۇ  
 ناھايىتى مول. بۇنىڭدىن مەشھۇرلىرىدىن، مەسىلەن، چاش  
 (تاشكەنت) ئېلىدىن «ئېسىل تۆمۈر» چىقىدۇ. مايماغ  
 (مماھا دەپمۇ ئاتىلىدۇ) ئېلىدىن «ئالتۇن، قاشتېشى چىقىدۇ،  
 تۆمۈرمۇ كۆپ چىقىدۇ». غەزنى ئېلىدىن «قىزىل تۇز» چىقىدۇ.  
 خارەزىمدىن «كۈمۈش چىقىدۇ». كەشمىردىن «ئالتۇن، كۈمۈش،  
 مىس، قەلەي» چىقىدۇ. سوغدىيانادىن «ئالتۇن، نۆشۈدۈل»  
 چىقىدۇ. پەرغانىدىن «گېل، ئالتۇن، تۆمۈر» چىقىدۇ. كېپۈت  
 ئېلىدىن «ئالتۇن، كۈمۈش، قۇيۇم» چىقىدۇ. گېئولوگىيىلىك  
 قىدىرىشلارغا ئاساسەن، بىز يەنە خوجەندىنىڭ يېقىن ئەتراپى  
 دىكى تاغدىن مىس بىلەن كۈمۈش چىقىدىغانلىقىنى،  
 بەدەخشاندىن كۆك ئالتۇن تېشى بىلەن لەئىل (قىزىل ياقۇت)  
 چىقىدىغانلىقىنى بىلىمىز. شۇڭا، ئۇ چاغلاردا ئوتتۇرا ئاسىيادا  
 تۆمۈر تاۋلاش، مىس تاۋلاش، تۈرلۈك مېتال سايمان ۋە  
 ھەربىي قورال-ياراقلارنى ياساش ھەمدە توقۇمىچىلىق،  
 كەشتىچىلىك، نەققاشلىق قاتارلىق قول ھۈنەرۋەنچىلىك

ئىشلىرى خېلى تەرەققىي قىلغان. تارىخ كىتابلىرىدا كەشمىرنىڭ «ئادەملىرى ئۇستا ھۈنەرۋەن، خەت ئويۇپ نەقىش سالىدۇ، گىلەم توقۇيدۇ، ئۇ يەردىن ئالتۇن، كۈمۈش، مىس، قەلەي چىقىدۇ، بۇلاردىن جابدۇقلارنى ياسايدۇ» دەپ خاتىرىلەنگەن. ئارخېئولوگىيىلىك قىدىرىشلار خوجەند ئېلىدە ئالتۇن جابدۇق ۋە ئۈنچە - مەرۋايىت بۇيۇملىرىنى ياسايدىغان قول ھۈنەرۋەنچىلىكىنىڭ بارلىقىنى، بولۇپمۇ شۇ چاغلاردا ئوتتۇرا ئاسىيالىقلارنىڭ ئەڭ بۇرۇن مىسىرلىقلار ئىجاد قىلغان ئەينەك ياساش ئۇسۇلى ۋە سىرلىق ساپال (كاھىش) ياساش ئۇسۇلىنىمۇ ئىگىلەپ بولغانلىقىنى ئىسپاتلىدى. جۇڭگولۇقلارنىڭ سىرلىق ساپال ياساشنى ئۆگىنىشى ئوتتۇرا ئاسىيالىقلارنىڭ تونۇشتۇرۇشى ئارقىلىق بولغان بولۇشى مۇمكىن. مەسىلەن، «شىمالىي سۇلالىلەر تارىخى. غەربىي يىۋرت تەزكىرىسى» دە مۇنداق دېيىلگەن: شىمالىي ۋېي سۇلالىسىنىڭ تەيۋۇدى خانى توڭباتو دەۋرىدە (424 - 439)، ئۇلۇغ توخردلارنىڭ «سودىگەرلىرى پايتەختكە كەلگەن. ئۆزلىرىنىڭ تاشتىن رەڭگارەڭ سىرلىق ساپال قۇيۇپ چىقىرايلىغانلىقىنى ئېيتقان. شۇنىڭ بىلەن تاغدىن مەدەن قېزىپ كېلىپ، ئۇنى پايتەختتە قۇيۇپ چىققان، ساپاللارنىڭ پارقىراقلىقى ھەم رەڭگىنىڭ گۈزەللىكى غەربتىن كەلگەنلەرنىڭكىدىن ئېشىپ چۈشكەن. شۇڭا، خان، يارىلىق چۈشۈرۈپ ئۇلارنى ئوردىغا كەلتۈرگەن، ئوردىغا يۈزدىن ئارتۇق ئادەم كىرگەن، سىرلىق ساپاللاردىن چاقناپ چىققان رەڭگارەڭ ئۇرلارنى كۆرگەن بۇ كىشىلەر ھەيران قېلىشىپ، بۇنى ئەۋلىيا ياسىغان بولسا كېرەك دەپ ئويلىغان. شۇنىڭدىن ئېتىبارەن، دۆلەت ئىچىدىكى سىرلىق ساپاللارنىڭ قىممىتى چۈشۈپ، كىشىلەر ئۇنى قەدىر-لىمەيدىغان بولغان».

ئوتتۇرا ئاسىيالىق سوغدىلار ئىلگىرىدىنلا سودىگەرچىلىك بىلەن مەشھۇر ئىدى. تارىختا ئۇلار «سودىغا ماھىر، باشقا قائىپلەر سودا قىلىشتا، كۆپىنچە شۇلارنىڭ ئېلىگە بارىدۇ» دەپ تەرىپلەنگەن. ئۇلارنىڭ ئاساسىي رولى جۇڭگو بىلەن غەرب ئوتتۇرىسىدىكى سودا يولىدا بولىدىغان يىپەك سودىسىنىڭ ۋاستىچىلىكىدىن ئىبارەت بولۇپ، ئۇلار يىپەك ماللارنى ئېلىپ تەرەپ - تەرەپكە ئاپىرىپ ساتاتتى، غەربىي ئاسىيا، ئوتتۇرا ئاسىيا، تارىم ئويمانلىقى، خېشى كارىدورىدىن تاكى چاڭئەن، لويانغىچە بولغان يىپەك يولى بويىدىكى جايلاردا ئۇلارنىڭ ئايىغى تەگمىگەن يەر قالمايدى.

بىر-ئىككىنچە سوغدىلار بۇ جايلاردا ماكانلىشىپ، ئاھالە كۆچۈرۈپ كېلىپ، ئۆزلىرىنىڭ ئاھالىلەر رايونىنى قۇرغان ئىدى. دۇنخۇاڭدىن تېپىلغان تاڭ خاندانلىقىنىڭ گۇاڭچى 1 - يىلى يېزىلغان «شاجۇ - ئېۋىرغۇل ئايمىقى تەزكىرىسى» نىڭ فراگمېنتلىرىدا كىرورەن، پىشامشان يېڭى شەھىرى، قويمال شەھىرى، سابى قاتارلىق جايلاردىكى سوغدىلارنىڭ ئاھالىلەر رايونى تىلغا ئېلىنغان. «شىمالىي سۇلالىلەر تارىخى» دا، سوغدى سودىگەرلىرى دەسلەپتە كۆپرەك لياڭجۇ دىيارىغا بېرىپ مال ساتاتتى. ۋېي خانلىقى گۇزاڭ ناھىيەسىنى ئىشغال قىلغاندا، ئۇلارنىڭ ئەسىرلىرىنى كۆرگەن دەپىلىگەن. يۇقىرىدا ئېيتىلغان رەڭلىك ساپال ياساش ئۇسۇلىنى ئۆگەتكەن ئۇلۇغ توخىلارمۇ سودىگەرلەر ئىدى. جۇڭگو ۋە غەرب مەنبەلىرىدىكى خاتىرىلەرگە قارىغاندا، شۇ چاغلاردا يىپەك يولىدا توشۇپ سېتىلىدىغان ماللار ئىچىدە، جۇڭگونىڭ يىپەك ماللىرى بولغاندىن باشقا، رەڭلىك ساپال، پۇراقلىق ماتېرىياللار، گۆھەر، بويلاق ماتېرىياللىرى (رەڭ)، تارىخ كىتابلىرىدا تىلغا ئېلىنغان رېمىنىڭ مەرۋايىتى،

كېچىدە نۇر چاچىدىغان زۇمرەت تېشى، ئېسىل قاشتېشى، مارجان تېشى؛ ئىراننىڭ ئامۇت، ساپال سىرى، خرۇستال، شاين، كىمخاب، كۈركۈم، سۇخې، قارىمۇچ، موم، مەرۋايىت، ھېقىق، كەرەۋا، مارجان، سۈرمەل قاتارلىق مالىلىرى؛ بابىلوننىڭ گىلىمى؛ مىسىرنىڭ توقۇلما بۇيۇملىرى؛ ھىندىستاننىڭ سەندىلى، ھانى مەرۋايىتى قاتارلىقلار بار ئىدى.

مەيلى ئۇلۇغ توخىرىلار دەۋرىدە بولسۇن ياكى ئېفتالىتلار دەۋرىدە بولسۇن، ئۇلارنىڭ ھۆكۈمرانلىرى مۇشۇ سودا يولىنى كونترول قىلىش بىلەن غايەت زور مەنپەئەتكە ئېرىشكەن. كاسپى دېڭىزى ياقىسىدىكى سودا پورتلارنىڭ ھەممىسى ئېفتالىتلارنىڭ ئىلكىدە بولۇپ، ئۇلار ئىران، ۋىزانتىيە، ھىندىستان ۋە جۇڭگو بىلەن بولىدىغان سودىنى مۇنوپول قىلىۋالغانىدى. ئوخشاشلا ساسانىيلار سۇلالىسىمۇ سودىدا ۋاستىچىلىك رول ئوينىغان، يىپەك يولىنىڭ ئىراندىن ئۆتىدىغان قىسمىنى ساسانىيلار كونترول قىلىۋالغانىدى. ئېفتالىت ھۆكۈمرانلىرىمۇ ئىلگىرىكى باكتىرىيە ۋە ئۇلۇغ توخىرىلارغا ئوخشاش مېتال پۇل چىقىرىپ، مەملىكەت ئىچىدىكى ئوبوروت ۋە خەلقئارا سودا ئېھتىياجىنى قامدىغان. ئارخېئولوگلار ئېفتالىتلارنىڭ كۈمۈش پۇلىنى تېپىپ چىقتى. بۇ كۈمۈش پۇلنىڭ ئۈستىگە تېخى تونۇلمىغان بىرخىل يېزىق بېسىپ چىقىرىلغان بولۇپ، ئېيتىشلارغا قارىغاندا، ئۇ ئېفتالىت يېزىقى ئىكەن. بەزى تەتقىقاتچىلار: بۇ خىل پۇل ئىراندا قۇيۇلغان، چۈنكى ئۇ چاغدا پېرسىيە خانى ئېفتالىتلارغا ئولپان تۆلەيتتى، شۇڭا، بۇ پۇلنى ئېفتالىتلار ئۈچۈن ئالاھىدە قۇيۇپ بەرگەن دەپ قارىماقتا. يەنە باشقا بەزى تەتقىقاتچىلار بولسا، بۇ پۇلنى ئېفتالىتلار ئۆزى قۇيغان دەپ قارايدۇ. ساسانىيلار سۇلالىسىنىڭ



كۈمۈش پۇلى ئېفتاليتلارغا تەۋە ئوقتۇرا ئاسىيا رايونلىرىغا  
 كەڭ تۈردە كىرىپلا قالماي، جۇڭگوغىمۇ كىرگەن. بۇ خىل  
 كۈمۈش پۇل ھازىرمۇ زور مىقداردا تېپىلدى. شيانەينىڭ  
 ستاتىستىكىسىغا ئاساسلانغاندا، جۇڭگودىن تېپىلغان پېرسىيە  
 كۈمۈش پۇلى 1174 دانىگە يەتكەن. چۈنكى، شۇ زاماندا  
 جۇڭگو ئافغانىستان ئارقىلىق پېرسىيە بىلەن قاتناش - سودا  
 ئىشلىرىنى ئېلىپ بارغان. جۇڭگودىن تېپىلغان ساسانىيلار خان  
 دانلىقىنىڭ كۈمۈش پۇلى ئىچىدە شاپنۇر II (310 - 379)  
 ۋە ئۇنىڭ ئىككى ۋارىسىنىڭ پۇلى ئەڭ بۇرۇن. كېيىن پېرسىيە  
 خانى پىرئۇز ئېفتاليتلارنىڭ كونتروللۇقىغا ئۆتۈپ، ئۇنىڭغا  
 ئولپان تاپشۇرىدىغان، زېمىنى بۆلۈپ بېرىپ پۇل تۈلەيدىغان  
 بولۇپ قالغانلىقتىن، ئېفتاليتلار پېرسىيىدىن ئالغان تۈلەم  
 پۇلىنى جۇڭگو بىلەن سودا قىلىشقا ئىشلەتكەن،  
 شۇڭا پىرئۇز دەۋرىدىكى ۋە ئۇنىڭدىن ئىلگىرىكى پېرسىيە  
 كۈمۈش پۇللىرى جۇڭگوغا كۆپلەپ كىرگەن. شيانەي يەنە  
 مۇنداق دەپ كۆرسىتىدۇ: V ئەسىرنىڭ كېيىنكى يېرىمىدىن  
 VI ئەسىرنىڭ باشلىرىغىچە، جۇڭگو بىلەن پېرسىيەنىڭ ئالاقى-  
 سى قويۇق بولغان، پەقەت مىلادى 455 - يىلىدىن 521 -  
 يىلىغىچە بولغان 66 يىل ئىچىدىلا، پېرسىيە جۇڭگوغا 10  
 قېتىم ئەلچى ئەۋەتكەن، بىرنەچچە قېتىمدا ئېفتاليتلارنىڭ  
 ئەلچىلىرى بىلەنمۇ بىللە كەلگەن. دېگۈشەن ناھىيىسىدىكى  
 بىر راۋاقتىڭ ئۆلىدىن تېپىلغان كۈمۈش پۇللار ئىچىدە  
 يېزداگىرد II (438 - 457) زامانىدىكى بىر دانە كۈمۈش  
 پۇل بولۇپ، پۇلنىڭ كىرۈمكىگە بىر قۇر ئېفتاليت يېزىقى  
 بېسىلغان، بۇ، پېرسىيە، ئېفتاليت ۋە جۇڭگو ئۈچ ئەلنىڭ

مۇناسىۋىتىنى ئەكس ئەتتۈرۈپ بېرىدۇ①. بۇنىڭدىن باشقا، ئوتتۇرا ئاسىيانىڭ ئۆزىدىكى كىچىك دۆلەتلەرنىڭ ئۆزلىرىمۇ مېتال پۇل چىقارغان، مەسىلەن، بۇخارانىڭ يەرلىك ھۆكۈمرانى پېرسىيەنىڭ بەھرام V (421 - 438) نىڭ پۇلىغا تەقلىد قىلىپ مېتال پۇل چىقىرىپ، بۇ پۇلنى «بۇخارا خۇدات» دەپ ئاتىغان. تەتقىقاتچىلار بۇ خىل مېتال پۇل V ئەسىرنىڭ 20-يىللىرىدىن 40-يىللىرىغىچە بۇخارادا قۇيۇلغان، دەپ قارىماقتا. يەنە خارەزمىمۇ ئۆز ئالدىغا پۇل چىقارغان. بۇ ئەھۋال شۇ چاغدىكى تاۋار سودىسى ئېھتىياجىنى ئەكس ئەتتۈرۈپ بېرىدۇ.

ئوتتۇرا ئاسىيانىڭ جۇڭگو بىلەن بولغان مۇناسىۋىتى كۈنسېرى قويۇقلىشىش، يىپەك ماللار سودىسى تېخىمۇ جانلىق بولۇش بىلەن بىر ۋاقىتتا، ئۇلارنىڭ ئوتتۇرىسىدىكى مەدەنىيەت ئالماشتۇرۇشۇمۇ مۇستەھكەم دەرىجىدە راۋاجلانغان. بۇدا دىنىنىڭ تارقىلىشىنى، مىسالغا ئالساق، بۇ دەۋرنىڭ ئالاھىدىلىكى، شۇنداق بولغانكى، جۇڭگودىن غەربىي رايونغا بۇدا دىنىنى ئۆگىنىش ئۈچۈن بارغان راھىبىلارنىڭ ئايىمى ئۈزۈلمىگەن، ئوخشاشلا غەربىي يۇرتتىن جۇڭگوغا كېلىپ دىن تارقاقچى راھىبلارمۇ ناھايىتى كۆپ بولغان. ئۇ چاغدا جۇڭگو ۋېي، جىن، شىمالىي، جەنۇبىي سۇلالىلەرنىڭ بۆلۈنمە ھاكىمىيىتى ئاستىدا، مىلتاتلىرى ئۆزئارا ئۇرۇش قىلىۋاتقان ۋەزىيەتتە تۇرۇۋاتقان بولۇپ، كەڭ ئەمگەكچى خەلق ئېغىر زۇلۇم - كۈلپەت، قاتتىق ئازاب - ئوقۇبەت ئىچىدە قالغانىدى. بىپايان ئالەمدە جانغا ئارام بەخش ئېتىدىغان جەننەت قەيەردە؟

① شيانەي: «جۇڭگودىن تېپىلغان پېرسىيە سانسىپلار سۇلالىسىنىڭ كومۇش پۇلى توغرىسىدا ئومۇمىي بايان»، «تارىخىي ئىلمىي ژۇرنىلى» نىڭ 1974 - يىلى 1 - سانغا بېسىلغان.

كىشىلەر ئۆز ئۈمىدىنى ئۇ ئالەمدىكى جەننەتتىن كۈتۈشكەلا مەجبۇر بولغان. بۇ ھال بۇددا دىنىنىڭ تارقىلىشى ۋە راۋاجلىنىشى ئۈچۈن زېمىن ھازىرلاپ بەرگەن. جۇڭگودا بۇددا دىنى مانا مۇشۇنداق مۇھىت ئىچىدە راۋاجلانغان.

ئوتتۇرا تۈزلەڭلىكتىن غەربىي يۇرتقا بۇددا دىنىنى تەھسىل قىلىش ئۈچۈن بارغان راھىبلاردىن ئەڭ بۇرۇن بارغىنى يىڭچۈەندىن جۇششىڭ بولۇپ، ئۇ پەقەت ئۇدۇنغىلا بارالغان. كېيىن، جىن سۇلالىسىنىڭ ئاخىرى ۋە سۇڭ سۇلالىسىنىڭ باشلىرىدا، غەربكە بېرىپ بۇددا دىنىنى تەھسىل قىلىش پائالىيەتلىرى يۇقىرى دولقۇنغا كۆتۈرۈلگەن. تاڭ يۇڭتۇڭنىڭ ستاتىستىكىسىغا قارىغاندا، جەمئىي ئون نەچچە تۈركۈمگە يەتكەن ① بولۇپ، بۇنىڭ ئىچىدە ئەڭ مەشھۇر بولغىنى فاشيەن ئىدى. جەنۇبىي - شىمالىي سۇلالىلەر دەۋرىدە شىمالىي ۋېي خانلىقىدىن بارغانلاردىن ئەڭ مەشھۇر بولغىنى سۇڭ يۈن، خۇيشېڭ قاتارلىقلار ئىدى. فاشيەن مىلادى 399 - يىلى ساۋاقداشلىرى خۇيچىڭ، داۋ جېڭ، خۇيىڭ، خۇيزەي قاتارلىقلار بىلەن بىللە چاڭئەندىن يولغا چىقىپ، 402 - يىلى پامىردىن ئۆتۈپ شىمالىي ھىندىستانغا بارغان، ئۇ يەردىن يەنە دارپىل (Dârl) ئارقىلىق ھىندى دەرياسىدىن ئۆتۈپ، ئۇددىيانادۆلىتىنى كېزىپ، سۋات (Swat)، قانداھار، پېشاۋەر ئەللىرىگە يېتىپ بارغان. ئاندىن جەنۇبقا قاراپ يۈرۈپ ئوتتۇرا ھىندىستانغا بېرىپ، گانگ دەرياسىنى بويلاپ دېڭىز ئېغىزىغا يېتىپ بارغان، ئۇ يەردىن كېيىنكى ئولتۇرۇپ

① تاڭ يۇڭتۇڭ: «خەن، ۋېي، شەرقىي ۋە غەربىي جىن، جەنۇبىي - شىمالىي سۇلالىلەرنىڭ بۇددا دىنى تارىخى»، 1 - قىسىم، 378 - 380 - بەتلەر.

سزبلانكىغا بېرىپ قايتىپ كەلگەن. سۇڭ يۇن مىلادى 518 - يىلى لوياندىن چىقىپ، 519 - يىلى قىشتا غەربتىكى ئېفتا-لىتلار دۆلىتىگە يېتىپ بارغان، يەنە داۋاملىق يۈرۈپ ھىندىستانغا بېرىپ، 521 - يىلى قايتىپ كەلگەن. ئۇلارنىڭ غەربكە قىلغان سەپىرى بۇددا دىنى تارىخىدىكى زور ۋەقە بولۇپلا قالماستىن، بەلكى ئۇلارنىڭ سەپەر خاتىرىلىرى ئوتتۇرا ئاسىيا تارىخى ئۈچۈنمۇ قىممەتلىك ماتېرىيال بولۇپ قالغان. مەسىلەن، «ۋېينامە. ئېفتاللىلار ھەققىدە قىسسە» پۈتۈنلەي سۇڭ يۇننىڭ سەپەر خاتىرىسىگە ئاساسەن يېزىپ چىقىلغان. فاشيەننىڭ خاتىرىسىدە: دارىل دۆلىتىدە «نۇرغۇن راھىبلار بار ئىكەن، ئۇلارنىڭ ھەممىسى ھىنايانا تەلىماتىغا ئەمەل قىلىدىكەن»، ياغاچتىن ياسالغان چوڭ بۇت ھەيكەل بار ئىكەن؛ ئۇددىيانا دۆلىتىدە «بۇددا دىنى ناھايىتى ئەۋج ئالغان، مەشھۇر راھىبلار تۇرغان جايلارنىڭ ھەممىسى ئىبادەتخانا ئىكەن، جەمئىي 500 ئىبادەتخانا بولۇپ، ئۇلارنىڭ ھەممىسى ھىنايانا تەلىماتىغا ئەمەل قىلىدىكەن»؛ قەندىھار دۆلىتىدە «چوڭ راۋاقلار سېلىنغان، راۋاقلار ئالتۇن - كۈمۈشلەر بىلەن بېزەلگەن، بۇ ئەلنىڭ ئادەملىرىنىڭ ھەممىسى ھىنايانا تەلىماتىغا ئەمەل قىلىدىكەن»؛ پىشاۋەر دۆلىتىدە «بىز كۆرگەن جايلاردىكى راۋاق - ئىبادەتخانلارنىڭ ھەممىسىلا ناھايىتى كۆركەم - گۈزەل بولۇپ، تەڭداشسىز ھەيۋەتلىك ئىكەن» دەپ يېزىلغان. سۇڭ يۇننىڭ سەپەر خاتىرىسىدىكى بايانلاردىن، ئېفتاللىتلارنىڭ بۇتقا چوقۇنمايدىغانلىقى ۋە بۇددا دىنىغا قارشى تۇرىدىغانلىقىمۇ بىزگە مەلۇم بولىدۇ. ئۇ مۇنداق دېگەن: «تۆت تائىپە ئىچىدە (ئېفتاللىتلار) ئەڭ كۈچلۈك ئىكەن، ئۇلار بۇددا دىنىغا ئېتىقاد قىلمايدىكەن، ھەممە ئىشتا ئىلاھقا سېغىنىپ، مال ئۆلتۈرۈپ نەزىر - نۇسرەت ئۆتكۈزىدىكەن».

ئۇ بېسىپ ئۆتكەن ئۇددىيانا دۆلىتى يەنىلا بۇددا دىنىغا ئېتىقاد قىلىدىكەن. قەندىھار ئېلىدىكى خەلقلەر «بۇددا دىنىغا ئېتىقاد قىلىدىكەن»، «لېچىن خانلىق تەختىگە چىققاندىن كېيىن، ئۇنىڭ ھۆكۈمرانلىقى ئىككى ئەۋلاد داۋام قىلغان. ئۇنىڭ تەبىئىتى ناھايىتى ياۋۇز بولۇپ، دەمىشە قىرغىنچىلىق قىلىدىكەن، بۇددا دىنىغا ئىشەنمەيدىكەن، روھ - ئەرۋاھلارغا نەزىر چىراغ قىلىدىكەن». قارىغاندا، ئېفتالېتلارنىڭ ھۆكۈمرانلىقى ئوتتۇرا ئاسىيا ۋە ھىندىستاننىڭ بۇددا دىنىغا ناھايىتى ئېغىر زەربە بەرگەن.

مائۇرىيا (Maurya) سۇلالىسى ھالاك بولغاندىن كېيىن، ھىندىستاندا بۇددا دىنىنىڭ مەركىزىي رايونى گانگ دەرياسى ۋادىسىدىن ھىندىستاننىڭ غەربىي شىمال قىسمىغا يۆتكەلگەن ھەمدە تېزلا ئوتتۇرا ئاسىيا رايونلىرىغا تارقالغان. مەسىلەن، كانكىيە دۆلىتى «بۇددا نوملىرىنى غۇز كىتابى دەپ ھۈرمەتلىگەن». توخارىستان دۆلىتى «بۇددا دىنىغا ئېتىقاد قىلغان». شۇڭا، بۇ مەزگىللەردە جۇڭگوغا كېلىپ بۇددا دىنىنى تارقاتقۇچى راھىبلار ئىچىدە، بۇرۇنقىنىڭ ئەكسىچە، ئوتتۇرا ئاسىيا-لىقلار ھىندىستانلىقلاردىن كۆپ بولغان. مېنىڭچە، ئېفتالېتلارنىڭ بۇددا دىنىغا زەربە بەرگەنلىكى زور تۈركۈمدىكى ئوتتۇرا ئاسىيا راھىبلىرىنىڭ جۇڭگوغا كېلىشتىكى سەۋەبلىرىنىڭ بىرى بولۇشى مۇمكىن. بۇددا نوملىرىنى خەنزۇچىغا تەرجىمە قىلغان كىشىلەرنىڭ كۆپىنچىسى ئوتتۇرا ئاسىيالىقلار بولۇپ، نوملارنىڭ بىرمۇنچىسى سانسكرىت يېزىقىدىن بىۋاسىتە تەرجىمە قىلىنغان بولماستىن، غەربىي رايوندىكى غۇزلارنىڭ تىلىدىن تەرجىمە قىلىنغان. بۇددا دىنىنىڭ شەرققە تارقىلىشىدا ئوتتۇرا ئاسىيادىكى مىللەتلەر ناھايىتى زور رول ئوينىغان.

بۇددا دىنىدىن باشقا، زورونىستېر (ئاتە شېەرەستلىك) دىنىمۇ قايتا گۈللىنىپ، راۋاجلانغان ۋە تارقالغان. مىلادى VII ئەسىردە مەيدانغا كەلگەن بۇ دىن ئارساك خاندانلىقىنىڭ دەسلەپكى مەزگىللىرىدە، يۇنان مەدەنىيىتىنىڭ تەسىرى تۈپەيلىدىن، بىر مەزگىل سۇسلىشىپ قالغان. ئارساك خاندانلىقىنىڭ كېيىنكى مەزگىللىرىگە كەلگەندە ئاندىن ئاستا - ئاستا جانلانغان. ساسانىيلار سۇلالىسى ئارساك خاندانلىقىنىڭ ئورنىغا دەسسەگەندىن كېيىن، بۇ سۇلالە ئىراننىڭ مىللىي مەدەنىيىتىنى زور كۈچ بىلەن گۈللەندۈرۈش، زورونىستېر دىنىنى جانلاندۇرۇشنى ئۆزىنىڭ دىققەت مەركىزى قىلغان. زورونىستېر دىنىنىڭ مۇقەددەس كىتابى «ئاۋىستا» بولۇپ، بۇ كىتاب ساسانىيلار سۇلالىسىنىڭ ئاساسچىسى ئارداشېر دەۋرىدە، بۇيرۇق بويىچە توپلاپ - رەتلەپ تۈزۈپ چىقىلغان. ھازىر ساقلىنىۋاتقان «ئاۋىستا» زورونىستېردىن تارقاتقان مەزگىللەردە ئاغزاكى ئېيتقان دىنىي تەلىملىرىنى ئۆز ئىچىگە ئېلىپ قالماي، بەلكى كېيىنكى چاغلاردا تۈزۈپ چىقىلغان مەدھىيە ۋە چۇۋالچاق قائىدە - يوسۇن، نىزام - تەرتىپلەرنىمۇ ئۆز ئىچىگە ئالغان. شۇنىڭدىن ئېتىبارەن، زورونىستېردىن ئىراننىڭ دۆلەت دىنى قىلىپ بېكىتىلگەن. ساسانىيلار خاندانلىقىنىڭ تەسىرىنىڭ يېتىپ بېرىشى بىلەن، زورونىستېردىنمۇ ئوتتۇرا ئاسىيا رايونلىرىغا تارقالغان. تارىخ كىتابلىرىدا يېزىلىشچە، كانكىيىدە «غۇز قانۇنلىرى بار، زورونىستېر دىنىنىڭ ئىبادەتخانىلىرىمۇ سېلىنغان، ئۇنىڭغا بۇزغۇنچىلىق قىلغانلار جازالانغان» دېيىلگەن. بۇنىڭدىن مەلۇمكى، ئۇ دۆلەتتە زورونىستېر دىنى بۇددا دىنى بىلەن بىللە مەۋجۇت بولۇپ تۇرغان. «لياڭنامە» دە، ئېفتالىتلار دۆلىتىدە كىشىلەر «ئاسمان ئىلاھى ۋە ئوت ئىلاھىغا چوقۇنىدىكەن» دېيىلگەن.

بۇ، ئېفتاليتلارنىڭمۇ زور ئاستىدا دىنىغا ئېتىقاد قىلىدىغانلىقىنى چۈشەندۈرىدۇ. زور ئاستىدا دىننىڭ جۇڭگوغا تارقىلىپ كېرىشى مۇ شىمالىي ۋېي دەۋرىدە بولغان ①.

يەنە باشقا بىر مۇھىم دىن — مانى دىنى، بۇمۇ پېرسىيىدە مەيدانغا كەلگەن. مانى — بۇ بىر ئادەمنىڭ ئىسمى بولۇپ، ئەل بىرۈننىڭ ئېيتىشىچە، بۇ ئادەم مىلادى 215-يىلى ياكى 216-يىلى تۇغۇلغانمىش. مانىنىڭ ئۆزىنىڭ ئېيتىشىچە، ئۇ بابىلوننىڭ نەھر-قۇتھا رايونىنىڭ ماردىنۇ كەنتىدىن ئىكەن. ئۇنىڭ پۇتى توكۇر ئىكەن، ئۇ بىر دىننى ئىجاد قىلغاندىن كېيىن 25 ياش ۋاقتىدا، يەنى مىلادى 241 - يىلى، پېرسىيە خانى شاپۇرا (241 — 272) گە تاج كىيىدۈرۈش مەرىكىسىدە، شاپۇرا I ئۇنىڭ ئۆز دىنىنى جاكارلىشىغا رۇخسەت قىلغان. ئۇنىڭ تەرغىب قىلغان دىنىي ئەقىدىسى بىر خىل زاھىدلىق (تەركىسدۇنياچىلىق) بولۇپ، ئۇنىڭ قارىشىچە، يورۇقلۇق بىلەن قاراڭغۇلۇقنىڭ ئارىلاشمىسىدىن ھاسىل بولغان ماددىي دۇنيا، ماھىيەتتە جىنايى دۇنيامىش. شۇڭا، بارلىق تىرىشچانلىق بىلەن بۇ جىنايى دۇنيادىن خالىي بولۇش لازىمىش. جۈملىدىن نىكاھلىنىش ۋە ئىنسانلارنىڭ ئۆرۈك - نەسلىنى كۆپەيتىشمۇ جىنايەت ھېسابلىنارمىش. ئۇ گۆشسىز تاماق يېيىشىمۇ تەشەببۇس قىلغان. مانى دىنى بىلەن زور ئاستىدا دىننىڭ ھەر ئىككىسى دۇئالىزمنى تەرغىب قىلىدۇ. بروۋن (Brown) بۇ ئىككى دىننى خرىستىئانلاشقان زور ئاستىدا دىن دەپكەن. مانى تەرغىب قىلغان بۇ دىن دەسلەپكى چاغلاردا پېرسىيە خانىغا ۋە ئۇنىڭ ئوردىسىغا ناھايىتى زور تەسىر كۆرسەتكەن. لېكىن كېيىنكى چاغلاردا مانى نەزەردىن چۈشۈپ،

① چاڭ شېڭلاڭ: «جۇڭگو بىلەن غەربنىڭ مۇناسىۋەت تارىخىغا دائىر ماتېرىياللار توپلىسى»، 3 - قىسىم، 141 - بەت.

سۈرگۈن قىلىنغان. ئۇ ئەرەپ - ئەرەپتە سەرگەردان بولۇپ يۈرگەن. ئېيتىشلارغا قارىغاندا، ئۇ ھىندىستان، كەشمىرلەرگە ۋە جۇڭگونىڭ شىزاڭ رايونىغىمۇ بارغانىكەن. مىلادى 272 - يىلى شاپۇر I ئۆلكەندىن كېيىن ئاندىن پېرسىيىگە قايتىپ بارغان. شاپۇر I نىڭ ۋارىسى ھورمۇز I مانىنى ناھايىتى ھۈرمەتلەپ، ئۇنىڭ ئەركىن ھالدا ئۆز دىنىنى تەرغىب قىلىشىغا رۇخسەت قىلغان، شۇنىڭ بىلەن مانى دىنى نۇرغۇن مۇرىتقا ئىگە بولغان. لېكىن ھورمۇز تەختتە ئاران بىر يىللا ئولتۇراقلىغان، ئۇنىڭ ۋارىسى بەھرام I مانى دىنىغا بولغان پوزىتسىيىسىنى ئۆزگەرتىپ، مانىنى قاماققا ئالغان. بەھرام مۇنداق دېگەن: «بۇ ئادەم كىشىلەرنى بۇ دۇنيانى گۇمران قىلىشقا چاقىرىۋاتىدۇ، ئۇنىڭ پىلانى ئەمەلگە ئېشىشتىن بۇرۇن ئۇنى يوقىتىش كېرەك». بىرۈنسى مۇنداق دەيدۇ: «بەھرام مانىنى ئۆلتۈرۈپ، ئۇنىڭ تېرىسىنى تەتۈر سويۇپ، ئىچىگە سامان تىقىپ تولدۇرۇپ، گوندىساپۇر شەھىرىنىڭ قوۋۇق بېشىغا ئېسىپ قويغان. بۇ قوۋۇق ھازىرمۇ مانى قوۋۇقى دەپ ئاتىلىدۇ».

گەرچە مانى ئۆلتۈرۈلگەن بولسىمۇ، لېكىن ئۇنىڭ ئىجاد قىلغان دىنى يوقىلىپ كەتمىگەن، ئەكسىچە، مانى دىنى بايلىوندا، ئوتتۇرا ئاسىيانىڭ سەمەرقەند رايونىدا كەڭ تارقالغان، بولۇپمۇ ئوتتۇرا ئاسىيانىڭ يايلاق رايونلىرىدىكى كۆچمەن چارۋىچى مىللەتلەر ئارىسىدا تېخىمۇ كەڭ تارقالغان. غەرب تەرەپتە بولسا، ياۋروپادىكى فرانسىيىنىڭ جەنۇبىي قىسمى ۋە شىمالىي ئافرىقىدىكى مىسىر، كارفاگنىغا تارقالغان.

ئېيتىشلارغا قارىغاندا، مانى نۇرغۇن كىتاب يازغان. ئۇ ئۆزىنىڭ ئەڭ بۇرۇن يازغان كىتابىنى شاپۇر I گە تەقدىم



قىلىش ئۈچۈن، ئۇ كىتابنى پەھلۈۋى يېزىقىدا يازغان. قالغان ئەسەرلىرىنى سۈرىيە يېزىقىدا يازغانىكەن. ئۇ ئارامىيە يېزىقىغا ئاساسەن بىر خىل يېزىق ئىجاد قىلغان. ئۇ يەنە رەسسام بولغاچقا، ئۇنىڭ يازغان كىتابلىرى ھەم تېكىستلىك، ھەم رەسىملىك كىتابلار ئىكەن. ئەرەب يازغۇچىلىرىنىڭ ئېيتىشىچە، ئۇ سۈرگۈندىكى مەزگىلىدە، تۈركىي خەلقلەر ئىچىدىنمۇ نۇرغۇن مۇرىتلارغا ئىگە بولغان. ئۇ چاغدا تۈركىي خەلقلەر ئىچىدە بۇددا دىنىغا ئېتىقاد قىلىدىغانلارمۇ، مانى دىنىغا ئېتىقاد قىلىدىغانلارمۇ بولغان. كېيىنكى چاغلاردا، تۈركچە ۋە سوغدىچە يېزىقتا يېزىلغان مانى دىنىغا ئائىت نۇرغۇن كىتاب تېپىلدى.

يەنە نېستورىيان مەزھىبىدىكى خىرىستىئان دىنى. بۇ دىننى مەزھەب مىلادى ۷ ئەسىرنىڭ ئالدىنقى يېرىمىدا مەي-دانغا كەلگەن<sup>①</sup>. بۇ دىننىڭ ئىجادچىسى نېستورىسۇس (؟ - 451) بولۇپ، سۈرىيەلىك كىشى. ئۇ مىلادى 428 - 431 - يىللىرى ئارىلىقىدا كونستانتىنوپولدا دىننى ئىشلار بويىچە ئەڭ چوڭ مۇتسۈۋەلى بولۇپ تۇرغان. ئۇنىڭ ئەشەببۇسلىرى 435 - يىلى بىدئەت دەپ ئەيىبلەنىپ، ئۆزى سۈرگۈن قىلغان. ئۇ چاغلاردا، پېرسىيەنىڭ ساسانى خاندانلىقى بىلەن شەرقىي رىم ئىمپېرىيەسىنىڭ مۇناسىۋىتى ئۆزئارا دۈشمەنلىشىش ھالىتىدە بولغاچقا، شەرقىي رىمدا زىيانكەشلىككە ئۇچراپ قوغلانغانلىكى كىشىلەر پېرسىيەگە كەلسە قوغدىلغان ۋە كەڭچىلىككە ئېرىشكەن. شۇڭا، نېستورىسۇس ۋە ئۇنىڭ ئەگەشكۈچىلىرى پېرسىيەگە قېچىپ كېلىپ، ئۇ يەردە باش دىنىي جەمئىيەت قۇرغان. شۇنىڭ بىلەن

① كىيونىڭ «رىم ئىمپېرىيەسىنىڭ ھالاكەتكە يۈزلىنىش تارىخى»

نېستورېيان دىنى پېرسىيەدە بىر مەزگىل خېلى راۋاج تاپقان،  
 ھەتتا پېرسىيەنىڭ بىر مۇنچە يۇقىرى دەرىجىلىك ئەمەلدارلىق  
 زېمىنى نېستورېيان دىنىغا ئېتىقاد قىلغان. پېرسىيە خانى ئۇنى  
 بىرقەدەر چەكلىگەن بولسىمۇ، لېكىن 567 - يىلىغا كەلگەندە،  
 خۇسروۋ I شەرقىي رەم ئىمپېراتورى جۇستىنىئانۇس بىلەن 50  
 يىللىق سۈلھ شەرتنامىسى تۈزگەن. شەرتنامىدە پېرسىيەنىڭ  
 ئۆز زېمىنىدا خرىستىئان دىنىغا كەڭچىلىك قىلىشى بەلگى  
 لەنگەن. شۇنىڭدىن كېيىن، نېستورېيان دىنى ئاستا - ئاستا  
 خۇراسانغا، باكترىيەگە ۋە ئوتتۇرا ئاسىيا رايونلىرىغا تارقىلىپ  
 بارغان. نېستورېيان مۇرىتلىرى قەدىمكى يۇنان پەلسەپىسى ۋە  
 پەننىي ئەسەرلەرنى پارس يېزىقىغا ياكى سۇرىيە يېزىقىغا  
 تەرجىمە قىلغان. كېيىنكى چاغلاردا كلاسسىك ئەسەرلەرنىڭ  
 تەرجىمە تەرجىمىسى ئاساسەن شۇلارنىڭ تەرجىمە نۇسخىلىرىد  
 ىن تەرجىمە قىلىنغان. فرانسۇز ئالىمى كلېمېنت خۇئارت  
 مۇنداق دەيدۇ: نېستورېيان مۇرىتلىرىنىڭ پېرسىيەدە ماكانلىق  
 شىپ تۇرۇپ قېلىشى ئۇ دىننىڭ ئاسىياغا تارقىلىشىنىڭ  
 باشلىنىش نۇقتىسى بولدى، ئۇلار بۇ دىننىڭ تەسىرىنى ئىران  
 ئىمپېرىيىسىنىڭ سىرتىدىكى ناھايىتى يىراق يەرلەرگە، چوڭ  
 قۇرۇقلۇقنىڭ شىمالىي قىسمى ۋە جۇڭگو زېمىنىغىچە ئېلىپ  
 باردى. سۇرىيە يېزىقىمۇ ئۇلارنىڭ دىن تارقىتىشىغا ئەگىشىپ  
 تارقالدى. مەسىلەن، كېيىنكى چاغلاردا ئۇيغۇرلارمۇ بۇ خىل  
 يېزىقنى قوللانغانىدى①. نېستورېيان دىنى كېيىن تاڭ سۇلالىسى  
 دەۋرىدە جۇڭگونىڭ ئىچكى رايونلىرىغا يېتىپ كىرگەن.

① خۇئارت: «قەدىمكى پېرسىيە ۋە ئىران مەدەنىيىتى»، 1927 -  
 يىل نەشرى. ئىلاۋە: مىڭ سۇلالىسى تىبەتچى خانىنىڭ 5 - يىلى شەنئەدە  
 تېپىلغان «رەم نېستورېيان دىنىنىڭ جۇڭگوغا تارقىلىشىغا ئائىت ئابىدە»  
 خەنزۇچە ۋە سۇرىيەچە يېزىقتا ئويۇلغان.

قەدىمكى زاماندا ۋە ئوتتۇرا ئەسىرلەردە، تۈرلۈك مەدەنىيەتلەر دىن بىلەن زىچ بىرلىشىپ كەتكەن ھەمدە دىن ئۈچۈن خىزمەت قىلغان. دىننىڭ تارقىلىشىغا ئەگىشىپ، مەدەنىيەت ئالماشتۇرۇشۇ مۇناسىپ ھالدا راۋاجلانغان. يېزىقنى ئالساق، يېقىنقى زاماندا ئوتتۇرا ئاسىيا ۋە يىپەك يولى بويلىرىدىكى جايلاردىن سوغدى يېزىقىدا يېزىلغان بۇددا دىنى ۋە مانى دىنىغا ئائىت نۇرغۇن پۈتۈكلەر تېپىلدى، بۇنىڭدىن شۇ چاغلاردا سوغدى يېزىقىنىڭ قانچىلىك كەڭ دائىرىدە قوللىنىلغانلىقىنى كۆرگىلى بولىدۇ. بۇ، سوغدىلارنىڭ سودىگەرلىك ۋە دىن تارقىتىش پائالىيەتلىرى بىلەن شۇغۇللانغانلىقى بىلەن مۇناسىۋەتلىك. ئارخېئولوگىيىلىك قېزىلما ماتېرىياللاردىن قارىغاندا، خارەزىمىنىڭمۇ ئۆز يېزىقى بولغانلىقى بىزگە مەلۇم. ئېفىئالت يېزىقى مېتال پۇللاردا ئۇچرايدۇ. قارۇشتى يېزىقى پەنجاپ ۋە ھىندىستاننىڭ غەربىي شىمالىدىكى جايلاردا يەنىلا قوللىنىلماقتا. گۇپتا خانىدانلىقى دەۋرىدىكى ھىندى يېزىقىمۇ توخارىستاندا ئۇچرىغان. شۇڭا، فاشىيەن: غەربىي يۇرتتىكى «ھەرقايسى ئەلنىڭ تىلى ئوخشاشمايدىكەن، ئەمما راھىبلارنىڭ ھەممىسى ھىندى كىتابلىرىنى ۋە ھىندى تىلىنى ئۆگىنىدىكەن» دېگەن. بۇ، ئىسلام دىنىنىڭ تارقىلىشىغا ئەگىشىپ ئەرەب تىلىنىڭمۇ تارقىلغانلىقى بىلەن ئوخشاشلاش.

نەرشاخى ① بۇخارانىڭ ۋاراشاھ دېگەن يېرىدە ناھايىتى ئوبدان سېلىنغان ساراي بار دېگەن. 1947 - يىلىدىن 1953 - يىلىغىچە بۇخارانىڭ غەربىي شىمالىدا 35 كىلومېتر

① نەرشاخى X ئەسىرنىڭ ئالدىنقى يېرىمىدا تۇتۇكەن ئادەم، ئۇ مىلادى 943 - يىلى ئەرەبچە يېزىقتا «بۇخارا تارىخى» دېگەن كىتابنى يازغان.

يىراقلىقتىكى ۋاراشاھ قەدىمىي شەھىرىدە ئېلىپ بېرىلغان بىر قاتار گېئولوگىيىلىك قېزىشلار بۇنى تولۇق ئىسپاتلىدى. ئەھۋالدىن قارىغاندا، بۇ شەھەر شۇ چاغدىكى يەرلىك ھۆكۈمران «بۇخارا خۇدات» نىڭ تۇرغان جايى بولسا كېرەك، شەھەر قەلئەسى بىلەن ئوردا دۆڭلۈكىنىڭ جەنۇبىي بېشىدا ئىكەن. شەھەر سېپىلى كېسەك بىلەن قوپۇرۇلغان بولۇپ، راۋاق بار ئىكەن. ئوردا سارىيى شەھەرنىڭ مەركىزىگە سېلىنغان بولۇپ، كۆلىمى ناھايىتى زور، ئۆيلىرى ناھايىتى كۆپ ئىكەن، بۇلاردىن ئەڭ بۇرۇنقىلىرى مىلادى III ئەسىردە، ئەڭ كېيىنكىلىرى VI ئەسىردىن كېيىن سېلىنغان. كىشىنى قىزىقتۇرىدىغىنى شۇكى، ئۆيلەرنىڭ ئىچىدىكى تاملارغا ناھايىتى نەپىس رەسىملەر سىزىلغان. مەسىلەن، خان سارىيىنىڭ مەركىزىي زالىنىڭ غەربىي تېمىغا پىلغا مىنگەن بىر ئادەمنىڭ ئەپسانىۋى ئوبرازلىق بىر يىرتقۇچ ھايۋان بىلەن ئېلىشىۋاتقانلىقى تەسۋىرلەنگەن بىر رەسىم سىزىلغان، يەنە بىر كۆرۈنۈشمۇ پىلغا مىنگەن بىر ئادەمنىڭ يىلپىز بىلەن ئېلىشىۋاتقانلىقى سىزىلغان. بۇ تام رەسىملىرى پەنجىكەنتتىن تېپىلغان تام رەسىملىرىگە ناھايىتى ئوخشاپ كېتىدۇ. بۇنىڭدىن باشقا، تام رەسىملىرىدە يەنە بىرمۇنچە ئادەم، ئات، بېلىق، ئۇچار قۇشلار، چەۋەندازلار، ئۆسۈملۈكلەر ۋە بېشى ئادەم، تېنى قۇشقا ئوخشايدىغان ئاجايىپ مەخلۇقلار سىزىلغان، بۇلارنىڭ ھەممىسى ئوردا سارىيىنى بېزەش ئۈچۈن قىلىنغان. بەزى تاملارنىڭ گىرۋىكىگە پىلغا مىنگەن پالۋانلارنىڭ قاناتلىق يىرتقۇچلارنى ئوقيا بىلەن ئېتىۋاتقانلىقى سىزىلغان. تەتقىقاتچىلار بۇ تام رەسىملىرىنى مىلادى IV — VII ئەسىر ئارىلىقىدا سىزىلغان دەپ قاراشماقتا. ۋاراشاھ ئوردىسى سوغدىلارنىڭ بىناكارلىق سەنئىتىنىڭ ئەڭ

ياخشى ئەۋرىشكىسى ھېسابلىنىدۇ. ئۇنىڭدىن باشقا، ئامۇ دەرياسىنىڭ شىمالىي قىرغىقىدىكى بالالىق تۈپە دېگەن يەردىن مىلادى Ⅲ - Ⅳ ئەسىرلەرگە ئائىت مۇداپىئە ئىستېھكامى قېزىلغان، ئۇنىڭدىمۇ تام سۈرەتلىرى بار ئىكەن.

پەنجىكەنتتىكى تام رەسىملىرى سوغدىيانا رايونىدا ئەڭ ئوبدان ساقلىنىپ قالغان ئەڭ مۇھىم تام رەسىملىرىدۇر. بۇ شەھەر خارابىسىنىڭ ئورنى سەمەرقەندنىڭ غەربىي جەنۇبىدا يەنى سەمەرقەندكە 65 كىلومېتىر يىراقلىقتىكى جايدا بولۇپ، بۇخارا بىلەن بولغان ئارىلىقى تەخمىنەن 35 كىلومېتىر كېلىدۇ. پەنجىكەنت مىلادى Ⅳ، Ⅴ ئەسىردە بىنا قىلىنغان بولۇپ، ئەينى چاغدا ئېفتالىتلارنىڭ پايتەختى بولغان. كېيىن، بۇخارا بىلەن سەمەرقەند باش كۆتۈرۈپ چىققانلىقى ئۈچۈن، پەنجىكەنت شەھىرى خارابىلىشىشقا قاراپ يۈزلەنگەن. بۇ شەھەردە ئىلگىرى چوڭ ئىبادەتخانىلار بولۇپ، ئىبادەتخانىلارنىڭ تاملىرىدا ناھايىتى كۆپ رەسىملەر بولغانىكەن. بەزى تام رەسىملىرىدە فىردەۋسنىڭ «شاھنامە» سىدىكى سېۋىژىتلار تەسۋىرلەنگەن. لېكىن Ⅶ ئەسىردىكى ئەسەرلەر كۆپرەك ئىكەن.

خارەزم ئاھالىلىرىنىڭ كۆپ قىسمى مىلادى Ⅲ ئەسىردە زور ئاستېر دىنىغا ئېتىقاد قىلغان. شۇنىڭ بىلەن بىللە، ئۇلار بىرمۇنچە تېخىمۇ قەدىمكى دىنىي ئۆرۈپ - ئادەتلەرنى ساقلاپ قالغان. 1938 - يىلى قارا قالپاق چېگرىسى ئىچىدىكى توپلوق - قارا قەلئەسىنى قېزىش ئىشى ئېلىپ بېرىلغان. بۇ شەھەر مىلادى I ئەسىردىن Ⅶ ئەسىرگىچە خارەزمىنىڭ پايتەختى بولغان. قېزىلمىلار ئىچىدە بىر ئوردا سارىيىدىن باشقا، كەم دېگەندە يەنە غايەت زور ئۈچ ئوت ئىلاھى بۇتخانىسى تېپىلغان. ئۇ يەردە ناھايىتى ئۈستىلىق بىلەن ئىشلەنگەن سۈنئىي سۇغىرىش ئىنشائاتلىرى ۋە چوڭ بازار بولغان. ئوردا

سارىيى ئېگىز يەرگە سېلىنغان بولۇپ، پۈتۈن شەھەرلىرى  
كۆرگىلى بولىدىكەن. ئوردا ئىچىدە نەچچە يۈز ئېغىز ئۆي  
بولۇپ، ئۈچ قەۋەتكە بۆلۈنگەن، يۇقىرى قەۋىتى بۇزۇلغان.  
قالغان ئۆيلەرنىڭ تاملىرىغىمۇ رەسىم سىزىلغان بولۇپ، ئۆز  
ۋاقتىدا ناھايىتى گۈزەل بېزەلگەن.

يۇقىرىدا ئېيتىلغان ھەرقايسى جايلاردىكى قېزىلمىلاردىن  
ئوتتۇرا ئاسىيا رايونلىرىنىڭ قىمارچىلىق، رەسساملىق،  
نەپىس سەنئەت جەھەتتە خېلى يۇقىرى سەۋىيىگە يەتكەنلىك  
كىنى كۆرگىلى بولىدۇ. شۇنىڭ بىلەن بىر ۋاقىتتا ئوتتۇرا  
ئاسىيانىڭ مۇزىكا سەنئىتىمۇ ناھايىتى راۋاجلانغان ھەمدە  
پېرسىيە ۋە ھىندىستاننىڭ تەسىرىگىمۇ خېلى ئۇچرىغان.  
تارىخ كىتابلىرىدا، كانكىيىدە «چوڭ - كىچىك داپ، بەرباب،  
بەش تارلىق غوڭقا بار» دېيىلگەن. سۇڭ يۇنىنىڭ سەپەر  
خاتىرىسىدە، ئۇددىيانا دۆلىتىدە «داپ، سۇناي، بەرباب،  
غوڭقا، بالمان، نەي قاتارلىق چالغۇ ئەسۋابلىرى بار ئىكەن»  
دېيىلگەن. بۇ چالغۇ ئەسۋابلىرىنىڭ بەزىلىرى كېيىنكى چاغلاردا  
جۇڭگونىڭ ئىچكى رايونلىرىغىمۇ تارقىلىپ، سۈي، تاڭ  
دەۋرىدىكى مۇزىكا تەرەققىياتىغىمۇ تەسىر كۆرسەتكەن.

## يەتتىنچى باب تۈركلەر ۋە غەربىي تۈرك خانلىقى

### 1 - بۆلۈم تۈركلەرنىڭ ئېتنىك مەنبەسى ۋە ئۇنىڭ دەسلەپكى تەرەققىياتى

ئېفتاللىتلار تەدرىجىي ئاجىزلىشىش بىلەن بىر ۋاقىتتا، جۇڭگونىڭ غەربىي شىمال قىسمىدا يەنە بىر كۈچلۈك قەبىلە باش كۆتۈرۈپ چىقتى، بۇ، كېيىنكى چاغلاردا ئوتتۇرا ئاسىيا تارىخىدا مۇھىم ئورۇن تۇتقان تۈركلەر ئىدى. تۈركلەر ئەسلىدە ئېفتاللىتلارغا ئوخشاشلا جۇجانلارنىڭ قارمىقىدا ئىدى. جۇڭگو مەنبەلىرىدە خاتىرىلىنىشىچە، تۈركلەرنىڭ ماكانى ئالتاي تاغلىرىنىڭ جەنۇبىدىكى جايلار بولۇپ، ئۇلار خېلى بۇرۇنلا تۆمۈر تاۋلاش تېخنىكىسىنى ئىگىلىگەن، شۇڭا، تارىختا ئۇلار «تۆمۈرچى ھۈنەرۋەنلەر»، «جۇرچانلارنىڭ تۆمۈرچىلىرى» دەپ ئاتالغان. «جۇنامە. تۈركلەر تەزكىرىسى» دە، تۈركلەرنىڭ ئەجدادى سەك (سوك) دۆلىتىدىن ئىدى. ئۇلار ھونلارنىڭ شىمالىدا ياشايتتى» دېيىلگەن. ئۇلارنىڭ يېنىسەي دەرياسى ۋادىسىدىكى قىرغىزلار بىلەن بولغان مۇناسىۋىتى ناھايىتى يېقىن ئىدى. برونزا قوراللار دەۋرىدىن بۇيان، ئالتاي تاغ

لىرىنىڭ جەنۇبى ۋە شىمالىدىن تاكى سىبىرىيىگىچە بولغان جايلار جۇڭگو مەدەنىيىتىنىڭ تەسىرى ئاستىدا، خېلى بۇرۇنلا يۇقىرى مەدەنىيەتكە ئىگە بولغان، مېتالچىلىق سانائىتىمۇ ناھايىتى زور تەرەققىي قىلغانىدى. بۇنى يۇقىرىدا بايان قىلىپ ئۆتتۇق. مىلادى III ئەسىردىن كېيىن، بۇ رايونلار ھونلارنىڭ ھۆكۈمرانلىقىدا بولغان. ئارىلىقتا ئۈچ-تۆت يۈز يىل ئۆتۈپ، تاكى سىيانىپلار، جۇرچانلار بىرىنىڭ كەينىدىن بىرى ھۆكۈمرانلىق قىلغان دەۋرلەرگە قەدەر، جۇڭگونىڭ «ئېسىل ئالتۇن، ياخشى تۆمۈرلىرى» ئۈزۈلمەي كىرىپ، جۇڭگونىڭ غەربىي شىمالدىكى چارۋىچىلىق رايونلىرىنىڭ قۇلۇق تۈزۈمىنىڭ تەرەققىياتىنى ئىلگىرى سۈرگەنىدى. تۈركلەر جۇرچانلارنىڭ ھۆكۈمرانلىقىدا تۇرغان مەزگىللەردە، ئۆزلىرى ياسىغان تۆمۈر سايمان ۋە قوراللارنى يەتكۈزۈپ بېرىش ئارقىلىق ئولپان تۆلىگەن بولۇشلىرى مۇمكىن، ئەمما جۇرچان ئاقسۆڭەكلىرىنىڭ نەزەرىدە پۈتكۈل تۈرك مىللىتى ئۇلارنىڭ قۇلى دەپ ھېسابلانغان. مىللىي زۇلۇم ھۆكۈم سۈرگەن ئۇ دەۋرلەردە، بۇنداق بولۇشى تەبىئىي.

زۇلۇم بولىدىكەن، قارشىلىق بولىدۇ. جۇڭگونىڭ غەربىي شىمال رايونىدىكى تۈركىي مىللەتلەر، روشەنكى، جۇرچانلارنىڭ ھۆكۈمرانلىقىغا قارشى ئۇزاققىچە كۈرەش قىلغان. يۇقىرىدا ئېيتىپ ئۆتۈلگەن قاتتىقلىقلار تۈركىي تىلدا سۆزلەيدىغان قەبىلىلەردىن بىرى ئىدى. مىلادى 487 - يىلى قاتتىقلىقلار جۇرچانلارغا قارشى قوزغالغاندا، تۈركلەرمۇ قاتناشقان بولۇشى مۇمكىن. لېكىن تۈركلەرنىڭ مۇستەقىل ھالدا تارىخىي خاتىرىلەردە كۆرۈلۈشى مىلادى VI ئەسىرنىڭ ئالدىنقى يېرىمىدا باشلانغان. مەسىلەن، قۇجۇ خانى چۇياۋماۋ، چۇيىبويالار تۈرك قاغانىنىڭ قىزلىرىغا ئۆيلەنگەنلىكى تۈركلەر بىلەن



قۇجۇ خانلىقىنىڭ چېگرىداش ئىكەنلىكى ۋە مۇناسىۋىتىنىڭ يېقىن ئىكەنلىكىنى چۈشەندۈرىدۇ.

تۈركلەر تەخمىنەن مىلادى VI ئەسىرنىڭ 40 - يىللىرىدا، تۈركلەر ھەر يىلى قىش پەسلى دەريا مۇز تۇتقاندا سۈيجۇ (ھازىرقى سۈيىدى) غا بېرىپ بۇلاڭ - تالاڭ قىلغان<sup>①</sup>. مىلادى 545 - يىلى، غەربىي ۋېي خانى يۈيۈېنتەي جىۈچۈەنلىك غۇزلاردىن ئاننو پانتونى تۈركلەرگە ئەلچىلىككە ئەۋەتكەن. دېمەك، بۇ چاغدا تۈركلەر سەلتەنەتلىك بىر دۆلەت ئىدى.

تۈرك يېزىقىدىكى ئابدۇسەلەمگە پۈتۈلگەن ئۆز مىللىتىنىڭ رىۋايەتلىرىدە، تۈمەن قاغان بىلەن ئىستەمى قاغاننى تۈرك مىللىتىنىڭ قەھرىمان ئەجدادلىرى دەپ تەسۋىرلىگەن. جۇڭگو مەنبەلىرىدە: بۇ ئىككىسى ئاكا - ئۇكا، چوڭ يابىغۇنىڭ ئوغۇللىرى، تۈركلەر «چوڭ يابىغۇ دەۋرىگە كەلگەندە، قوۋمى ئۇلغىيىپ، ئاستا - ئاستا كۈچەيگەن»<sup>②</sup> دېيىلىدۇ. مىلادى 546 - يىلى تېلى (تۆلۈش) قەبىلىلىرى (ئۇيغۇرلار مۇشۇلارنىڭ ئىچىدىكى بىر قەبىلە) جۇرجانلارغا ھۇجۇم قىلىشقا تەييارلانغاندا، تۈرك قاغانى تۈمەن ئۆز قوۋمىنى باشلاپ توسۇپ زەربە بېرىش ئۈچۈن كۈتۈپ تۇرىدۇ. نەتىجىدە تېلىلارنى قاتتىق مەغلۇپ قىلىپ ئۇلارنىڭ 50 مىڭدىن ئارتۇق تۇتۇنى (ئاھالىسى) نى ئۆزىگە

---

① «جۇ نامە. يۈيۈېن تەرجىمىھالى» گە قارالسۇن. «جۇ نامە». جۇڭخۇا كىتابچىلىق ئىدارىسى، 1971 - يىل نەشرى (نۆۋەندىكىلىرىمۇ ئوخشاش).

454 - بەت.

«سۈينامە تۈركلەر ھەققىدە قىسسە»، «سۈينامە»، جۇڭخۇا كىتابچىلىق ئىدارىسى، 1973 - يىل نەشرى (نۆۋەندىكىلىرىمۇ ئوخشاش) 1864 - بەت.

قوشۇۋالدى. ① شۇنىڭ بىلەن تۈركلەرنىڭ كۈچى تېخىمۇ ئۇلغىيىدۇ. تۈمەن ئۆزىنىڭ كۈچلۈكلۈكىگە تايىنىپ، جۇجان خاننىڭ قىزىنى نىكاھقا ئېلىشنى تەلەپ قىلىدۇ. جۇجانلارنىڭ سەردارى ئاناىخان قاتتىق غەزەپلىنىپ، ئەلچى ئەۋەتىش ئارقىلىق تۈمەننى: «سەن مېنىڭ بازغانچى قۇلۇم، ھالىڭغا باقماي مۇنداق جۈپلۈشكە قانداق پېتىنىدىڭ؟» دەپ تىللايدۇ. تۈمەن خۇرسىنغانلىقىدىن غەزەپلىنىپ، جۇجان ئەلچىسىنى ئۆلتۈرىدۇ. مىلادى 552 - يىلى، تۈمەن قوشۇن ئەۋەتىپ جۇجانلارغا ھۇجۇم قىلىدۇ. جۇجانلار قاتتىق مەغلۇپ بولىدۇ. ئاناىخان ئۆزىنى ئۆلتۈرۈۋالىدۇ. شۇنىڭ بىلەن جۇجان خانلىقى يىمىرىلىدۇ ۋە تۈمەن ئۆزىنى ئىلىكخان دەپ ئاتاشقا باشلايدۇ.

تۈركلەر كۈچەيگەندىن كېيىن، ئۆزىدىن ئىلگىرىكى ھونلار ۋە ئېفىتالىتلارغا ئوخشاش جۇڭگو بىلەن غەرب ئوتتۇرىسىدىكى سودا يولىنى كونترول قىلىشقا تىرىشىدۇ. بۇنىڭدىن مەقسەت ئوتتۇرىدىن پايدا ئېلىش ئىدى. شۇڭا، تۈركلەر ھەممىدىن ئاۋۋال جۇجانلارنى يوقىتىدۇ. بۇنىڭ بىلەن ئېفىتالىتلارغا بىۋاسىتە قوشنا بولۇپ قالىدۇ. يەنىمۇ ئىلگىرىلەپ ئوتتۇرا ئاسىيادىكى چوڭ دۆلەت — ئېفىتالىتلارنى يوقىتىش — يۇقىرىقى مەقسەتنى ئەمەلگە ئاشۇرۇشنىڭ زۆرۈر بىر قەدىمى ئىدى.

بۇ چاغدا، ئېفىتالىتلار ئاجىزلىشىپ قالغانىدى. ھىندىستاننىڭ يەزلىك ھۆكۈمرانى ئېفىتالىت خانى ماھىرا كۇلا جەمەتنىڭ كۈچ تەسىرىنى پەنجاپتىن سىقىپ چىقىرىۋەتكەن. غەربتە، ئېفىتالىتلار ئەمدى پېرسىيەگە تەھدىت سالالمايدىغان بولۇپلا قالماي، ئەكسىچە، ھەمىشە پېرسىيە خانى كۇپتا

① «جۇنامە تۈركلەر ھەققىدە قىسسە». «جۇنامە»، 908 - بەتكە قارالسۇن.

تەرىپىدىن مەغلۇپ قىلىنىپ تۇرغان. ئوتتۇرا ئاسىيا تەرەپىگە قاراپ راۋاجلىنىۋاتقان تۈركلەرنىڭ تەسىر كۈچى پېرسىيەنىڭ ئىتتىپاقىدىشى بولۇپ قالغان. مىلادى 554 - يىلى، تۈرك قاغانى مۇغان قاغان پېرسىيە شاھى خۇسراۋ I (يەنى بىر ئىسمى نۇشروۋان، 531 - 579) بىلەن مۇناسىۋەت ئورنىتىدۇ. ئىككى تەرەپ ماسلىشىپ، 563 - 568 - يىللار ئارىلىقىدا ئېقتاللىقلارغا قارشى زور كۆلەمدە ھۇجۇم قوزغايدۇ. ئېقتاللىقلارنى قاتتىق مەغلۇپ قىلىپ، ئۇلارنىڭ خانىنى ئۆلتۈرىدۇ، زېمىنىنى تۈركلەر بىلەن پېرسىيە بۆلۈشۈۋالىدۇ. ئىككى تەرەپ كېلىشىپ، ئامۇ دەرياسىنى چېگرا قىلىدۇ. ئەرەب مەنبەلىرىدە خاتىرىلىنىشىچە، پېرسىيە بەلىخ، جاغۇدا (يەنى ئاراخوسىيە)، كابۇل، ساغانىيان، توخارىستانلارغا ئىگە بولغان. تۈركلەر تاشكەنت، پەرغانە، سەمەرقەند، بۇخارا، كېش، ناخاشباقا ئىگە بولغان. ئامۇ دەرياسىنىڭ شىمالىدىكى قۇمۇر قوۋۇق ئىككى دۆلەتنىڭ چېگرىسى قىلىنغان ①. ئىتتىپاقى مۇستەھكەملەش ئۈچۈن، تۈرك قاغانى مۇغان قاغان قىزىنى خۇسراۋ I گە بەرگەن، ئۇنىڭدىن ھورمۇز IV

① چاۋانېس: «غەربىي تۈرك تارىخىغا دائىر ماتېرىياللار»، 202 - بەت. كېيىنكى ئېيتىشىچە: ئېقتاللىقلارمۇ شۇ چاغدىن باشلاپ، كۇشانلىقلارغا ئوخشاش، پارىسلار تەرىپىدىن ئاسسىمىلياتسىيە قىلىنغان. لېكىن ئامۇ دەرياسىنىڭ جەنۇبىدىكى جايلاردا بۇ خىل ئاسسىمىلياتسىيە ئاستىراق بولغان. مەسىلەن، تىۋەنكى توخارىستان، بادغىس (Badghis) ۋە ھېرات قاتارلىق جايلاردا، تۈركلەر قوللىدىغان بەزى كىچىك - كىچىك ئېقتاللىق دۆلەتلىرى يەنىلا مەۋجۇت ئىدى. بۇ كىچىك دۆلەتلەر پېرسىيەنىڭ شەرقىي شىمالىي چېگرىسىغا داۋاملىق پاراكەندىچىلىك سېلىپ تۇراتتى. (كېس: «ئەرەبلەرنىڭ ئوتتۇرا ئاسىيانى ئىستېلا قىلىشى» 3 - بەتكە قاراڭ). يەنە «سۈيىنامە» ئېقتاللىقلار ھەققىدە قىسسە دە: «تۈركلەر شات (ھەربىي ئەمەلدار) ئەۋەتىپ ئۇنىڭ دۆلىتىنى زورلۇق بىلەن ئىگىلىۋالغان» («سۈيىنامە» 1854 - بەتكە قاراڭ).

تۇغۇلغان. ئېڭىتاللىقلارنى يوقىتىش ئىشىنى كۈنىكىرىت ئورۇندىغىنى ئېتىمال تۈركلەرنىڭ غەربىي قىسمىنىڭ يابغۇسى ئىستەمى بولۇشى مۇمكىن. لېكىن ئۇ چاغدا شەرقىي ۋە غەربىي تۈركلەر تېخى تولۇق بۆلۈنۈپ كەتمىگەن بولغاچقا، ئېڭىتاللىقلارنى يوقىتىشتىكى تۆھپىنى ئادەتتە مۇغان قاغاننىڭ تۆھپىسى دەپ قارالغان. شۇڭا «سۈي سۇلالىسى تارىخى» دا: «مۇغان ھەم جاسارەتلىك، ھەم پاراسەتلىك بولغانلىقتىن، جۇجىنلارنى يوقىتىپ، غەربتە ئېڭىتاللىقلارنى مەغلۇپ قىلغان» دەپ يېزىلغان. تەبەرىنىڭ «يىلنامە» سىدە، ئېڭىتاللىقلارنى مەغلۇپ قىلىپ، ئۇنىڭ خانىنى ئۆلتۈرگىنى تۈرك قاغانى سىندىبۇ (Sindjibu) دېيىلگەن، مېناندېرنىڭ «يۇنان تارىخى» (فراگمېنت) دا بولسا سىلزىبۇل (Silzibul) ياكى دىزابۇلۇس (Dizabulus) دېيىلگەن. فرانسىيىلىك ئالىم چاۋاننېس تەكشۈرۈپ دەلىللەپ: بۇلارنىڭ ھەممىسى ئىستەمىنى كۆرسىتىدۇ، بۇ ئىسىمنىڭ كېيىنكى يېرىمى يابغۇ (تۈرك سەردارلىرىنىڭ ئۇنىۋانى)، ئالدىنقى يېرىمى ئۇنىڭ ئىسمى، شۇڭا ئۇنى سىن يابغۇ (Sinjabgu) دەپ ئاتاش كېرەك<sup>①</sup> دېگەن. «كونا تاڭنامە. غەربىي تۈركلەر ھەققىدە قىسسە» دە بولسا: «ئىستەمى تەڭرىقۇت قارىمىقىدىكى ئون چوڭ سەردارغا بىر تۇتاش قوماندانلىق قىلاتتى، 100 مىڭ ئەسكىرى بار ئىدى، غەربىي يۇرتقا يۈرۈش قىلىپ ئۇ يەردىكى بىرقانچە ئەللەرنى تىنچىتىپ، ئۆزىنى قاغان دەپ جاكارلىدى، ئۇنىڭ قول ئاستىدا ئون قەبىلە بولۇپ، ئۇ ھەممىسىگە ھۆكۈمرانلىق قىلغانىدى» دېيىلگەن. بۇ ئەھۋال مۇيەنە شۇ ئېڭىتاللىقلارنىڭ يوقىتىلغانلىقىغا قارىتىلغان.

① چاۋاننېس: «غەربىي تۈرك تارىخىغا دائىر ماتېرىياللار»، 201-

تۈركلەر ئوتتۇرا ئاسىيانى بويسۇندۇرغاندىن كېيىن، ئۇنىڭ زېمىن دائىرىسى موڭغۇل يايلىقىدىن تاكى پېرسىيە ئىمپېرىيىسىنىڭ چېگرىسىغىچە يېتىپ بارغان. خۇددى «جۇنامە، تۈركلەر ھەققىدە قىسسە» دە ئېيتىلغىنىدەك: «(مۇغان قاغان تېكىن) غەربتە ئېفتالىتلارنى يوقاتتى، شەرقتە، قىتانلارغا يۈرۈش قىلدى، شىمالدا قىرغىزلارنى قوشۇۋالدى، سەددىچىننىڭ شىمالىدىكى بىرقانچە ئەلنى بويسۇندۇردى، ئۇنىڭ زېمىنى شەرقتە لياۋخەي دېڭىزىنىڭ غەربىدىن، غەربتە غەربىي دېڭىزغىچە بولغان تۈمەن چاقىرىملىق جايلارنى، جەنۇبتا موڭغۇل قۇملۇقىنىڭ شىمالىدىن، شىمالدا شىمالىي دېڭىزگىچە بولغان بەش - ئالتە مىڭ چاقىرىملىق جايلارنى ئۆز ئىچىگە ئالغان» دېيىلگەن. تۈركلەر بۇ كەڭ رايونلارغا ھۆكۈمرانلىق قىلىشتا، ئىلگىرىكى ھونلارغا ئوخشاش، شەرق ۋە غەرب ئىككى قىسىمغا ئايرىپ ھۆكۈمرانلىق قىلغان. ئۇلارنىڭ ئۈستىدە بىر قاغان ئالىي سەردار بولۇپ، نامدىكى بىرلىكنى ساقلاپ تۇرغاپ. ئەمەلىيەتتە، شەرق ۋە غەرب ئىككى قىسىم خېلى چوڭ مۇستەقىللىككە ئىگە ئىدى. خۇددى بارتولد ئېيتقاندەك: «تۈرك دۆلىتى باشتىن تارتىپ پەقەت بىرلا خاندانلىقنىڭ ھۆكۈمرانلىقىدا بولغان، بىر ئادەمنىڭ ھۆكۈمرانلىقىدا بولغان ئەمەس. غەربىي قىسىمدىكى خانلار دەسلەپتىن تارتىپلا تامامەن مۇستەقىل ئىدى، ئۇلار چەت دۆلەت ئەلچىلىرىنى قوبۇل قىلىپ، ئۇلار بىلەن شەرتنامىلەر تۈزۈشەتتى، ئۇلار ئۈچۈن، كېيىنكى موڭغۇل ئىمپېرىيىسى دەۋرىدە ئالتۇن ئوردىنىڭ ئەڭ دەسلەپتىكى بىرقانچە خانلىرىغا ئوخشاش، چەت دۆلەت ئەلچىلىرىنى شەرقىي

قىسىمغا يوللاپ بېرىش ھاجەت ئەمەس ئىدى»<sup>①</sup>. كۆچمەن چارۋىچىلار ئىمپېرىيىسىنىڭ بۇ خۇسۇسىيىتىنى بىلگەندىن كېيىن، بىز غەربىي تۈركىنىڭ ۋىزانتىيە بىلەن بولغان مۇناسىۋىتىنى ۋە ئۇنىڭ ئوتتۇرا ئاسىياغا بولغان ھۆكۈمرانلىقىنى ئاسانراق چۈشىنەلەيمىز.

تۈركلەر ئوتتۇرا ئاسىيانى ئىگىلىگەندىن كېيىن، جۇڭگو بىلەن غەربنىڭ سودا يولى مۇقەررەر بېسىپ ئۆتىدىغان بۇ رايوننىمۇ كونترول قىلغانلىقى ئۈچۈن ناھايىتى زور مەنپەئەتكە ئېرىشكەن. ئۇ چاغلاردا يىپەك سودىسى ۋە شەرق بىلەن غەرب ئوتتۇرىسىدا مال ئېلىپ سېتىش بىلەن شۇغۇللانغۇچىلار ئاساسەن سوغدىيلار ئىدى. ئۇلار تۈرك ھۆكۈمرانلىرىغا ھەدەپ خۇشامەت قىلىپ، ئۆز مەنپەئىتىنى تۈرك ئاقسۆڭەكلىرىنىڭ مەنپەئىتى بىلەن زىچ بىرلەشتۈرگەن. لېكىن، بۇ سودا يولىنىڭ ئەڭ غەربتىكى قىسمى، يەنى ئىران پېرسىيە ساسانىيلار سۇلالىسىنىڭ قولىدا بولغاچقا، سوغدىي سودىگەرلىرى پېرسىيىگە بېرىپ سودا قىلماقچى ياكى ئۇ يەردىن ئۆتمەكچى بولسا، ساسانىيلار سۇلالىسىنىڭ رۇخسەتىنى ئالمىسا بولمايتتى. شۇڭا سوغدىيلار تۈرك قاغانىنىڭ ساسانىيلار سۇلالىسى ئوردىسىغا ئەلچىلەر ئۆمىكى ئەۋەتىپ، سوغدىي سودىگەرلىرىنىڭ پېرسىيىگە بېرىپ يىپەك سېتىشىغا ۋە چىگرىدىن ئۆتۈشىگە ئىجازەت ئېلىپ بېرىشىنى ئۆتۈندۈ. تۈرك قاغانى ئۇلارنىڭ بۇ تەلپىنى قوبۇل قىلىپ، سوغدىي سودىگىرى مانىياخ (Maniach) باشچىلىقىدىكى بىر ئەلچىلەر ئۆمىكىنى پېرسىيىگە ئەۋەتىدۇ.

① «ئوتتۇرا ئاسىيادىكى تۈركىي مىللەتلەر تارىخىغا دائىر 21 لېكسىيە»، «بارتولد ئەسەرلىرى توپلىمى» (روسچە نەشرى)، تۆۋەندىكىلىرى ھەم ئۇنداق، 5 - توم 20 - بەت.

بۇ چاغلاردا، تۈركلەرنىڭ كۈچ تەسىرىنىڭ ئوتتۇرا ئاسىياغا قاراپ كېڭىيىشى پېرسىيە ئۈچۈن كۈندىن - كۈنگە تەھدىت بولۇپ، تۈركلەر بىلەن پېرسىيە ئوتتۇرىسىدىكى زىددىيەت تەدرىجىي گەۋدىلىنىشكە باشلايدۇ. ئىقتىسادىي مەنپەئەت جەھەتتىن ئېلىپ ئېيتقاندا، ساسانىيلار خاندانلىقىمۇ جۇڭگو بىلەن غەرب ئوتتۇرىسىدىكى سودىدىن بولىدىغان مەنپەئەتنى ئۆز ئالدىغا ئىگىلەشنى ئويلايدىغان بولغاچقا، سوغدىي سودىگەرلىرىنىڭ پېرسىيە چېگرىسىدىن ئۆركىن ئۆتۈشىگە يول بېرىشى ھەرگىز مۇمكىن ئەمەس ئىدى. شۇڭا، تۈركلەر تەرىپىدىن ئەۋەتىلگەن، سودىگەرلەردىن تەركىب تاپقان ۋەكىللەر ئۆمىكى يېتىپ كېلىپ، چېگرىدىن ئۆركىن ئۆتۈش تەلىپىنى ئوتتۇرىغا قويغاندا، پېرسىيە خانى ھە دەپ ئارقىغا سۆرەپ جاۋاب بەرمەيدۇ. سوغدىيلارمۇ تەكرار ئىلتىجا قىلىپ، چېرىشىپ تۇرۇۋالىدۇ. پېرسىيە خانى نا ئىلاجلىقتىن، ئوردا مەجلىسىنى ئېچىپ بۇنى مۇزاكىرە قىلىدۇ. بۇ چاغدا، پېرسىيە خانلىق ئوردىسىغا تەسلىم بولۇپ كەلگەن كاتۇلغۇس (KatulPhus) ئىسىملىك بىر ئىفتالىت؛ سوغدىي سودىگەرلىرىنىڭ سېتىش ئۈچۈن ئېلىپ كەلگەن يىپەك ماللىرىنى سېتىۋېلىپ كۆيدۈرۈۋېتىپ، بۇ مەسىلە ئۈستىدە تۈركلەر بىلەن مادارا قىلمايدىغانلىقىمىزنى بىلدۈرسەك بولارمىكىن دېگەن تەكلىپنى بېرىدۇ. پېرسىيە خانى ئۇنىڭ بۇ تەكلىپىنى قوبۇل قىلىپ، نۇرغۇن يىپەك ماللارنى بىراقلا كۆيدۈرۈپ تاشلايدۇ. ئەلچىلەر ئۆمىكى قايتىپ بېرىپ تۈرك خانىغا مەلۇم قىلىدۇ. تۈركلەر بۇ چاغدا تېخى پېرسىيە بىلەن ئادا - جۇدا بولۇش نىيىتىدە ئەمەس ئىدى. شۇڭا، يەنە ئىككىنچى قېتىم ۋەكىللەر ئۆمىكىنى ئەۋەتىدۇ.

بۇ قېتىمدا، پېرسىيە خانى بۇيرۇق چۈشۈرۈپ، تۈركلەرنىڭ ئەلچىلەر ئۆمىكىدىكى كۆپ قىسىم كىشىلەرنى زەھەرلەپ ئۆلتۈرىدۇ (ئۈچ - تۆت كىشىلا ئامان قالىدۇ)، بۇ ئىشنى يوشۇرۇش ئۈچۈن: «تۈرك ئەلچىلىرى پېرسىيەنىڭ قۇرۇق ئىسسىق ھاۋاسىغا چىدىيالماي دىمىقتا بولۇپ ئۆلۈپ قالدى. چۈنكى تۈركلەرنىڭ يۇرتىدا دائىم قار يېغىپ تۇرىدىغان بولغاچقا، ھاۋاسى بەك ئىسسىق جايدا ئۇلار ھايات ياشىيالمايدۇ» دېگەن ئۆسەك سۆزلەرنى تارقىتىدۇ. شۇنىڭدىن ئېتىبارەن، تۈركلەر پېرسىيە بىلەن ئۆچمەنلىشىدۇ.

ئىران بىلەن يىپەك سودىسى قىلىشقا مۇمكىن بولمىغانلىقتىن، مانىياخ يەنە تۈرك قاغانى ئىستېمىگە بىۋاسىتە رىم بىلەن ئالاقە باغلاش توغرىسىدا تەكلىپ بېرىدۇ. شۇنىڭ بىلەن تۈرك قاغانى يەنە مانىياخ باشچىلىقىدا بىر ئۆمەك تەشكىللەپ رىمغا ئەۋەتىدۇ. ئۇلار تۈرك قاغانىنىڭ مەكتۇپىنى ۋە نۇرغۇن يىپەك ماللارنى سوۋغات ئۈچۈن ئېلىپ، مىلادى 568 - يىلىنىڭ باشلىرىدا ۋىزانتىيىگە بېرىپ، رىم ئىمپېراتورى يۇستىنىيان (Justinianus) بىلەن كۆرۈشىدۇ، رىم ئىمپېراتورى ئۇلارنى قىزغىن كۈتۈۋالىدۇ. ئىمپېراتور ئۇلاردىن تۈركلەرنىڭ ئەھۋالىنى سورايدۇ. ئۇلار تۈركلەرنىڭ تۆت سەردارى بارلىقىنى، ئۇلارنىڭ ئالىي سەردارى ئىستېمى ئىكەنلىكىنى ئېيتىپ بېرىدۇ ھەمدە تۈركلەرنىڭ ئېقتالىتلارنى بويسۇندۇرغانلىقى، ئۇلارغا بۇيرۇق چۈشۈرۈپ بەيئەت قىلدۇرغان ۋە ئولپان تاپشۇرغۇزغانلىقىنى مەلۇم قىلىدۇ. رىم ئىمپېراتورى: «ئېقتالىتلار شەھەردە ياشامدۇ ياكى يېزىدىمۇ؟» دەپ سورايدۇ. ئەلچى: «ئۇلار شەھەردە ياشايدىغان مىللەت» دەپ جاۋاب بېرىدۇ ھەمدە تۈركلەرگە



ئەل بولغان ئەسلىلەرنى بىر - بىرلەپ بايان قىلىپ، تۈركلەر بىلەن رىم ئوتتۇرىسىدا دوستانە ئىتتىپاق مۇناسىۋىتى ئورنىتىشنى تەكلىپ قىلىدۇ. رىم تەرەپ ئۇلارنىڭ بۇ تەلپىنى قوبۇل قىلىدۇ ۋە سىسىلىيىلىك زېماركۇس (Zemarchus) باشچىلىقىدىكى بىر ۋەكىللەر ئۆمىكىنى مىلادى 569 - يىلى مانىياخ قاتارلىق كىشىلەرگە قوشۇپ تۈركلەرگە ئەۋەتىپ رەھمەت ئېيتىدۇ. ئەلچىلەر تېكەس جىلغىسىدا غەربىي تۈرك قاغانى بىلەن كۆرۈشىدۇ، ئىككى تەرەپ ئىتتىپاق تۈزىدۇ. دەل مۇشۇ چاغدا تۈركلەر قوشۇن تارتىپ پېرسىيەگە ھۇجۇم قىلىۋاتاتتى، تۈرك قاغانى زېماركۇسنى بىللە بېرىشقا تەكلىپ قىلىدۇ①. لېكىن بۇ قېتىم تۈركلەر پېرسىيىدىن مەغلۇپ بولىدۇ. تۈركلەر پېرسىيىنى قورال كۈچى بىلەن بويسۇندۇرالمىغانلىقتىن، 571 - يىلى شەرقىي رىمغا يەنە ئەلچى ئەۋەتىپ، ئىمپېراتور جۇستىنىئان شەرقىي رىم بىلەن پېرسىيە ئوتتۇرىسىدا توققۇز يىل ئىلگىرى تۈزۈشكەن سۈلھ شەرتنامىسىنى بىكار قىلىشنى تەلپ قىلىدۇ. يۇستىنىئان تۈركلەرنىڭ تەلپىگە ماقۇللۇق بىلدۈرىدۇ.

ئەھۋالدىن قارىغاندا، سودىدىكى پايدا - زىيان مۇناسىۋىتى كونكرېت ئېيتقاندا، يىپەك سودىسىدىكى مەنپەئەتتىن ئىبارەت بولۇپ، شۇ چاغدىكى خەلقئارا مۇناسىۋەتكە زور تەسىر كۆرسەتكەن. غەرب ئەللىرىنىڭ يىپەك ماللارغا شۇ قەدەر ئېھتىياجلىق بولغانلىقى، ئۇنىڭ ئۈستىگە جۇڭگودىن ئېلىپ ئاپىرىشتا يول يىراق ۋە خەتىرى كۆپ بولغانلىقى ئۈچۈن، بەزىلەر بىر

① يۇقىرىقىلار ھ. يۈلەننىڭ «قەدىمكى جۇڭگودا ئاڭلىغان - كۆرگەن لەردىن خاتىرە» دېگەن كىتابىنىڭ 1 - تومى (205 - 207 - بەتلەرى) دىن ۋە ئۇ تەھرىرلىگەن مېھاندېرنىڭ «يۇنان تارىخى» فراگمېنتى (ئىنگلىزچە تەرجىمىسى) دىن ئېلىندى.

ئىلاجى قىلىپ يىپەك چىقىرىش ئۇسۇلىنى ياۋروپاغا ئېلىپ كىرىشنى ئويلىغان. بۇ مەقسەت ئاخىر مۇشۇ مەزگىلدە ئەمەلگە ئاشقان. ۋىزانتىيە تارىخچىسى تېئوفانىس (Theophanes) مۇنداق دېگەن: «ئىمپېراتور يۇستىنىئان تەختتىكى چاغدا، پېرسىيىلىك بىر ئادەم ۋىزانتىيەگە كېلىپ، پىلە بېقىش ئۇسۇلىنى ئۆگەتكەن، بۇنى ئىلگىرى ۋىزانتىيىلىكلەر بىلمەيتتى. پېرسىيىلىك بۇ ئادەم ئىلگىرى سېرىس ئېلىدە (جۇڭگونى دېمەكچى) تۇرغان ئىكەن، قايتىشىدا پىلە ئۇرۇقىنى ھاسسىنىڭ ئىچىگە (يوشۇرۇپ) تىقىپ، ۋىزانتىيەگە ئېلىپ كەپتۇ. باش باھاردا پىلە ئۇرۇقىنى ئۈجمە يوپۇرمىقىنىڭ ئۈستىگە قويۇپتىكەن، ئۇنىڭدىن پىلە قۇرتى چىقىپتۇ، بۇ قۇرت ئۈجمە يوپۇرمىقىنى يېيىشكە ئامراق ئىكەن، كېيىن بۇ قۇرتتىن پىلە كېپىنىكى چىقىپتۇ، ئۇنىڭ قانىتى بار ئىكەن. كېيىن بۇ كېپىنەك يەنە ئۆزگىرىپتۇ، ئىمپېراتور يۇستىنىئان پىلە بېقىپ يىپەك چىقىرىش ئۇسۇلىنى كېپىنىكى كۈنلەردە تۈركلەرگە ئېيتىپ بەرگەن ئىكەن، تۈركلەر ھەيران قاپتۇ» بۇنىڭدىن باشقا، پروكوپىئۇس (Procopius) نىڭ «گوت ئۇرۇشى خاتىرىسى» دىمۇ بىر پىلە ئۇرۇقىنىڭ ۋىزانتىيەگە يېتىپ كىرگەنلىكى توغرىسىدىكى ھېكايە تىلغا ئېلىنغان. ئومۇمەن ئېيتقاندا، ئۇنىڭ ۋاقتى تۈركلەر ئېفتاللىقلارنى يوقىتىشتىن ئىلگىرى (مىلادى 552 - يىلىنىڭ ئالدى - كەينىدە) بولغان. لېكىن ئۇ چاغدا ۋىزانتىيەدە پىلە بېقىش، يىپەك چىقىرىش، ئىگىرىش - توقۇش تېخنىكىسىنىڭ تەرەققىياتىدىن تېخى ئېغىز ئاچقىلى بولمايتتى. شۇڭا ئۇ چاغدا يىپەك سودىسى يەنىلا خەلقئارا مەسىلە ئىدى. چى سخې ئەپەندى مۇنداق دېگەن: «پىلە بېقىش، يىپەك چىقىرىش مۇرەككەپ تېخنىكا ۋە خېلى ئۇزاق مەزگىللىك تەجرىبە تەلەپ قىلىدىغان

بىر ئىش. ۋىزانتىيىنىڭ پىلىچىلىكىنىڭ تەرەققىياتى ناھايىتى ئاستا بولغان. لېكىن خېلى ئۇزاق مەزگىلگىچە، ۋىزانتىيە ياۋروپا تەرەپتە يىپەك ئىشلەپچىقىرىش ۋە يىپەك توقۇمىچىلىقى جەھەتتىكى تېخنىكىنى مونوپول قىلىپ كەلگەن. XII ئەسىر - نىڭ ئوتتۇرىلىرىدا، ئەھلىسەلب ئىككىنچى قېتىم شەرققە يۈرۈش قىلغان مەزگىلدە، جەنۇبىي ئىتالىيىدىكى سىتسىلىيە دۆلىتىنىڭ كىنەزى روگېر II (1127 - 1154) ۋىزانتىيە ئىمپېرىيىسىدىن ئىككى مىڭ نەپەر يىپەكچى ئىشچى ئەسىر ئېلىپ، ئۇلارنى جەنۇبىي ئىتالىيەگە ئەكەتكەن، شۇنىڭدىن باشلاپ ئىتالىيە ئاستا - ئاستا يىپەكچىلىك ئىشلەپچىقىرىشى بىلەن شۇغۇللىنىشقا باشلىغان. ئىسپانىيە، فرانسىيە، ئەنگىلىيە، گېرمانىيە قاتارلىق جايلاردا بۇنداق سانائەت بىلەن شۇغۇللىنىش تېخى XIII ئەسىردىن كېيىنكى ئىش ①.

زېماركۇس قايتىپ كەلگەندىن كېيىن، شەرقىي رىم يەنە ئىلگىرى - كېيىن بولۇپ ئېئۇتىكىئوس، ۋالېنتىن، ھېرودىئېن، پائۇل دېتسىلىتسىيە قاتارلىق كىشىلەرنى تۈركلەرگە ئەلچىلىك كە ئەۋەتكەن. تۈركلەر شەرقىي رىمنى پېرسىيىگە ھۇجۇم قىلىشقا كۈچلۈك دەۋەت قىلغان، نەتىجىدە شەرقىي رىم بىلەن پېرسىيە ئوتتۇرىسىدا ئون يىللاپ ئۇرۇش داۋام قىلغان (571 - 599).

ھون، سىيانپى، جۇرجانلاردىن كېيىن باش كۆتۈرگەن تۈركلەرمۇ ئۆزىدىن ئىلگىرىكىلەرگە ئوخشاش، ياۋرو - ئاسىيا ئوتلاقلىرىدىكى مىللەتلەرنىڭ كۈچۈشىنى كەلتۈرۈپ چىقارغان. غەربكە كۆچكەن ھونلار ياۋروپانى تىترەتكەن بولسا، ئۇنىڭدىن كېيىنكى جۇرجانلار ياۋروپالىقلار تەرىپىدىن ئاۋارلار دەپ

① چى سخې: «جۇڭگونىڭ ۋىزانتىيە ئىمپېرىيىسى بىلەن بولغان مۇناسىۋىتى»، «بېيجىڭ داشۆ ئىلمىي ژۇرنىلى» نىڭ 1955 - يىلى 1 - سانغا بېسىلغان.

ئاتالغان، ئاۋار دېگەن بۇ نام ياۋروپالىقلارنى قورقىتىشتا  
 ھونلاردىن قېلىشىمىغان. تۈركلەرنىڭ باش كۆتۈرۈپ چىقىشى  
 بىلەن غەربكە كۆچۈشكە مەجبۇر بولغان مىللەتلەر غەرب  
 مەنبەلىرىدە ئۇچرايدۇ. مەسىلەن، يۇنان تارىخچىسى پرىسكۇس  
 (Priscus) نىڭ ئېيتىشىدىن قارىغاندا، ساراگۇرى (Saraguri)،  
 ئۇروگى (Urogi)، ئونوگۇرى (Onoguri) بۇ ئۈچ مىللەت تەخ  
 مىنەن مىلادى 461 - 465 - يىللىرى ئارىلىقىدا ساۋىرس  
 (Savirs) لار تەرىپىدىن ئۆز ماكانلىرىدىن ھەيدىۋېتىلگەن،  
 كېيىن يەنە ئاۋارلار (جۇرجانلار) تەرىپىدىن مەجبۇرىي  
 قاپقۇرۇۋېتىلگەن. ئاۋارلار كېيىن يەنە باشقا ئىرقلار تەرىپىدىن  
 مۇنقەرز قىلىنغان. يۇقىرىدا ئېيتىلغان ساراگۇرى ئۇروگى،  
 ئونوگۇرى بۇ ئۈچ مىللەت غەربكە كۆچۈپ ۋولگا دەرياسى  
 ۋادىسى ۋە قارا دېڭىزنىڭ شىمالىي قىسمىغا بېرىپ ئورۇنلاش  
 قان دەمدە، شەرقىي رىمغا ئەلچى ئەۋەتكەن①. بۇ قەبىلىلەر  
 غەربكە كۆچۈش داۋامىدا كاۋكازدىن ئۆتكەن. ئۇ يەرنىڭ  
 ئادەملىرى ئۇلارنى خاتا ھالدا دەھشەتلىك ئاۋارلار (جۇرجان  
 لار) دەپ قارىغانلىقى ئۈچۈن، ئۇلارنى مۇشۇ نام بىلەن  
 ئاتىغان. ئوخشاشلا ئۇلارنىڭ ئۆزىمۇ ئۆزلىرىنى ئاۋارلاردىن  
 بولمىز دەۋالغان. ئەمما VII ئەسىرنىڭ ئالدىنقى يېرىمىدا،  
 ۋىزانتىيەلىك تارىخچى سېئوفىلاكتۇس سىموكاتتىس ئۇلارنىڭ  
 يالغان ئاۋارلار ئىكەنلىكىنى ئاللىقاچان ئېنىق كۆرسىتىپ

① پرىسكۇسنىڭ بايانىدا، ساراگۇرى، ئۇروگى، ئونوگۇرى بۇ ئۈچ  
 مىللەت مىلادى ۷ ئەسىرنىڭ ئوتتۇرىلىرىدا غەربكە كۆچۈرۈۋېتىلگەن دېيىلگەن.  
 چاۋاننېس بولسا ئۇلارنى بۇرۇنلا «شەرقىي رىمغا يېقىن يەردىكى باشقا  
 مىللەتلەر» دەيدۇ («غەربىي تۈرك تارىخىغا دائىر ماتېرىياللار» 204 - بەت).  
 سېن جۇگىيەن: چاۋاننېسنىڭ ئۆدېگىنى توغرا ئەمەس دەيدۇ («تۈرك تارىخى  
 مەجمۇئەسى» 2 - قىسىم، 944 - بەت).

تۆتكەن. ئۇ، ئۇلارنى يالغاندىن ئاۋار بولۇۋالغان ساراگورى، ئۈرۈگى، ئونوگۇرىلاردۇر دەپ قارىغان. يېقىنقى زاماندىكى نېمىس ئالىمى ئالبېرت ھېرمان (Albert Herrmann) بولسا ئۇلارنى ئېفىتالىتلار دەپ قارىغان.

Ⅶ ئەسىرنىڭ ئوتتۇرىلىرىدا تۆتكەن تارىخى مېناندېر «يۇنان تارىخى» (فراگمېنت) دېگەن ئەسىرىدە ئېيتىشچە، مىلادى 557 - يىلى ئاۋارلار ئالانلارنىڭ زېمىنىغا بارغان. ئالانلارنىڭ خانى ساروسىئوس (Sariosios) ئۇلار بىلەن ئىمكانقەدەر ياخشى مۇناسىۋەت قىلغان. ئۇلار كاندىخ (Kandikh) ئىسمىلىك بىر ئەلچىنى كىونىستاننى بولغا ئەۋەتىپ، شەرقىي رېمىنىڭ يەر ۋە ئولپان بېرىشىنى تەلەپ قىلغان. كىونىستاننى بول پادىشاھى ئۇلارنى قوبۇل قىلىپ كۆرۈشكەن ھەمدە ۋالېنتىن (ئىلگىرى تۈركلەرگە ئەلچى بولۇپ بارغان كىشى) نى ئۇلارنىڭ قاغانى بىلەن كۆرۈشۈشكە ئەۋەتىپ، ئۇلارنى ھونلارغا ۋە ساۋىرسلارغا ھۇجۇم قىلىشقا كۈشكۈرتكەن. بۇ يالغان ئاۋارلار ئۇلارنى مەغلۇپ قىلغان، شۇنداقلا ئازوۋ دېڭىزىنىڭ غەربى ۋە دون دەرياسى ئېغىزىغا يېقىن جايلارغا جايلاشقان ئاتىللا ھونلىرىنىڭ ئەۋلادلىرىنىمۇ مەغلۇپ قىلىپ، ئۇلارنىڭ قەبىلىلىرىنى ئۆزىگە قوشۇۋالغان. بۇ يالغان ئاۋارلار ۋىزانتىيىنىڭ ئىتتىپاقچىسى سۈپىتىدە ۋىزانتىيىگە ياردەملىشىپ بۇ قالدۇق ھونلارنى يوقىتىپ بەرگەن. شىمال تەرەپتە، ئۇلار يەنە سلاۋىيان قەبىلىلىرىنى يىمىرىپ، غەربتە گېرمانىيىگە بېسىپ كىرگەن. مىلادى 565 - يىلى ئەتراپىدا ئۇلارنىڭ خانى بايان (Bayan) تەختكە چىققان. ئىككى يىلدىن كېيىن ۋېنگرىيىنى ئىشغال قىلغان. شۇنىڭ بىلەن بۇ يالغان ئاۋارلار ۋولگا دەرياسىدىن تارتىپ تاكى ئاۋستىرىيىگىچە بولغان بۇ كەڭ رايوندا ھۆكۈم سۈرگەن.

شەرقىي رىم ئىمپېرىيىسىنىڭ يالغان ئاۋارلار بىلەن ئىتتىپاق تۈزۈشى ۋە ئۇنىڭ بۇ يالغان ئاۋارلارنىڭ ياۋروپاغا كېڭىيىشىنى قوللىغانلىقى تۈركلەرنىڭ قاتتىق نارازىلىقىنى قوزغىغان. دىئوفانىسنىڭ ئېيتىشىچە، ھېرمىسكىئونېس (Hermichiones) ناملىق بىر قەبىلە بولۇپ، ئۇنىڭ خانى ئاسكېل (Askel) كونستانتىنوپولغا ئەلچى ئەۋەتىپ، ئىمپېراتور يۇستىنىئاندىن ئۇلارغا يەر بەرمەسلىكىنى ئۆتۈنگەن. سېن جۇگىيەنىڭ ئېيتىشىچە، ئاسكېل — غەربىي تۈركىنىڭ ئوڭ قانات بەش ساداقالارنىڭ بىرى، يەنى ئاسكېللار قەبىلىسىنىڭ باشلىقى ① ئىكەن. مىلادى 576 - يىلى، ۋالېنتىن ۋىزانتىيە ئىمپېراتورى تىبرىيۇس II تەرىپىدىن يەنە بىر قېتىم تۈركلەرگە ئەلچىلىككە ئەۋەتىلگەن. ئۇ غەربىي تۈرككە يېتىپ بارغاندا، ئىستەمى قاغان يېڭىلا ۋاپات بولغان ②. بۇ قېتىم ۋالېنتىننىڭ ئەلچىلىككە بېرىشىدىكى مەقسىتى تىبرىيۇس II نىڭ تەختكە چىققانلىقىنى تۈركلەرگە ئۇقتۇرۇش، ئەلچىلىككە كېلىپ ۋىزانتىيىدە تۇرۇپ قالغان 106 نەپەر تۈركنى قايتۇرۇش، ئىلگىرى زېماركۇس بىلەن ئىستەمنىڭ تۈزۈشكەن ئىتتىپاق شەرتنامىسىنى قايتىدىن تۈزۈش ھەمدە تۈركلەرنىڭ شەرق تەرەپتىن پېرسىيىگە ھۇجۇم قىلىشىنى تەلپ قىلىش ئىدى. بىراق، تۈركلەر ۋىزانتىيەنىڭ يالغان ئاۋارلار بىلەن ئىتتىپاق تۈزۈشكەنلىكىگە

① چېن جۇگىيەن: «تۈرك تارىخى مەجمۇئەسى» 2 - قىسىم، 945 - بەتتىكى ئىزاھات.

② چاۋانېسنىڭ ئېيتىشىچە: «ۋالېنتىننىڭ سەپىرىنى ئىستەمى قاغاننىڭ ئۆلگەن يىلى دەپ بېكىتىشكە بولىدۇ، يەنى ئۇ 575 - يىلىنىڭ ئاخىرىدا بولمىغان تەقدىردىمۇ، 576 - يىلىنىڭ بېشىدا بولغان. بۇ يىل دەۋرى جۇڭگو مەنبەلىرىگە ئۇيغۇن كېلىدۇ. جۇڭگو مەنبەلىرىدە ئىستەمنىڭ ئوغلى تاردۇشنىڭ نامى 582 - يىلىدىن باشلاپ ئۇچرايدۇ». (غەربىي تۈرك تارىخىغا دائىر ماتېرىياللار» 216 - بەت).

نارازى بولغانلىقتىن، ۋالېنتىن سوغۇق مۇئامىلىگە ئۇچرىغان. ۋالېنتىننىڭ ھەممىدىن ئاۋۋال كۆرۈشكىنى تۈركلەرنىڭ سەردارى تۇرخان (Turxanth) بولۇپ، تۇرخان ئۇنىڭغا ناھايىتى بەھۇرمەتلىك قىلىپ، رىملىقلارنىڭ يالغانچىلىق قىلغانلىقىنى، تۈركلەرنىڭ قولى بولغان ئۈرۈكى، ئونوگۇربلار بىلەن ئىتتىپاق تۈزگەنلىكىنى ئەيىبلەگەن ھەمدە تۈركلەرنىڭ ئۇلارنى پات ئارىدا يوقىتىدىغانلىقىنى ئېيتقان. ئۇنىڭدىن كېيىنلا ۋالېنتىننى تۈركلەرنىڭ ئادىتى بويىچە يۈزىنى تىلىپ ئىستەمسى (تۇرخان نىڭ ئاتىسى) نىڭ ۋاپاتىغا ماتەم بىلدۈرۈشكە مەجبۇرلىغان، ۋالېنتىن ئائىلاج شۇنداق قىلغان. كېيىن، ۋالېنتىن كۇچانىڭ شىمالىدىكى ئاق تاغقا بېرىپ تۇرخاننىڭ ئاكىسى — يېڭى قاغان تاردۇش بىلەن كۆرۈشكەن. تاردۇش شەرقىي رىمىنى قاتتىق ئەيىبلەگەن. مېناندېرنىڭ بايان قىلىشىچە، تاردۇش ۋالېنتىنغا: «ئۈرۈكى، ئونوگۇربلار مېنىڭ چەۋەندازلىرىم نىڭ كېلىشىنى كۈتۈپ تۇرسۇن، بىز قامچىلىرىمىزنى ئويىتىپ قويساقلا ئۇلار بەدەر تىكىۋېتىدۇ. بىز قىلىچىمىزنى غىلىپىدىن سۇغۇرماي تۇرۇپلا ئۇ قۇللارنىڭ ئۇرۇقىنى تۈگىتىمىز؛ بىز ئۇلارنى ئاتلىرىمىزنىڭ تۇيىقى ئاستىدا چۈمۈلىدەك يانچىپ تاشلايمىز» دېگەن. شۇڭا، ۋالېنتىن خورلۇققا ئۇچراپ قايتقان.

شەرقىي رىم بىلەن يالغان ئاۋارلارنىڭ ئىتتىپاق تۈزگەنلىكىنى جازالاش ئۈچۈن، تۈرك قاغانى تاردۇش بوخان باشچىلىقىدىكى بىر تۈرك چەۋەندازلار قوشۇنىنى جەنۇبىي روسىيە يايلىقىغا ئەۋەتىپ، قىرىمدىكى ۋىزانتىيە كۆچمەنلىرى رايونىغا ھۇجۇم قىلغان ھەمدە ھونلارنىڭ سەردارى ئاناغىنىڭ ھەمكارلىشىشى بىلەن بوسپىرۇستىكى ۋىزانتىيە شەھىرى پانتىكاپائېئۇمغا قورشاپ ھۇجۇم قىلغان (بۇ جاي ھازىرقى

قىرىمىنىڭ كېرچ ئەتراپىدىكى ئازوۋ دېڭىزىنىڭ كىرىش ئېغىزىدا (دا). كېيىن، 581 - يىلى، تۈركلەر يەنە قىرىم يېرىم ئارىلىغا قورشاپ ھۇجۇم قىلىپ، تاكى 590 - يىلغا كەلگەندە ئاندىن ئاخىرقى قېتىم چېكىنىپ چىققان.

ئىستېمى قاغان ۋاپات بولۇپ ئۇزاق ئۆتمەي، پېرسىيە خانىدانلىقىنىڭ خانى خۇسراۋ I مۇ 579 - يىلى ۋاپات بولىدۇ. ئۇنىڭ ئوغلى ھورمۇز IV تەختكە ۋارىسلىق قىلىدۇ. بۇ خان تۈرك مەلىكىسى (مۇغان قاغانىنىڭ قىزى) دىن تۇغۇلغان بولغاچقا، «تۈرك قىزىنىڭ ئوغلى (تۈرك - زادە)» دەپ ئاتالغان. گەرچە ئۇ تۈرك خان جەمەتى بىلەن تۇغۇن بولسىمۇ، لېكىن تۈركلەر بىلەن دۈشمەنلەشكەن. بۇنداق بولۇشى تۈركلەر بىلەن پېرسىيەنىڭ سودا جەھەتتىكى مەنپەئەت توقۇنۇشى بىلەن زىچ مۇناسىۋەتلىك. يەنە بىر تەرەپتىن، شۇنىڭغا ئوخشاش سەۋەب تۈپەيلىدىن، پېرسىيە بىلەن شەرقىي رىم ئوتتۇرىسىدىمۇ ئۇرۇش ئۈزۈلمىگەن. قاسارلارمۇ پېرسىيەگە ھۇجۇم قىلغان. بولۇپمۇ ئەرەبلەرنىڭ باش كۆتۈرۈپ چىقىشى بىلەن، ساسانىيلار سۇلالىسى ئانچە ئۇزۇن مەۋجۇت بولۇپ تۇرالماي ئۇلار تەرىپىدىن يوقىتىلغان. تۈركلەرمۇ پارچىلىنىپ، ئاجىزلاپ، ئاخىر تاڭ سۇلالىسى تەرىپىدىن بىرلىككە كەلتۈرۈلگەن.

## 2 - بۆلۈم تۈركلەرنىڭ پارچىلىنىشى ۋە غەربىي تۈرك خانلىقى

يۇقىرىدا ئېيتىپ ئۆتكىنىمىزدەك، كەڭ رايونلارغا ھۆكۈمرانلىق قىلغان تۈركلەرنىڭ شەرق ۋە غەربتىن ئىبارەت ئىككى قىسمى ئەمەلىيەتتە ناھايىتى چوڭ مۇستەقىللىك خاراكتېرىگە



ئىگە بولسىمۇ، لېكىن نام جەھەتتە بىرلىكنى ساقلىغان. شەرق ۋە غەرب ئىككى رايون سىياسىي، ئىقتىسادىي ۋە مىللەت، مەدەنىيەت جەھەتتە ئۆزىگە خاس ئالاھىدىلىكلىرى بولغانلىقى ۋە مۇستەقىل راۋاجلانغانلىقى ئۈچۈن، ئاخىر نام جەھەتتىكى بۇ خىل بىرلىكنىمۇ ساقلاپ قالالماي، بىر - بىرىگە قارشى ئىككى خانلىق بولۇپ بۆلۈنۈپ كەتكەن. بۇنداق بۆلۈنۈش زادى قاچان يۈز بەرگەن ۋە قانداق شەكىللەنگەن؟ بۇ ھەقتە ئىلىم ئەھلىدە ئوخشاشمىغان پىكىرلەر مەۋجۇت. «ئەلنى ئىدارە قىلىشقا پايدىلىق نومۇمىي ئۆرنەكلەر» دە، بۇ ۋەقەنى 585 - يىلى بولغان دەپ يازىدۇ. فرانسىيىلىك چاۋاننېس 582 - يىلى ئەتراپىدا بولغان ① دەيدۇ. سېن جۇگمىيەن بۇ پىكىرگە قوشۇلمايدۇ، ئۇ بۇ ۋەقەنى 611 - 612 - يىللىرى ئارىلىقىدا بولغان ② دەپ قارايدۇ. ئەنگلىيىلىك گىب مۇنداق دەيدۇ: «بۈيۈك تۈرك خانلىقى 582 - يىلى بۆلۈنۈپ كەتكەندىن كېيىن مۇستەقىل بولغان غەربىي تۈركلەرنىڭ بەش ساداق قەبىلىسى سوغدىيانا بىلەن ئامۇ دەرياسىنىڭ ئوتتۇرا ئېقىنىدىكى ئويمانلىق رايونلارغا ھۆكۈمرانلىق قىلغان ③». مەن ئۆز بايانىمدا يۇقىرىقى ئالىملارنىڭ پىكىرلىرىنى ئىمكانقەدەر نەزەرگە ئېلىپ ۋە ئۇلار ئوتتۇرىغا قويغان پاكىتلارغا دىققەت قىلىپ، مەلۇم بىر يىلنى ئۇلارنىڭ بۆلۈنگەن ئېنىق يىلى قىلىۋالدىم. چۈنكى، پۈتكۈل تۈركلەرنىڭ بىرلىكى ھامان نام جەھەتتىكى بىرلىكتىنلا ئىبارەت ئىدى. ۋەھالەنكى، مېنىڭ

① چاۋاننېس: «غەربىي تۈرك تارىخىغا دائىر ماتېرىياللار»، 193 - بەت.

② سېن جۇگمىيەن: «غەربىي تۈرك تارىخىغا دائىر ماتېرىياللارغا تۇلۇقلىما ۋە تەكشۈرۈلگەن دەلىللەر»، 108 - بەت.

③ گىب: «ئەرەبلەرنىڭ ئوتتۇرا ئاسىيانى ئىستېلا قىلىشى»، 1923 - يىل. لوندون ئىنىگىلىزچە نەشرى، 3 - بەت.

بايان قداماقچى بولغىنىنىڭ ئاساسىي تەربىيىسى غەربىي تۈركتۈر.

تۈركلەرنىڭ بۆلۈنۈشىنى كەلتۈرۈپ چىقارغان سەۋەبلەر ئىچىدە، ئاساسلىقى ھۆكۈمرانلار گۇرۇھىنىڭ ئىچكى ماجىراسى بولسىمۇ، لېكىن تاشقى ئامىللارمۇ مەلۇم رول ئوينىغان. ئۇ چاغدا، جۇڭگونىڭ جەنۇبىي - شىمالىي سۇلالىلىرىنىڭ بۆلۈنمە ۋەزىيىتى ئاخىرلىشىپ، سۈي سۇلالىسىنىڭ ياكى جەمەتى ھاكىمىيىتى پۈتۈن جۇڭگونى (جۈملىدىن ئاز سانلىق مىللەت بولغان تۈركلەرنى) بىرلىككە كەلتۈرۈشنى ئۆزىنىڭ بۇرچى ھېسابلىغان. سۈي سۇلالىسىنىڭ تۈركلەرنى بويسۇندۇرۇش ئۈچۈن ئۇنىڭغا قوللانغان پارچىلاش تكتىكىسى، روشەنكى، ئۇنىڭ بۆلۈنۈشىنى ئىلگىرى سۈرگەن مۇھىم ئامىلدۇر، تۈركلەرنىڭ راۋاجلىنىشى، ئۇنىڭ گۈللىنىشى ياكى زاۋال تېپىشى، بۆلۈنۈشى ياكى بىرلىشىشى ھامان پۈتۈن مەملىكىتىمىزنىڭ ئومۇمىي ۋەزىيىتى بىلەن زىچ باغلىنىشلىق ئىدى.

تۈركلەر تەرەپتىن ئالغاندا، جۇڭگونىڭ ئىچكى رايونلىرىدا ھەر قېتىم بۆلۈنۈش، ئاجىزلىشىش يۈز بەرگەندە، ئۇلار راۋاج تېپىپ كۈچەيگەن. شۇڭا، تارىخ مەنبەلىرىدە تۈركلەر «يەنى مۇغان قاغاندىن بۇيان، دۆلىتى بېيىپ ۋە كۈچىيىپ، ئوتتۇرا تۈزلەڭلىكتىكى خۇاشيالارنى بوزەك قىلىش نىيىتىگە كەلدى. خانىدانلىق ئۇلار بىلەن ئىناق ئۆتۈش مەقسىتىدە، يىلىغا تاۋار - دۇدۇن ۋە رەڭلىك كىمخاۋىتىن 100 مىڭ توپ بېرىپ تۇردى»<sup>①</sup> دېيىلگەن. مۇغان قاغان بىلەن زامانداش بولغان غەربىي تۈرك قاغانى ئىستەممۇ غەربىي يۇرتتا دەۋران سۈرۈپ، پېرسىيە، شەرقىي رىم بىلەن ئۈستۈنلۈك تالاشقان. سۈي ۋېنىدى (ياڭ جىيەن)

① «جۇنامە. تۈركلەر ھەققىدە قىسسە» «جۇنامە». 911 - بەت.

تەختگە چىقىشتىن ئىلگىرى (مىلادى 572 - يىلى)، مۇغان قاغان ئۆلىدۇ، ئۇنىڭ ئوغلى تارابان تەختكە چىقىرىلماي، ئۇنىڭ ئىنىسى تابار قاغانلىققا ۋارىسلىق قىلىدۇ. تابار قاغان تەختتە ئون يىل ئولتۇرۇپ ئۆلىدۇ (581 - يىلى)، تارابان ئانىسىنىڭ تۆۋەن تەبىقىدىن بولغانلىقى سەۋەبلىك تەختكە چىقالمايلىقى ئۈچۈن، تابارنىڭ ۋەلى ئەھدى ياللىۋچى بىلەن پېتىشالمايدۇ. ياللىۋچى تارابانى بويسۇندۇرالمىغانلىقتىن، خانلىق ئورنىنى تاغىسى شاتۇغا ئۆتۈنىدۇ (شاتۇ - تۈمەن قاغاننىڭ نەۋرىسى، تابارنىڭ ئاكىسى قۇرار ئىشكىنىڭ ئوغلى)، ئۇ، ئىشپارا قاغان دەپ ئاتىلىدۇ. شاتۇ تارابانى ئاپا قاغان دەپ ئاتايدۇ.

شەرقىي تۈركتە قاغانلىق تەختىگە ۋارىسلىق قىلىش مەسىلىسى تۈپەيلىدىن، ھۆكۈمرانلار كۆرۈۋەتى ئىچىدىكى زىددىيەت كەسكىنلەشكەن پەيتتە، غەربىي تۈرك قاغانى دۇش ئىستەمگە ۋارىسلىق قىلىپ، ئۆز قوۋمىگە باشچىلىق قىلىپ ناھايىتى كۈچىيىپ كېتىدۇ. تۈركلەرنىڭ ھۆكۈمرانلىقىدىكى ئاز سانلىق مىللەتلەر ئىشپارا قاغاننىڭ زالىملىقىدىن بىزار بولىدۇ. شۇڭا «شەرقتىكى ئەللەرنىڭ ھەممىسى ئۇنىڭغا ئۆچمەن ئىدى، غەربىي رۇڭلارنىڭ باشلىقلىرىمۇ ئۇنىڭغا ئاداۋەتمەن ئىدى. تۈركلەرنىڭ شىمالىدىكى قىدانلار (قىرغىزلار بولۇشى كېرەك) مۇ چىشلىرىنى غۇچۇرلىتىپ، پۇرسەت كۈتۈپ تۇراتتى»<sup>①</sup>. سۈي سۇلالىسى ھۆكۈمرانلىرى مانا مۇشۇ ئاجىزلىقلاردىن پايدىلىنىپ، بىر پۈتۈن تۈرك خانلىقىنى پارچىلاپ تاشلىغان.

سۈي سۇلالىسىنىڭ تۈركلەرنى پارچىلاشتىكى تاختىكىسى بۇ تاختىكىسىنى لايىھىلىگۈچى جاڭ سۈنشېڭنىڭ تۆۋەندىكى

① «سۈينامە، تۈركلەر ھەققىدە قىسە»، «سۈينامە» 1866 - بەت.

سۆزلىرىدە كونكرېت بايان قىلىنغان: «تۈركلەر (يەنى غەرب تەرەپتىكى تاردۇش قاغان) شاتۇغا قارىغاندا، ئەسكىرىي كۈچى كۈچلۈك، ئەمما ئۇنىڭ ئورنى تۆۋەن، تاشقى جەھەتتىن ئۇ شاتۇغا تەۋە بولسىمۇ، لېكىن ئىچكى جەھەتتىكى بۆلۈنۈش ئاشكارىلانغان، ئۇ قۇتدىتلىسىلا، ئۇلار چوقۇم بىر - بىرى بىلەن ئۇرۇشىدۇ. يەنە كۈلۈگۈ دېگەن بىرى بولۇپ، ئۇ شاتۇنىڭ ئىنىسى. ئۇنىڭ ھىيلىسى كۆپ، ئەمما كۈچى ئاجىز، ئۇ خەلقنىڭ كۆڭلىنى ئۆزىگە مايىل قىلىۋالغانلىقتىن، خەلق ئۇنى ياقتۇرىدۇ، شاتۇ ئۇنىڭغا ھەسەتخورلۇق قىلىدىغان بولغاچقا، كۆڭلى ئىنتايىن بىئارام. كۆرۈنۈشتە چاندۇرمىسىمۇ، ئەمەلىيەتتە ئۇنىڭدىن گۇمانلىنىدۇ ھەم قورقىدۇ. يەنە ئاپا (تارابان) ئۇلارنىڭ ئارىسىغا قىستۇرۇلۇپ كىرىپ، شاتۇنى تېخىمۇ قورقىتىپ، ئۇنىڭ بۇرىنىدىن يېتىلىمەكچى بولىدۇ، كىمنىڭ غالىب كېلىدىغانلىقى نامەلۇم بولغاچقا، ھەممىسىنىڭ كۆڭلى دەككە - دۈككە قالغان. بۈگۈنكى كۈندە يىراقتىكىسى بىلەن بىرلىشىپ يېقىندىكىسىگە ھۇجۇم قىلساق، كۈچلۈكلىرىنى چەتتە قالدۇرۇپ، ئاجىزلىرى بىلەن بىرلەشسەك مۇۋاپىق. غەربىي تۈرككە ئەلچى ئەۋەتىپ، ئاپا بىلەن ياراشتۇرساق، شاتۇ ئىسكەرلىرىنى قايتۇرۇپ كېلىپ ئوڭ قانات زېمىنىنى ئۆزى مۇداپىئە قىلىشقا مەجبۇر بولىدۇ. ئاندىن گۈلۈگۈنى ئۆزىمىزگە تارتىپ، قۇمۇق ۋە ئەقىشىد قەبىلىلىرىگە ئەلچى ئەۋەتىپ ئالاقە قىلساق، شاتۇ ئىسكەرلىرىنى ئايرىپ سول قانات زېمىنىنى مۇداپىئە قىلىشقا مەجبۇر بولىدۇ. شۇنىڭ بىلەن ئۇ ھەممە تەرەپتىن گۇمانلىنىپ، ئىچكى تەرەپتىنمۇ بۆلگۈنچىلىككە گىرىپتار بولىدۇ. يىللار ئۆتۈپ، بىرەر پەيتى كەلگەندە ئۇنىڭغا يۈرۈش قىلساق، ئۇنىڭ دۆلىتىنى بىر يوللا تىزگىنلىۋالالايمىز». سۈي ۋېيندى (ياڭ

جىيەن) جاڭ سۇنشىڭنىڭ پىگىرىنى تامامەن قوبۇل قىلىپ، 581 - يىلى، مىراخور يۈەن خۇينى غەربىي تۈرك قاغانى تاردۇش قاغاننىڭ ئوردىسىغا ئەۋەتىپ، ئۇنىڭغا بۆرە تۇغ تەقدىم قىلغان. تاردۇشنىڭ ئەلچىلىرى سۈي سۇلالىسىگە كەلگەندە، ئۇلارنى شىپارانىڭ ئەلچىلىرىدىن يۇقىرى ئورۇنغا ئولتۇرغۇزغان. يەنە جاڭ سۇنشىڭنىڭ ئىشپارانىڭ ئىنىسى كۈلۈگۈنىڭ قېشىغا ئالاقىلىشىش ئۈچۈن ئەۋەتكەن. بۇنىڭدىن مەقسەت، ئۇلارنىڭ ئوتتۇرىسىدا ئۆزئارا گۇمان پەيدا قىلىپ، ئارىغا بۆلگۈنچىلىك سېلىش ئىدى.

ئىشپارانىڭ خوتۇنى شىمالىي جۇسۇلالىسى پادىشاھى يۈيۈېننىڭ قىزى ئالتۇن بىكە بولۇپ، ئۇ ئېرىنى سۈي سۇلالىسىگە ئەسكەر تارتىپ ھۇجۇم قىلىپ، شىمالىي جۇسۇلالىسى ئۈچۈن ئىنتىقام ئېلىپ بېرىشكە كېچە - كۈندۈز دېگۈدەك قۇتراتقاچقا، تۈركلەر ھەر يىلى چېگراغا ھۇجۇم قىلىپ پاراكەندىچىلىك سالىدۇ، سۈي سۇلالىسى ئۇلارنى كۆپ قېتىم مەغلۇپ قىلىدۇ. 582 - يىلى تۈرك قاغانى ئىشپارا بىلەن تاردۇش بىرلىشىپ، شىمەن بىلەن مۇشا (ھازىرقى گۇيۈەن ناھىيىسى تەۋەسى) دىن ئىبارەت ئىككى قەلئەگە ھۇجۇم قىلىپ كىرىپ، ۋۇۋېي، تىيەنشۈي، جىنچىڭ، شاكجۈن، خۇاڭخۇا، يەنئەنلەرگىچە يېتىپ كېلىدۇ. ئىشپارا يەنە جەنۇبقا يۈرۈش قىلماقچى بولغاندا، تاردۇش ئۇنىڭغا، ئۆز ئەسكەرلىرىنى باشلاپ چېكىنىدۇ. ئىشپارا ئائىلاج «ئەسكەرلىرىنى سەددىچىن دىن قايتۇرۇپ چىقىپ كېتىدۇ». 583 - يىلى، سۈي قوشۇنلىرى سەككىز يولغا بۆلۈنۈپ تۈركلەرگە ھۇجۇم قىلىدۇ. ئۇلارنىڭ ئىچىدىن دۇرۇڭدىڭ باشچىلىقىدىكى بىر يول قوشۇن لياڭجۇدىن چىقىپ، تاراباننىڭ قوشۇنى بىلەن گاۋيۈەن (ھازىرقى ۋۇۋېينىڭ شىمالىدىكى ئاراشان ئوڭ قوشۇن

تەۋەسى) دە ئۇچرىشىدۇ، تارابان ئارقىمۇئارقا مەغلۇپ بولىدۇ. دۇرۇڭدىڭنىڭ قول - ئاستىدىكى يان تەرەپ قوشۇنىنىڭ قوماندانى جاڭ سۇنشىپىڭ ئەلچى ئەۋەتىپ تارابانغا ئىشپارادىن ئايرىلىپ سۈي سۇلالىسىگە ئەل بولۇشنى دەۋەت قىلىدۇ، تارابان بۇنىڭغا ماقۇل بولۇپ، جاڭ سۇنشىپىڭغا قوشۇپ ئوردىغا ئەلچى ماڭغۇزىدۇ. ئىشپارا بەيداۋ دېگەن يەردە سۈي سۇلالىسىنىڭ سانغۇنى لى چۇڭ تەرىپىدىن مەغلۇپ قىلىنىپ، قېچىپ كەتكەندىن كېيىن، تاراباننىڭ سۈي سۇلالىسىگە ئەل بولغانلىق خەۋىرىنى ئاڭلايدۇ - دە، شۇئان تاراباننىڭ بازىسى - شىمالىي ئوردىغا ھۇجۇم قىلىپ، ئۇنىڭ قەبىلىسىنى قاتتىق ۋەيران قىلىدۇ ھەم ئۇنىڭ ئانىسىنى ئۆلتۈرىدۇ. تارابان قايتىدىغان ماكانى بولمىغانلىقتىن، غەربتىكى تاردۇش قاغانغا پاناھ ئىزدەپ بارىدۇ. تاردۇش قاتتىق غەزەپلىنىپ، تاراباننى قوشۇن باشلاپ شەرققە يۈرۈش قىلىشقا ئەۋەتىدۇ. ئەسلى تارابانغا تەۋە قەبىلىلەرنىڭ ھەممىسى قايتىپ كېلىپ ئەل بولىدۇ، بۇلار 100 مىڭغا يېقىن ئاتلىقلار ئىدى. تارابان ئۆز قەبىلىلىرىدىكى نۇرغۇن ئەسكەرلەرنى باشلاپ ئىشپاراغا ھۇجۇم قىلىپ، ئۆزىنىڭ يېرىنى قايتۇرۇۋالىدۇ. شۇنىڭدىن كېيىن تاراباننىڭ كۈچى ناھايىتى زور دەرىجىدە راۋاج تاپىدۇ. ئۇنىڭ ئىشپارا بىلەن بولغان قارىمۇ قارشىلىقى، ئاخىر تۈركلەرنىڭ شەرق ۋە غەربتىن ئىبارەت ئىككى خانلىققا بۆلۈنۈپ كېتىشىنى كەلتۈرۈپ چىقىرىدۇ. تارىخچىلار تاراباننى غەربىي تۈرك ①

① «سۇيانامە. غەربىي تۈركلەر ھەققىدە قىسسە» ۋە «كونا تاغنامە» گە قارالغۇن؛ «ئەلنى ئىدارە قىلىشقا پايدىلىق ئومۇمىي ئۆرنەكلەر» دىيۈ: «ئاپا قاغان ناھايىتى كۈچلۈك بولۇپ، شەرقتە پايتەختكە يېقىن ئىدى، غەربتە ئالتۇن تاغدىن ھالقىغان، كۈسەن، تېلى، ئېۋىرغول ۋە غەربىي يۇرتتىكى ھەرقايسى ئەللەرنىڭ ھەممىسى ئۇنىڭغا بېقىناتتى، ئۇ غەربىي تۈرك دەپ ئاتىلاتتى» دېيىلگەن. «ئەلنى ئىدارە قىلىشقا پايدىلىق ئومۇمىي ئۆرنەكلەر»، 5482-بەت.

دەپ قارىغان، لېكىن تارابان (ئاپا قاغان) غەربىي تۈركىنىڭ قاغانى ئەمەس. غەربىي تۈركىنىڭ ھۆكۈمرانلىرى ئىستەمى سىستېمىسىنىڭ ئەۋلادلىرىدىن چىقاتتى. بۇنى چاۋاننېس ۋە سېن جۇڭمىيەن ئېنىق كۆرسىتىپ ئۆتكەن①.

ئىشپارا قاغان سۈي خانىدانلىقى تەرىپىدىن مەغلۇپ قىلىنغان، ئۇنىڭ ئۈستىگە غەربىي تۈرك قاغانى تاردۇش ۋە تاراباننىڭ ھۇجۇمىغا ئۇچرىغان، يەنە شەرق تەرەپتە قىتانلارنىڭ تەھدىتىگە ئۇچرىغانلىقتىن، ئىلاجىسىز سۈي سۇلالىسىگە تەسلىم بولىدۇ. 586 - يىلى سۈي سۇلالىسى تۈركلەرگە كالىندار تارقىتىدۇ②. ئارىدىن ئۇزاق ئۆتمەي ئىشپارا قاغان ئۆلۈپ، ئۇنىڭ ئورنىغا ئىنىسى يابغۇ كۈلۈگۇباغا قاغان بولىدۇ. سۈي سۇلالىسى جاڭ سۈنشىڭنى ئەۋەتىپ مۇبارەكلەيدۇ ۋە تۇغ تەقدىم قىلىدۇ. 587 - يىلى، كۈلۈگۇ سۈي سۇلالىسى تەقدىم قىلغان تۇغنى كۆتۈرۈپ، غەربتىكى تارابانغا ھۇجۇم قىلىپ، ئۇنى تىرىك تۇتۇۋالىدۇ. 588 - يىلى، كۈلۈگۇ يەنە 300 مىڭ كىشىلىك قوشۇن باشلاپ پېرسىيىگە ھۇجۇم قىلىدۇ. بۇ پاكىت ھەققىدە ئەرەب يازغۇچىلىرىنىڭ ئەسەرلىرىدە بىرمۇنچە خاتىرىلەر قالدۇرۇلغان. ئۇ چاغدا پېرسىيە ساسانىيلار سۇلالىسىدە ھور-مۇز IV خانلىق تەختىدە ئىدى. تۈركلەر پېرسىيىنىڭ رىم بىلەن ئۇرۇشۇۋاتقان پۇرسەتتىن پايدىلىنىپ بۇ ھەرىكەتنى قوللانغان بولۇشى مۇمكىن. ھورمۇز IV قول ئاستىدىكى مەشھۇر سەركەردە بەھرام چوبىننى قوشۇن باشلاپ تۈركلەرگە قارشى ئاتلىنىشقا بۇيرۇيدۇ، ئۇ ھېرات ئەتراپىدا تۈركلەرنى تارمار

① چاۋاننېسنىڭ «غەربىي تۈرك تارىخىغا دائىر ماتېرىياللار» دېگەن ئەسىرىنىڭ 1-2 - بەتلەرگە: «غەربىي تۈرك تارىخىغا دائىر ماتېرىياللارغا تولۇقلىما ۋە تەكشۈرۈلگەن دەلىللەر» نىڭ 120 - بېتىگە قارالسۇن. ② «سۈيانامە. گاۋزۇ خاتىرىسى»، «سۈيانامە» 23 - بەتكە قارالسۇن.

قىلىدۇ. تەبەرىنىڭ «يىلىنامە» سىدە يېزىلىشىچە، ئۆزگەرنىڭ جەڭگە قاتناشقان پىل ۋە شىرلىرى پېرسىيە قوشۇنىنىڭ ئوقىياسى بىلەن ئېتىلغاندىن كېيىن، ئوق تەگكەن باشلىرىنى ئارقىسىغا بۇراپ بەدەر قاچقان. تۈرك قاغانى ئىشپارا (دەلىللىنىشىچە، بۇ كۈلۈگۈ ئىكەن) ① غا ئوقيا ئوقى تېگىپ ئۆلگەن. پېرسىيە قوشۇنلىرى بۇخاراغا يېقىن باي كەندى ② دېگەن يەرگىچە قوغلاپ بېرىپ، قاغاننىڭ ئوغلى ئېل تېكىنى (ئۇ يەنە بارمۇدا دەپ ئاتالغان) تۇتۇۋالىدۇ. «بەھرام قەلئەگە كىرىپ، ئۇلارنىڭ خەزىنىسىنى ئاچقاندا، قىممەتلىك نەرسىلەر، قورال - ياراق ۋە ئېسىل جابدۇقلارنى كۆرگەن. ئۇنىڭ ئىچىدە ئافراسىياپ ۋە ئىل كاسپىلارنىڭ ئېسىل نەرسىلىرى، سىياۋۇش كىيگەن تاج ۋە ئالتۇن سىرغىلار بار ئىكەن. بەھرام ئۆزىنىڭ يېقىن ئادەملىرىنى بۇيرۇپ، ئۇ نەرسىلەرنى نەچچە مىڭ تۈگىگە ئارتىپ پېرسىيە خانىغا ئەۋەتكەن» ③. تەبەرىنىڭ يېزىشىچە، 256 تۈگىگە ئالتۇن ۋە گۆھەر ئارتىپ ماڭدۇرغان دەيدۇ. XV ئەسىردە ئۆتكەن تارىخچى مىرخونىد 250 مىڭ تۈگىگە ئولجا ئارتىپ ماڭدۇرغان دەپ يازىدۇ؛ روشەنكى، بەك مۇبالىغىلەشتۈرۈۋېتىلگەن. كېيىن بەھرام ئاسىيلىق قىلىپ خانى ئۆلتۈرگەن. ھورمۇز IV نىڭ ئوغلى كۇساھ پەرۋىز (590 - 628) مىلادى 590 - يىلى پېرسىيە خانى بولغان. سېن جۇگمىيەن: بۇ پاكىت تۈركلەرنىڭ تېخى تولۇق بۆلۈنۈپ كەتمىگەنلىكىنى كۆرسىتىدۇ دەپ

① سېن جۇگمىيەن: «غەربىي تۈرك تارىخىغا دائىر ماتېرىياللارغا تولۇقلىما ۋە تەكشۈرۈلگەن دەلىللەر» 130 - بەت.

② ئارتولد: «موڭغۇللار بېسىپ كىرگەن چاغدىكى تۈركىستان»، 1928 - يىل، ئىنگلىزچە نەشرى، 117 - بەت.

③ چاۋانېس: «غەربىي تۈرك تارىخىغا دائىر ماتېرىياللار».



قارىغان. ئۇ مۇنداق دەيدۇ: «كۈلۈگۈ گە يىخۇاڭنىڭ 8 - يىلى (مىلادى 588 - يىلى) غەربتە پېرسىيىگە يۈرۈش قىلىنغان مۇشۇ ئەھۋالدىن، شەرقىي تۈرك بىلەن غەربىي تۈركنىڭ شۇ چاغدىكى مۇناسىۋىتى موڭغۇللارنىڭ باش كۆتۈرۈپ چىققان دەسلەپكى چاغلاردىكى ئەھۋالغا ئوخشاپ كېتىدۇغانلىقىنى كۆرگىلى بولىدۇ».

مىلادى 590 - يىلى يېڭىلا تەختكە چىققان پېرسىيە خانى كۇساھ دادىسى ھورمۇز IV نىڭ ئۆلتۈرۈلگەنلىكىگە غەزەپلىنىپ، رىم قوشۇنىدىن ئەسكەر ياردەم ئېلىپ بەھرام بىلەن جەڭ قىلىدۇ. بەھرام مەغلۇپ بولۇپ تۈركلەر تەرەپكە قېچىپ كېتىدۇ، كېيىن ئۆلتۈرۈلىدۇ<sup>①</sup>. پېرسىيىنىڭ ئىچكى ئۇرۇشىدىن تۈركلەر پايدىلىنىدۇ. تۈركلەر پۇرسەتتىن پايدىلىنىپ، ھىندىقۇش تېغىنىڭ شىمالىدىكى توخارىستاننى ئىشغال قىلىۋالىدۇ. شۇندىن ئېتىبارەن، بۇ جاي پېرسىيە قارىمىقىدا بولماي، غەربىي تۈركلەرنىڭ قارىمىقىغا ئۆتۈپ كېتىدۇ. شۇڭا، شۇەنزاق توخارىستاننىڭ جايلىرى «ئومۇمىي جەھەتتىن تۈركلەرگە مەنسۇپ ئىدى»<sup>②</sup> دەپ يازغان.

T. سىمكاتېسنىڭ ئەسىرىدە تۈرك قاغانىنىڭ مىلادى 598 - يىلى شەرقىي رىم ئىمپېراتورى ماۋرىس (Maurice) قا ئەۋەتكەن بىر پارچە مەكتۇپى تىلغا ئېلىنغان. ئۇ مەكتۇپتا تۈرك قاغانى ئۆزىنى «يەتتە قوۋمنىڭ ئۇلۇغ سەردارى، دۇنيادىكى يەتتە دۆلەتنىڭ خوجىسى» دەپ ئاتىغان. ئۇ ئۆزىنىڭ ئۇيغۇر قاتارلىق مىللەتلەرنى بويسۇندۇرغانلىقىنى ۋە ئىچكى توپىلاڭنى تىنچىتىۋالغانلىقىنى ئېيتقان. ئۇ يەنە «ئىچكى توپى»

① سېكس: «پېرسىيە تارىخى» I توم، 480 - بەت.

② «بۈيۈك دەۋرىدىكى غەربىي يۇرت خاتىرىسى» I جىلد؛ گىرۇسى:

«يايلاق ئىمپېرىيىسى» 85 - بەت.

لاڭنى تىنىچتىقاندىن كېيىن، دۆلەت ئەمىن تاپتى. ئاندىن تابغاچ دۆلىتى بىلەن شەرتنامە تۈزۈپ، تىنچلىقنى ساقلاپ قالدىم» دېگەن. چاۋاننېس بۇ مەكتۇپنى يازغان تۈرك قاغانى تاردۇش قاغان بولۇشى كېرەك، دەپ قارىغان. لېكىن ئۇ بايان قىلغان بۇ تۆھپە يالغۇز ئۇنىڭغىلا مەنسۇپ ئەمەس. دەل ئاشۇ چاغدا، پېرسىيە خانى كۇساھ ئەسكەر چىقىرىپ توخا-رىستان قاتارلىق جايلارغا ھۇجۇم قىلغان، توخارىستان تۈركلەرنىڭ قۇتقۇزۇپ قېلىشىنى تەلەپ قىلغان. بۇ ئەھۋال شۇ چاغدا توخارىستان، بەلىخ، ھېرات قاتارلىق جايلارنىڭ ھەممىسى تۈركلەرگە ئىتائەت قىلىدىغانلىقىدىن، پېرسىيەنىڭ چىگىرىسى پەقەت موئورۇ ۋە مېرۇبىلۇد ئەتراپلىرىغىلا بارىدىغانلىقىنى چۈشەندۈرىدۇ①.

يۇقىرىدا ئېيتىلغان ئاپا قاغان تارابان كۈلۈگۈ تەرىپىدىن تۇتۇۋېلىنغاندىن كېيىن ئۆلتۈرۈلگەن بولۇشى مۇمكىن. غەربىي تۈرك قاغانى تاردۇش ئۆز ئېلىگە داۋاملىق ھۆكۈمرانلىق قىلىپ كۈچىنى ئۇلغايتىپ، ئىشپاراننىڭ ئوغلى ۋە تەخت ۋارىسى تۇران قاغاننى قوللاپ، ئۇلارنى سۈي سۇلالىسىگە بېقىنغان شەرقىي تۈركلەرگە ھۇجۇم قىلدۇرىدۇ. مىلادى 599 - يىلى، تۇران ئۆزىنىڭ قول ئاستىدىكىلەر تەرىپىدىن ئۆلتۈرۈلىدۇ، تاردۇش شەرقىي تۈركلەرنىڭ قالايمىقانلاشقان پەيتىدىن پايدىلىنىپ، موڭغۇل قۇملۇقىنىڭ شىمالىنى ئىشغال قىلىپ، شەرقىي تۈرك بىلەن غەربىي تۈركنى بىرلىككە كەلتۈرۈش ۋەزىيىتىنى شەكىللەندۈرەي دەپ قالىدۇ. 600 - يىلى تاردۇش قوشۇنلىرىنى باشلاپ جەنۇبقا يۈرۈش قىلىپ، داچىڭشەن تېغىغا يېتىپ كەلگەندە، سۈي سۇلالىسىنىڭ قوشۇنلىرى بىلەن

① چاۋاننېس: «غەربىي تۈرك تارىخىغا دائىر ماتېرىياللار»، 220 -

ئۇچرىشىپ، جەڭ قىلمايلا چېكىنىپ قايتىدۇ①. جاڭ سۈنشىڭ نىڭ پىلان كۆرسىتىشى بىلەن، تۈركلەر ئىچىدىغان سۈننىڭ يۇقىرى ئېقىنىغا زەھەر تاشلىنىدۇ، نەتىجىدە، «تاردۇشنىڭ ئادەم ۋە ئات - ئۇلاڭلىرى ئۇ سۈنى ئىچىپ، كۆپلەپ ئۆلىدۇ»②. تاردۇش كېچىسى قېچىپ كېتىدۇ. مىلادى 603 - يىلى تۇرالار (ئۇيغۇرلار ئۇنىڭ ئاساسىي تەركىبىي قىسمى)، ئىزكىل، بۇلغۇ، غۇن قۇسا، ئابا، بارغۇت قاتارلىق ئون نەچچە قەبىلە بىرلىكتە تاردۇش قاغانغا قارشى ئىسيان كۆتۈرىدۇ. تاردۇش نىڭ ئادەملىرى قىرىپىرەن بولۇپ، تۇيغۇنلارنىڭ يېرىگە قېچىپ كېتىدۇ، ئاخىر نېمە بولغانلىقى نامەلۇم.

ئاپا قاغان يەنى تارابان تۇتۇلغان، تاردۇش موڭغۇل قۇملۇقىغا ھۇجۇم قىلىپ كىرگەن مەزگىلدە، غەربىي تۈركىتە تاردۇش قاغاننىڭ نەۋرىسى نىلى قاغان بولغانىدى. مىلادى 601 - يىلى، نىلى ۋە يىابىغۇلار تېپىلار تەرىپىدىن مەغلۇپ قىلىنىدۇ. ئۇزۇن ئۆتمەي (603 - يىلى بولۇشى مۇمكىن) نىلى ئۆلىدۇ. ئۇنىڭ ئوغلى تامان (达漫) تەختكە چىقىپ، نىزۇك كۈلۈگ قاغان دەپ ئاتىلىدۇ. كۈلۈگ دەۋرى (603 - 611) غەربىي تۈركلەرنىڭ ئاجىزلىشىپ قالايمىقانلاشقان دەۋرى بولدى. پۈتۈن مەملىكىتىمىزنىڭ ۋەزىيىتىدىن ئالغاندا، سۈي سۇلالىسى پادىشاھى ياڭدى (ياڭ گۇاڭ) 605 - يىلى دادىسىنىڭ ئورنىغا ۋارىسلىق قىلىپ پادىشاھ بولىدۇ، ئۇ چوڭ ئىش قىلىپ شۆھرەت قازىنىشقا ھېرىس بولغاچقا،

① «سۈينامە. تۈركلەر ھەققىدە قىسسە». «سۈينامە» 1873 - بەتكە قارالسۇن.

② «سۈينامە. جاڭ سۈننىڭنىڭ تەرجىمىھالى». 1335 - بەت.

زېمىن ئېچىش ئىشىغا تېخىمۇ ئاكتىپ كىرىشىدۇ①. ئۇ ئوردا ھەردەمبېگى پېي جۈينى جۇڭگو بىلەن غەرب ئوتتۇرىسىدىكى سودا ئىشلىرىنى باشقۇرۇش، غەربىي يۇرتتىن كەلگەن سودا گەرلەرنى كۈتۈۋېلىش، غەربىي يۇرتنىڭ ئەھۋالىنى ئىگىلەش ئىشلىرىنى بېجىرىشكە ئەۋەتىپ، غەربىي يۇرتنى تېخىمۇ بىر-لىككە كەلتۈرۈش ئۈچۈن تەييارلىق قىلىدۇ. شۇنىڭ بىلەن بىر ۋاقىتتا، غەربىي تۈركلەرنى پارچىلاشنى پىلانلايدۇ. غەربىي تۈركنىڭ ئىچكى قىسمىدا بولسا، كۈلۈك قاغاننىڭ «ھاكىمىيىتى زالىم، ئۆزى گۇمانخور»، «ئوردا ئىشلىرىنى باشقۇرۇشتا تەدبىرسىز، ئەل ئىچىدە ئىسيان كۆپ» ئىدى. مىلادى 605 - يىلى. كۈلۈك قاغان تېلى قەبىلىلىرىگە ھۇجۇم قىلىپ، بۇ قەبىلە خەلقلەرگە ئېغىر باج - سېلىق سالغان ھەم مال - مۈلۈكلىرىنى تارتىۋالغان. كۈلۈك سىر تاردۇشلار-

① «شىمالىي سۇلالىلەر تارىخى». غەربىي يۇرت تەزكىرىسى» دە: «سۈي ياڭدىنىڭ پىلانى ناھايىتى چوڭ بولۇپ، چىن، خەن سۇلالىرىنى بېسىپ چۈشكەن، پېي جۈي ئۇنىڭ ئالدىغا (غەربىي يۇرت خەرىتىسى) نى ئېلىپ كىرگەندە، ئۇ كۆڭلىگە بىر مەقسەتنى پۈكۈپ قويغان بولغاچقا، نەچچە ئون مىڭ ئاتلىق قوشۇننى باشلاپ يۈمىنگۈەن قوۋۇقىدىن چىقىپ، قۇمۇل بىلەن چەرچەندە ھەربىي كەنت تەسىس قىلغان. قوۋۇقنىڭ ئوڭ تەرىپى كۆچمە قۇم بولۇپ، ئۇ يەرلەردە ھايات كەچۈرۈش مۇمكىن ئەمەس ئىدى، ئۇ، شىمالىي دىللاردىن مۇداپىئەلىنىش. شەرقىي يىلار ئۈستىدىن غەلبە قىلىش ئۈچۈن، بۈگۈردە مۇداپىئە پونكىتى قۇرۇپ، ئوردا شەھەر بىنا قىلىش كېرەك. رىمىدىن ئىبارەت مەرۋايىتىنى قولغا كەلتۈرۈش ئۈچۈن، سۈرىيىدىن ئىبارەت بۇ قۇشقاچ تۇخۇمنى چىقىش كېرەك، بۇنىڭ ئۈچۈن كۆپرەك ئايلىنىپ ئىچىر قىلساق، ئۇنىڭ نېمە يامىنى بار! دېگەن». بۇنىڭ دىن، سۈي سۇلالىسى پادىشاھى ياڭدىنىڭ غەربىي يۇرتنى بىرلىككە كەلتۈرۈش ئىرادىسىنى كۆرگىلى بولىدۇ. «شىمالىي سۇلالە تارىخى». 3239 - بەتكە قارالسۇن.

① «سۈينامە، غەربىي تۈرك تەزكىرىسى»، «سۈينامە» 1877 - بەت.

نىمۇ ئىسيان كۆتۈرۈشىدىن قورققاچقا، ئۇلارنىڭ سەردار  
 ۋە ئاقساقاللىرىدىن نەچچە 100 كىشىنى بىر يەرگە يىغىپ،  
 بىرنى قويماي قىرىپ تاشلىغان. بۇنىڭ نەتىجىسىدە ھەر-  
 قايسى قەبىلىلەر بىرلىكتە قارشىلىق كۆرسىتىپ، كۈلۈگ  
 قاغانغا قارشى قوزغىلاڭ كۆتۈرگەن. ئۇلار تېللىلارنىڭ چۈبە  
 قەبىلىسى سەردارى گېلىنىنى باغا قاغان قىلىپ تىكلىگەن.  
 كۈلۈگ مەغلۇپ قىلىنىپ، باغا قاغان كۈچىيىشكە باشلىغان ①.  
 بۇ چاغدا، سۈي سۇلالىسىنىڭ دۇنخۇاڭدا تۇرۇشلۇق ئە-  
 مەلدارى پېي جۈي تۇلۇسلەرنىڭ كۈلۈگنى مەغلۇپ قىلغانلىق  
 خەۋىرىنى ئاڭلىغان، ئۇ يەنە كۈلۈگنىڭ ئانىسى شياڭ خېنىمنىڭ  
 سۈي خاندانلىقىنىڭ ئوردىسىدا تۇرۇۋاتقانلىقىنى بىلىگەن ②.  
 دىن كېيىن، سۈي خاندانلىقى پادىشاھى ياڭدىغا كۈلۈگنى  
 تەسلىم بولۇشقا كۆندۈرۈش ئۈچۈن سۈي جۈنشياۋنى ئەۋەتىشكە  
 تەكلىپ بېرىدۇ. سۈي جۈنشياۋ غەربىي تۈرككە دەسلەپ يېتىپ  
 بارغاندا، كۈلۈگ تەكەببۇرلۇق قىلىپ ئۇنى مەنسىتمەيدۇ.  
 سۈي جۈنشياۋ: «شەرقىي تۈركلەرنىڭ چىمەن قاغانى سۈي  
 سۇلالىسى بىلەن بىرلىشىپ قوشۇن تارتىپ كۈلۈگنى يوقىتىشنى  
 ئىلتىجا قىلغانىدى، سۈي سۇلالىسى ئۇنىڭ بۇ تەلىپىنى  
 ماقۇل كۆردى، پات ئارىدا قوشۇن يولغا چىقىدۇ. شياڭ خېنىم

① «سۈينامە. تېللىلارھەققىدە قىسسە». «سۈينامە». 1880 - بەت.  
 ② «ئەلنى ئىدارە قىلىشقا پايدىلىق ئومۇمىي ئۆرنەكلەر»، 180-جىلدتا: «ئىلى  
 ئۆلكىدىن كېيىن. ئۇنىڭ ئوغلى تامان تەختكە چىقىپ كۈلۈگ قاغان دەپ  
 ئاتىلىدۇ. ئۇنىڭ ئانىسى شياڭ خېنىم ئەسلى جۇڭگولۇق بولۇپ، ئىلى ئۆلكىسى  
 گەندىن كېيىن ئۇنىڭ ئىسمى باش تېكىنگە نىمكاھلىنىدۇ. كەيىن ئۇنىڭ  
 ئاخىرقى يىللىرى. باش تېكىن ئانىسى بىلەن پايتەختكە (ئوردىغا) كىرىدۇ.  
 بۇ چاغدا تاردۇشنىڭ نوپۇلىنى بولۇۋاتقانلىقتىن. چاڭئەندە تۇرۇپ قېلىپ.  
 خۇڭلۇ ئىبادەتخانىسىدا ئولتۇراقلىشىدۇ» دېيىلگەن. «ئەلنى ئىدارە قىلىشقا  
 پايدىلىق ئۆرنەكلەر». 5622 - بەت.

بۇنىڭدىن خەۋەر تاپقاندىن كېيىن، سۈي سۇلالىسىدىن ئەپۈ  
سوراپ، سىرنى ئوردىغا چاقىرىتىپ كېلىش ئۈچۈن مېنى ئەل  
چىلىككە ئەۋەتتى. ئەگەر سىز بۇنىڭغا ماقۇل دېمىسىڭىز،  
شياڭ خېنىم گۇناھكار بولۇپ ئۆلۈمگە مەھكۇم قىلىنىدۇ،  
سىزمۇ ھالاك قىلىنىسىز، ئۆلۈمىڭىز ئانچە يىراق ئەمەس»  
دەيدۇ. كۈلۈگ بۇ سۆزلەرنى ئاڭلاش بىلەن يىغلاپ تۇرۇپ  
بۇيرۇققا بوي سۇنىدۇ. ئۇ سۈي جۇنشياۋغا ئۆزىنىڭ ئەلچى  
سىنى قوشۇپ، سۈي سۇلالىسىگە غەربىي يۇرتنىڭ چىلان  
تورۇق ئاتلىرىنى تارتۇق قىلىپ ئەۋەتىدۇ.

مىلادى 609 - يىلى، سۈي سۇلالىسى پادىشاھى ياڭدى  
خېشى رايونىنى كۆزدىن كەچۈرۈش ئۈچۈن بارغاندا، كۈلۈگكە  
ئەلچى ئەۋەتىپ ئۇنى دادۇباگۇ (ھازىرقى گەنسۇ ئۆلكىسى  
مىنلى ناھىيەسىنىڭ جەنۇبىدىكى گەنسۇ - چىڭخەي چېگرىسى)  
غا چاقىرىدۇ، ئۇ «پۇقرالىرىم ئۇنىمىدى» دەپ كەلمەيدۇ. پادىشاھ  
ياڭدى قاتتىق غەزەپلىنىپ، نېمە قىلىشىنى بىلمەي تۇرغاندا،  
پېي جۇي: غەربىي تۈرك ئاقساقلى شېكەر (ياىغۇ)نى قاغانلىققا  
تەيىنلەپ، ئۇنى كۈلۈگكە ھۇجۇم قىلىشقا بۇيرۇساق، دېگەن  
پىلانى كۆرسىتىدۇ. كۈلۈگ قاتتىق مەغلۇپ بولۇپ، خوتۇنىنى  
تاشلاپ، ئۆزى قالدۇق ئەسكەرلىرىدىن نەچچە مىڭ ئاتلىق  
ئەسكەرنى باشلاپ شلومان تېغى تەڭرىتاغنىڭ شەرقىي قىسمى  
غا قېچىپ كېتىدۇ. سۈيياڭدى پېي جۇي بىلەن شياڭ خېنىمنىڭ  
ئەتراپىدىكى يېقىن ئادەملىرىنى ئەۋەتىپ، 611 - يىلىنىڭ  
ئاخىرى كۈلۈگنى لويانغا ئالدۇرۇپ كېلىپ، خاندانلىق تەرىپى  
دىن ئۇنىڭغا ۋاقىتلىق بىر ئوردا ھازىرلاپ بېرىدۇ. ئۇنىڭغا  
قوشنا قاغان دېگەن ئۇنۋاننى ئىلتىپات قىلىدۇ، ئۇ ئىككىنچىلەپ  
غەربىي تۈرككە قايتمايدۇ.

كۈلۈگ قاغان سۈي سۇلالىسىگە بارغاندىن كېيىن، غەربىي

ئۈرگە پۈتۈنلەي شېگۈي قاغان ھۆكۈمرانلىق قىلىدۇ. ئۇ تەختكە چىققان 611 - يىلىدىن 630 - يىلىغىچە، غەربىي تۈركلەر قايتىلاتىن گۈللىنىدۇ. «كونا تاغنامە. غەر. بىي تۈركلەر ھەققىدە قىسسە» دە: شېكەر ... تەختكە چىققان دىن كېيىن، زېمىنىنى كېڭەيتىشكە كىرىشكەن، شەرقتە ئالتۇن تاغ (ئالتاي تېغى)، غەربتە دېڭىزغىچە يېتىپ بارغان، يۈمىنىنىڭ غەربىدىكى ئەللەرنىڭ ھەممىسىنى ئۆزىگە قاراتقان. ئاندىن شىمالىي تۈركلەر بىلەن دۈشمەنلىشىپ، كۈسەننىڭ شىمالىدىكى ئاق تاغدا ئوردا قۇرغان» دېيىلگەن. يەنە شۇ كىتابنىڭ «تۇرالار ھەققىدە قىسسە» دە: «غەربىي تۈرك قاغانى شېكەر كۈچىيىپ، سىر تاردۇش، جۈبە ئىككى قەبىلىنى ئۆزىگە قوشۇۋالغان، ئۇلار قاغانغا ئىتائەت قىلغان» دېيىلگەن. سېن جۇڭمىيەن: بۇ يەردە ئېيتىلغان «ئاندىن شىمالىي تۈركلەر بىلەن دۈشمەنلەشتى» دېگەن سۆز «شەرقىي تۈرك بىلەن غەربىي تۈرك بۆلۈنگەندىن كېيىن قايتا بىرلەشمىگەن» دېگەن سۆزدۈر دەپ قارىغان. غەربىي تۈركنىڭ پۈتۈنلەي بۆلۈنۈپ چىققان ۋاقتى شېكەر قاغاننىڭ تەختكە چىققان ۋاقتى (611 - 612) بولۇشى كېرەك. چاۋاننېس 611 - يىلىدىن 630 - يىلىغىچە بولغان بۇ مەزگىل تۈركلەرنىڭ ئەڭ گۈللەنگەن دەۋرى دەيدۇ. 615 - يىلىنىڭ ئاخىرى 616 - يىلىنىڭ باشلىرىدا، شېكەر قاغان ئۆزىنىڭ جىيەنىنى غەربتىكى قارام ئەللەرنىڭ باشلىقلىرىنى باشلاپ سۈي سۇلالىسىگە سوۋغات ئاپىرىشقا ئەۋەتكەن<sup>①</sup>.

شېكەر قاغاننىڭ تەختتە تۇرغان ۋاقتى ئوزۇنغا بارمىغان، تەخمىنەن مىلادى 618 - يىلىدىن ئىلگىرى ئۆلۈپ كەتكەن.

① «سۈينامە. بېي جۈيىنىڭ تەرجىمىھالى «سۈينامە»، 1582 - بەتكە

ئۇنىڭ ئورنىغا ئىنسى ئونياغۇ ۋارىسلىق قىلىپ، تونياغۇ قا-  
غان دەپ ئاتالغان. تارىختا ئۇ «جاسارەتلىك ھەم پاراسەتلىك،  
ھۇجۇم جېڭىگە ماھىر، شۇڭا ئۇ شىمالدا تۇرالارنى ئۆزىگە  
قوشۇۋېلىپ، غەربتە پېرسىيەنى توسۇپ، جەنۇبتا كەشمىرگە  
قۇتۇشىپ، ھەممىسىنى ئۆزىگە قاراتقان، بىرنەچچە يۈز مىڭ  
ئەسكىرى بولۇپ، غەربىي رايوندا دەۋران سۈرگەن، ئۇسۇنلارنىڭ  
كونا زېمىنىنى ئىگىلىۋالغان. كېيىن ئوردىسىنى تاشكەنتنىڭ  
شىمالىدىكى مىڭ بۇلاققا يۆتكىگەن... غەربىي رۇڭلارنىڭ  
گۈللىنىشىمۇ ئۇنداق بولغان ئەمەس» ① دەپ تەسۋىرلەنگەن.

تونياغۇ قاغان تەختكە چىققان مەزگىل جۇڭگونىڭ ئىچكى  
رايونىدا تاڭ سۇلالىسى سۈي سۇلالىسىنىڭ ئورنىنى باسقان  
مەزگىل ئىدى. جۇڭگونىڭ ئوتتۇرا تۈزلەڭلىك رايونلىرىدا  
سۈي - تاڭ سۇلالىلىرى ئالمىشۋاتقان مەزگىلدە، زور كۆ-  
لەمدە دېھقانلار قوزغىلىڭى يۈز بەرگەن ۋە باتۇرلار ئۆز ئالدىغا  
بۆلۈنۈۋالغان قالايمىقان ۋەزىيەت شەكىللەنگەن بولۇپ، بۇ،  
شەرقىي ۋە غەربىي تۈركلەرنىڭ راۋاج تېپىشى ئۈچۈن چوڭ  
پۇرسەت تۇغدۇرۇپ بەردى. خۇددى خەن سۇلالىسى دەۋرىدىكىگە  
ئوخشاش، ئىچكى رايونلاردىكى نۇرغۇن خەنزۇ ئاھالىلىرىنىڭ تۈرك-  
لەرگە ئەل بولۇشى تۈركلەرنىڭ گۈللىنىشى ئۈچۈنمۇ پايدىلىق بولدى.  
سۈي سۇلالىسىنىڭ ئاخىرقى مەزگىلىرىدە شەرقىي تۈركلەرنىڭ  
قاغانى شىبى ھۆكۈمرانلىق قىلغان جايلار شەرقتە قىتانغىچە، تۈي-  
غۇن، قۇجۇ زېمىنلىرىغىچە يېتىپ بارغان. غەربتە تاڭ سۇلالىسىنىڭ  
دەسلەپكى مەزگىلىرىدە، كۈلۈگ قاغان (619 — 620) بىلەن ئىلتار  
بىر قاغان (620 — 630) نىڭ كۈچ تەسىرى تېخىمۇ زور بولۇپ،

① «كونا تاڭنامە. غەربىي تۈركلەر ھەققىدە قىسسە». كونا تاڭ-  
نامە»، جۇڭخۇا كىتابچىلىق ئىدارىسى 1975 - يىلى نەشرى (تۆۋەندىكىلىرىمۇ  
ئوخشاش)، 5181 - بەت.



تاڭ سۇلالىسى ئۈچۈن ئېغىر ئەھدىت بولۇپ قالغان. شۇڭا، تاڭ سۇلالىسى غەربىي تۈركلەر بىلەن بىرلىشىپ شەرقىي تۈركلەرنى چەكلەشنى ئويلىغان. تاڭ گاۋزۇ (تاڭ سۇلالىسىنىڭ ئاساسچىسى) لى يۈەن تەختكە چىقىشتىن بىرنەچچە يىل ئىلگىرى، غەربىي تۈركنىڭ تۇنيابغۇ قاغانى «ئەلچى ئەۋەتىپ، ئىچكى جەھەتتىن بېقىنغان» (618 - يىلى) ھەمدە قوجۇ بىلەن قوشۇلۇپ «ئەلچى ئەۋەتىپ پادىشاھقا سوۋغات تەقدىم قىلغان» (619 - يىلى)، «سۈرىيىنىڭ چوڭ قۇشىنى تەقدىم قىلغان» (620 - يىلى) ①. تارىخ كىتابلىرىدا: «شۇ چاغدا شىمالىي تۈركلەر پاراكەندەچىلىك سېلىپ تۇراتتى، گاۋزۇ غەربىي تۈركلۈرگە ئالاھىدە ئېتىبار بىلەن قاراپ، ئۇلار بىلەن بىرلىكتە شىمالدىن كېلىدىغان بۇ خەۋپنى توسماقچى بولىدۇ. تۇنيابغۇ 5 - يىلى (622 - يىلى) قىشتا زور قوشۇن تارتىپ يۈرۈش قىلىشقا ۋەدە بېرىدۇ. ئىلتىزات بىر بۇنى ئاڭلاپ قاتتىق قورقۇپ، يابغۇ بىلەن يارىشىپ، ئۆز ئارا ئۇرۇش قىلماسلىققا ۋەدە بېرىدۇ» ②. دېيىلگەن. شۇنىڭ بىلەن غەربىي تۈرك ھەر يىلى ئەلچى ئەۋەتىپ تاڭ سۇلالىسىنىڭ پادىشاھىغا سوۋغات تەقدىم قىلىپ تۇرغان. مەسىلەن، ۴ - يىلى (621 - يىلى) 3 - ئايدا، تۇنيابغۇ قاغان تاڭ خاندانلىقىغا ئەلچى ئەۋەتكەن، تاڭ گاۋزۇ «غەربىي تۈرك ئەلچىسىگە زىياپەت بېرىپ، ئوردىدا توققۇز خىل مۇزىكا چال دۇرۇپ، ئەلچى بىلەن كەلگەن خىزمەتكارلارنىڭ ھەممىسىگە يىپەك توقۇلمىلارنى ئىنتام قىلغان» ③. «۴ - يىلى (622 - يىلى)، غەربىي تۈرك يابغۇ قاغانى قۇدا - باجا بو-

① «كونا تاڭ نامە. گاۋزۇ خاتىرىسى»، «كونا تاڭنامە» 7 -

10 - بەتلەر.

② «قانۇنلار قامۇسى»، 199 - جىلد.

③ «كىتابلار جەۋھىرى»، 109 - جىلد.

لۇش ئۈچۈن ئەلچى ئەۋەتكەن» ① 4 - ئايدا، ئەلچى «ئەۋەتىپ شىر تېرىسى تەقدىم قىلغان، 8 - ئايدا ئەلچى ئەۋەتىپ داڭلىق ئات تەقدىم قىلغان» ②. غەربىي تۈركىيە تاڭ سۇلالىسىگە بىلدۈرگەن بۇ ئىپادىسى تاڭ سۇلالىسىنىڭ شەرقىي تۈركلەرنى چەكلەش زۆرۈرىيىتىگە ئاساسەن قىلىنغان. شۇنىڭ بىلەن بىللە، غەربىي تۈركلەر تاڭ سۇلالىسى بىلەن بولغان مۇناسىۋىتىنى قويۇقلاشتۇرسا، ئۆزلىرىنىڭ ئورنىنى كۈچەيتىش ۋە شەرقىي تۈركلەرگە قارشىلىق كۆرسىتىش كۈچىنى ئاشۇرۇشمۇ ناھايىتى زور رول ئوينايتتى.

تاڭ سۇلالىسى يىراقتىكىلەرنى ئۆزىگە تارتىپ، يېقىندىكىلىرىگە ھۇجۇم قىلىش سىياسىتىنى يۈرگۈزۈپ، تونىياغۇنىڭ تاڭ سۇلالىسى بىلەن قۇدا - باجا بولۇش تەلىپىگە ماقۇل بولغان. تونىياغۇ جېنچۇ تون ئېركىنى ئون مىڭ دانە گۆھەر مىخلانغان ئالتۇن كەمەر ۋە بەش مىڭ ئات بىلەن ئەۋەتىشنى توختام قىلىشقان. لېكىن غەربىي يۇرتقا بارىدىغان يول شەرقىي تۈركلەر تەرىپىدىن توسۇۋېلىنغانلىقتىن، تويلىشىش ئىشى ۋاقىتنىچە ئەمەلگە ئاشمىغان. ئۇنىڭ ئۈستىگە، تونىياغۇ ئۆز قول ئاستىدىكى خەلققە يەك زالىملىق قىلغانلىقتىن، خەلق ئۇنىڭدىن بىزار بولغان، قارلۇق قەبىلىسىمۇ ئۇنىڭغا قارشى چىققان. ئۇ ئاخىر 628 - يىلى ئۆزىنىڭ تاغىسى باغادۇر تەرىپىدىن ئۆلتۈرۈلگەن ③. باغادۇر تەختكە چىقىپ، باغا قۇت

① «كىتابلار جەۋھىرى» 978 - جىلد.

② «كىتابلار جەۋھىرى» 970 - جىلد.

③ «كونا تاغنامە، تۇرالار ھەققىدە قىسسە» «كونا تاغنامە».

5182 - بەتكە قارالسۇن. چاۋانېيس «مېھەر - شەپقەت ئىبادەتخانا تەزكىرە

سىگە ئاساسەن، تۇنيانغۇنى 630 - يىلى ئۆلگەن دەپ قارىغان، بۇ توغرا

ئەمەس.

لۇق ئىلتەبىر قاغان دەپ ئاتالغان.

تونىياغۇ قاغان ئۆلتۈرۈلۈشتىن بىر يىل ئىلگىرى (جېنن گۇەن تۇنجى يىلى، يەنى مىلادى 627 - يىلى) جۇڭگونىڭ ئالىي راھىبى شۈەنزاڭ ھىندىستانغا بۇددا ئىلمىنى تەھسىل قىلىش ئۈچۈن يولغا چىققاندا ①، غەربىي تۈركلەر رايونىدىن ئۆتكەن. ئۇ شۇ يىلى 9 - ئايدا چاڭئەندىن يولغا چىقىپ، شەنشى، گەنسۇنى بېسىپ، يۈيىمېن قوۋۇقىدىن ئۆتۈپ، باغايان قۇملۇقىنى كېزىپ، يەنە قۇمۇل، قۇجۇ، قارا شەھەر، كۇچا، باي، ئاقسۇ قاتارلىق جايلارغا باردۇ، بېدېل تېغى ئېغىزىدىن (مۇزات جىلغىسىدىن ئەمەس) ② ئۆتۈپ، ئىسسىقكۆلگە يېتىپ باردۇ. بۇ كۆلنىڭ «كۆلىسى 1400 - 1500 چاقىرىمغىچە بولۇپ، شەرقتىن غەربكىچە ئۇزۇن سوزۇلغان، جەنۇبتىن شىمالغىچە تار، قارىسا كۆز يەتمەيدۇ. قاتتىق بوران چىقىمىغاندىمۇ نەچچە ئون گەز ئېگىز دولقۇن كۆتۈرۈلۈپ تۇرىدۇ»، «تۆت ئەت راپى تاغ بىلەن ئورالغان، نۇرغۇن ئېقىنلار كېلىپ قۇيۇلىدۇ، سۇيىنىڭ رەڭگى قارامتۇل كۆك، تەمى تۇزلۇق، دولقۇنى ناھايتى دەھشەتلىك بولۇپ، گۈركىرىگەن ئاۋازى كىشىنى چۆچۈتۈدۇ. لەھەڭ بىلەن بېلىق ئارىلاش ياشايدۇ، ئۇنىڭ ئىچىدە ئاجايىپ - غارايىپ نەرسىلەر بار. شۇڭا بۇ يەردىن ئۆتكەن يولۇچىلار دۇئا قىلىپ ئەمەنلىك تىلەيدۇ، سۇ ھايۋانلىرى كۆپ بولسىمۇ، كىشىلەر بۇ كۆلدىن بېلىق تۇتۇشقا جورئەت قىلال

① شۈەنزاڭنىڭ يولغا چىققان ۋاقتى توغرىسىدا، لياڭ چىچاۋ، فېڭ چىڭجۈنلەر 627 - يىلى دەپ قارىغان. «غەربىي تۈرۈك تارىخىغا دائىر ما-تېرىيا لار» 95 - بەت. ئىزاھقا قارالسۇن.

② سىمىنىڭ سۆزى. ۋاتىپىرنىڭ «بۈيۈك تاڭ دەۋرىدىكى غەربىي يۇرت خاتىرىسى» گە بەرگەن تەرجىمە ئىزاھىغا قارالسۇن. 1 - توم، 67 - بەت؛ 2 - توم، 332 - بەت (ئىنگلىزچە خېتى قىسقارتىلدى - ت).

مايدۇ». شۇەنزاڭ ئىسسىقكۆلىنى بويلاپ غەربىي شىمالغا قاراپ 500 چاقىرىمدىن ئارتۇق يول يۈرۈپ، سۈيىناپ شەھىرىگە (سۈيىناپ، ھازىرقى چۇ دەرياسىنىڭ جەنۇبىدىكى توقماق دېگەن يەرگە يېقىن) يېتىپ بارىدۇ. ئۇ بۇ يەردە غەربىي تۈركلەرنىڭ قاغانى تۇنيايغۇ بىلەن ئۇچرىشىپ قالىدۇ، قاغان شكارغا چىقىپ ئۇ قىلىۋاتقانىكەن، «ھەربىي ئاتلىرى ناھايىتى خىل ئىكەن، خان ئۇچىسىغا يېشىل شايى تون كىيگەن، يالاڭباشتا، بويىغا ئۇزۇنلۇقى بىر غۇلاچ كېلىدىغان شايىنى ئوراپ، ئۇ چىنى ئارقىسىغا تاشلاپ ساڭگىلىتىپ قويغان كىمخاپ تون كىيگەن، چاچلىرى ئۆرۈكلۈك 200 دىن ئارتۇق ئەمەلدار قاغاننىڭ ئەتراپىدا ئۇلىشىپ تۇرغانىكەن. ئۇلاردىن باشقا نۇرغۇن لەشكەرلەر بولۇپ، ھەممىسى تېرە جۇۋا ۋە يۈك توقۇلمىلاردىن كىيىم كىيگەن. نەيزىلىك تۇغلار ۋە ئوقيارنى تىك تۇتۇپ، تۆگە، ئاتلارغا مىنىۋالغان، ھەر قانچە قارساقمۇ، ئۇلارنىڭ رەڭگىسىنى كۆرەلمىدۇق.» تۇنيايغۇ شۇەنزاڭنى قىزغىن كۈتۈۋالغان ھەمدە خەنزۇچە تىلنى ۋە ئوتتۇرا ئاسىيادىكى تۈركلۈك تىللارنى بىلىدىغان بىر ياش يىگىتنى قوشۇپ، شۇەنزاڭنى كاپسا دۆلىتىگىچە ئاپىرىپ قويغان. ئۇلار سۈيىناپ شەھىرىدىن غەربكە قاراپ 400 چاقىرىمدىن ئارتۇق يول يۈرۈپ بىڭيۇل (مىڭيۇلاق توقماقنىڭ شەرقىگە تەخمىنەن 130 كىلومېتىر كېلىدىغان ھازىرقى قىرغىز تېغىنىڭ شىمالىدا) دېگەن يەرگە يېتىپ كېلىدۇ. بۇ يەرنىڭ دائىرىسى 200 چاقىرىمدىن كۆپرەك بولۇپ، كۆل - سازلىقلار كۆپ، غەلىتە دەل - دەرەخلەر جىق ئىكەن»، جەنۇب تەرىپىدە قارلىق تاغ بار، قالغان ئۈچ تەرىپى ئۈزلۈك قۇرۇقلۇق. سۈيى مول، تۇپرىقى مۇنبەت، دەل - دەرىخىلىرى كۆپ ئىكەن. باھارنىڭ ئاخىرقى ئايلىرىدا تۈرلۈك گۈللەر ئېچىلىپ لالە زارلىققا ئايلىنىدىكەن.

بۇلاق - كۆللەرنىڭ كۆپلۈكىدىن مىڭبۇلاق دەپ ئاتالغان كەن». بۇ جاي غەربىي تۈرك قاغانىنىڭ ياز پەسلىدە سالىنىپ دايدىغان جايى بولۇپ، «ئۇنىڭ ئىچىدە توپ - توپ بۇغىلار بار ئىكەن، بويۇنلىرىغا قوڭغۇراقلىق ھالقىلار ئېسىلغان بولۇپ، ئادەمگە كۆنۈك ئىكەن، ئادەمدىن ئۈركىمەيدىكەن. قاغان بۇغىلارغا ئامراق بولغانلىقتىن، قول ئاستىدىكىلەرگە: كىمكى بۇغىلارنى ئۆلتۈرۈپ زىيان - زەخمەت يەتكۈزسە، گۇناھى كەچۈرۈلمەيدۇ دەپ بۇيرۇق چۈشۈرگەن شۇڭا، بۇغىلار ئاخىرقى ئۆمۈردىكىچە ياشايدىكەن».

شۈەنزىڭ قاتارلىق كىشىلەر مىڭبۇلاقتىن غەربىيە قاراپ يەنە 150 چاقىرىم يول يۈرۈپ، تالاس شەھىرى (ھازىرقى جامبۇل شەھىرىنىڭ يېقىن ئەتراپىدا) گە يېتىپ بارىدۇ. بۇ شەھەرنىڭ دائىرىسى سەككىز - توققۇز چاقىرىمغىچە بولۇپ، ھەر قايسى ئەل سودىگەرلىرى ئارىلىشىپ ئولتۇراقلاشقان. يەر شائىرائىتى، مەھسۇلاتلىرى، ھاۋا كىلىماتى سۇيىتاپ بىلەن ئاساسەن ئوخشاش ئىكەن. تالاستىن جەنۇبقا قاراپ 10 نەچچە چاقىرىم ماڭغاندا، يەككە - يېگانە بىر كىچىك شەھەرگە يېتىپ بارغان، بۇ شەھەردە 300 نەچچە ئۆيلۈك خەنزۇ ئاھالىسى بار ئىكەن. ئۇلار ئىلگىرى تۈركلەر تەرىپىدىن بۇلاپ ئېلىنىپ كېلىنگەن بولۇپ، كېيىن ئۇلار مۇشۇ يەرگە يىغىلىپ، ئۆي سېلىپ شەھەر بىنا قىلىپ ئولتۇراقلىشىپ قالغانىكەن. كۈنلەرنىڭ ئۆتۈشى بىلەن ئۇلارنىڭ كىيىم - كېچەك، ئۆرپ - ئادەتلىرى تۈركلەرگە ئاسسىمىلياتسىيە بولۇپ كەتكەن بولسىمۇ، ئەمما تىلى، تەقى - تۇرقى جەھەتتە ئەسلى قىياپىتىنى داۋاملىق ساقلاپ قالغان. بۇ كىچىك شەھەردىن يەنە غەربىي جەنۇبقا قاراپ 200 چاقىرىمدىن كۆپرەك يول يۈرۈپ، ئىسسىقچاب (ھازىر - قى چىمكەنتنىڭ شەرقىدە، ئۇ يەرگە تەخمىنەن 15 كىلومېتىر

يىراقلىقتا قايتىپ بارغان. بۇ شەھەرنىڭ دائىرىسى ئالتە مەيەتتە چاقىرىم بولۇپ، ئۇنىڭ مەھسۇلاتلىرى، ھاۋا كىلىماتى تالايىنىڭكىدىن تېخىمۇ ياخشىراق ئىكەن. ئىسسىقلىقتىن غەربىي جەنۇبقا قاراپ يەنە 200 نەچچە چاقىرىم يول يۈرۈپ كۈيۈ شەھىرى ① گە يېتىپ بارغان، بۇ شەھەرنىڭ «دائىرىسى بەش - ئالتە چاقىرىم بولۇپ، يېرى ئويمان ھەم مۇنبەت، دەرەخلىرى بۈك - باراقسان ئىكەن». بۇ يەردىن جەنۇبقا قاراپ 40 - 50 چاقىرىم يول يۈرۈپ، نىجەنت ② شەھىرىگە يېتىپ بارغان. بۇ، ئىبەتتىمىل، پۈتكۈل مۇشۇ رايوننىڭ ئومۇمىي نامى بولسا كېرەك، شۇڭا، «بۈيۈك تاڭ سۇلالىسى دەۋرىدە غەربىي يۇرتقا قىلىنغان ساياھەت» دە، بۇ يەرنىڭ «دائىرىسى مىڭ چاقىرىمدىن ئارتۇق، تۇپرىقى مۇنبەت بولۇپ، تۈرلۈك زىرائەتلەر تېرىلىدىكەن، ئوت - چۆپلىرى مول، دەل - دەرەخلىرى بۈك - باراقسان ئىكەن، مېۋە - چېۋە باياشاتچىلىق، ئۈزۈم كۆپ ئىكەن»، «يۈزلىگەن شەھەر - كەنتلەر بولۇپ، ھەر قايسىسىنىڭ ئۆز ھۆكۈمرانى بار ئىكەن، بىر - بىرىنىڭ دائىرىسىگە كىرىش - چىقىش مەنىسى قىلىنىپ، بىر - بىرىگە بۇيرۇقمۇ چۈشۈرەلمەيدىكەن. ئۇلارنىڭ زېمىن دائىرىسى ئايرىم -

① ۋاتىرىنىڭ ئېتىشىچە، «كۈيۈ» دېگەن سۆز تۈركى تىلىدا «بۇلاق» نىڭ كۆزى» دېگەن بولىدىكەن، شۇڭا، ئۇ «كۈيۈ شەھەر» دەپ ئاتالغان. «ساكا تەزكىرىسى» دە ئىسسىقچان شەھىرى تىلغا ئېلىنماي، كۈيۈ شەھىرى تالاسنىڭ غەربىي جەنۇبىدا تەخمىنەن 200 چاقىرىم كېلىدۇ دېيىلگەن («بۈيۈك تاڭ سۇلالىسى دەۋرىدىكى غەربىي يۇرت خاتىرىسى» نىڭ تەرجىمىسىگە بېرىلگەن ئىزاھ، 1 - جىلد، 84 - بەت).

② بۇ تۈرك تىلىدىكى «نۇجا باھ كېند» يەنى «ئاقسۆڭەكلەرنىڭ يېرى» دېگەن سۆز بولۇشى مۇمكىن («بۈيۈك تاڭ دەۋرىدىكى غەربىي يۇرت خاتىرىسى» نىڭ تەرجىمىسىگە بېرىلگەن ئىزاھ، 1 - جىلد، 85 - بەت. بە - زىلەر بۇنى تاشكەنت رايونىدىكى خانئاباد دېيىشىدۇ.

ئايرىم بولسىمۇ، ئومۇمىي نامى نىجكەنت دەپ ئاتىلىدىگەن»  
دېيىلگەن.

شۈەنزاڭ نىجكەنت دۆلىتىدىن غەربكە قاراپ 200 نەچچە چاقىرىم يول يۈرۈپ، چاش دۆلىتى (تاشكەنت رايونى) گە يېتىپ بارغان. ئاندىن كېيىن توپتوغرا سەمەرقەندكە بارغان. بۇ جەرياندا، يەرلىك ئادەملەردىن پەرغانە بىلەن سۈترى شانا (ھازىرقى ئۆرە تۆپە) نىڭ ئەھۋالىنى ئۇقۇشۇپ، خاتىرىلىۋالغان. سەمەرقەندتىن چىقىپ يەنە كۇشان بەگلىكى (ھازىرقى شەھىرى سەينز) غا يېتىپ بارغان، يول بويى يەنە مېماكان، كېبوت، كوشانىيە، قوقەن، بۇخارا، بېتىك، خارەزىم قاتارلىق يەتتە دۆلەتنىڭ ئەھۋالىنىمۇ ئاڭلىغان. كوشانىيەدىن غەربىي جەنۇبقا قاراپ 200 چاقىرىم يول يۈرۈپ تاغ ئىچىگە كىرىپ، تۆمۈر قۇۋۇقىغا يېتىپ بارغان (شىمالىي كەڭلىك  $38^{\circ}11'$  بىلەن شەرقىي مېرىدىئان  $66^{\circ}54'$  ئارىلىقىدا بولۇپ، سوغدىيانا بىلەن توخارستاننىڭ چېگرىسى). تۆمۈر قۇۋۇقتىن ئۆتكەندىن كېيىن، شۈەنزاڭ شەرقىي جەنۇب يۆنىلىشىنى بويلاپ ئامۇ دەرياسىدىن ئۆتۈپ، قۇندۇز (ۋارۋالىز) غا يېتىپ بارغان. قۇندۇزدا بىر ئايدىن ئوشۇق تۇرۇپ، بۇ ئارمىيەلىقتا بەلخ دۆلىتىگە بېرىپ ساياھەت قىلغان، ئۇنىڭدىن كېيىن ھىندىستانغا قاراپ يۈرۈپ كەتكەن ①.

شۈەنزاڭنىڭ غەربىي يۇرتنى ئايلىنىپ چىقىشى داۋامىدا

---

① يۇقىرىقىلار شۈەنزاڭنىڭ «بۈيۈك تاڭ سۇلالىسى دەۋرىدىكى غەربىي يۇرت ساياھەت خاتىرىسى» نىڭ ۋاتتېرىس تەرىپىدىن قىلىنغان تەرجىمە نۇسخىسى ۋە خېزىلىنىڭ «ئۇلۇغ مېھىر - شەپقەت ئىبادەتخانىسىدىكى ئۈچ نوم ئۆلىماسنىڭ تەرجىمىھالى» دىن ئېلىندى.

قالدۇرغان بۇ خاتىرىسى — شۇ چاغدىكى ئوتتۇرا ئاسىيا تارىخىغا دائىر قىممەتلىك ماتېرىياللار. بۇنىڭدىن شۇنى كۆرۈۋالالايمىزكى، ئەينى زاماندا غەربىي تۈركلەر ئوتتۇرا ئاسىياغا ھۆكۈمرانلىق قىلىپلا قالماي، بەلكى تەسىر كۈچىنى توختۇرغان بىلەن ھىندىقىش تېغىنىڭ جەنۇبىغىمۇ يەتكۈزگەن. چاۋانېس: ئۇنىڭ چېگرىسى ھىندى دەرياسىغىچە يېتىپ بارغان دەيدۇ ①.

### 3 - بۆلۈم غەربىي تۈركلەرنىڭ ھۆكۈمرانلىقىدىكى ئوتتۇرا ئاسىيا

ئېفىئالىتلار ھالاك بولغاندىن كېيىن، ئوتتۇرا ئاسىيا تۈركلەرنىڭ ھۆكۈمرانلىقى ئاستىغا چۈشۈپ قالدۇ. كېيىن شەرقىي تۈرك بىلەن غەربىي تۈرك بۆلۈنۈپ كېتىدۇ، غەربىي تۈركنىڭ تەسىر دائىرىسى كېڭىيىپ، غەربتە ئارال دېڭىزىغىچە يېتىپ بارىدۇ، شەرقتە شەرقىي تۈركلەر بىلەن ئالتاي تېغىنى چېگرا قىلىدۇ. تارىخ كىتابلىرىدا بۇ يىغىنچاقلىنىپ، «ئۇنىڭ دۆلىتى ئوسۇنلارنىڭ قەدىمكى زېمىنى ئىدى» دەپ خاتىرىلەنگەن. بۇ، غەربىي تۈرك قەبىلىلىرىنىڭ كۆچمەن چارۋىچىلىق قىلىدىغان ئوتلاق يەرلىرىگە قارىتا ئېيتىلغان. ئوتتۇرا ئاسىيا ۋە تەڭرىتاغنىڭ جەنۇبىدىكى بوستانلىقلارغا كەلسەك، بۇ جايلار «غەربىي يۇرتتىكى غۇز (胡) بەگلىكلىرى» دەپ ئاتىلىپ، ئۇلارنىڭ

① چاۋانېس: «غەربىي تۈرك تارىخىغا دائىر ماتېرىياللار».



ھەممىسى غەربىي تۈركلەرنىڭ «قارمىقىدا» ئىدى ①.

غەربىي تۈركلەرنىڭ ئۆزى 10 قەبىلىگە بۆلۈنگەن بولغاچقا، ئۇنىڭ تۈزۈمى شەرقىي تۈركلەرنىڭ تۈزۈمى بىلەن ئاساسەن ئوخشاش ئىدى. تارىخ مەنبەلىرىدە خاتىرىلىنىشىچە، تۈركلەرنىڭ ئالىي سەردارى قاغان دەپ ئاتالغان، قاغاننىڭ خوتۇنى «خاتۇن» دەپ ئاتالغان، چوڭ ئەمەلدارلار يابغۇ دەپ ئاتالغان. غەربىي تۈركلەرنىڭ سەردارى ئىلگىرى يابغۇ ئىدى، كېيىن ئۇلارمۇ ئۆزىنى قاغان دەپ ئاتىدى، مەسىلەن، تۇنيابغۇ قاغان شۇنداق قىلغان. يابغۇدىن باشقا يەنە شاد، تېكىن، ئىلتەبىر، تۇدۇنبار قاتارلىق 28 دەرىجە بار ئىدى. يابغۇ، تېكىن دېگەن ئەمەللەرگە قاغاننىڭ ئوغۇللىرى ۋە جەمەتلىكلىرى قويۇلاتتى. غەربىي تۈركلەردە يەنە ئېكىن كۈلچۈر، يانغۇندا، ئىلتەبىر، تۇدۇن. ئېرىكىن دېگەنگە ئوخشاش ئەمەللەر بار ئىدى. غەربىي تۈركلەر تەسىس قىلغان ئەمەللەردىن «ئىلتەبىر» يابغۇندا دېگەن ئەمەلدىكىلەر دۆلەت ئىشلىرىنى مۇھاكىمە قىلىشقا قاتناشقاندىن باشقا، قالغانلىرى شەرقىي تۈركلەرنىڭكى بىلەن ئوخشاش ئىدى» ②.

تۈركلەرنىڭ ئەمەل تۈزۈمىنىڭ بۇنداق راۋاجلانغانلىقى ئۇلاردىكى سەنىيىي قارىمۇ قارشىلىقنىڭ دەرىجىسىنى كۆرسىتىپ بېرىدۇ. لېكىن ئۇلارنىڭ نىكاھ تۈزۈمىدىن قارىغاندا، ئۇلاردا ئۇرۇقداشلىق تۈزۈمىنىڭ يەنىلا ساقلانغانلىقىنى كۆرسىتىپ بولىدۇ. مەسىلەن، تارىخ مەنبەلىرىدە خاتىرىلىنىشىچە، «دادىسى، ئاكىسى، چوڭ - كىچىك تاغلىرى ئۆلسە، ئوغۇللىرى،

① كونا تاغنامە. تۈركلەر ھەققىدە قىسسە، 2 - قىسىم، «كونا تاغنامە»

5179 - بەت.

② «سۇيىنامە. غەربىي تۈركلەر ھەققىدە قىسسە»، «سۇيىنامە»

1876 - بەت.

ئىنىلىرى، جىيەنلىرى ئۆگەي ئانىسى، ھامىيا ئاچىلىرىنى، يەڭگىلىرىنى خوتۇنلۇققا ئالىدۇ». بۇ ئۇرۇقداشلىق تۈزۈمىدىكى تىپىك نىكاھ شەكلى. غەربىي تۈركلەر كۆچمەن چارۋىچىلىق ئىگىلىكىدە بولغاچقا، ئۇلارمۇ ئۇرۇقداشلىق تۈزۈمىنى ئۆز جەمئىيىتىنىڭ تەشكىلىي شەكلى قىلغان. «ئۇلار تېرىدىن كىيىم كىيىدۇ، ئۈستى يۇمىلاق كىگىز ئۆيدە ئولتۇرىدۇ، سۇ، ئوت قوغلىشىپ كۆچۈپ يۈرىدۇ، چارۋىچىلىق، ئوۋچىلىق بىلەن شۇ-غۇللىنىدۇ.» «ھەممىشە كۆچۈپ يۈرىدىغان بولسىمۇ، ھەرقايسىنىڭ ئايرىم يېرى بار»، يەنى ھەربىر ئۇرۇقنىڭ ئۆزىگە تەۋە چارۋا باقىدىغان لىنىيىسى ۋە قىشلاق - يايلاقلىرى بار. بۇ خۇددى ماركس ئېيتقاندەك، «كۆچمەن چارۋىچىلىق ھەمدە ئادەتتە بىر جايدىن ئىككىنچى بىر جاىغا كۆچۈش - بۇ، قەبىلىلەر تىپى مەلۇم بىر جايدا مۇقىم ئولتۇراقلاشمىغان، ئەمما ئۇچرىغان ئوتلاقلاردا چارۋا بېقىپ يۈرگەن چاغلىرىدىكى تۇرمۇش ئۇسۇلىنىڭ بىرىنچى شەكلى، شۇڭا، قەبىلە ئومۇملۇقى، يەنى تەبىئىي كوللېكتىپ سۈپىتىدە يەر ئىگىلەش (ۋاقتىنچە) ۋە يەردىن پايدىلىنىش نەتىجىسىدە ۋۇجۇدقا كەلگەن بولماستىن، بەلكى ئۇنىڭ ئالدىنقى شەرتى سۈپىتىدە ۋۇجۇدقا كەلگەن» ①. بىر تەرەپتىن، ئۇرۇقداشلىق تۈزۈمىنىڭ ساقلىنىپ قالغانلىقى، يەنە بىر تەرەپتىن، سىنىپى قارىمۇ قارشىلىقنىڭ ئۇرۇق ئىچىدىكى تەرەققىياتى - مانا بۇ ئىككى تەرەپنىڭ بىرلىشىشى ئەينى زاماندىكى تۈركلەرنىڭ پاترىئارخال فېئوداللىق تۈزۈمىنىڭ ئالاھىدىلىكىنى شەكىللەندۈرگەن.

قاغان، يايغۇ، تېكىن، شاد دېگەنلەرنىڭ ھەممىسى فېئو-

① ماركس: «كاپىتالىستىك ئىشلەپچىقىرىشتىن ئىلگىرىكى فورماتسىيە»،

خەنزۇچە نەشرى، 4 - بەت.

داللار بولۇپ، ئۇلار قەبىلە خەلقىنى ئېغىر دەرىجىدە، ئېگىسىدە لاتاتسىيە قىلىدۇ، باي - كەمبەغەللىك پەرقى ئىنتايىن زور، ئەزىز - خارلىق ئايرىمىسى ناھايىتى قاتتىق. شەرقىي رىم ئەلچىسى زىماركۇس ۋە شۈەنزاڭلار كۆركەن شەرىپى تۈرك قاغانلىرىنىڭ تۇرمۇش ئەھۋالى بۇ نۇقتىنى چۈشەندۈرۈپ بېرىدۇ. شەرقىي رىم تارىخچىسى مېئاندىپىرنىڭ يېزىشىچە، زىماركۇس قاتارلىقلار قاغاننىڭ تۇرۇشلۇق جايى (بۇ جاي ئاقتاغدا بولۇپ، يۇنانلىقلار ئۇنى ئالتۇنتاغ دەپ ئاتىغان) ① غا بارغاندا، ئۇلار ئىستەمىنىڭ ئوردىسىنى كۆرگەن، بۇ ئوردا بىر جىلغىغا ئورۇنلاشقان بولۇپ، تۆت ئەتراپىنى ئالتۇنتاغ ئوراپ تۇرىدىكەن. زىماركۇس ئۇ يەرگە بېرىش بىلەنلا قاغان ئۇنى قوبۇل قىلىپ كۆرۈشكەن. ئۇلار قاغاننىڭ كىگىز ئۆيىدىن ياي سالغان ئوردا ئىچىدىكى بىر ئالتۇن ئورۇندۇقتا ئولتۇرغانلىقىنى كۆرگەن، ئورۇندۇقنىڭ ئاستىغا ئىككى چاق ئورنىتىلغان بولۇپ، ئۇنى قوزغاش توغرا كەلسە، بىر ئات تارتىدىكەن. بۇ كىگىز ئۆي رەڭگارەك يىپەك توقۇلمىلاردىن ياسالغان چىملىدىقلار بىلەن بېزەلگەن بولۇپ، ناھايىتى نەپىس توقۇلغانىكەن. ئىككىنچى كۈنى، باشقا بىر كىگىز ئۆيىدە قوبۇل قىلغان، بۇ ئۆينىڭ تۆت تەرىپىگىمۇ تۈرلۈك گۈزەل يىپەك توقۇلمىلار ئېسىلغان بولۇپ، بۇ توقۇلمىلارنىڭ ئۈستىگە خىلمۇ خىل ئادەم

① چاڭ شېڭلاڭنىڭ ئېيتىشىچە، ئاقتاغ تۈرۈكچە سۆز. بۇ يەردە ئالدىنقى تۈستىغا دېيىلىشى دۇرۇس ئەمەس. ئاقتاغ — تەڭرىتاغ دۇر («چۇڭگو-غەرب ئوتتۇرىسىدىكى مۇناسىۋەت تارىخىغا دائىر ماتېرىياللار توپلىمى»، 4 - قىسىم، 287 - بەتكە قارالسۇن). چاۋاننىسنىڭ ئېيتىشىچە، ئاقتاغ كۈچاننىڭ شىمالىدىكى تاغ دۇر. ئەڭ دەسلەپتە تۈرك قاغانلىرىنىڭ تۇرۇشلۇق جايى كۈچاننىڭ شىمالىدىكى تاغنىڭ سىرتىدىكى تېكەس ۋادىسىدا بولغان («غەربىي تۈرك تارىخىغا دائىر ماتېرىياللار»، 212 - بەت).

ۋە نەرسىلەرنىڭ سۈرىتى كەشتىلەنگەن. ئىستېمى ئولتۇرغان كارىۋات تامامەن ئالتۇندىن ياسالغان، كىگىز ئۆيىنىڭ ئوتتۇرىسىغا قويۇلغان جام، مەي چەينىكى ۋە مەي قاچىلانغان كۆپ-لەرمۇ ئالتۇندىن ياسالغانىكەن. ئۈچىنچى كۈنى، يەنە بىر-كىگىز ئۆيىدە زىياپەت ئۆتكۈزۈلگەن. بۇ كىگىز ئۆيىنىڭ تۈۋ-رۈكى ئالتۇن پارچىلىرى بىلەن قاپلانغان بولۇپ، ئۆيىنىڭ ئىچىدىكى قاغان ئولتۇرىدىغان تەخت ئالتۇندىن ياسالغان تۆت تۈزىنىڭ ئۈستىگە ئورنىتىلغان. يىغىن بولىدىغان بۇ جاي نىڭ ئالدىدا نۇرغۇنلىغان ھارۋىلار توختىتىپ قويۇلغان بولۇپ، ھارۋىلارنىڭ ئىچىدە نۇرغۇن كۈمۈش بۇيۇملار، جۈملىسىدىن لېگەن، تەخسە ۋە كۈمۈشتىن ياسالغان سانسىز قۇش - جانىۋارلار، ھەر خىل ھايۋانلار قاچىلانغان. نەققاش - ئويمىچىلىق ھۈنەر سەنئىتى شەرقىي رىمىدىن ھەرگىز قېلىشمايدىكەن. دېمەك، تۈرك قاغانلىرىنىڭ ھەشەمەتلىك تۇرمۇشى ئەنە شۇنداق دەرىجىگە يەتكەن ①. شۇەزىك كۆرگەن ئەھۋاللار 60 يىلدىن كېيىنكى ئىش بولسىمۇ، لېكىن زېماركۇسنىڭ كۆرگەنلىرىدىن ئانچە پەرقلەنمەيدۇ، بۇلارنى ئۆزئارا دەلىللەش ۋە ئۆزئارا تولۇقلاشقا بولىدۇ. ئېيتىلىشىچە، غەربىي تۈرك قاغانى «بىر چوڭ چېدىردا تۇرىدىكەن، چېدىر ئالتۇن گۈللەر بىلەن بېزەلگەن بولۇپ، كىشىنىڭ كۆزىنى قاماشتۇرىدىكەن. چوڭ ئەمەلدارلار قاغاننىڭ ئالدىدا ئىككى قاتار بولۇپ ئولتۇرىدىكەن، ھەممىسى كىمخاپ تون كىيگەن. ياساۋۇللار ئۇلارنىڭ ئارقىسىدا تىك تۇرىدىكەن، قارىماققا، ئۇ ئۈستى يۇمىلاق كىگىز ئۆيىدە تۇرىدىغان قاغان بولسىمۇ، لېكىن ھەقىقەتەن سەلتە-

① ھېنرى يۈلېنىڭ «قەدىمكى جۇڭگودا ئاڭلىغان - كۆرگەنلەردىن خاتىرە» دېگەن كىتابىنىڭ 1 - توم، 209 — 210 - بەتلەرگە قارالسۇن.

نەتلىك ئىكەن» ①. بۇنىڭدىن، غەربىي تۈرك ھۆكۈمران سىنىپىنىڭ ھەشەمەتلىك تۇرمۇشىنى كۆرگىلى بولىدۇ.

تۈركلەر ھەممىيىتىدىكى سىنىپىي قارىمۇ قارشىلىقنى ئەكس ئەتتۈرىدىغان يەنە بىر تەرەپ — قانۇن. بۇ قانۇندا: ئىسيان كۆتۈرگەنلەر، ئادەم ئۆلتۈرگەنلەر ۋە باشقىلارنىڭ ئاياللىرىنىڭ ئىپپەت نومۇسىغا تەگكەنلەر، ئات ئوغرىلىغانلار ئۆلۈمگە مەھكۇم قىلىنىدۇ، قىزلارنىڭ ئىپپەت نومۇسىغا تەگكەنلەر نۇرغۇن مال — مۈلۈك تۆلەيدۇ ھەم ئۇ قىزنى ئۆز ئەمرىگە ئالىدۇ، كىشىلەرنى ئۇرۇپ يارىدار قىلغانلار ئېغىر — يەڭگىللىك كىگە قاراپ نەرسە تۆلەيدۇ، ئات ۋە باشقا نەرسىلەرنى ئوغرىلىغانلار ئەسلى قىممىتىدىن ئون ھەسسە كۆپ نەرسە تۆلەيدۇ دەپ بەلگىلەنگەن. بۇ پۈتۈنلەي خۇسۇسىي مۈلۈكنى قوغداش، فېئودال چارۋىدارلارنىڭ ھاكىمىيىتى ۋە فېئوداللاشقان ئۇرۇقداشلىق تۈزۈمىنى قوغداش ئۈچۈن تۈزۈلگەن قانۇندۇر.

غەربىي تۈركلەر دەسلەپتە شەرقىي تۈرك قاغانىغا تەۋە بولۇپ، ئۇمۇ شەرقىي تۈركلەرگە ئوخشاش، ئۆزى بىلەن يېقىن مۇناسىۋەتتە بولغان خەنزۇلار رايونىنىڭ مەدەنىيەت جەھەتتىكى زور تەسىرىگە ئۇچرىغان. لېكىن غەربىي تۈركلەر شۇنىڭ بىلەن بىللە ئوتتۇرا ئاسىيا، پېرسىيە ۋە شەرقىي رىمنىڭ تەسىرىگىمۇ ئۇچرىغان. بۇ تەسىر ئۇنىڭ ئىجتىمائىي ئىقتىسادى ۋە دۆلەت تەرەققىياتى جەھەتتە ئىپادىلەنگەندىن سىرت، يەنە مەدەنىيەت جەھەتتىمۇ ئىپادىلەنگەن. ئورخۇن دەرياسى ۋە يېنسەي دەرياسىنىڭ يۇقىرى ئېقىنىدىن تېپىلغان ئابىدىلەر تۈركلەرنىڭ يېزىقى بارلىقىنى ئىسپاتلايدۇ. ئۇنىڭ ئىچىدە

① خۇي لى: «ئۇلۇغ مېھىر — شەپقەت ئىبادەتخانىسىدىكى ئۈچ نومۇر ئۆلىمالارنىڭ تەرجىمىھالى»، 2 - جىلد.

يېنسەي دەرياسىدىكى ئابىدە تېخىمۇ بۇرۇن (VII ئەسىرگە تەۋە) بولۇشى مۇمكىن. بۇ قەدىمكى تۈرك يېزىقى قەدىمكى سوغدى ھەرپلىرىدىن قوبۇل قىلىنغان دەپ قارالماقتا. تۈركلەر مەۋجۇت ھەرپنى قوبۇل قىلىپلا قالماي، بەلكى بەزى تاۋۇش بەلگىلىرىنى يېڭى قوشقان ھەمدە ئۇنىڭغا تۈركىي تىلنىڭ فونېتىكىلىق خۇسۇسىيەتلىرىنى، بولۇپمۇ ئاھاڭداشلىق قانۇنىيىتىنى سېڭدۈرگەن. ئۇنىڭ ئىملا قائىدىسى ناھايىتى قاتتىق بولۇپ، بۇ خىل يېزىقنىڭ خېلى بىر مەزگىللىك تەرەققىياتىنى بېشىدىن كەچۈرگەنلىكىنى، شۇنداقلا تۈركلەرنىڭ مەدەنىيەت سەۋىيىسىنىڭ خېلى يۇقىرى ئىكەنلىكىنى كۆرسىتىپ بېرىدۇ. تۈرك يېزىقىدىكى ھەممە ئابىدىلەردىكى يىل - دەۋرلەر 12 مۇچەل بويىچە ئىپادىلەنگەن. بۇ، تاڭ سۇلالىسى تارىخىدا بايان قىلىنغان قىرغىزلارنىڭ يىللارنى مۇچەل بويىچە ھېسابلىغانلىقى بىلەن بىردەك.

تۈركلەرمۇ تارىختىكى باشقا كۆچمەن چارۋىچى مىللەتلەرگە ئوخشاش، ئەڭ دەسلەپتە شامان دىنىغا ئېتىقاد قىلغان. بىراق كېيىنكى چاغلاردا ئۇلار ئارىسىغا ئاتەشپەرەسلىك (زورۇ ئاستىر) دىنى، بۇددا دىنى، مانى دىنى ۋە نېستورىيان دىنىمۇ تارقىلىپ كىرگەن. زېماركۇس ۋە شۈەنزىلارنىڭ مەلۇماتىدىن، بىز تۈركلەرنىڭ دىنىي ئېتىقاد ئەھۋالىدىنمۇ بىرئاز خەۋەردار بولالايمىز. دەسلەن، زېماركۇس قاغان ئوردىسىغا يېتىپ بېرىشتىن ئىلگىرى، بەزى ئادەملەر ئۇنىڭ قېشىغا كېلىپ، ئۆزلىرىنىڭ جىن - شەيتانلارنى قوغلىۋېتەلەيدىغانلىقىنى ئېيتقان ھەمدە، ئەلچىلەر ئۆمىكىنىڭ يۈك - تاقىلىرىنى ئۇلاغلىرىدىن چۈشۈرۈپ، ئوتتۇرىغا قويۇپ، ئاندىن يۈك - تاقىلارنىڭ ئۈستىدە قوڭغۇراق، دۇمباق چالغان. شۇنىڭ بىلەن بىللە، يەنە بەزى ئادەملەر قولدا ئىسرىقدان تۇتۇپ، يۈك - تاق

لارنىڭ ئەتراپىنى ئايلىنىپ يۈرگۈزۈپ، بولۇشىچە سۈرەن سېلىپ، خۇددى جىن - شەيتانلارنى قوغلاپ بولدۇق دەپ قارىغاندىن كېيىن، زېماركۇسنىڭ ئۆزىنىمۇ ئوت ئۈستىدىن ئاتلاتقان ①. شۇەنزاڭ ئۆزىنىڭ كۆرگەنلىرىگە ئاساسەن مۇنداق دەپ يازغان: «تۈركلەر ئۆيىگە ئوت قالايدىكەن، كارىۋات ئىشلەتمەيدىكەن. ئوتۇن قالسىمۇ، ئوتنى بەك ھۈرمەتلەيدىكەن. ئەمما يەرگە قېلىن سېلىنچى سالىدىكەن». شۇەنزاڭ سەمەرقەندتە مۇنۇلارنى كۆرگەن، ئۇنىڭ «خانى ۋە پۇقرالىرى بۇددا تەلىماتلىرىغا ئىشەنمەيدىكەن، ھەممە ئىشتا ئوتقا سېغىنىدىكەن. ئىككى جايدا ئىبادەتخانا بار ئىكەن، ئەمما راھىبلىرى يۇق ئىكەن، سىرتتىن راھىبلار كېلىپ قالسا، غۇزلار قولغا ئوت ئېلىپ قوغلاپ، ئۇلارنى تۇرغۇزمايدىكەن» ②. بۇ ئەھۋال تۈركلەرنىڭمۇ ئوتتۇرا ئاسىيا رايونىدىكىلەرگە ئوخشاش، ئاتەشپەرەسلىككە ئېتىقاد قىلىدىغانلىقىنى چۈشەندۈرىدۇ، لېكىن ئۇلاردا شامان دىنىنىڭ قالدۇقىمۇ ساقلانغان. مەسىلەن، تۈزكەلەرنىڭ دەپنە قىلىش ئادىتىنى ئېلىپ ئېيتساق، خاتىرىلەردىن قارىغاندا، «ئۆلگۈچىنىڭ جەستىنى چېدىر ئىچىگە قويۇپ، ئۇنىڭ بالا - چاقىلىرى، ئۇرۇق تۇغقانلىرى، ئەر - ئايال ھەممىسى قوي، ئات ئۆلتۈرۈپ، چېدىر ئالدىغا قويۇپ نەزىر قىلىدىكەن. چېدىرنى ئاتلىق يەتتە قېتىم ئايلىنىپ، چېدىر ئىشىكىگە كەلگەندە، پىچاق بىلەن يۈزىنى تىلىپ يىغلايدىكەن، ئۇلارنىڭ كۆزىدىن ياش، يۈزىدىن قان بىلىلە ئاقىدىكەن، يەتتە

① ھېنرى يۇلېنىڭ: «قەدىمكى جۇڭگودا ئاڭلىغان - كۆرگەنلەردىن خاتىرە» دېگەن كىتابىنىڭ 203 - بېتىگە قارالسۇن.  
 ② خۇي لى: «ئۇلۇغ مېھىر - شەپقەت ئىبادەتخانىسىدىكى ئۈچ نوم ئۆلىمىسىنىڭ تەرجىمىھالى»، 2 - جىلد.

قېتىم شۇنداق قىلىپ ئاندىن توختايدىكەن. بىر كۈنى تاللاپ، ئۆلگۈچىنىڭ مىنگەن ئېتى ۋە ئىشلەتكەن نەرسىلىرىنى ئېلىپ، جەسەت بىلەن بىللە كۆيدۈرۈپ، ئۇنىڭ كۈلىنى يىغىپ ۋېلىپ، پەيتى كەلگەندە دەپنە قىلىدىكەن. باھار ۋە ياز پەسلىدە ئۆلگەنلەرنى ئوت - چۆپلەر سارغىيىپ دەل - دەرەخلەر يوپۇرماق تاشلىغاندا، كۈز ۋە قىش پەسلىدە ئۆلگەنلەرنى دەرەخلەر يوپۇرماق چىقىرىپ، گۈللەر ئېچىلغاندا ئاندىن دەپنە قىلىدىكەن. دەپنە قىلىدىغان كۈندە ئۇنىڭ ئۇرۇق - تۇغقانلىرى نەزىر ئۆتكۈزۈپ، ئاتلىق يۈرۈپ يۈزىنى تىلىپ، دەسلەپ ئۆلگەن چاغدىكىدەك ماتەم تۇتىدىكەن. دەپنە قىلىپ بولغاندىن كېيىن، قەبرىسىگە تاش قويۇپ بەلگە ئورنىتىدىكەن. قويۇلغان تاشنىڭ سانى ئۇنىڭ ھايات چېغىدا ئۆلتۈرگەن ئادىمىنىڭ سانىنى بىلدۈرىدىكەن» ①. ئورخۇن دەرياسى بويىدىن تېپىلغان تۈركچە يېزىقتىكى ئابىدە يۇقىرىدىكى خاتىرىلەرنى تولۇق ئىسپاتلىغان. ئۇ يەردە بۇ خىل تاش بەلگىلەرنى بالبال (Balbal) دەپ ئاتايدىكەن. ئەمما ۋىزانتىيە مەنبەلىرىدە، تۈرك قاغانى ئۆلگەندە، ئەسىرگە چۈشكەن دۈش مەن قەبىلە باشلىقلىرىنى ئۆلتۈرۈپ قۇربانلىق قىلغان دېيىلگەن. بۇلارنىڭ ھەممىسى شامان دىنىنىڭ قائىدە - يوسۇنىلىرى ئىدى.

مانى دىنىنىڭ ئوتتۇرا ئاسىياغا تارقىلىشى خرىستىئان دىنىدىن بۇرۇن بولغان، ئەمما، ئىپتىشلاغا قارىغاندا، نېستور پان مەزھىپىدىكى خرىستىئان دىنى مىلادى 561 - يىلى سوغدىيانادىكى تۈركلەر ئىچىگە تارقىلىپ كىرگەن ② ئىكەن.

① «جۇنامە، تۈركلەر ھەققىدە قىسسە»، «جۇنامە»، 910 - بەت.

② جاۋانبېس: «غەربىي تۈرك تارىخىغا دائىر ماتېرىياللار»، 219 -



سۇرۇپىلىكلەرنىڭ خاتىرىلىشىچە، تەخمىنەن 411 - 415 - يىلىرى سەمەرقەندتە خرىستىئان ئېپىسكوپى قويۇلغان. ھېنرى يولې 503 - 520 - يىللار ئارىلىقىدا قويۇلغان دەيدۇ. كوساس بولسا VI ئەسىرنىڭ ئوتتۇرىلىرى ئامۇ دەرياسىنىڭ بويىدا خرىستىئان مۇرتلىرى بار ئىدى ① دەيدۇ. مانى دىنى بىلەن نېستورىيان دىنىنىڭ ئۆز يېزىقلىرى، يەنى سوغدى يېزىقى بىلەن سۇردىيە يېزىقى بولغان. مانى دىنى بىلەن نېستورىيان دىنىغا ئېتىقاد قىلغان پارسىلار بىلەن تۈركلەرنىڭ ھەممىسى مۇشۇ ئىككى خىل يېزىقنى ئىشلەتكەن، بۇ ئۇلارنىڭ ئۆز يېزىقلىرىنى ئىجاد قىلىشتا ناھايىتى زور رول ئوينىغان. شۇەنزاڭ غەربىي يۇرتقا بېرىشتىن ئىلگىرى، غەربىي تۈرك لەردە بۇددا دىنىنىڭ تەسىرى ناھايىتى ئاز بولغان. جۇڭگونىڭ خەنزۇچە تارىخىي ماتېرىياللىرىدا، شىمالىي چى دەۋرىدە شەرقىي تۈرك قاغانى تابارنىڭ بۇددا دىنىغا ئېتىقاد قىلغانلىقى تىلغا ئېلىنغان (VI ئەسىرنىڭ 70 - يىللىرى) ② بولسىمۇ، لېكىن غەربىي تۈرك قاغانى يەنىلا ئاتەشپەرەسلىك دىنىغا ئېتىقاد قىلىشنى ئاساس قىلىدىغانلىقى ئېنىق ئىدى. ئەمما ئۇ بۇددا دىنىنى تەشۋىق قىلىشقىمۇ قارشى تۇرمىغان. بارتولد مۇنداق دەيدۇ: «بۇ يەردىمۇ (ئوتتۇرا ئاسىيانى دېمەكچى) پېرسىيىگە ئوخشاشلا، ئاتەشپەرەسلىك دىنى ھۆكۈمران تەبىقىدە لەرنىڭ دىنى ئىدى. پېرسىيىدە زىيانكەشلىككە ئۇچرىغان دۇئالىزم دىنىي مەزھىپى ماۋارا ئۈنەھردە ئۆزىنىڭ بىخەتەر پاناھلىنىش ماكانىنى تاپقان. ئەھۋالدىن قارىغاندا، بۇددا مۇرتلىرى بىلەن نېستورىيان مۇرتلىرى ئەركىنلىكتىن ئوخشاش

① ۋامبېرى: «بۇخارا تارىخى»، 16 - بەت.

② «سۈيانامە. تۈركلەر ھەققىدە قىسە»، «سۈيانامە» 1865 - بەتكە قارالسۇن.

بەھرىمەن بولغان بولسا كېرەك. پەقەت شۇەنزاڭنىڭ سەمەرقەند توغرىسىدا بەرگەن مەلۇماتىدىلا نېستورىيان دىنى بىلەن بۇددا دىنى ئوتتۇرىسىدا كۈرەش بولغانلىقى كۆرسىتىلگەن①. ۋە ھالەنكى شۇەنزاڭنىڭ بۇددا دىنى ھەققىدىكى ۋەز - نەسىھەتلىرىنىڭ مۇۋەپپەقىيەتلىك بولغانلىقىمۇ بۇنداق كۈرەشنىڭ ئانچە كەسكىن ئەمەسلىكىنى كۆرسىتىدۇ②. بۇددا دىنىنى تارقاقچىلار پارسلار بىلەن تۈركلەر ئارىسىدا ھىندى يېزىقىنىمۇ تارتىپ قاتقان. تۈركلەرنىڭ ھىندى يېزىقى بىلەن يېزىلغان بۇددا دىنىنى كىتابلىرى يېقىنقى زاماندىمۇ تېپىلغان③.

① خۇي لى: «ئۇلۇغ مېھىر - شەپقەت ئىبادەتخانىسىنىڭ ئۈچ نوم ئۆلىماسىنىڭ تەرجىمىھالى» دېگەن كىتابنىڭ 2 - جىلدىدا مۇنداق دەيدۇ: «ئۆلىما دەسلەپ (سەمەرقەندكە) بارغاندا، خان ئۇنىڭغا سوغۇق مۇئامىلە قىلغان. بىرنەچچە كۈن ئۆتكەندىن كېيىن، ئۇ كىشىلەرگە ئاۋەم بىلەن تەڭ رىنىڭ مۇناسىۋىتىنى سۆزلەپ، بۇددانىڭ خاسىيەتلىرىنى، ئۇنىڭغا ئېتىقاد قىلىسا بەخت - سائادەت كەلتۈرىدىغانلىقىنى تەشۋىق قىلغان. خان بۇنى ئاڭلاپ ئۇنى بۇ ھەقتە تەلىم بېرىشكە تەكلىپ قىلغان، شۇنىڭ بىلەن ئۇنى ئالاھىدە ھۆرمەتلىگەن. ئۆلىمانىڭ ئىككى شاگىرتى ئىبادەتخانىغا ئىبادەت قىلىش ئۈچۈن بارسا، بىرنەچچە غۇزلار كېلىپ ئوت يېقىپ ئۇلارنى قوغلىغان. ئۇ راھىيلار قايتىپ بېرىپ خانغا مەلۇم قىلغان. خان بۇنى ئاڭلاپ، ئوت يېقىپ قوغلىغۇچىلارنى تۇتۇشقا بۇيرۇق بەرگەن. ئۇلار تۇتۇپ كېلىنگەندىن كېيىن، پۇقرالارنى يىغىپ كېلىپ، ئوت ياققۇچىنىڭ قولىنى كېسىپ تاشلاشقا پەرمان بەرگەن. ئۆلىما ئۇلارنىڭ قولىنى كېسىپ تاشلاشقا بولمايدىغانلىقىنى ئېيتىپ خانغا نەسىھەت بېرىپ، ئۇلارنى قۇتقۇزماقچى بولغان. خان ئۇلارغا تەن جازاسى بېرىپ، شەھەردىن قوغلاندى قىلغان. بۇنىڭدىن ھەممە تاۋام ئىبرەت ئېلىپ، بۇدداغا ئېتىقاد قىلىشنى تەلەپ قىلغان. شۇنىڭ بىلەن چوڭ يىغىن ئېچىلىپ، كىشىلەر ئىبادەتخانىغا بېرىپ، ئۆزلىرىنىڭ گۇناھىغا تۆۋە قىلىپ، ئېتىقادىنى ئۆزگەرتكەن. بارغانلا يېرىدە شۇنداق بولغان».

② بارتولد: «مۇڭغۇللار ئىستېلاسىدىكى تۈركىستان»، 1928 - يىل، لوندۇن نەشىرى، 180 - بەت.

③ «بارتولد ئەسەرلىرى توپلىمى»، 5 - توم، 27 - بەت.

ئاساسەن كۆچمەن چارۋىچىلىق ئىگىلىكى بىلەن شۇغۇللىنىدىغان تۈركلەر قول ھۈنەرۋەنچىلىك بىلەنمۇ، سودا ئىشلىرى بىلەنمۇ شۇغۇللانغان. تۈركلەر بۇرۇن جۇجانلارنىڭ تۆمۈرچىلىرى بولۇپ، ئۇلار بۇرۇنلا تۆمۈر ئاۋلاش تېخنىكىسىنى ئىگىلىگەن. يۇقىرىدا ئېيتىلغان شەرقىي رىم ئەلچىسى سوغدىياناغا يېتىپ بارغاندا، تۈركلەردىن تۆمۈر ئەكىلىپ سېتىشنى تەلەپ قىلغانلىرىمۇ بولغان ھەمدە ئۆز دۆلىتىدە تۆمۈر ئىشلەپچىقىرىلىدىغانلىقىنى بىلدۈرگەن. تۈركلەرنىڭ پېرسىيە، شەرقىي رىم بىلەن بولغان دىپلوماتىسىنى ئۇنىڭ يىپەك سودىسى بىلەن شۇغۇللىنىشتىكى ئىقتىسادىي مەنپەئىتى تەرىپىدىن بەلگىلەنگەن. تۈرك قاغانلىرىنىڭ تۇرمۇش بۇيۇملىرىنىڭ شۇنچە ھەشەمەتلىك بولۇشىدىن ئۇلارنىڭ سودا ئالاقىسىنىڭ قانچە كەڭ ئىكەنلىكىنى كۆرگىلى بولىدۇ. ئۇلارنىڭ كىيىم - كېچەكلىرى، سەرەمجانلىرى ۋە تاۋار - دۇرۇن، شايى - كىمخاھلىرىنىڭ كۆپ قىسمى جۇڭگودىن ياكى غەربىي ئاسىيا، جەنۇبىي ئاسىيا ئەللىرىدىن كەلتۈرۈلگەن بولۇشى كېرەك. ئۇنىڭ ئوتتۇرا ئاسىيادىكى جۇغراپىيىلىك ئورنى ئۆز نۆۋىتىدە ئۇنىڭ شەرق بىلەن غەرب ئوتتۇرىسىدا مەدەنىيەت ئالماشتۇرۇشتىكى مۇھىم رولىنى بەلگىلىگەن.

ئوتتۇرا ئاسىيادىكى دېھقانچىلىق رايونلىرىنىڭ ئىجتىمائىي ئەھۋالى تۈركلەرنىڭ چارۋىچىلىق جەمئىيىتىگە ئوخشىمايتتى. ئۇ يەردىكى ئاھالىنىڭ مۇتلەق كۆپ قىسمى ئېران تىل تۈركۈمىگە مەنسۇن ئىدى، ئەلۋەتتە. يېزىلاردىكى پومپىچىك ئاقسۆڭەكلەر «دېھقان» دەپ ئاتىلاتتى. بارتولد مۇنداق دېگەن: ئەرەبلەر يېسىپ كىرىشتىن ئىلگىرى، ئوتتۇرا ئاسىيا ئاھالىلىرىنىڭ تۇرمۇشىدىكى ئاساسىي ئالاھىدىلىك يەر ئاقسۆڭەكلىرى (ئاتامىش دېھقان) لارنىڭ ھۆكۈمرانلىقىدىن ئىبارەت.

ۋەت ئىدى. ئادەتتىكى يەر ئىگىلىرىنىمۇ دېھقان دەپ ئاتاشقا بولىدۇ، بىر رايوننىڭ ھۆكۈمرانىنىمۇ دېھقان دەپ ئاتاشقا بولىدۇ. بەزى كىچىك دۆلەتلەر (مەسىلەن، بۇخارا) نىڭ باشلىقلىرىمۇ ئۆزىنى پېرسىيىچە «خۇدات» دېگەن نام بىلەن «بۇخارا خۇدات» دەپ ئاتىغان. ئان. ناپسابۇرى تۈركلەرنىڭ بۇخارانى بويسۇندۇرغانلىقى توغرىسىدا توختالغىنىدا، بۇخارا خۇداتىنىمۇ تۈركلەرنىڭ باشقۇرۇشى ئاستىدىكى بىر مۇھىم دېھقان دەپ يازغان. دېھقان دېگەنلەر زور مىقداردا يەر ئىگىلىگەن بولۇپ، مۇداپىئە ئەسلىھەلىرى بار قورۇقلار ۋە قەلئەلەر ئىچىدە ئولتۇراتتى، ئۇلار ئۆزىگە بېقىنىدا قىلىنغان دېھقانلار (ھازىرقى مەنىدىكى دېھقانلار — ت) ئۈستىدىن ھۆكۈم رانلىق قىلاتتى.

ھەرقايسى جايلارنىڭ ھۆكۈمرانلىرىنىڭ شەخسى مۇھا-پىزەتچىلىرى بولۇپ، ئۇلار چاكار دەپ ئاتىلاتتى. ئۇلار ياش ئاقسۆڭەك ۋە كىلىرىدىن تەشكىللەنگەن بولۇپ، نۆۋەت بىلەن ئوردىغا كىرىپ قاراۋۇللۇق ۋەزىپىسىنى ئۆتەيتتى، بۇ، ياۋروپا-نىڭ فېئوداللىق دەۋرىدىكى سۇۋارىلار (چەۋەندازلار) غا ئوخشايتتى. ئۇلاردا بىر خىل پالۋانلىق روھ ئەۋج ئالغان. مەسىلەن، سەمەرقەنددە ھەرىيلى زىياپەت ئۇيۇشتۇرۇپ، ئېلىشىش سورۇنى ھازىرلاپ مۇسابىقە ئېلىپ بېرىلاتتى. مۇسابىقىگە چۈشكەنلەر ئۆز رەقىبىنى ئۆلتۈرۈۋېتەلسە، ئۇ ئەل ئىچىدىكى ئەڭ باتۇر ئەزىمەت ھېسابلىنىپ، كېلەر يىلى يەنە باشقىلارنىڭ مۇسابىقىسىنى قوبۇل قىلاتتى.

ھەرقايسى كىچىك دۆلەتلەر ھامان بىر - بىرىگە دۈشمەن ئىدى. دېھقانلاردىن تەركىب تاپقان چاكارلار تەبىئىي قىسى باتۇر ھەم سوقۇشقا بولىشىمۇ، لېكىن ئۇلار پۈتۈنلەي تەشكىلىسىز ئىدى. بۇنداق ئەھۋالدا، ئۇششاق دۆلەتلەر ئارى

سېدا ھەمىشە ئىتتىپاقسىزلىق يۈز بېرىپ تۇراتتى، بۇ ھال تاشقى دۈشمەنلەرنىڭ تاجاۋۇز قىلىپ كىرىشىگە پايدىلىق شارائىت يارتىپ بېرەتتى.

سودىگەرلەر. بۇلار ئوتتۇرا ئاسىيانىڭ ئىقتىسادىي ھاياتىدا مۇھىم ئورۇن تۇتاتتى. ئۇ رايون شەرق بىلەن غەرب ئوتتۇرىسىدىكى سودا يولى ئۈستىدە بولغاچقا، ئۇ يەرنىڭ ئادەملىرى سودىگەرچىلىككە ئادەتلەنگەن. جۇڭگو مەنبەلىرىدە، كانكىيىلىكلەر سودىغا ماھىر، ئوغۇللىرى بەش ياشقا كىرگەندە ئوقۇتىدۇ، ئازراق چوڭ بولغاندىن كېيىن سىرتقا چىقىرىپ سودىگەرچىلىكنى ئۆگىتىدۇ، كۆپرەك پايدا ئالسا، ئۇنى سودىغا ماھىر بولۇپتۇ دەپ ھېسابلايدۇ»<sup>①</sup> غانلىقى بايان قىلىنغان. سوغدى سودىگەرلىرى ئاساسلىقى يىپەك سودىسى بىلەن شۇغۇللىناتتى. يىپەك ماللارنى ئېلىپ ھەرتەرەپلەرگە ئاپىرىپ سا-تاتتى، باشقا ئەللەرگىمۇ بېرىپ تىجارەت قىلاتتى. ئۇلار يىپەك يولى بويلىرىدا ئاھالە پونكىتلىرىنى قۇرۇپ، بازار - شەھەر-لەرنىمۇ بىنا قىلغانىدى. شۇەنزاڭ «بۈيۈك تاڭ دەۋرىدىكى غەربىي يۇرت خاتىرىسى» دە، ئەسلى كۆچمەن چارۋىچىلىق رايونى بولغان چۇ دەرياسى، تالاس دەرياسى، سۇ دەرياسى قاتارلىق ۋادىلاردا سودىگەرلەر ئولتۇراقلاشقان شەھەر - بازارلار، مەسىلەن، سۇيىتاپ شەھىرى ۋە تالاس شەھىرى بىنا بولغانلىقى، ئۇلارنىڭ ھەممىسىدە «نەچچە ئەل سودىگەرلىرى ئارىلىشىپ ئولتۇراقلاشقان» لىقى تىلغا ئېلىنغان. سوغدى سودىگەرلىرى جۇڭگو بىلەن بولغان يىپەك سودىسىنى مونوپول قىلىش بىلەنلا قالماي، بەلكى دېھقانچىلىق رايونلىرى بىلەن

① «قانۇنلار قامۇسى» دا «غەربىي ئەللەر توغرىسىدىكى خاتىرە» دىن كەلتۈرۈلگەن نەقىل.

چارۋىچىلىق رايونلىرى ئوتتۇرىسىدىكى سودىنىمۇ چاڭگىلىغا ئېلىۋالغان. ئۇلار سودىگەرچىلىك قىلىش بىلەن پۇل تېپىپ بېيىپ كەتكەن. بارتولد نەر شاخنىڭ سۆزىنى نەقىل كەلتۈرۈپ: بۇخارا سودىگەرلىرى زور مىقداردا كۆچمەس مۈلۈككە ئىگە بولغان، ئۇلار قەلئە ئىچىدە ئولتۇرىدۇ، ئۇلارنىڭ ئورنى دېھقانلارنىڭدىن ئانچە پەرقلەنمەيدۇ دەپ بايان قىلىدۇ. تەبەزى بولسا ھەمىشە سودىگەرلەرنى بىر رايوننىڭ ھۆكۈمرانى (ئۇلار «مۈلۈك» دەپ ئاتىلىدۇ) بىلەن تەڭ قاتاردا قويىدۇ. يىپەك سودىسى سوغدى سودىگەرلىرى بىلەن تۈرك ھۆكۈمرانلىرىنىڭ مەپەئىتىنى بىرلەشتۈرۈۋەتكەن، تۈركلەر ھەتتا سوغدى سودىگەرلىرىنى ئۆزىنىڭ ۋەكىلى قىلىپ، شەرقىي رىمغا ئەلچىلىككە ئەۋەتكەن. سوغدى سودىگەرلىرىمۇ تۈرك ھۆكۈمرانلىرىغا تايىنىپ ئۆز مەنپەئىتىنى قوغداشقا موھتاج بولغاچقا، ئۇلار بىر - بىرىنى قوللىغان. سودا ئىشلىرىمۇ ئوتتۇرا ئاسىيادىكى ئۇششاق دۆلەتلەرنى بىر - بىرى بىلەن باغلاپ تۇرىدىغان ۋاستە بولۇپ قالغان.

سوغدى سودىگەرلىرى جۇڭگونىڭ ئىسچى رايونلىرىغا بېرىپ سودا قىلىشتا، ھەمىشە پادىشاھقا سوۋغات تەقدىم قىلىش دېگەن نام بىلەن كېلەتتى، بۇنداق قىلىش ئۇلارنىڭ سودا كارۋىنىنىڭ يول ئۈستىدىكى بىخەتەرلىكىنى ساقلاش ئۈچۈن پايدىلىق ئىدى. دەۋرۈقە، بەزىلىرى دۆلەت ئەلچىسى بولۇپمۇ كېلەتتى. جۇڭگو مەنبەلىرىدە خاتىرىلىنىشىچە، مىلادى 564 - يىلى، سوغدىيانا قاتارلىق دۆلەت ئەلچىلىرى شىمالىي جۇاندانلىقىغا كېلىپ پادىشاھقا سوۋغات تەقدىم قىلغان<sup>①</sup>. ئۇ-

① «شىمالىي سۇلالىلەر تارىخى»، 351 - بەتكە قارالسۇن.

لار ئادەتتە قۇجۇ ياكى قۇمۇلدىن ئۆتەتتى ①. ئۇ چاغلاردا قۇجۇنىڭ نىڭ شىمالىدىكى خانىشەھرى تېغىنىڭ شىمالى تېغىلار (تۆۋەن لۆسەلەر) نىڭ چېگرىسى ئىدى. تېغىلار ھەمىشە چوڭ ئەمەلدار ئەۋەتىپ قۇجۇدا تۇرغۇزاتتى، غەربىي رايون سودىگەرلىرى ئۇ يەردىن ئۆتسە، ئۇلاردىن باج ئالاتتى ②. غەربىي تۈركلەر باش

① «سۇيانامە. قۇجۇ تەزكىرىسى» گە قارالسۇن. يەنە «سۇيانامە. پېي جويىنىڭ تەرجىمىھالى» دا مۇنداق دېيىلگەن: «شۇ زاماندا غەربىي يۇرتتىكى بىرقانچە ئەللەر كۆپىنچە چاڭچېگە كېلىپ چوڭو بىلەن سودا قىلىشاتتى. پادىشاھ پېي جويىنى مۇشۇ ئىشلارغا مەسئۇل قىلغان... پېي جويى ئۇلاردىن گەپ ئېلىپ، ئۇلارنىڭ دۆلەتلىرىنىڭ ئۆرپ - ئادەتلىرى، تاغ - دەريالىرى ۋە جۇغرا. پېيىلىك شارائىتلىرىنى سوراپ بىلىۋالغاندىن كېيىن. «غەربىي رايوننىڭ خەرىتىلىك باياناتى» نى ئۈچ جىلد، قىلىپ يېزىپ چىقىپ خانغا مەلۇم قىلغان. ئۇنىڭدا... «دۇنخۇاڭدىن چىقىپ غەربىي دېڭىزغا بارىدىغان ئۈچ يول بار. ھەرقايسىنىڭ بېسىپ ئۆتىدىغان جايلىرى ئوخشىمايدۇ. شىمالىي يول بىلەن ماڭغاندا، قۇمۇلدىن چىقىپ بار كۆلدىكى تۇرا يۇرتىدىن، تۈرك قاغانىنىڭ پايتەختىدىن ئۆتۈپ، ئاندىن شىمالغا قاراپ ئاقىدىغان دەريانى كېسىپ ئۆتۈپ، فەرەك (كونىستاننىيول) دۆلىتى ئارقىلىق غەربىي دېڭىزغا بارغىلى بولىدۇ. ئوتتۇرا يول بىلەن ماڭغاندا، قۇجۇدىن چىقىپ كىنگىت، كۇسەن، سۈلى ئارقىلىق پامىردىن ئۆتۈپ، ئاندىن يەنە پەرغانە، سۇت رىشان، كانكىيە، كېبۇت، كوشانىيە بۇخارا، مارۇ، مائۇرا ئارقىلىق پېر-سىيىگە بېرىپ، ئاندىن غەربىي دېڭىزغا يەتكىلى بولىدۇ. جەنۇبىي يول بىلەن ماڭغاندا، پىشاماندىن چىقىپ، ئۇدۇن، چوچوق (قارغىلىق تاش) (تاشقۇرغان) كاۋانتا ئارقىلىق پامىردىن ئۆتۈپ، ئاندىن ۋاھان، توغارىستان، ئېفتالىت، باميان، جاڭگۇدا قاتارلىق ئەللەرنى بېسىپ ئۆتۈپ، شىمالىي ھىندىستانغا بېرىپ، ئاندىن غەربىي دېڭىزغا يەتكىلى بولىدۇ. بۇ ئۈچ دۆلەت ئۆزى ماڭىدىغان يوللىرى بار، جەنۇب - شىماللارغا قاتنىيالايدۇ. ئۇلارنىڭ شەرقىدە سۇۋارنا كۇترا، جەنۇبىدا براھمان ئەللىرى (ھىندىستان ئەللىرى) بار، ئۇ يەرلەردىن ماڭسىمۇ يۇقىرىدىكى ئەللەرگە يېتىپ بارغىلى بولىدۇ. شۇڭا، قۇمۇل، قۇجۇ، پىشامانلار غەربىي يۇرتنى بىرلەشتۈرۈشنىڭ مۇھىم تۈگۈنى، دۇنخۇاڭ بولسا شۇ ئەللەرگە بارىدىغان باش ئېغىز ئەكەن» دېيىلگەن («سۇيانامە». 1578 — 1580 - بەتلەر).

② «سۇيانامە. غەربىي يۇرت تەزكىرىسى». «سۇيانامە» 1847 — 1848 - تەتلەرگە قارالسۇن.

كۆتۈرۈپ چىققاندىن كېيىن، بۇ ھوقۇق شۇلارغا ئۆتۈپ كەتكەن. سۈي سۇلالىسى ياكى پادىشاھنىڭ دايمي يىللىرى، ئوتتۇرا ئاسىيادىكى دۆلەتلەر، مەسىلەن، كانكىيە، بۇخارا، تاشكەنت، پەرغانە، توخارىستان، ئىفتالىت، مايمارغ، كېش، كېنۇت، كوشا-نىيە، ئۇناغ، مەرۋى. جاگۇدا قاتارلىق دۆلەتلەرمۇ ئەلچى ئەۋەتىپ پادىشاھقا سوۋغات تەقدىم قىلغان ①. سۈي سۇلالىسىدىن كېيىن تاڭ دەۋرىدىمۇ ئۇلار ۋۇدې يىللىرى مەزكۇل پادىشاھقا سوۋغات ئەۋەتىپ قىلىپ تۇرغان. ئۆزۋاقتىدا ئوتتۇرا ئاسىيا رايونى تەرەپ - تەرەپكە قاتنىغىلى بولىدىغان جاي بولغاچقا، ئۇنىڭ شەرق، غەرب، جەنۇب، شىمال تەرەپلەردىكى ئەللەر بىلەن ئىقتىسادىي، مەدەنىيەت جەھەتلەردە ئالاقىسى بار ئىدى. «يېڭى تاڭنامە. غەربىي يۇرت تەزكىرىسى» دە، كوشانىيە شەھىرى توغرىسىدا مۇنداق دېيىلگەن: «شەھەرنىڭ سول تەرەپىدە كاتتا بىر بىنا بولۇپ، ئۇنىڭ شىمالىي تەرەپىگە جۇڭخۇا قەدىمكى پادىشاھلىرىنىڭ، شەرقىي تەرەپىگە تۈرك، ھىندىستان شاھلىرىنىڭ، غەربىي تەرەپىگە پېرسىيە، كۈنىستاننى نوپۇل شاھلىرىنىڭ سۈرىتى سىزىلغان، ئۇنىڭ خانى ئۇ سۈرەتلەرنى زىيارەت قىلىپ تۇرغان». مانا بۇ ئەھۋال ئۇنىڭ ھەر تەرەپلەر بىلەن بولغان ئالاقىسىنى چۈشەندۈرۈپ بېرىدۇ. لېكىن ئەھۋالدىن قارىغاندا، ئۇنىڭ جۇڭگو بىلەن بولغان ئالاقىسى يەنىلا ئاساسىي ئورۇندا تۇرغانلىقى مەلۇم. ئەنگلىيە ئالىمى گىب مۇنداق بىر ئوبدان پىكىرنى بايان قىلغان، ئۇ مۇنداق دېگەن: «شۇنى ئۇنتۇماسلىق كېرەككى، سوغدىلارنىڭ شەرق بىلەن بولغان سودا ئالاقىسى غەرب بىلەن بولغان سودا ئالاقىسىدىن كۈچلۈك بولغان، بۇ ھال ئۇلارنى قايسى تەرەپنى

① «سۈينامە. غەربىي يۇرت تەزكىرىسى». «سۈينامە»، 1847 - بەت.



تاللاش پەيتى كەلگەندە، ئەرەبلەر بىلەن مۇناسىۋەت باغلاش ئەمەس، بەلكى تۈركلەر ۋە جۇڭگولۇقلار بىلەن بولغان مۇناسىۋەتنى كۈچەيتىش ئۈچۈن قىرىشىش قارارىغا كەلتۈرگەن» ①. بۇ قاراشتا، ئوتتۇرا ئاسىيانىڭ ئىقتىساد، مەدەنىيەت جەھەتتە جۇڭگو بىلەن ئەزەلدىنلا قويۇق مۇناسىۋەتتە بولۇپ كەلگەنلىكى، بۇ مۇناسىۋەتنىڭ يەنە كېلىپ سىياسىي جەھەتتىن بىرلىك شىتتىن ئىبارەت ئوبىيېكتىپ ئاساس ۋە مەنپەئەت زۆرۈرىيىتىدىن بولغانلىقى تەكىتلەنگەن. شۇڭا، مېنىڭچە، كېيىنكى چاغلاردا ئوتتۇرا ئاسىيانىڭ تاڭ سۇلالىسى زېمىنىغا قوشۇلۇپ، جۇڭگونىڭ بىر قىسمىغا ئايلانغانلىقىنىڭ سەۋەبىمۇ مانا مۇشۇ يەردە.

ئوتتۇرا ئاسىيا سودىگەرلىرى شەھەر - بازارلاردا تۇراتتى. بۇ شەھەر - بازارلار ئومۇمەن قەلئە، ئىچكى شەھەر (شەھرىستان) ۋە تاشقى شەھەر (رابات) دىن تەركىب تاپقان. ئىچكى شەھەردە مۇداپىئە ئىستېھكامى بولۇپ، ئۇنىڭدا يەرلىك ھۆكۈمرانلار ۋە «دېھقانلار» ئولتۇراتتى. راباتلار بولسا سودا كارۋانلىرىنىڭ سارايلىرىنىڭ تەرەققىي قىلىشى بىلەن ھاسىل بولغان، كۆچمەن چارۋىچىلارنىڭ ھۇجۇم قىلىپ كىرىشىدىن مۇداپىئەلىنىش ئۈچۈن، ئۇنىڭغىمۇ ئىستېھكاملار سېلىنىغان. 1933 - يىلى تاجىكىستاندىن تېپىلغان گىنۇاشىچىكا قەلئەسىنىڭ ئىچكى شەھىرىدە تەرەققىي تاپقان قول ھۈنەرۋەنچىلىك نىڭ بولغانلىقىنى، قول ھۈنەرۋەنلەر توقۇمىچىلىق، كۇلالچىلىق، كۆنچىلىك كەسىپلىرى بىلەن شۇغۇللانغانلىقىنى ئىسپاتلىغان. ئىچكى شەھەرنىڭ سېپىل سىرتىدا نۇرغۇن ئاددىي ئۆيلىەر بولۇپ، بۇ ئاشۇ ھۈنەرۋەنلەر ۋە قۇللارنىڭ ئولتۇرىدىغان ئۆيلىرى ئىكەن. پەنجىكەنت شەھىرىنىڭ

① كىتاب: «ئەرەبلەرنىڭ ئوتتۇرا ئاسىيادىكى ئىستېلاسى» 11 - بەت.

كۆلىمىمۇ شۇنىڭغا ئوخشايدۇ.

ئومۇمەن ئالغاندا، چوڭ - چوڭ شەھەر - بازارلار شۇ رايونلارنىڭ سىياسىي مەركىزى بولۇپ، بۇ رايوننىڭ ھۆكۈمرانلىرى ئىچكى شەھەردە ئولتۇرۇپ، بىز كىچىك دۆلەتكە ھۆكۈمرانلىق قىلغان. ئوتتۇرا ئاسىيادىكى ئەڭ چوڭ ۋە ئاتاقلىق شەھەر سەمەرقەند بولۇپ، شۇ زاماندا كانكىيە دۆلىتى دەپ ئاتالغان. ئۇنىڭ خانى جاۋۇپ ئۇرۇقىدىن ئىدى، ئۇنىڭ ئەتراپىدىكى كىچىك دۆلەتلەرنىڭ خانلىرىنىڭ كۆپچىلىكى جاۋۇپ ئۇرۇقىدىن ئىدى. مەسىلەن، بۇخارا، كېبۇت، تاشكەنت، مايمارغ، كوشانىيە، خارەزىم، بېتىك، كېش دۆلەتلىرى كانكىيە بىلەن قوشۇلۇپ توققۇز جاۋۇپ دېگەن ئومۇمىي نام بىلەن ئاتىلاتتى. ئەمەلىيەتتە، «شىمالىي سۇلالە تارىخى. غەربىي يۇرت تەزكىرىسى» دىن قارىغاندا، جاۋۇپلارنىڭ ھۆكۈمرانلىق قىلغان رايونلىرى بۇنىڭ بىلەن چەكلەنمەيدۇ. غەربىي تۈركلەر ئوتتۇرا ئاسىياغا ھۆكۈمرانلىق قىلغاندىن كېيىن، ئوتتۇرا ئاسىيادىكى ئۇششاق دۆلەت خانلىرىنىڭ ھەممىسى ئۇنىڭغا بېقىنغان. تارىخ مەنبەلىرىدە، غەربىي تۈركىنىڭ قاغانى كۈلۈگ «ئىككى كىچىك قاغان تىكلەپ، ئۆز تەۋەسىنى ئايرىپ باشقۇرغان، بىرى، تاشكەنتنىڭ شىمالىدا بولۇپ، غۇز ئەللىرىنى ئىدارە قىلغان. يەنە بىرى، كۇچانىڭ شىمالىدا بولۇپ، ئۇنىڭ زېمىنى يېڭىسا دەپ ئاتىلىدۇ» دېيىلگەن. ئەھۋالدىن قارىغاندا، غەربىي تۈركلەرنىڭ ئوتتۇرا ئاسىيا ئەللىرىنى ئومۇمىي باشقۇرىدىغان ئەمەلدارلىرى تاشكەنتنىڭ شىمالىدىكى جايدا تۇرغان، كۈسەن (كۇچا) نىڭ شىمالىدا تۇرىدىغان ئەمەلدارلىرى تارىم ئويمانلىقىدىكى رايونلارنى ئومۇمىي باشقۇرۇشقا مەسئۇل بولغان بولۇشى كېرەك.

غەربىي تۈركلەرنىڭ ئوتتۇرا ئاسىيانىڭ ھەرقايسى شەھەرلىرىنى

ھەر ۋە بوستانلىق رايونلىرىغا بولغان خوجىلىق ھوقۇقى ئولپان ۋە باج ئېلىش ئارقىلىق ئەمەلگە ئاشۇرۇلغان. غەربىي تۈرك ھۆكۈمرانلىرى كۆچمەن چارۋىچى قەبىلە سەردارلىرى بولۇش سۈپىتى بىلەن، ئۇلارنىڭ يەرلىك مەمۇرىي باشقۇرۇش ئىشلىرىغا ئارىلاشقانلىقى ناتايىن. يەرلىك ئەمگەكچى خەلققە بىۋاسىتە ھۆكۈمرانلىق قىلىدىغانلار يەنىلا شۇ جايدىكى «دېھقانلار» دۇر. بۇ يەرلىك ئاقسۆڭەكلەر تۈرك خان جەمەتلىرى بىلەن قۇدا - باجا بولۇشۇپ، بىر - بىرىنى ئۆزىگە تارتىشىپ، ئۆزئارا قۇددىلاشقان. مەسىلەن، كانكىيە خانى دەشمىنىڭ خوتۇنى تۈرك قاغانى تاردۇشنىڭ قىزى ئىدى. سۈي ياڭدى دەۋرىدە، كانكىيە خانى كۈشچى يەنە غەربىي تۈرك خانىنىڭ قىزىنى ئالغان<sup>①</sup>. كانكىيە ئوتتۇرا ئاسىيادا مۇھىم بىر دۆلەت بولغاچقا، ئۇنىڭ خانىنىڭ تۈركلەر بىلەن قۇددىلىشىشى زور ئەھمىيەتكە ئىگە ئىدى. ئۇنىڭ دۆلىتىنىڭ شىمالىدا غەربىي تۈركىنىڭ كىچىك قاغانى تۇرىدىغان تاشكەنت دۆلىتى بار ئىدى، «سۈي سۇلالىسىنىڭ دايبى يىللىرىنىڭ باشلىرىدا، غەربىي تۈركلەر كانكىيەنىڭ خانىنى ئۆلتۈرۈپ، تېكىن بەگ ئەۋەتىپ ئۇ دۆلەتكە ھۆكۈمرانلىق قىلغان»<sup>②</sup>. پەرغانە رايونىنىڭ ھۆكۈمرانى چۈبەمۇ جېنگۇەن يىللىرى غەربىي تۈركلەرنىڭ قاغانى باغادۇر تەرىپىدىن ئۆلتۈرۈلگەن<sup>③</sup>. قۇددىلىشىش ئارقىلىق ئۆزىگە تارتىشىش، باستۇرۇش ئارقىلىق تەھدىت سېلىپ بويىسۇندۇرۇش، ئاخىر ئۇنىڭ زېمىنىغا ھۆكۈمرانلىق قىلىپ، خەلق

① «سۈينامە». غەربىي تۈركلەر ھەققىدە قىسسە، «سۈينامە» 1848 - بەت.

② «يېڭى تاڭنامە». غەربىي تۈركلەر ھەققىدە قىسسە، 2 - قىسىم، «يېڭى تاڭنامە»، جۇڭخۇا كېتابچىلىق ئىدارىسى 1975 - يىل نەشرى (تۆۋەن دىكىلىرىمۇ ئوخشاش)، 6246 - بەت.

③ «يېڭى تاڭنامە» 6250 - بەتكە قارالسۇن.

دىن باج - خىراج ئېلىش مەقسىتىگە يېتىش، مانا بۇ - غەربىي تۈركلەرنىڭ ئوتتۇرا ئاسىيادىكى كىچىك دۆلەتلەر بىلەن بولغان مۇناسىۋىتىنىڭ ئاساسىي مەزمۇنى ئىدى.

جۇغراپىيە نۇقتىسىدىن ئايرىغاندا، شۇ زاماندا غەربىي تۈركلەرنىڭ ھۆكۈمرانلىقىغا تەۋە بولغان ئاساسلىق رايون ئۈچ بولۇپ، بىرى، سوغدىيانا، بۇنىڭدا كانكىيە ئاساس قىلىنىپ، توققۇز جاۋۇپ ئەللىرىنى ئۆز ئىچىگە ئالغان بىرى، خارەزىم، ئۇ بىرقەدەر چوڭراق مۇستەقىللىكنى ساقلاپ قالغان، ئۇ يەرنىڭ ئەسلىدىكى ئافرىغ خانىدانلىقى غەربىي تۈركلەر دۈرىدە يەنىلا مەۋجۇت بولۇپ، فېئوداللىق مۇناسىۋەت بۇ يەردە يەنىلا راۋاجلانغان. يەنە بىرى، توخارىستان. شۈبھىزادىنىڭ خاتىرىسىدىن قارىغاندا، بۇ ئەل 27 كىچىك بەگلىككە بۆلۈنگەن بولۇپ، «ھەرقايسىنىڭ ئايرىۋالغان دائىرىسى بولسىمۇ، ھەممىسى تۈركلەرگە تەۋە ئىدى». سىر دەرياسىنىڭ شىمالى ھەمدە چۇ دەرياسى، تالاس دەرياسى ۋادىلىرى بولسا، ئاساسەن غەربىي تۈرك قەبىلىلىرىنىڭ كۆچمەن چارۋىچىلىق قىلىدىغان رايونلىرى ئىدى. كونا كىتابتە ئېيتقاندا، بەش ساداق قەبىلىسىنىڭ كۆچمەن چارۋىچىلىق رايونى ئىدى. بۇ بەش قەبىلىنىڭ ھەر بىرىدە بىردىن ئېركىن ئۇنۋانلىق باشلىق قويۇلغان بولغاچقا، بەش ئېركىن دەپ ئاتالغان، VIII ئەسىرنىڭ ئوتتۇرىلىرىدا، ئاسىخ كۈلتېركىن، قوشوكۈلتېركىن، بارسقان تون ئىشپارائېركىن، ئاسىخ نىزۇك ئېركىن، قوشۇ چوبان ئېركىن دېگەنلەر بولغان. «ھەرقايسى قەبىلىنىڭ ئۆز قوشۇنى بولۇپ، قابىل لەشكەرلىرى نەچچە يۈزمىگە يېتەتتى... غەربىي يۇرتتىكى ھەرقايسى ئەللەر شۇلارنىڭ قارىمىقىدا ئىدى» ①.

① «كونا تاغنامە. غەربىي تۈركلەر ھەققىدە قىسسە». «كونا تاغنامە».

مىلادى ۷۷ ئەسىرنىڭ ئالدىنقى مەزگىلىدە، غەربىي تۈرك لىرىنىڭ كۆچمەن چارۋىچىلىق رايونلىرىدىكى دېھقانچىلىق، قول ھۈنەرۋەنچىلىك، سودا ئىشلىرىنىڭ راۋاجلىنىشى ۋە شەھەر - با - زارلارنىڭ بىنا بولۇشىغا ئەگىشىپ، تۈركلەرنىڭ كۆچمەن چار - ۋىچى قەبىلىلىرى ئىچىدىكى نامرات چارۋىچىلارمۇ پەيدىنپەي ئولتۇراقلىشىشقا باشلىغان. كۆچمەن چارۋىچى خەلقنىڭ ئول تۇراقلىشىشى مۇقەررەر يوسۇندا ئۇلارنى ئاستا - ئاستا شۇ يەردىكى دېھقان ئاھالىلەر بىلەن ئۆزئارا سىڭىشىشكە ئېلىپ بارغان. بۇ، ئوتتۇرا ئاسىيادىكى ئىران تىلى ئائىلىسىدىكى مىللەتلەر ئىچىگە تۈركىي مىللەت تەركىبىنىڭ قوشۇلۇشىنىڭ باشلىنىشى ئىدى. مەيلى دېھقانچىلىق رايونلىرىدىكى يانچىلار، قۇللار، جامائە دېھقانلىرى (ئەمگەكچى دېھقانلار كۆزدە تۇتۇ - لىدۇ - ت) بولسۇن ياكى چارۋىچىلىق رايونلىرىدىكى قەبىلە ئەزالىرى، نامرات چارۋىچىلار بولسۇن، ئۇلارنىڭ ھەممىسى تۈرك ئاقسۆڭەكلىرىنىڭ، قەبىلە باشلىقلىرىنىڭ، «دېھقانلار» (شۇ زاماندىكى پومپىچىكلار - ت) ۋە جايلىرىدىكى ھۆكۈمران لارنىڭ ئېغىر زۇلمىغا ئۇچرىغان. بۇ ھال خەلقنىڭ ئۇلارغا قارشى كۈرىشىنى كەلتۈرۈپ چىقارغان.

نار شاخى ئۆزىنىڭ «بۇخارا تارىخى» دېگەن ئەسىرىدە، XI ئەسىردە ئۆتكەن ئەدەب ئەبۇلھەسەن ئابدۇراخمان مۇھەممەد نىشپۇرنىڭ «ئىلىم خەزىنىسى» دېگەن كىتابىدا بايان قىلىن - غان بىر ئادەمنىڭ ئاقسۆڭەكلەرگە قارشىلىق كۆرسەتكەنلىكى توغرىسىدىكى ھېكايىنى نەقىل كەلتۈرگەن. بۇ ھېكايە گېرمان. ۋامبېرى يازغان «بۇخارا تارىخى» دىمۇ تىلغا ئېلىنغان. ئېيتىش لارغا قارىغاندا، شۇ زاماندا تۈرك زېمىنى (تۈركلەرنىڭ كۆچ - مەن چارۋىچىلىق رايونى) دىن نۇرغۇن ئادەملەر بۇخاراغا كەل - گەن، ئۇلار بۇ يەردە بىر قاتار كەنتلەرنى بىنا قىلىپ، ئۆز

ئىچىدىن ئابېرزى (Aberzi) ① ئىسىملىك بىر ئادەمنى باشلىق قىلىپ سايلىۋالغان، ئۇ بۇخارا شەھىرىدە تۇرغان (سوۋېت ئىتتىپاقى تارىخچىسى تورستوۋ بۇ ئادەمنى خەنزۇچە مەنبەلەردە قىلغا ئېلىنغان ئاپا قاغان دەيدۇ. سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» نىڭ III تومىدا ئۇنىڭ مۇشۇ پىكرىنى تولۇق قوبۇل قىلغان. لېكىن مېنىڭ قارىشىمچە، بۇنى مۇقىملاشتۇرۇش قىيىن). ئابېرزىنىڭ ھوقۇقى كۈنساين چوڭىيىپ كەتكەنلىكتىن، ئۇ بارغانچە زالىملىشىپ كەتكەن. شۇ سەۋەبتىن، بۇخارادىكى بايلار سىنىپى تۈرك دۆلىتىنىڭ شىمالىي قىسمى (تۈركىستان ۋە تالاس) غا قېچىپ بېرىپ پاناھلانغان، ئۇ يەردە چىمكەنت شەھىرىنى بىنا قىلغان، بۇ سۆزنىڭ شۇ زاماندىكى مەنىسى «گۈزەل شەھەر» دېگەن بولىدىكەن. بىر قەدەر نامرات سىنىپلار ئۇنىڭغا قارشىلىق كۆرسىتىشكە ماجالى يەتمىگەنلىكتىن، يېقىن ئەتراپتىكى تۈرك خانى قارادجۇرىن (Kardjurin) دىن مەدەت تىلىگەن. بۇ تۈرك خانى ئۆزىنىڭ ئوغلى شىركىشۋېر (Shirkishver) نى بىر ھەربىي قوشۇنغا باشچى قىلىپ، ئېزىلمگۈچىلەرگە ياردەم بېرىشكە ئەۋەتكەن. ئۇ ئابېرزىنى تۇتۇپ، لىق مىخ قاسىلانغان تاغارغا سولاپ، ئاندىن ئۇنى يەرگە تاشلاپ ئېغىنلىتىپ ئۆلتۈرگەن. شۇنداق قىلىپ بۇ زالىم ھۆكۈمراننى يوقاتقاندىن كېيىن، شىركىشۋېر سۈرگۈن قىلىنغان بايلارنى چاقىرتىپ كېلىپ، ئۇلارغا «خۇدات» دەپ ئاتىلىدىغان ئاقسۆڭەكلەر سىنىپىنىڭ ئىمتىيازىنى بەرگەن، ئۆز يېرىدە قالغان نامراتلار پۇقرا بولغان. شىركىشۋېر 30 يىلچە

① ئاپتور بۇ يەردە «(رۇسچە АЕРУІV دەپ يېزىلغان)» دەپ ئىزاھلاپ قويغان، مېنىڭ پەرىزىمچە، ئۇ ئادەم ئىسمى ئەمەس، بەلكى «ئابدۇرۇيلۇق بىر ئادەم» دېگەن سۆز بولۇشى مۇمكىن — ت.

تەخىشە ئسۇرغان. ئۇنىڭ ۋارىسى سېكېدجكېت (Sekedjket) بولۇپ، ئۇ رامېتىن شەھىرى بىلەن فېراخشا (Ferakhsha) شەھىرىنى بىنا قىلغان دەپ قارالماقتا. كېيىن ئۇ يەنە جۇڭگو مەلىكىسىگە ئۆيلەنگەن. يۇقىرىقىلار گېرمانىيىلىك ۋامبېرنىڭ ھېلىقى ھېكايە توغرىسىدىكى ۋاستىلىك بايانلىرىنىڭ ئاساسىي مەزمۇنى ①. لېكىن سوۋېت ئىتتىپاقىنىڭ ئەسەرلىرىدە بايان قىلىنغان مەزمۇن بۇنىڭدىن پەرقلىنىدۇ. ئاساسىي پەزىق شۇكى، ئۇنىڭدا ئابېرزى نامرات سىنىپلارغا ۋەكىللىك قىلغان، شۇڭا، بايلار ئۇنىڭدىن يىراقلاشقان، دەپ تەكىتلەنگەن. ھالبۇكى، تۈركلەردىن مەدەت تىلىگەنلەر نامراتلار ئەمەس، بايلار ئىدى. مەيلى قانداقلا بولمىسۇن، تۈرك شاھزادىسى قوشۇن باشلاپ بۇخاراغا كەلگەندىن كېيىن، بايلارنى «دېھقانلار» نى ۋە ئۇلارنىڭ ۋەكىلى بولغان خۇداتلارنى يۆلىگەن، شۇنىڭ بىلەن بىللە، نامراتلارنىمۇ باستۇرغان. ئېيتىشلارغا قارىغاندا، بۇ ۋەقە مىلادى 581 — 586 — يىللىرى ئارىلىقىدا يۈز بەرگەن. بۇ ئەھۋال غەربىي تۈرك ھۆكۈمرانلىرى بىلەن ئوتتۇرا ئاسىيانىڭ ھەر قايسى جايلىرىدىكى ئاقسۆڭەكلەر، خۇداتلار، «دېھقانلار» نىڭ تىل بىرىكتۈرۈپ بىرلىشىۋالغانلىقىنى چۈشەندۈرۈپ بېرىدۇ. «ئىلىم خەزىنىسى» دېگەن كىتابنىڭ ئۈزۈك پارچىلىرىلا قېپقالغان بولۇپ، ئۇنىڭدىكى بايانلار چۈشىنىكسىز، ئۇنىڭ ئۈستىگە نارشاخى، ۋامبېرى قاتارلىق كىشىلەرنىڭ ۋاستىلىك بايانلىرى بىر — بىرىگە زىت بولغانلىقتىن، تارىختىكى بۇ ۋەقەنى يەنىمۇ ئىلگىرىلەپ تەتقىق قىلىشقا توغرا كېلىدۇ. ھازىر دېيىلىۋاتقان گەپلەر كىشىنى قانائەتلەندۈرەلمەيدۇ.

① ۋامبېرى: «بۇخارا تارىخى»، 1873 - يىل لوندون نەشرى.

## سەككىزىنچى باب ئوتتۇرا ئاسىيانىڭ جۇڭگو تاڭ سۇلالىسى سىنىڭ ئىلكىگە ئۆتۈشى

### 1 - بۆلۈم مىلادى VII ئەسىرنىڭ ئالدىنقى مەزگىلىدىكى ۋەزىيەت

مىلادى VII ئەسىرنىڭ ئالدىنقى مەزگىلىدىكى ئوتتۇرا ئاسىيا ۋەزىيىتىنى ئىككى تەرەپتىن بايان قىلىشقا بولىدۇ، بىرى، ئۇنىڭ شۇ چاغدا تۇرۇۋاتقان خەلقئارا مۇھىتى؛ يەنە بىرى، ئۇنىڭ ئىچكى ئەھۋالى. ئالدىنقىسىنى يەنە ئىككى تەرەپتىن، يەنى بىرى پېرسىيە تەرەپتىن؛ يەنە بىرى جۇڭگو تەرەپتىن قاراشقا بولىدۇ.

ئوتتۇرا ئاسىيادا غەربىي تۈرك قاغانى شىكەرنىڭ ھۆكۈم رانلىقىدا تازا كۈچىيىۋاتقان مەزگىلدە، پېرسىيە ساسانىيلار سۇلالىسى كۈنساين ئاجىزلىشىپ زاۋاللىققا يۈزلەندى. شەرقىي رىم ئىمپېراتورى ماۋرىسى تەختتىكى چاغدا، ۋىزانتىيىنىڭ پېرسىيە بىلەن بولغان مۇناسىۋىتى بىرقەدەر ياخشى ئىدى. مىلادى 602 - يىلى ئىمپېراتور ئۆلتۈرۈلىدۇ، پېرسىيە خانى



كۇساخ بۇنىڭ ئىنتىقامىنى ئېلىش باھانىسى بىلەن شەرەپسىز  
 رىم ئىمپېرىيىسى قارىمىقىدىكى مېسوپوتامىيە بىلەن ئەرمېنىيىگە  
 ھۇجۇم قىلىدۇ، بىرنەچچە يىل ئۆتمەيلا يەنە ئېدىسسا (ھازىر-  
 قى تۈركىيىنىڭ جەنۇبىي قىسمىدا)، ئانتىوك ۋە دەمەشەقنى  
 ھۇجۇم بىلەن ئىشغال قىلىۋالىدۇ. ئاخىرى، 614 - يىلى 6 -  
 ئايدا ئىرۇسالىمنى ھۇجۇم بىلەن ئېلىپ، ئاندىن يەنە مىسىرنى  
 ئىشغال قىلىۋالىدۇ. بۇ چاغدا شەرقىي رىم ئىمپېراتورىنىڭ  
 ۋارىسى ھېراكلېئۇس (Heraclius) بولۇپ، ئۇ پېرسىيىگە  
 قايتۇرما زەربە بېرىپ غەلبە قىلىدۇ، 624 - يىلى ئاناتولىيە  
 بىلەن ئەرمېنىيىنى قايتۇرۇۋالىدۇ، كۇساخ كېسەل بولۇپ، خانە  
 لىق ئورنىنى ئوغلى مېردان شاھ (Merdan-shah) قا ئۆت-  
 كۈزۈپ بەرمەكچى بولىدۇ. بۇ ئوغلى سۈرىيىلىك شىرىن  
 (surian shirin) دىن تۇغۇلغان بولۇپ، ئۇنى پېرسىيە ئاق-  
 سۆڭەكلىرى قوللىمايدۇ. كۇساخنىڭ يەنە بىر ئوغلى سىروئىس  
 (Siroes) مېردان شاھنى ئۆلتۈرۈپ، ئاتىسىنى قىستاپ تۇرۇپ  
 خانلىق تەختىنى تارتىۋالىدۇ. كۇساخ ئاخىر 628 - يىلى  
 تەقىپ ئاستىدا ئۆلتۈرۈلىدۇ. سىروئىس يەنە ئۆزىنى كاۋاد II  
 دەپ ئاتىۋالىدۇ. بۇ چاغدا تىگرىس دەرياسى بىلەن ئېفىرات  
 دەرياسىدا تاشقىن يۈز بېرىپ، ۋابا تارقىلىدۇ. ۋابا كېسەلى  
 سىروئىسنى جېنىدىن جۇدا قىلىدۇ، ئۇ تەختكە چىقىپ ئالتە  
 ئايدىن كېيىنلا ئۆلىدۇ.

«يېڭى تاڭنامە. پېرسىيە تەزكىرىسى» دە: «شەرق تەرەپ-  
 پى توخارىستان ۋە كانكىيە بىلەن تۇتىشىدۇ، شىمال تەرىپى  
 تۈركلەرنىڭ خازار قەبىلىسى بىلەن قوشنا، غەربىي جەنۇب  
 تەرىپى دېڭىزغا تۇتىشىدۇ، غەربىي شىمالدا 4000 چاقىرىم  
 يىراقلىقتا فەرەك (ۋىزانتىيە) بار» دېيىلگەن. سىروئىس ئۆلۈش  
 تىن ئىلگىرى ۋىزانتىيە بىلەن سۈلھ تۈزۈشكەن. ئۇ ئۆلگەندىن

كېيىن، ئۇنىڭ ئورنىغا ۋارىسلىق قىلغان ئارداشر III (628 — 629) تېخى كىچىك بالا ئىدى، ئۇ تەختكە چىقىش بىلەنلا قاسارلار گرۇزىيە بىلەن ئەرمېنىيەگە ھۇجۇم قىلىدۇ. يەنە ئەرەبلەر ھۇجۇم قىلىپ ئىئوردان دەرياسىغا يېتىپ كېلىدۇ. ئارداشر III نى قول ئاستىدىكى سەركەردە شەھەر باراز (Shahz. Baraz) تەختتىن چۈشۈرۈپ، خانلىق ئورنىنى تارتىۋالىدۇ. ئەمما بىرىپىرم ئايدىن كېيىنلا ئۇمۇ ئۆلتۈرۈلىدۇ. كۇ-ساخنىڭ سىڭلىسى پۇران (Puran) ① پېرسىيە خانى بولۇپ قېلىپ تاج كېيىدۇ. پۇران تەختتە بىر يىل بەش ئاي ئولتۇرۇپ، ئورنىنى سىڭلىسى ئازامى - دۇخت (Azarmi-dukht) قا بېرىدۇ، بىراق ئۇنىڭ تەختتە ئولتۇرغان ۋاقتىمۇ ناھايىتى قىسقا بولىدۇ. بۇ مەزگىلدە پېرسىيە پۈتۈنلەي قالايمىقانلىشىپ، ھەتتا ھۆكۈمەتسىز ھالەتكە چۈشۈپ قالىدۇ. فرانسىيە ئالىمى خۇئارت: «كۇساخ 628 - يىلى ۋاپات بولۇپ 632 - يىل 6 - ئاينىڭ 16 - كۈنى يېزداگىرد تەختكە چىققانغا قەدەر بولغان تۆت يىل ئىچىدە، پېرسىيەنىڭ خانلىقى تاجى كىيگۈزۈلگەنلەر 20 دىن كەم ئەمەس» ② دەيدۇ. سىيىكېس: «بۇ ئىككى ئاچا - سىڭىل تەختكە يۆلەپ چىقىرىلغان، لېكىن يەنە تېزلا غايىپ بولغان، شۇندىن كېيىن پېرسىيە ھۆكۈمەتسىزلىك ھالىتىگە چۈشۈپ قالغان. تەخت تەمەچلىرى بىرىمىڭ كەينىدىن بىرى مەيدانغا چىققان، لېكىن يەنە دەرھال غايىپ بولۇشقان» دەيدۇ. ئۇ بۇ ئادەملەرنى ئەل ئىچىدە نامى چىقمىغان، تىلغا ئېلىشمۇ ئەرزىمەيدۇ دەپ قارىغانلىقتىن، ئۇلارنىڭ ئىسمى

① «يېشى تاڭنامە. پېرسىيە تەزكىرىسى» ۋە سىيىكېسنىڭ «پېرسىيە تارىخى» دا ئۇ كۇساخنىڭ قىزى دېيىلگەن. خۇئارت ئۇنى كۇساخنىڭ سىڭلىسى دەپ يازغان.

② خۇئارت: «قەدىمكى پېرسىيە ۋە ئىران مەدەنىيىتى»، 135 - بەت.

خەنى بەت ئاستى ئىزاھىغا يېزىپ قويغان ①. بۇ چاغدا كۇساخ  
نىڭ ئەۋرىسى ھورمۇز V نىسىبىس (Nisibis يەنى نۇسايبىس  
Nusaybin، تۈركىيىنىڭ شەرقىي جەنۇبىي قىسمىدا، سۈرىيە  
بىلەن چېگرىداش يەر) دە ئۆزىنى خان قىلىپ تىكلەپ، 632 -  
يىلغا قەدەر پېرسىيە خانى بولۇپ تۇرىدۇ، شۇ يىلى ئۇ ئۆزى  
نىڭ ئەسكەرلىرى تەرىپىدىن ئۆلتۈرۈلىدۇ. ئۇنىڭ ئورنىغا يېزى-  
داگىرد III (632 — 651) تەختكە چىقىدۇ، بۇ پېرسىيە ساسا-  
نىيلار سۇلالىسىنىڭ ئەڭ ئاخىرقى خانى ئىدى ②.

يىغىپ ئېيتقاندا، بۇ مەزگىلدىكى پېرسىيە ساسانىي خان-  
لىقى شۇنداق بىر ئەھۋالغا چۈشۈپ قالغانىكى، ئۇ بىر تەرەپتىن  
شەرقىي رىم بىلەن بولغان ئۇزۇن مۇددەتلىك ئۇرۇش داۋامىدا  
ھالىدىن كەتتى. يەنە بىر تەرەپتىن قاسار تۈركلىرى شىمال  
دىن ھۇجۇم قىلىپ ئارام بەرمىدى. جەنۇبتا بولسا ئەرەبلەر  
باش كۆتۈرۈپ چىقتى. ساسانىيلار جەمەتنىڭ ئىچكى قىسمى  
پۈتۈنلەي پارچىلىنىپ كەتتى، قوشۇن قوماندانلىرى قالايمى-  
قانچىلىق ئىچىدە قالدى، خانلار ئۆلتۈرۈلدى، شۇنىڭ بىلەن  
بۇ دۆلەت دۆلەت بولماي قالدى. مۇھەممەت پەيغەمبەر  
(570 — 632) ئىسلام دىنىنى ئىجاد قىلىش ئارقىلىق ئەرەب-  
لەرنى بىرلەشتۈرۈپ، يېڭى گۈللەنگەن قۇدرەتلىك بىر كۈچكە  
ئايلىنىدۇرغانىدى. ئۇنىڭ ۋارىسلىرى ئۇزۇن - كېسىل چىرىپ،  
داۋاملىق مەۋجۇت بولۇپ تۇرۇش ئىقتىدارىنى يوقاتقان بۇ قە-  
دىمىي خاندانلىق — ساسانىيلار سۇلالىسىنى مەڭگۈگە دەپتە

① سېكىپىس: «پېرسىيە تارىخى»، 1 - توم، 489 - بەت.  
② بۇ مەزگىلدىكى پېرسىيە تارىخىغا ئائىت يۇقىرىقى بايانلار ئاساسەن  
خۇنارنىڭ «قەدىمكى پېرسىيە ۋە ئىران مەدەنىيىتى» (ئىنگلىزچە تەرجىمىسى)  
ۋە سېكىپىنىڭ «پېرسىيە تارىخى» غا ئاساسەن بېرىلدى. بۇنىڭدىكى ئەھۋال  
«يېڭى تاڭنامە» پېرسىيە تەزكىرىسى» دىكى خاتىرىلەردىن زور دەرىجىدە  
پەرقلىنىدۇ.

قىلىۋەتتى.

ساسانىيلار سۇلالىسىنىڭ خارابىلىشى ۋە ھالاكەتكە قاراپ مېڭىشى غەربىي تۈركلەرنىڭ راۋاج تېپىپ كۈچىيىشىگە پايدىلىق بولىدۇ. يەنە بىر تەرەپتىن، شەرقىي تۈرك خانلىقى قىدىق ھالاك بولۇشى غەربىي تۈرك بىلەن ئوتتۇرا ئاسىيانىڭ تاڭ سۇلالىسى بىلەن قوشۇلۇشىغا يول ئېچىپ بەردى.

خۇددى ھونلارنىڭ چىن - خەن سۇلالىلىرى ئالمىشىش مەزگىلىدە باش كۆتۈرۈپ چىققىنىغا ئوخشاش، شەرقىي تۈرك لەرمۇ سۈي - تاڭ سۇلالىلىرى ئالمىشىش مەزگىلىدە كۈچىيىپ روناق تاپقان. «سۈيانامە. تۈركلەر ھەققىدە قىسسە» دە: «سۈي سۇلالىسىنىڭ ئاخىرقى مەزگىللىرىدە قالايمىقانچىلىق، بۆلۈنۈش يۈز بېرىپ، سانسىزلىغان جۇڭگولۇقلار ئۇلار تەرەپكە ئۆتۈپ كەتتى، شۇنىڭ بىلەن ئۇلار كۈچىيىپ، تەسىر دائىرىسى ئوتتۇرا تۈزلەڭلىكتىكى خۇاشيالار (خەنزۇلار) رايونىغا يېتىپ كەلدى... شۆجۈ، دۇجىيەندې، ۋاڭ شىچۇڭ، ليۇۋۇجۇ، لياڭ شىدۇ، لى گۇي، گاۋكەيداۋغا ئوخشاش بىر نېمىلەر كۆرۈنۈشتە خاندانلىقنىڭ نامىغا ھۈرمەت قىلغاندەك تۇرسىمۇ، ئەمەلىيەتتە ھەممىسى شىمال تەرەپكە بېقىنىپ، ئۇلارنىڭ قاغانىنىڭ ئۇنۋانىنى قوبۇل قىلدى» دېيىلگەن. ھەتتا تاڭ سۇلالىسىنىڭ تۇنجى ئاساسچىسى لى يۈەنمۇ تۈركلەرگە ئەل بولغانىدى. شۇڭا، تۈركلەرنىڭ سەردارى ھەمىشە ئەسكەر چىقىرىپ خەنزۇلارنىڭ دېھقانچىلىق رايونلىرىدا ئاشلىق، مال - مۈلۈك، يىپەك رەخت، ئالتۇن - كۈمۈش، ئادەم بۇلاش ئىشلىرىنى قىلىشنى ئۆزى ئۈچۈن ھەقلىق دەپ ھېسابلىدى. تاڭ گاۋزۇڭ لى يۈەن ئۇنىڭغا كۈچى يەتمىگەنلىكتىن، ھېچ چارە قىلالماي، ئۇنىڭغا تەن بېرىشكە مەجبۇر بولدى. تاڭ تەيزۇڭ - لى شىمىن تەختكە چىققاندىن كېيىن، تاڭ سۇلالىسىنىڭ تۈركلەرگە تۇتقان پوزىتسىيىسى ياش

قىچپە بولدى. تارىختا قولدىن ئىش كېلىدىغان پادىشاھ دەپ ئاتالغان تاڭ تەيزۇڭ - لى شىمىن پۈتۈن مەملىكەتنى بىرلىككە كەلتۈرۈشتەك جەسۇر ئىرادىگە كەلگەن بولغاچقا، ئۇ مەملىكەت ئىچىدە ئۆز ھاكىمىيىتىگە تەھدىت سېلىۋاتقان تۈرك خانلىقىنىڭ مەۋجۇت بولۇپ تۇرۇشىنى ھەرگىز خالىمايتتى. ئۇ تەختكە چىقىش بىلەنلا، تۈركلەرنى تىنچىتىش ئىشىنى پىلانلاشقا كىرىشكەنىدى. غەربىي تۈركلەر بىلەن شەرقىي تۈركلەرنىڭ ھۆكۈم - رانلىقى ئاستىدىكى باشقا مىللەتلەر بىلەن بولىشىش لى يۈەن دەۋرىدىن تارتىپلا قوللىنىپ كەلگەن تارىختا بولۇپ، لى شىمىن ئۇنى داۋاملاشتۇرغان. مىلادى 627 - يىلى (جېنگۇەن تۇنجى يىلى)، سىرتاردۇش، ئۇيغۇر، بايئېرقۇ قاتارلىق قەبىلىلەر بىرلىشىپ تۈركلەرگە قارشى قوزغىلاڭ كۆتۈرىدۇ. ئىلتەبىر قاغان قوشۇن ئەۋەتىپ قوزغىلاڭنى باستۇرىدۇ، لېكىن مەغلۇپ بولىدۇ. ئۇنىڭ ئۈستىگە شۇ يىلى قىشتا قاتتىق قار يېغىپ «قوي، ئاتلار توڭلاپ ئۆلۈپ، ئادەملەر ئاچ قالىدۇ». بۇنىڭ بىلەن تاڭ سۇلالىسىنىڭ شەرقىي تۈرككە ھۇجۇم قىلىشى ئۈچۈن ناھايىتى ئوبدان پۇرسەت يارىتىلىدۇ.

مىلادى 629 - يىلى، تاڭ سۇلالىسى زاپاس سانغۇن چياۋ شىۋاڭنى ئارا يول بىلەن سىرتاردۇشلارغا ئەۋەتىپ، ئۇلارنىڭ قاغانى ئېرىكىن ئىنانچىغا مەرۋايىت بىلگە قاغان دېگەن ئۇنۋاننى تەقدىم قىلىدۇ ۋە تۇغ - دۇمباق ئىنئام قىلىپ، ئۇلار بىلەن بىرلىشىپ شەرقىي تۈركلەرگە ئىككى تەرەپتىن قىستاپ ھۇجۇم قىلماقچى بولىدۇ. شۇ يىلى، تاڭ سۇلالىسى قوشۇنلىرى لى جىڭنىڭ قوماندانلىقىدا ئالتە يولغا بۆلۈنۈپ تەڭ يولغا چىقىپ، شەرقىي تۈرككە ھۇجۇم قىلىدۇ. ئىلتەبىر قاغان زور مەغلۇبىيەتكە ئۇچراپ، موڭغۇل قۇملۇقىغىچە قېچىپ بارىدۇ. 630 - يىلى ئىلتەبىر قاغان تىرىك تۇتۇلۇپ، چاڭئەنگە

ئېلىپ بېرىلىدۇ. ئۇيغۇر خول شەھىرىنىڭ ھۆكۈمرانى شى ۋەنشىيەن يەتتە شەھەر بىلەن قوشۇلۇپ ئىچكىرىگە ئەل بولىدۇ. شۇنىڭ بىلەن ئۇنىڭ زېمىنىدە غەربىي ئۇيغۇر خول ئايمىقى تەسىس قىلىنىدۇ①. شەرقىي تۈرك خانلىقى شۇنىڭدىن ئېتىبارەن ھالەت كەتكە يۈزلىنىدۇ.

ئۇيغۇر خول شەھىرى شەرق بىلەن غەرب ئوتتۇرىسىدىكى سودا يولىنىڭ تۈگۈنى بولغانلىقتىن، ھەرقايسى مىللەت سودىگەرلىرى ئارىلىشىپ ئولتۇراقلاشقان. ئۇيغۇر خول ھۆكۈمرانىنىڭ تاڭ خاندانلىقىغا ئەل بولۇشى «ئۇيغۇر خولدىكى ھەرقايسى مىللەتلەر بىرلىكتە» سودا يولىنىڭ بىخەتەرلىكىگە كاپالەتلىك قىلىشنى تەلپ قىلغانلىقى بىلەنمۇ مۇناسىۋەتلىك. تاڭ سۇلالىسىنىڭ ئۇيغۇر خولنى كونترول قىلغانلىقى يىپەك يولى ئۈستىدىكى بىر مۇھىم بېكەتنى قولغا كىرگۈزگەنلىكى بولۇپ ھېسابلىناتتى. شۇنىڭ بىلەن بىللە، ئۇيغۇر خول غەربىي تۈرك ۋە ئۇنىڭ كونتىروللۇقىدىكى تىيانشاننىڭ جەنۇبىي ئېتىكىدىكى ئەللەر بىلەن يېقىن تۇتاشتى. ئەمدى غەربىي تۈركىي ۋە قۇجۇنىڭ غەربىدىكى ئەللەرنى بىرلىككە كەلتۈرۈش تاڭ سۇلالىسىنىڭ ئىككىنچى قەدەمدىكى ئاساسىي نىشانى بولۇپ قالغانىدى.

تاڭ سۇلالىسىنىڭ تېزلىكتە قوشۇن ئەۋەتىپ قۇجۇنى تىنچلاندۇرۇشتىكى سەۋەبمۇ يىپەك سودىسى بىلەن مۇناسىۋەتلىك ئىدى. تارىخ كىتابلىرىدا: سۇي سۇلالىسى قالايمىقانچىلىق ئىچىدە قېلىپ، قۇملۇقتىكى يول ئېتىلىپ قالغانلىقتىن، غەربىي يۇرتتىن پايتەختكە سوۋغا - سالام ئەكىيلىدىغانلارنىڭ ھەممىسى قۇجۇدىن ئۆتۈشكە مەجبۇر بولغان.② قۇجۇ خانى «چۈي

① «شاچۇ ئايمىقىنىڭ خەرىتىلىك تەپسىلاتى»: يەنە «يۈەنخې يىللىرىدىكى ۋىلايەت، ناھىيەلەر تەزكىرىسى» 40 - جىلد.

② «يېڭى تاڭنامە. قارا شەھەر تەزكىرىسى». «يېڭى تاڭنامە»، 6229 -

ۋېنتەي غەربىي تۈرك بىلەن تىل بىرىكتۈرۈپ، غەربىي يۇرتتىن پايتەختكە سوۋغا - سالام ئېلىپ ماڭغۇچىلار ئۇنىڭ دۆلىتىدىن ئۆتكەندە، ئۇلارنى بۇلاڭ - تالاڭ قىلغان①. «ئۇ يەنە غەربىي تۈرك يابغۇسى بىلەن بىرلىشىپ، ئۇىرغولغا ھۇجۇم قىلماقچى بولغان»② دېيىلگەن. شۇڭا، قۇجۇنىڭ ئەتراپىدىكى مىللەتلەر بۇنىڭغا ئىنتايىن نارازى بولغان. مەسىلەن، قۇجۇ-نىڭ بۇلاڭ - تالاڭ قىلىشىغا ئۇچرىغان قارا شەھەر خانى ئارجونا تۈركەش تاڭ سۇلالىسىگە مايىل بولغان، شىمالدىكى سىرتاردۇشلارمۇ ئەلچى ئارقىلىق مەكتۇپ يوللاپ، تاڭ سۇلالىسىگە ياردەم بېرىپ قۇجۇغا جازا يۈرۈشى قىلىشنى تەلپ قىلغان③. شۇڭا، تاڭ تەيزۇڭ شۇ يىلى (639 - يىلى) نىڭ ئاخىرى مەنسەپ تۇتۇق پىرقىسىنىڭ دىۋانىيىگى خۇجۇنىڭ يارغول يۆنىلىش قوشۇنىنىڭ باش سەركەردىسى قىلىپ تەيىنلىگەن، ئۇ قوشۇن باشلاپ قۇجۇغا جازا يۈرۈشى قىلغان. قۇجۇ خانى چۈي ۋېنتەي نۇرغۇن پۇل بېرىپ غەربىي تۈركلەر بىلەن ئالاقىلىشىپ، ئۆزئارا ياردەم بېرىشنى كېلىشكەن. غەربىي تۈرك يابغۇسى ئاشنا قۇلى قاغان بۇت شەھىرى (بېشبالىق يەنى ھازىرقى جىمىسار ناھىيىسى) دە ئەسكەر تۇرغۇزۇپ ئەھۋال كۆزەتكەن. لېكىن خۇجۇنىڭ چوڭ قوشۇنى يېتىپ كەلگەندە، قۇجۇ خانى چۈي ۋېنتەينىڭ ۋارىسى چۈي جىشېڭ ۋە ئاشنا قۇلى ھەر ئىككىسى تاڭ سۇلالىسىگە تەسلىم بولغان. تاڭ سۇلالىسى قۇجۇدا غەربىي ئايماق (جۇ) تەسىس قىلىپ، ئەنشى قورۇقچىبەگ مەھكىمىسىنى يارغول شەھىرىدە قۇرغان

① «يېڭى تاڭنامە. قۇجۇ تەزكىرىسى». «يېڭى تاڭنامە» 6221 - بەت.

② «كونا تاڭنامە. قۇجۇ تەزكىرىسى». «كونا تاڭنامە» 5294 - بەت.

③ «كىتابلار جەۋھىرى» 973 - جىلد.

ۋە ئۇ يەرنى ساقلاش ئۈچۈن ئەسكەر تۇرغۇزغان ①. يەنە قاغان پۈت شەھىرى (بېشبالىق) نى ئايماق قىلىپ، بارسكۆل (بارب كۆل) ناھىيىسىنى تەسىس قىلغان، ھەر يىلى ئىچكىرىدىن 1000 ئادەم يۆتكەپ كېلىپ، بۇ يەرنى نۆۋەت بىلەن ساقلىغان ②. يۇقىرىقىلار غەربىي تۈركلەرنىڭ تەسىرى ئاستىدىكى غەربىي يۇرتتىكى بەگلىكلەرنىڭ تاڭ سۇلالىسىگە قوشۇلۇشتىن ئىلگىرىكى ئەھۋالى، شۇنداقلا تاڭ سۇلالىسىنىڭ غەربكە قاراپ كېڭىيىشىنىڭ دەرىجىسى. تۆۋەندە غەربىي تۈركنىڭ ئۆزىنىڭ ئەھۋالىغا قاراپ باقايلى.

غەربىي تۈركلەرنىڭ تونىياغۇ قاغانى مىلادى 628 - يىلى ئۆزىنىڭ تاغسى باغادۇر تەرىپىدىن ئۆلتۈرۈلگەندىن كېيىن، باغادۇر ئۆزىنى قاغان قىلىپ تىكلەيدۇ. ئۇ ئىسلى غەربىي تۈركلەرنىڭ تەۋەلىكىدىكى بىر قەبىلىنىڭ كىچىك قاغانى بولۇپ، ئەمدى ئۆزىنى قاغان دەپ جاكارلىغان بولغاچقا، غەربىي تۈركنىڭ باشقا قەبىلىلىرىنىڭ ھېچقايسى ئۇنى ھىمايە قىلمىغان. مەسىلەن، ساداق قەبىلىسى نىزۇك باغاشاتنى قاغان قىلىپ تىكلىگەن، ئەمما نىزۇك تەختكە چىقىشقا ئۇنىڭ بىخەتەر بۇ چاغدا تونىياغۇ قاغاننىڭ ئوغلى كۈل تېكىس باغان دۇرنىڭ زىيانكەشلىك قىلىشىدىن قورقۇپ سوغدىياناغا قېچىپ كەتكەن. نىزۇك ئۇنى تەكلىپ قىلىپ قايتۇرۇپ كېلىپ قاغانلىققا ئولتۇرغۇزغان، ئېل بىلگە ئىشپارا ئېل يابغۇ قاغان ئەنە شۇ ئىدى. شۇنداق قىلىپ، غەربىي تۈرك خانلىقى ئىككىگە بۆلۈنۈپ كەتكەن. ئەھۋالدىن قارىغاندا، باغادۇر شەرقىي قىسمىدىكى تۇغلۇق بەش قەبىلىگە، ئېل يابغۇ قاغان غەربىي

① «كونا تاغنامە. قۇجۇ تەزكىرىسى» «كونا تاغنامە» 5295 - 5296 - بەتلەرگە قارالۇن.

② «قانۇنلار قامۇسى» 191 - جىلد: «يېڭى تاغنامە، چوغراپىيەلىك تەپسىرات»



قىسمىدىكى بەش ساداق قەبىلىسىگە ھۆكۈمرانلىق قىلغان بولسا كېرەك. ئۇلار ئۆز - ئۆزىنى مۇستەھكەملەش ئۈچۈن، ھەر ئىككى تەرەپ ئەلچى ئەۋەتىپ تاڭ سۇلالىسىگە سوۋغا - سالام يوللاپ تۇرغان ھەمدە تاڭ سۇلالىسى بىلەن قۇدا - باجا بولۇشنى تەلەپ قىلغان، تاڭ سۇلالىسىنىڭ مېتروپولىسىلىك ئورنىنى ئېتىراپ قىلغان. غەربىي تۈركلەرنىڭ ئىچكى قىسمىدا بۆلۈنۈش يۈز بېرىپ، بىر - بىرى بىلەن ئۇرۇشۇپ تىنىم تاپمىغانلىقتىن، تاڭ سۇلالىسى ئۇلارنىڭ قۇدا - باجا بولۇش تەلپىنى قوبۇل قىلمىغان. ئىلگىرى غەربىي تۈركىنىڭ ھۆكۈم رانلىقىدا بولۇپ كەلگەن غەربىي يۇرتتىكى ھەرقايسى ئەللەر ۋە تېلى قەبىلىلىرىمۇ ئۇنىڭغا قارشى ئىسيان كۆتۈرگەن، شۇنىڭ بىلەن غەربىي تۈرك ئاجىزلاشقان.

ئېل يابغۇ قاغان تونياغۇ قاغاننىڭ ئوغلى بولغاچقا، ئۇنىڭ تەختكە ۋارىسلىق قىلىشى بىر قەدەر قانۇنلۇق دەپ قارالغانلىقتىن، غەربىي تۈرك قەبىلىلىرىنىڭ ھىمايىسىگە ئېرىشكەن. ئۇ قوشۇن چىقىرىپ باغادۇر قاغاننى تارمار قىلىپ، پۈتكۈل غەربىي تۈركىنىڭ چوڭ قاغانى بولۇپ قالغان. لېكىن ئۇنىڭ مەجەز - خاراكتېرى «گۇمانخور ۋە چېقىمچىلارغا ئىشىندىغان، ئەلنى باشقۇرۇشتا تەدبىرسىز» بولغاچقا، قول ئاستىدىكىلەرنىڭ قارشىلىقىنى كەلتۈرۈپ چىقارغان. ئېل يابغۇ قاغان شات بېي تارخان ۋە ئىككى ساداق قەبىلى سەردارلىرى تەرىپىدىن مەغلۇپ قىلىنغان. ئۇ قايتىلاتىن چوڭ قاغان بولۇپ تۇرۇشقا مۇمكىن بولمىغانلىقتىن، سوغدىياناغا قېچىپ كەتكەن، كېيىن غەم - قايغۇ ئىچىدە پىغان چېكىپ، بەلخەتە ئۆلگەن. «بۈيۈك تاڭ دەۋرىدىكى غەربىي يۇرت» تا، ئۇ توغرىسىدا مۇنداق بىر ھېكايە يېزىلغان: «يېقىندا تۈرك قاغانى يابغۇ قاغاننىڭ ئوغلى ئېل يابغۇ قاغان ئۆز قەبىلىسىنى ئەگەشتۈرۈپ،

قوراللىق قوشۇننى باشلاپ، ساگرام (بۇددا ئىبادەتخانىسى - ت) غا باستۇرۇپ كىرىپ، ئېسىل نەرسىلەرنى بۇلىماقچى بولىدۇ. ئۇ يەرگە يېقىن بىر جايغا كېلىپ، قوشۇننى شۇ يەردە توختىتىپ قولىدۇ. كېچىسى ئۇ چۈشىدە بۇددا ئىلاھى ۋىسنىنى كۆرىدۇ، ئۇ: «سېنىڭ ساگرامغا بۇزغۇنچىلىق قىلىشقا پېتىندىدەك قانچىلىك كۈچۈڭ بار؟» دەپ، يالمانلىق نەيزە بىلەن كۆكرىكىگە سانجىپ دۈمبىسىدىن چىقىرىۋېتىدۇ. قاغان چۆچۈپ ئويغىنىپ كېتىدۇ - دە، يۈرىكى ئېچىشىپ قاتتىق ئاغرىيدۇ، ئۇ قول ئاستىدىكىلەرگە ئۆزىنىڭ چۈشىدە بولغان بۇ ۋەقەنى ئېيتىپ، دەرھال راھىبلارنى تەكلىپ قىلىپ ئىكەلدۈرۈپ، توۋا - ئىستىغپار ئېيتماقچى بولغان بولسىمۇ، ئەمما ئۇنىڭغا ئۈلگۈ - رەلمەي ئۆلۈپ قالىدۇ». بۇ ۋەقەنىڭ يۈز بەرگەن ۋاقتى شۇەنزاڭنىڭ غەربكە سەپەر قىلغان ۋاقتى بىلەن يېقىن كېلىدۇ، يۇقىرىدىكى رىۋايەتتە بايان قىلىنغان پاكىتقا ئاساسىي جەھەتتىن ئىشىنىشكە بولىدۇ.

ئېل يابغۇ قاغان ئۆلگەندىن كېيىن، غەربىي تۈرك قەبىلىلىرى نىزۈكنى ھىمايە قىلىپ تەختكە چىقىرىدۇ، ئۇ تۇغلۇق قاغان دەپ ئاتىلىدۇ. نىزۇك تەختكە چىققىنى ئىلگىرى ۋۇدې يىللىرىدا (618 - 626) چاڭئەنگە كېلىپ، ئۇ چاغدا تېخى پادىشاھ بولمىغان لى شىمىن بىلەن ئاكا - ئۇكا بولۇشقانىدى، شۇڭا، ئۇ خانلىق تەختىگە چىققاندىن كېيىن، ئەلچى ئەۋەتىپ تاڭ سۇلالىسىگە ئەل بولغان. تاڭ تەيزۇڭ 633 - يىلى ھۈ - دەيچى بەگ ليۇ شەينىنى ئەۋەتىپ، ئۇنى قاغانلىققا تەيىنلىگەن. ئۇنىڭغا «دۇمباق - تۇغ ۋە ئوننىڭ توپ رەڭلىك شايى ئىلتىپات قىلغان»<sup>①</sup>، لېكىن بىر يىلغا قالماي نىزۇك ۋاپات بولغان. ئۇنىڭ ئىنىسى توڭشات تەختكە ۋارىسلىق قىلىپ

① «كىتابلار جەۋھىرى» 964 - جىلد.

شېپارا ئېلىتىرىش قاغان دەپ ئاتالغان. توڭخا شات نىزۇك بىلەن ئەلنى تالاشقانلىقى ئۈچۈن، شۇ چاغدا قاغانبوت شەھىرى (بېشبالىق) ئەتراپىنى بېسىپ ياتقان ئاشناشەر قوۋمى پۇرسەتتىن پايدىلىنىپ، غەربىي تۈركىنىڭ زېمىن ۋە قەبىلىلىرىنىڭ يېرىمىنى دېگۈدەك تارتىۋالغان. نىزۇك ئۆلۈپ، توڭخا شات تەختكە چىقىش مۇناسىۋىتى بىلەن، تاڭ سۇلالىسى يەنە ايۇشەنىيىنى ئەۋەتىپ ئۇنى ئېلىتىرىش قاغان قىلىپ تەيىنلىگەن①. ليۇشەنىيىن بىلەن يەنە زوچيەنيۇ، جۇساۋ، ۋېي خۇڭجىلار غەربىي تۈرككە بىللە بارغان. ئۇلار يول ئۈستىدە ئاشناشەر بىلەن ئۇچرىشىپ قالغان. ئېيتىشلارغا قارىغاندا، ئۇلار غەربىي تۈرككە يېتىپ بارغاندىن كېيىن، تاشكەنت دۆلىتى ئىسيان كۆتۈرگەنلىكتىن يول توسۇلۇپ قېلىپ، ئۇلار ئۈچ يىلغىچە تاڭ سۇلالىسىگە قايتىپ كېلەلمىگەن. ۋېي خۇڭجى «چاپىنىنى يىرتىپ، يول بويى بېسىپ ئۆتكەن دۆلەتلەرنىڭ ئۆرپ - ئادەتلىرى، ئۇيەردىن چىقىدىغان تۈرلۈك مەھسۇلاتلىرىنى خاتىرىلىۋالغان، ئۇنى (غەربكە قىلىنغان سەپەر خاتىرىسى) دەپ ئاتىغان①. مىلادى 635 - يىلى، ئېلىتىرىش قاغان تاڭ سۇلالىسى پادىشاھىغا مەكتۇپ يېزىپ، قۇدا بولۇشنى تەلەپ قىلغان ۋە 500 تۇياق ئات تەقدىم قىلغان. تاڭ سۇلالىسى ئۇنىڭ تەلپىگە جاۋاب بەرمىگەن. بۇچاغدا غەربىي تۈركلەر قارىمىقىدىكى ساداق قەبىلىلىرى

① «كونا تاڭنامە. ئاشنا شىرنىڭ تەرجىمىھالى»، «كونا تاڭنامە».

3289 - بەتكە قارالسۇن.

② «كونا تاڭنامە. ۋېي جى تەرجىمىھالى»، «كونا تارىخنامە» 4795 -

بەتكە قارالسۇن. ۋېي چىنىڭ ئىسمى ۋېي خۇڭجى. «كونا تاڭنامە» دە

ئۇنى يوشۇرۇنراق ئاتاش ئۈچۈن، قىسقارتىلىپ ۋېي جى دەپ يېزىلغان.

ئىنىڭ يۈگۈشات ئىسىملىك بىر باشلىقى بولۇپ، ئۇنىڭ قىزى ئاستىدىكى ئاسكىل كۈل ئېرىكىن قاتارلىقلار ئۇنى ئېلىپ بىلگە تۇغلۇق قاغان قىلىپ تىكلەيدۇ. ئېلىتىرىش قاغاننىڭ «پۇقرالىرى ئۇنىڭغا ئىتائەت قىلماي، ئەلنىڭ كۆڭلى بۆلۈنۈپ كېتىدۇ» يۈگۈشات ئۇنىڭ بىلەن ئەلنى تالىشىپ، ئىككى تەرەپ قاتتىق جەڭ قىلىدۇ، ھەر ئىككى تەرەپ چىقىم تارتىدۇ. 638 - يىلى، ئىككىسى غەربىي تۈركىنىڭ زېمىنىنى بۆلۈشۈۋالىدۇ، ئىلى دەرياسىنىڭ غەربىي يۈگۈشاتقا تەۋە بولىدۇ، شەرقىي ئېلىتىرىش قاغانغا تەۋە بولىدۇ. يۈگۈشات ئېلى بىلگە تۇغلۇق قاغان خانلىق ئوردىسىنى زۇخې تېغى (ھازىرقى قىرغىز تېغى) نىڭ غەربىگە قۇرۇپ، ئۇنى شىمالىي ئوردا دەپ ئاتايدۇ. كۆيۈش، ياسمىل، بوما، خاككاس، خارەزىم، چۈمكۈن قاتارلىق ئەللەرنىڭ ھەممىسى ئۇنىڭ ھۆكۈمرانلىقىغا تەۋە بولىدۇ.

مىلادى 639 - يىلى، ئېلىتىرىش قاغان ئۆزىنىڭ قىزى ئاستىدىكى تۇدۇن ئىلتەبىر بىلەن يۈگۈشاتنىڭ بىرلىشىپ قارشى تۇرۇشىغا ئۇچراپ، پەرغانىگە قېچىپ بېرىپ شۇ يەردە ئۆلىدۇ. ساداق قەبىلىلىرىنىڭ ئاقساقاللىرى ئۇنىڭ ئىنىسى گىنانىڭ ئوغلى بوبۇ تېكىننى تەختكە چىقىرىپ، ئېلى بىلگە ئىشپارا قاغان دەپ ئاتىشىدۇ. ئۇ ئوردىسىنى سىر دەريانىڭ شىمالىغا قۇرۇپ، ئۇنى جەنۇبىي ئوردا دەپ ئاتايدۇ. ئۇنىڭ شەرقىي شىمال تەرىپى ئىلى دەرياسىنى چېگرا قىلىپ، كۈسەن، پىشامان، چەرچەن، توخارىستان، قارا شەھەر، تاشكەنت، كېش، كوشانىيە، مەرۋى، كانكىيە قاتارلىق رايونلارغا ھۆكۈمرانلىق قىلىدۇ. تاڭ تەيزۇڭمۇ 641 - يىلى چاڭ داشىنى ئەۋەتىپ، ئۇنىڭغا مەنسەپ بېرىپ، دۇمباق ۋە تۇغ تەقدىم قىلىدۇ.

قىسقىسى، ئېلى بىلگە تۇغلۇق قاغان بىلەن ئېلى بىلگە ئىشپارا ئېلى ياغۇ قاغان بىر - بىرى بىلەن دۈشمەنلىشىپ،

ھەمىشە بىر - بىرىگە ھۇجۇم قىلىشقانىدى. ئالدىنقىسىنىڭ ئەسكىرىي كۈچى كۈچلۈك بولغاچقا، كېيىنكىسىنى ئۆلتۈرگەن، يېرىنى ئۆزىگە قوشۇۋالغانىدى. لېكىن ساداق قەبىلىلىرى ئېل بىلگە تۇغلۇق قاغانغا بويسۇنماي، ھەممىسى ئۇنىڭغا قارشى ئىسيان كۆتۈرگەنىدى. تۇغلۇق قاغان يەنە قوشۇن باشلاپ توخارىستانغا ھۇجۇم قىلىپ، ئۇنى يوقاتقان. ئۆزىنىڭ كۈچلۈك لۈكىگە تايىنىپ، غەربىي يۇرتتا زوراۋانلىق يۈرگۈزگەنىدى.

مىلادى 642 - يىلى، تۇغلۇق قاغان ئەسكەر ئەۋەتىپ ئىۋىرغول ئايمىقىنى بۇلاڭ - تالاڭ قىلغان. لېكىن ئەنشى قورۇقچىبېگى گو شياۋگې 2000 ئاتلىق ئەسكەرنى باشلاپ ئۇگۇ دېگەن يەردە ئۇنىڭغا زەربە بېرىپ، ئۇنى مەغلۇپ قىلدى. تۇغلۇق قاغان يەنە چىگىل چۇمۇل قاتارلىق قەبىلىلەرنى ئەۋەتىپ تەڭرىتاغ ناھىيىسى (توقسۇن) گە قورشاپ ھۇجۇم قىلغان، گو شياۋگې بۇلارغىمۇ زەربە بېرىپ چېكىنىدۈرگەن. شۇ يىلى، تۇغلۇق قاغاننىڭ قوشۇنى مايمارغ دۆلىتىنى مەغلۇپ قىلىپ، نۇرغۇن مال - مۈلۈك ۋە ئادەملىرىنى بۇلاپ كەتكەن، بىراق تۇغلۇق قول ئاستىدىكىلەرگە ھېچنېمە تەقسىم قىلىپ بەرمىگەنلىكتىن، ئۇنىڭ قول ئاستىدىكى سەركەردىلەردىن نىزۇكچور ئۆز مەيلىچىلا بىر قىسىم ئولجىلارنى ئايرىۋالغان، شۇڭا، تۇغلۇق ئۇنى ئۆلتۈرۈۋەتكەن. نىزۇكچورنىڭ قول ئاستىدىكى سەركەردە قۇلۇۋ ئەسكەرلىرىنى باشلاپ تۇغلۇققا قارشى قوزغىلىپ ئۇنىڭغا ھۇجۇم قىلغان، شۇنىڭ بىلەن ئۇنىڭ دۆلىتى قالايمىقانلىشىپ كەتكەن. تۇغلۇق مەغلۇپ بولۇپ ئىسسىنجاپ شەھىرى (ھازىرقى چىمكەنت) گە كەتكەن. ساداق قاتارلىق قەبىلىلەر ۋە ئۆلچور قاتارلىقلار تاڭ سۇلالىسىگە ئەلچى ئەۋەتىپ، تۇغلۇق قاغاننى قاغانلىقتىن قالدۇرۇشنى تەلەپ قىلغان. تاڭ تەيزۇڭ ئەلچى ئەۋەتىپ، باغادۇر

ئېل بىلگە قاغاننىڭ ئوغلىنى ئېل بىلگە شېكەر قاغان قىلىپ تىكلىگەن. ئېل بىلگە شېكەر قاغان چىمكەنت شەھىرىدە قوغدىنىپ ياتقان تۇغلۇق قاغاننى يوقىتىش ئۈچۈن، ساداق ئەسكەرلىرىنى ئەۋەتكەن، بىراق ئۇلار مەغلۇپ بولغان. تۇغلۇق قاغان ئۆزىنىڭ بۇرۇنقى قول ئاستىدىكىلەرنى يىغىپ كېلىش ئۈچۈن ئادەم ئەۋەتكەن، لېكىن ئۇلار قايتىپ كېلىشنى رەت قىلغان. تۇغلۇق قاغان ئاۋامنىڭ ئۆزىنى ھىمايە قىلمايدىغانلىقىنى، ئەمدى پۇت تىرەپ تۇرالمىدىغانلىقىنى بىلىپ، توخارىستانغا قېچىپ كەتكەن، كېيىن 653 - يىلى ئۆلگەن.

مىلادى 644 - يىلى، غەربىي تۈركلەر بىلەن مۇناسىۋىتى قويۇق ھەم ئۇنىڭ تەسىرىگە ئۇچرىغان قارا شەھەر خانى ئارجونا تۈركەش تاڭ سۇلالىسىگە قارشى چىقىدۇ، تاڭ سۇلالىسى ئەنشى قورۇقچىبېگى گو شياۋگېنى ئەۋەتىپ ئۇنىڭغا زەربە بېرىدۇ، تۈركەش تىرىك تۇتۇلىدۇ، ئۇنىڭ ئورنىغا ئۇنىڭ ئىنىسى سۇپۇجۇننى قارا شەھەرنىڭ ئىشلىرىنى باشقۇرۇپ تۇرۇشقا تەيىنلەپ قويىدۇ. لېكىن گو شياۋگې قوشۇنلىرىنى باشلاپ قايتىپ كەتكەندىن كېيىن، غەربىي تۈركلەر يەنە باشقىدىن شۆپۈ ئاناشنى قازاشەھەر خانى قىلىپ تىكلەيدۇ.

ئېل بىلگە شېكەر قاغان تۇغلۇق قاغاننى قوغلاپ چىقىرىۋەتكەندىن كېيىنلا، ئۇ قاماپ قويغان تاڭ سۇلالىسىنىڭ ئەلچىلىرىنى چاڭئەنگە قايتۇرۇپ ئەۋەتىپ بېرىدۇ ۋە تاڭ سۇلالىسى بىلەن قۇدا بولۇشنى تەلپ قىلىدۇ. تاڭ تەيزۇڭ ئۇنىڭ تەلپىگە ماقۇل بولۇپ، ئۇنىڭ كۈسەن (كۇچا)، خوتەن، قەشقەر، قاغىلىق، پامىر قاتارلىق بەش بەگلىكىنى توپلۇق سوۋغىسى قىلىپ بېرىشنى بۇيرۇيدۇ. 647 - يىلى، تاڭ سۇلالىسى ئاشناشەر، چۈبەقالى، گوشياۋگې، ياك خۇڭلى، لى خەيئەن قاتارلىق بەش سەركەردىنى غەربىي تۈركلەر بىلەن تىل بىرىكتۈرگەن ۋە

قاراشەھەرگە ياردەملىشىپ تاڭ سۇلالىسىگە قارشى چىققان كۈسەن خانىغا جازا يۈرۈشى قىلىشقا ئەۋەتىدۇ. بۇلار شۇنىڭغا قوشۇپ قارا شەھەرگىمۇ جازا يۈرۈشى قىلىدۇ. ئاشناشېر قاتارلىقلار ئاۋۋال قارا شەھەرگە يېتىپ كېلىپ، قارا شەھەر خانى ئاناشنى قولغا ئالىدۇ، ئۇنىڭ ئورنىغا ئىلگىرى ئۆلۈپ كەتكەن خاننىڭ ئىنىسى ناچۇنى خان قىلىپ تىكلەيدۇ ۋە ئۇنىڭ زېمىنىدا قاراشەھەر تۇتۇق مەھكىمىسى تەسىس قىلىنىدۇ. ئارقىدىنلا كۈسەنگە ھۇجۇم قىلىپ، ئۇنىڭ خانى ئالپ ئىشپا-رانى تىرىك تۇتىدۇ، ئۇنىڭ ئورنىغا ئىلگىرىكى خاننىڭ ئىنىسى يابغۇنى خان قىلىپ تىكلەيدۇ. ئاشناشېر يەنە ئۆزىنىڭ مۇئاۋىن سەرگەردىسى شۆۋەننى خوتەن خانىنى تەسلىم قىلىشقا ئەۋەتىدۇ. خوتەن خانى فۇدوسىن ئەلچى بىلەن بىللە كېلىپ، ئۆزىنىڭ تاڭ سۇلالىسىگە ئەل بولىدىغانلىقىنى بىلدۈرىدۇ. شۇنىڭ بىلەن، تاڭ سۇلالىسى تۇتۇق ھىراۋۇل مەھكىمىسىنى قۇجۇدىن كۈسەنگە كۆچۈرۈپ، خوتەن، سۈيىتاپ، قەشقەر قاتارلىق ئەللەرنى بىر تۇتاش ئىدارە قىلىدۇ، شۇنىڭ بىلەن، بۇ تۆت يۇرت ئەنشىدىكى تۆت ھەربىي قورغان دەپ ئاتىلىدۇ. دېمەك، ئەنشىدىكى تۆت ھەربىي قورغان دېگەن نام 647 - يىلىدىن باشلاپ بارلىققا كەلگەن. لېكىن بۇ يەردە ئېيتىلغان سۈيىتاپ قاراشەھەر بولۇشى كېرەك. چۈنكى، بۇ چاغدا سۈيىتاپ تېخى غەربىي تۈركلەرنىڭ چېگرىسى ئىچىدە بولۇپ، تاڭ سۇلالىسىگە قارمايتتى. غەربىي تۈركلەر تىنچىتىلغاندىن كېيىن، سۈيىتاپ ئاندىن قارا شەھەرنىڭ ئورنىغا ئەنشىدىكى تۆت ھەربىي كەنت قاتارىغا كىرگۈزۈلگەن.

يۇقىرىدا تىلغا ئېلىپ ئۆتۈلگەن غەربىي تۈرك يابغۇسى ئاشناقۇلى ئەسلىدە قارا ئىرتىش شەھىرىدە تۇراتتى، ئۇنىڭ باشقۇرۇشىدا چىكىل، چۈمۈل، قوغۇرسۇ، قارلۇق، ساداق قاتار-

لىق غەربىي تۈرك قەبىلىلىرى بار ئىدى. تۇغلۇق قاغان توخا-  
 رستانغا قېچىپ كەتكەندىن كېيىن، ئۇ ئېل بىلگە شېكەر  
 قاغاننىڭ زىيانكەشلىكىگە ئۇچراپ، ئۇنىڭ قەبىلىسى تەرەپ -  
 تەرەپكە تارقىلىپ كەتكەنلىكتىن، مۇقىم تۇرىدىغان ماكانى  
 يوق ئىدى. كېيىن ئۇ جىشىدى، جۈەكۈن، بويى قەبىلىلىرى  
 بىلەن بىرگە ئەل بولغانلىقتىن، تاڭ سۇلالىسىنىڭ غەمخور-  
 لۇقىغا ئېرىشىپ، بېشبالىقتا ماكانلاشقان. تاڭ سۇلالىسى كۈسەنگە  
 جازا يۈرۈشى قىلىشقا تەييارلىنىۋاتقان پەيتتە، ئاشنا قۇلى  
 تاڭ قوشۇنلىرىغا يول باشلاپ مېڭىشنى تەلەپ قىلغان، شۇنىڭ  
 بىلەن تاڭ سۇلالىسى ئۇنى كۈنچۈ لىنىيىسىدىكى يۈرۈش قىلغۇچى  
 قوشۇننىڭ باش سەردارى قىلىپ تەيىنلىگەن ۋە ئۇنىڭغا  
 غەربىي تۈركلەردىن تاڭ سۇلالىسىگە تېخىچە بويسۇنمىغانلارغا  
 جازا يۈرۈشى قىلىش توغرىلىق بۇيرۇق بەرگەن. كۇچا تىنچىپ  
 تىلغاندىن كېيىن (649 - يىل 2 - ئاي)، ئاشنا قۇلى سول  
 قانات قەيسەرمۇھاپىزە تىچى سانغۇن ۋە بېشبالىق تۇتۇق بېگى قىلىپ  
 تەيىنلەنگەن. ئۇنىڭ قەبىلىسى بۇغداننىڭ (بېشبالىقنىڭ) باغا  
 شەھىرىگە ئورۇنلاشتۇرۇلغان. بېشبالىق تۇتۇق بېگى ئەنشى  
 قورۇقچىبېگىگە قارايتتى. ①. ئاشنا قۇلى غەربىي تۈركلەرنىڭ  
 ئىچكى قىسمىدا ئېل بىلگە شېكەر قاغان بىلەن قارشىلىدىغان  
 كۈچ بولۇپ قالغان. ھەر ئىككى تەرەپ تاڭ سۇلالىسىنىڭ ئېتى-  
 راپ قىلىشىغا ئېرىشكەن. ئېل بىلگە شېكەر تاڭ سۇلالىسى تەرەپ-  
 ىدىن تەيىنلەنگەن، ئاشنا قۇلى بولسا ھەتتا تاڭ سۇلالىسىنىڭ

① «تارىخنامە. جۇغراپىيەلىك تەپسىرات» تا؛ «جېنگۈەن 14 - يىلى قوجۇ  
 تىنچىتىلغاندىن كېيىن، بېشبالىق بۈيۈك قۇرۇقچىبېگى مەھكىمىسى غەربىي تۈر-  
 كلەرنىڭ نەۋۇ ئىشپارا يابغۇسى ئاشنا قۇلى قەبىلىسى تەرەپىدىن تەسىس  
 قىلىنغان» دېيىلگەن. بۇنىڭدىن بېشبالىق تۇتۇق مەھكىمىسىنىڭ بۇغداغا (بېشبا-  
 لىققا) يېقىن جايدا ئىكەنلىكى مەلۇم. «يېڭى تاخىنامە»، 1047 - بەت.



بىۋاسىتە ئەمەلدارى ئىدى. لېكىن بۇ چاغدا ۋەزىيەتنىڭ تەرەققىياتى تېخى تاڭ سۇلالىسىنى غەربىي تۈركلەر رايونىغا بىۋاسىتە ھۆكۈمرانلىق قىلىش دەرىجىسىگە يەتكۈزۈلمىگەن.

يۇقىرىقىلار مىلادى VIII ئەسىرنىڭ ئالدىنقى يېرىمى، يەنى تاڭ تەيزۇڭ ۋاپات بولۇشتىن (649 - يىلىدىن) ئىلگىرىكى ئوتتۇرا ئاسىيانىڭ ۋەزىيىتى. بۇ چاغدا جۇڭگونىڭ تاڭ سۇلالىسى تارىم ئويمانلىقىدىكى ئەللەرنى بىرلىككە كەلتۈرۈپ بولغانىدى. غەربىي تۈرك بولسا يەنىلا يېرىم مۇستەقىللىك ھالەتتە ئىدى. غەربىي تۈرك ۋە ئۇنىڭ ھۆكۈمرانلىقىدىكى ئوتتۇرا ئاسىيانىڭ تاڭ سۇلالىسىگە قوشۇلۇپ، جۇڭگونىڭ زېمىن خەرىتىسىگە كىرگۈزۈلگەنلىكى تاڭ گاۋزۇڭ تەختكە چىقىپ، ئاشنا قۇلىنىڭ توپىلىكىنى تىنىچلىقتىن كېيىن ئەمەلگە ئاشقان.

## 2- بۆلۈم غەربىي تۈركلەر بىلەن ئوتتۇرا ئاسىيانىڭ تاڭ سۇلالىسىگە قوشۇلۇشى

تاڭ تەيزۇڭ لى شىمىن ئۆزىنىڭ تەختتە تۇرغان ۋاقتىنىڭ ئاخىرقى يىلى بېشبالىق تۇتۇق مەھكىمىسىنى تەسىس قىلىپ، غەربىي تۈرك قەبىلىلىرىدىن بولغان ئاشنا قۇلىنى خىزمەتكە تەيىنلىگەن، ئۇنىڭ مەقسىتى ئاشنا قۇلى ئارقىلىق، غەربىي تۈركلەرگە تەسىر كۆرسىتىش ۋە غەربىي تۈرك رايونىنى پەيدىنپەي تاڭ سۇلالىسىگە بىرلەشتۈرۈش ئىدى. ئاشنا قۇلى بولسا تاڭ سۇلالىسىنىڭ نامىدىن پايدىلىنىپ، ئۆزىنىڭ تەسىر كۈچىنى كېڭەيتىمەكتە ئىدى. ئۇ ئالدى بىلەن، غەربىي تۈرك قالايمىقانلاشقان مەزگىلدە ئېل بىلىگە شېكەرنىڭ ھۇجۇم

قىلىشى بىلەن تارقىلىپ كەتكەن قەبىلىلەرنى يىغىپ، ئۆز قوۋمىنى كېڭەيتىدۇ. ئۇ بېشبالىق تۇتۇق بېگى سالاھىيىتى بىلەن تاڭ سۇلالىسىنىڭ بايرىقىنى كۆتۈرۈۋالغانلىقتىن، ناھايىتى تېز روناق تاپىدۇ. خۇددى تارىخ كىتابلىرىدا ئېيتىلغاندەك، «تارقىلىپ كەتكەنلەرنى يىغىپ كەلگەن، كىگىز ئۆيلەر بارا - بارا كۆپەيگەن»<sup>①</sup>. ئۇنىڭ كۈچى زورايدىغاندىن كېيىن، ئېل بىلگە شېكەر بىلەن پۈتكۈل غەربىي تۈركلەرگە بولغان ھۆكۈمرانلىقنى تالىشىدۇ.

ئەينى چاغدا، تاڭ تەيزۇڭ لى شىمىننىڭ غەربىي يۇرتتىكى ھەر قايسى مىللەتلەر ئىچىدە ئابرويى ناھايىتى يۇقىرى ئىدى. ئۆز ۋاقتىدا تاڭ سۇلالىسىگە ئەل بولغان ۋە تاڭ سۇلالىسى تەرىپىدىن مەنەسپكە تەيىنلەنگەن قەبىلە باشلىقى ئاشا قۇلى لى شىمىن ھايات ۋاقتىدا باشقىچە بىرەر ئىش قوزغاشقا پېتىنال مىغانىدى. لېكىن تاڭ تەيزۇڭ مىلادى 649 - يىلى ۋاپات بولغاندىن كېيىن، ئۇ دەرھال توپىلاڭ كۆتۈرۈپ، شىجۇ ئايمىقى بىلەن بېشبالىق ئايمىقىنى ئىشغال قىلىۋالماقچى بولىدۇ. بېشبالىقنىڭ ئايماق بېگى لوخۇڭيى بۇ ئەھۋالنى يېڭىدىن تەختكە چىققان تاڭ گاۋزۇڭ لى جىغا مەلۇم قىلىدۇ. تاڭ گاۋزۇڭ شې مىللىتىدىن بولغان تىلماچ چياۋباۋمىڭنى ئەۋەتىپ تېزىدىن تىنچلاندۇرىدۇ ھەمدە ئاشا قۇلغا ئۆزىنىڭ ئوغلى جىيۇنى تاڭ سۇلالىسىنىڭ ئوردا نۆكەر لىكىگە (ئەمەلىيەتتە گۆرۈھېسابىدا تۇرۇشقا) ئەۋەتىپ بېرىشنى بۇيرۇيدۇ. جىيۇن ئىلاجىسىز بارىدۇ، ئەمما ئۇزۇنغا قالماي قايتۇرۇلىدۇ. ئۇ قايتىپ كەلگەندىن كېيىن، ئۇنىڭ تەشەببۇسى بىلەن ئاشا قۇلى ئۆز قوۋمىنى باشلاپ غەربكە كېتىپ، ئەسلى تۇغلۇق قاغانغا

① «كىتابلار جەۋھىرى» 998 - جىلد.

ئەۋە زېمىنى تارتىۋېلىپ، مىڭ بۇلاقتا بارگاھ قۇرۇپ ① ئۆۋە زىنى ئىشپارا قاغان دەپ جاكارلايدۇ. ئېل بىلگە شېكەر قاغاننىڭ قەبىلىلىرىنىمۇ ئاشنا قولى ئۆزىگە قوشۇۋالىدۇ ②. شۇنىڭ بىلەن، غەربىي تۈركلەرنىڭ تۇغلۇقار، ئون ساداق قەبىلىلىرى ھەمدە غەربىي يۇرتتىكى ئەللەرنىڭ ھەممىسى ئۇنىڭ ھۆكۈمرانلىقىغا ئۆتۈپ قالىدۇ. تۇغلۇقار قەبىلىسىدە بەش چور، ساداق قەبىلىسىدە بەش ئېركىن بار ئىدى، ئۇلارنىڭ ئىچىدىكى ئاسكېل كۆل ئېركىن ئەڭ كۈچلۈك بولۇپ، ئۇنىڭ لەشكەرلىرى نەچچە يۈز مىڭغا يېتەتتى. ئاشنا قولى ئۆزىنىڭ ئوغلى جىيۈننى باغادۇر يابغۇلۇققا تەيىنلەپ، ئۇنى ئۆز قەبىلىسىگە ھۆكۈمران قىلىدۇ. ئۆزى بولسا پۈتۈن غەربىي تۈركلەرنىڭ ھۆكۈمرانى بولۇپ قالىدۇ.

ئاشنا قولىنىڭ كۈچى زورايدىغاندىن كېيىن، چۈمۈل، چىگىل، قوغۇرسۇ، قارلۇق، ساداق قەبىلىلىرى بىلەن بىرلىكتە تاڭ سۇلالىسىگە قارشى توپىلاڭ كۆتۈرۈپ، مىلادى 651 - يىلى قوشۇن تارتىپ، بېشبالىق ئايمىقىغا ھۇجۇم قىلىدۇ. كۆز پەسلىدە بوغدا شەھىرى (جىمسار)، بارسكۆل (بارىكۆل) نى ئىشغال قىلىپ ③، نەچچە مىڭ ئادەمنى ئۆلتۈرىدۇ ④. «ئاشنا قولى بىر شەھەرنى مۇستەقىل ئىگىلەپ، چوڭقۇر خەندەك، ئېگىز ئىسھىكلارنى ياساپ،

① «يېڭى تارىخنامە. غەربىي تۈركلەر ھەققىدە قىسسە» گە قارالسۇن.  
«يېڭى تاڭنامە»، 6061 - بەت.

② «كونا تاڭنامە. غەربىي تۈركلەر ھەققىدە قىسسە»، «كونا تاڭنامە»  
5185 - بەت.

③ «كونا تاڭنامە. گاۋزۇڭ خاتىرىسى، بىرىنچى قىسىم»، «كونا تاڭنامە»، 69 - بەت.

④ «يېڭى تاڭنامە. غەربىي تۈرك تەزكىرىسى» گە قارالسۇن، «يېڭى تاڭنامە»، 6061 - بەت.

ئۆزىنى پۇختىلايدۇ ①، بۇنىڭ بىلەن ئۇ تاڭ سۇلالىسى شۇ چاغدا غەربىي رايوندا ھۆكۈمرانلىق قىلىۋاتقان مۇھىم ھەربىي قورغان - شىجۇ ئايمىقىدىكى قۇجۇغا ۋە شەرق بىلەن غەرب ئوتتۇرىسىدىكى سودا يولىنىڭ ئەمىنلىكىگە تەھدىت سالىدۇ. شۇنىڭ بىلەن بىللە، ئەتراپتىكى ھەرقايسى قەبىلىلەرمۇ ئاشىنا قۇلىنىڭ ھۇجۇم قىلىشىغا ئۇچرايدۇ. شۇ يىلنىڭ ئاخىرىدا، چىڭىل قەبىلىسىنىڭ باشلىقى كۈسەنگۈچ تاڭ سۇلالىسى تەرىپىدىن مەزكۇر قەبىلىگە ئەۋەتىلگەن سىلاۋچى ئەلچى شەن داۋخۇيىنى ئۆلتۈرۈپ، ئاشىنا قۇلىغا ئەل بولىدۇ ھەمدە لاۋسەن (ھازىرقى قاراشەھەر بىلەن توقسۇننىڭ چېگرىسىدىكى ئالغۇي تېغى) - غا كىرىپ بېكىنىۋالىدۇ ②. شۇڭا، ئۇيغۇر قەبىلىسىنىڭ سەردارى بايان ۋە باشقا قەبىلىلەرمۇ تاڭ سۇلالىسىنىڭ ئەسكەر چىقىرىپ ئاشىنا قۇلىغا جازا يۈرۈش قىلىشىنى تەلەپ قىلىدۇ ③. تاڭ گاۋزۇڭ سول قانات مۇھاپىزەتچى ئۇلۇغ سانغۇن لياڭ جىيەنفاڭ بىلەن ئوڭ قانات قەيسەر مۇھاپىزەتچى ئۇلۇغ سانغۇن چۈبە قالنى كۈنەس لىنىيىسىدە يۈرۈش قىلغۇچى قوشۇننىڭ باش سەردارلىقىغا، ئوڭ قانات قەيسەر مۇھاپىزەتچى سانغۇن گاۋدېيى بىلەن ئوڭ قانات مۇھاپىزەتچى سانغۇن ساگوۋۇزۇبىنى مۇئاۋىن باش سەردارلىققا تەيىنلەپ، چىن، چېڭ، چى، يۈڭ ئايمىقلىرىدىن 30 مىڭ ئەسكەر، ئۇيغۇرلاردىن 50 مىڭ ئاتلىق ئەسكەر چىقىرىپ، جازا

① «كىتابلار جەۋھىرى» 366 - جىلد.

② «يېڭى تاغنامە. گاۋزۇڭ خاتىرىسى»، «يېڭى تاغنامە» 54 - بەت. سېن جۇڭمىيەنىڭ ئېيتىشىچە، چىڭىل، چۈمۈل، قەبىلىلىرى تەڭرىتاغ ناھىيىسىگە بېسىپ كىرىشتە كۈنەس دەرياسىدىن ئۆتۈپ، ئالغۇي تېغىغا كىرگەن.

③ «كىتابلار جەۋھىرى»، 973 - جىلد.

يۈرۈشىگە ئاتلاندى. بېشبالىق ئايمىقىنىڭ بېگى لو خۇگىيى تاڭ گاۋزۇڭغا: ۋاقىت ئۇزىراپ، ئاشنا قۇلىنىڭ قېچىپ كېتىشىگە پۇرسەت بېرىپ قويۇشتىن ساقلىنىش ئۈچۈن، قىش پەسلىدىكى قېلىن قاردىن پايدىلىنىپ، كۈچنى مەركەزلەشتۈرۈپ، توپلانچىلارنىڭ كاتتىبېشى ئاشنا قۇلىنى يوقىتايلى، ئۇنىڭغا ئەگىشىپ توپلاڭ كۆتۈرگەن چىگىل، چۈمۈل قاتارلىق قەبىلىلەرگە كەڭچىلىك قىلىپ، ئۇلارنى سۈرۈشتۈرمەيلى دېگەن تەكلىپنى بېرىدۇ. تاڭ گاۋزۇڭ ئۇنىڭ بۇ تەكلىپىگە قوشۇلۇپ، ئۇنىڭغا لياڭ جيەنفاڭ قاتارلىقلارغا بۇنى ۋاقىپلاندىرۇپ، مەسلىھەتلىشىپ ئىش قىلىشنى بۇيرۇيدۇ. بىراق لياڭ جيەنفاڭ بۇ تەكلىپ بويىچە ئىش قىلماي، ئالدى بىلەن چۈمۈل، چىگىل قەبىلىلىرىگە ھۇجۇم قىلىدۇ.

652 - يىلى باھاردا، لياڭ جيەنفاڭ، چۈبەقالى قاتارلىقلار چىگىل قەبىلىسىنىڭ باشلىقى كۈسەگۈچ بىلەن ئالغۇي تېغىدا قاتتىق جەڭ قىلىدۇ. ئۇ تاغ ھەم تىك، ھەم خەتەرلىك بولغاچقا، تاڭ قوشۇنلىرى بىر نەچچە يولغا بۆلۈنۈپ، ھەممە يولدىن تەڭلا يۈرۈش قىلىپ، تاغلارغا يامىشىپ چىقىپ، جەڭ دۈمبىقى ۋە شاۋقۇن ساداسى ئىچىدە تۆت ئەتراپتىن جىددىي ھۇجۇمغا ئۆتىدۇ. چىگىلار قاتتىق مەغلۇپ بولىدۇ، كۈسەگۈچ ئۆز يېقىنلىرى ۋە بالا - چاقىسىنى ئېلىپ كېچىدە قېچىپ كېتىدۇ. لياڭ جيەنفاڭ مۇئاۋىن باش سەردار گاۋدېيىنى چەۋەندازلارنى باشلاپ ئۇلارنىڭ ئىزىدىن قوغلاپ زەربە بېرىشكە ئەۋەتىدۇ، بۇلار 500 چاقىرىم يەرگىچە قوغلاپ بارىدۇ. كۈسەگۈچ خەتەرلىك بىر جايغا جايلىشىۋېلىپ، جەڭ قىلىشقا كىرىشىدۇ، تاڭ قوشۇنلىرى قاتتىق ئېلىشىپ ئۇنى تىرىك تۇتۇپ كالىسىنى كېسىۋالىدۇ، يەنە چۈمۈل قەبىلىسىنىڭ باشلىقى شىكەت ئېرىكەن، قوشقو

قاتارلىقلارنى تىرىك تۇتۇۋالىدۇ. جەڭنىڭ ئومۇمىي نەتىجىسى مۇنداق بولىدۇ: «9000 ئادەمنىڭ كالىسى كېسىلىدۇ، سەركەردىلىرىدىن 60 نەپىرى ئەسىر ئېلىنىدۇ، 10 مىڭدىن ئارتۇق ئادەم ئەسىرگە چۈشىدۇ، كالا - ئات ۋە باشقا مال - چارۋا بولۇپ جەمئىي 70 مىڭ تۇياق چارۋا غەنىيمەت ئېلىنىدۇ»<sup>①</sup>.

چىگىل، چۆمۈللىرى تىنچىتىلغاندىن كېيىن، تاڭ سۇلالىسى كېيىنكى يىلى (653 - يىلى) بېشبالىق تۇتۇق مەھكىمىسىنى ئەمەلدىن قالدۇرىدۇ. چىگىل، چۆمۈل قەبىلىلىرىنىڭ زېمىنىدا ئالتۇنبالىق، چۆل تۈركلىرى ئايمىقى تەسىس قىلىپ، ھەر ئىككىسىگە تۇتۇق بەلگىلەپ، ئۆز قەبىلىلىرىنى ئىدارە قىلىشقا قويىدۇ<sup>②</sup>. يەنە سول قانات مۇھاپىزەتچى ئۇلۇغ سانخۇن چېڭ جىجېينى كۆكتارت (پامىر) لىنىيىسىدە يۈرۈش قىلغۇچى قوشۇننىڭ باش بۇغلىقىغا بەلگىلەپ، ئۇنى ئۆز سانغۇلىرىنى باشلاپ ئاشنا قۇلى ۋە ئۇنىڭ شىرىكلىرىنى يوقىتىش ئۈچۈن داۋاملىق يۈرۈش قىلىشقا ئەۋەتىدۇ، لېكىن

① «كونا تاڭنامە» 4 - جىلد. چاۋاننىڭ ئېيتىشىچە، بۇ چاغدا چىگىل قەبىلىسى بېشبالىققا، چۆمۈل قەبىلىسى ماناسقا جايلاشقان (غەربىي تۈرك تارىخىغا دائىر ماتېرىياللار» 241 - بەت).

② «بەش دەۋرنىڭ كونا تارىخى. كېيىنكى تاڭ تەيزۇ خاتىرىسى» (غەربىي قەبىلىلەر ھەققىدىكى تەكشۈرۈش» 12 - جىلدنىكى نەقىل) دە: «يۈڭخۇ بېجوڭدا، بايشېرقۇ تۇتۇق بولغان (چۆل تۈركلىرى تۇتۇق مەھكىمىسىنىڭ تۇتۇقى)» دېيىلگەن. «يېڭى تاڭنامە. چۆل تۈركلىرىنىڭ تەرجىمىھالى» دە: «قۇلى توپىلاڭ كۆتۈردى، شېبى ئېركېن چۆل تۈركلىرىن ناسۇ ئۇنىڭغا ئەگەشمىدى، گاۋزۇڭ شۇڭا قۇلنىڭ ئۇرنىغا ئۇنى تۇتۇق قىلىپ تەيىنلىدى» دېيىلگەن («يېڭى تاڭنامە»، 6154 - بەت).

بۇلار ئۇنى «يېڭەلمەي قايتىپ كېلىدۇ» ①.

شۇ يىلى (653 - يىلى)، غەربىي تۈركىنىڭ ئېل بىلگە تۇغلۇق قاغانى ئۆلۈپ، ئۇنىڭ ئوغلى ئىلتە بىر تاردۇش شاد (جېنجۇ يابغۇ دەپمۇ ئاتىلىدۇ) بىلەن ئاشنا قۇلى ئوتتۇرىسىدا نىزا تۇغۇلىدۇ. جېنجۇ يابغۇ ساداقلارنىڭ بەش قەبىلىسى بىلەن بىرلىكتە ئاشنا قۇلىغا ھۇجۇم قىلىپ، ئۇنى يېڭىپ، مىڭدىن ئارتۇق ئادەمنىڭ كاللىسىنى ئالىدۇ، ئاشنا قۇلىنىڭ ئارقا سېپى تەۋرىنىپ قالىدۇ. ئۇنىڭ كەينىدىنلا جېنجۇ يابغۇ بىر نەچچە قېتىم ئەلچى ئەۋەتىپ، تاڭ سۇلالىسىنىڭ ئەسكەر چىقىرىپ ئاشنا قۇلىغا جازا يۈرۈشى قىلىشنى تەلەپ قىلىدۇ. مىلادى 655 - يىلى، تاڭ سۇلالىسى فېڭجۇ ئايمىقىنىڭ تۇتۇقى يۈەن لىچېنى جېنجۇ يابغۇنى قاغانلىققا تەيىنلەپ ھال سوراشقا ئەۋەتىدۇ. يۈەن لىچېن سۈيىئاپ شەھىرىگە يېتىپ بارغاندا، ئاشنا قۇلى ئەسكەر چىقىرىپ توسۇۋالغانلىقتىن، تاڭ سۇلالىسىنىڭ ئەلچىسى ئالغا يۈرەلمەيدۇ ②. يۈەن لىچېن ئاخىر جېنجۇ يابغۇدىن ھال سوراش ۋە ئۇنى قاغانلىققا تەيىنلەش بۇرچىنى ئادا قىلالماي، يېرىم يولدىن قايتىپ كېلىشكە مەجبۇر بولىدۇ. جېنجۇ يابغۇنىڭ قەبىلىلىرىنىڭمۇ كۆپچىلىكىنى ئاشنا قۇلى ئۆزىگە قوشۇۋالىدۇ، ئۇنىڭ قالغان قەبىلىلىرىنىڭ ئادەم سانى ئاز، كۈچى ئاجىز بولغاچقا، ئاشنا قۇلىغا تاقابىل تۇرغۇدەك بىر كۈچ بولۇپ شەكىللەنەلمەيدۇ.

① «كىتابلار جەۋھىرى» 973 - جىلدتا: «پادىشاھ ئىلگىرى - كېيىن بولۇپ لياڭ جىيەنفاڭ، چۈبە قالى، چىڭ جىجى قاتارلىقلارنى قوشۇن باشلاپ جازا يۈرۈشى قىلىشقا ئەۋەتكەن، ئۇلارنىڭ ھەممىسى يېڭەلمەي قايتىپ كەلگەن» دېيىلگەن.

② بەزىلەر بۇ پاكىتقا ئاساسەن، بۇ مەزگىللەردە سۈيىئاپ شەھىرى ئاشنا قۇلىنىڭ كونتروللۇقىدا ئىدى دەپ قارايدۇ.

مىلادى 656 - يىلى كۈزدە، كۆكتارت لىنىيىسىدە يۈرۈش قىلغۇچى قوشۇننىڭ باش بۇغى چېڭ جىجې غەربىي تۈرككە ئىككىنچى قېتىم جازا يۈرۈشى قىلىپ، قارلۇق، چىگىل قەبىلىلىرى بىلەن يۇمۇگۇ جىلغىسىدا قاتتىق جەڭ قىلىپ، بۇ ئىككى قەبىلىنى زور مەغلۇبىيەتكە ئۇچرىتىدۇ. تاڭ قوشۇنى مىڭدىن ئارتۇق ئادەمنىڭ كاللىسىنى ئالىدۇ. يانداش سانغۇن جۇجىدۇ تۈركەش، چۆمكۈن قەبىلىلىرىگە ھۇجۇم قىلىپ، يىنچېڭ شەھىرى (ھازىرقى تارباغاتاي دائىرىسىدە) نى ئىشغال قىلىدۇ، 30 مىڭ ئادەمنىڭ كاللىسىنى ئالىدۇ. شۇ يىلى قىشتا، چېڭ جىجې چوڭ قوشۇنغا قوماندانلىق قىلىپ، يۇلدۇز دەرياسىغا يېتىپ بارىدۇ، ئۇنىڭ بىلەن بىللە بارغان سانغۇنلاردىن يەنە تۇرشاۋۇل قوشۇنىنىڭ باش بۇغى سۇدىڭفاڭ، سول قانات مۇھاپىزەتچى سانغۇن شەلىچىلى، ئوڭ قانات مۇھاپىزەتچى سانغۇن ۋاڭ ۋېندۇ، ئېۋىرغول ئايمىقىنىڭ تۇتۇقى سۇخەيجېڭلار بار. تاڭ قوشۇنلىرى بۇ يەردە غەربىي تۈركلەرنىڭ قارشىلىق كۆرسىتىشى ئۈچۈن كەلگەن 20 مىڭ ئاتلىق ئەسكىرى بىلەن ئۇچرىشىپ قالىدۇ، سۇخەيجېڭ ئۇلار بىلەن جەڭ قىلىدۇ، ئىككى تەرەپ بىر - بىرىنى يېڭەلمەيدۇ. ئارقىدىنلا يەنە تۈركلەرنىڭ باشقا قىسىملىرىدىن چۈنىش قاتارلىقلار باشچىلىقىدىكى 20 مىڭدىن ئارتۇق ئاتلىق ئەسكىرى يېتىپ كېلىدۇ. بۇ چاغدا سۇدىڭفاڭ كىچىكىنە بىر تاغنىڭ ئۈستىدە دەم ئېلىۋاتقان بولۇپ، بۇ يەر چېڭ جىجې تۇرغان يەرگە تەخمىنەن 10 چاقىرىمچە كېلەتتى. سۇدىڭفاڭ چۈنىش قوشۇنى كېلىۋاتقان تەرەپتىن كۆتۈرۈلگەن توپا - تۇماننى كۆرۈپ، دەرھال 500 ئاتلىق ئەسكەرنى باشلاپ ھۇجۇمغا ئۆتۈپ، دۈشمەن قوشۇنىنى قاتتىق مەغلۇپ قىلىدۇ، 20 چاقىرىم يەرگىچە قوغلاپ



بېرىپ، 1500 دىن ئارتۇق ئادىمىنى ئۆلتۈرىدۇ. 2000 تۇپاق ئاتنى غەنىمەت ئالىدۇ. ئۆلگەن ئات ۋە ئەسكەرلەر تاشلاپ قاچقان نۇرغۇن ساۋۇت قورال - ياراقلار تاغ - دالىدا چېچىلىپ ياتىدۇ①.

بۇ چاغدا، تاڭ قوشۇنىنىڭ مۇئاۋىن باش قوماندانى ۋاڭ ۋېندۇ سۇ دىڭغاڭنىڭ ئۇرۇشتا كۆرسەتكەن بۇ خىزمىتىگە ھەسەتخورلۇق قىلىپ، چېڭ جىجېگە: «بۇ جەڭدە دۈشمەن قوشۇنىنى مەغلۇپ قىلغان بولساقمۇ، ئەمما ئۆزىمىزمۇ چىقىم تارتتۇق، بۇنداق قىلىشنىڭ نېمە ھاجىتى. ھازىر بارگاھ قۇرۇپ، ھەربىي لازىمەتلەرنى ئوتتۇرىغا قويۇپ، ئەتىراپقا قوشۇنىمىزنى ئورۇنلاشتۇرۇپ قوغداپ، ئۆزىمىزنىڭ نامانلىقىنى ساقلاپ قالساقلا بولىدۇ. دۈشمەننى سەل چاغلاپ قاراملىق بىلەن ھۇجۇمغا ئۆتۈپ بېھۇدە چىقىم تارتساق بولمايدۇ» دەيدۇ. ئۇ يەنە بۇنىڭدىن باشقا خاننىڭ ئايرىم يارلىقىنى تاپشۇرۇۋالدىم، ئۇ يارلىقتا چېڭ جىجې ئۆزىنىڭ باتۇرلۇقىغا ئىشىنىپ دۈشمەننى سەل چاغلىغان، قوشۇنغا ۋاڭ ۋېندۇ قوماندانلىق قىلسۇن دېيىلگەن دەپ يالغان ئىتىدۇ. بۇنىڭ بىلەن، تاڭ سۇلالىسى قۇشۇنلىرى دۈشمەنگە ھۇجۇم قىلماي، كۈنپويى ئاتقا مىنىۋېلىپ ئۆزىنى قوغدايدۇ. بۇ ھەرياندا نۇرغۇن ئاتلار ئۆلۈپ كېتىدۇ، ئەسكەرلەر چارچاپ ھالسىزلىنىپ جەڭگىۋارلىقىنى يوقىتىپ قويدۇ. سۇ دىڭغاڭ چېڭ جىجېگە ۋاڭ ۋېندۇنى قولغا ئېلىش تەكلىپىنى بېرىدۇ، چېڭ جىجې بۇ تەكلىپنى قوبۇل قىلمايدۇ. ئۇلار قوشۇننى قايتۇرۇپ كەلگەندىن كېيىن، ۋاڭ ۋېندۇ يالغان يارلىق توقۇپ چىققانلىق، چېڭ جىجې بولسا «قاراقچىلارنى قوغلاپ

① «كونا تاڭنامە. سۇ دىڭغاڭنىڭ تەرجىمىسى» غا قارالسۇن.  
«كونا تاڭنامە» 2777 - بەت.

يوقاتماي بىر يەردە توختاپ تۇرۇۋالغان» لىق سەۋەبىدىن،  
ھەر ئىككىسىگە ئۆلۈم جازاسى ھۆكۈم قىلىنىپ، كەڭچىلىك  
بىلەن بىر تەرەپ قىلىنىدۇ؛ يەنى ۋاڭ ۋېندۇ خىزمەتتىن  
ھەيدىلىدۇ، چېڭ جىجى ئەمىلىدىن قالدۇرۇلىدۇ.

مىلادى 657 - يىلى باھاردا، تاڭ سۇلالىسى ھۆكۈمىتى  
قارلۇق قەبىلىسى زېمىنىدا چوغاي تاغ، چوڭ قۇملۇق، ئىسسىق  
كۆلدىن ئىبارەت ئۈچ تۇتۇق مەھكىمىسى تەسىس قىلىدۇ. يەنە  
سول قانات مۇھاپىزەتچى سانغۇن سۇدىڭغاڭنى ئىلى لىنىيىسىدە  
يۈرۈش قىلغۇچى قوشۇننىڭ باش بۇغى قىلىپ ئۆستۈرىدۇ.  
سۇدىڭغاڭ يەنرەن تۇتۇق ھىراۋۇلى رېن ياشياڭ، يانداش  
تۇتۇق ھىراۋۇل شياۋ سىيې، سول قانات قەيسەر مۇھاپىزەتچى  
ئۇلۇغ سانغۇن ھەم دەشتى ماكان ھىراۋۇلى ئۇيغۇر قەبىلىسى  
نىڭ باشلىقى بايان قاتارلىقلارنى باشلاپ، ئاشنا قۇلغا جازا  
يۈرۈشى قىلىدۇ. شۇنىڭ بىلەن بىللە، بۇرۇنلا تاڭ سۇلالىسىگە  
ئەل بولۇپ چاڭئەندە ئەمەلدار بولغان غەربىي تۈرك  
قەبىلىلىرىنىڭ باشلىقى ئاشنامىش بىلەن ئاشنا بۈكۈننى  
سىلاۋچى ئەلچى قىلىپ تەيىنلەپ، غەربىي تۈركلەرنىڭ كونا  
قەبىلىلىرىنى تەسلىم قىلىشقا ئەۋەتىدۇ. كېيىنكى چاغلاردا  
چىڭ سۇلالىسىنىڭ پادىشاھى چيەنلۇڭنىڭ جۇڭغارلارنى  
تىنچىتىش ئۇسۇلى بۇنىڭغا تامامەن ئوخشىشىپ كەتكەنىدى.  
تاڭ سۇلالىسىنىڭ سۇدىڭغاڭ باشچىلىقىدىكى بۇ زور قوشۇنى  
شىمالىي يول بىلەن ئالتاي تېغىدىن يولغا چىقىدۇ، ئاشنامىش  
بىلەن ئاشنا بۈكۈن قوشۇنلىرىنى باشلاپ، جەنۇبىي يول بىلەن  
شىجۇ ئايمىقىدىن يولغا چىقىدۇ، بۇ ئىككى يولدىكى قوشۇن  
بىرلىكتە ئاشنا قۇلغا ئىككى تەرەپتىن قىستاپ زەربە بېرىدۇ.  
غەربىي تۈرك قەبىلىلىرىنىڭ ئاشنا قۇلىدىن ئايرىلىپ چىقىشىنى  
قولغا كەلتۈرۈش ئۈچۈن، تاڭ گاۋزۇڭ يەنە شۆرېنگۇينىڭ تەكلىپ

پىنى قوبۇل قىلىپ، ئاشنا قۇلىنىڭ زىيانكەشلىكىگە ئۇچراپ تاڭ قوشۇنى تەرىپىدىن ئەسرگە ئېلىنغان غەربىي تۈرك سەردارى نىزۇكنىڭ ئائىلە تەۋەلىرىنى قايتۇرۇپ بېرىدۇ. شۇڭا، نىزۇك قاتارلىقلار تاڭ قوشۇنلىرى بىلەن بىللە بېرىپ، ئاشنا قۇلىغا جازا يۈرۈشى قىلىشقا قاتنىشىشنى تەلەپ قىلىدۇ ۋە بۇنىڭ ئۈچۈن جان تىكىپ خىزمەت كۆرسىتىدىغانلىقىنى بىلدۈرىدۇ①.

تاڭ سۇلالىسىنىڭ شىمالىي يولىدىكى چوڭ قوشۇنى سۇدىڭغاڭنىڭ قوماندانلىقىدا ئالتاي تېغىنىڭ شىمالىغا يېتىپ بارغاندا، غەربىي تۈرك قەبىلىلىرىدىن ئېركېن لەندۇلۇ قاتارلىقلار ئۆز قەبىلىسىنىڭ 10 مىڭ ئۆيلۈكتىن كۆپ ئادىمىنى باشلاپ تەسلىم بولغىلى كېلىدۇ، سۇدىڭغاڭ ئۇلارنىڭ تەسلىم بولۇشىنى قوبۇل قىلىدۇ ۋە بۇ قەبىلە ئىچىدىن 1000

① «كوناتاننامە. شۇرىنگۇيىنىڭ تەرجىمىھالى» دا: «سۇدىڭغاڭ ئاشنا قۇلىغا جازا يۈرۈشى قىلغاندا، شۇرىنگۇي پادىشاھقا باياننامە سۇنغان. باياننامىدە: (كەمىنە ۋە زېرىڭز قوشۇنىمىزنىڭ بۇرۇش قىلىدىغانلىقىنى تاڭ لىدىم، يۈرۈش قىلىشكىمى مەقسەت ئېنىق بولمىسا، ئىشنى ۋۇجۇدقا چىقارغىلى بولمايدۇ. جازالمىقى بولغان ئوبىيەكتىمىزنىڭ ھەقىقەتەن قاراچى ئىكەنلىكىمى ئېنىق بىلگەندىلا، ئاندىن ئۇ دۇشمەننى بويسۇندۇرغىلى بولىدۇ. يېقىندا نىزۇك سۇغانغا تايىنىپ ئاشنا قۇلىغا بويسۇنمىغان ئىكەن، بىراق قاراچى (ئاشنا قۇلىنى دېمەكچى — ت) ئۇنى مەغلۇپ قىلىپ، ئۇنىڭ خوتۇن بالىلىرىنى ئەسر ئالغان. خەنزۇ ئەسكەرلەر ئاشنا قۇلىنىڭ قەبىلىلىرى بىلەن نىزۇكنىڭ بالا - چاقىلىرىنى قولغا چۈشۈرگەن، ئۇلارغا ئەسرلەر قاتارىدا مۇئامىلە قىلىنىۋاتىدۇ. مېنىڭچە ئۇلارنى ئۆز ئېلىگە قايتۇرۇپ بەرسەك ھەمدە غەمخورلۇق قىلساق، ئۇلارغا ھېسداشلىق بىلدۈرسەك، شۇ ئارقىلىق پۇقرالارغا ئاشنا قۇلىنىڭ قاراچى ئىكەنلىكىنى، ھەزرەت ئالىيلىرىنىڭ ئادا-لەت ۋە مېھرى شەپقەتلىرىنى بىلدۈرسەك دېيىلگەن. گاۋزۇڭ بۇ سۆزگە قولىنى ئۇرۇپ، نىزۇكنىڭ ئائىلە تەۋەلىرىنى قايتۇرغان. شۇڭا، نىزۇك قاتارلىقلار قوشۇن بىلەن بىللە بېرىپ، جان تىكىپ خىزمەت كۆرسىتىشنى تەلەپ قىلغان» دەپ خاتىرىلىگەن.

نەپەر ئاتلىق ئەسكەر تاللاپ، ئۇلار بىلەن بىللە داۋاملىق ئىلگىرىلەيدۇ، ئېرتىش دەرياسىنىڭ غەربىگە يېتىپ بارغاندا، غەربىي تۈركىنىڭ قارشىلىق كۆرسىتىشى ئۈچۈن كەلگەن چۈمكۈن قەبىلىسى بىلەن ئۇچرىشىپ قالىدۇ، تاڭ قوشۇنى ئۇلار بىلەن جەڭ قىلىپ، ئۇلارنى قاتتىق مەغلۇپ قىلىدۇ①.

كېيىن، ئاشنا قۇلى ئون قەبىلىنىڭ 100 مىڭ كىشىلىك قوشۇنىغا شەخسەن ئۆزى باشچىلىق قىلىپ جەڭ قىلىش ئۈچۈن كېلىدۇ. ئۇنىڭغا قارشى جەڭ قىلىدىغان سۇدىڭغاڭ باشچىلىقىدىكى خەنزۇ ئەسكەرلەر بىلەن ئۇيغۇر ئەسكەرلەر ئاران ئون مىڭدىن ئارتۇقلا ئىدى. ئاشنا قۇلى تاڭ قوشۇنىنىڭ ئەسكىرى ئاز ئىكەنلىكىنى كۆرۈپ، كۆرەڭلىگەن ھالدا، ئۆزىنىڭ ئاتلىق ئەسكەرلىرىگە قومانداڭلىق قىلىپ، سۇدىڭغاڭنى قورشىۋالىدۇ. سۇدىڭغاڭ پىيادە ئەسكەرلىرىگە جەنۇب تەرەپىنى قاتتىق ساقلاشقا بۇيرۇق بېرىدۇ، ئۇلارنىڭ ھەممىسى نەيزىلىرىنى كۆتۈرۈپ تويلىشىپ، سىرتقا قاراپ دۈشمەنگە ھۇجۇم قىلىشقا تەييارلىنىدۇ، سۇدىڭغاڭنىڭ ئۆزى ئاتلىق ئەسكەرلەرنى باشلاپ شىمال تەرەپكە سەپ تارتىدۇ. ئاشنا قۇلى ئالدى بىلەن جەنۇب تەرەپتىكى پىيادە ئەسكەرلەرگە ھۇجۇم باشلايدۇ، ئۇ ئۈچ قېتىم ھۇجۇمغا ئۆتىدۇ، پىيادە ئەسكەرلەر ئۆز سېپىدە زەربەدەس تۇرۇپ قىمىرلىمايدۇ. ئاشنا قۇلىنىڭ قوشۇنى پىيادە ئەسكەرلەرنى قىمىرلىتالماي تۇرۇۋاتقان پەيتتە، سۇدىڭغاڭ ئاتلىق ئەسكەرلىرىگە قومانداڭلىق قىلىپ شىددەتلىك ھۇجۇمغا ئۆتىدۇ،

① «غەربىي تۈركلەر ھەققىدە قىسسە» ۋە «كىتابلار جەۋھىرى» نىڭ 983، 986 - جىلدلىرىغا ئاساسلىنىلدى. لېكىن كونا - يېڭى تاڭنامە «سو-دىڭغاڭ تەرجىمىھالى» ۋە «ئەلى ئىدارە قىلىشقا پايدىلىق ئومۇمىي ئۆرنەك لەر» دە، چۈمكۈن قەبىلىسىنىڭ مەغلۇپ قىلىنغانلىقى ۋە قەسىنى لەندۈلۈش-تەسلىم بولۇشتىن ئىلگىرى بولغان دەپ يېزىلغان.

ئاشنا قۇلىنىڭ قوشۇنى بىتچىت بولۇپ قېچىپ كېتىدۇ. تاڭ قوشۇنى ئارقىدىن 30 چاقىرىم يەرگىچە قوغلاپ بېرىپ، ئاشنا قۇلىنىڭ 30 مىڭ ئادىمىنى ئۆلتۈرىدۇ ۋە ئەسىر ئالىدۇ ھەمدە غەربىي تۈرك كاتتىباشلىرىدىن دۇتاتارخان قاتارلىق 200 كىشىنى ئۆلتۈرىدۇ.

ئەتىسى، ئاشنا قۇلىنىڭ قوشۇنىنى داۋاملىق قىوغلاپ زەربە بېرىدۇ، نەتىجىدە قويلاۋ قاتارلىق بەش ساداق قەبىلىسى پۈتۈنلەي سۇدىڭغا تەسلىم بولىدۇ.

جەنۇبىي يولدىكى قوشۇن تەرەپتە، بەش تۇغلۇقار قەبىلىسى ئاشنا قۇلىنىڭ مەغلۇپ بولغانلىقىنى ئاڭلاپ، ھەممىسى كېلىپ ئاشنا بۈكۈنگە تەسلىم بولىدۇ.

سۇدىڭغا شىياۋسىيى بىلەن ئۇيغۇر بايانغا غۇز ئەسكەرلىرىنى باشلاپ تالاس دەرياسىغا قاراپ ئىلگىرىلەپ ئاشنا قۇلىغا قوغلاپ زەربە بېرىشنى بۇيرۇيدۇ، رېىن ياشياڭ يېڭى تەسلىم بولغان غەربىي تۈرك ئەسكەرلىرىنى باشلاپ ئۇلارنىڭ ئارقىسىدىن ماڭىدۇ. بۇ چاغدا، قاتتىق قار يېغىپ كېتىدۇ، تۈز يەردىكى قارنىڭ قېلىنلىقى ئىككى گەز (70 سانتىمېترچە) غا يېتىدۇ، قىسمىدىكىلەرنىڭ ھەممىسى ھاۋا ئېچىلغاندىن كېيىن ئاندىن قوغلىساق، دەپ ئىلتىماس قىلىدۇ. سۇدىڭغا: «ھازىر قار قېلىن، بوران چىقىۋاتىدۇ، ھاۋا تۇتۇق بولغاچقا، ئاشنا قۇلى بىزنى داۋاملىق ئىلگىرىلەشكە جۈرئەت قىلالمايدۇ، چوقۇم ئەسكەر ۋە ئاتلىرىنى دەم ئالدۇرىدۇ دەپ ئويلايدۇ. بىز ئۇنىڭ ئويلىمىغان يېرىدىن چىقىپ جىددىي ھۇجۇمغا ئۆتسەك، ئۇنى چوقۇم يوقىتالايمىز. ئەگەر ئالغا ئىلگىرىلىمەي تۇرۇپ قالساق، ئۇلار قېچىپ بەك ئۇزاق كېتىدۇ، ئۇ چاغدا بىز قوغلاپ يېتىشەلمەيمىز. ۋاقىتنى قولدىن بەرمەي غەلبە قازىنىش پەيتى دېگەن مانا مۇشۇ دەپ جاۋاب بېرىدۇ. شۇنىڭ بىلەن،

ئاڭ قوشۇنى قار گېچىپ گېچە - گۈندۈز يۈرۈش قىلىدۇ، يول بويى ئۇنىڭ قەبىلىلىرىنىڭ مال - چارۋىلىرىنى يىغىپ مېڭىپ، تاكى بورتالاغىچە قوغلاپ بېرىپ، جەنۇبىي يولدىكى ئاشنامىش، ئاشنا بۈكۈنلەر بىلەن ئۇچرىشىپ قوشۇلىدۇ، ئەسكەرلەرنىڭ روھى كۆتۈرۈلۈپ جانلىنىپ كېتىدۇ. بۇ يەر ئاشنا قۇلى تۇردىدەن يەرگە 200 چاقىرىملا كېلەتتى. ئۇ بۇ يەردىن سەپ تارتىپ جىددىي يۈرۈش قىلىپ، ئاشنا قۇلىنىڭ بارگاھى بار جاي - ئالتاي تېغىغا يېتىپ بارىدۇ. بۇ چاغدا ئاشنا قۇلىنىڭ ئادەملىرى ئوۋ قىلىۋاتقان بولۇپ، سۇدىڭغا ئۇلارنىڭ تەييارلىقىسىز تۇرغانلىقىدىن پايدىلىنىپ شىددەتلىك ھۇجۇم قىلىپ ئاشنا قۇلىنىڭ نەچچە ئون مىڭ ئادىمىنى ئۆلتۈرىدۇ ۋە ئەسىر ئالىدۇ ھەمدە ئۇلارنىڭ دۇمباق - تۇغلىرى ۋە قورال - ياراقلىرىنى قولغا چۈشۈرىدۇ. ئاشنا قۇلى بىلەن ئۇنىڭ ئوغلى جىۋاڭ، كۈيىمۇغلى يانچور قاتارلىقلار ئىلى دەرياسىدىن ئۆتۈپ تاشكەنتكە قېچىپ كېتىدۇ. سۇدىڭغا ئۇلارنى سۈيىپ (توقماق) شەھىرىگىچە قوغلاپ بېرىپ، ئۇنىڭ ئادەملىرىنىڭ ھەممىسىنى ئىل قىلىدۇ. ئاندىن شياۋسىيىگە ئاشنا قۇلىنى داۋاملىق قوغلاپ يوقىتىشقا بۇيرۇق بېرىپ، ئۇنىڭ ئۆزى ئۆز قوشۇنىنى باشلاپ قايتىپ كېلىدۇ.

ئاشنا قۇلى تاشكەنتنىڭ غەربىي شىمالىدىكى سۇترىشنا دېگەن يەرگە قېچىپ بارغاندا، ئات ۋە ئادەملىرى ئاچلىق ۋە ھارغىنلىقتىن، داۋاملىق يۈرۈشكە ماجالى قالمايدۇ. شۇڭا، ئاشنا قۇلى ئات سېتىۋېلىش ئۈچۈن ئالتۇن - كۈمۈش ۋە نەرسە - كېرەكلەر بىلەن شەھەرگە ئادەم ئەۋەتىدۇ. سۇترىشنا شەھىرىنىڭ بېگى مەلۇم غەرەز بىلەن، ھاراق - شاراب، غىزا - مەنئەت تەييارلاپ ئاشنا قۇلىنىڭ ئالدىغا بېرىپ، ئۇنى كۈتۈۋالىدۇ. ۋە ئۇنى ئالداپ شەھەرگە كىرگۈزىدۇ ۋە شەھەرگە ئەك

رېۋېلىپلا شەھەر قوۋۇقلىرىنى تاقاپ، ئۇنى قولغا ئېلىپ، تاشكەنتكە ئەۋەتىپ بېرىدۇ. شياۋسىيە بىلەن ئاشنامىنىڭ ئوغلى يۈەنشۋاڭ قوغلىغۇچى قوشۇننى باشلاپ تاشكەنتكە يېتىپ بارغاندا، تاشكەنتلىكلەر ئاشناما قۇلىنى تاڭ قوشۇنىغا تاپشۇرۇپ بېرىدۇ. غەربىي تۈركلەر مانا مۇشۇنداق ھالدا قىلىنىپ، ئۇنىڭ قەبىلىلىرى ۋە ئوتتۇرا ئاسىيادىكى زېمىنى تاڭ سۇلالىسىغا قوشۇۋېلىنىدۇ.

تاڭ سۇلالىسى ئاشناما قۇلىنى تىنچىتىۋالدىن كېيىن، تۈرك قەبىلىلىرىدىن ھەربىي قوشۇنغا قاتناشقانلارنى دەرھال تارتىپ، ئۇلارنى ئۆزلىرىنىڭ ئەسلىدىكى ئولتۇرغان ماكانلىرىغا قايتۇرىدۇ ھەمدە يول ئېچىپ، ئۆتەڭ قۇرۇپ، جەسەتلەرنى كۆمىدۇ. يەنە چېگرىلارنى ئايرىپ، دېھقانچىلىق ۋە چارۋىچىلىق ئىشلەپچىقىرىشنى ئەسلىگە كەلتۈرىدۇ. ئاشناما قۇلى تەرىپىدىن بۇلاپ كېلىنىپ قۇل قىلىنغان قەبىلە پۇقرالىرىنى ئېنىقلاپ چىقىپ، ھەممىسىنى ئۆز قەبىلىلىرىگە قايتۇرىدۇ، شۇنىڭ بىلەن، ئون قەبىلە خەلقىنىڭ ھەممىسى ئۆز تىرىكچىلىكىگە كىرىشىپ كېتىدۇ.

ئاشناما قۇلى توپىلاڭ كۆتۈرگەن مەزگىللەردە، تاڭ گاۋ-زۇڭ 651 - يىلى ئەنشى قورۇقچىبەگ مەھكىمىسىنى بىر مەزگىل قۇجۇغا يۆتكىگەندى. ئەمدى ئاشناما قۇلى تىنچىتىلغاندىن كېيىن، تاڭ سۇلالىسى 658 - يىلى يازدا، ئەنشى قورۇقچىبەگ مەھكىمىسىنى قايتىدىن كۇچاغا يۆتكەپ، كونا ئەنشىنى شىجۇ تۇتۇق مەھكىمىسى قىلىپ ئەسلىگە كەلتۈرىدۇ. ئورنى قۇجۇنىڭ ئىلگىرىكى ئورنىدا بولىدۇ. تارىختا ئېيتىلغان ئەنشى تۆت ھەربىي قورغان مانا مۇشۇ چاغدىن باشلاپ كۇچا، سۇيىئاپ، قەشقەر، خوتەننى كۆرسىتىدىغان بولىدۇ. چۈنكى ئەسلىدە ئاشناما قۇلى ئىشغال قىلىپ ياتقان سۇيىئاپ شەھىرى

ئەمدى تاڭ سۇلالىسىنىڭ باشقۇرۇشىغا ئۆتكەندى،  
 غەربىي تۈرك قەبىلىلىرىنى باشقۇرۇش ئۈچۈن بالقاش،  
 ئىسسىق كۆل ئىككى قورۇقچىبەگ مەھكىمىسى تەسىس قىلىندۇ.  
 بالقاش قورۇقچىبەگ مەھكىمىسىنىڭ باشقۇرۇش دائىرىسى چۇ  
 دەرياسىنىڭ غەربى بولۇپ، بەش ساداق قەبىلىسىنىڭ زېمىنىغا  
 تەڭ ئىدى. ئىسسىق كۆل قورۇقچىبەگ مەھكىمىسىنىڭ باشقۇر-  
 رۇش دائىرىسى چۇ دەرياسىنىڭ شەرقى بولۇپ، ئەسلىدىكى  
 بەش تۇغلۇقار قەبىلىسىنىڭ زېمىنى ئىدى. تاڭ سۇلالىسى  
 ئاشنامىشى سول قانات مۇھاپىزەتچى ئۇلۇغ سانغۇن، ئىسسىق  
 كۆل قورۇقچىبەگ، «ئۆتمۈشكە خاتىمە بېرىپ ئەلنى گۈللەندۈر-  
 گۈچى قاغان» قىلىپ تەيىنلەيدۇ، بەش تۇغلۇقار قەبىلىسى  
 ئۇنىڭ باشقۇرۇشىدا بولىدۇ؛ ئاشنا بۈكۈنىنى ئوڭ قانات مۇھا-  
 پىزەتچى ئۇلۇغ سانغۇن، بالقاش قورۇقچىبەگى، «ئۆتمۈشكە ۋا-  
 رىسلىق قىلىپ كەلگۈسىگە يول ئاچقۇچى قاغان» قىلىپ تە-  
 يىنلەيدۇ، بەش ساداق قەبىلىسى ئۇنىڭ باشقۇرۇشىدا بولىدۇ.  
 تاڭ گاۋزۇڭ كېڭەش بېگى لۇچېڭچىڭنى يۇقىرىقى ئىككىيلەننى  
 مەنسەپكە تەيىنلەش ھەققىدىكى يارلىقنامىنى ئېلىپ بېرىشقا  
 ئەۋەتىدۇ. يارلىقتا مۇنداق دېيىلگەن: «ئاشنا قولى بىلەن ئۇنىڭ  
 ئوغلى تىرىك قولغا چۈشتى، ھەرقايسى قەبىلە باشلىقلىرى  
 ئىچىدە بىر باشچى بولۇشى زۆرۈر. جانابىڭىزلار خانلىقىمىزغا  
 بۇرۇنلا كېلىپ، ئوردىنىڭ مۇھاپىزەت ئىشلىرىغا ئۇزۇندىن بۇ-  
 يان قاتنىشىپ كەلدىڭلار، ھىممەت - شەپقىتىمىزنى چوڭقۇر  
 ھېس قىلدىڭلار، قانۇن - قائىدىلەرنى پىششىق بىلىدىڭ-  
 لار، شۇڭا، جانابىڭىزلارنى بىردىن قەبىلىگە قا-  
 غان قىلىپ تەيىنلىدىم. باشقا قەبىلە - ئۇرۇقلارنىڭ ئاشنا  
 قولىغا ئەگىشىمۇ ئۇلارنىڭ ئۆز ئىختىيارى بىلەن بولغان  
 ئەمەس، جانابىڭىزلەرنىڭ تەسلىم بولۇپ كەلگەنلىكىڭىزلەرمۇ



قەلبىڭىز لەرنىڭ دۆلەتكە ئەلپۇنگە نلىكىدۇر. جانا بىڭىز لار لۇچېڭچىڭ بىلەن مەسلىھەتلىشىپ، قەبىلە - ئۇرۇقلارنىڭ چوڭ - كىچىكلىكى، قەبىلە - ئۇرۇق باشلىقلىرىنىڭ ئورۇن - ئابرويىنىڭ يۇقىرى - تۆۋەنلىكىگە قاراپ، دەرىجە بويىچە ئۆز لارنى ئايقاق - ۋىلايەت بەگلىكىدىن تۆۋەن ئەمەللەرگە تەيىنلىشىڭىز لارنى تەۋسىيە قىلىمەن. شۇنىڭدىن ئېتىبارەن، غەربىي تۈركلەرنىڭ قەبىلە باشلىقلىرىنىڭ ھەممىسى تاڭ سۇلالىسىنىڭ چوڭ - كىچىك ئەمەلدارلىرىدىن بولۇپ قالغان، غەربىي تۈرك خەلقىمۇ تاڭ سۇلالىسىنىڭ پۇقراسى بولغان. 659 - يىلى باھاردا، ئاشنامىش بورتالادا جېنجۇ يابغۇ بىلەن جەڭ قىلىپ ئۇنى ئۆلتۈرىدۇ، شۇنىڭ بىلەن تاڭ سۇلالىسىنىڭ غەربىي تۈركلەرنى بىرلىككە كەلتۈرۈشتىن ئىبارەت چوڭ ئىشى تولۇق ئەمەلگە ئاشىدۇ. غەربىي تۈركنىڭ ھۆكۈمرانلىقىدىكى ئوتتۇرا ئاسىيا رايونىمۇ تاڭ سۇلالىسىنىڭ زېمىنىغا قوشۇلىدۇ. تاڭ سۇلالىسىنىڭ ئوتتۇرا ئاسىيا رايونىغا بولغان مەمۇرىي باش قۇرۇشىنى تۆۋەندىكى بۆلۈمدە بايان قىلىمىز.

### 3 - بۆلۈم تاڭ سۇلالىسىنىڭ باشقۇرۇشىدىكى ئوتتۇرا ئاسىيا رايونى

بازتولد مۇنداق دېگەنىدى: «تۈرك قەبىلىلىرى ئوتتۇرا ئاسىيادىكى ئۇرۇشلارغا ھەمدە كۆچمەن چارۋىچى ئەللىرىنىڭ گۈللىنىشى ياكى خاراب بولۇشى ۋە ھاكىمىيەتلىرىنىڭ ئالدىنقى شىخىغا ئەرەبلەر ئانچە قىزىققان ئەمەس. ئەگەر جۇڭگو مەنبەلىرى (يەنە قىسمەن يۇنان تارىخ ماتېرىياللىرى) بولمىغان بولسا، ئېپتىمال بىزدە بۇ ۋەقەلەرنىڭ جەريانىغا دائىر ھېچ

قانداق ماتېرىيال بولمىغان بولاتتى. دەل يەنە شۇ سەۋەب تۈپەيلىدىن، موڭغۇلىيە ۋە شىنجاڭ چېگراسى ئىچىدە يۈز بەرگەن ۋە قەلەر غەربىي ئاسىيا رايونىدا يۈز بەرگەن ۋە قەلەرگە قارىغاندا بىز ئۈچۈن بىرقەدەر ئايدىڭراقتۇر①». يۇقىرىدىكى بايانلىرىمىدىنمۇ بۇ نۇقتىنى كۆرگىلى بولىدۇ. شۇڭا، ئوتتۇرا ئاسىيا رايونىنىڭ تاڭ سۇلالىسى باشقۇرغان چاغدىكى ئەھۋالىنى ئىزاھلاشتا، ئاساسلىقى يەنىلا خەنزۇچە مەنبەلەرگە تايىنىشقا توغرا كېلىدۇ، شۇنداقسىمۇ ئۇنىڭدا شەرقىي قىسىمنىڭ ئەھۋالى بىرقەدەر تەپسىلىي ۋە ئېنىق، غەربىي قىسىمنىڭ بىرقەدەر قىسقا ۋە تۇتۇقراق.

ئوتتۇرا ئاسىيا رايونى بىلەن جۇڭگونىڭ غەربىي شىمال رايونىدىكى مىللەتلەرنىڭ مۇناسىۋىتى ئىنتايىن قويۇق بولغان. بەزى دەۋرلەردە سىياسىي جەھەتتىكى تەۋەلىك مۇناسىۋىتىمۇ ئايرىلمىغان، تارىختىكى مىللەتلەرنىڭ كۆچۈشى ۋە ئۆزئارا سىڭىپ كېتىشى تېخىمۇ كۆپ بولغان. ئوتتۇرا ئاسىيادىكى مىللەتلەرنىڭ كۆپىنچىسى جۇڭگودىن بارغان. شۇڭا، جۇڭگو-نىڭ غەربىي شىمال رايونىدىكى مىللەتلەرنىڭ تارىخى با-يان قىلىنمىسا، ئوتتۇرا ئاسىيا تارىخىنى زادىلا يورۇتۇپ بەرگىلى بولمايدۇ. بۇنىڭ ئۈچۈن، مەن بۇ بۆلۈمدە شەرقتىن غەربكە ئۆتۈش تەرتىپى بويىچە ھەرقايسى مىللەت ۋە ھەرقايسى رايونلارنىڭ ئەھۋالىنى بايان قىلماقچىمەن، ئوتتۇرا ئاسىيانىڭ شەرقىي قىسىمىنى مۇمكىنقەدەر قىسقىراق، غەربىي قىسىمىنى تەپسىلىيەك بايان قىلىشقا تىرىشىمەن. بۇنىڭدىكى مەقسەتمۇ كېيىنكى بايانلار ئۈچۈن ئاساس سېلىش ئۈچۈندۇر.

شەرق تەرەپتىكى ئەڭ مۇھىم مىللەت، روشەنكى، ئۇيغۇر مىللىتىدۇر. جۇڭگو مەنبەلىرىدە يېزىلىشىچە، ئۇلار ئىلگىرىكى.

① «بارتولد ماقالىلىرى توپلىمى» 5 - توم، 50 - بەت، بىسىدۇ.

قىلىلار (ئېگىز ھارۋىلىقلار) ئىدى، كېيىنكى چاغلاردا يەنە تۇرالارنىڭ بىر قىسمى بولۇپ، تۈرك خانلىقىنىڭ ھۆكۈمرانلىقىدا بولغان. ئۇلارنىڭ جايلاشقان ماكانى دەسلەپتە ئۆتۈكەن تېغىدا بولۇپ، كېيىن سېلىنگا دەرياسى ۋادىسىغا كۆچۈپ بارغان. تۈرك خانلىقى كۈچەيگەن دەۋردە، ئۇيغۇرلار ئۇلارغا باج - خىراج تۆلىگەن، ئۇلارنى ئادەم كۈچى، ماددىي كۈچ ۋە ئەسكەر مەنبەسى بىلەن تەمىنلىگەن. شۇڭا، قەدىمكى تارىخلاردا «تۈرك لەرنىڭ دۆلىتى بولغاندىن تارتىپ، ئۇ، شەرق ۋە غەربكە ئىستېلاچىلىق يۈرۈشى قىلغاندا، پۈتۈنلەي شۇلاردىن پايدىلانغان، شۇلارغا تايىنىپ شىمالدىن كېلىدىغان ئاپەتكە تاقابىل تۇرغان» دەپ خاتىرىلەنگەن. / تۈرك خانلىقى شەرق ۋە غەرب ئىككى قىسىمغا بۆلۈنگەندە، ئۇيغۇرلار شەرقىي تۈركلەرگە تەۋە بولغان. تاڭ تەيزۇڭ مىلادى 630 - يىلى ئېل قاغاننى تىرىك تۇتۇپ، شەرقىي تۈرك خانلىقىنى يوقاتقاندىن كېيىن، موڭغۇل قۇملۇقىنىڭ شىمالىدا سىر - تاردۇشلار بىلەن ئۇيغۇرلار باش كۆتۈرۈپ چىققان. شۇ چاغدىكى ئۇيغۇرلارنىڭ مەشھۇر سەردارى بۇسات ئىدى. مىلادى 646 - يىلى، سىر تاردۇشلار يوقىلىپ، قۇملۇقنىڭ شىمالىدىكى جايلارنىڭ ھەممىسى تاڭ سۇلالىسىنىڭ زېمىنىغا كىرگۈزۈلگەن. تاڭ سۇلالىسى ھەرقايسى قەبىلىلەردە ئايماق مەھكىمىلىرى تەسىس قىلىپ، ئۇلارنىڭ باشلىقلىرىنى تۇتۇق، ئايماق بېگى قىلىپ تەيىنلىگەن. شۇ چاغدا ئۇيغۇرلار زېمىنىدا دەشتى ماكان تۇتۇق مەھكىمىسى قۇرۇلغان بولۇپ، ئۇيغۇرلارنىڭ سەردارى ئىلتەبىر تۇمىتنى مەرىپەتلىك ئۇلۇغ سانغۇن، قوشۇمچە دەشتى ماكان تۇتۇقى قىلىپ تەيىنلىگەن. ئۇلارنىڭ ھەممىسى يەنرەن قورۇقچىبەگ مەھكىمىسىنىڭ قارمىقىدا بولغان. خۇددى تاڭ تەيزۇڭ ئۆزىنىڭ يارىلىقىدا مەسىدە ئېيتقاندەك، شۇ زاماندا ھازىرقى موڭغۇللار رايونىدىكى

ھىللەتلەر «پىراقتىن ئەلچى ئەۋەتىپ، ئۆزلىرىنىڭ خانىدانلىققا تەۋە بولىدىغانلىقىنى بىلدۈرگەن، ئۆزلىرىنى خانىدانلىق تەۋەلىكىگە كىرگۈزۈپ، ئايماق، ۋىلايەتلەرگە ئايرىپ بېرىشنى تەلەپ قىلغان». ئۇلار يوللىغان مەكتۇپلىرىدا: بىز ۋە بىزنىڭ ئېلىمىز تاڭ سۇلالىسىنىڭ پۇقراسى بولغانلىقىمىز ئۈچۈن، خان ئالىيلىرىنىڭ ھۇزۇرىغا بېرىپ كەلسەك، خۇددى ئاتا - ئانىمىزنىڭ قېشىغا بارغاندەك بولىمىز، شۇڭا، ئۇيغۇرلارنىڭ جەنۇبى، تۈركلەرنىڭ شىمالىدىن بىر يول ئېچىپ بېرىلسە، ئۇنى تەڭرى قاغان يولى دەپ ئاتىساق، 68 نۆۋەتكە قۇرۇپ، ھەر قايسى نۆۋەتكە مەخسۇس ئات، گۆش ۋە ھاراق تەييارلاپ، ئۆتكەن - كەچكەن ئەلچىلەرنى تەمىنلىسەك، ھەر يىلى ئىجارە - باج ھېسابىغا بۇلغۇن تېرىسى تەقدىم قىلساق» دېيىلگەن. ئۇيغۇرلار تاڭ سۇلالىسىنىڭ تەۋەلىكىگە كىرگۈزۈلگەنلىكى، ئۇنىڭدىن «پايدىلىنىدۇ» ئەلۋەتتە. مەسىلەن، غەربىي تۈرك قاغانى ئاشنا قۇلى توپىلاڭ كۆتۈرگەندە، ئۇيغۇرلارنىڭ سەردارى بايان تاڭ سۇلالىسىنىڭ ئۇنىڭغا جازا يۈرۈشى قىلىشنى تەلەپ قىلغان ۋە 50 مىڭ ئاتلىق ئەسكەر چىقىرىپ، تاكى توپىلاڭنى بېسىقتۇرۇش ئۈرۈشى ئاخىرلاشقانغا قەدەر جەڭگە قاتناشتۇرغان.

قىرغىزلار يەنى قەدىمكى خاككاسلار سايانلا تېغىنىڭ شىمالىدىكى يېنىسەي دەرياسى ۋادىسىغا جايلاشقان بولۇپ، ئۇيغۇرلارنىڭ شىمالىدا ئىدى. بۇ رايوننىڭ قەدىمكى زامان مەدەنىيىتى ھەققىدە يۇقىرىدا توختالدىق. بۇ رايون ئاللىبۇرۇنلا خەلقئارا سودا مۇناسىۋىتى دائىرىسىگە كىرىپ بولغان بولغاچقا، دەسلەپكى تۈرك يېزىقى مەيدانغا كەلگەن. قىرغىزلارمۇ تۈرك خانلىقىنىڭ پۇقرالىرى ئىدى. ئۇلارنىڭ زېمىنىدىن «ئالتۇن، تۆمۈر، قەلەي چىقىدۇ،

يامغۇر پەسىللىرىدە، ئادەت بويىچە ئۇلار تۆمۈر تاۋلايدۇ، بۇ تۆمۈر كاسا دەپ ئاتىلىدۇ، ئۇنىڭدىن ئۆتكۈر قورال ياسىلىدۇ، ئۇنى ھەمىشە تۈركلەرگە ئاپىرىدۇ» ①. ئاقسۆڭەكلەر سىنىپى كىيىدىغان تاۋار - دۈردۈن، شايى - كىمخابلارنىڭ ھەممىسى جۇڭگودىن سېتىۋېلىنىپ كېلىنەتتى. ئۇلار سودا ئالاقىسى ئارقىلىق، جۇڭگو مەدەنىيىتىنىڭ غايەت زور تەسىرىگە ئۇچرىغان. ھەتتا ئۇلارنىڭ ئەمەلدارلىرىمۇ جۇڭگونىڭكىدەك: ۋەزىر، تۇتۇق، ئايماق بېشى، دورغاپ، سانغۇن قاتارلىق ئۇنۋانلارنى قوللانغان. شەرقىي تۈرك خانلىقى ھالاك بولغاندىن كېيىن، قىرغىزلار سىر - تاردۇش لارنىڭ قارىمىقىدا بولۇپ، ئۇ ئەۋەتكەن بىر نەپەر ئىلتە بىرىنىڭ نازارەتچىلىكىنى قوبۇل قىلغان. 632 - يىلى، تاڭ تەيزۇڭ ۋاڭ يىخۇڭنى قىرغىزلارغا ئەلچى قىلىپ ئەۋەتكەن. 643 - يىلى، قىرغىزلار تاڭ سۇلالىسىنىڭ خانىغا بۇلغۇن جۇۋا ۋە بۇلغۇن تېرىسى سوۋغات قىلغان. 648 - يىلى، ئۇلارنىڭ قەبىلە ئاقساقىلى ئىلتەبىر ئىشپارا ئاجان تاڭ سۇلالىسىنىڭ ئوردىسىغا سالامغا بېرىپ، تاڭ تەيزۇڭدىن ئۆزىگە مەنسەپ بېرىشنى تەلەپ قىلغان ۋە تاڭ سۇلالىسىگە بويسۇنىدىغانلىقىنى بىلدۈرگەن. شۇنىڭ بىلەن، ئۇنىڭغا سول قانات مۇھاپىزەتچى ئۇلۇغ سانغۇن، قىرغىز تۇتۇقى دېگەن مەنسەپنى بېرىپ، ئۇنىڭ زېمىنىدا قىرغىز تۇتۇق مەھكىمىسى تەسىس قىلغان، بۇ مەھكىمە يەنرەن قورۇقچىبېگ مەھكىمىسىنىڭ قارىمىقىدا بولغان. تاڭ سۇلالىسى دەۋرىدە، ئومۇمەن قىرغىزلار خەنزۇلار بىلەن قېنى ئارىلاشقان شالغۇت نەسىل

① «يېشى تاڭنامە. قىرغىزلار ھەققىدە قىسسە». «يېشى تاڭنامە».

دەپ قارالغان. ئۇلارنىڭ ئىچىدىكى قارا چاچلىق ئادەملەرنى خەن سۇلالىسى دەۋرىدىكى لى لىڭنىڭ ئەۋلادلىرى دەپ قارىغان. ئۇلارنىڭ ئۆزلىرىمۇ شۇنداق دەپ قارىغان، شۇڭا ئۇلار ئۆزلىرىنى تۇتۇق بەگىنىڭ ئەۋلادىمىز، دەپ ئاتاشقان. 653 - يىلى تاڭ سۇلالىسى ئوردىسىغا سوۋغا - سالامغا كەلگەن قىرغىز ئەلچىسى ئۇلارنىڭ يېرىدە خەنزۇلارنىڭ ناھايىتى كۆپ ئىكەنلىكىنى دوكلات قىلغان. بۇ، قەدىمدىن تارتىپ تاكى تاڭ سۇلالىسىگە قەدەر، خەنزۇلارنىڭ قىرغىزلار رايونى بىلەن بولغان مۇناسىۋىتىنىڭ قويۇقلۇقىنى، باردى - كەلدى ئىشلىرىنىڭ كۆپ بولغانلىقىنى چۈشەندۈرىدۇ. شۇڭا، ئۇ رايونغا كۆچۈپ بارغان خەنزۇلار ناھايىتى كۆپ بولغان.

قارلۇقلار ئەسلى غەربىي تۈرك خانلىقىغا تەۋە بىر قەبىلە بولۇپ، ئۇلار ئالتاي تېغىنىڭ غەربىدىكى قارا ئېرتىش دەرياسى ۋادىسىغا جايلاشقان. ئۇلارنىڭ يېرى قىرغىزلارنىڭ غەربىي جەنۇب تەرىپىدە بولۇپ، شەرق تەرىپى شەرقىي تۈركلەرنىڭ باشقا قەبىلىسى بولغان چەبىشلەر بىلەن چېگرىداش ئىدى. سىر - تاردۇشلار يوقالغاندىن كېيىن، قارلۇقلار چەبىشلەرنىڭ ھۆكۈمرانلىقىدا بولغان. جېنگۈەن ئاخىرقى يىلى (مىلادى 649 - يىلى)، چەبىشلەر تاڭ سۇلالىسىگە قارشى توپىلاڭ كۆتۈرىدۇ، تاڭ سۇلالىسىنىڭ ئۇيغۇر سەركەردىسى گاۋكەن بۈكە قاتارلىق قەبىلىلەرنىڭ ئەسكەرلىرى بىلەن بىللە بېرىپ، چەبىشلەرگە زەربە بېرىدۇ. قارلۇقلار چەبىشلەردىن يوشۇرۇن ھالدا تاڭ سۇلالىسىگە تەسلىم بولىدۇ، چەبىشلەر يوقالغاندىن كېيىن، قارلۇقلارنىڭ ئۈچ قەبىلىسى بولغان مورۇن، چىڭكىل، تاسىرىلارنىڭ ھەممىسى چاڭئەنگە ئەلچى ئەۋەتىپ خانغا سالام بېرىدۇ. تاڭ تەيزۇڭ ئۆلكەندىن كېيىن، بىر قىسىم قارلۇقلار ئاشنا قۇلىغا ئەگىشىپ توپىلاڭ كۆتۈرىدۇ. 656 - يىلى، چېڭ

چىنچى ئۇلارنى مەغلۇپ قىلىدۇ. كېيىنكى يىلى، مورۇن قەبىلىسىدە چوغاي تاغ تۇتۇق مەھكىمىسى، چىگىل قەبىلىسىدە قۇملۇق تۇتۇق مەھكىمىسى، تاسرىلار قەبىلىسىدە ئىسسىق كۆل تۇتۇق مەھكىمىسى تەسىس قىلىپ، ئۇلارنىڭ قەبىلە ئاقساقاللىرىنى تۇتۇقلۇققا تەيىنلەيدۇ. كېيىن چىگىللارنىڭ بىر قىسمىنى ئايرىپ چىقىپ جىنخۇ ئايمىقى تەسىس قىلىدۇ، بۇلارنىڭ ھەممىسى بېشبالىق قورۇقچىبەگ مەھكىمىسىنىڭ باشقۇرۇشىدا بولىدۇ.

غەربىي تۈركىنىڭ ئون قەبىلىسىگە كەلسەك، يۇقىرىدا ئېيتىلغان ئىسسىق كۆل، بالقاش ئىككى قورۇقچىبەگ مەھكىمىسىدىن باشقا، ھەر قايسى قەبىلىلەردىمۇ تۇتۇق مەھكىمىسى تەسىس قىلىنغان. مەسىلەن، چۈمكۈن قەبىلىسىدە فۇيەن تۇتۇق مەھكىمىسى، تۈركەش - سوغا باغا قەبىلىسىدە ئۇرلى تۇتۇق مەھكىمىسى، تۈركەش - ئالىش قەبىلىسىدە چىشەن تۇتۇق مەھكىمىسى (يېرى شېمىلېچ چىگرىسى ئىچىدە)، قوپلاۋ قەبىلىسىدە يەن بو (تۈز كۆل) تۇتۇق مەھكىمىسى، نېشېت دۈن قەبىلىسىدە بورتالا تۇتۇق مەھكىمىسى، چۈنش قەبىلىسىدە يېڭىسا تۇتۇق مەھكىمىسى تەسىس قىلىنغان. بەش ساداق قەبىلىسىنىڭ مەركىزىي رايونى چۇ دەرياسى، ئالاس دەرياسى ۋادىسىدا بولۇپ، بۇ قەبىلىلەردە تەسىس قىلىنغان تۇتۇق مەھكىمىلىرى توغرىسىدىكى مەلۇمات تەپسىلىي ئەمەس. ئۇلارنىڭمۇ ھەممىسى ئىسسىق كۆل، بالقاش ئىككى قورۇقچىبەگ مەھكىمىسىنىڭ قارىمىقىدا بولغان. چۇ دەرياسىغا يېقىن جايدىكى سۈيۈپ شەھىرى ئەنشى تۆت ھەربىي كەنتىنىڭ بىرى بولۇپ، ئۇ يەر تاڭ سۇلالىسىنىڭ مۇھاپىزەتچى چوڭ قوشۇنى تۇرىدىغان مۇھىم ھەربىي بازىسى ئىدى. قورۇقچىبەگ، تۇتۇقلارنىڭ ئاستىدا يەنە قەبىلىلەر بويىچە ئايماق، ناھىيىلەر قۇرۇلغان

بولۇپ، ئۇلارنىڭ ناملىرىمۇ ئېنىق ئەمەس.

تاڭ سۇلالىسىنىڭ ئەسلى غەربىي تۈرك قارمىقىدىكى ئوتتۇرا ئاسىيا رايونىغا بولغان مەمۇرىي باشقۇرۇشى توغرىسىدا، تارىخ مەنبەئەلىرىدە مۇنداق خاتىرىلەنگەن:

تاڭ گاۋزۇڭنىڭ شىيەنچىڭ 4 - يىلى (659 - يىلى) «9 - ئايدا، يارلىق بويىچە تاشكەنت، مايمارغ، كېش، بۇخارا، مەرۋە، كېبۇت، پەرغانە، ئېفتالست، قەشقەر، قاغلىق ئەللىرىدە ئايماق، ناھىيىلەردىن 127 سى قۇرۇلدى.»

تاڭ گاۋزۇڭنىڭ لۇڭسۇ 1 - يىلى (661 - يىلى) «6 - ئاينىڭ كۈنى، توخارىستان، ئېفتالست، كەشمىر، پېرسىيە قاتارلىق 16 ئەلدە سەككىز تۇتۇق مەھكىمىسى، 76 ئايماق، 110 ناھىيە، 126 ھەربىي مەھكىمە قۇرۇلدى، بۇلار ئەنشى قورۇقچىبەگ مەھكىمىسىنىڭ قارمىقىدا بولدى.»

① «ئەلنى ئىدارە قىلىشقا پايدىلىق ئومۇمىي ئۆرنەكلەر» 6317 - 6324 - بەتلەر. يەنە «يېڭى تاڭنامە. جۇغراپىيىلىك تەپسىرات» تا: «لۇڭسۇ 1 - يىلى، لۇڭجۇ ئايمىقىنىڭ جەنۇبىدىكى خانلارغا بۇيرۇق بېرىلىپ، يىراقتىكى توخارىستاندا ئايماق - ناھىيە ئامباللىرى تەسىس قىلىندى. ئۇ دۇننىڭ غەربىي، پېرسىيەنىڭ شەرقىدىكى 16 دۆلەتنىڭ پايتەختىدە تۇتۇق مەھكىمىسى تەسىس قىلىنىپ، ئۇنىڭ قارمىقىدىكى قەبىلىلەردە ئايماق - ناھىيە تەسىس قىلىندى. جەمئىي 88 ئايماق، 110 ناھىيە، 126 مەھكىمە بار» دېيىلگەن. «كونا تاڭنامە. جۇغراپىيىلىك تەپسىرات» تا: «لۇڭسۇ 1 - يىلى، غەربىي رايوندىكى ھەر قايسى ئەللەر ئەلچى ئەۋەتىپ ئۆزلىرىنىڭ خاندانلىقىمىزغا تەۋە بولىدىغانلىقىنى بىلدۈرۈشتى. ئۇلاردا جەمئىي 16 تۇتۇق مەھكىمىسى، 80 ئايماق، 110 ناھىيە، 126 ھەربىي مەھكىمە تەسىس قىلىندى. ئۇلارنىڭ ھەممىسى ئەنشى تۇتۇق قورۇقچىبەگ مەھكىمىسىگە قارايدۇ. ئۇلار توخارىستاندا 828 ئابىدە تىكلەپ خاتىرە قىلىپ قالدۇرۇلدى» دېيىلگەن.



بۇ، ئوتتۇرا ئاسىيا رايونىنىڭ پۈتۈنلەي جۇڭگو-گونىڭ تاڭ سۇلالىسىنىڭ زېمىن خەرىتىسىگە كىرگەنلىكىنى چۈشەندۈرىدۇ. تۆۋەندە، ھازىر قوللىمىزدا بار ئوردا تارىخ ماتېرىياللىرىدىكى خاتىرىلەرگە ئاساسەن، رايونلارغا بۆلۈپ ئىزھار قىلىپ ئۆتمەن:

تاشكەنت رايونى. ئەينى ۋاقىتتا شاش (ShaSh) دۆلىتى دەپ ئاتالغان. غەربىي تۈركلەرنىڭ ئون قەبىلىسى ئۇنىڭ شەرقىي شىمالدا بولۇپ، جەنۇب تەرىپى خوجەند (ھازىرقى لېنىنئاباد) كە 200 چاقىرىم كېلەتتى، غەربىي جەنۇبىدا 500 چاقىرىم يىراقلىقتا سەمەرقەند بار ئىدى، غەربىي جەنۇبى سىر دەرياسى بىلەن تۇتىشاتتى، خەنزۇچە مەنبەلەردە بۇ دەريا ياشارتېس دەپ ئاتالغان، جۇڭگو تەۋەسىگە كىرگەندىن كېيىن جېنجۇ دەرياسى سىر دەرياسى دەپمۇ ئاتالغان، ئەرەبلەر بۇنى سىخۇن ياكى سەيخۇن دەرياسى دەپ ئاتىغان. بۇ يەردە ئېيتىلغان جېنجۇ دەرياسى نارىن دەرياسىدۇر. ئۇ چاغدا تاشكەنتنىڭ يەرلىك خانى شاش فامىلىلىك بولۇپ، ئۇنىڭ پايتەختى شاش شەھىرى دەپ ئاتالغان. ئىسلام جۇغراپىيە ئالىملىرىنىڭ بايان قىلىشىچە، تاشكەنت رايونىدا شەھەر - بازارلار ناھايىتى كۆپ بولغانىكەن. مەسىلەن، ئىستاھىل 27 شەھەر بار دەپ يازغان، ماقدۇش 34 شەھەر بار دەپ يازغان. چىرىق دەرياسى (سىر دەرياسىنىڭ تارمىقى) نىڭ بويىدا يابغۇ شەھىرى دەپ بىر شەھەر بولغان، بۇ، ئىلگىرى غەربىي تۈركىنىڭ تاشكەنت رايونىدا ھۆكۈمرانلىق قىلغانلىقىنى چۈشەندۈرىدۇ. تاڭ سۇلالىسى ئاشىنا قۇلىنى تىنىچلاندۇرغاندىن كېيىن، 658 - يىلى بىنكات شەھىرىدە پەرغانە تۇتۇق مەھكىمىسى تەسىس قىلىپ، ئۇنىڭ خانى خان تۇدۇن ئۈگەجاننى تۇتۇق قىلىپ تەيىنلىگەن.

پەرغانە رايونى. بۇ بىر ئويمانلىق بولۇپ، قەدىمدىنلا بىر مۇستەقىل خانلىق ئىدى، ئۇ ئىلگىرى خەن خانىدانلىقىغا تەۋە بولغاندىن باشقا، مەيلى ئاخىمىنىدە، ئالېكساندىر پىيە، پېرسىيەنىڭ پارفىيە (ئارشاك) ۋە ساسانىيلار سۇلالىلىرى بولسۇن، ھېچقايسىسى ئۇنىڭ زېمىنىغا ھۆكۈمرانلىق قىلغان ئەمەس. كېيىنكى چاغلاردا، غەربىي تۈركىنىڭ كونتروللۇقىدا بولغانلىقى ئېنىق. پەرغانە رايونىدا ئالتە چوڭ شەھەر، 100 چە كىچىك شەھەر بولغان. ئاقسېكېت (نەمەنگان) ۋە ئوش شەھەرلىرى ئۇنىڭ تۈركلەر بىلەن ئاجرىلىپ تۇرىدىغان چېگرىسى ئىدى. ئوش شەھىرى سىر دەرياسىنىڭ شەرق تەرىپىدە، ئاقسېكېت شەھىرى سىر دەرياسىنىڭ شىمالىدا ئىدى. خەن سۇلالىسىدىن كېيىن، پەرغانە خانلىرى «ۋېيى - جىن خانىدانلىقلىرى بىلەن مۇناسىۋىتىنى ئۈزۈپ كەلگەن». تاڭ سۇلالىسى جېنگۇەن يىللىرى (627 - 649) ئارىلىقىدا، ئۇنىڭ خانى چۈبە غەربىي تۈرك خانى باغادۇر تەرىپىدىن ئۆلتۈرۈلگەن. ئاشنا چۈنى خان شەھىرىنى تارتىۋالغان. چۈنى ئۆلگەندىن كېيىن، ئۇنىڭ ئوغلى گېبوج چۈبەنىڭ ئاكىسىنىڭ ئوغلى روسېننى خان قىلىپ تىكلەپ، خۇمىن شەھىرىنى پايتەخت قىلغان. گېبوج ئۆزى كاسان شەھىرىدە تۇرغان. كاسان شەھىرى ئاقسېكېت شەھىرىنىڭ شىمالىدا بولۇپ، ئارىلىقى 50 كېلومېتر كېلەتتى. خوجەندىمۇ بىر خان بولۇپ، پەرغانە خانىغا قارايتتى. 656 - يىلى، گېبوج تاڭ سۇلالىسىگە ئەلچى ئەۋەتىپ، خانغا سوۋغا تەقدىم قىلغان. 658 - يىلى، تاڭ سۇلالىسى كاسان شەھىرىدە ئېركەشتام ئايمىقى تۇتۇق مەھكىمىسى تەسىس قىلىپ، ئاروسېننى ئايماق بېگى قىلىپ تەيىنلىگەن. پەرغانە رايونىنىڭ تاڭ سۇلالىسى بىلەن بولغان مۇناسىۋىتى ناھايىتى قويۇق بولۇپ،

ئۇنىڭ خانى تاڭ سۇلالىسىگە بەك سادىق ئىدى. سەمەرقەند رايونى. ئۇنىڭ ئومۇمىي نامى «كانكسىيە» ئىدى. بۇ رايون زەرەفشان دەرياسىنىڭ ئىككى قىرغىقىدىكى جايلارنى ئۆز ئىچىگە ئالغان بولۇپ، پايتەختى دەريانىڭ جەنۇب تەرىپىگە جايلاشقان، جەمئىي 30 چوڭ شەھەر، 300 قەلئە بار ئىدى. بارتولد مۇنداق دەپ يازىدۇ: «ئۇنىڭ يەر كۆلىمى ۋە ئاھالىسىنىڭ سانىدىن ئېلىپ ئېيتقاندا، سەمەرقەند ئەزەلدىنلا ماۋارا ئۇننەھردىكى بىرىنچى شەھەر ئىدى ... بۇ شەھەر شۇنداق مۇھىم ئىدىكى، ئۇنىڭ مۇھىملىقىنى ھەممىدىن ئاۋۋال ئۇنىڭ جۇغراپىيىلىك ئورنىدىن ئىزاھلاش مۇمكىن، ئۇ ھىندىستان، پېرسىيە ۋە تۈركلەردىن كېلىدىغان ئاساسىي سودا يوللىرىنىڭ قوشۇلىدىغان جايىغا جايلاشقان؛ بۇ شەھەرنىڭ ئەتراپىدىن ئىنتايىن مول مەھسۇلاتلار چىقىدۇ، شۇڭا ئۇ، بىر جايغا نۇرغۇن ئاھالىنى توپلاش ئىمكانىيىتىگىمۇ ئىگە ئىدى.» كۇرتىئۇس بۇ شەھەرنىڭ تاشقى سېپىلىنىڭ ئايلىنىمىسى 70 ستاد (تەخمىنەن 16 كىلومېتر) كېلىدۇ دەپ يازغان. شۇەنزاڭ بولسا پەقەت 20 نەچچە چاقىرىملا كېلىدۇ دەپ يازغان. سەمەرقەندنىڭ ئىچكى سېپىلىنىڭ شەرق، غەرب، شىمال، جەنۇبتىن ئىبارەت تۆت قوۋۇقى بولۇپ، شەرقىي قوۋۇقى جۇڭگو قوۋۇقى دەپ ئاتالغان، بۇ قوۋۇق بىر دۆڭلۈككە سېلىنغان بولۇپ، بۇ دۆڭلۈكتىن نۇرغۇن پەلەمپەي ئارقىلىق زەرەپشان دەرياسىغا چۈشكىلى بولاتتى؛ غەربىي قوۋۇق نەۋ باھار قوۋۇقى ياكى تۆمۈر قوۋۇق دەپ ئاتىلاتتى؛ جەنۇبىي قوۋۇق كېشى قوۋۇقى دەپ ئاتىلاتتى؛ غەربىي قوۋۇق بۇخارا قوۋۇقى ياكى ئۇسۇرۇشانا (سۇتېرىشنا) قوۋۇقى دەپ ئاتىلاتتى ①. سەمەرقەند

① «بەرتولد ماقالىلىرى توپلىمى»، 1 - توم، 134 - 136 - بەتلەرگە قارالغۇن.

رايونىنىڭ خانى جاۋۇپ مىللىتىنىڭ توخرى ئۇرۇقىدىن ئىدى. ئۇنىڭ ئەتراپىدىكى ئۇششاق خانلىقلارنىڭ خانلىرىمۇ ئۇنىڭ بىلەن مىللەتداش بولۇپ، توققۇز جاۋۇپ دەپ ئاتىلاتتى. سۈي سۇلالىسى دەۋرىدە ئۇلار تۈرك خانلىقىغا تەۋە ئىدى. 627 - يىلى، كانكىيە خانى تاڭ سۇلالىسىگە ئەلچى ئەۋەتىپ، خانغا سوۋغات تەقدىم قىلغان. 631 - يىلى، يەنى شەرقىي تۈرك خانلىقى ھالاك بولغاندىن كېيىن، كانكىيە تاڭ سۇلالىسىگە تەۋە بولۇشنى تەلەپ قىلغان. ئاشىنا قولى تىنىچتىلغاندىن كېيىن، تاڭ سۇلالىسى سەمەرقەند رايونىدا كانكىيە تۇتۇق مەھكىمىسى تەسىس قىلىپ، ئۇنىڭ خانى فۇخماننى تۇتۇق قىلىپ تەيىنلىگەن. كانكىيىدىن باشقا، يەنە بۇخارا، كېبۇت، تاشكەنت، مايمارغ، كوشانىيە، خارەزىم، بېتىك، كېش قاتارلىق سەككىز دۆلەتنىڭ خانلىرىمۇ جاۋۇپ مىللىتىدىن ئىدى. مايمارغ، مېماكان دەپمۇ ئاتىلىدۇ. سەمەرقەند رايونىدا 12 يۇرت بولۇپ، ئۇنىڭ ئالتىسى زەرەپشان دەرياسىنىڭ جەنۇبىدا، ئالتىسى شىمالدا ئىدى، مايمارغ دۆلىتى دەريانىڭ جەنۇبىدىكى ئالتە يۇرتنىڭ بىرى ئىدى. ئۇ، ئەرەبلەر بېسىپ كىرىشتىن ئىلگىرى مۇستەقىل بىر كىچىك دۆلەت بولۇپ، ئۇنىڭ زېمىنىدا قەدىمكى ئىستېھكاملار ئىنتايىن كۆپ ئىدى. مايمارغ دۆلىتى خانىنىڭ ئىسمى جاۋۇپ كەيجۇ بولۇپ، ئۇ بوشىد شەھىرىدە تۇراتتى. مىلادى 658 - يىلى، تاڭ سۇلالىسى مايمارغدا جەنۇبىي زەرەپشان ئايمىقى تەسىس قىلىپ، جاۋۇپ كەيجۇنى ئايماق بېگى قىلىپ تەيىنلىگەن، شۇنىڭدىن ئېتىبارەن مايمارغ تاڭ سۇلالىسىگە ئۈزۈلدۈرمەي سوۋغات يوللاپ تۇرغان.

كوشانىيە. ئۇ ھازىرقى كاتتا قورغانغا باراۋەر بولۇپ، سەمەرقەندنىڭ غەربىي شىمالىدا. كوشانىيە سوغدىيانا

بويىچە سەمەرقەندتىن قالسىلا ئىككىنچى ئورۇندا تۇرىدىغان ئاۋات شەھەر بولۇپ، ئەرەبلەر بېسىپ كىرىشتىن ئىلگىرى ئۇمۇ مۇستەقىل بىر كىچىك دۆلەت ئىدى. مەسىلەن، ئەرەب يازغۇچىسى تەبەرى ئۇنىڭ خانىنى كوشانشاھ دەپ ئاتىغان. كانكىيە كىچىك خانى تۇرغان كوشانىيە شەھىرى قوشانىيەدە بولۇپ، بۇ شەھەرنىڭ سول تەرىپىدە ئىككى قەۋەتلىك راۋاق بولغان، راۋاقنىڭ ئىچىگە تام رەسىملىرى سىزىلغان، راۋاقنىڭ شىمالىي تەرىپىگە جۇڭگو پادىشاھلىرىنىڭ سۈرىتى سىزىلغان، شەرقىي تەرىپىگە تۈرك، ھىندىستان شاھلىرىنىڭ سۈرىتى سىزىلغان، غەربىي تەرىپىگە پېرسىيە، فەرەڭ (شەرقىي رىم) شاھلىرىنىڭ سۈرىتى سىزىلغان بولۇپ، كوشانىيە خانى ھەر كۈنى سەھەردە ئۇ سۈرەتلەرگە تەزىم قىلارمىش. 641 - يىلى، يەنى تاڭ تەيزۇڭ قۇجۇنى تىنىچلاندۇرغاندىن بىر يىل كېيىن، كوشانىيە دۆلىتى ئەلچى ئەۋەتىپ تاڭ سۇلالىسىگە سوۋغات تەقدىم قىلغان. ئاشنا قۇلى توپىلاڭ كۆتۈرۈپ، تاڭ سۇلالىسى ئۇنىڭغا قارشى ئەسكەر چىقىرىپ جازا يۈرۈشى قىلغاندا، كوشانىيە تاڭ سۇلالىسىگە ئادەم ئەۋەتىپ: «تاڭ سۇلالىسىنىڭ ئەسكەر چىقىرىپ غەربكە جازا يۈرۈشى قىلغانلىقىدىن خەۋەر تاپتۇق، بىز قوشۇنىڭىزغا ئاشلىق يەتكۈزۈپ بېرىشنى خالايمىز» دەپ ئىپادە بىلدۈرگەن. كېيىن تاڭ سۇلالىسى كوشانىيەدە كوشانىيە ئايمىقى تەسىس قىلغان، ئۇنىڭ خانى جاۋۇپ بىودادىنى ئايماق بېگى قىلىپ تەيىنلىگەن. بىودادى بىودىشنى ئەلچى قىلىپ ئەۋەتىپ تاڭ سۇلالىسىگە مىننەتدارلىق بىلدۈرگەن.

سۈترىشنا (ئۇسۇرشنا، كېبۇت دەپمۇ ئاتىلىدۇ). ھازىرقى ئۇرا - تۆپىگە توغرا كېلىدۇ. ئۇمۇمەن ئالغاندا، سەمەرقەند بىلەن خوجەند ئارىلىقىدىكى رايونلارنى سۈترىشنا

زېمىنى دەپ ئېيتىشقا بولىدۇ. ئەرەب جۇغراپىيە ئالىمى  
 ياقۇتنىڭ ئېيتىشىغا قارىغاندا، سۈترىشنادا قۇرۇلغان مۇدا-  
 پىئە ئىستېھكامى 400 دىن ئاشىدىكەن. ئېھتىمال بۇلار  
 «دېھقانلار» تۇرىدىغان جاي بولسا كېرەك. بارتولىدنىڭ  
 ئېيتىشىچە، بۇ رايون باشقا جايلارغا قارىغاندا كېيىنكى  
 چاغلاردا ئەرەب مەدەنىيىتىنىڭ تەسىرىگە ئازراق ئۇچرىغان،  
 ئۇنىڭدا قەدىمكى ئارىئان ئاقسۆڭەكلەر تۈزۈمىنىڭ ئالاھىدىلىكى  
 بىرقەدەر ئۇزۇنراق ساقلىنىپ قالغان. ئوۋياڭشيۇ قاتارلىقلار  
 تۈزگەن «يېڭى تاڭنامە» دا سۈترىشنانى «خەن سۇلالىسى  
 دەۋرىدىكى ئېرشى (貳师) شەھىرى» دەپ قارىغان. بۇ  
 سۆزگە ئىشىنىشكە بولىدىغان بولسا، خەن دەۋرىدە، سۈترىشنا  
 بىر مەزگىل پەرغانە دۆلىتىنىڭ دائىرىسىدە بولغان بولىدۇ.  
 «يېڭى تاڭنامە. غەربىي يۇرت تەزكىرىسى» دە: ئۇنىڭ  
 زېمىنىنىڭ «شەرقىي شىمال تەرىپى خوجەندىكە 200 چاقىرىم  
 كېلىدۇ، شىمال تەرىپى تاشكەنت بىلەن، غەرب تەرىپى  
 كانكىيە بىلەن، شەرقىي شىمال تەرىپى پەرغانە بىلەن  
 تۇتىشىدۇ، ھەرقايسى بىلەن بولغان ئارىلىقى 400 چاقىرىمچە  
 كېلىدۇ، جەنۇب تەرىپى توخارستانغا 500 چاقىرىم كېلىدۇ»  
 دېيىلگەن. ئۇنىڭ ئورنى ناھايىتى ئېنىق كۆرسىتىلگەن.  
 تاڭ سۇلالىسىنىڭ ۋۇدى يىللىرى (618—626) ئارىلىقىدا،  
 سۈترىشنا بىلەن كانكىيە بىرلىكتە تاڭ سۇلالىسىگە ئەلچى  
 ئەۋەتكەن. ئەلچىلەر: ئېلىمىز ئوغلانلىرى خاقانى چەننىڭ  
 (تاڭ تەيزۇڭ تەختكە ۋارىسلىق قىلىشتىن ئىلگىرى تاڭ  
 خاندانلىقىنىڭ ئاتىلىشى — ئا) دانىشمەنلىكى ۋە قۇدرىتىنى  
 ئاڭلاپ، خاندانلىققا تەۋە بولۇشىنى ئارزۇ قىلىدۇ» دېگەن.  
 كېبۇت، كېبۇت دۆلىتى ئىشتىكان شەھىرىنى پايتەخت  
 قىلغان. ئىشتىكان شەھىرى كوشانىيىگە يېقىن (32 كىلومېترلا

كېلىدۇ) بولۇپ، ھەر ئىككىسى سەمەرقەندنىڭ غەربىي شىمالىدا. ئەرەب جۇغراپىيە ئالىملىرىنىڭ ئەسەرلىرىدە، ئىشتىكان شەھىرىدە ئافرىكىنىڭ (ھازىرقى فىرنكەنت) دېگەن بىر بازار بولۇپ، ئۇنى مىلادى VII ئەسىردە سەمەرىقەند خانى ئۇلۇغنىڭ ئىسمى ئافرىن بىنا قىلدۇرغان. ئىشتىكان شەھىرىنىڭ شەرقىي شىمالىدا ئويدى شەھىرى بولۇپ، بۇ شەھەردە بىر بۇتخانا بولغان. بۇتخانا ئىچىدە ئالتۇندىن ياسالغان سەدىقە قاچىسى بولۇپ، قاچا ئۈستىگە «خەن سۇلالىسى پادىشاھى ھەدىيە قىلغان» دېگەن خەتلەر ئويۇلغان. بۇ، مەزكۇر رايوننىڭ بۇرۇنلا جۇڭگو بىلەن مۇناسىۋىتى بارلىقىنى چۈشەندۈرىدۇ. ۋۇدې يىللىرى (618-626) ئارىلىقىدا، كېيىن ئەلچىلىرى تاڭ سۇلالىسىگە سوۋغا-سالام ئېلىپ كەلگەن.

ئوتتۇرا كېيىن، غەربىي كېيىننىڭ شەرقى، كانكىيىنىڭ شىمالىدا. ئۇنىڭ خانى كادىجىن شەھىرىدە تۇراتتى. كېش ھازىرقى شەھىرى سەبىزنىڭ ئورنىغا توغرا كېلىدۇ. ياقۇتنىڭ ئېيتىشىچە، كېش بىر مەزگىل سوغدىيلارنىڭ ئەڭ مۇھىم شەھىرى بولغانىكەن. جۇڭگو مەنبەلىرىدە، ئۇ «سوغدىيانانىڭ كىچىك خانى كېش شەھىرىدە تۇرىدۇ. كېش شەھىرى غەرب تەرەپتە ناخشاب شەھىرىگە 150 چاقىرىم، شىمال تەرەپتە مايمارغ دۆلىتىگە 200 چاقىرىم. جەنۇب تەرەپتە توخارىستانغا 400 چاقىرىم كېلىدۇ» دېيىلگەن. سۈي سۇلالىسى داڭچى يىللىرى (605-617) ئارىلىقىدا، ئۇنىڭ دۆلىتى كۈچىيىپ، جۇڭگو بىلەن مۇناسىۋەت ئورناتقان. ئۇنىڭ خانى تىجە كېش شەھىرىنى بىنا قىلدۇرغان. 642 - يىلى، كېش دۆلىتىنىڭ خانى شاسىيى تاڭ سۇلالىسىگە سوۋغات تەقدىم قىلغان. غەربىي تۈرك تاڭ سۇلالىسىگە

قوشۇلغاندىن كېيىن، ئۇنىڭ زېمىنىدا كېش ئايىمىقى تەسىس قىلىنىپ، ئۇنىڭ خانى جاۋۇپ شىرئىغا ئايماق بېگى قىلىپ تەيىنلەنگەن. ئۇنىڭ غەرب تەرىپىدىكى ناخشاب شەھىرى كىچىك كېش دەپ ئاتالغان، بۇلارنىڭ ھەممىسى كېش دۆلىتىگە قارايتتى. كېش شەھىرىدىن ناخشاب شەھىرىگە ئۈچ كۈندە بارغىلى بولاتتى.

بۇخارا رايونى ئۇ ئامۇ دەرياسىنىڭ شەرقىدە بولۇپ، پايتەختى ئارىامىتان ( ھازىرقى نامى رامىتان ) شەھىرى ئىدى. بۇ رايوندا « 40 چوڭ شەھەر، 1000 نى ئارتۇق كىچىك قەلئە بار ئىدى ». بۇخارا بىلەن سەنەرقەند ماۋارا ئۈننەھردىكى ئەڭ ئاساسلىق شەھەر ھېسابلىناتتى، ئىككىسىنىڭ ئوتتۇرىسىدا قاتناش يولى بولۇپ، بۇ يول « شاھراي » خان يولى دەپ ئاتىلاتتى. بۇخارا ھۆكۈمرانى « بۇخارا خۇدات » دەپ ئاتىلاتتى. ئەرەب مەنبەلىرىدە خاتىرىلىنىشىچە، VII ئەسىردە بىردۇر ① ئىسىملىك بىر بۇخارا خۇدات ئۆتكەن بولۇپ، بۇخارا قەلئەسىنى شۇ قايتا سالدۇرغان، ئۇ ئۆزىنىڭ ئىسمىنى بىر تۆمۈر مۇشتقا قۇيىدۇرۇپ، تۆمۈر مۇشتىنى شەھەر ( قەلئە ) دەۋازىسىنىڭ ئۈستىگە ئېسىپ قويغانىكەن. جۇڭگو مەنبەلىرىدە يېزىلىشىچە، بۇخارادا چاقىرىق بىلەن قوبۇل قىلىنغان باتۇرلاردىن تەركىب تاپقان، « يىگىت » دەپ ئاتىلىدىغان چەۋەندازلار تەبىقىسى بولغان بۇخارادا يەنە بىر قەلئە بولۇپ، ئېيتىشلارغا قارىغاندا، ئۇنى تۈرك ھۆكۈمرانى سۇ باشى تېكىن سالدۇرغانىكەن، بۇ، بۇخارا رايونىنىڭ

① ئۇنىڭ ئىسمى باندۇن، بايدۇن، نايدۇن، بېندۇن دەپمۇ يېزىلغان، ئېيتىشلارغا قارىغاندا، ئۇنىڭ تەختكە چىققان ۋاقتى ھىجرىيەنىڭ تۇنجى يىلى دېيىلىدۇ.



ئىلگىرى تۈرك خانلىقى ھۆكۈمرانلىقىدا بولغانلىقىنى ئەكس ئەتتۈرىدۇ. ۋۇدې يىللىرى بۇخارا دۆلىتى تاڭ سۇلالىسىگە ئەلچى ئەۋەتكەن. جېنگۇن 1 - يىلى، تاڭ سۇلالىسىگە سوۋغات تەقدىم قىلغان. تاڭ تەيزۇڭ ئۇلارنىڭ ئەلچىسىگە: «غەربىي تۈركلەر تەسلىسىم بولدى، سودا كارۋانلىرى قاتنىسا بولىدۇ» دېگەن. بۇنىڭدىن غەربىي يۇرتتىكى مىللەتلەر- نىڭ ھەممىسى بەكمۇ خۇشال بولغان. بۇنىڭدىن، شەرق بىلەن غەرب ئوتتۇرىسىدىكى يىپەك سودىسىنىڭ تاڭ سۇلالىسىنىڭ غەربىي تۈركلەرنى جۇڭگوغا بىرلەشتۈرۈشى بىلەن بولغان مۇناسىۋىتىنى كۆرۈۋالغىلى بولىدۇ. ئۆز ۋاقتىدا بۇخارا خانى خولىنكا تاڭ سۇلالىسىگە داڭلىق ئات تەقدىم قىلغان، ئۇ ئۆز جەمەتىنىڭ بۇخارا خانلىقىنىڭ خانلىق تەختىگە ۋارىسلىق قىلىپ كەلگىنىگە 22 ئەۋلاد بولغانلىقىنى ئېيتقان. ئاشنا قولى تىنچىتىلغاندىن كېيىن، تاڭ سۇلالىسى ئارىامتاندا ئەنشى ئايمىقى تەسىس قىلىپ، ئۇنىڭ خانى جاۋۇپ شادنى ئايماق بېگى قىلىپ تەيىنلىگەن.

كۇئان (قاراغان دەپمۇ ئاتىلىدۇ، كېيىن قالقان ئاتا دەپ ئۆزگەرتىلگەن)، بۇخارانىڭ شەرقىي شىمالىدا، پايتەختى قاراغان شەھىرى. شىيەنچىڭ يىللىرى (658 - يىلى) ئۇنىڭ زېمىنىدا مارۇ ئايمىقى تەسىس قىلىنىپ، ئۇنىڭ خانى جاۋۇپ بېشى ئايماق بېگى قىلىپ تەيىنلەنگەن. خارەزىم رايونى. ئۇنىڭ پايتەختى كان شەھىرى. ئەھۋالدىن قارىغاندا، تاڭ سۇلالىسىنىڭ مەمۇرىي باشقۇرۇشى خارەزىم رايونىغا يېتىپ بارمىغان.

لۇڭسۇننىڭ تۇنجى يىلى (661 - يىلى)، ۋاڭ مىڭيۈەن تەسىس قىلغان ئايماق، ناھىيىلەر ئاساسەن ئامۇ دەرياسىنىڭ ئوتتۇرا ۋە يۇقىرى ئېقىنىدىكى جايلار ھەمدە بۇ دەريانىڭ

جەنۇبىدىكى ھازىرقى ئافغانىستان چېگرىسى ئىچىدىكى جايلاردا بولغان. ئۇلار تۆۋەندىكىلەردىن ئىبارەت:

ئۇفېي تۇتۇق مەككىمىسى ① ئامۇ دەرياسىنىڭ يۇقىرى ئېقىمىدا، ھازىرقى ئافغانىستاننىڭ ۋاھان رايونىغا توغرا كېلىدۇ، ئۇ ئەسلى ۋاھان دۆلىتى ئىدى. بۇ چوقۇم ئارىئانلارنىڭ تاغلىق دۆلىتى بولۇشى كېرەك، چۈنكى، يەرلىك خەلقلەر ئا ھازىرغىچە شەرقىي ئىران تىلىدا سۆزلىشىدۇ. ۋاھان دۆلىتى خانىنىڭ ئىسمى ئىشپارا ئىلتەبىر بولۇپ، ئۇ ئايماق بېگى قىلىپ تەيىنلەنگەن. بۇ جاينىڭ پايتەختى ئىشكاشم شەھىرى ئىدى. ئۇفېي ئايىمىقى تۇتۇق مەككىمىسى قارىمىقىدا ۋاھان ئايىمىقى بولۇپ، ئۇنىڭ ئورنى پەنج دەرياسىنىڭ يۇقىرى مەنبەسىدە، يەنى ۋاھان دەرياسى ۋادىسىنىڭ سارخاد دېگەن جايىغا توغرا كېلەتتى. قەدىمكى زاماندا، بىر سودا يولى بولۇپ، بۇ يول ۋاھان ئارقىلىق، ھىندى دەرياسىنىڭ يۇقىرى ئېقىمىدىكى رايونلارغا باراتتى. تۆت ھەربىي كەنتتىن توغرىستانغا بارىدىغان يوللارمۇ مۇشۇ يەردىن ئۆتەتتى.

زىيا ئايىمىقى تۇتۇق مەككىمىسى. ئۇنىڭ ئورنى ھازىرقى تاجىكىستان جۇمھۇرىيىتىنىڭ دەرۋاز رايونىغا توغرا كېلىدۇ ②. ئۇنىڭ باشقۇرۇش دائىرىسى قۇمىد. بۇ جايدا ئامۇ دەرياسى ۋاھان كارىدورىدىن ئۆتۈپ، شىمالغا بۇرىلىپ، رۇشان ئارقىلىق چارۋا يەنى دەرۋازىنىڭ جەنۇبىي چېگرىسىغا

① «يېڭى تاخنامە. غەربىي تۈركلەر ھەققىدە قىسسە» دە ئۇفېي ئايىمىقى شىيەنچىڭ يىللىرى تەسىس قىلىنغان دېيىلگەن.

② چاۋانھېس: «غەربىي تۈرك تارىخىغا دائىر ماتېرىياللار» دا: «ھازىرقى قارا تېكىن دېگەن جاي» دەيدۇ (شۇ كىتابنىڭ 255 - بېتىگە قارالسۇن). يۇقىرىدا ياپونىيەلىك تېخنىيەنىڭ ئېيتقىنى بويىچە ئېلىندى (سېن جۇڭمىيەنىڭ: «غەربىي تۈرك تارىخىغا دائىر ماتېرىياللارغا تۇلۇقلىما ۋە دەلىللەر» نىڭ

بارىدۇ. يۇقىرىدا ئېيتىپ ئۆتكىنىمىدەك، پىتولېمىي تەسۋىرلىگەن قەدىمكى يىپەك يولى قۇمىدىن ئۆتىدۇ، شۇەنزاڭ تىلغا ئېلىپ ئۆتكەن «拘迷陀» ئەنە شۇ قۇمىد بولسا كېرەك. بۇمۇ ساكلارنىڭ قەدىمكى دۆلىتى بولۇپ ①، تۈركلەرنىڭ ھۆكۈمرانلىقىدا بولغان. ئۇنىڭ پايتەختى جۇسپى شەھىرى ئىدى.

سۇمان تۇتۇق مەككىمىسى. ئۇ ھازىرقى تاجىكىستان جۇمھۇرىيىتىنىڭ كافىرناغان دەرياسى (ئامۇ دەرياسىنىڭ تارەم قى) دىكى ئويمانلىققا ياكى شۇ دەريانىڭ يۇقىرى ئېقىمىدىكى جايلارغا توغرا كېلىدۇ. ئۇ ئەسلى جېسۇ دۆلىتى بولۇپ، پايتەختى سۇمان شەھىرى، يەنى «ئۇلۇغ تاڭ دەۋرىدىكى غەربىي يۇرت خاتىرىسى» دە ئېيتىلغان يۈمەن (愉漫) دۆلىتى ئىدى، ئۇ تۈركلەرنىڭ ھۆكۈمرانلىقىدىكى كىچىك دۆلەت ئىدى. سۇمان شەھىرىنىڭ ئورنى ھازىرقى دۈشەنبە (ئىلگىرىكى ستالىنئاباد) شەھىرىدۇر ②. «يېڭى تاڭنامە. جۇغراپىيىلىك تەپسىرات» تا، سۇمان تۇتۇق مەككىمىسى ئاستىدا رونا، سۇلى ئىككى ئايماق بار دېيىلگەن، «كونا تاڭنامە. جۇغراپىيىلىك تەپسىرات» تا بولسا «ئۇنىڭدا ئۈچ ئايماق تەسىس قىلىنغان» دېيىلگەن.

ياپان ئايمىقى تۇتۇق مەككىمىسى. ئۇ ئەسلى ساغانىيان دۆلىتى ئىدى. ئەرەب مەنبەلىرىدە ساغانىياننى سۇرخان دەرياسى بويىدىكى جىلغىدۇر، ئۇنىڭ يەرلىك ھۆكۈمرانى چاغان خۇدات دەپ ئاتىلاتتى دېيىلگەن. بارتولدىنىڭ يازغىنىدىن قارىغاندا، ساغانىياننىڭ پايتەختى تېرمىزغا تۆت كۈنلۈك يول بولۇپ، ھازىرقى دېناۋ (Denau) دۇر. يېقىنقى يىللاردىن

② «ھۇدۇدۇلئالەم» نىڭ ئىنگلىزچە تەرجىمىسى، 1970 - يىل. لوندون

قەشىرى، 363 - بەتكە قارالسۇن.

① ئالدىنقى بەتنىڭ ② نىزاھىدىكى كىتاب، 353 - بەت.

بۇيان، ئىلىم ئەھلىلىرى VII-VII ئەسىرلەردىكى ساغانىيان دېئاۋنىڭ جەنۇبىغا 30 كىلومېتر كېلىدىغان جايدىكى دالۋىر-جىن تۆپە شەھىرى دەپ قارىماقتا. ۋەھالەنكى، ئوتتۇرا ئەسىر-دىكى ساغانىيان قىزىلسۇ دەرياسىنىڭ سۇرخان دەرياسىغا قۇيۇلىدىغان يېرىدىكى بىدراچ شەھىرىدە، بۇ شەھەر دېئاۋنىڭ شەرقىي جەنۇبىدا بولۇپ، ئارىلىقى دېئاۋغا ئالتە كىلومېتر كېلىدۇ. ① سېن جۇگمىيەنىڭ ئېيتىشىچە، ياپىبان ئايمىقى تۇتۇق مەھكىمىسى تەسىس قىلىنغان ساغانىيان بىلەن ئەرەب مەنبەلىرىدە ئېيتىلغان ساغانىيان بىر جاي ئەمەس. چۈنكى «يېڭى تاڭنامە: غەربىي يۇرت تەزكىرىسى» دە: «ساغانىيان چاغانىيان دەپمۇ ئاتىلىدۇ. باھلىكا-دىن چىقىپ ھىمالايا تېغىغا كىرىپ 400 چاقىرىم ماڭغاندىن كېيىن، باميانغا بارىدۇ، شەرق تەرىپى ئوكسۇس دەرياسىغا تۇتىشىدۇ» ② دېيىلگەن. فېڭ چىڭجۇن ئەپەندى: «ئۇ دۆلەت بامياننىڭ شىمالىغا 400 چاقىرىم كېلىدىغان ئوكسۇس دەرياسىنىڭ سول قىرغىقىدىكى قەدىمكى سىياماكا بەگلىكىنىڭ يېرى، يەنى «سۇڭ يۇنىڭ سەپەر خاتىرىسى» دىكى داردا «غەربىي يۇرت خاتىرىسى» دىكى سىياماكادۇر، ھازىرقى چىترالدۇر. ئۇ يەر كۇران دەپمۇ ئاتالغان. ئايماننىڭ ئورنى مۇشۇ يەردە بولۇشى كېرەك» ③ دەيدۇ. مەن بارتولىدنىڭ: ساغانىيان ئۆزبېكىستان جۇمھۇرىيىتىنىڭ شەرقىي خەنۇ-بىي قىسمىدىكى دېئاۋ ئەتراپىدا دېگەن پىكرىگە مائىسلىمەن.

① «بارتولد ماقالىلىرى توپلىمى»، 3 - توم، 558 - بەت.  
 ② سېن جۇگمىيە: «غەربىي تۈرك تارىخىغا دائىر ماتېرىياللارغا تولۇقلىما ۋە دەلىللەر»، 149 - بەت.  
 ③ فېڭ چىڭجۇن: «غەربىي يۇرت ۋە جەنۇبىي دېڭىز تارىخ - جۇغرا-پىيىسىگە دائىر دەلىللەر» نىڭ تەرجىمە توپلىمى، 7 - بۆلۈم، 66 - بەت.

چۈنكى، «يېڭى تاڭنامە. غەربىي يۇرت تەزكىرىسى» دەپ، ساغانىيان توغرىسىدا ئېيتىلغان ئۇ سۆز ئەمەلىيەتكە يېقىن كەلمەيدۇ. ساغانىياندىن چىقىپ، يەنە قانداقچە «باھلىكادىن چىقىپ ھىمالايا تېغىغا كىرگىلى بولىدۇ؟ ئۇنداق بولغاندا، ساغانىياننىڭ ئورنىنى چۈشەندۈرۈش قىيىن بولىدۇ.

كابل تۇتۇق مەھكىمىسى. ئەسلى خوتل (Khotl) دەپ ئاتىلىدىغان، ۋاخشۇ دەرياسى بىلەن پەنج دەرياسى ئارىلىقىدىكى بىر تاغلىق رايون ئىدى. يېڭى تاڭنامە. غەربىي يۇرت تەزكىرىسى» دە: «ۋاكىسا دەرياسىنىڭ شىمالىنى بويلاپ ماڭغاندا، تېرىمىز ئېلى بار... يەنە شەرق تەرىپىدە تۆت ئەل بار، ۋاخشۇ دەرياسى بار... شەرق تەرىپى خوتل بىلەن چېگرىداش، پامىردىكى 18 ئەل بىلەن تۇتىشىدۇ» دېيىلگەن. خوتل تەخمىنەن ھازىرقى ئافغانىستاننىڭ شەرقىي شىمال بۇلۇڭىدىن تاجىكىستان جۇمھۇرىيىتىنىڭ چېگرىسى ئىچىدىكى ۋاخشۇ دەرياسىغىچە بولغان جايلارغا تۇغرا كېلىدۇ. بەدەخشاننىڭ فەيزاباد دېگەن يېرىمۇ خوتلنىڭ بىر قىسمى ئىدى. خوتل خانى تۇرۇشلۇق خۇلبۇق تەخمىنەن ھازىرقى قۇلباينىڭ جەنۇبىدىكى مەلۇم بىر جايدا بولۇشى مۇمكىن. خەنزۇچە مەنبەلەردە كابۇل تۇتۇق مەھكىمىسى ۋاكىسا شەھىرىدە، ئۇنىڭ ئاستىدا شىنجان، ۋاھان ئىككى ئايماق بار دېيىلگەن. خانىبالىق (قۇۋادىيان — كاۋادىيانا) ئايمىقى تۇتۇق مەھكىمىسى. ئۇ ئەسلى قۇۋادىيان دۆلىتى بولۇپ، ئۇنىڭ زېمىنى كافىرناغان دەرياسى بىلەن ۋاخشۇ دەرياسىنىڭ ئارىلىقىدىكى شىمالىي كەڭلىك  $37^{\circ}21'$  دىن شەرقىي كەڭلىك  $68^{\circ}9'$  گىچە بولغان جايغا، يەنى تاجىكىستان جۇمھۇرىيىتىنىڭ غەربىي جەنۇب بۇلۇڭىغا توغرا كېلىدۇ. پايتەختى بۇش.

قۇم ئايمىقى تۇتۇق مەھكىمىسى. ئۇ ئەسلى تېرىمىد

(تېرمىز) دۆلىتى بولۇپ، ئامۇ دەرياسىنىڭ شىمالىي قىرغىقىدا، سۇرخان دەرياسى بىلەن قوشۇلىدىغان جايدا ئىدى، ئۇ يەر ھازىر تاجىكىستان جۇمھۇرىيىتىگە قارايدۇ. «يېڭى تاڭنامە» غەربىي يۇرت تەزكىرىسى» دە، ئۇ جاي تېرىمىد دەپ يېزىلىپ، «تېرىمىد بىر ئېرىقتۇر، ئۇ ھەم دۆلەت نامى بولۇپ، شەرقتىن زەربىگە كەڭلىكى 600 چاقىرىم كېلىدۇ» دېيىلگەن. ئۇنىڭ زېمىنى مۇھىم قاتناش يولى ئۈستىدە بولغانلىقتىن، ئوتتۇرا ئاسىيا تارىخىدا ئۇ ئەڭ مەشھۇر ئىدى. ئۇنىڭ پايتەختى تېرىمىز شەھىرىدە بولۇپ، ئۇنىڭ تۈۋىنىدە سۇغدىيانا ئايمىقى بار ئىدى.

توغرى، يەنى توخارىستان تۇتۇق مەھكىمىسى. ئۇنىڭغا قاراشلىق زېمىن ھازىرقى ئافغانىستاننىڭ شىمالىي قىسمىغا توغرا كېلىدۇ، توخارىستاننىڭ پايتەختى ۋارۋالىز (قۇندۇز) شەھىرى. توخارىستان «كۆكئارتىنىڭ غەربى، ئوكسۇس دەرياسىنىڭ جەنۇبىدا بولۇپ، قەدىمكى دەۋردە باكتىرىيە دەپ ئاتىلاتتى. توخارلار ئېفتالەتلار بىلەن ئارىلاش ئولتۇرىدۇ. 100 مىڭ ئەسكىرى بار، دۆلەت زېمىنى كەڭ، ئايال ئاز، ئەر كۆپ... خانىنىڭ ئۇنۋانى يابغۇ.» ۋۇدې، جېنگۇەن يىللىرى تاڭ سۇلالىسىگە سوۋغات تەقدىم قىلىپ تۇرغان. مىلادى 650 - يىلى، توخارلار تاڭ سۇلالىسىگە «چوڭ قۇش تەقدىم قىلغان، قۇشنىڭ ئېگىزلىكى يەتتە گەز كېلىدۇ، قارا رەڭلىك بولۇپ، پۇتى تۈگىنىنىڭ پۇتىغا ئوخشاپ كېتىدۇ، قاننى بار، ئەمما پۇتى بىلەن ماڭىدۇ، كۈنىگە 300 چاقىرىم يول بۈرەلەيدۇ، تۆمۈر يېپەلەيدۇ، ئۇ ئادەتتە تۈگە قۇش دەپ ئاتىلىدۇ.» غەربىي تۈركلەر تىنچىم تىلغاندىن كېيىن، توخارلارنىڭ زېمىنىدا توغرىسى تۇتۇق مەھكىمىسى تەسىس قىلىنىپ، ئۇنىڭ خانى ئاشنا تۇتۇق قىلىپ تەيىنلەنگەن. ئۇنىڭ كىچىك شەھەرلىرى 25 ئايماق

قىلىپ ئايرىلغان (غەربىي يۇرت خانىرىسى» دە 24 ئايماققا ئايرىلغان دېيىلگەن). ئۇلار: باۋابىد ئايمىقى، باكتېرىيە ئايمىقى، خەنلۇ ئايمىقى، كۇرگانىچ ئايمىقى، سارى ئايمىقى، ئوكسۇس ئايمىقى، پەنيۇ ئايمىقى، بۇخارا ئايمىقى، ۋاھان ئايمىقى، ئانداراب ئايمىقى، باغلان ئايمىقى، قوش بۇلاق ئايمىقى، (يەنى ئىشكاشىم، باغلاننىڭ شەرقىي شىمالىدا)، قولىم ئايمىقى، ھاپىك ئايمىقى، پۇرۇشاپۇر ئايمىقى، تۇرا ئايمىقى، پارسا (زېباك) ئايمىقى، داراز ئايمىقى، داتەن ئايمىقى، فۇر ئايمىقى، سىنىدۇ ئايمىقى، غەربىي رۇڭ (بېتىك) ئايمىقى، مېلى ئايمىقى، دېجاڭ ئايمىقى، بامىيان (بەدەخشان) ئايمىقىدىن ئىبارەت.

داخەن (大汗) تۇتۇق مەھكىمىسى. ئۇ ئەسلى ئېقتاللىتلار تۇرۇشلۇق ھېرات شەھىرىدە بولۇپ، ئۇنىڭ قارىمىقىدا 15 ئايماق بولغان، ئۇلار: كوشانىيە ئايمىقى، ئاۋرىسى ئايمىقى، شىغنان ئايمىقى، لىجۇ ئايمىقى بۇلنىڭ ئايمىقى (州令愉)، ئەنۋۇ ئايمىقى، زېرېك ئايمىقى، قەشقەر ئايمىقى، پارسا (زېباك) ئايمىقى، خوتەن ئايمىقى، ناخشاب ئايمىقى، مىماھا ئايمىقى، پارۋان ئايمىقى، سۇرىستان ئايمىقى، خونا ئايمىقى.

لۇئاۋ ئايمىقى تۇتۇق مەھكىمىسى. ئۇ ئەسلىدىكى داغ دۆلىتىنى كۆرسىتىدۇ. چاۋانىنېس: «سۈي سۇلالىسىنىڭ تارىخى» دىكى «乌拉曷» دېگەن ئەل دەل ئەنە شۇ، «ئۇنىڭ پايتەختى ئوكسۇس دەرياسىنىڭ غەربىدە... ئۇنىڭ شىمالىدا 400 چاقىرىم يىراقلىقتا بوخارا دۆلىتى، غەربىي شىمالدا 200 چاقىرىم يىراقلىقتا مەرۋى دۆلىتى بار» دېيىلگەن دەيدۇ. ئەگەر بۇ سۆزگە ئىشىنىشكە بولىدىغان بولسا، ئۇ ھالىدا لۇئاۋ ئايمىقى تۇتۇق مەھكىمىسى ھازىرقى تۈركمەنىستاننىڭ شەرقىي جەنۇب بۇلۇڭى بىلەن ئافغانىستاننىڭ غەربىي شىمالىدىكى ئاندخۇي

رايونىدا بولغان بولىدۇ.

ھىسار ئايمىقى تۇتۇق مەھكىمىسى. ئۇ ئەسلى خوجكان دۆلىتىدە بولۇپ، ھازىرقى ئافغانىستاننىڭ غەربىي شىمالىي قىسمىدىكى ھىباغان رايونىغا توغرا كېلىدۇ. ئېمى شەھىرى ھىسارنىڭ پايتەختى. ئىستاھىل خوجكان دۆلىتىنىڭ پايتەختى ئەنئەنە شەھىرى دەيدۇ. ھىسار ئايمىقى تۇتۇق مەھكىمىسىنىڭ قارمىقىدا پېيلى، داكچىن ئىككى ئايماق بولغان.

قۇندۇز ئايمىقى تۇتۇق مەھكىمىسى. ئۇ ئەسلى ئالىكان دۆلىتى، يەنى يۇقىرىدا ئېيتىپ ئۆتۈلگەن پېرسىيەنىڭ شەرقىي چېگرىسىدىكى تالاقان شەھىرى (قۇندۇزنىڭ شەرقىدىكى تالىكان شەھىرى ئەمەس) دە، ھازىرقى تۈركمەنىستاننىڭ شەرقىي جەنۇب قىسمىدىكى مۇرغاب دەرياسى ۋادىسىغا توغرا كېلىدۇ، قۇندۇزنىڭ پايتەختى دىبونا شەھىرى ئىدى.

سۇسپنا ئايمىقى تۇتۇق مەھكىمىسى. ئۇ كەشمىر دۆلىتىدە قۇرۇلغان، كەشمىر دۆلىتىنىڭ پايتەختى سۇسپنا شەھىرى ھازىر-قى ئافغانىستاننىڭ پايتەختى كابولنىڭ شەرقىدە. بۇ ئەلدە دۆلەت خانىنىڭ بۇزۇرۇكۋار بوۋىسىنىڭ ئىسمى شىن بولۇپ، شۇ چاغدىكى خېشپىچىغا قەدەر 12 ئەۋلاد ھۆكۈم سۈرگەن دېگەن رىۋايەت بار. مىلادى 619 - يىلى، كەشمىر دۆلىتى تاڭ سۇلالىسىگە ئەلچى ئەۋەتىپ، خانغا گۆھەر بەلباغ، ئالتۇن قۇلۇپ، خرۇستال قەدەھ، بولى تەقدىم قىلغان. جېنگۇەن يىللىرى يەنە داڭلىق ئات تەقدىم قىلغان، 642 - يىلى، يەنە تىيىن تېرىسىدىن تىكىلگەن ئالاھىدە كۆپە تەقدىم قىلغان. غەربىي تۈركلەر تىنچىتىلغاندىن كېيىن، 658 - يىلى ئۇنىڭ زېمىنىدە تۇتۇق مەھكىمىسى تەسىس قىلىنغان. لۇڭسۇ تۇنجى يىلى (661 - يىلى)، ۋاڭسۇيۈەن بۇيرۇق بويىچە ئۇ ئەلنىڭ



خاننى سۇسېنا تۇتۇقى قىلىپ تەيىنلەشكە بارغان، سۇسېنا بۇ تۇتۇق مەھكىمىسىنىڭ قارمىقىدا ئون ئايماق تەسىس قىلىنغان، ئۇلار: ۋىسالى ئايمىقى، يىنمى (阴米) ئايمىقى، بولور ئايمىقى، لۇڭچى (龙池) ئايمىقى، ئۇلى (乌利) ئايمىقى، قۇملۇق ئايمىقى (漠州)، بالتىستان (چوڭ بولور) ئايمىقىدىن ئىبارەت.

شېفېڭ (写凤) تۇتۇق مەھكىمىسى. ئۇ ئەسلى باميان دۆلىتىدە قۇرۇلغان بولۇپ، كابولنىڭ غەربىي شىمالى، خوجكاننىڭ شەرقىي جەنۇبىدا، باميان دۆلىتىنىڭ پايتەختى لولەن (罗烂) شەھىرى ئىدى، جېنگۇەن 1 - يىلى (627 - يىلى) تاڭ سۇلالىسىگە ئەلچى ئەۋەتكەن. 658 - يىلى، تاڭ سۇلالىسى لولەن شەھىرىدە شېفېڭ تۇتۇق مەھكىمىسى تەسىس قىلىپ، ئۇنىڭ خانى فۇ (卜) نى بۇ ئايماقنىڭ تۇتۇقى قىلىپ تەيىنلىگەن، ئۇ ئۆزىگە تەۋە بەش ئايماقنىڭ ھەربىي ئىشلىرىنى باشقۇرغان. لولەن شەھىرىدىن باشقا، ئۇنىڭ باشقۇرۇشىدا يەنە تۆت ئايماق بولغان، بۇلار: شېيگۇ (解谷) ئايمىقى، لىڭلۇن (泠泠) ئايمىقى، سەمەرقەند ئايمىقى، خاندۇت ئايمىقى.

ئانتىيوك تۇتۇق مەھكىمىسى. ئۇ ئەسلى جاڭدۇدا دۆلىتى، يەنى يۇنان مەنبەلىرىدە ئېيتىلغان ئاراخۇسىيىدە قۇرۇلغان بولۇپ، ئافغانىستاننىڭ جەنۇبىي قىسمىغا توغرا كېلىدۇ. ئەرەبلەر ئانتىيوكنى زابدۇلىستان دەپ ئاتىغان، جۇڭگو مەنبەلىرىدە شېيۇ (谢昶) دەپ تەرجىمە قىلغان. «يېڭى تاڭنامە» غەربىي يۇرت تەزكىرىسى» دە مۇنداق دېيىلگەن: «شېيۇ توخارىستاننىڭ غەربىي جەنۇبىدا بولۇپ، ئۇ ئەسلى جاڭدۇدا دەپ ئاتىلاتتى. شىيەنچىڭ زامانىدا خېدا لوجى (诃达罗支) دەپ ئاتالدى، ۋۇددىدىن كېيىن، ھازىرقى نامدا ئاتىلىدىغان

بولدى. شەرق تەرىپىدە كەشمىر، شەرقىي شىمال تەرىپىدە باميان بولۇپ، ھەرقايسىنىڭ ئارىلىقى 400 چاقىرىم كېلىدۇ. جەنۇب تەرىپىدە ھىندىستان، غەرب تەرىپىدە پېرسىيە، شىمال تەرىپىدە خوجكان دۆلەتلىرى بار. ئۇنىڭ خانى غەزنى شەھىرىدە تۇرىدۇ... ئۇ ئەلدە تۈركلەر، كەشمىرلىكلەر، توخارلار ئارىلىشىپ ئولتۇرىدۇ. «ئانتىوك تۇتۇق مەھكىمىسى قارىمىقىدا توققۇز ئايماق بولغان، ئۇلار: شىليۇ (细柳) ئايىمىقى، يۈچۈن (虞泉) ئايىمىقى، لىچى (梨蕲) ئايىمىقى، يەنزی (掩滋) ئايىمىقى، جۇچۆ (巨雀) ئايىمىقى، يىجۇ (遗州) ئايىمىقى، ئابىس كۈن دېڭىزى (西海) ئايىمىقى، جېنشى (镇西) ئايىمىقىدىن ئىبارەت.

پارس تۇتۇق مەھكىمىسى. زاراڭ شەھىرىدە تەسىس قىلىنغان. پېرسىيە ساسانىيلار سۇلالىسىنىڭ ئاخىرقى خانى يازدا گىرد ئەرەبلەر تەرىپىدىن قوغلاپ چىقىرىلىپ، 651 - يىلى مەرۋىدە كىشىلەر تەرىپىدىن قەتىل قىلىنىدۇ. شۇنىڭ بىلەن بۇ خاندانلىق يوقىلىدۇ. يازدا گىردنىڭ ئوغلى «پىر ئۆز توخارىستانغا بېرىپ پاناھلىنىدۇ. ئۇ ئەلچى ئەۋەتىپ، ئۆز مۈشكۈلاتىنى بايان قىلغاندا، گاۋزۇڭ (تاك) خاندانلىقى پادىشاھى - ت) ئارىلىق بەك يىراق بولغانلىقتىن ئەسكەر ئەۋەتىشكە بولمايدىغانلىقىنى بىلدۈرۈپ، ئەلچىلەرنى قايتۇرىدۇ». 661 - يىلى، ۋاڭ مىڭيۈەن بۇيرۇق بويىچە ئوتتۇرا ئاسىيادا ئايماق - ناھىيە تەسىس قىلىش ئۈچۈن ئەلچى بولۇپ بېرىپ، پىرئۇزنى پارس تۇتۇقلۇقىغا تەيىنلەيدۇ، تۇتۇق مەھكىمىسى زاراڭ شەھىرىدە تەسىس قىلىنىدۇ. ئۇ چاغدا ئىراننىڭ ئۆز زېمىنىنى ئەرەبلەر ئىشغال قىلىۋالغانلىقتىن، پىرئۇز ئۆزىنىڭ كونا زېمىنىغا قايتىپ كېتەلمەيدۇ. شۇڭا بۇ يەردە ئېيتىلىۋاتقان پارس تۇتۇق مەھكىمىسى

ئىراننىڭ ئۆزى ئەمەس. زاراڭ شەھىرى دېگىنىمىز، پېرسىيەنىڭ شەرقىي چېگرىسىدىكى سىستاننىڭ مەركىزى زارانج ① شەھىرىدۇر. ئىككىنچى يىلى (662 - يىلى) باھاردا، تاڭ سۇلالىسى پىرئۇزنى يەنە پېرسىيە خانى قىلىپ تىكلەيدۇ. بۇ نام جەھەتتىكى خاندىن ئىبارەت، خالاس.

يۇقىرىقىلار تاڭ سۇلالىسىنىڭ ئوتتۇرا ئاسىيادا، جۈملىدىن سىر دەرياسىنىڭ شىمالىدىكى ئون جەمەت غەربىي تۈركلەرنىڭ كۆچمەن چارۋىچىلىق رايونلىرىدا، سىردە رىياۋادىسىدىكى ئاشكەنت ۋە پەرغانە رايونلىرىدا، زەرەپشان دەرياسى ۋادىسىدىكى سەمەرب قەند ۋە بۇخارا رايونلىرىدا، ئامۇ دەرياسىنىڭ يۇقىرى ئېقىنى ۋە ئۇنىڭ جەنۇبىدىكى ھازىرقى ئافغانىستاندىن تارتىپ تاكى پېرسىيەنىڭ شەرقىي چېگرىسىغىچە بولغان رايونلاردا مەمۇرىي باشقۇرۇش ئاپپاراتلىرى قۇرغانلىق ھەققىدىكى ئەھۋال تاڭ سۇلالىسىنىڭ بۇ رايونلارنى باشقۇرۇشى شۇ جايدىكى ھۆكۈمرانلار ئارقىلىق ئېلىپ بېرىلغان بولۇپ، يەرلىك مەمۇرىيەتكە ئارىلاشمىغان. لېكىن ھەرقايسى جايلارنىڭ ھۆكۈمرانلىرى ياكى ئۇششاق دۆلەتلەرنىڭ خانلىرى تاڭ سۇلالىسىگە بويسۇنۇپ ئولپان تۈلگەن، بەزىلىرى ئوغۇللىرىنى تۇرغاق ②

① ھېندى يولى: «قەدىمكى جۇڭگو توغرىسىدا ئاتىلغانلىرىمىدىن خاتىرە»، 1 - توم، 99 - بەت، ئىزاھ، بەي شۇيى مۇنداق يازىدۇ: «گاۋزۇڭ زامانىسىدا، تاڭ سۇلالىسى پېرسىيەدە پارس تۇتۇق مەھكىمىسى تەسىس قىلىپ، پېرسىيە خانى پىرئۇزنى تۇتۇقلۇققا تەيىنلىگەن. ئارىدىن ئۇزاق ئۆتمەي پېرسىيە ئەربەبلەر تەرىپىدىن ھالاك قىلىنغان.» («يۇڭتۇڭ» پېرىم ئايلىق مەجمۇئە، 5 - توم، 11 - سان، 99 - بەتكە قاراڭ). ئەمەلىيەتتە تۇتۇق مەھكىمىسى تەسىس قىلىنىشتىن ئىلگىرىلا ئەربەبلەر پېرسىيەنى ھالاك قىلغان. پارس تۇتۇق مەھكىمىسىنىڭ ئۆزىمۇ پېرسىيەدە بولغان ئەمەس.

② بويسۇنغۇچى خاندانلار ئۆز بالىلىرىنى تۇتۇق (گۆرۈ) ھېسابىدا

ئىمۇەتپ بېرىش — ت.

قىلىپ ئەۋەتكەن. تاڭ سۇلالىسى غەربىي رايونىدىكى ھەرقايسى ئەللەر ۋە سودىگەرلەر تاپشۇرغان باج - خىراجىلار بىلەن ئەنشىدىكى تۆت ھەربىي كەنتنىڭ مەمۇرىي خىراجەت ۋە ھەربىي قوشۇنلارنىڭ مائاشىنى تەمىنلىگەن. خۇددى «يېڭى تاڭنامە» غەربىي يۇرت تەزكىرىسى» دە ئېيتىلغاندەك: «تاڭ سۇلالىسى گۈللەنگەن دەۋرىدە، (غەربىي رايوندىكى ئەللەر) ئىلگىرى - كېيىن بولۇپ، ئولپان ئۆلگەنلىرى يۈزدىن ئاشاتتى، ئۇلار تۈمەن چاقىرىملىق يوللارنى بېسىپ كېلەتتى، بۇ ھەقىقەتەن ئوڭاي ئىش ئەمەس! جۇڭگو بولسا ئۇلارغا ئىنئام - ئەمەل بېرەتتى، ئۇلارنىڭ ئاشلىق يۆتكەش، رابات ئىشلىرى ئۈچۈن بولىدىغان چىقىملىرىنى شەرقتىكى كۈرنىيە (چاۋشيەن)، جەنۇبتىكى كامبودژا، غەربتىكى پېرسىيە، تىبەت، قىرغىز، شىمالدىكى تۈركلەر، قىتان، جۇرچاندىن ئىبارەت «سەككىز قارام ئەل» دەپ ئاتىلىدىغان ۋە ئۇنىڭدىن باشقا دىئىتايىمىن يىراق ئەل، دەپ ئاتىلىدىغان جايلارغا ئۇلارنىڭ ئارىلىقىنىڭ يىراق - يېقىنلىقىغا قاراپ چاچاتتى، كەييۈەن يىللىرىدا، غەربىي يۇرتتىكى غۇز سودىگەرلىرى ئۆلگەن باج بىلەن تۆت ھەربىي قورغان تەمىن ئېتىلەتتى، شىمالىي يولدىن چىقىدىغانلار باجنى بۈگۈرگە تاپشۇراتتى، زېمىن دائىرىسى كەڭ بولغانلىقتىن، خىراجەت ھەسسىلەپ كۆپ چىقىم قىلىناتتى. بۇ ئەھۋالنى خانلار ئويلىنىپ كۆرۈشى كېرەك.» بۇ خاتىرە غەربىي يۇرتتىكى ھەرقايسى رايونلار ۋە ئۇششاق دۆلەتلەر - نىڭ تاڭ سۇلالىسى بىلەن بولغان مۇناسىۋىتى ۋە ئۇلارنىڭ قارام ئەل ياكى زېمىن بولۇش سۈپىتى بىلەن ئۆتەيدىغان مەجبۇرىيىتى ئېنىق بايان قىلىنغان. ماركس: «پادىشاھلىق تۈزۈم ناھايىتى زور چىقىم تەلەپ قىلىدۇ»، «دۆلەتنىڭ مەۋجۇت بولۇپ تۇرۇشتىكى ئىقتىسادىي جەھەتتىكى ئىپادىسى

باج - سېلىقتىن ئىبارەت ① دېگەنىدى. يولداش ماۋزېدۇڭ مۇ: «فېئوداللىق دۆلەتتە خان يۇقىرى ھاكىمىيەت ھوقۇقىغا ئىگە ئىدى، جايلارغا ھەربىي ئىشلار، ئەدلىيە، خەزىنە، پاراق ئىشلىرى ۋە باشقا ئىشلارنى باشقۇرىدىغان ئەمەلدارلارنى قويماقتى ②» دېگەن. دېمەك، مەيلى نام جەھەتتە ياكى ئەمەلىيەتتە بولسۇن، مىلادى 658 - يىلدىن باشلاپ، ئوتتۇرا ئاسىيا رايونى جۇڭگونىڭ زېمىن خەرىتىسىگە كىرگۈزۈلگەن. ئوتتۇرا ئاسىيا تاڭ سۇلالىسىگە تەۋە بولغانلىقتىن، غەربىي يۇرتتىكى ھەر قايسى ئەللەرنىڭ جۇڭگونىڭ ئىچكى رايونلىرى بىلەن بولغان ئىقتىساد، مەدەنىيەت ئالماشتۇرۇشى ئىلگىرىكى ھەر قانداق چاغدىكىدىن تېخىمۇ قويۇقلاشقان، جۇڭگو مەدەنىيىتىنىڭ ئوتتۇرا ئاسىياغا قارىتا تەسىرى ئىلگىرىكىدىن تېخىمۇ زور بولغان. ھەتتا تاڭ سۇلالىسى ھالاك بولغاندىن كېيىنمۇ، ئوتتۇرا ئاسىيادىكى مىللەتلەرنىڭ نەزەرىدە پەقەت تاڭ سۇلالىسىلا بولۇپ، ئۇلار جۇڭگونى تاڭ، ئۆزلىرىنى تاڭ جىيازى (唐家子) يەنى تابغاچ، تاۋغاچ - ت دەپ ئاتىغان. تۈرك ھۆكۈمرانلىرى ئۆزلىرىنى «تاۋغاچخان» دەپ ئاتاش بىلەن پەخىرلەنگەن.

① ماركس: «ئەخلاقلاشقان تەنقىد ۋە تەنقىدلەشكەن ئەخلاق»، «ماركس-ئېنگېلس تاللانما ئەسەرلىرى»، 4 - توم، 342 - بەت.  
 ② ماۋزېدۇڭ: «جۇڭگو ئىنقىلابى ۋە جۇڭگو كومپارتىيىسى»، «ماۋزېدۇڭ تاللانما ئەسەرلىرى»، ئۇيغۇرچە نەشرى، 2 - توم، 545 - بەت.

## توققۇزىنچى باب ئەرەبلەرنىڭ تاجاۋۇز قىلىپ كىرىشى ۋە ئىسلام دىنىنىڭ شەرققە تارقىلىشى

1 - بۆلۈم مىلادى VII ئەسىرنىڭ كېيىنكى يېرىمىدا جۇڭگونىڭ غەربىي شىمالىدىكى مىللەتلەرنىڭ پائالىيىتى، ئەرەبلەرنىڭ پېرسىيىنى مۇنقەرز قىلىشى ۋە ئۇنىڭ ئوتتۇرا ئاسىياغا قىلغان تاجاۋۇز چىلىقى

ئوتتۇرا ئاسىيا رايونىنىڭ جۇڭگونىڭ تاڭ سۇلالىسىگە قوشۇلۇش جەريانلىرىنى بايان قىلىپ بولغىنىمىزدىن كېيىن، ئەمدى ئىراننىڭ ئەھۋالى ئۈستىدە توختىلىمىز. ئىراندىكى ساسانىيلار سۇلالىسىنىڭ مۇنقەرز بولۇشى ئاشنا قۇلىنىڭ ھالاك بولغانلىقى بىلەن ئالاھىزەل ئوخشاش ۋاقىتتا يۈز بەرگەن ۋەقە ئىدى. شۇنىڭدىن كېيىن باش كۆتۈرۈپ چىققان ئەرەبلەرنىڭ كۈچى ئوتتۇرا ئاسىياغا كۈنساين ئېغىر تەھدىت بولۇپ قالدى.

ئەرەبلەرنىڭ باش كۆتۈرۈپ چىقىشى مۇھەممەت پەيغەمبەر  
پەرنىڭ نامى بىلەن باغلانغان. ئىسلام دىنىنىڭ بۇ ئىجادچىسى  
ئۆز پائالىيىتىنى مىلادى VII ئەسىرنىڭ باشلىرىدا باشلىغان  
بولۇپ، ئۇ ئىسلام دىنىنى ئىجاد قىلغاندا 40 ياشقا كىرگەن  
دى (ئۇ مىلادى 570 - يىلى دۇنياغا كەلگەن). ئۇنىڭ  
مەككىدىن مەدىنىگە يۆتكەلگەن ۋاقتى ھىجرىيىنىڭ باشلىنىشى -  
مىلادى 622 - يىلى 7 - ئاينىڭ 16 - كۈنى بولدى. تاكى  
632 - يىلى 6 - ئاينىڭ 8 - كۈنى ئۇ ۋاپات بولغانغا  
قەدەر، ئۇنىڭ پائالىيىتى ئەرەب يېرىم ئارىلىدىن ھالقىپ  
ئۆتمىگەنىدى. ئەرەبلەرنىڭ سىرتقا قاراپ كېڭىيىشى  
ئۇنىڭ ۋارىسى خەلىپە ئەبۇ بەكرى (632 - 634) دىن  
كېيىنكى ئىش ئىدى. خەلىپە ئەبۇ بەكرى مۇھەممەد پەيغەمبەر  
بەرگە ۋارىسلىق قىلغاندىن كېيىن، خالىدىنى زور قوشۇن  
باشلاپ شەرقىي رىم ھۆكۈمرانلىقىدىكى سۈرىيە، ئىئوردانىيە،  
پەلەستىن قاتارلىق رايونلارغا ھۇجۇم قىلىشقا ئەۋەتىدۇ.  
خەلىپە ئۆمەر (634 - 644) دەۋرىدە، سۈرىيىنى تولۇق  
ئىستېلا قىلىش بىلەن ئىراق، مېسوپوتامىيە ۋە مىسىر  
قاتارلىق جايلارغا كېڭىيىپ بارىدۇ. ئەرەبلەر يېقىن شەرقنى  
ئىشغال قىلغاندىن كېيىن، 640 - يىلى مۇئاۋىيىنى شامنىڭ  
(پۈتۈن سۈرىيە رايونىنىڭ) باش ۋالىيىسى قىلىپ تەيىنلەيدۇ.  
ئۇنىڭ ئىككىنچى قەدەمدە ئىستېلا قىلىش نىشانى ئوتتۇرا  
ئاسىيا تارىخىغا زور دەرىجىدە مۇناسىۋەتلىك بولغان پېرسىيە -  
ساسانىيلار سۇلالىسى بولىدۇ.

بۇ چاغلاردا پېرسىيە ساسانىيلار سۇلالىسى خانى  
يېزداگىرد III ئىدى. ئۇ ئۆزىنى ھالاكەتتىن قۇتقۇزۇش ئۈچۈن  
پېرسىيىگە رەھبەرلىك قىلىپ، ئەرەبلەرگە قارشى ئۇزاق  
مۇددەت جان تىكىپ كۈرەش قىلىدۇ. ھەل قىلغۇچ جەڭ 637 -

ئىراق چېگرىسى ئىچىدىكى قادىسىسىيە (قادىسىسىيە ئېفىرات دەرياسىنىڭ يۇقىرىسىدىكى ھىللاغا يېقىن) دە يۈز بەردى. بۇ قېتىمقى ئۇرۇشتا ئەرەب قوشۇنىغا سەئىد ئىبنى ئەلى قوماندانلىق قىلغان، پېرسىيە قوشۇنىغا رۇستەم قوماندانلىق قىلغان. جەڭ نەتىجىسىدە پېرسىيە قوشۇنى زور مەغلۇبىيەتكە ئۇچراپ رۇستەم قازا تاپىدۇ. پېرسىيە قوشۇنى تىرىپىرەن بولۇپ چېچىلىپ كەتكەنلىكتىن، پايتەختكە بارىدىغان يول ئېچىلىدۇ. ئىككىنچى يىلى، ساسانىيلارنىڭ پايتەختى تېسفىون قولىدىن كېتىدۇ. يېزداگىرد شەرققە قاراپ قاچىدۇ.

گەرچە پېرسىيە سەركەردىلىرى قوشۇنلىرىغا باشلامچىلىق قىلىپ داۋاملىق قارشىلىق كۆرسەتكەن بولسىمۇ، لېكىن ئىران قەلئەلىرى يەنىلا بىر - بىرلەپ قولىدىن كېتىدۇ. 641 - يىلى نىھاۋېند (ھازىرقى ھەمەدان شەھىرىنىڭ جەنۇبىدا بولۇپ، ئۇ يەرگە 68 كىلومېتر كېلىدىغان جاي) دىكى بىر جەڭدە يېزداگىردنىڭ قول ئاستىدىكى پېرسىيە قوشۇنى تەلتۆكۈس يوقىتىلىپ، ئۇنى ئۆز دۆلىتىنىڭ زېمىنىنى ساقلاپ قېلىشتىكى بارلىق ئۈمىدىدىن مەھرۇم قىلىدۇ. يېزداگىرد پاتىپاراقچىلىق ئىچىدە ئالدىراپ - تېنەپ ئىمپېرىيىنىڭ شەرقىي چېگرىسىدىكى مەرۋى شەھىرىگە قېچىپ كېتىدۇ.

مەرۋىگە قېچىپ بارغاندىن كېيىن، يېزداگىرد يەنە ئاخىرە قى جان تالىشىش كويىدا بولۇپ، قوشنا رايونىدىن ياردەم تەلەپ قىلىدۇ. بۇ چاغدا سوغدىيانادىكى تۈرك سەردارى ئۆزى قوشۇن باشلاپ ياردەم بېرىشكە كېلىدۇ. يېزداگىرد ئۇنى ئەدەب - قائىدە بىلەن كۈتۈۋالمايغانلىقتىن، تۈرك سەردارى نارازى بولۇپ، مەرۋىنىڭ ۋالىسى ماخوي (Mahoi) بىلەن مەسلىھەتلىشىپ، پېرسىيە خانىنىڭ مۇھاپىزەتچى ئەسكەرلىرىنى يوقىتىدۇ. يېزداگىرد يار - يۆلەكسىز يالغۇز قېلىپ، بىر



تۈگمەنگە قېچىپ بېرىپ يوشۇرۇنۇۋالىدۇ. ئۇنىڭ كىيىملىرى پۈزۈر، ئۈستىبېشى ئۈنچە - مەرۋايىتلار بىلەن تولغان بولغاچقا، تۈگمەنچىنىڭ نەپسانىيەتچىلىك نىيىتى قوزغىلىپ، يېزداگىرد قاتتىق ئۇيقۇغا كەتكەندە، ئۇ ئۇنى ئۆلتۈرۈپ، كاللىسىنى تۈگمەننىڭ كويلىسىغا تاشلاپ تېقىتىۋېتىدۇ. بۇ ۋەقە مىلادى 651 - يىلى كۈزدە يۈز بەرگەن. ئوتتۇرا ئاسىيا بىلەن غەربىي ئاسىياغا ھۆكۈمرانلىق قىلغان ساسانىي لار ئىمپېرىيىسىنىڭ ئاخىرقى خانى مانا مۇشۇنداق ئېچىنىشلىق ھالدا ئۆز ھاياتىنى ئاخىرلاشتۇرىدۇ (ئەگەر يېزداگىردنىڭ ئوغلى پىرتۇزنى ھېسابقا ئالمىغاندا، ساسانىيلار سۇلالىسى 427 يىل ھۆكۈم سۈرۈپ ھالاك بولىدۇ).

ئەرەبلەر ساسانىيلار سۇلالىسىنىڭ ھۆكۈمرانلىقىنى گۇمران قىلغاندىن كېيىن، ئىلگىرىلەپ ئىراننى ئىشغال قىلىپ، شەرققە خوراسانغىچە يېتىپ باردى. ئەرەب خەلىپىسى خوراسانغا باش ۋالىي ئەۋەتىدۇ. كېيىن، پېرسىيەنىڭ شەرقىي قىسمىدىكى بۇ رايون ئەرەبلەرنىڭ ئوتتۇرا ئاسىياغا بېسىپ كىرىشتىكى كۆۋرۈك ۋە بازا بولۇپ قالىدۇ.

يېزداگىردنىڭ ئوغلى پىرتۇز دادىسىنىڭ ئورنىغا ۋارىسلىق قىلىپ، نامدىكى پېرسىيە خانى بولۇپ، تاڭ سۇلالىسىنىڭ ئېتىراپ قىلىشىغا ئېرىشىدۇ.

تاڭ سۇلالىسى 661 - يىلى پىرتۇزنى پارس تۇتۇقى قىلىپ تىكلەيدۇ، 662 - يىلى باھاردا، ئۇنى يەنە پېرسىيە خانى قىلىپ تىكلەيدۇ<sup>①</sup>. بىراق، ئەرەبلەرنىڭ داۋاملىق شەرققە قاراپ ئىلگىرىلىشى نەتىجىسىدە، پىرتۇز زاراڭ شەھىرىدىمۇ ئۇزۇن تۇرالمايدۇ. مىلادى 667 - يىلى، ئەرەب سەركەردىسى ئەل ھەكىم بىسىن ئەمىر ئەلجەفەرى قوشۇن

① «كىتابلار جەۋھىرى»، 964 - جىلد.

باشلاپ شەرققە كېلىپ تۆۋەنكى توخارىستان بىلەن غازجىستان ① نى ئىستېلا قىلىدۇ، پىرئۇز ئۇنىڭ دەمبەسقىدەم قوغلاپ كېلىشى بىلەن، ناھايىتى تەسلىكتە جۇڭگوغا قېچىپ بارىدۇ ②. جۇڭگو مەنبەلىرىدە 674 - يىلى تاڭ سۇلالىسىنىڭ ئوردىسىغا كەلگەنلىكى تىلغا ئېلىنغان ③. «يېڭى تاڭنامە» پېرسىيە تەزكىرىسى» دە: «پېرسىيە ئەرەبلەر تەرىپىدىن يوقىتىلىپ ئۇنىڭ خانى ئۆز دۆلىتىگە قايتىپ كېتەلمىگەن بولسىمۇ، خاندانلىقىمىزغا كېلىپ، مۇھاپىزەتچى سانغۇنلۇق مەرتىۋىسىگە ئائىل بولدى» دېيىلگەن. شۇندىن ئېتىبارەن، پىرئۇز جۇڭگونىڭ پايتەختى چاڭئەندە تۇرۇپ قالغان. تارىخ مەنبەلىرىدە يەنە «يېڭىنىڭ 2 - يىلى (677 - يىلى)، پېرسىيە خانى پىرئۇز مۇشۇ يەردە (چاڭئەننىڭ لىچۈەن كوچىسىدا) پارس ئىبادەتخا- نىسى قۇرۇشنى ئىلتىجا قىلغان ④» لىقى تىلغا ئېلىنغان. ئارىدىن ئۇزۇن ئۆتمەي، پىرئۇز شۇ يەردە ۋاپات بولغان.

پىرئۇزنىڭ ئارىسېس (؟) ئىسىملىك بىر ئوغلى بولۇپ، ئۇمۇ تاڭ خاندانلىقىدا قېپقالغان. بۇ چاغدا (677 - يىلى)، جۇڭگونىڭ ئىچكى قىسمىدا ئون جەمەت غەربىي تۈرك قاغانى ئاشنادۇز ۋە ئۇنىڭ باشقا بىر قوماندانى لى جېغۇ تىبەتلەر بىلەن بىرلىشىپ، ئەنشى بۈيۈك قورۇقچىبەگ مەھكىمىسىگە قاراشلىق رايونلارغا ھۇجۇم قىلىش ۋەقەسى يۈز بېرىدۇ. تا سۇلالىسى ئوردىسى مەسلىھەتلىشىپ، قوشۇن چىقىرىپ يېرى يۈرۈشى قىلماقچى بولىدۇ. مەسلىھەت جەريانىدا، مەنسەپ

① غازجىستان ھازىرقى فىرئۇركۇزنىڭ ئورنىغا توغرا كېلى توپلىنى. مۇرغاب دەرياسىنىڭ يۇقىرى ئېقىنىدىكى بىر تاغلىق رايون. لى: «تاڭ ② گىب: «ئەرەبلەرنىڭ ئوتتۇرا ئاسىيادىكى ئىستېلاسى» تاڭ سۇلالىسى ③ «كونا تاڭنامە. گاۋزۇڭ خاتىرىلىرى»، «كونا تاڭنامە» بىرى ئابدۇسى: ۋە ئەلنى ئىدارە قىلىشقا پايدىلىق ئومۇمىي ئۇرۇنەكلەر» نىڭ 374-ئىدى: يېڭى تاڭنامە. ④ سۇڭ مىنچىۋ: «چاڭئەن تەزكىرىسى»، 10 - جە

پىرقىسىنىڭ يانداش ئامبىلى پېي شىڭجىيەن بۇ مەسىلىنى ئەسكەر ئەۋەتمەي پەم - پاراسەت بىلەن ھەل قىلىشقا تەكلىپ بېرىپ: «ھازىر پېرسىيە خانى ۋاپات بولۇپ، ئۇنىڭ ئوغلى نارسېس پايتەختىمىزدە تۇرۇۋاتىدۇ، ئەگەر ئۇنى خان قىلىپ تىكلەپ، ئەلچى قوشۇپ ئەۋەتسەك، بىزگە قاراشلىق ئىككى ئەلدىن ئۆتسىدۇ - دە، ئىش ئوڭايلىشىپ، ئەجرە قىلماستىن مۇۋەپپەقىيەت قازىنىمىز»<sup>①</sup> دەيدۇ.

تاڭگاۋزۇڭ ئۇنىڭ بۇ پىلانىنى قوبۇل قىلىپ، ئۇنى ئەرەب سىلاۋچىسى قىلىپ، غەربىي يۇرتقا پېرسىيە خانىنى تىكلەشكە ئەۋەتىدۇ. پېي شىڭجىيەن سۇجۇ ئايمىقىنىڭ بېگى ۋاڭ فاڭخېنى مۇئاۋىن ئەلچى، قوشۇمچە ئەنشى بۈيۈك قورۇقچىبېگى قىلىپ تەيىنلەشكە تەكلىپ بېرىپ، ئۇنىڭ بىلەن بىللە يولغا چىقىدۇ. ئۇلار شىجۇغا يېتىپ كەلگەندىن كېيىن: ھاۋا بەك ئىسسىپ كەتتى، يىراققا سەپەر قىلىشقا بولمايدۇ، كۈزدە ھاۋا سالقىنلىغاندىن كېيىن ئاندىن غەربكە يۈرۈش كېرەك دېگەن سۆزنى تارقىتىدۇ. ئاشنادۇز پايلاقچى ئارقىلىق بۇنىڭدىن خەۋەر تاپقاندىن كېيىن، مۇداپىئە قىلماي بەخىرامان تۇرۇۋېرىدۇ. پېي شىڭجىيەن ئەنشى تۆت غەربىي قورغىنىدىكى ھەرقايسى مىللەت ئاقساقاللىرىنى چاقىرتىپ كېلىپ ئوۋغا چىقىمىز دېگەن سۆزنى قەستەن تارقىتىدۇ. ھەرقايسى مىللەت پەرزەنتلىرى (ئەسكەرلىرى) ئوۋغا بىللە چىقىشنى تەلەپ قىلىدۇ. شۇنداق قىلىپ، پېي شىڭجىيەن ئوۋغا چىقىش نامى بىلەن، ئۆزى يىغقان ھەرقايسى مىللەت ئەسكەرلىرىنى قىسىملىرىنى رەتكە سېلىپ، ئۇلارنى باشلاپ غەربكە يۈرۈش قىلىدۇ. ئاشنادۇز تاڭ قوشۇنلىرىنىڭ كېلىۋاتقانلىقىنى ئۇشتۇمتۇت ئاڭلاپ، ئۇ ئۆز ئەسكەرلىرىنى باشلاپ، بۇلارنىڭ

① كونا - يىڭى «تائىنامە» دىكى پېي شىڭجىيەننىڭ تەرجىمىھالىغا ۋە «چاڭ يۇ ما قالىلىرى توپلىمى. پېي شىڭجىيەن ئابىدىسى» گە قارالسۇن.

ئالدىغا چىقىدۇ، ئۇ تىرىك تۇتۇلىدۇ. لى جېفۇ ئاشنادۇزنىڭ تىرىك تۇتۇلغانلىقىنى ئاڭلاپ، ئۇمۇ تەسلىم بولىدۇ. پېي شىنجىيەن ئاشنادۇز بىلەن لى جېفۇنى چاڭئەنگە ئەۋەتىپ بېرىدۇ، پېرسىيە خانى نارسېنى ئۆز دۆلىتىگە يولغا سالىدۇ. ئۇنىڭدىن باشقا، ۋاڭ فاڭيىنى ئەنشىدە قالدۇرۇپ، ئۇنىڭغا سۈيىتاپ شەھىرىنى بىنا قىلىش ھەمدە بۇ شەھەردە تاش ئابىدە ئورنىتىپ، ئۇنىڭغا تۆھپە خاتىرىسى ئۇيۇپ قالدۇرۇشنى بۇيرۇيدۇ. ئېيتىشلارغا قارىغاندا، ۋاڭ فاڭيى 679 - يىلى سۈيىتاپ شەھىرىنى بىنا قىلدۇرۇپ، شەھەر سېپىلىنىڭ تۆت تەرىپىگە 12 دەرۋازا ئورناتقان، شەھەر ئەگرى - بۇگرى، يوشۇرۇنۇشقا قولايلىق شەكىلدە سېلىنغان، كوچىلىرى بىر - بىرىگە ئايلانما ھالەتتە تۇتاشتۇرۇلغان بولۇپ، شەھەرنىڭ شەكىل - قىياپىتىنى ئاسانلىقىچە بىلگىلى بولمايدۇ. شەھەر 50 كۈندە بىنا قىلىنىپ پۈتكەن. غەربىي يۇرتتىكى ھەرقايسى مىللەتلەر بەس - بەس بىلەن كېلىپ كۆرۈپ، ئۇنىڭ قانداق لايىھىلەنگەنلىكىنى بەز قىلالىغان ①. ئەھۋالدىن قارىغاندا، ۋاڭ فاڭيى بۇ شەھەرنى ئەسلىدىكى سۈيىتاپ شەھىرى ئاساسىدا كۆپەيتىپ قۇرغان بولسا كېرەك، شۇڭا ئۇ شەھەرنى 50 كۈن ئىچىدىلا بىنا قىلىپ بولغان. شۇ چاغدىكى ئەنشى تۆت ھەربىي قورغان (سۈيىتاپمۇ شۇنىڭ ئىچىدە) دىكى ھەرقايسى مىللەتلەرمۇ ئاشنادۇز بىلەن لى جېفۇنى تىرىك تۇتۇش ھەرىكىتىگە قاتناشقان، بۇ، تۆت ھەربىي

① «يېڭى تاڭنامە. ۋاڭ فاڭيى تەرجىمىھالى». «چاڭ بايانلىرى توپلىمى. ۋاڭ فاڭيى ئابىدىسى». «كونا تاڭنامە. ۋاڭ فاڭيى تەرجىمىھالى»؛ «تاك سۇلالىسىگە دائىر ئومۇمىي مەلۇمات» 228 - جىلد، چاڭ بايانى «تاك سۇلالىسىنىڭ قەدىمكى شىياچۇ ئايىمى تۇتۇقى تەيىيۈەن ۋاڭ - گۇڭلىرى ئابىدىسى»؛ «تاك سۇلالىسى تارىخىغا دائىر مۇھىم بايانلار» 73 - جىلد؛ يېڭى تاڭنامە. چۇغراپىيىلىك تەزكىرە».

قورغاننىڭ يەنىلا تاڭ سۇلالىسىنىڭ ئىلكىدە ئىكەنلىكىنى چۈشەندۈرۈپ بېرىدۇ. يېقىنقى يىللاردا تۇرپاندىن تېپىلغان كۆپلىگەن يازما ھۆججەتلەر، مەسىلەن، «فەن دېدانىڭ مەنەسە پىكە تەيىنلىنىش گۇۋاھنامىسى»، «دېياۋلونىڭ 2 - يىلىدىكى رويخەت» قاتارلىقلار يەنە بىرمۇنچە خەنزۇلارنىڭمۇ چاقىرىق بويىچە بۇ قېتىمقى ھەرىكەتكە قاتناشقانلىقىنى چۈشەندۈرىدۇ.

نارسېس ئۆز دۆلىتىگە قايتۇرۇلغان بىلەنمۇ ئۇ يەنىلا ئىرانغا قايتىپ بارالمايتتى، ئەلۋەتتە. «يېڭى تاڭنامە. پېرسىيە تەزكىرىسى» دە، ئۇ «توخارىستاندا 20 يىل تۇرۇپ قالغان، ئۇنىڭ قەبىلىسى تارقىلىپ كەتكەن. جىڭلۇڭنىڭ تۇنجى يىلى (707 - يىلى) ئۇ خاندانلىقىمىزغا قايتىپ كېلىپ، سول قانات مۇھا- پىزەتچى سانغۇنلۇق ئۇنۋانىغا ئېرىشكەن. ئۇ ئاغرىپ ئۆلگەن، غەربىي قىسىم مۇستەقىل مەۋجۇت بولۇپ تۇرغان» دېيىلگەن. دېمەك، ئۇ ئەڭ ئاخىرىدا يەنىلا جۇڭگودا ئۆلگەن.

يۇقىرىقىلار VII ئەسىرنىڭ كېيىنكى يېرىمىدىكى ئىراننىڭ ئەھۋالى. شۇ مەزگىلدە جۇڭگونىڭ غەربىي شىمال چېگرا رايونىدا قانداق مۇھىم ۋەقەلەر بولغان؟ ئومۇملاشتۇرۇپ قارىغاندا، ئۇ چاغدىكى ئەھۋال شەرقىي تۈركىنىڭ گۈللىنىشى ۋە ئۇنىڭ غەربكە بېسىپ كىرىشى ھەمدە تۇبۇت (تەبەت) لەرنىڭ كېڭىيىشكە باشلىشىدىن ئىبارەت بولغان.

شەرقىي تۈركلەرنىڭ قاغانى ئىلتەبىر قاغان ئۆلگەندىن كېيىن، ئۇنىڭ قەبىلىسى خېتاۋ (ئوردۇس يايلىقى) نىڭ جەنۇبىغا جايلىشىدۇ، ئۇ ئايماق - ناھىيە قىلىپ ئايرىلىپ، تاڭ سۇلالىسىنىڭ 50 يىل بىۋاسىتە ھۆكۈمرانلىقىدا بولىدۇ. VII - ئەسىرنىڭ 70 - يىللىرىنىڭ ئاخىرى ۋە 80 - يىللىرىنىڭ باشلىرىدىن باشلاپ، شەرقىي تۈركلەر تاڭ سۇلالىسىدىن يۈز ئۆرۈپ توپىلاڭ كۆتۈرگەن بولسىمۇ، ئىلگىرى - كېيىن بولۇپ

تاڭ سۇلالىسى تەرىپىدىن باستۇرۇلىدۇ. 682 - يىلى، ئىلتەبىر  
 قوۋمىغا مەنسۇپ بولغان قۇتلۇق بېلگە قاغان يەنە قوزغىلاڭ  
 كۆتۈرۈپ، ئۆزىنى خان قىلىپ تىكلەيدۇ، ئۇنىڭ ئىسمى  
 بەگچورنى شات، دوسبۇنى يابغۇ قىلىپ تەيىنلەيدۇ. 690 -  
 يىلى قۇتلۇق بېلگە ئۆلىدۇ، ئۇنىڭ ئورنىغا بەگچورقاغان  
 بولۇپ، ئاستا - ئاستا كۈچىيىشكە باشلايدۇ. «ئۇنىڭ ئەسكىرى  
 سانى ئىلتەبىر ۋاقتىدىكىگە ئاساسەن تەڭ بولۇپ، زېمىنىنىڭ  
 كۆلىمى 10 مىڭ چاقىرىم كېلەتتى، قارام ئەللەرمۇ ئۇنىڭغا  
 ئىتائەت قىلاتتى»<sup>①</sup>. چۈيگۇڭ يىللىرى (685 - 688) دىن  
 كېيىن، بەگچور غەربتىكى ئون ئۇرۇق قەبىلىگە ھۇجۇم قىلىپ،  
 غەربىي تۈرك قەبىلىلىرىنى ئۆلتۈرۈپ، قاچۇرۇپ ۋەيران قىلىدۇ،  
 ئۇلار كۈندىن - كۈنگە ئاجىزلىشىدۇ<sup>②</sup>. چىڭخەي - شىزاڭ  
 ئېگىزلىكىدىن كېلىپ چىققان تىبەتلەرمۇ VIII ئەسىرنىڭ كېيىنكى  
 يېرىمىدىن باشلاپ كۈچىيىدۇ، تارىختا ئۇنىڭ ۋەزىرى لۇدۇڭزەن  
 دەپ ئاتالغان، ئۇ «ھەربىي كۈچىنى ئىشقا سېلىشقا ماھىر بولۇپ،  
 تىبەتلەر ئۇنىڭغا تايىنىپ كۈچلۈك دۆلەتكە ئايلانغان»<sup>③</sup>. لۇڭ -  
 سۇ يىللىرى (661 - 663) دىلا. تۇبۇتلارنىڭ كۈچى غەربىي  
 يۇرتقا يېتىپ كىرىپ، تاڭ سۇلالىسىگە يۈز ئۆرىگەن جەنۇبىي  
 تۇغلۇقار قەبىلىسى بىلەن تىل بىرىكتۈرگەن. ئاشنادۇز بىلەن  
 لىجېفۇلار ئىلگىرى تۇبۇتلارغا بېقىنغانىدى. 665 - يىلى،  
 قەشقەردىكى تۇغلۇقارلار يەنە تىبەتلەرنى ئۆزىگە تارتىپ، خوتەنگە  
 ھۇجۇم قىلىدۇ. 670 - يىلى تىبەتلەر تاڭ سۇلالىسىنىڭ غەربىي  
 يۇرتتىكى 18 بېقىندى ئايمىقىنى ئىشغال قىلىۋالىدۇ، يەنە

① «يېڭى تاڭنامە. تۈركلەر ھەققىدە قىسسە»، «يېڭى تاڭنامە»، 6046 - بەت.  
 ② «ئەلنى ئىدارە قىلىشقا پايدىلىق ئومۇمىي ئۆرنەكلەر» 204 -  
 جىلد. سېن جۇڭمەين: «تۈرك تارىخى توپلىمى»، 2 - قىسىم، 1018 - بەت.  
 ③ «يېڭى تاڭنامە. تۇبۇتلار ھەققىدە قىسسە»، «يېڭى تاڭنامە»، 6075 - بەت.

خوتەن ئەسكەرلىرى بىلەن بىرلىشىپ كۇچا شەھىرىنى ئىشغال قىلىپ، تاڭ سۇلالىسىنى ئەنشىدىكى تۆت ھەربىي قورغاندىن ۋاز كېچىشكە مەجبۇر قىلىدۇ. 70 - يىللارنىڭ ئاخىرلىرىدا، تىبەتلەر غەربىي تۈركلەر بىلەن بىرلىشىپ ئەنشىگە ھۇجۇم قىلىپ، كۈچىيىپ كېتىدۇ، ئۇنىڭ كونتروللۇقىدىكى زېمىن «شەرقتە لياڭ، سۇڭ، ماۋ، شى ئايماقلىرىغا تۇتاشقان، جەنۇب-تەنەتكەل بىلەن چېگرىلانغان، غەربتە كۇچا، قەشقەر قاتارلىق تۆت ھەربىي كەنتنى ئىشغال قىلغان، شىمالدا تۈركلەرنىڭ چېگرىسىنىڭ يېتىپ بارغان، زېمىن دائىرىسى 10 مىڭ چاقىرىمىدىن ئاشقان، ھەرقايسى مىللەتلەردىن كۈچ جەھەتتە ئۇنىڭغا تەڭ كېلىدىغانلىرى يوق ئىدى».

مىلادى 692 - يىلى، غەربىي ئايماق تۇتۇقى تاڭشىۋىجىڭ 670 - يىلى قولىدىن كەتكۈزۈپ قويغان كۇچا، خوتەن، قەشقەر، سۈيىپ قاتارلىق تۆت ھەربىي قورغاننى قايتۇرۇۋېلىش ئۈچۈن قوشۇن چىقىرىشنى ئىلتىماس قىلىدۇ. تاڭ سۇلالىسى ۋاڭشياۋ-جېنى ۋۇۋېي لىنىيىسى بويىچە يۈرۈش قىلغۇچى قوشۇننىڭ باش بۇغى قىلىپ تەيىنلەپ، شىجۇ تۇتۇقى تاڭشىۋىجىڭ، سول قانات مۇھاپىزەتچى ئۇلۇغ سانغۇن ئاشنا سادىقلار بىلەن بىرلىكتە تىبەتلەرگە يۈرۈش قىلىشقا ئەۋەتىدۇ. قىش پەسلى 10 - ئايدا، ئۇلار تىبەتلەرنى قاتتىق مەغلۇپ قىلىپ، ئەنشى تۆت ھەربىي قورغىنىنى قايتۇرۇۋالىدۇ. ئەھۋالدىن قارىغاندا، شۇ چاغلاردا تىبەتلەرمۇ شەرق بىلەن غەرب ئوتتۇرىسىدىكى سودا ئىقتىسادىي جەھەتتىكى مەنپەئەتكە قول تىققان بولسا كېرەك، شۇڭا، 696 - يىلى تىبەتلەر تاڭ سۇلالىسىنىڭ ئەنشى تۆت ھەربىي قورغىنىدىكى مۇھاپىزەتچى قوشۇنلىرىنى ئاچقىق كېتىشنى، ئون غەربىي تۈركلەرنىڭ زېمىنىنى تاڭ سۇلالىسى بىلەن بۆلۈشۈۋېلىشنى تەلەپ قىلىدۇ. تاڭ سۇلالىسى گويۈەنجېننى

تسبەتلەرگە ئەۋەتىدۇ. ئوتتۇرا يولغا بارغاندا، ئۇلارنىڭ ھوقۇق-  
لۇق ۋە زىرى لۈنچىنىلىك بىلەن ئۇچرىشىپ قالىدۇ. لۈنچىنىلىك  
يەنە شۇ تەلەپنى ئوتتۇرىغا قويىدۇ. گويۇ نەجىب: «ئون ئۇرۇق  
غەربىي تۈركلەر توپۇتلارغا ئوخشىمايدۇ، ئۇلار بۇرۇنلا تاڭ  
سۇلالىسىگە تەۋە بولغان پۇقرالار» دېگەننى ئوتتۇرىغا  
قويۇپ، ئۇنىڭ تەلپىنى رەت قىلىدۇ. كېيىن تسبەتلەر غەربىي  
يۇرتقا يەنە داۋاملىق پاراكەندىچىلىك سېلىپ، تاڭ سۇلالىسى  
ئۈچۈن بىر تەھدىت بولۇپ قالىدۇ.

شەرقىي تۈركلەرنىڭ گۈللىنىشى ۋە تسبەتلەرنىڭ تۆت  
ھەربىي قورغان بىلەن ئون ئوق غەربىي تۈركلەرنى تالىشىشى تاڭ  
سۇلالىسىنىڭ ئوتتۇرا ئاسىيا رايونىدىكى ھاكىمىيىتىنىڭ مۇستەھ-  
كەملىنىشىگە تەسىر يەتكۈزەتتى. تاڭ سۇلالىسى ھاكىمىيىتىنىڭ  
ئاجىزلىشىشى ئەرەبلەرنىڭ ئوتتۇرا ئاسىيا رايونىغا تاجاۋۇز  
قىلىپ كىردى. ئۈچۈن پايدىلىق ئىدى.

ئوتتۇرا ئاسىيانىڭ ئىچكى قىسمىدىكى ئەھۋال مۇنداق  
ئىدى: نۇرغۇنلىغان ئۇششاق خانلىقلار ۋە ئۇششاق شەھەر بەگ  
لىكىلىرى مۇستەقىل ياكى يېرىم مۇستەقىل ھالدا مەۋجۇت  
بولۇپ، بىر - بىرى بىلەن ئۈزلۈكسىز ئۇرۇشۇپ، ئىتتىپاقلىشال-  
مايتتى. ھەزقايىسى جايلاردىكى ئۇرۇشقا چەۋەندازلار تەبىقىسى  
بولسا پۈتۈنلەي تەشكىلسىز بولۇپ، ئۇلارمۇ ئۆزئارا سوقۇشۇپ  
تېنىم تاپمايتتى. شۇڭا، بۇنداق ئىتتىپاقسىزلىق ھادىسىلىرىمۇ  
ئەرەبلەرنىڭ تاجاۋۇز قىلىپ كىرىشىگە ئوڭايلىق تۇغدۇرۇپ  
يەرگە نىدى. شۇڭا، بارتولد: «ئەرەبلەرنىڭ غەلبىسى قىسمەن  
ئېيتقاندا، شۇ يەرلىكلەرنىڭ ياردىمى ئاستىدا قولغا كەلگەن»  
دەيدۇ.

ئەرەبلەرنىڭ ئوتتۇرا ئاسىياغا تاجاۋۇز قىلىپ كىرىشىنى  
مۇنداق ئىككى باسقۇچقا ئايرىش، يەنى مىلادى VII ئەسىرنىڭ



كېيىنكى يېرىمدىكى تاجاۋۇزچىلىقنى بىرىنچى باسقۇچ، VIII ئەسىرنىڭ باشلىرىدىكى تاجاۋۇزچىلىقنى ئىككىنچى باسقۇچ دەپ ئايرىش مۇمكىن. ئالدىنقى باسقۇچ بايلىق بۇلاش ۋە ئولجىغا ئېرىشىشنى ئاساسىي نىشان قىلىش بىلەن خاراكتېرلىنىدۇ. ئۇ چاغدا ئىسلام دىنىنى تارقىتىش كەرەب جەڭچىلىرىنىڭ كۆڭۈل بۆلىدىغان ئىشى ئەمەس ئىدى. ئۇلار ئوتتۇرا ئاسىيادا شۇنداق قىلغان، باشقا رايونلارنى ئىستېلا قىلىشتىنمۇ شۇنداق قىلغان. خۇددى فىلىپ. ك. ھىتتى (philipk . Hitti) يازغان «ئەرەب تارىخى» دا ئېيتىلغاندەك: «نۇرغۇنلىغان بەدەۋى قەبىلىلەرنىڭ چۆل - جەزىرىدىكى ماكانلىرىدىن ئايرىلىپ، شىمالدىكى مۇنبەت جايلارغا بېرىپ جەڭگە قاتنىشىشى دىنىي قىزغىنلىقتىن ئەمەس، بەلكى ئىقتىسادىي ئېھتىياجىدىن بولغان... ئۇلارنىڭ تۈرلۈك تاجا - ۋۇزچىلىققا قاتنىشىشتىكى مەقسىتى مەڭگۈ ئاياغ بېسىپ تۇرىدىغان ماكانغا ئىگە بولۇشى ئەمەس، بەلكى ئولجىغا ئېرىشىش ئىدى» شۇڭا، ئەرەبلەرنىڭ خوراسان رايونىدىكى باش ۋالىيسى ئەۋەتكەن ھەربىي قوشۇن ئامۇ دەرياسىدىن ئۆتۈپ سوغدىيانا - رايونىغا بۇلاڭ - تالاڭ قىلغىلى بارغاندا، ئۇلار زور مىقداردا بايلىق بۇلىغاندىن كېيىن، ھەر يىلى خوراسانغا قايتىپ كېلىپ قىشلىغان، ئۇ يەرلەردە دائىملىق تۇرمىغان. پەقەت مىلادى VIII ئەسىردىن كېيىن، ئاندىن بۇ رايوننى ئىشغال قىلغان.

ئەرەبلەرنىڭ بۇ ئالدىنقى باسقۇچتىكى تاجاۋۇز قىلىپ كىرىش ئەھۋالى توغرىسىدا ئېنىق تارىخىي ماتېرىياللار ئىنتايىن كەم. بارتولد مۇنداق دەيدۇ: «خەلىپە ئۆمەردەۋرىدىكى ئەرەب ئىستېلاسىنىڭ جەريانلىرى توغرىسىدىكى مەلۇماتلار پەقەت يېرىم ھېكايە شەكىلىدىلا بۈگۈنكى كۈنگە يېتىپ كەلگەن،

ئۇزاقتىن بۇيان ئېغىزدىن ئېغىزغا كۆچۈپ داۋاملاشقان بولۇپ، كېيىنكى كىشىلەر تەرىپىدىن يېزىپ چىقىلغان. بىر-مۇنچە بايانلارنىڭ بىر - بىرىگە زىت بولۇشى، يىللارنىڭ توغرا بولماسلىقىدىكى سەۋەپمۇ مانا مۇشۇ يەردە. ھەتتا ئەرەبلەرنىڭ تۇنجى قېتىم ئامۇ دەرياسىدىن ئۆتكەن ۋاقتى توغرىسىدا داۋاملىشىپ كەلگەن مەلۇماتلارمۇ بىردەك ئەمەس. تۆۋەندە مەن كەنە شۇ خىلدىكى بەزى رىۋايەتلەرنى بايان قىلىپ ئۆتىمەن.

ئالدىنقى بايتا توختالغىنىمىدەك، ھىجرىيىنىڭ تۇنجى يىلى بۇخارا رايونىنىڭ بىر ھۆكۈمرانى (يەنى بۇخارا خۇدات) نىڭ ئىسمى بىدۇن ئىدى. ئېيتىشلارغا قارىغاندا، بىدۇن ۋاپات بولغاندا ئۇنىڭ بىر نەچچە ئايلىقلا بولغان بىر بوۋاق بالىسى قالغان، شۇڭا، ئۇنىڭ ئانىسى (خانىش) ھاكىمىيەت يۈرگۈزگەن. ئەرەبلەرنىڭ تاجاۋۇز قىلىپ كىرىشى دەل مۇشۇ ئايال پادىشاھ دەۋرىدە يۈز بەرگەن. ئەرەبلەر خوراسان رايونىغا ھۆكۈمرانلىق قىلغاندىن كېيىن، سوغدىيانانىڭ جەنۇبىي دەرىۋازىسى بولغان بەلىخ شەھىرىنى كونترول قىلىۋالغان ۋە توخارستاننى ئىستېلا قىلىپ، پېرسىيە خانى پىرئۇزنى چۇڭگوغا قوغلىۋەتكەن، شۇنىڭ بىلەن، ئامۇ دەرياسىنىڭ جەنۇبىدىكى رايونلارنى ئىستېلا قىلىشنى ئۇزۇنداپ، دەريانىڭ شىمالىغا ئۆتۈپ ئوتتۇرا ئاسىياغا تاجاۋۇز قىلىپ كىرىشىنىڭ ئەييارلىقىنى پۈتتۈرۈپ بولغان. بەزىلەر يۇقىرىدا ئېيتىلغان ئەل ھەكەم ئامۇ دەرياسىدىن ئۆتكەن تۇنجى ئەرەب سەركەرە-دىسى ① دېيىشىدۇ. بۇ ئادەم 670 - يىلى مەرۋىدە ۋاپات بولغان. كېيىنكى يىلى، رابى ئىبىنى زىياد

① ف. ھ. سكرىپى بىلەن ئې. ل. روسسى بىرلىكتە يازغان:

«ئوتتۇرا ئاسىيا تارىخى»، 39 بەت.

ئەل خەرىتىسى Rabi ibnZiaeda Harithi ئۇنىڭ ئورنىغا خوراساننىڭ باش ۋالىيسى بولغان. ئىپتىشلارغا قارىغاندا ئۇمۇ ئامو دەرياسىدىن ئۆتكەن، ئەمما ئوتتۇرا ئاسىياغا ئۇزۇن مۇساپىلىك يۈرۈش قىلمىغان. رابى ئۆلگەن (673 - يىل) دىن كېيىن، ئەرەبلەر ئاندىن ئوتتۇرا ئاسىياغا زور كۆلەملىك ھۇجۇم قىلىشقا باشلىغان.

مۇھەممەد پەيغەمبەردىن كېيىنكى ئىككىنچى خەلىپە ئۆمەر 644 - يىل 11 - ئاينىڭ 3 - كۈنى بىر خىرىستىئان قۇل تەرىپىدىن ئۆلتۈرۈلگەن. ئۇنىڭ ئورنىغا ئوسمان خەلىپىلىككە سايلانغان، ئۇ خەلىپىلىكتە 12 - يىل (644 - 656) ئولتۇرغاندىن كېيىن، توپىلاڭچى مۇسۇلمانلار تەرىپىدىن ئۆلتۈرۈلگەن. ئۇنىڭ ئورنىغا مۇھەممەد پەيغەمبەرنىڭ بىر نەۋرە ئىنىسى ھەم كۇيىوغلى ئەلى خەلىپىلىككە ئولتۇرغان، ئۇنىڭدىن كېيىن، ئەرەب ھۆكۈمرانلىرىنىڭ ئىچكى قىسمىدا بۆلۈنۈش يۈز بەرگەن. ئەلى مۇھەممەد پەيغەمبەرنىڭ تۇل قالغان خوتۇنى ئائىشە بىلەن ئۇنىڭ ئىككى ھەمراھى - تەلە ۋە زۇبەيرىنىڭ قارشىلىقىنى مەغلۇپ قىلىپ، ئۆز ئورنىنى مۇستەھكەملىگەن. ئەلىنى ھىمايە قىلغۇچىلار «شەئەلەر» دەپ ئاتالغان. كېيىن بىر قىسىم كىشىلەر شىئە مەزھىپىدىن بۆلۈنۈپ چىقىپ كەتكەن. ئۇلار «خاۋارىجلار» دەپ ئاتالغان. بۇ مەزھەپ: ئەڭ ئىخلاسەن مۇسۇلمانلار خەلىپە بولۇش سالاھىيىتىگە ئىگە بولالايدۇ، ئۇنىڭ قايسى مىللەت ۋە ئىجتىمائىي تەبىقىدىن بولۇشى سۈرۈشتۈرۈش ھاجەتسىز دېگەن پىكىرنى ئالغا سۈرگەن. ئۇلار ھەتتا ئەلىنىڭ ئۆزىگە قارشى تۇرۇش دەرىجىسىگە بېرىپ يەتكەن. ئەلى 658 - يىل 7 - ئاينىڭ 17 - كۈنى نىخاۋىنددا بولغان بىر قېتىملىق قانلىق جەڭدە خاۋارىجلارنى مەغلۇپ قىلغان بولسىمۇ،

لېكىن ئۇلارنى تولۇق بېسىقتۇرالمىغان. كېيىن خاۋاربىلار گۇرۇھىنىڭ بىر ئەزاسى شۇ قېتىمقى جەڭدە تارتقان خورلۇ-قىدىن ئۆچ ئېلىش ئۈچۈن، 661 - يىل 1 - نىڭ 24 - كۈنى كۈفەدە ئەلنى قەستلەپ ئۆلتۈرگەن. مۇھىم ھوقۇق ئىگىلەپ تۇرغان سۈرىيىنىڭ باش ۋالىيسى مۇئاۋىيە ئەلىچىلار (شىئە مەزھىبى) ئۆز سەردارىدىن ئايرىلىپ قالغان پۇرسەتتىن پايدىلىنىپ خەلىپىلىك ئورنىنى تارتىۋالغان (660 - 680). مۇئاۋىيە ئەرەب قۇرۇپىش قەبىلىسىنىڭ ئۆمەييە جەمەتىدىن بولغاچقا، ئۇ قۇرغان خەلىپە خاندانلىقى ئۆمەييە خاندانلىقى دەپ ئاتالغان (660 - 749). خەنزۇچە مەنبەلەردە بۇ خاندانلىق 白衣大食 (ئاق يەكتەكلىك ئەرەبلەر) دەپ ئاتالغان.

مۇئاۋىيە خەلىپىلىككە ئولتۇرغاندىن كېيىن، ئۇنىڭ كۆڭۈل بۆلگەن بىرىنچى ئىشى ئەرەبلەرنىڭ شەرقىي ئىران بىلەن خوراسان رايونىدىكى ھۆكۈمرانلىقىنى مۇستەھكەملەشتىن ئىبارەت بولىدۇ. ئۇ مەرۋى، سىستان قاتارلىق جايلارغا مۇداپىئە ئىستىھكاملىرىنى قۇرىدۇ ۋە ئۇ يەرلەردىن قوشۇن تارتىپ ئوتتۇرا ئاسىياغا تاجاۋۇز قىلىپ كىرىدۇ. 673 - يىلى مۇئاۋىيە زىيادنىڭ ئوغلى ئۆبەيدۇللانى خوراسانغا ھۆكۈمرانلىق قىلىشقا تەيىنلەيدۇ. ئۆبەيدۇللا خەلىپىنىڭ بۇيرۇقىغا بىنائەن، قوشۇن باشلاپ ئامۇ دەرياسىدىن ئۆتۈپ، ئالدى بىلەن بۇخارا رايونىنىڭ پەنجكەنت شەھىرىگە ھۇجۇم قىلىدۇ. بۇ، ئاھالىسى زىچ، سودا گۈللەنگەن، ئامۇ دەرياسىدىن ئۆتىدىغان سودا يولىنى كونترول قىلغان شەھەر بولۇپ، بۇخارا رايونىنىڭ سىياسىي، ئىقتىسادىي مەركىزى ئىدى. ئۆبەيدۇللا بىر قىش كۈرەش قىلىش ئارقىلىق، رامىتان بىلەن پەنجكەنتنى قولغا كەلتۈرۈپ، نۇرغۇن ئولجا ۋە

4000 دىن ئارتۇق ئەسىرگە ئىگە بولىدۇ. ئۇنىڭغا ئۇلاپلا بۇخاراغا ھۇجۇم قىلىدۇ. ئەردەبلەرنىڭ ھۇجۇمى ئالدىدا بۇخارا رانىڭ ئايال شاھى ئالاقزادە بولۇپ سەمەرقەندكە قېچىپ كېتىدۇ. تەبەرنىڭ ئېيتىشىچە، ئۇ ئايال شاھ شۇ قەدەر ھولۇققانكى، قېچىش ۋاقتىدا ھەتتا بىر پاي ئۆتۈكىنى تاشلاپ كەتكەن، بۇ ئۆتۈكنىڭ قىممىتى 20 مىڭ دەرھەم، يەنى 4166 فوندىستېرلىڭغا يارايدىكەن. ئاخىرىدا پادىشاھ ئەردەبلەر بىلەن سۈلھ قىلىشقا مەجبۇر بولىدۇ. ئۇ ئۆبەيدۇللا بىلەن سۈلھ شەرتنامىسى تۈزۈپ، ھەر يىلى ئەردەبلەرگە بىر مىليون دەرھەم ئولپان تۆلەشكە ماقۇل بولىدۇ. ئۆبەيدۇللا نۇرغۇنلىغان ئولجا - غەنىمەت، ئالتۇن - كۈمۈش، بايلىق، قورال - ياراق، كىيىم - كېچەك، سايمان - جابدۇقلارنى ئېلىپ مەرۋىگە قايتىدۇ. قايتىش يولىدا، ئەردەبلەر يەنە زور كۆلەمدە بۇلاڭ - تالاڭ قىلىش بىلەنلا قالماي، ھەتتا يول بويلىرىدىكى دەل - دەرەخلەرنىمۇ كېسىپ تاشلايدۇ. ئۆبەيدۇللا ئىراققا قايتىپ كەلگەندە، خەلىپە مۇئاۋىيە ئۇنى بەسەرنىڭ باش ۋالىيلىقىغا تەيىنلەپ، ئۇنىڭ خوراساندىكى ۋەزىپىسىنى ئوسماننىڭ ئوغلى سەئىدنىڭ تاپشۇرۇۋېلىشى ھەققىدە بۇيرۇق بېرىدۇ.

بۇخارا خانىشى (ئايال شاھ) ئۆز خىيالىدا، ئەردەبلەر بىلەن سۈلھ شەرتنامىسى تۈزگەندىن كېيىن ئۇلارنىڭ قايتا ھۇجۇم قىلىپ پاراكەندىچىلىك سېلىشىدىن خالىي بولمىغۇ، دەپ ئويلىغان. لېكىن ئەمەلىيەت پۈتۈنلەي ئۇنداق بولماي چىقىدۇ. يېڭىدىن تەيىنلەنگەن خوراسان باش ۋالىيسى سەئىد ئىلگىرىكى باش ۋالىي تۈزگەن سۈلھ شەرتنامىسىگە قوشۇلماي، بۇخارانى پۈتۈنلەي ئىستېلا قىلىشقا قەتئىي نىيەت باغلايدۇ. ئۇ مىلادى 676 - يىلى زور قوشۇن باشلاپ ئامۇ دەرياسىدىن

ئۆتۈپ بۇخاراغا ھۇجۇم قىلىدۇ. بۇخارا ئايال شاھى ئۈبەيدۇللا بىلەن بولغان كۈرەشتە دۆلەت خەزىنىسىنى سەرپ قىلىپ تۈگىتىپ بولغانلىقى، ئۇنىڭ ئۈستىگە خەلىق ۋە ھەربىي قوشۇن ئۇنىڭغا نارازى بولۇپ تۇرغانلىقى ئۈچۈن، ئۇنىڭ سەئىدىگە ئاقابىل تۇرۇشقا ماجالى يەتمەي، ئاخىر ئەرەبلەرگە تەسلىم بولىدۇ. ئەرەبلەر ئۇنىڭغا (تۇرغاق) لىققا ئادەم ئەۋەتىشنى شەرت قىلىپ قويدۇ. ئۇ بۇخارا ئاقسۆڭەكلىرىدىن 18 كىشىنى تاللاپ سەئىدىگە ئەۋەتىپ بېرىدۇ. سەئىد بۇ بارىمىتاي-لارنى يالاپ ئېلىپ مېڭىپ شەرققە بۇرۇلۇپ سەمەرقەندكە ھۇجۇم قىلىدۇ. ئۇ يەردە تۈرك تارخانىنىڭ قوشۇنلىرىنى مەغلۇپ قىلىپ، 30 مىڭ ئادەمنى ئەسىرگە ئېلىپ، نۇرغۇن ئولجىغا ئىگە بولۇپ، غەلبە بىلەن قايتىدۇ.

سەئىد خوراسانغا قايتىش يولىدا بۇخارا دىن ئۆتكەندە بۇخارانىڭ ئايال شاھى ھىلىقى 18 بارىمىتايىنى قويۇپ بېرىشنى تەلپ قىلىدۇ. لېكىن سەئىد ئۇنىڭ ساداقىتىگە ئانچە ئىشەنمەيدىغانلىقىنى، ئامۇ دەرياسىدىن ئۆتۈپ بولغاندىن كېيىن ئاندىن ئۇنىڭ تەلپىنى ئويلىشىپ كۆرىدىغانلىقىنى ئېيتىدۇ. ئەرەبلەر يۈرۈش قىلىپ كېتىۋاتقاندا، بۇخارا تەرەپ يەنە ئاشۇ تەلپنى ئۈزلۈكسىز ئوتتۇرىغا قويىدۇ، سەئىد يەنىلا: مەرۋىگە بارغاندىن كېيىن بىر گەپ بولار دەپ جاۋاب بېرىدۇ. مەرۋىگە بارغاندىن كېيىن، ئۇلارنى يەنىلا قويۇپ بەرمەيدۇ. شۇنداق قىلىپ ئارقىغا سۆرەپ، ئۇلارنى مەدىنىگە ئېلىپ كېتىدۇ. ئۇ يەرگە بارغاندىن كېيىن، بۇ بۇخارا ئاقسۆڭەكلىرىنىڭ يانلىرىدىكى قوراللىرى، قىممەتلىك نەرسە - كېرەكلىرى، گۆھەر - مەرۋايىتىلىرى، كىيىم - كېچەكلىرىنىڭ ھەممىسىنى ئەرەبلەر بۇلاپ ئېلىۋالىدۇ ۋە ئىسلام قانۇنى بويىچە ئۇلارنىڭ ھەممىسىنى قۇل قىلىۋالىدۇ. بۇ ئاقسۆڭەكلەر

ئۆلۈشكە رازىمىزكى، بۇنداق خورلۇق بىلەن قۇل بولۇشقا رازى ئەمەسمىز دەپ، ھەممىسى بىرلىكتە سەئىدىنىڭ ئىچكى ھۇجرىسىغا بېسىپ كىرىپ، ئۇنى ئۆلتۈرۈپ، ئاندىن ئۆزلىرىنى ئۆلتۈرۈۋالدى. بۇ ۋەقە مىلادى 680 - يىلى (ھىجرىيە 61 - يىلى) يۈز بەرگەن. ئۇ چاغدىكى خەلىپە يېزىد I (680-683) ئىدى.

سەئىد ئۆلتۈرۈلگەندىن كېيىن، يېزىد I سەلم ئىبنى زىيادنى خوراساننىڭ باش ۋالىيلىقىغا تەيىنلەيدۇ. سەئىد ئىلگىرى ئېغىر ھالدا ۋەدىسىگە ۋاپا قىلماي، بۇخارالىقلارنى ئالدىغانلىقى ئۈچۈن، ئەمدى سوغدىيانا رايونىدىكى خەلقلەرنىڭ ھېچقايسى ئەرەبلەرگە ئىشەنمەي، ئارقا - ئارقىدىن قوزغىلاڭ كۆتۈرۈپ، ئەرەب تاجاۋۇزچىلىرىغا قارشى تۇرىدۇ. سەلم ئۆز قول ئاستىدىكى سەركەردە (سانغۇن) مۇخەللەب بىلەن مەسلىھەتلىشىپ، ئۇلارنى بېسىقتۇرۇشقا بارىدۇ. 684 - يىلى، ئۇلار مەرۋىنى بازا قىلىپ، 6000 كىشىلىك ئەرەب قوشۇنىنى باشلاپ بۇخاراغا يۈرۈش قىلىدۇ. بۇخارا ئايال شاھى قورقۇنچ ئىچىدە سوغدىيانادىكى تۈرك تارخانىدىن ياردەم سورايدۇ ھەمدە ئەگەر ئۇ ياردەم بەرسە، ئۇنىڭ بىلەن توي قىلىدىغانلىقىنى بىلدۈرىدۇ. شۇنىڭ بىلەن تارخان 120 مىڭ تۈرك ئەسكىرىنى باشلاپ ياردەمگە كېلىدۇ ھەمدە مۇخەللەب باشچىلىقىدىكى ئەرەب ئاۋانگارت رازۋېتكا قىسىمىنى تارمار قىلىدۇ. لېكىن تۈركلەر ئەرەبلەرنىڭ ئاساسىي قىسىملىرى تەرىپىدىن مەغلۇپ قىلىنىدۇ. بۇخارا ئايال شاھى ئەرەبلەرگە تەسلىم بولۇپ سۈلھ قىلىشقا مەجبۇر بولىدۇ. سەلم نۇرغۇن ئولجىغا ئېرىشىپ قايتىدۇ. ئېيتىشلارغا قارىغاندا، ھەر بىر ئەرەب جەڭچىسى ھەتتا ئون مىڭ دەرھەمدەك پۇلغا ئېرىشكەن. ئەرەب خەلىپىسى مۇئاۋىيە ۋاپات بولۇشتىن ئىلگىرى

خەلىپىنى سايلام ئارقىلىق ۋۇجۇدقا كەلتۈرۈش تۈزۈمىنى ئەمەلدىن قالدۇرغانىدى. ئۇنىڭ ئوغلى يېزىد I نىڭ خەلىپىلىككە ۋارىسلىق قىلىشىنى ئۇ ئۆزى بەلگىلىگەنىدى. ئۇنىڭ بۇنداق قىلىشى مۇسۇلمانلارنىڭ قارشىلىقىنى قوزغىدى. بۇ چاغدا ئەلنىڭ ھىمايىچىلىرى بولغان شىئەلەر ئۇلغىيىپ مۇئاۋىيە ئۆلگەنلىكىدىن پايدىلىنىپ ئىسيان كۆتۈرۈپ، ئۆمەييە خاندانلىقىنى ئاغدۇرماقچى ۋە ئۆزلىرى خەلىپە تىكلىمەكچى بولغاندا، يېزىد تەرىپىدىن باستۇرۇۋېتىلدى. شۇ سەۋەبتىن مۇسۇلمانلار يېزىدى «پەيغەمبەر ئەۋلادى» نى ئۆلتۈرگۈچى قاتىل دەپ قاراپ، ئۇنىڭغا تېخىمۇ ئۆچ بولۇپ كەتتى. ئەرەب دۇنياسىنىڭ ئىچكى قىسمىدىكى سىياسىي گۇرۇھ ۋە دىنىي مەزھەپلەر ئوتتۇرىسىدىكى ماجىرا تېخىمۇ كەسكىنلەشتى. يېزىد I 683 - يىلى ئۆلگەن، ئۇنىڭ ئورنىغا ۋارىسلىق قىلغان مۇئاۋىيە II بىر نەچچە ئايلا خەلىپە بولۇپ تەختتىن چۈشكەن، شۇنىڭ بىلەن ئەرەب ئىمپېرىيىسى ھۆكۈمەتسىزلىك ھالىتىگە چۈشۈپ قالغان. ئىككى گۇرۇھ ئورۇن تاللىشىپ، بىر گۇرۇھ مەرۋان I باشچىلىقىدا، دەمەشقىنى پايتەخت قىلغان. يەنە بىر گۇرۇھ ئابدۇللا ئىبنى زۇبەير باشچىلىقىدا، مەككە بىلەن مەدىنىنى ئىگىلىگەن ھەمدە يەمەن، مىسىر قاتارلىق جايلارنىڭ ھىمايىسىگە ئېرىشكەن. شۇ چاغدىكى خوراسان ھاكىمى ئاب دۇللا ئىبنى كازىمۇ ئۇنىڭ ۋەكىلى ئىدى. مەرۋان I (684—685) ئۆلگەندىن كېيىن، ئۇنىڭ ئوغلى ئابدۇئەل مەلىك خەلىپىلىككە ئولتۇردۇ (685—705). ئۇ شەرقىي رىم بىلەن بىرلىشىپ، ئۆز رەقىبىنى بېسىقتۇرۇپ، ئەرەب ئىمپېرىيىسىنى بىرلىككە كەلتۈردى.

ئابدۇئەل مەلىك خوراساندىكى زۇبەير گۇرۇھىنىڭ



كۈچى ھېسابلانغان ئابدۇللا ئىبنى كازىم ① نى يوقىتىش ئۈچۈن، ئۇنىڭ قول ئاستىدىكى سەركەردىسى بۇ كەيرىنى سېتىۋېلىپ ھەم قۇرتىتىپ، ئۇنى كازىمنىڭ ئورنىغا دەستىدۇ. لېكىن ئۇ بۈكەيرگىمۇ ئىشەنمەي، مىلادى 696 - يىلى يەنە ئۆمەييە ئىبنى ئابدۇللا ئىبنى خالىدنى ئەۋەتىپ بۈكەيرنىڭ ئورنىغا قويدۇ.

بۇ چاغدا ئەرەب سەركەردىسى مۇخەللەب كېش (ھازىرقى شەھرىسەبىز) گە ھۆكۈمرانلىق قىلىۋاتاتتى. ئۇ 700 - يىلى ئۆزىنىڭ ئوغلى ھەبىبنى زور قوشۇن باشلاپ بۇخاراغا ھۇجۇم قىلىشقا ئەۋەتىدۇ. مۇخەللەب 701 - يىلى ئۆلىدۇ، ئۇنىڭ ئورنىغا ئوغلى يېزىد ۋارىسلىق قىلىپ مەرۋىگە ھۆكۈمران بولىدۇ. ئىككى يىلدىن كېيىن، يېزىد ئىراقنىڭ باش ۋالىسى ھەججاج تەرىپىدىن ئېلىپ تاشلانغاچقا، خوراساندىن چىقىپ كېتىدۇ. ئۇنىڭ ئورنىغا ئىنىسى مۇفەددەر باش ۋالىيلىققا تەيىنلىنىدۇ. ئۇ باش ۋالىي بولۇپ تۇرغان قىسقىغىنا توققۇز ئاي ئىچىدە، خارەزىمگە ھۇجۇم قىلىپ، زور كۆلەمدە بۇلاڭ - تالاڭ يۈرگۈزىدۇ.

مىلادى 705 - يىلى، خەلىپە ئابدۇئەل مەلىك ئۆلىدۇ، خەلىپە ئوردىسىدا ھوقۇق تۇتۇپ تۇرغان ھەججاج قۇتەيبە ئىبنى مۇسلىم ئەل بەھلىنى خوراساننىڭ ۋالىيسى قىلىپ تەيىنلەپ، مۇفەددەرنىڭ ئورنىغا قويدۇ. كېيىنكى چاغلاردا سوغدىيانانى ھەقىقىي تۈردە بويسۇندۇرۇپ، ئۇنىڭ زېمىنىنى

① بۇ ئادەم ئەرەبلەرنىڭ قەيس قەبىلىسىدىن بولۇپ، ئۇ خۇزا سانغا ھۆكۈمران بولۇپ تۇرغاندا، ئۆز نامىدىن پۇل چىقارغان، ھەتتا ئالتۇن پۇل (تىللا) چىقارغان، ئابدۇ ئەل مەلىكنىڭ بۇيرۇقىغا بويسۇنمىغان. شۇڭا، خەلىپە 692 يىلى بۈكەيرگە ئۇنى ئۆلتۈرۈشكە بۇيرۇق چۈشۈرگەن («بارتولد ماقالىلىرى توپلىمى»، 1 توم، 242 - بەت).

ئىشغال قىلغان ئەنە شۇ قۇتەيبە ئىدى. ئىسلام دىنىنى ماۋارا  
ئۇننەھر رايونىغا تارقاتقان كىشىمۇ ئەنە شۇ قۇتەيبە ئىدى.

## 2 - بۆلۈم قۇتەيبەنىڭ ئىستېلاسى

ئەرەبلەر سوغدىياناغا تاجاۋۇز قىلىپ بۇلاڭ - تالاڭ قىلىپ  
ۋاتقان چاغلاردا، تۈركلەرنىڭ ئوتتۇرا ئاسىيادىكى تەسىر كۈچى  
تېخى خېلىلا زور بولۇپ، بەزى رايونلار تېخى يەنىلا تۈركلەر-  
نىڭ بىۋاسىتە ھۆكۈمرانلىقىدا ئىدى. لېكىن غەربىي تۈرك  
قەبىلىلىرى ئىچىدىمۇ ھەمىشە ماجىرا يۈز بېرىپ تۇراتتى. VII  
ئەسىرنىڭ ئاخىرىدىن باشلاپ، ئون ئۇرۇق غەربىي تۈركلەرنىڭ  
بىرى بولغان تۈركەشلەر كۈچىيىپ باش كۆتۈرۈپ چىقتى. مىلادى 699 -  
يىلى، تاڭ سۇلالىسى ئىلگىرىكى بالقاش (濛泄) تۇتۇقى ئاشنا  
بۈكۈننىڭ ئوغلى خۇسراۋنى غەربىي تۈركلەرنى باشقۇرۇشقا  
تەيىنلىگەن بولسىمۇ، لېكىن ئۇ ھەتتا ئۆز ۋەزىپىسىنى ئۆتەش  
كىمۇ بارالمىغان. تۈركەشلەرنىڭ سەردارى ئۈجىل ئەسلى خۇس-  
راۋنىڭ قول ئاستىدىكى باغا تارخان ئىدى. خۇسراۋ بەك زالىم  
بولغاچقا، ئۇنىڭ پۇقرالىرى ۋە غەربىي يۇرتتىكى مىللەتلەر  
ئۈجىلنى ھىمايە قىلدى. ئۈجىل چۇ دەرياسىنىڭ غەربىي  
شىمالىدا ئەسكەر تۇرغۇزۇپ، ھەرقايسى قەبىلە ۋە ھەرقايسى  
جايلاردا 20 تۇتۇق تەسىس قىلدى، ھەربىر تۇتۇقنىڭ قول  
ئاستىدا 7000 ئەسكەر بار ئىدى. كېيىن، ئۈجىل چۇ دەرياسى-  
دىكى سۈيئاپنى ئىشغال قىلىپ، ئۇنى چوڭ قارارگاھ قىلدى،  
شۇنىڭ بىلەن بىللە ئالبالىقنىمۇ ئىشغال قىلىۋالدى، ئىلىنى  
ئۆزىنىڭ كىچىك قارارگاھى قىلىپ، غەربىي يۇرتتا بىرمەزگىل  
دەۋر سۈردى. 706 - يىلى، تاڭ سۇلالىسى ئۈجىلغا «پەزىلەت»

لىك خان» دېگەن ئۇنۋانىنى بېرىدۇ. شۇ يىلى ئۈجىل ۋاپات بولۇپ، ئۇنىڭ ئۇنۋانىغا ئۇنىڭ ئوغلى ۋېنلۇ ئايىقىنىڭ تۇتۇقى ساغا ۋارىسلىق قىلىدۇ. ئەنە شۇ ساغا دەۋرىدە، ئەرەبلەرنىڭ خوراساندىكى باش ۋالىيسى قۇتەيبە ئوتتۇرا ئاسىياغا قارىتا ئىستېلاچىلىق ئۇرۇشىنى ئېلىپ بارىدۇ. ئۇ ئوتتۇرا ئاسىيا رايونىنىڭ چاڭ - چېكىدىن پارچىلىنىپ كەتكەنلىكىدىن پايدىلىنىپلا قالماي، غەربىي تۈركلەرنىڭ ئىچكى ماجراسىدىنمۇ پايدىلىنىپ، ئۆزىدىن ئىلگىرىكى ئەرەب سەركەردىلىرىگە قارىغاندا تېخىمۇ زور نەتىجىگە ئېرىشىدۇ.

ئەرەب ئۈمەيبىيە خاندانلىقىنىڭ خەلىپىسى ئابدۇئەل مەلىك ئۆلگەندىن كېيىن، ئۇنىڭ ئورنىغا ئەل ۋالد I خەلىپە بولىدۇ (705 — 714). ئۇ تەختكە چىققان يىلى قۇتەيبە مەرۋىنگە كېلىپ خوراساننىڭ باش ۋالىيسى بولۇپ، خەلىپە بىلەن ھەججىچ ئۇنىڭغا تاپشۇرغان ئوتتۇرا ئاسىيانى ئىستېلا قىلىش ۋەزىپىسىنى ئۈستىگە ئالىدۇ. ئۇ بۇ ۋەزىپىنى ئادا قىلىش ئۈچۈن، ئالدى بىلەن مەرۋىدە قۇرئان تىلاۋەت قىلىش ئارقىلىق كىشىلەرنى جىھاد (غازات) جېڭىگە قاتنىشىشقا چاقىرىق قىلىپ ئەسكەر توپلايدۇ، تەمىنات تەييارلايدۇ، ئاندىن تۆۋەنكى توخا-رىستانغا بېرىپ، ئارقا سەپنى مۇستەھكەملەش ئىشلىرىنى قىلىدۇ. قۇتەيبە مەرۋى (ھازىرقى تۈركمەنىستاننىڭ مارۇ شەھىرى) دىن چىقىپ، ئالدى بىلەن بەلىخ (ھازىرقى ئافغانىستاننىڭ شىمالىي قىسمىدىكى مازار شەرىق) بىلەن مېرۋىلۇد (يەنى بالا مۇرغاب) ئوتتۇرىسىدىكى تالىكان (تالاقان دەپمۇ ئاتىلىدۇ - ت) شەھىرىگە بارىدۇ. بەلىختىكى «دېھقان» (پو-مېشىچىك - ت) ۋە ئاقسۆڭەكلەر قۇتەيبەنىڭ زوراۋانلىقىدىن قورقۇپ، ئۇنىڭ ئالدىغا چىقىپ قارشى ئالىدۇ ھەمدە ئەرەبلەرگە يول باشلاپ نامۇ دەرياسىدىن ئۆتكۈزۈپ، ساغانىيان دۆلىتى

(تاڭ سۇلالىسىنىڭ ياپىيان تۇتۇق مەھكىمىسى) گە ئېلىپ بارىدۇ. شۇ چاغلاردا، ساغانىيان خانى شۇمان (يەنى تاڭ سۇلالىسىنىڭ دۆلدۈل تۇتۇق مەھكىمىسى) ۋە ئاخرون<sup>①</sup> ھۆكۈمرانلىرى بىلەن دۈشمەنلىشىدىغان بولغاچقا، ئۇ، ئەرەبلەرنىڭ يازدىسى ئارقىلىق بۇ ئىككى كىچىك دۆلەتكە تاقابىل تۇرۇشنى تەقەززالىق بىلەن كۈتۈپ تۇراتتى. شۇڭا، قۇتەيبە ئامۇ دەرياسىدىن ئەمدىلا ئۆتۈپ ئۇرۇشقا، ساغانىيان خانى ئۆز پايىتەختىنىڭ شەھەر دەرۋازىسىنىڭ ئالتۇن ئاچقۇچىنى ئېلىپ بېرىپ، قۇتەيبەنى پايىتەخت — تېرىمدەكە تەكلىپ قىلىپ باشلاپ كىرىدۇ. قۇتەيبە ئۇنىڭ تەسلىمىنى قوبۇل قىلغاندىن كېيىن، دەرھاللا شۇمان بىلەن ئاخرونغا ھۇجۇم قىلىپ، قارشىلىققا ئۇچرايدۇ. ئەرەبلەر ھېچقانچە نەپ ئالالماي مەرۋىگە قايتىپ كېلىدۇ. قۇتەيبەنىڭ بۇ قېتىمقى يۈرۈشى ئانچە مۇۋەپپەقىيەتلىك بولمىغاچقا، ھەججاج ئۇنى ئەيىبلەيدۇ. باشقا مەنبەلەردە ئېيتىلىشىچە، شۇ قېتىمدا ئەرەبلەر يەنە بەدىغىس<sup>②</sup> نىڭ تارخانى نىزاك بىلەن سۇلھ شەرتنامىسى تۈزگەن.

ئىككىنچى يىلى (706 - يىلى)، قۇتەيبە قوشۇن باشلاپ مەرۋىدىن چىقىپ، ماۋارا ئۇننەھرگە ھۇجۇم قىلىدۇ. بۇ يۈرۈشتە مېرۋىلرۇد ۋە ئامۇل ئارقىلىق، ئامۇ دەرياسىدىن ئۆتۈپ توپتوغرا بايىكەند شەھىرىگە بېسىپ كىرىدۇ. ئەرەب يازغۇچىسى تەبەرىنىڭ

① شۇمان بىلەن ئاخرون ھەر ئىككىسى سۇرخان جىلغىسى بىلەن كافىرناغان جىلغىسى ئارىلىقىدىكى تۈزلەڭلىكتە. ئاخرون شۇماننىڭ غەربىدە. ئەرەب يازغۇچىسى بارازۇلى ۋە قۇتەيبەنىڭ يېزىشىچە، قۇتەيبە يۈرۈش قىلغاندا، (VIII) ئەسرنىڭ باشلىرى بۇ ئىككى رايون بىرخاننىڭ ھۆكۈمرانلىقىدا بولۇپ، كېيىن ساغانىيانغا قوشۇلغان بولسا كېرەك. (دېبارتولد ماقالىسىرى توپلىمى، 1 - توم، 125 - بەت).

② بەدىغىس — ھېراتنىڭ شىمالىدىكى تۈركمەنىستان بىلەن چېگرىداش رايون، ئۇنىڭ شەرق تەرىپى قىرغىزىستان.

ئېيتىشىچە، بايكەند يىراق - يېقىن جايلارغا داڭق چىقارغان «سودىگەرلەر شەھىرى» بولۇپ، بۇخاراغا تەۋە ئىدى، بۇشەھەر قۇملۇقنىڭ چېتىگە جايلاشقان بولۇپ، ئامۇ دەرياسىغا ئەڭ يېقىن ئىدى. بۇ يەردىكى سودىگەرلەر جۇڭگو بىلەن بولغان يىپەك سودىسى بىلەن شۇغۇللانغانلىقتىن، غايەت زور بايلىق توپلىغان. بۇ شەھەر ھەمىشە كۆچمەن چارۋىچىلارنىڭ بۇلاڭ-تالاڭ قىلىش نىشانى بولۇپ قالغانلىقتىن، مۇستەھكەم مۇداپىئە ئاكوپلىرى ياسالغان. بايكەند خەلقى قۇتەيبەنىڭ بېسىپ كېلىۋاتقانلىقىدىن خەۋەر تاپقاندىن كېيىن، دەرھال قوراللىنىپ، مۇداپىئەنى كۈچەيتىپ، دۈشمەنگە تاقابىل تۇرۇشقا تەييارلانغان ھەمدە قوشنا رايونلارغا ئادەم ئەۋەتىپ ياردەم سورىغان. سوغدىياناننىڭ ھەرقايسى جايلىرىدىن بايكەندنى قوغداش ئۈچۈن قوراللىق ئادەملەر ئەۋەتىلگەن. شۇڭا، قۇتەيبەنىڭ قوشۇنى زەرەفشان دەرياسى رايونىغا يېتىپ كىرىش بىلەنلا سوغدى قوشۇنلىرى تەرىپىدىن تۇشمۇ تۇشتىن قورشۇۋېلىنىپ، ئىككى ئايغا قەدەر قورشىۋالغان. ئەرەب قوشۇنى ھەتتا بىر ئادەمنىمۇ قورشىۋالدىن چىقىرىپ ھەججىغا ئەھۋالنى مەلۇم قىلىشقا قادىر بولالمىغان. شۇ چاغدا، قۇتەيبەنىڭ ئوتتۇرا ئاسىيا مۇسۇلمانلىرى ئىچىدە ئۆزى ئۈچۈن جاسۇسلۇق قىلىپ بېرىدىغان ئادەملىرىمۇ بولغان. ئۇنىڭ ئىچىدە تاندار ئىسىملىك بىر پارس بولۇپ، ئۇ دۈشمەننىڭ پۇلىغا سېتىلىپ خائىنلىق قىلغان. بىر كۈنى ئۇ قۇتەيبە بىلەن ئايرىم كۆرۈشۈشنى تەلەپ قىلىپ، بۇ ئەرەب سەركەردىسىنى ئۆز قوشۇنىنى ئاچىقىپ كېتىشىگە دەۋەت قىلغان. قۇتەيبە شۇ ئۇنىڭ كاللىسىنى كېسىپ، جەستىنى سازايى قىلغان. ئەرەبلەر بۇنىڭدىن قاتتىق چۆچىگەن. ئەتىسى ھەربىر ئەسكەر تاڭ سەھەردىن كەچ كىر-كۈچە جاسارەت بىلەن جەڭ قىلىپ، سوغدى قوشۇنىنى چېكىندۈردى.

دۈرگەن. ئەرەب قوشۇنى ئۇلارغا قوغلاپ زەرەبە بېرىپ، قەدىن تولىسىنى ئۆلتۈرگەن ۋە ئەسىر ئالغان، ئاندىن ئۇلارنى توپتوغرا بايكەند شەھىرىگىچە قوغلاپ بېرىپ، شەھەرنى قورشۇۋالغان. نەرشەدنىڭ ئېيتىشىچە، بۇ شەھەرگە 50 كۈن ھۇجۇم قىلىپمۇ ئالالمىغان. ئەرەبلەر ناھايىتى زور چىقىم تارتقان. ئاخىرى، ئۇلارنىڭ بىر بۆلۈم ئادىمى قەلئەنىڭ يېنىدىكى سېپىل ئاستىدىن لەخمە كولاپ، ئۇنى سېپىل ئىچىدىكى ئاتخاندغا ئۇتاشتۇرۇپ، لەخمە ئارقىلىق سېپىل ئىچىگە ھۇجۇم قىلىپ كىرگەن. قۇتەيبە ئۆز ئەسكەرلىرىنى: قايسى جەڭچى ئاۋۋال ھۇجۇم قىلىپ كىرسە زور ئىنتام بېرىلىدۇ دەپ رىغبەتلەندۈرگەنلىكتىن، ئەرەب ئەسكەرلىرى بەس - بەس بىلەن ئاتلىنىپ، سوغدىلارنىڭ ئىستېھكاملىرىنى تارتىۋالغان. بايكەند خەلقى سۈلھ تەلەپ قىلىپ كەچۈرۈم سورىغان. قۇتەيبە ئۇلارنىڭ تەلپىنى قوبۇل قىلىپ، ئورۇنباشار سەركەردە ۋاركا ئىبنى نەسىر ئەل بەھلىنى ئاز بىر قىسىم ئەسكەر بىلەن شەھەرنى ساقلاشقا قالدۇرۇپ، ئۆزى چوڭ قوشۇننى باشلاپ قايتىپ كەتكەن. لېكىن قۇتەيبە بەش ئۆتەڭ يول ماڭمايلا، بايكەند شەھىرىدە ئەرەبلەرگە قارشى خەلق قوزغىلىڭى يۈز بېرىپ، ۋاركا ۋە ئۇنىڭ بىلەن بىللە قالغان ئاز بىر قىسىم ئەرەب قوشۇنى تامامەن ئۆلتۈرۈلگەن. ئېيتىشلارغا قارىغاندا، بۇ ۋەقەگە ۋاركانىڭ زالىملىق قىلغانلىقى ۋە بىر باي سودىگەرنىڭ قىزىنى زورلۇق بىلەن تارتىۋالغانلىقى ئۈچۈن خەلقنىڭ نارازىلىقىنى قوزغىغانلىقى سەۋەب بولغان. قۇتەيبە بۇ خەۋەرنى ئاڭلاپ، دەرھال قايتىپ كېلىپ قورغىلاڭنى بېسىقتۇرغان.

ئەرەبلەرنىڭ بايكەندكە قىلغان بۇ قېتىمقى ھۇجۇمى بىر ئاي داۋاملاشقان. ئۇلار يەنىلا سېپىل ئاستىدىن يوشۇرۇن لەخمە كولاپ، ئىچىگە لىق ئوتۇن تىقىپ، ئوت قويغان. سېپىل ئۆرۈن-

لۇپ 40 كىشىنى بېسىپ ئۆلتۈرگەن. سېپىل ئۆرۈلگەندىن كېيىن،  
ئەرەب قوشۇنى شەھەرگە كىرگەن. بايكەند خەلقى يەنە سۈلھ  
تەلەپ قىلىپ ئەپۇ سورىغان، لېكىن قۇتەيبە قارشىلىق كۆر-  
سەتكەنلەرنى قىلچە رەھىم قىلماستىن ئۆلتۈرگەن، ئۇلارنىڭ  
ئىچىدە شۇ قېتىمقى قوزغىلاڭغا رەھبەرلىك قىلغان كىشى بىر  
يەكچەشمە بولۇپ، ئۇنىڭ ئۆز ھاياتىنى پۇل تۆلەپ سېتىۋې-  
لىشىغىمۇ رۇخسەت قىلىنغان ①. خوتۇن - قىزلار ۋە كىچىك  
بالىلارنىڭ ھەممىسى قۇلغا ئايلاندۇرۇلغان. ئەرەبلەرنىڭ بۇ  
قېتىم بۆلۈۋالغان بايلىقلىرىمۇ ئىنتايىن كۆپ بولغان. نارشا-  
خنىڭ ئېيتىشىچە، بايكەند شەھىرىدە بىر بۇددا ئىبادەتخانىسى  
بولۇپ، ئۇنىڭ ئىچىدە كۈمۈشتىن ياسالغان بىر بۇت بار ئىكەن،  
ئېغىرلىقى 4000 دەرھەم كېلىدىكەن. بىر بۇتنىڭ كۆزى ئىككى  
دانە مەرۋايىتتىن ياسالغان بولۇپ، ھەر بىرىنىڭ چوڭلۇقى  
كەپتەر تۇخۇمىدەك كېلىدىكەن. قۇتەيبە بۇ گۆھەرلەرنى ھەج-  
ناچقا تەقدىم قىلغان، ھەججاج بۇنى كۆرۈپ ھەيران قالغان  
ۋە ماختىغان. بۇنىڭدىن باشقا، يەنە نۇرغۇنلىغان ئېسىل ھەرىسى  
قوراللارنى غەنىيمەت ئېلىپ، ئۇنى ئەسكەرلىرىگە تارقىتىپ  
بەزگەن.

بايكەند شەھىرى مۇھاسىرىدە تۇرغان ۋە قولدىن كەتكەن  
چاغلاردا، بۇ شەھەرنىڭ كۆپ قىسىم سودىگەرلىرى جۇڭگوغا ۋە  
باشقا جايلارغا سودىگەرچىلىك قىلىپ كەتكەنىكەن، ئۇلار  
قايتىپ كەلگەندىن كېيىن، نۇرغۇن پۇل تۆلەپ ئەرەبلەرنىڭ

① ئەھۋالدىن قارىغاندا، ئۇ ئادەم بىر دىنىي رەھبەر بولمىسا  
كېرەك. ئۇ ئەرەبلەرگە ئەسەر چۈشكەندىن كېيىن، بىر مىليون دەرھەم تۆلەپ  
ئۆز ھاياتىنى سېتىۋېلىشنى تەلەپ قىلىمۇ، ئۇنىڭ تەلپى رەت قىلىنغان.  
ئەرەبلەر ئۇنى ئۆزىنىڭ مۇرەسسە قىلىشقا بولمايدىغان دۈشمىنى دەپ قاراپ  
ئۆلتۈرۈۋەتكەن («بىر تارىخىي ماقالىلىرى توپلىمى»، 1 - توم، 239 - بەت).

قولدىن خوتۇن - بالىلىرىنى قايتۇرۇۋالغان. ئۆز شەھىرىنىمۇ تېزلىكتە قايتىدىن قۇرۇپ، ئۇنىڭ سودا شەھىرى سۈپىتىدىكى ئاۋات قىياپىتىنى ئەسلىگە كەلتۈرگەن. بايكەند خەلقى ئەرەب-لەرگە ھەر يىلى ئولپان تۆلەپ تۇرۇشقا ماقۇل بولۇپ، ئەرەب-لەرنىڭ تىنچلىققا ۋەكىللىك قىلىشىنى قولغا كەلتۈرگەن ۋە بۇنى كېلىشىمنىڭ مەزمۇنىغا كىرگۈزگەن. قۇتەيبە بايكەندى بويىسۇندۇرۇش ئىشىنى ئورۇنداپ بولغاندىن كېيىن، مەرۋىگە قايتىپ بېرىپ قىشلىغان.

مىلادى 707 - يىلى، قۇتەيبە قوشۇن باشلاپ ماۋارا-ئۇدنى ھەرگە ھۇجۇم قىلغان. رامتا ئۇرۇشىلا تەسلىم بولغان. لېكىن سوغدىيانانىڭ باشقا جايلىرىنىڭ ھۆكۈمرانلىرى بىلەن خەلقلىرى بايكەندكە ئوخشاش، ئەرەبلەرنىڭ ئوت قويۇپ بۇلاڭ - تالاڭ قىلىشىنى خالىمىغانلىقتىن، ھەممىسى بىرلىشىپ قارشىلىق كۆرسەتكەن. بۇ بىرلەشمىگە سوغدىلاردىن تارخان مالىك، ھونۇك خۇرات، ۋاردان خۇدات، قۇرماگەننۇن (ئېيتىش-لارغا قارىغاندا، بۇ ئادەم جۇڭگو خانىنىڭ جىيەنى ئىكەن) ۋە پەرغانە خانى قاتناشقان. ئۇلار 40 مىڭچە لەشكەر توپلاپ، تاران ۋە قۇنبۇن بىلەن رامتان ئارىلىقىدىكى بىر جايدا ئەرەبلەرنى قورشىۋالغان. قۇتەيبە سوغدى قوشۇنلىرى بىلەن ئىستىھكام ئۇرۇشى قىلىشتىن ساقلىنىپ، ئۇرۇشنى ئارقىغا سۈرەپ، سوغدىلارنى چارچاتقاندىن كېيىن، تېز سۈرئەت بىلەن قورشىۋىنى بۆسۈپ چىقىپ، تۆمۈر قوۋۇقتىن ئۆتۈپ، تېرىمد ئارقىلىق، ئامۇ دەرياسىدىن ئۆتۈپ قايتىپ كەتكەن. ئۇ قايتىش يولىدا ھەج-جاچنىڭ بىر پارچە خېتىنى تاپشۇرۇۋالغان. ئۇ خەتتە قۇتەيبەگە ئۆز يولىدىن بۇرۇلۇپ بۇخارادىكى ۋاردان خۇداتقا قايتىدىن ھۇجۇم قىلىشىنى بۇيرۇغان. شۇنىڭ بىلەن قۇتەيبە ئارقىسىغا بۇرۇلۇپ، ناخشاب، كېش، سەمەرقەند ئارقىلىق، بۇخاراغا يېقىن



جايغا بېرىپ بارگاھ قۇرغان. بۇخارا قوشۇنى بىلەن كۆپ قېتىم ئېلىشىپ، ئەرەب قوشۇنى ئاخىر غەلبە قىلغان. لېكىن بۇخارا رانى ئىشغال قىلالىغان. قۇتەيبە مەرۋىگە قايتىپ كېلىپ، ئەھۋالنى ھەججىغا مەلۇم قىلغان. ھەججىچ قۇتەيبەنىڭ بۇخارا رانى ئىستېلا قىلىش ۋەزىپىسىنى ئورۇندىشى توغرىسىدىكى پىكىرىدە چىڭ تۇرۇپ، ئۇنىڭغا: «كېشىنى بېسىقتۇرۇپ، ناخشاىنى ۋەيران قىلىپ، ۋاردانىنى قوغلاپ چىقىرسەن!» دەپ بۇيرۇق چۈشۈرگەن.

708 - مىلادى يىلىنىڭ بېشىدا، قۇتەيبە يۇقىرىقى بۇيرۇق بويىچە بۇخاراغا ھۇجۇم قىلىدۇ. ۋاردان خۇدات بۇ خەۋەرنى ئاڭلىغاندىن كېيىن، دەرھال سوغدى خانىدىن ياردەم سورايدۇ. لېكىن ياردەمگە كېلىدىغان ئەسكەرلەر يېتىپ كەلگۈچە، ئەرەبلەر بۇخاراىنى قورشىۋالىدۇ. ئىككى تەرەپ ئۇزاققىچە تىرىكىشىدۇ، تىرىكىشىش داۋامىدا ھەر ئىككى تەرەپتە ئۆتۈشمۇ بولىدۇ، ئۆتۈرۈشمۇ بولىدۇ، لېكىن ئەرەبلەر بۇ قەدىمىي شەھەرنى ئالالمايدۇ. ئاخىرىدا، ئەرەبلەرنىڭ تەمىن قەبىلىسىنىڭ سەردارى ۋاقى پىيادە ۋە ئاتلىق ئەسكەرلەرنى باشلاپ شىددەت بىلەن ھۇجۇمغا ئۆتۈپ، تۈرك قوشۇنىنى چېكىندۈرىدۇ. بۇخارا ئەتراپىدىكى رايونلار بۇ ئەھۋالدىن چۆچۈيدۇ. سوغدىلاردىن تارخان مالىك قورققىنىدىن ئەرەبلەر بىلەن سۇلھ قىلىپ، شەرتنامە تۈزۈشنى ۋە ئىل بولۇپ ئولپان تۆلەشنى تەلەپ قىلىدۇ. بۇنىڭ ھېسابىغا قۇتەيبە سەمەرقەندنى بۇلاڭ - تالاڭ قىلماسلىقتا ماقۇل بولۇپ، قوشۇنىنى باشلاپ مەرۋىگە قايتىدۇ. بۇ، قۇتەيبەنىڭ بۇخاراغا تۆتىنچى قېتىم تاجاۋۇز قىلىشى ئىدى. قۇتەيبە چېكىنىپ چىقىپ كەتكەندىن كېيىن، سوغدىلار تارخان مالىك نىڭ قىلمىشىغا نارازى بولۇپ، ئۇنى ئورنىدىن چۈشۈرۈپ، ئۇلغانى سوغدى خانى قىلىپ تىكلەيدۇ. ئۇلغا تەختتىكى مەز-

گىلدە (710 — 737)، ئەرەبلەر بىلەن ئۇزۇلكسىز كۈرەش قىلىدۇ. ئۇلغا كۆرۈنۈشتە ئىسلام دىنىغا ئېتىقاد قىلىپ ئەرەب خەلىپىسىگە بويىسۇنغاندەك قىلىشمۇ، ئەمەلىيەتتە تاڭ سۇلالىسىگە جۇڭگو قوشۇنلىرى بىلەن بىرلىكتە ئەرەب تاجاۋۇزچىلىرىنى قوغلاپ چەتئەلدىن مۇراجىئەت قىلىدۇ ①.

بۇ قېتىم ئەرەبلەرنىڭ سۈلھ شەرتنامىسى تۈزۈپ، سەمەرىقەندىنى بۇلاڭ - ئالاڭ قىلماسلىققا ماقۇل بولۇشىدىكى سەۋەب - ئۇنىڭ ئارقا سېپى مۇستەھكەم بولمىغانلىقىدا ئىدى. ئۇ چاغدا شۇمان ۋە توخارىستان قاتارلىق جايلار ئىسيان كۆتۈرۈپ، خەلىپىنىڭ ھۆكۈمرانلىق ھوقۇقىنى ئېتىراپ قىلمىغانىدى. بۇنداق ئەھۋالدا قۇتەيبە ئارقا سەپنى مۇستەھكەملەش ئۈچۈن، ئۇ جايلارغا دەرھال بېرىپ بېسىقتۇرۇشقا ئالدىرايتتى. ئۇنىڭ بۇنداق قىلىشىمۇ ئىككىنچى قەدەمدە سەمەرقەندىنى بويىسۇندۇرۇشقا تەييارلىنىش ئىدى.

توخارىستاندىكى قوزغىلاڭنىڭ رەھبىرى بەدغىس دېگەن جايدىكى تارخان نىزاك ئىدى. ئۇمۇ توخارىستان خانىنىڭ ۋەزىرى بولۇپ، ئەرەبلەرگە ئەل بولغاندىن كېيىن، ئۇ ئىزچىل تۈردە قۇتەيبەگە ئەگىشىپ ئوتتۇرا ئاسىيادىكى ئۇرۇشلارغا قاتناشقان. ئۇ، تۈركلەرنىڭ بۇ تاجاۋۇزچىلارنى مەغلۇپ قىلىشىنى بەكمۇ ئۈمىد قىلاتتى، لېكىن ئۇنىڭ بۇ ئارزۇسى ھېچ ئەمەلگە ئاشمىدى، ئۇ ئەرەبلەر كۈندىن - كۈنگە كۈچىيىپ كەتسە، ئۇلارنىڭ بويۇنتۇرۇقىدىن قۇتۇلۇش مۇمكىن بولمايدىغانلىقىغا كۆزى يەتتى. شۇڭا، نىزاك قۇتەيبەدىن خوراسانغا بېرىپ كېلىشىنى ئىلتىجا قىلىپ رۇخسەت ئالغاندىن كېيىن، خوراسانغا

① غاپپاروۋ: «تاجىكلار تارىخى» 1955 - يىل رۇسچە نەشرى، 150 - بەت.

قايتىپ كېلىپ، ئۇ يەردە بەلخ، مېرۋىلۇد، تالىكان، فاراب، خوجكان قاتارلىق جايلارنىڭ ھاكىملىرى بىلەن ئالاقىلىشىپ، ئۇلار بىلەن بىرلىكتە ئەرەب ئىشغالىيىتىگە قارشى قوزغىلاڭ كۆتۈرىدۇ، بۇ قوزغىلاڭ ئومۇميۈزلۈك قوللاشقا ئېرىشىدۇ. قۇتەيبە بۇ ئەھۋالدىن خەۋەر تاپقاندا، قىش پەسلى بولۇپ، ئۇنىڭ قوشۇنلىرى ھەرقايسى جايلارغا تارقىلىپ قىشلىماقتا ئىدى. شۇڭا، ئۇ ئۆزىنىڭ ئىنىسى ئابدۇلرەخمىنانى 12 مىڭ ئەسكەر بىلەن بەلخكە ئەۋەتىپ، ئالدى بىلەن ئۇ يەرنىڭ ۋەزىيىتىنى تىزگىنلەپ، نىزاكنىڭ شەرقتىن ھۇجۇم قىلىپ كېلىشىنىڭ ئالدىنى ئېلىشنى تاپشۇرىدۇ. ئۇ ئۆزى قىش ئۆتۈپ باھار كەلگەندە، ئاندىن قوشۇن باشلاپ بېرىپ، نىزاكنى بېسىقتۇرماقچى بولىدۇ.

مىلادى 710 - يىلى باش باھاردا، قۇتەيبە ھەرقايسى جايلاردىكى قوشۇنلىرىنى يىغىپ، ئالىكانغا يۈرۈش قىلىدۇ. بىرىنچى جەڭدە مېرۋىلۇدقا شىددەتلىك ھۇجۇم قىلىدۇ. مېرۋىلۇدنىڭ سەردارى قېچىپ كېتىدۇ. تالىكاندا تۈرك قوشۇنى تارمار قىلىنىدۇ. فاراب بىلەن خوجكان تەسلىم بولىدۇ، قۇتەيبە بىر قىسىم ئەسكەرلىرىنى ئۇ جايلارنى ساقلاشقا بۇيرۇپ، ئۆزى بەلخكە يۈرۈش قىلىدۇ، بۇ يەردە بىر كۈن تۇرۇپ، خۇرمۇ جىلغىسىغا كىرىدۇ (بۇ جىلغا بەلخكە ئىككى كۈنلۈك يول) ①.

① بارتولىد مۇنداق دەپ يازغان: «خۇرمۇ جىلغىسى خۇرمۇ دەريا-سىنىڭ ياقىسىدا بولۇپ، بۇ دەريانىڭ ئېقىپ چىقىدىغان جىراسىغا يېقىن جايدا. بۇ جاي سودا ۋە ھەربىي ئىشلار ئۈچۈن بەك مۇھىم. ھازىر بۇ يەر تاشقورغان دەپ ئاتىلىدۇ. ھىندۇقۇش تېغىغا بارىدىغان ئەڭ ئاۋات يول ھامان مۇشۇ خۇرمۇ جىلغىسىدىن ئۆتىدۇ. خۇرمۇغا ئىككى كۈنلۈك يىراق يەردە سىمىنجان دېگەن بازار بار. بۇ بازار ھازىرقى ھايباك بولۇشى مۇمكىن. جىلغا مۇشۇ يەرگە كەلگەندە ناھايىتى ئارىلىشىپ كېتىدۇ. بۇ يەردە ھازىر يەنە ئەتراپتىكى رايونلارنى كونترول قىلىپ تۇرىدىغان بىر ئىستېھكام بار. سىمىنجاندىن چىقىپ ئىككى كۈن يول يۈرگەندە باغلانغا يېتىپ بارغىلى بولىدۇ. باغلان دەرياسىنىڭ قۇندۇز دەرياسىغا قۇيۇلىدىغان يېرىگە يىراق ئەمەس. شۇڭا، بۇ ئارىلىقتىكى يول خۇرمۇ دەرياسى بىلەن قۇندۇز دەرياسىنى تۇتاشتۇرۇپ تۇرىدۇ.» (بارتولىد ماقالىلىرى توپلىمى «1 - توم، 117-بەت).

بۇ چاغدا، نىزاك باغلانغا چېكىنىپ بېرىپ، ئۇ يەردە بارگاھ قۇرغان، يەنە بىر قىسىم قوشۇننى جىلغىنى ساقلاشقا ئەۋەتكەن. ئەرەب قوشۇنلىرىنىڭ بۇ يەردىن ئۆتۈشى ناھايىتى قىيىن ئىدى، سىمىنجاننىڭ يەرلىك ھۆكۈمرانى ئۆزىنىڭ جىننى ساقلاپ قېلىش شەرتى ئاستىدا بىرمەخپىي يولنى ئەرەبلەرگە ئېيتىپ بېرىدۇ، شۇنىڭ بىلەن قۇتەيبە جىلغىدىن ئۆتۈپ، تۈركلەرنى تارمار قىلىپ باغلانغا قاراپ ئىلىگىرلەيدۇ، نىزاك قۇتەيبەنىڭ يېقىنلىشىپ كېلىۋاتقانلىقىنى ئاڭلاپ، كېرز دېگەن يەرگە چېكىنىدۇ. بۇ يەرنىڭ تۈزۈلۈش شەرتى ناھايىتى خەتەرلىك بولۇپ، ئۇنىڭ پەقەت بىر تەرەپتىن دىنلا ھۇجۇم قىلغىلى بولاتتى، ئۇنىڭ ئۈستىگە ئاتلىق يۈزۈپ يېقىنلىشىش زادىلا مۇمكىن ئەمەس ئىدى. قۇتەيبە بۇ يەرنى ئىككى ئاي قۇرشاپمۇ ئىشغال قىلالمايدۇ، ئۇ يەنە ئارقا سەپتىن يىراق بولغان بۇجايدا ئۇزاق تۇرۇۋەرمەندە، ئوزۇق-تۈلۈك ئۈزۈلۈپ قېلىپ، تۈركلەرنىڭ ھۇجۇمىغا ئۇچراپ كېتىشتىن قورقۇپ. قول ئاستىدىكى مۇشاۋىر سۇلايماننى نىزاكنى تەسلىم بۇلۇشقا كۆندۈرۈشكە ئەۋەتىدۇ، نىزاك قۇتەيبەنىڭ كەڭچىلىك قىلىپ ئۇنى ئۆلتۈرمەسلىكىگە ۋەدە بېرىش شەرتى ئاستىدا، تەسلىم بۇلۇشقا ماقۇل بولۇپ، سۇلايمان بىلەن بىللە قۇتەيبەنىڭ بارگاھىغا كېلىدۇ. قۇتەيبە ئۇنى قاماپ قويۇپ، ھەججاجدىن يوليورۇق سورايدۇ، ھەججاج ئۇنى ئۆلتۈرۈشكە بۇيرۇق چۈشۈرىدۇ، قۇتەيبە ۋەدىسىگە ۋاپاقىلماي، نىزاكنى ۋە ئۇنىڭ ئەگەشكۈچىلىرىدىن 700 كىشىنى ئۆلتۈرۈۋېتىدۇ.

قۇتەيبە قايتىپ سەپىرىدە، نىزاك تەرىپىدىن قاماپ قويۇلغان توخارستان خانىنى قاماقتىن ئازاد قىلىدۇ ۋە خوجكان خانىنىڭ تەسلىمىنى قوبۇل قىلىدۇ، خوجكان خانىنى قۇتەيبەنىڭ تەلىپى بويىچە، ئۆز جەمەتىدىن بىرمۇنچە كىشىنى ئەرەب قوشۇنىغا بارىمتاي قىلىپ تاپشۇرىدۇ، ئۇنىڭ ئۆزىمۇ مەرۋىگە بىللە بارىدۇ. قۇتەيبە

مەرۋىدە خوجىكان خانى بىلەن سۇلھ شەرتنامىسى تۈزۈشكەن بولسىمۇ، لېكىن ئۇ ئۆز يۇرتىغا قايتماقچى بولغاندا ئۇنى زەھەرلەپ ئۆلتۈرۈۋېتىدۇ. بۇ ئەھۋال خوجىكان خەلقىنىڭ غەزىپىنى قوزغايدۇ - دە، ئۇلار قۇتەيبەنىڭ خوجىكاندا تۇرۇش لۇق ۋەكىلى ھەبىبىنى ئۆلتۈرۈۋېتىدۇ. قۇتەيبە ئۈچ ئېلىش ئۈچۈن، خوجىكانلىق بارىمتايلىرىنى پۈتۈنلەي ئۆلتۈرۈپ تاشلايدۇ. شۇ يىلى، قۇتەيبە يەنە شۇمان، كېش، ناخشايلارنى ئىستېپلا قىلىدۇ.

قۇتەيبە يۇقىرىدا ئېيتىلغان جايلارنى ئىستېپلا قىلغاندىن كېيىن، يەنىمۇ ئىلگىرىلەپ سەمەرقەندنى ئىستېپلا قىلىشقا تەييارلىنىۋاتقاندا، ئۇ يەنە خارەزىمگە بېسىپ كىرىش پۇرسىتىگە ئىگە بولۇپ قالىدۇ. بۇ چاغدا خارەزىم خانى چىغان ئىدى. ئۇنىڭ ئىنىسى ھۆرزاد مازدا گۇرۇھىدىكى خەلقنىڭ خانغا قارشى كۈرىشىگە رەھبەرلىك قىلىپ، چىغان خاننىڭ نۇرغۇن ھوقۇقىنى ۋە نۇرغۇن زېمىنىنى تارتىۋېلىپ، چىغان ھاكىمىيىتىگە ئېغىر تەھدىت سالغانىدى. بۇنىڭ ئۈچۈن، چىغان قۇتەيبەگە مەخپىي ئەلچى ئەۋەتىپ، ئۇنىڭ ھۆرزادنى باستۇرۇشقا ياردەم بېرىشىنى ئىلتىجا قىلىدۇ، بۇنىڭ شەرتى - ئىش مۇۋەپپەقىيەتلىك بولۇپ چىققاندىن كېيىن، ئەرەبلەرگە ئولپان تۇلەش بولىدۇ. قۇتەيبە خارەزىمنى كونترول قىلىش ئۇنىڭ ئوتتۇرا ئاسىيانى ئىستېپلا قىلىش پىلانىنى ئورۇنداش ئۈچۈن تولمۇ پايدىلىق ئىكەنلىكىنى ھېس قىلىپ، چىغاننىڭ ئەلىگە قوشۇلىدىغانلىقىنى بىلدۈرىدۇ. ئۇ 711 - يىلى قوشۇن باشلاپ ئۇشتۇمتۇتلا خازاراسىپ شەھىرى (بۇ - خارەزىمنىڭ ئۈچ ئاساسىي شەھىرىدىن بىرى) گە بېسىپ كىرىپ، ھۆرزادنى تىرىك تۇتۇپ چىغانغا تاپشۇرۇپ بېرىدۇ. چىغان قۇتەيبەگە زور ئىنتام تەقدىم قىلىدۇ ۋە ئۇنىڭ كەينىدىنلا قۇتەيبەنىڭ

گامجىردخاننى بېسىقتۇرۇشقا ياردەم بېرىشىنى ئېلىتجا قىلىدۇ. قۇتەيبە بۇ ۋەزىپىنى ئابدۇلرەخمانغا تاپشۇرىدۇ. ئابدۇلرەخمان ئۇ يەرنى ئىستېلا قىلىپ، ئۇنىڭ خانىنى ئۆلتۈرۈپ، 4000 ئادىمىنى ئەسىر ئېلىپ، مەرۋىگە ئاپىرىپ قۇل قىلىدۇ.

كېيىن، قۇتەيبە سەمەرقەندنى ئىستېلا قىلىش ئىشىنى باشلايدۇ. بۇ چاغدا، ئۇ يەرنىڭ ھۆكۈمرانى ئۇلغا ۋە ئۇنىڭ خەلقى ئەرەبلەرنىڭ ئىلگىرىكى ۋەھشىيانە تاجاۋۇزىنى كۆرگەچ كە، قەتئىي قارشىلىق كۆرسىتىشكە بەل باغلايدۇ. قۇتەيبە قوشۇنى قارشى تۇرغۇچىلار بىلەن بولغان جەڭدە ناھايىتى زور قىيىنچىلىققا دۇچ كېلىدۇ، لېكىن بۇخارا ئىنقىلابى بىلەن خارەزىملىكلەر ئەرەبلەرگە ياردەملىشىپ جەڭ قىلىۋاتقانلىقتىن، قۇتەيبە قوشۇنى سەمەرقەندكە قەتئىي قورشاپ ھۇجۇم قىلىدۇ. سوغدىلار تاشكەنت خانى بىلەن پەرغانە قاغانىنىڭ ياردەم بېرىشىنى مۇراجىئەت قىلىدۇ. بۇلار 2000 ئەسكەرنى ياردەمگە ئەۋەتىدۇ، بىراق بۇ قوشۇن ئەرەبلەرنىڭ پىستۇرمىسىغا ئۇچراپ، چېچىلىپ كېتىدۇ. ئىككى كۈندىن كېيىن، سەمەرقەندلىكلەر سۇلھ تەلەپ قىلىدۇ. قۇتەيبە ئۇلارنىڭ زور مىقداردا ئولپان تۆلەش شەرتى ئاستىدا چېكىنىشكە ماقۇل بولىدۇ، بىراق شەھەرگە كىرىش پىكرىدە چىڭ تۇرۇۋالىدۇ. ئەرەبلەر سەمەرقەند شەھىرىگە كىرگەندىن كېيىن، ئۇ يەردە مەسجىت سالدۇرۇپ، شەھەردىكى بۇتخانىلارنى كۆيدۈرۈپ، يەرلىك خەلقنى ئىسلام دىنىغا مەجبۇرىي ئېتىقاد قىلدۇرۇپ، ئاندىن مەرۋىگە قايتىپ كېتىدۇ.

مىلادى 712 - يىلىنىڭ بېشىدا، قۇتەيبە زور قوشۇننى ياشلاپ مەرۋىدىن چىقىپ، ئامۇ دەرياسىدىن ئۆتۈپ، سىردە- ياسى تەرەپكە قاراپ ئىلگىرىلەپ، تاشكەنت، خوجەند، كاسان قاتارلىق شەھەرلەرنى ئىستېلا قىلىدۇ. قۇتەيبە مەرۋىگە قايتىپ

كەلگەندىن گېيىن، جايلاردىكى ئاھالە ئەرەبلەرگە قارشى قوزغىلىدۇ، ئۇلار شەرقىي تۈركىي ياردەم سورايدۇ. شەرقىي تۈرك خاقانى بەگچور ئۆزىنىڭ جىيەنى كۈلتېكىنىنى قوشۇن باشلاپ ئالتە ئۇرۇق جاۋۇپلار ۋە سوغدىلارنى بويسۇندۇرۇشقا ئەۋەتىدۇ①. بارتولد: بۇ ۋەقە 712 - يىلىنىڭ ئاخىرىدا يۈز بەرگەن دەپ يازدۇ. نەتىجىدە، پەقەت سەمەرقەندلا ئەرەبلەرنىڭ ھۆكۈمرانلىقىدا تۇرۇپ قالدۇ②.

ئەرەب تارىخچىسى تەبەرى ئۆزىنىڭ «تارىخى تەبەرىي» دېگەن ئەسىرىدە، قۇتەيبە 714 - يىلى ئۆزىنىڭ ئاخىرقى بىر قېتىملىق يىراققا يۈرۈش قىلىشىنى ئورۇنداپ، قەشقەرگە يېتىپ بارغان دەپ يازغان. ئەھۋالدىن قارىغاندا، بۇ بىر تۇترۇقسىز گەپ. ئىنگلىز ئالىمى گىب مەخسۇس ماقالە يېزىپ، بۇ سۆزگە رەددىيە بەرگەن. بارتولد يازغان «موڭغۇللار ئىستېلاسى» دەۋرىدە كى تۈركىستان» دېگەن كىتابتىمۇ، ئۇنداق بولۇشى مۇمكىن ئەمەس③ دېيىلگەن. يېقىنقى يىللاردىن بۇيانقى تەتقىقات ئەسەرلىرىدە ئۇ پاكىتنى رەت قىلىدىغان ئاساسلار تېخىمۇ كۆپ. پەقەت ۋامبېرنىڭ «بۇخارا تارىخى» دېگەن كىتابىدىلا بۇ ئويدۇرما پاكىت قوللىنىلىپ قالماستىن، بەلكى تېخىمۇ تەپسىلىي بايان قىلىنىپ، خاتا نەرسە خاتا بويىچە تارقىلىپ كەتكەن، بۇ پەقەت قاملاشمىغان ئىش. شۇڭا، مەن بۇ يەردە پەقەت بىر ئىزاھ بېرىپلا، ئۇنى بىر تارىخىي پاكىت سۈپىتىدە بايان قىلمايمەن.

مىلادى 713 - يىلى، قۇتەيبەنىڭ شەپقەتچىسى ۋە

---

① تۈرك يېزىقىدىكى «كۈلتېكىن ئابدىسى»، چاۋانتېسى: «تۈرك تارىخىغا دائىر ماتېرىياللار»، 265 - بەت.

② «بارتولد ماقالىلىرى توپلىمى» 1 - توم، 245 - بەت.

③ «بارتولد ماقالىلىرى توپلىمى»، 1 - توم، 244 - بەت، 1 - ئىزاھات.

يۈلەنچۈكى ھەججاج ئۆلدى. ئىككىنچى يىلى، خەلىپە ۋالىد مۇئەللىم ۋالىدنىڭ ئىسمى سۇلايمان خەلىپىلىككە ئولتۇرىدۇ. بۇ قۇتەيبە بە ئۈچۈن ئىنتايىن پايدىسىز ئىدى. چۈنكى، ھەججاج ئىلگىرى كى خەلىپىنىڭ ئۆز ئورنىنى سۇلايمانغا ئەمەس، بەلكى ئۆز ئوغلىغا بېرىشنى قوللىغان. شۇڭا، سۇلايمان ناھايىتى غەزەپلىنىپ، خەلىپىلىك ئورنىغا چىقىش بىلەنلا دەرھال ھەججاجنىڭ شېرىكلىرىنى سۈرۈشتۈرگىلى تۇرىدۇ، بۇنىڭغا قۇتەيبە مۇ چىتىشلىق بولۇپ چىقىدۇ. قۇتەيبە سۇلايماننىڭ خەلىپىلىك تەختكە چىققانلىقىنى پەرغاندىكى ۋاقتىدا ئاڭلىغان. ئۇ ئۆزىنىڭ ئىستىقبالىدىن خەۋەپسىز، ئۆزىنىڭ قول ئاستىدىكىلەرنى يىغىپ خەلىپىدىن يۈز ئۆرۈپ مۇستەقىل بولۇش نىيىتىنى بىلدۈرگەن، لېكىن ئۇنىڭغا ھېچكىم ئاۋاز قوشمىغان. دەل ئۇنىڭ ئەكسىچە، ئۇ ئۆز ھۈججىتىسىغا كىرىپ كېتىۋاتقاندا، ئۇنىڭ قول ئاستىدىكىلەر باستۇرۇپ كىرىپ ئۇنى ئۆلتۈرۈۋەتكەن. بۇ ۋەقە ھىجرىيە نىڭ زۇلھەججە ئېيىدا (مىلادى 714 - يىلى) يۈز بەرگەن. ئۇ ئۆلگەندە 47 ياشتا ئىدى. ئۇنىڭ قەبرىسى ئىراندا بولۇپ، «ئىمام شەيخ قۇتەيبە قەبرىسى» دەپ ئاتالغان.

قۇتەيبە ئەرەب ئىستېلاسى تارىخىدىكى مەشھۇر شەخس بولۇپلا قالماي، بەلكى ئىسلام دىنىنى پائال تارقىتىۋېتىشچى مۇسۇلمان جان ئىدى. ئۇ ئىستېلا قىلغان رايونلاردا، يەرلىك خەلقنى ئىسلام دىنىغا مەجبۇرىي ئېتىقاد قىلدۇرۇپ، ئەسلىدىكى زور ئاستىپەر (ئاتەشپەرەسلىك) دىنى ياكى بۇددا دىنىدىن ۋاز كەچتۈرگەن. شۇ جايلاردىكى ئاتەشپەرەسلىك ئىبادەتخانىلىرىنى چىقىپ تاشلاپ، ئۇلارنىڭ ئورنىغا مەسجىت سالدۇرغان. ئەرەب ئىستېلاچىلىرىنىڭ قانۇنى بويىچە، ئىسلام دىنىغا ئېتىقاد قىلغۇچىلاردىن جان بېجى ئېلىنمىغان. بىرمۇنچە كىشىلەرنىڭ ئىسلام دىنىغا ئېتىقاد قىلىدىغانلىقىنى بىلدۈرۈشمۇ ئاساسەن جان بې-



چىندىن قۇتۇلۇپ ئەرەبلەر بىلەن تەڭ سالاھىيەتكە ئىگە بولۇش ئۈچۈن ئىدى. قۇتەيبە ئوتتۇرا ئاسىيادا يەنە جۈمە كۈنى مەسجىتتە بېرىپ جۈمە نامىزى ئۆتكەنلەرگە ئىككى دەرھەم ئىنئام بېرىشنى بەلگىلىگەن. گېرمانىيىلىك فون. لىكوك بىر قەبرىنى ئېچىپ ئۇنىڭ ئىچىگە نۇرغۇن بۇددىستلارنىڭ كۆمۈلگەنلىكىنى كۆرگەن، ئۇلارنىڭ ھەممىسى ئۆلتۈرۈپ كۆمۈلگەن ئىكەن. بۇ ئەھۋال قۇتەيبەنىڭ ئىسلام دىنىنى تارقىتىش ئۈچۈن قوللانغان تەدبىرنىڭ قانچىلىك دەھشەتلىك ئىكەنلىكىنى كۆرسىتىپ بېرىدۇ. ئۇ ھەتتا ئەرەب ئەسكەرلىرىنى پۇقرالارنىڭ ئۆيىدە ياتقۇزۇپ، ئۇلارنىڭ ئىسلام دىنىغا راستىن ئېتىقاد قىلىپ ناماز ئوقۇغان - ئوقۇمىغانلىقى ئۈستىدە نازارەت قىلدۇرغان. ئەرەب لەرنىڭ بۇخارا، سەمەرقەند قاتارلىق جايلاردا سالدۇرغان مەسچىتلىرى ھازىرغىچە ساقلانغان. بەزى مەسچىتلەرنىڭ كۆلىمى ناھايىتى زور، كارامەت كۆركەم بولۇپ، مەشھۇر مەدەنىي يادىكارلىق ۋە ئاسارەتسىمە بولۇپ قالغان.

ئوتتۇرا ئاسىيانىڭ ئىستېلا قىلىنىشى بىلەن نۇرغۇنلىغان ئەرەبلەر بۇ رايونغا كۆچۈپ كەلگەن. قۇتەيبە بۇخارانى ئىستېلا قىلغاندىن كېيىن، يەنە بۇ شەھەر ئاھالىسىگە بۇيرۇق چۈشۈرۈپ، ئۇلارنىڭ بىر قىسىم ئۆيلىرىنى ئەرەبلەرگە بوشىتىپ بەرگۈزگەن. بارتولد مۇنداق يازىدۇ: «قۇتەيبە بۇخارا، سەمەرقەند ۋە باشقا جايلاردا مەسچىت سالدۇرغان ۋە بۇخارا ئاھالىسىنى مەجبۇرلاپ ئىچكى شەھەر (شەھىرىستان)دىكى ئۆيلەرنىڭ يېرىمىنى ئەرەبلەرگە بوشىتىپ بەرگۈزگەن (تۇنجى خوراساندا باش ۋالىي بولۇپ تۇرغاندا مەرۇدنىمۇ شۇنداق قىلغان). بىر ئاپتونوم يېزىشچە، سەمەرقەند خەلقى مەجبۇرىي ھالدا ئۆز شەھىرىدىن پۈتۈنلەي چېكىنىپ چىققان، شۇ چاغدا بۇ شەھەرنى

ئەرەبلەر ئىشغال قىلغان ①. بۇخارادا، سىرتتىن كەلگەن بەزى باي سودىگەرلەر شەھىرىستاندىكى ئۆيلىرىنى مەجبۇرىي ھالدا ئەرەبلەرگە بوشىتىپ بېرىپ، ئۆزلىرى باشقا بىر جايىدا 700 قورۇق ياساپ ئولتۇرغان ②. ئوتتۇرا ئاسىياغا كۆچۈپ كەلگەن ئەرەبلەر شۇ جايىدا ئولتۇراقلىشىپ، يەرلىك ئاياللارغا ئۆيلەنگەن، ئۇلارنىڭ ئەۋلادلىرى ئەمدى ساپ ئەرەب ئەمەس ئىدى. ئۇلار ئەرەب ئىمپېرىيىسىنىڭ ھۆكۈمرانلىقى تۈۋرۈكى بولۇش بىلەنلا قالماي، يەنە ئىسلام دىنىنى تارقىتىشىمۇ ئاكتىپ ئىدى. ئۇلار قۇتەيبەنى ھۈرمەتلەپ، ئۇنى دىن ئۈچۈن قۇربان بولغان شەھىد دەپ ئاتاشقان. ئۇنىڭ فەرغانىدىكى قەبرىسىمۇ تاۋاپ قىلىدىغان مازارغا ئايلانغان.

قۇتەيبەنىڭ ئىستېلا قىلغان دائىرىسى ئومۇمەن ئېپت قاندا، شىمال تەرەپتە بالقاش كۆلىنىڭ غەربىي جەنۇبىدىكى چۇ دەرياسى، ئالاس دەرياسى ۋادىلىرىغا كىرمىگەن، شەرق تەرەپتە پامىردىن ئۆتۈپ تارىم ئويمانلىقىغا يېتىپ بارالمىغان. تاشكەنت، پەرغانە، بۇخارا، سەمەرقەند ھەمدە ئامۇ دەرياسى ۋادىسىدىكى رايونلارمۇ ئەرەبلەرنىڭ ھۆكۈمرانلىقىغا تەن بەرمىگەن. ئۇلار جۇڭگونىڭ تاڭ سۇلالىسىنىڭ ئۇنۋانىنى قوبۇل قىلىشقا ئادەتلەنگەن، جۇڭگوغا تارتۇق يوللاپ، سودا قىلىپ تۇرغان، ھەتتا تاڭ سۇلالىسى بىلەن ئىزچىل تۈردە مۇناسىۋەت قىلىپ كەلگەن. ئەرەبلەرنىڭ ھۆكۈمرانلىقى ئاجىزلاشقان ھامان ئۇلار ئەرەب تاجاۋۇزچىلىرىنى قوغلاپ چىقىرىش ئۈچۈن تاڭ سۇلالىسىدىن مەدەت تىلىگەن.

① «بارتولد ماقالىلىرى توپلىمى»، 1 - توم، 243 - بەت.

② يۇقىرىقى كىتاب، 159 - بەت.

### 3 - بۆلۈم ھەرمىللەت خەلقىنىڭ ئەرەبلەرنىڭ ھۆكۈمرانلىقىغا قارشى ئېلىپ بارغان كۈرەشلىرى

قۇتەيبەنىڭ ئۆلۈشى نېمىدىن دېرەك بېرەتتى؟ گىب مۇنداق دېگەن: «قۇتەيبەنىڭ ئۆلۈشى ئەرەبلەرنىڭ ئوتتۇرا ئاسىيادىكى 25 يىللىق ئىستېلاسىنىڭ ئاياغلاشقانلىقىدىن دالەت بېرىپلا قالماستىن، ئۇلارنىڭ ئاجىزلىشىش دەۋرىنىڭ باشلانغانلىقىنىمۇ كۆرسەتتى». كېيىن، «بىرەر داھىي ياكى تەشكىلاتمۇ ئۇنىڭ ئورنىنى باسالمايدى. ئۇ ئۆلگەندىن كېيىنكى 20 يىللىق تارىخ ئەرەبلەرنىڭ ھوقۇقىنىڭ نەقەدەر بوشلۇقى ۋە تۇراقسىزلىقىنى كۆرسىتىپ بېرىدۇ»<sup>①</sup>. ئۇنىڭ ئەكسىچە، جۇڭگودىكى تاڭ سۇلالىسىنىڭ غەربىي يۇرتتا گۈللەش دەۋرى باشلاندى. مىلادى 712 - يىلى، تاڭ شۇەنزىڭ تەختكە ئولتۇردى، ئۇمۇ تاڭ سۇلالىسىدە قولدىن ئىش كېلىدىغان خانلاردىن بىرى ئىدى. ئۇ ھۆكۈمرانلىق قىلغان دەۋردە، مەملىكەت ئىچىدىكى ئىشلەپچىقىرىش راۋاجلىنىپ، ئىگىلىك خېلى گۈللىنىش بىلەنلا قالماي، يەنە تۈركلەرمۇ بويسۇندۇرۇلۇپ، تاڭ سۇلالىسىنىڭ غەربىي رايوندىكى نوپۇزى قايتىدىن تىكلەندى. مەشھۇر ئەدىب دۇفۇ «كەييۈەن دەۋرى ئەڭ گۈللەنگەن دەۋر بولدى» دەپ توغرا ئېيتقان. شەرق بىلەن غەربتىكى بۇ ئىككى چوڭ دۆلەتنىڭ بىرى گۈللىنىش، بىرى زەئىپلىشىش تەك پايدىلىق شارائىتىتا، ئوتتۇرا ئاسىيا رايونى يېرىم ئەسىر-

① گىب «ئەرەبلەرنىڭ ئوتتۇرا ئاسىيادىكى ئىستېلاسى» 54 - بەت.

كىچە ئەرەبلەرگە قارشى ئۈزلۈكسىز كۈرەش ئېلىپ باردى. ئوتتۇرا ئاسىيا مىللەتلىرىنىڭ قارشىلىق ھەرىكىتى غەربىي تۈركلەرنىڭ ئۇلارنى قوللىغانلىقىدىن ئايرىلمايدۇ، مىلادى 708 - يىلىدىن كېيىن، غەربىي تۈرك سەردارى ساغا شەرقىي تۈرك سەردارى بەگچورنىڭ ھۇجۇمىغا ئۇچرايدۇ<sup>①</sup>، كېيىن بەگچور تەرىپىدىن ئۆلتۈرۈلدى. ساغا قەبىلىسىنىڭ سەركەردىسى چەبشچور سۇلۇ قەبىلىسىنىڭ قالدۇق ئادەملىرىنى يىغىپ، ئۆزىنى قاغان قىلىپ تىكلەيدۇ. غەربىي تۈرك قەبىلىلىرى ئىچىدە ئۆزىنى ساغا قەبىلىسى دەپ ھېسابلىغۇچىلار «سېرىق ئۇرۇق» دەپ، سۇلۇ قەبىلىسىدىن بولغانلار «قارا ئۇرۇق» دەپ ئاتىلىدۇ. سېرىق ئۇرۇق بىلەن قارا ئۇرۇق بىر - بىرىگە دۈش مەنلىك بىلەن قارشىدۇ. 716 - يىلى، بەگچور توققۇز باشقۇرۇق قەبىلىسى تەرىپىدىن ئۆلتۈرۈلدى. سۇلۇ باشچىلىقىدىكى غەربىي تۈرك قەبىلىلىرى غەربىي يۇرتتا دەۋر سۈرىدۇ. خەنزۇچە مەكتۈپلەردە، سۇلۇ بىرقەدەر ياخشى قەبىلە سەردارى دەپ قارىلىپ، ئۇ «ھول ئاستىدىكىلەرگە غەمخورلۇق قىلاتتى»، «ئادەملىرىنى باشقۇرۇشقا ماھىر، تىرىشچان ھەم ئىقتىسادچىل ئىدى، ھەربىر جەڭدە قولغا كەلتۈرگەن غەنىمەتلەرنى قول ئاستىدىكىلەرگە بېرەتتى، شۇڭا، قەبىلىلەر ئۇنىڭغا خۇشاللىق بىلەن بويسۇنۇپ، ئۇنىڭ ئۈچۈن كۈچ چىقىراتتى»، «ئۇنىڭ قول ئاستىدا 200 مىڭ ئادىمى بولۇپ، غەربىي يۇرتتا دەۋر سۈرگەن» دەپ تەرىپلەنگەن. 717 - يىلى، سۇلۇ تاڭ سۇلالىسى ئوردىسىغا بارغان. تاڭ سۇلالىسى ئۇنى تۈركەش تۇتۇقى قىلىپ تەيىنلىگەن، يەنە ۋاڭ خۇيسېنى ئەۋەتىپ ئۇنىڭغا «ئىتائەتمەن بەگ»، جىنفاڭ ۋىلايىتىنىڭ ئۇلۇغ باسقاچ بېگى دېگەن ئۇنۋانلارنى تەقدىم قىلغان ھەمدە ئاشنا خۇەيداۋنىڭ قىزىنى يارغۇل مەلىكىسى دېگەن مەرتىۋە بىلەن ئۇنىڭغا ياتلىق قىلىپ بەرگەن. بارتولد سۇلۇنىڭ ئوتتۇرا ئاسىيا بىلەن بولغان مۇناسىۋىتى ئۈستىدە

توختالغاندا مۇنداق دەپ يازغان: ئەرەبلەر سوغدىيانانى مۇسۇل  
 جانلار قوماندانلىقىدىكى گۈلزار دەپ قارىغان، تۈركلەرمۇ بۇ  
 جاينى ئىشغال قىلىشنى ئۆزلىرى ئۈچۈن زور ئەھمىيەتلىك دەپ  
 ھېسابلىغان. شۇڭا، سۇلۇ تەختتىكى چاغدا، ئوتتۇرا ئاسىيا  
 «دېھقانلىرى» (پومپىچىكلار) نىڭ ئەرەبلەرگە قارشى ئىسيانلىق  
 رىنى ئىزچىل تۈردە قوللاپ، ئەرەبلەرنى شۇ قەدەر ئېغىر زى  
 يانغا ئۇچراتقانلىقى ئۈچۈن، ئەرەبلەر ئۇنىڭغا «ئەبۇ مۇزاھىن»  
 («ئۇسكەك»، يەنى پىل ياكى كالا) دەپ لەقەم قويغان ①.

بۇ چاغدا، ئوتتۇرا ئاسىيادىكى سىياسىي كۈرەشكە ئايرى  
 لاشقان يەنە بىر كۈچ — تۇبۇتلار ئىدى. يۇقىرىدا ئېيتىپ ئۆتكى  
 نىمىزدەك، تۇبۇتلار يەنىلا تۆت ھەربىي كەنت ۋە ئون ئۇرۇق تۈركلەر-  
 نى قولغا كەلتۈرۈش كويىدا ئىدى. تۇبۇتلار سىر دەرياسىدا ئەرەبلەر  
 گە ھەربىي كۈچ جەھەتتىن ياردەم بەرگەن، ئەرەبلەرمۇ تۇبۇتلارغا يار-  
 دەم بەرگەن، تۇبۇتلار بىلەن ئەرەبلەر بىرلىكتە ئالىپودانى پەرغانە  
 خانى قىلىپ تىكلەپ، قوشۇن تارتىپ ئۇ دۆلەتكە ھۇجۇم قىل  
 غان، تاڭ سۇلالىسى ئەسكەر ئەۋەتىپ ئۇلارغا ياردەم بېرىپ،  
 ئەرەب قوشۇنىنى ۋە ئۇلارنىڭ قورچىقى ئالىپودانى مەغلۇپ قىل  
 غان. بۇمۇ قۇتەيبە ئۆلگەندىن كېيىن ئەرەبلەرنىڭ كۈچى  
 ئاجىزلىشىپ، خەلقنىڭ قوزغىلاڭ كۆتۈرۈشكە پايدىلىق بولغان  
 لىقىنى كۆرسىتىدۇ ②.

① «بارتولد ماقالىلىرى توپلىمى»، 1 - توم، 246 - بەت.  
 ② بۇ ۋەقەنىڭ يۈز بەرگەن ۋاقتىدىن قارىغاندا («ئەلنى ئىدارە  
 قىلىشقا پايدىلىق ئومۇمىي ئۆرنەكلەر» دە. بۇ ۋەقە كەيپەننىڭ 3 - يىلى  
 بولغان دەپ خاتىرىلەنگەن)، بۇ دەل قۇتەيبەنىڭ پەرغانىدە ئۆلگەن ۋاق  
 تىغا توغرا كېلىدۇ. تاڭ سۇلالىسى قوشۇنلىرىنىڭ مەغلۇپ قىلغىنى قۇتەيبە-  
 نىڭ قالدۇق قىسىملىرى بولۇشى مۇمكىن. بەي شۇينىڭ ئېيتىشىچە: «بۇ تاڭ  
 سۇلالىسىنىڭ ئەرەبلەرى بىلەن تۇنجى قېتىم قوراللىق ئۇچرىشى بولسا كېرەك.  
 بۇ قېتىمدا ئەرەبلەر مەغلۇپ بولغان». («يۈيگۇڭ»، يېرىم ئايلىق ژۇرنىلى،  
 5 - توپلام، 11 - سان، 70 - بەت).

قۇتەيبە ئۆلگەندىن كېيىن، ئوتتۇرا ئاسىيانىڭ ھەرقايسى جايلىرى پۇرسەتتىن پايدىلىنىپ ئەرەبلەرنى قوغلاپ چىقىرىش ۋە يوقىتىش كويىدا بولدى. بارتولد مۇنداق دەپ كۆرسەتكەن: قۇتەيبەدىن كېيىنكى ئەمەلدار ئۆز ۋەزىپىسىنىڭ ھۆددىسىدىن چىقالمىغان. ئۇ ئۆلگەندىن كېيىنكى بىرنەچچە يىل ئىچىدە، ئەرەبلەر سىر دەرياسى ۋادىسىدىكى ئۆلكىلەرنى قولىدىن كەت كۈزۈپ قويغان. روشەنكى، بۇ يەرلەردىكى ئەرەبلەر قوغلاپ چىقىرىلغان ياكى يوقىتىلغان، ئۇ يەرلەرنى بەرغانە خانى ئىشغال قىلغان<sup>①</sup>. باشقا جايلارمۇ ئەرەبلەرنى قوغلاپ چىقىرىش نى ئويلايتتى، ئەلۋەتتە. ئۇلار ئاساسەن تاڭ سۇلالىسى بىلەن تۈركلەردىن ياردەم سورىغان. شۇ چاغدا تاڭ سۇلالىسىنىڭ ئەسكەر چىقىرىپ ياردەم بېرىشىنى تەلەپ قىلىپ مەكتۇپ يوللىغانلار: سوغدىيانا خانى ئۇلغا (719 - يىلى)، شەرقىي بۇخارا خانى دۇسابۇت، تاشكەنت خانى ئىناي تۇرۇن قۇل (721 - يىلى)، توخارىستان يابغۇسى جىھاننا، كۈمىد خانى نارويان قاتارلىقلار ئىدى. بۇلارنىڭ ئىچىدە سوغدىيانا خانى ئۇلغا ئۆز مەكتۇپىدا مۇنداق دېگەن: «35 يىلدىن بۇيان، ئەرەب قارا قىچىلىرى بىلەن داۋاملىق كۈرەش قىلىپ كەلدۇق... يېقىنقى ئالتە يىلدىن بۇيان، ئەرەب قوماندانى ئەمىر قۇتەيبە نۇرغۇن ئەسكەر باشلاپ كېلىپ بىزگە ھۇجۇم قىلدى، بىز قارا قىچىلارنى قاتتىق مەغلۇپ قىلدۇق. بىزنىڭ ئەسكەرلىرىمىزدىنمۇ كۆپ چىقىم بولدى، ئەرەبلەرنىڭ ئەسكەرى كۈچى بەك كۆپ بولغاچقا، دۈشمەنگە تاقابىل تۇرۇشتا كۈچىمىز ئاجىز كېلىپ قالدى... ھىممەت - شاپائەت بىلدۈرۈپ خەنزۇ ئەسكەرلىرىدىن قانچە بولسىمۇ ئەۋەتىپ بىزنى بۇ مۇشكۈلچىلىكتىن تۇتۇك دۈرۈشقا ياردەم بېرىشلىرىنى ئىلتىجا قىلىمىز». شەرقىي بۇخارا كۇئات خانى رۇسابۇت ئۆز مەكتۇپىدا: «تۈركەشلەرگە بىزنى

قۇتۇلدۇرۇش توغرىلىق بۇيرۇق بېرىلسە، پېقىرمۇ ئۆز دۆلىتىمىزنىڭ قوشۇنىغا قوماندانلىق قىلىپ، ئۇلار بىلەن بىرلىكتە ئەرەبلەرنى يوقاتساق» دېگەن. توخارىستان يابغۇسى جىھاننا ئۆز مەكتۇبىدا ئەرەبلەرنىڭ ئۇلارغا قىلغان زۇلۇمىنى بايان قىلىپ مۇنداق دېگەن: «بۈگۈنكى كۈندە ئەرەبلەر بىزگە ئېغىر باج قويۇپ، قاتتىق ئازاب سالماقتا، تەڭرى خاقان بىزنى قۇتقۇزسا، بىز ھاياتىمىزدىن ئايرىلىمىز، زېمىنىمىز ۋەيران بولىدۇ. تەڭرى خاقاننىڭ غەربىي دەرۋازىسىنى ساقلاشقىمۇ قىيىن بولىدۇ. يەنە تەڭرى خاقاننىڭ تۈركەش قاغانغا: غەرب تەرەپنىڭ ئىشىنى سىزگە تاپشۇردۇم، دەرھال ئەسكەر چىقىرىپ ئەرەبلەرنى يوقىتىڭ» دەپ بۇيرۇق بېرىش لىزىنى ئىلتىجا قىلىمەن①. شۇ چاغدا غەربىي تۈركلەر ئىچىدە ھۆكۈمران ئورۇندا تۇرغان قەبىلە تۈركەشلەر بولۇپ، ئۇنىڭ سەردارى سۇلۇ تاڭ سۇلالىسى تەرىپىدىن تۇتۇق قىلىپ تەيىنلەنگەن. تۈركەشلەرنىڭ ئوتتۇرا ئاسىيا رايونىدىكى خەلقلەرنىڭ ئەرەبلەرگە قارشى كۈرىشىگە ياردەم بېرىشى ئۇنىڭ ئۆز ئېھتىياجىدىن باشقا، تاڭ سۇلالىسىنىڭ بۇيرۇقى بويىچەمۇ ئىش قىلغان. تاڭ سۇلالىسى ئۆزى خەنزۇ ئەسكەرلەرنى ئەۋەتىپ ياردەم بەرگەن ئەمەس②.

① «تاڭ سۇلالىسىگە دائىر ھۆججەتلەر»، ۹۹۹ - جىلد.  
 ② بەي شۈيىننىڭ ئېيتىشىچە، بىر قانچە ئەل «مەكتۇپ يوللاپ ياردەم تەلپ قىلغاندا، تاڭ سۇلالىسى ئۇلارغا جاۋاب بەرمىگەن. بۇنىڭدىن قارىغاندا، تاڭ سۇلالىسى ھۆكۈمرانلىق ھوقۇقى بولمىغاچقا، قارام ئەللەرنى قوغدىيالمىغان» دەيدۇ («يۈيگۇڭ» يېرىم ئايلىق ژۇرنال، 5 - توپلام، 11 - سان، 66 - 67 - بەتلەر). ئەمما توخارىستان يابغۇسىنىڭ مەكتۇبىدا بايان قىلىنغان ئەھۋالدىن قارىغاندا، تاڭ سۇلالىسىنىڭ ئۇلار بىلەن كارى بولمىغان ئەمەس، بەلكى غەربىي تۈركلەرنىڭ ياردەم بېرىشىنى تاپشۇرغان.

قۇتەيسبە ئۆلۈپ توققۇز ئاي ئۆتكەندىن كېيىن، خەلىپە  
 ئۇنىڭ ئورنىغا يېزىد ئىبنى مۇخەللابنى خوراساننىڭ باش  
 ۋالىيلىقىغا تەيىنلەيدۇ. يېڭى بولغان بۇ باش ۋالىي ئاساسەن  
 غەرب تەرەپنىڭ ئىشلىرىنى باشقۇرىدۇ. مىلادى 717 - يىلى،  
 خەلىپە سۇلايمان ئۆلىدۇ، ئۇنىڭ ئورنىغا ئۆمەر II (717 -  
 720) تەختكە چىقىدۇ. يېزىد ئىبنى مۇخەللاب قولغا ئېلىنىپ،  
 ئۇنىڭ ئورنىغا جاراھى خوراساننىڭ باش ۋالىيلىقىغا  
 تەيىنلىنىدۇ. ئۆمەر بىر قەدەر يۇمشاقراق سىياسەت يۈرگۈزۈش  
 ئۈچۈن مۇشۇ تەدبىرنى قوللانغان بولۇشى مۇمكىن، چۈنكى  
 يېزىد زالىملىق قىلغانلىقى ئۈچۈن كىشىلەرنىڭ نەزەردىن  
 چۈشكەن. ئەمما جاراھى ئۆمەرنىڭ سىياسىتى بويىچە ئىش  
 قىلماي، ئىسلام دىنىغا يېڭىدىن كىرگەن كىشىلەردىن جان بېجى  
 ئېلىشتا چىڭ تۇرۇپ، خەلققە ئېغىر زۇلۇم سالغان. ئۆمەر  
 ئۇزۇن ئۆتمەي ۋاپات بولۇپ، ئۇنىڭ ئورنىغا يېزىد II (720 -  
 724) خەلىپىلىككە ئولتۇرىدۇ. يېزىد ئىبنى مۇخەللاب پۇرسەت  
 تىن پايدىلىنىپ قېچىپ كېتىپ، ئەسكەر توپلاپ يېڭى خەلىپىگە  
 قارشى چىقىدۇ، 720 - يىلى ئىراقنىڭ باش ۋالىيىسى  
 مەسلەمە تەرىپىدىن بېسىقتۇرۇلىدۇ. شۇ يىلى مەسلەمە  
 سەئىد ئىبنى ئابدۇلئەزىزنى خوراساننىڭ باش ۋالىيلىقىغا  
 تەيىنلەيدۇ. خوراساننىڭ باش ۋالىيلىرى ناھايىتى كۆپ  
 يەڭگۈشلەنگەنلىكتىن، ئۇلار پۇرسەتتىن پايدىلىنىپ، مال -  
 مۈلۈك توپلاپ باي بولۇش ئۈچۈن، ئۆزلىرىنىڭ خىزمەت  
 ئۆتەش مەزگىلى ئىچىدە ئوتتۇرا ئاسىيا خەلقىنى ئىمكان  
 قەدەر تالان - تاراج قىلغان. ئەرەبلەرنىڭ ھۆكۈمرانلىقىغا  
 قارىتا غەزەپ - نەپرەتنى كۈنساين ئۆزلىگەن ئوتتۇرا ئاسىيا  
 مىللەتلىرى بۇ مەزگىللەردە تاڭ سۇلالىسى بىلەن بولغان  
 مۇناسىۋىتىنى تېخىمۇ كۈچەيتكەن ۋە تۈركلەرنىڭ قوللىشىدىن



پايدىلىنىپ، ئەرەبلەرنىڭ ھۆكۈمرانلىقىغا قارشى كۈرەشلىرىنى داۋاملاشتۇرغان. ئوتتۇرا ئاسىيادىكى ئۇششاق دۆلەتلەر تاڭ سۇلالىسىگە ئارقا - ئارقىدىن مەكتۇپ يوللاپ ياردەم سورىغانىدىن باشقا، تاڭ سۇلالىسىگە ئۈزلۈكسىز تۈردە سوۋغات - تارتۇق يوللاپ تۇرغان. تارىخ كىتابلىرىدىكى خاتىرىلەردىن قارىغاندا، يىلمۇ يىل سوۋغات - تارتۇق يوللاپ تۇرغان ئەللەر - 718 - يىلى؛ مايمارغ، سوغدىيانا؛ 719 - يىلى؛ كۈمىد، كەشمىر، شەرقىي بۇخارا، توغارىستان، سوغدىيانا، كاپىسا؛ 720 - يىلى؛ ۋاھان، ئۇ دىيانا، كەشمىر، بالتىستان (بولور)، ئاراخۇسىيا ① لاردۇر. ئەرەب ھۆكۈمرانلىقىغا قارشى قوزغىلاڭ ئاخىر 20 - يىللاردا سوغدىيانادا پارتلىغانىدى.

ئوتتۇرا ئاسىيا خەلقىنىڭ قوزغىلاڭلىرى تۈركلەرنىڭ ياردىمى بىلەن ئېلىپ بېرىلغان. ئەرەب يازغۇچىلىرىنىڭ ئېيتىشىچە، شۇ چاغدا تۈرك قوشۇنلىرىنى باشلاپ ماۋارا ئۈنە ھىرگە يۈرۈش قىلغان قوماندان كۇرسۇل ئىكەن، يەنە بۇ ئادەم ئۆزىنىڭ قاغانىنى ئۆلتۈرگەن ② دېگەن گەپمۇ بار. خەنزۇچە مەنبەلەر بىلەن سېلىشتۇرغاندا، كۇرسۇل دېگەن بۇ ئادەم باغاتارخان بولۇشى كېرەك. 720 - يىلىنىڭ ئاخىرلىرى، ئۇ بىر قوشۇننى باشلاپ، سوغدىلار بىلەن بىرلىكتە ئەرەبلەرگە قارشى قوزغىلاڭ كۆتۈرگەن ھەمدە سەمەرقەندگە قاراپ ئىلگىرىلىگەن. يەرلىك كىچىك خانلارنىڭ كۆپچىلىكى تۈركلەرنى قوللىغان. سەئىد تۈركلەر تەرىپىدىن مەغلۇپ قىلىنىپ، سەمەرقەند شەھىرىگە سولىنىپ قالغان. 721 - يىلى، خەلىپە سەئىدنىڭ ئورنىغا ھەللاجنى ئەۋەتكەن. ھەللاج

① «كىتابلار جەۋھىرى» ۋە «يېقى تاغنامە». غەربىي يۇرت تەزكىرىسى.

② «بارتولد ماقالىلىرى توپلىمى»، 1 - توم، 250 - بەت.

ئىسيان كۆتۈرگەن سوغدىلارنى تەسلىم بولۇشقا ئۇندىگەن. لېكىن سوغدىلار ئەرەبلەرنىڭ زۇلمى ۋە ئېكسپىلاتاتسىيىسىگە ئىتائەت قىلىپ تەن بېرىشنى خالىمىغان. بۇ چاغدا بىر مۇنچە ئاقسۆڭەك ۋە سودىگەر باشقا جايلارغا كۆچۈپ كېتىش قارارىغا كەلگەن. ئۇلارنىڭ ئىچىدە 400 نەپەر سودىگەر بولۇپ، ئۇلار جۇڭگودا تىجارەت قىلىپ قايتىپ كەلگەن، ئۇلارنىڭ قوللىرىدا نۇرغۇن مال ۋە پۇل بولغاچقا، ئۇلار ئەرەبلەرنىڭ ئۆزلىرىنى ھەرگىزمۇ بوش قويمايدىغانلىقىنى بىلەتتى. شۇڭا بۇ ئاقسۆڭەكلەر بىلەن سودىگەرلەر ئۆزلىرىنىڭ ھەمراھلىرى بىلەن بىللە سەمەرقەندتىن پەرغانىگە كۆچۈپ كەتكەن. ئۇلارنىڭ چاقىرىقىغا قوشۇلۇپ، ئۇلار بىلەن بىللە سىرتقا كۆچكەن ئادەملەر بارغانسېرى كۆپىيىپ ئون مىڭدىن ئېشىپ كەتكەن. سوغدى خانى ئۇلغا بۇ كۆچۈش ھەرىكىتىنى قانچە توسۇپ باقسىمۇ، ئۇلارنى توسۇپ قالالمىغان. پەرغانىگە قاراپ كېتىۋاتقان ئادەملەر توپى پەرغانە خانى بىلەن سۆھبەت ئۆتكۈزۈۋاتقاندا، بىر قىسىم ئادەملەر خوجەندىگە كەتكەن، يەنە بىر قىسىمى ئەمەلىيەتتە پەرغانىگە كىرىپ بولغان. پەرغانە خانى كۆرۈنۈشتە بۇ كۆچمەنلەرگە ياردەم بېرىشنى خالايدىغانلىقىنى بىلدۈرسەمۇ، لېكىن مەخپىي ھالدا ئەرەبلەرنى تەكلىپ قىلىپ ئۇلارنى يوقاتماقچى بولغان. ھەللاچ بۇ پۇرسەتتىن پايدىلىنىپ دەرھال يېتىپ كەلگەن. خوجەندىنىڭ يەرلىك ھۆكۈمرانىمۇ ئۇلارغا ساتقىنلىق قىلىپ، ئەرەبلەرگە خوجەندىگە كىرىش يولىنى ئېچىپ بېرىپ، ئۇلار ئارقىلىق كۆچمەنلەرنى مۇھاسىرىگە ئالغان. سوغدىلار ئامالسىزلىقتىن تەسلىم بولۇپ، كۈتۈلمىگەن دەرىجىدە دىكى تۆۋەن شەرت بويىچە ئەرەبلەر بىلەن سۈلھ قىلىشقا مەجبۇر بولغان. ھەللاچ ئاقسۆڭەكلەر بىلەن سودىگەرلەرنى

ئۇلارنىڭ ئەسكەرلىرىدىن ئايرىپ ئىككى جايغا ئورۇنلاشتۇرغان. ئاندىن ۋەدىسىگە ۋاپا قىلماي چوڭ قىرغىنچىلىق يۈرگۈزگەن. ئېيتىشلارغا قارىغاندا، 3000 ئادەمنى ئۆلتۈرگەنىمىش. يەنە بىز رىۋايەتتە 7000 ئادەمنى ئۆلتۈرگەنىمىش. سودىگەرلەرنى ئېلىپ قالغان، بۇنىڭدىن مەقسەت — ئۇلارنىڭ مال — دۇنيالىرىنى قاقتى — سوقتى قىلىش ئىدى. بۇ ۋەقە 722 — يىلى يازدا يۈز بەرگەن. شۇ قېتىمقى قانلىق باستۇرۇش ئارقىلىق، ئەرەبلەر سوغدىيانانى قايتا ئىشغال قىلىۋالغان. ئۇلار كەڭ — كۆلەمدە بۇلاڭ — تالاڭ يۈرگۈزگەن. جان بېجى ئېلىشقا ئوڭاي بولۇش ئۈچۈن، ھەر بىر دېھقان (ھازىرقى مەنىدىكى ئەمگەكچى دېھقان — ت) نىڭ بويىنىغا تامغا باسقان. بۇنىڭ بىلەن يەرلىك خەلقنىڭ ئەرەبلەرگە بولغان ئۆچمەنلىكى تېخىمۇ كۈچەيگەن.

تەبەرىنىڭ «سالنامە» سىدە يەنە مۇنداق دېيىلىدۇ: ھەللاج قوشۇن باشلاپ، بۇخارا ۋە سەمەرقەند ئارقىلىق پەرغانىگە ھۇجۇم قىلىپ، پەرغانە خانىنى قورشىۋالغان، مەزكۇر خان 100 مىڭ دەرھەم پۇل ۋە نۇرغۇن قۇل بېرىپ سۈلھى تۈزگەن. ئەتىسى كېچىدە، مۇتلەق كۆپ ساندىكى ئەرەبلەر شېرىن ئۇيغۇغا كەتكەندە پەرغانە خانى ئون مىڭ ئەسكەرنى باشلاپ ئەرەبلەرگە ئۈشتۈمۈت ھۇجۇم قىلىپ، نۇرغۇن ئەرەبىنى ئۆلتۈرگەن. ئەرەبلەرنىڭ ئاساسلىق قوشۇنى بۇ ۋەقەنى ئاڭلاپ ياردەمگە كېلىپ، پەرغانە ئەسكەرلىرىنى تارمار قىلىپ، خانى ۋە ئۇنىڭ 2000 ئادىمىنى ئۆلتۈرگەن. مىلادى 722 — يىلى قىشتا، مۇسلىم ئىبنى سەئىد ئەل كىلابى ھەللاجنىڭ ئورنىغا ۋالىي بولۇپ كەلگەن. ئېيتىشلارغا قارىغاندا، 723 — يىلى ئۇ پەرغانىگە ھۇجۇم قىلغاندا، تۈركلەر تەرىپىدىن چېكىندۈرۈلۈپ، پۈتۈنلەي

دېگۈدەك ھالاك قىلىنغان. بۇ قېتىم يەرلىك خەلقلەر تۈركەش  
لەرنىڭ ياردىمىگە ئېرىشكەن بولۇشى ئېھتىمالغا ناھايىتى يېقىن.  
ئىككىنچى يىلى (724 - يىلى)، ھىشام يېزىد II نىڭ  
ئورنىغا خەلىپىلىككە ئولتۇرسدۇ (724 - 743). ئەرەبلەر  
يەنە پەرغانىگە ھۇجۇم قىلىشقا تەييارلىنىدۇ. بۇ قېتىمقى  
ھۇجۇمغا مۇسلىم قوماندانلىق قىلىدۇ. ئۇلار سىر دەرياسىدىن  
ئۆتكەندىن كېيىن، پەرغانىنىڭ پايتەختىنى مۇھاسىرىگە  
ئېلىپ، مېۋىلىك دەرەخلەرنى كېسىپ، باغ - ۋارابىلارنى  
قاتتىق ۋەيران قىلىدۇ. لېكىن تۈركەشلەرنىڭ ياردەمگە  
كېلىۋاتقانلىقىنى ئاڭلاپ، دەرھال چېكىنىدۇ. تۈركەش  
ئەسكەرلىرى ئارقىسىدىن قوغلايدۇ. ئەرەبلەر چېكىنىش  
داۋامىدا، يول بويى زەربىگە ئۇچرىغانلىقتىن، ئېغىر يۈك -  
تاقلىرىنى كۆيدۈرۈپ تاشلاپ، يەڭگىل بولۇپ چېكىنىدۇ.  
سىر دەرياسىغا يېتىپ بارغاندا، ئۇنىڭ ئۆتەر يولى تاشكەنت  
ۋە پەرغانە قوشۇنلىرى تەرىپىدىن توسۇۋېلىنىدۇ. تۈركەش  
ئەسكەرلىرى تەرىپىدىن قورشىلىپ ئاچ قالغان ئەرەب قوشۇنى  
ئۆلەر - تېرىلىشىگە باقماي يول تالىشىپ قېچىشىدۇ.  
ئارقا قوشۇنىدىن ئايرىلىپ قالغان قوماندان جېنىدىن جۇدا  
بولدۇ. ھايات قالغان قالدۇق ئەسكەر - سەركەردىلەر ئاخىر  
خوجەندكە يېتىپ بېرىپ، ئاندىن سەمەرقەندكە چېكىنىپ  
كېتىدۇ. ئېيتىشلارغا قارىغاندا، بۇ قېتىم تۈركەش قوشۇنىغا  
سۇلۇننىڭ بىر ئوغلى قوماندانلىق قىلغانىكەن.  
ئەنگلىيىلىك ئالىم گىب ئەرەبلەرنى شۇ قېتىمقى  
مەغلۇبىيىتىگە مۇنداق باھا بەرگەن: «بۇ قېتىمقى تالاپەت  
ئەرەبلەرنىڭ ئىستېلاچىلىق تارىخىدا دەۋر بۆلگۈچ بىر ۋەقە  
بولدى. ئەمەلىيەتتە، بۇ ئەرەبلەرنىڭ 15 يىل داۋامىدا  
ماۋارا ئۇننەھرگە قىلغان ئەڭ ئاخىرقى بىر قېتىملىق تاجاۋۇزى

ئىدى، لېكىن تېخىمۇ مۇھىمى، بۇ ۋەقە ئەرەبلەرنىڭ ھەيۋىسىنى قاتتىق سۇندۇردى. ئەمدى ئۇنىڭ رولى تەتۈزىسىچە بولدى. شۇنىڭدىن باشلاپ، ئەرەبلەر ئۆزىنىڭ مۇداپىئەدە تۇرغۇچى تەرەپ ئىكەنلىكىنى سەزدى ۋە ئامۇ دەرياسىنىڭ سىرتىدىكى بارلىق رايونلاردىن تەدرىجىي قوغلاپ چىقىرىلدى»<sup>①</sup>. ئەرەبلەرنىڭ كۈچ تەسىرى بىراقلا قوغلاپ چىقىرىلغىنى يوق، ئەلۋەتتە.

ئەرەبلەر سىرتقا قارىتا ئىستېلاچىلىق قىلىش ۋە بېقىندا ئەللەرگە ھۆكۈمرانلىق قىلىشتا، ھامان باشقىدىن مۇخلىسلىرىغا قانداق مۇئامىلە قىلىش مەسلىسىگە دۇچ كەلگەنىدى. ئەرەب ھۆكۈمرانلىرىدا مۇنداق بىر ئىشەنچ بولغان ئىدىكى، ئۇلار ئىسلام دىنىنى ئۆزلىرىنىڭ كۈچ مەنبەسى دەپ ھېسابلاپ، بويسۇندۇرۇلغان ئىسلام دىنىغا ئېتىقاد قىلسا ئەرەب ھۆكۈمرانلىقىغا قارشى چىقمايدۇ دەپ قارايتتى. شۇڭا ئۇلار ئىسلام دىنىغا ئېتىقاد قىلغۇچىلاردىن جان بېجى ئېلىنمايدۇ ۋە ئىسلام قانۇنىنىڭ قوغدىشىغا ئېرىشىدۇ دەپ جاكارلاپ، كىشىلەرنى ئىسلام دىنىغا كىرىشكە ھەدەپ جەلپ قىلغان، نۇرغۇن كىشىلەر باجدىن قۇتۇلۇشنىڭ بىرخىل يولىنى تېپىش ئۈچۈنلا بۇ دىنغا كىرگەن. مەسىلەن، خەلىپە ھىشام 727 - يىلى خوراسانغا باش ۋالىي قىلىپ تەيىنلىگەن ئاشراس ئىبنى ئابدۇللا (727 - 729) ئۆز خىزمىتىگە بېرىش بىلەنلا مۇشۇ سىياسەتنى قوللانغان. ئۇ ئوتتۇرا ئاسىيادىكى خرىستىئان، يەھۇدىي، زورۇستېر دىنى ئېتىقادچىلىرىنى ئىسلام دىنىغا ئېتىقاد قىلدۇرۇش ئۈچۈن، ئىككى نەپەردىن

① گىب: «ئەرەبلەرنىڭ ئوتتۇرا ئاسىيادىكى ئىستېلاسى»، 66 - بەت.

ئارقاتتۇچى (بىرى ئەزەب، بىرى پارس) نى سەمەرقەندىدە  
ۋە باشقا جايلارغا ئەۋەتىپ، يۇقىرىقى سىياسەتنى تەشۋىق  
قىلدۇرۇپ ناھايىتى ياخشى ئۇنۇم ھاسىل قىلغان. لېكىن  
بۇ سىياسەتنىڭ ئەزەب ھۆكۈمرانلىرى ۋە يەرلىك ھاكىملار  
ئۈچۈن پايدىسىز تەرىپىمۇ بولغان، چۈنكى باجدىن كەچۈرۈم  
قىلىنغانلار بارغانسېرى كۆپەيگەچكە، دۆلەتنىڭ مالىيە كىرىمى  
كۈنسىمەن ئازىيىپ كەتكەن. شۇ چاغدىكى سۇغدى خانى ئۇلغا  
باش ۋالىي ئاشراسقا خەت يېزىپ، بۇ سىياسەتنىڭ يولغا  
قويۇلۇشى بىلەن دۆلەت ئالدىغان باج يوق بولۇپ قالدى  
دەپ قارشىلىق بىلدۈرگەن. ئاشراس ئۇلغىنىڭ بۇ سۆزىگە  
ئىشىنىپ، سىياسەتنى ئۆزگەرتىپ: يېڭىدىن دىنغا كىرگۈچىلەر  
سۈننەت (خەتنە) قىلىپ، ئىسلام قائىدىلىرىنى ئورۇنداپ،  
قۇرئاننىڭ سۈرىلىرىنى يادلىيالىسا، ئاندىن جان بېجى  
كەچۈرۈم قىلىنىدۇ دېگەن بەلگىلىمىنى چىقارغان. ئەتىگەندە  
دىكى بۇيرۇقنى كەچقۇرۇنلۇقى ئۆزگەرتىشتەك بۇنداق  
بىقارارلىقى ئوتتۇرا ئاسىيا خەلقىنىڭ نارازىلىقىنى كەلتۈرۈپ  
چىقىرىشى تەبىئىي ئىدى، شۇڭا، ئاخىر ئۇلار قوزغىلاڭ  
كۆتۈرگەن. بارتولد: ئاشراس — پۈتكۈل ماۋارائۇننەھردە  
ئەرەبلەرگە قارشى ھەرىكەتنىڭ كېلىپ چىقىشىغا سەۋەبچى  
بولغان ① دەيدۇ.

ئاشراسنىڭ يېڭىباشتىن باج ئېلىشنى يولغا قويۇشقا  
قارشى تۇرغۇچى ئوتتۇرا ئاسىيالىقلار ۋە «دېھقانلار» بۇخارادىن  
ئاشراسنىڭ قېشىغا بىر قىسىم ۋەكىللەرنى ئەۋەتىپ: «يەرلىك  
خەلق ئىسلام دىنىغا ئېتىقاد قىلدى ھەم مەسچىتلەرنى  
سالدى، شۇنىڭ بىلەن «ھەممەيلىن ئەزەب بولدىق»، ئەمدى  
يەنە نېمىدەشقا بىزدىن جان بېجى ئالىدۇ؟» دېگەن مەسىلىنى

① «بارتولد ماقالىلىرى توپلىمى»، 1 - توم، 248 - بەت.

ئوتتۇرغا قويغان. لېكىن ئاشراس ئۇلارغا: «ئىلگىرى باج تۆلىگەنلەرنىڭ ھەممىسىدىن باج ئېلىنىدۇ» دەپ جاۋاب بەرگەن. ئاشراس ۋە ئۇنىڭ ئەمەلدارى بىر قاتار قاتتىق تەدبىرلەرنى قوللىنىپ، بارلىق سوغدىلار (جۈملىدىن ئەمگەكچى دېھقانلار، ئاقسۆڭەكلەر ۋە «دېھقانلار») دىن باج ئالغان. بۇيرۇق بويىچە ۋەزىپە بېجىرگۈچى باجگىرلار بەزىلىك ئاھالىلەرگە ھەر خىل دەھشەتلىك ۋاسىتىلەرنى قوللانغانلىقتىن، ئومۇمىي قوزغىلاڭنىڭ پارتلىشىنى كەلتۈرۈپ چىقارغان. قوزغىلاڭغا سوغدى دېھقانلىرى ۋە «دېھقانلار» قاتنىشىپلا قالماي، ئاشراسنىڭ ئۆز ۋەدىسىگە خىلاپ ئىشلارنى قىلىۋاتقانلىقىغا قوشۇلمايدىغان دىن تەرىغىباتچىلىرى، مەسىلەن، يۇقىرىدا ئىزھار قىلىنغان ھېلىقى ئىككى نەپەر دىن تارقاتقۇچىمۇ قوزغىلاڭچىلار قوشۇنىغا قاتناشقان.

سوغدى قوزغىلاڭچىلىرى يەنىلا تۈركلەردىن ياردەم سورىغان. ئۇزاق ئۆتمەي تۈركەش قاغانى سۇلۇ قوشۇن باشلاپ كېلىپ، قوزغىلاڭچىلار بىلەن قوشۇلۇپ، ئەرەبلەرنى قوغلاپ ئامۇ دەرياسىدىن ئۆتكۈزۈۋەتكەن، ھەتتا بۇخارا ئىمۇ ھۇجۇم بىلەن ئالغان. پەقەت سەمەرقەند ۋە ئۇنىڭغا يېقىن ئىككى كىچىك بازار — كامارجا بىلەن دابۇسىيالا ئەرەبلەرنىڭ قولىدا قالغان ①. ئۇلارنىڭ سەمەرقەندنى ساقلاپ قالالىشى

① گېرمانىيە يازغۇچىسى ۋېلھاۋسېن (Wellhausen): كامارجا دېگەن جاي بايكەندىنىڭ يېقىن ئەتراپىدا دەيدۇ. كىم ئۇنىڭغا تۈزىتىش بېرىپ: ئۇ يەر سەمەرقەندنىڭ غەرب تەرىپىدىكى بىرنەچچە كۈنلۈك يىراق جايدا دەيدۇ («ئەرەبلەرنىڭ ئوتتۇرا ئاسىيادىكى ئىستېلاسى»، 71 - بەتكە قارالسۇن). پارتولدىنىڭ «موڭغۇللار ئىستېلاسى مەزگىلىدىكى تۈركىستان» دېگەن ئەسىرى ۋە «ئۆزبېكىستان جۇمھۇرىيىتىنىڭ ئومۇمىي تارىخى» دا بۇ جاي تىلغا ئېلىنىپتىغان. دابۇسىيا دېگەن بۇ جاي كوشانىيان (كاتتا قۇرغان) دىن تەخمىنەن 75 چاقىرىم يىراقلىقتا.

سوغدى خانى ئۇلغاننىڭ قوللىشىدىن بولغان. ئەرەب قوشۇنلىرى بۇ چاغدا ئامۇغا توپلانغان، سوغدى ۋە تۈرك قوشۇنلىرىنىڭ قىستىشى بىلەن، بىر نەچچە ئايغىچە ئامۇ دەرياسىدىن ئۆتەلمىگەن. قاتان ئىبنى قۇتايپە باشچىلىقىدىكى بىر كىچىك ئەرەب قوشۇنى تۈرك قوشۇنلىرى يېتىپ كېلىشتىن ئاۋۋال دەريادىن ئۆتۈپ جايلىشىۋالغان بولسىمۇ، ئەمما مۇھاسىرە ئىچىدە قالغان. تۈركلەر ھەتتا خوراسانغا ھۇجۇم قىلىپ بارغان. تاكى 729 - يىلغا بارغاندا ئاشراس ئاندىن ئۆز قوشۇنىنى باشلاپ دەريادىن ئۆتۈپ قاتان بىلەن ئۇچرىشىپ، پەنجىكەنتكە يۈرۈش قىلغان. تۈركلەر يىل بويى سۇ مەنبەسىنى ئۈزۈپ تاشلاپ، ئەرەب قوشۇنىغا مۇشكۈلچىلىك تۇغدۇرغان بولسىمۇ، اپىكىن ئەرەب قوشۇنى قاتتىق جەڭ قىلىپ، تۈرك قوشۇنىنى چېكىندۈرگەن. ئاشراس داۋاملىق بۇخاراغا قاراپ يۈرۈش قىلىپ، بۇ شەھەرنى قايتا ئىشغال قىلغان. تۈركەش قاغانى سۇلۇ سەمەرقەند تەرەپكە قاراپ چېكىنگەن. كامارچاغا قورشاپ ھۇجۇم قىلىپ، ئۇنى ئالالمىغان. ئېيتىشلارغا قارىغاندا، تۈركەش قاغانى بىلەن بىللە يۈرۈش قىلغانلار ئىچىدە پېرسىيە خانى يېزداگىردىنىڭ نەۋرىسى، يەنى پىرئۇزنىڭ ئوغلى خۇسراۋمۇ بار ئىكەن. گىب مۇنداق دېگەن: «ساسان خان جەمەتى جۇڭگودا پاناھلىنىپ تۇرغاندا، خۇسراۋنىڭ ئۇ قوشۇنغا قوشۇلۇشى قوزغىلاڭچىلارنىڭ جۇڭگونىڭمۇ رىغبەتلەندۈرۈشىگە ئېرىشكەنلىكىنى كۆرسەتسە كېرەك»<sup>①</sup>. كېيىن، تۈركەش قوشۇنى تاشكەنت بىلەن پەرغانىگە چېكىنىپ كەتكەن.

قوزغىلاڭنىڭ تەسىرى ناھايىتى زور بولغان، ھەتتا خارەزىمىدىمۇ ئاشكارا قوزغىلاڭ كۆتۈرۈلگەن، بىراق

① گىب: «ئەرەبلەرنىڭ ئوتتۇرا ئاسىيادىكى ئىستېلاسى»، 71 - بەت.



يەرلىك مۇسۇلمانلار تەرىپىدىن باستۇرۇۋېتىلگەن، ئېھتىمال  
 ئاشراس قوشۇن ئەۋەتىپ باستۇرغان بولۇشىمۇ مۇمكىن.  
 ئاشراس شۇ يىلى بۇخاراغا يېقىن پەنجكەنتتە قىشلىغان.  
 730 - يىلى. خەلىپە ھىشام ئاشراسنىڭ ئورنىغا جۈنەيد  
 ئىبنى ئابدۇرەھمان ئىل مۇررىنى ئەۋەتكەن. بۇ ئادەم ئىلگىرى  
 سىنىقتا ۋەزىپە ئۆتەپ، ئاچكۆزلۈك ۋە زالىملىقتا داڭق چىقار-  
 غان. شۇ يىلى، ئوتتۇرا ئاسىيا قوزغىلاڭچىلىرى ئاشراسقا يېڭى  
 ھۇجۇم قوزغىغان. ۋىلخاۋسېننىڭ ئېيتىشىچە، ئاشراس ئەمەلىيەت-  
 تە قورشاش ئىچىدە قالغان. جۈنەيد قوشۇن باشلاپ ئۇنىڭغا  
 ياردەم بېرىشكە كېتىۋاتقاندا، ئامۇ دەرياسىدىن ئۆتۈپ بولغان-  
 دىن كېيىن، ئاشراس ئۇنى كۈتۈۋېلىش ئۈچۈن بايكەندىن بىر ئات-  
 لىق ئەترەت ئەۋەتكەن، بۇ ئەترەت يول ئۈستىدە قوزغىلاڭچىلارنىڭ  
 ھۇجۇمىنى بۆسۈپ ئۆتۈپ، ئاندىن يېتىپ بارالغان. ئەمما ئۇ-  
 لار پەنجكەنتكە قايتىپ كېلىش ۋاقتىدا، يېرىم يولدا يەنە بىر  
 قېتىم قاتتىق جەڭ قىلىشقان. جۈنەيد قاتارلىقلار بۇخاراغا  
 يېتىپ بېرىپ، بۇ شەھەرنى ئىشغال قىلغاندىن كېيىن، تۈركەش  
 قاغانى قوشۇنىنى باشلاپ چېكىنگەن، ئەرەبلەر ئۇلارنى سە-  
 مەرقەندكىچە قوغلاپ بېرىپ، ئۈيەردىكى قوشۇننى مۇھاسىرىدىن  
 قۇتقۇزۇپ، ئاندىن تېرىمد ئارقىلىق قايتىپ كەلگەن. جۈنەيد  
 تېرىمدتا ئىككى ئاي تۇرۇپ، ساغانىيان بىلەن مەسلىھەت-  
 لىشىپ توخارىستان بىلەن خوتلىنى يېڭىباشتىن ئىستېلا قىلىش  
 ئىشلىرىنى ئورۇنلاشتۇرۇپ، ئاندىن مەرۋىگە قايتىپ كېلىدۇ.  
 731 - يىلى، ئەرەبلەر قارشىلىق كۆرسەتكەن توخارىستانغا ھۇ-  
 جۇم قىلىدۇ، لېكىن تۈركەش قوشۇنى سوغدىياناغا ھۇجۇم قىلىپ  
 كىرگەنلىكى ئۈچۈن، توختاپ قالىدۇ.  
 731 - يىلى باھاردا، تۈركەش قاغانى بىلەن سوغدىلار قو-  
 شۇن توپلاپ سەمەرقەندنى مۇھاسىرىگە ئالىدۇ، سۇغدى خانى

ئۇلغا ئۇلارنى ئاشكارا قوللايدۇ. سەمەرقەندنىڭ ئەرەب ھۆكۈمدارلىرى سەۋرەجدىدىكى ئەلچى ئەۋەتىپ جۈنەيدىن ياردەم سورايدۇ، جۈنەيد دەرھال ئادەم سانى ئازراق بىر قوشۇننى باشلاپ دەريادىن ئۆتۈپ كېشىقا بېرىپ، ئۇ يەردە بەزى يەرلىك قوراللىق قوشۇن توپلاپ، سەمەرقەندنى مۇھاسىرىدىن قۇتقۇزماقچى بولىدۇ. يول بويىدىكى قوزغىلاڭچىلاردىن داڭسىپ ئۆتۈش ئۈچۈن، جۈنەيد شاۋدار تېخى ئارقىلىق ئاسان يول بىلەن مېڭىشنى قارار قىلىدۇ، بىراق سەمەرقەندكە ئاتىشىش چاقىرىمچە كېلىدىغان بىر تاغ ئېغىزىغا بارغاندا، تۈركەش قاغاننىڭ قورشاپ زەربە بېرىشىگە ئۇچرايدۇ، ئەرەب قوشۇنى ئاڭسىپ كولاپ مۇداپىئەلىنىشكە مەجبۇر بولىدۇ. جۈنەيد سەۋرەگە دەريادىن ئۆتۈپ ئۆزىگە قوشۇلۇش ۋە بىر قىسىم ئاساسىي كۈچنى قالدۇرۇپ سەمەرقەندنى قوغداشقا بۇيرۇق بېرىدۇ. سەۋرەمۇ تاغ ئارىسىدىكى يېقىن يول بىلەن مېڭىپ، جۈنەيد بار يەرگە 12 چاقىرىمچە قالغاندا، تۈرك قوشۇنىنىڭ زەربىسىگە ئۇچرايدۇ. تۈركلەر ئۇتلاققا ئوت يېقىپ، سەۋرەنىڭ ئادەم ۋە ئاتلىرىنى سۇدىن ئايرىپ تاشلايدۇ. ئوتنىڭ تەپتى ۋە ئۇسسۇزلۇق دىستىدىن، ئەرەب ئەسكەرلىرى چىداشلىق بېرەلمەي، مۇھاسىرىنى بۇسۇپ چىقىش ئۈچۈن جان جەھلى بىلەن ئۆزىنى ئۇرىدۇ، نۇرغۇنى كۆيۈپ ئۆلىدۇ، سەۋرەمۇ جېنىدىن جۇدا بولىدۇ، قالغانلىرىمۇ تۈركلەر تەرىپىدىن قوغلاپ ئۆلتۈرۈلىدۇ، 12 مىڭ ئادىمىدىن پەقەت 1000 ئادىملا قالىدۇ. سەۋرەنىڭ قوشۇنى شۇنداق قاتتىق جەڭ قىلىۋاتقاندا، جۈنەيدمۇ ئېغىر چىقىمغا ئۇچراپ، تاغ ئىچىدىكى قورشاۋدىن قۇتۇلۇپ سەمەرقەندكە قېچىپ كېتىدۇ. ئۇ يەردە بىر مەزگىل تۇرۇپ، ئەسكەر ۋە ئاتلىرىنى دەم ئالدۇرىدۇ. شۇنىڭ بىلەن بىللە، خەلىپە ھىشامغا ئادەم ئەۋەتىپ، ئەھۋالنى مەلۇم

قىلىدۇ. خەلىپە دەرھال 20 مىڭ كىشىلىك ئاتلىق قوشۇن ۋە نۇرغۇن قورال - ياراق لازىمەتلىك نەرسىلەرنى بەسىرە ۋە كۈفەدىن خوراسانغا ئەۋەتىدۇ ھەمدە جۈنەيدكە ئەسكەر ئېلىش ھوقۇقىنى بېرىدۇ.

ۋەھالەنكى، بۇ چاغدا ئەرەب ئەسكەرلىرىنىڭ روھىي كەيپىياتى تۆۋەنلەپ كەتكەنىدى. جۈنەيد ئەسكەرلەرنىڭ ماٹاشنى ئۆستۈرۈشنى بەلگىلىگەنلىكى ئۈچۈن، كارمىنىيا ئەتراپىدىكى بىر قېتىملىق ئۇچرىشىشتا ئازراق غەلبىگە ئېرىشىدۇ. ئىككىنچى كۈنى، تۈركەش قاغانى بۇخارا بوستانلىقىدىكى چىتىدىكى تاۋاۋىس ئەتراپىدا جۈنەيدنىڭ ھىماتچى قىسمىغا زەربە بەرمەكچى بولغاندا، جۈنەيد بۇنى ئالدىن بىلىپ قالغانلىقتىن، تۈركەشلەرنىڭ ھۇجۇمىنى چېكىندۈرىدۇ. بۇ چاغ قىش پەسلى 11 - ئاي بولۇپ، تۈركەشلەر چېكىنگەندىن كېيىن، ئەرەبلەر بۇخاراغا كىرىدۇ، ئۇلارنىڭ قىسمىلىرىمۇ قىشلايدىغان جايلىرىغا ئورۇنلىشىدۇ. جۈنەيدمۇ شۇنىڭدىن كېيىن بۇخارا بىلەن سەمەرقەندنى ساقلاپ قېلىش بىلەن قاناتتەلىنىپ، ئۆز خىزمەت مۇددىتىنىڭ قالغان ۋاقتىدا ئىككىنچىلەپ شەھەرلەرگە ھۇجۇم قىلىپ زېمىن ئىستېلا قىلىش ئۇرۇشى ئېلىپ بارمايدۇ. خۇددى بارتولد ئېيتقاندا، ئۇ «زور قىيىنچىلىقلار ئارقىلىق ئۆز قوشۇنىنى ساقلاپ قالالغان ۋە تۈركلەرنى چېكىندۈرگەن». لېكىن تۈركلەر يەنىلا ماۋارائۇننەھر رايونىنىڭ خوجايىنى بولۇپ، ئەرەبلەر پەقەت بۇخارا بىلەن سەمەرقەندتىن ئىبارەت ئىككى شەھەرنىلا ئىگىلىگەن، خالاس. جەنۇب تەرەپتە ئەرەبلەرنىڭ كۈچ تەسىرى بەلخ بىلەن ساغانيانىڭ نېرىسىغا تۆتەلمىگەن.

جۇڭگونىڭ تارىخ ماتېرىياللىرىدا خاتىرىلەنشىچە، 1733 - يىلى ئەرەب ئەلچىسى مۇسلىم ئارخان قاتارلىقلار

تاڭ سۇلالىسىگە كەلگەن ①. بۇلارنى جۈنەيد ئەۋەتكەن بولۇشى كېرەك. شۇ يىلى خوراساندا قۇرغاقچىلىق بولۇپ ئېغىر ئاچارچىلىق يۈز بەرگەن، بۇ ئاچارچىلىق مول ئاشلىق چىقىدىغان مەرۋىسىگە كېڭەيگەن. جۈنەيد باشقا جايلاردىن كۆپلەپ ئاشلىق كىرگۈزۈشكە مەجبۇر بولغان. ئۇ يەنە قاتتىق ۋاسىتىلەرنى قوللىنىپ ئەتراپتىكى رايونلاردىن غەللە - پاراق ئالغان. ئۇنىڭ ئۆزىنىڭ ئېيتىشىچە، ئاچارچىلىق كۆپپارلارنىڭ زەرەپشان دەرياسى ۋادىسىنى كونترول قىلىۋالغانلىقىدىن كېلىپ چىققانىمىش، چۈنكى، ئۇنىڭدىن بۇرۇن مەرۋە يەنە شۇ جايلاردىنمۇ ئاشلىق كىرگۈزۈپ تۇرغان.

جۈنەيد 734 - يىلى 2 - ئايدا ئۆلگەن، خەلىپە ئاسىم ئىبنى ئابدۇللا ئەل ھىلالنى يېڭى باش ۋالىي قىلىپ تەيىنلىگەن (734 - 735). بۇ چاغ ئۆمەييە خانىدانلىقىنىڭ ئاخىرقى مەزگىللىرى بولۇپ، ئەرەب ھۆكۈمرانلىقى چىرىكلىشىپ زاۋالغا يۈزلەنگەن ۋە بوھران ئىچىدە قالغان. بۇ، ئوتتۇرا ئاسىيا رايونىدا ئىسلام دىنىغا ئېتىقاد قىلمايدىغان مىللەتلەر - نىڭ نارازىلىق ۋە قارشىلىق كۆرسىتىشىدە ئىپادىلىنىپلا قالماي، بەلكى ئەرەبلەرنىڭ كونتروللۇقى بىرقەدەر پۇختا بولغان خوراسان ۋە تۆۋەنكى توخارىستان قاتارلىق رايونلار - دىكى ئەرەبلەرنىڭ نارازىلىق ۋە قارشىلىق كۆرسىتىشىدىمۇ ئىپادىلەنگەن. ئىسلام دىنىنىڭ شىئە مەزھىپى ھەرىكىتىنى شۇ چاغدا ئەرەبلەرنىڭ قارشىلىق كۆرسىتىشى ھەرىكىتى بىلەن بىرلىشىپ كەتكەن دېيىشكە بولىدۇ. تەبەرىنىڭ ئېيتىشىچە، ئۆمەر II ۋاقتىدىلا خوراسان رايونىدا شىئە مەزھ - پىنىڭ پائالىيىتى بارلىققا كەلگەن. 30 - يىللاردىن بۇيان،

① «كىتابلار جەۋھىرى»، 971 - جىلد.

تۈركلەر بىلەن بولغان جەڭلەردە كۆپ قېتىم مەغلۇپ بولغانلىق تىن، ئوتتۇرا ئاسىيانىڭ زور قىسمى يەنىلا غەيرىي دىندىكىلەر- نىڭ قولىدا ئىدى، ئۇنىڭ ئۈستىگە خوراساندا ئاچارچىلىقنىڭ يۈز بېرىشى، ھەر قېتىمقى باش ۋالىيلار ۋە ئەمەلدارلارنىڭ نەپسانىيەتچىلىك ۋە زالىملىقى، تىۋەن قاتلامدىكى ئەرەپ خەلقىنىڭ ھەر جەھەتتىن نارازىلىقىنى قوزغىغان ۋە ئىنقىلاب ئامىللىرىنى ئاشۇرغان. شۇڭا، 734 - يىلى، ئەل خارىس ئىبنى سۇرايىچ ئىسىملىك بىر ئەرەپ سەركەردىسى بۇ ئومۇم- يۈزلۈك نارازىلىق كەيپىياتقا ماسلىشىپ، ئۆمەييە خاندانلىقى (ئاق پەرىجىلىك ئەرەبلەر) گە قارشى قارا بايراق كۆتۈرۈپ چىققان.

ئەبۇ سەئىد ئابدۇلھەي ئىبنى دۇھان گەردەزىنىڭ ئېيتىشىچە، خارىسنىڭ ئوتتۇرىغا قويغان شوئارى: «قوغدىلىدىغان دىنغا ئېتىقاد قىلغۇچىلار (ئەل ئەھد - دېھما) ① بىلەن پۈتۈشكەن كېلىشىمگە ئەمەل قىلىش، مۇسۇلمانلاردىن باج - خىراج ئالماسلىق، ھېچكىمگەمۇ زۇلۇم قىلماسلىق» تىن ئىبارەت بولغان. بۇ شوئارنىڭ چاقىرىقى ئاستىدا، خوراسان رايونىدىكى ئاساسىي ئامما ۋە نۇرغۇن ئەرەبلەر خارىسنىڭ خاندانلىقىغا قارشى ھەرىكىتكە قاتناشقان. خوجكان، فاراب، تالىكان قاتارلىق جايلار (بۇلارنىڭ ھەممىسى ھازىرقى ئافغانىستاننىڭ شىمالىي قىسمىدا) نىڭ يەرلىك ھاكىملىرى ۋە خەلقلەرىمۇ خارىسنى قوللىغان. ئۆمەييە خاندانلىقىنىڭ بىر سەركەردىسى بولۇش سۈپىتى بىلەن، خارىس دەسلەپتە بۇ خاندانلىقنى ئاغدۇرۇش ئويىدا بولغان ئىدەس، ئۇ، خوراسان باش ۋالىيسى

① دېھمان دېگەن سۆزنىڭ ئەسلى مەنىسى كىتاب (ahlal - kitab) بولۇپ، خىرىستىئان دىنى ياكى بەھۇدىيلارنى كۆرسىتىدۇ. بۇ يەردە زور ئاستىر مۇرىدىلىرىنى ئۆز ئىچىگە ئالىدۇ. ئەمما بۇددىستلارنى ئۆز ئىچىگە ئالمايدۇ.

ئاسمىنىڭ تەكلىپىنى قوبۇل قىلىپ، ئۇنىڭ بىلەن بىرلىكتە خەلىپە ئوردىسىغا ئەلچى ئەۋەتىپ، خەلىپە ھىشامنىڭ مۇھەممەد پەيغەمبەرنىڭ قانۇن - پەرمانلىرىنى ئىشقا ئاشۇرۇشنى تەلپ قىلغان. ھىشام ئۇلارنىڭ تەلپىنى قوبۇل قىلمايلا قالماستىن، ئاسمىنى خىزمىتىدىن ئېلىپ تاشلاپ، ئۇنىڭ ئورنىغا ئاساد ئىبنى ئابدۇللانى خوراساننىڭ باش ۋالىيلىقىغا تەيىنلىگەن (735 - 738). نەتىجىدە ئاسم خارىس بىلەن بىرلىشىپ ئاسادقا قارشى تۇرۇشقا مەجبۇر بولغان.

ئاساد مەرۋىدگە ئۆز خىزمىتىنى ئۆتەشكە كەلگەندە، خوراساننىڭ شەرقىي قىسمىنىڭ ھەممىسى ئىسيانچىلارنىڭ كونتروللۇقىدا تۇرۇۋاتقانلىقىنى، ئۇنىڭ مەركىزىي شەھىرى مەرۋى شەرق تەرەپتىن تەھدىدكە ئۇچراپلا قالماي، يەنە جەنۇب تەرەپنىڭ تەھدىتىگىمۇ ئۇچراۋاتقانلىقىنى بايقايدۇ. ئۇ ئابدۇراھمان ئىبنى نۇئەيىنى قوشۇن باشلاپ مېرۋىلۇدقا بېرىپ، خارىسنىڭ ئاساسىي كۈچىنىڭ ئىلگىرىلىشىنى توسۇشقا ئەۋەتىدۇ، ئۆزى ئامول ۋە زام (zamm) دىكى ئىسيانچىلارنى بېسىقتۇرۇش، ئاندىن بەلخكە ھۇجۇم قىلىشقا ماڭىدۇ. خارىس بولسا ئابدۇراھمان يېتىپ كېلىشتىن ئاۋۋال بەلخكە چېكىنىپ بېرىپ، يەنە بەلختىن چىقىپ ئامۇ دەرياسىدىن ئۆتۈپ تېرىمىدقا ھۇجۇم قىلىدۇ. شۇنىڭ بىلەن ئاساد تىۋەنكى توخارىستاننى كونترول قىلىدۇ. 736 - يىلى، ئاساد خوراساننىڭ مەركىزىنى مەرۋىدىن بەلخكە يۆتكەيدۇ. گىنىنىڭ تەھلىل قىلىشىچە، ئۇنىڭ بۇ تەدبىرنى قوللىنىشىدىكى ئاساسىي سەۋەب - شۇنداق قىلغاندا توخارىستاننىڭ ۋە ئامۇ دەرياسىنىڭ سىرتىدىكى

رايونلارنىڭ ۋەزىيىتىنى كونترول قىلىشقا ئوڭاي بولاتتى. توغارىستان شۇ چاغدىكى مۇھىم جەڭ مەيدانى، شۇنداقلا بارلىق پاراكەندىچىلىكنىڭ مەنبەسى بولۇپ، توغارىستاننىڭ مەركىزى بەلخنى بىسۋاستە ئىگىلىگەندە، شۇ يەردىكى قوزغىلاڭنى باستۇرۇش ئاسان بولاتتى.

ئاسادنىڭ خارىقا قارشى جېڭى دەسلەپتە ئاساسەن تېرىمىدە ئەتراپىدا ۋە خوتل چېگىرىسى ئىچىدە ئېلىپ بېرىلغان. خارىس تەرىپىدە تۇرغۇچىلار خوتل خانى، ناخشا خانى، توغار يابغۇسى، سوغدى خانى ئۇلغا ھەمدە تاشكەنت ۋە تۈرك قوشۇنلىرى بولۇپ، پەقەت ساغانىيان خانىلا ئەرەبىلەرنى قوللىغان. تۈركەش قاغانى سۇلۇ باشچىلىقىدىكى ئىتتىپاقچى قوشۇنلارنىڭ مۇداپىئە قىلىپ توسۇشى نەتىجىسىدە، ئەرەبىلەر ئامۇ دەرياسىدىن ئۆتەلمىگەن. تۈركلەر ھەتتا ئامۇ دەرياسىنىڭ جەنۇبىغىچە يېتىپ بارغانلىقتىن، ئاساد بەلخكە چېكىنىپ كېتىشكە مەجبۇر بولغان. كىيىن، ئەرەبىلەر ئىنتايىن مۇشەققەتلىك كۈرەش قىلىش ئارقىلىق مەغلۇبىيەتنى غەلبىگە ئايلاندۇرۇپ، تۈرك بىرلەشمە قوشۇنلىرىنى سۈتتىرىش ئارقىلىق چېكىندۈرگەن. خارىس خوتل خانى بىلەن كېلىشەلمىگەنلىكتىن، بەدەخشانغا چېكىنىپ كەتكەن.

737 - يىلى، ئاساد ماۋارا ئۇننەھردىكى سەمەرقەندكە ھۇجۇم قىلغان، لېكىن، ئۇنىڭ زېمىنىنى ئىشغال قىلالمىغان. سوغدى خانى ئۇلغا تۈركلەرنىڭ قوللىشى ئارقىسىدا ھەمدە ئەرەبىلەرنىڭ ئىچكى قىسمىدىكى نىزادىن پايدىلىنىپ، ئەرەبىلەرنى قوغلاپ چىقارغان. ئىلگىرى قۇتەيبە ئامۇ دەرياسىنىڭ

شىمالدا ئىستېلا قىلغان بارلىق جايلاردىن ھازىر پەقەت بۇخارالا قالغان. ساغانىيان يەنىلا ئەرەبلەرنىڭ قولىدا ئىدى. ماۋارا ئۇننەھردىكى جايلار مۇستەقىللىككە ئېرىشىپ، ئەرەب لەرنىڭ تەھدىتى ئازايغانلىقتىن، كېيىنكى چاغلاردا ئوتتۇرا ئاسىيادىكى ئەللەر تاڭ سۇلالىسىدىن قايتا ياردەم سورىمىغان. شۇ يىلى، ئاسادخوتلغا ھۇجۇم قىلىپ، ئۇنىڭ خانىنىڭ خارىسىنى قوللىغانلىقىدىن ئۆچ ئېلىش ئۈچۈن ئۇنى جازالىماقچى بولغان. خوتل تۈركەشلەردىن ياردەم سورىغان. سۇلۇقاغان ئاتلىق قوشۇن باشلاپ سۈيئاپتىن يولغا چىقىپ، يەتتە كۈندە خوتلغا يېتىپ كەلگەن. ئاساد بۇ خەۋەرنى ئاڭلاپ چېكىنگەن. سۇلۇ توخارىستانغا يېتىپ كەلگەندىن كېيىن، خارىس كېلىپ ئۇنىڭغا قوشۇلغان ھەمدە قىش پەسلىدە ئەرەب قوشۇنى چېكىنگەن پۇرسەتتىن پايدىلىنىپ، توخارىستانغا ھۇجۇم قىلىش تەكلىپىنى بەرگەن. سۇلۇقاغان ئۇنىڭ پىكرىنى قوبۇل قىلىپ خوجكانغا يۈرۈش قىلغان. ئاساد 4000 ئەسكەر بىلەن كېلىپ جەڭ قىلغان، ئۇ خوجكان خانىنىڭ قوللىشىغا ئېرىشكەن. ئۇلار سىدرا ۋە قارىستان ئارقىلىق، شاپۇرقان، يەنى ئۇشۇبۇرقان (ئەنەبەر دەرياسىنىڭ تۆۋەنكى ئېقىنىدا) غا يۈرۈش قىلغان. قارىستانغا يېقىن جايدا سۇلۇنى زور مەغلۇبىيەتكە ئۇچراتقان. قاغان بىلەن خارىس قېچىپ قۇتۇلۇپ تۈركىستانغا قايتىپ كەتكەن. بۇ قېتىمقى جەڭ غەربىي تۈرك بىلەن ئەرەبلەرنىڭ كۈچ جەھەتتىن ئاجىزلىشىش ياكى ئېشىشىغا ناھايىتى زور مۇناسىۋەتلىك بۇرۇلۇش نۇقتىسى بولۇپ قالغان. سۇلۇ قايتىپ كەتكەندىن كېيىن، 738 - يىلى باغاتارخان بىلەن تومۇز



تەرىپىدىن ئۆلتۈرۈلگەن ① شۇ يىلى، سوغدى خانى ئۇلغايۇ ئۆلگەن، تاڭ سۇلالىسى ئۇنىڭ ئوغلى دوخانى خان قىلىپ تەيىنلىگەن ②. شۇنىڭدىن كېيىنكى ۋەزىيەت خۇددى گىت ئېيتقاندا: «قارىستاندىكى جەڭ ئىسلام مەدەنىيىتىنىڭ سوغدىيانادا ئۈستۈنلۈكىنى ئىگىلىشىنى كاپالەتكە ئىگە قىلدى... جۇڭگونىڭ دىپلوماتىيىسى ئىسلامىيەتنىڭ ئوتتۇرا ئاسىياغا كىرىشىدىكى مۇقاراشنى توسالغۇنى ئېلىپ تاشلاپ، ئۆزىنى ئەرەبلەر بىلەن يۈرۈمۈ يۈز ئۇچرىشىش ئىمكانىيىتىگە ئىگە قىلدى» ③. مىلادى VIII ئەسىرنىڭ ئوتتۇرىلىرى، ئوتتۇرا ئاسىيادا بىر - بىرى بىلەن ئېلىشىدىغان چوڭ كۈچلەردىن بۇ يەردە ئېيتىلىۋاتقان تاڭ سۇلالىسى بىلەن ئەرەبلەردىن باشقا، يەنە تىبەتلەرنىمۇ ئىلغا

① بارتولد مۇنداق دەيدۇ: «كېيىن ئۇزۇن ئۆتمەي، قاغان تۈركەش خانى كۆرسۈل تەرىپىدىن ئۆلتۈرۈلگەن. نەتىجىدە غەربىي تۈرك ئىمپېرىيىسى يىمىرىلگەن.» (بارتولد ماقالىلىرى توپلىمى، 1 - توم، 250 - بەت). سۇلۇننىڭ ئۆلگەن ۋاقتى توغرىسىدا، خەنزۇلىن مۇنداق دەيدۇ: «سۇلۇننىڭ ئۆلۈمى توغرىسىدا، كونا - يېڭى «تاڭنامە» تۈركلەر ھەققىدە قىسسە» دە رىياغاتارخان ئەسكەرلىرىگە بۇيرۇق بېرىپ، كېچىسى ھۇجۇم قىلىپ سۇلۇننى ئۆلتۈرگەن» دېيىلگەن. «كونا تاڭنامە» دە، بۇ ۋەقە كەييۈەننىڭ 26 - يىلى يازدا يۈز بەرگەن دەپ يېزىلغان. لېكىن شۇ كىتابنىڭ 9 - جىلدى «شۈەنزۇڭنىڭ ئەبلى خاتىرىسى» دە، بۇ ۋەقە كەييۈەننىڭ 27 - يىلى يازدا يۈز بەرگەن دېيىلگەن، ھەتتا «بېشبالىق تۇتۇقى گەي جيايۈن ئاتلىق قوشۇن بىلەن تۈركەشلەرگە ھۇجۇم قىلىپ، سۈيۈپ (توقماق) شەھىرىدە سۇلۇننى ئۆلتۈرگەن» دەپ يېزىلغان. سى ماجونۇ ئەدەلىيەتتە، «ئەسلى خاتىرە» نى ئاساس قىلىپ، «تۈركلەر تەزكىرىسى» نى يازغان. لېكىن بېرىلدىكى مىللەتلەر مۇزېيىدا ساقلانغان قوچۇ ئابدۇللىرى پارچىلىرىدىكى دەلىللەردىن قارىغاندا، سۇلۇغا ھۇجۇم قىلىش جىڭسە جۇڭگولۇقلارمۇ قاتناشقان. («يۈگۈڭ» يېرىم مايلق زۇرنىلى 6 - توپلام 6 - ساندا ئېلان قىلىنغان «بىلگە قاغان ئابدۇسى» نىڭ تەرجىمە شەرھىسىگە قاراڭ.)

② «كىتابلار جەۋھىرى»، 964 - جىلد.

③ گىب: «ئەرەبلەرنىڭ ئوتتۇرا ئاسىيادىكى ئىستېلاسى»، 85 - بەت.

ئېلىشقا تېگىشلىك. بۇ چاغدا تىبەتلەرنىڭ غەربكە كېڭىيىشىدىكى گەۋدىلىك بولغان بىر ۋەقە - ئۇنىڭ كىچىك بولورنى يۇتۇۋالغانلىقى ئىدى. كىچىك بولور ھازىرقى گىلگىت رايونىغا توغرا كېلىدۇ. كەييۈەننىڭ تۇنجى يىلى (مىلادى 713 - يىلى) ئۇنىڭ خانى موچىنماڭ تاڭ سۇلالىسى ئوردىسىغا كەلگەن، تاڭ سۇلالىسى ئۇنىڭ زېمىنىدا يىراقنى تىنىچلاندۇرۇش قوشۇنى تەسىس قىلغان. كىچىك بولور ھەمىشە تىبەتلەرنىڭ ھۇجۇمىغا ئۇچراپ تۇرغان. تىبەتلەر: «بىز سىلەرنى ئۆزىمىزگە قوشۇۋالماقچى ئەمەسمىز، پەقەت دۆلىتىڭلارنىڭ زېمىنىدىن ئۆتۈپ، ئەنشى تۆت ھەربىي قورغانغا ھۇجۇم قىلماقچى» دېگەن. مىلادى 722 - يىلى، تىبەتلەر كىچىك بولورغا يەنە ھۇجۇم قىلىپ، ئۇنىڭ توققۇز شەھىرىنى تارتىۋالغان. موچىنماڭ بەشبالىقتىن ياردەم سورىغان. ئۇ شۇ چاغدىكى بەشبالىق ساتراپى جاڭ شياۋسۇڭغا مەكتۇپ ئەۋەتىپ: «بولور دۆلىتى تاڭ سۇلالىسىنىڭ غەربىي دەۋرۋازىسى. تاڭ سۇلالىسى ئۇنى قولدىن بېرىپ قويسا، غەربتىكى دۆلەتلەر تىبەتلەرنىڭ قولىغا چۈشۈپ كېتىدۇ، قورۇقچىبەگ بۇنىڭغا قانداق ئامال قىلىدىلا؟» دېگەن. جاڭ شياۋسۇڭ ئۇنىڭغا جاۋاب خەت يېزىپ، ئۇلارغا ياردەم بېرىدىغانلىقىنى بىلدۈرگەن. ئارقىدىنلا قەشقەردە تۇرۇشلۇق يانداش ساتراپ جاڭ سىلىنى خەنزۇ ۋە ئاز سانلىق مىللەتلەردىن تەركىب تاپقان 4000 نەپەر پىيادە ھەم ئاتلىق ئەسكەرلەرگە باش قىلىپ ياردەمگە ئەۋەتكەن، ئۇلار كېچە - كۈندۈزلەپ مېڭىپ، موچىنماڭ باشچىلىقىدىكى كىچىك بولور ئەسەرلىرى بىلەن بىرلىكتە تىبەتلەرگە ئوڭ ۋە سول تەرەپتىن قىستاپ ھۇجۇم قىلىپ قاتتىق مەغلۇپ قىلغان، ئۇلارنىڭ نەچچە ئون مىڭ ئەسكىرىنى ئۆلتۈرۈپ، نۇرغۇن قورال - ياراق، قوي، ئات قاتارلىق نەرسىلىرىنى غەنىيمەت ئېلىپ، توققۇز

شەھەرنى قايتۇرۇۋالغان. كېيىن تىبەتلەر نەچچە يىلغىچە ئۇ يەرگە كېلىپ پاراكەندە قىلىشقا پېتىنالمىغان. ئۇ چاغدا كىچىك بولور پۈتۈنلەي تاڭ سۇلالىسىنىڭ ئىدارە قىلىشىدا بولغان. «خۇي چاۋنىڭ ھىندىستاندىكى بەش دۆلەتكە قىلغان سەپىرى» دېگەن كىتابتا: «كىچىك بولور خەنزۇلارنىڭ ئىدارە قىلىشىغا تەۋە» دېيىلگەن. 736 - يىلى، تىبەتلەر بولورغا يەنە ھۇجۇم قىلغان. بولور تاڭ سۇلالىسىگە ئەلچى ئەۋەتىپ ئەھۋالنى مەلۇم قىلغان. تاڭ شۈەنزىڭ ئەلچى ئەۋەتىپ، تىبەتلەرنىڭ ئەسكەرلىرىنى قايتۇرۇپ كېتىشىگە بۇيرۇق بەرگەن. تىبەتلەر بۇنىڭغا قۇلاق سالماي، بولورغا ھۇجۇم قىلىپ كىرگەن. موچىنماڭ ئۆلكەندىن كېيىن، ئۇنىڭ ئوغلى نەننى كىچىك بولورنىڭ خانى بولغان. تىبەت مەنبە - لىرىدە يېزىلىشىچە، تىبەتلەر ئەجدىھا يىلى (گېڭ چېن 704 - يىلى) يازدا، خرى مالود مەلىكىنى كىچىك بولورخانغا ياتلىق قىلىپ بەرگەن. نەننى 741 - يىلى ئۆلگەن، تاڭ سۇلالىسى ئۇنىڭ ئاكىسى مالەيشىنى خانلىققا تەيىنلىگەن. پەقەت تاڭ سۇلالىسىنىڭ ئۆزى ئاجىزلاشقان مەزگىللەردىلا تىبەتلەر ئاندىن ئۆزىنىڭ كۈچ تەسىرىنى غەربكە كېڭەيتىشكە كىرىشكەن.

#### 4 - بۆلۈم. ئۇمەييە خانىدانلىقى (ئاق يەكتەكلىك ئەرەبلەر) نىڭ سەكرات ئالدىدىكى بىردەملىك ئوڭشىلىشى

ئەرەبلەرنىڭ خوراساندا تۇرۇشلۇق باش ۋالىيسى ئاساد مىلادى 738 - يىلىنىڭ بېشىدا ئۆلدى، ئۇنىڭ ئورنىغا ناسىر ئىبنى سەييار باش ۋالىي بولىدۇ (738 - 748). بۇ ئادەمنى

ئۆمەييە خاندانلىقىنىڭ ئەڭ ئاخىرقى قوللىغۇچىسى دەپ ئېيتىشقا  
قا بولىدۇ. ئۇ باش ۋالىي بولۇپ تۇرغان مەزگىلدە، ئەرەبلەر-  
نىڭ ھۆكۈمرانلىقىدىكى خوراسان ۋە ئۇنىڭغا قاراشلىق ئوتتۇرا  
ئاسىيادىكى بەزى رايونلاردا بىر خىل نىسپىي تىنىچلىق ۋە  
گۈللىنىش ئەسلىگە كېلىدۇ. بىراق، ئۇنىڭ ھۆكۈمرانلىقىنىڭ  
ئاخىرلىشىشى بىلەن ئۆمەييە خاندانلىقىمۇ تۈگەيدۇ. شۇڭا، مەن  
ناسىر باش ۋالىي بولۇپ تۇرغان ئون يىلنى ئۆمەييە خاندان-  
لىقىنىڭ سەكرات ئالدىدىكى بىردەملىك ئوڭشىلىشى دەپ ئاتى-  
دىم. بۇنداق ۋەزىيەتنىڭ بارلىققا كەلگەنلىكى غەربىي تۈركلەر-  
نىڭ بۆلۈنۈپ ۋە زاۋاللىققا يۈز تۇتۇپ، ئەرەبلەرگە تەھدىت  
سالغۇدەك مادارى قالمىغانلىقى بىلەن مۇناسىۋەتلىك. شۇنىڭ  
ئۈچۈن، مەن بۇ يەردە ئالدى بىلەن غەربىي تۈركلەرنىڭ ئەھ-  
ۋالىنى بايان قىلىپ ئۆتىمەن.

غەربىي تۈركلەرنىڭ تۈركەش قاغانى سۇلۇ 738 - يىلى  
باغا تارخان ۋە تومۇز تەردىپىدىن ئۆلتۈرۈلگەندىن كېيىن، تو-  
مۇز باغا تارخاندىن يوشۇرۇن ھالدا سۇلۇنىڭ ئوغلى توقسەن  
كۈلچورنى قاغان قىلىپ تىكلەپ، سۈيىتاپ شەھىرىدە تۇرغۇزىدۇ.  
ھەمدە قارا ئۇرۇق قاغانى ئەرۋى تېگىنىنى ئۆزىگە تارتىپ،  
ئۇنىڭغا تالاس شەھىرىنى ساقلاشقا تاپشۇرۇپ، ئۇنىڭ بىلەن  
بىرلىكتە باغا تارخانغا ھۇجۇم قىلىدۇ. باغا تارخان بەش با-  
لىق ھېراۋۇلى گەي جىيايۇنگە ئەلچى ئەۋەتىپ ئەھۋالنى مەلۇم  
قىلىدۇ. تاڭ شۈەنزاڭ گەي جىيايۇنگە تۈركەش ۋە پەرغانىنىڭ  
غەربىدىكى ئەللەرنى تىنچىتىشقا بۇيرۇق بېرىدۇ. تومۇز ۋە  
ئۇنىڭ ھامىيلىقىدىكى توقسەن ھەمدە ئەرۋى تېگىنلەر بىرلى-  
شىپ تاڭ قوشۇنلىرىغا قارشىلىق كۆرسىتىدۇ.

گەي جىيايۇن ئوتتۇرا ئاسىيادىكى بەزى ئۇششاق دۆلەتلەر-  
نىڭ قوللىشى بىلەن توقسەنگە ھۇجۇم قىلىدۇ. شۇ چاغدا بۇ

جەڭگە باغا تارخان، تاشكەنت خانى باغا توتۇن ۋە كېشى خانى ئىسكىنىتلەرمۇ قاتناشقان. 739 - يىلى، ئۇلار گەي چيا-يۇنىنىڭ قوماندانلىقىدا سۇيىناپ شەھىرىنىڭ شەرقىدىكى خورو-لىن دېگەن يەردە توقسەن قوشۇنىنى تارمار قىلىدۇ. توقسەن ئۇرۇش تۇغىنى تاشلاپ قاچىدۇ، تاڭ قوشۇنلىرى قوغلاپ، ئۇنى ۋە ئۇنىڭ ئىنىسى يابغۇ تۇڭئاب قاتارلىقلارنى تىرىك تۇتىدۇ ھەمدە نەچچە مىڭ تۆگە، ئات، كالا، قويلارنى غەنىمەت ئالىدۇ. ئۇنىڭدىن باشقا، گەي جيايۇن قەشقەر باسقۇچى فۇمېڭنىڭ چانى خىل ئەسكەرلەرگە باشچى قىلىپ پەرغانە خانى ئارسلان تارخان بىلەن بىرلىكتە، تالاس شەھىرىنى ئىگىلەپ تۇرغان قارا ئۇرۇق قاغان ئەرۋى تېكىنىگە ھۇجۇم قىلىشقا ئەۋەتىدۇ. بۇلار ئەرۋى تېكىن قوشۇنىنىڭ تەييارلىقىسىز تۇرغانلىقىدىن پايدىلىنىپ ئۈشتۈمتۈت ھۇجۇم قىلىپ، تالاس شەھىرىگە كىرىپ ئەرۋى تېكىن بىلەن ئىنىسى باسنىڭ كاللىسىنى ئالىدۇ، ئۇنىڭ شېرىكلىرى قېچىپ كېتىدۇ. تاڭ قوشۇنى چېچىلىپ كەتكەن نەچچە تۈمەن پۇقرانى يىغىپ، ئۇلارنى پەرغانە خانغا تاپشۇرۇپ بېرىدۇ. شۇنىڭ بىلەن ئوتتۇرا ئاسىيادىكى دۆلەتلەر تاڭ سۇلالىسىگە ئىل بولىدۇ ①. ئارسلان تارخان تاڭ سۇلالىسىگە ياردەملىشىپ، توقسەننى بېسىقتۇرۇشتا خىزمەت كۆرسەتكەنلىكى ئۈچۈن تاڭ سۇلالىسى ئۇنىڭغا ھىدايەتلىك خان دېگەن ئۇنۋاننى ئىنىئام قىلغان ②. ئىسكىنىتكە تېكىنلىك ئۇنۋاننى بەرگەن. باغاتوتۇننى تاشكەنت خانى قىلىپ تەيىنلىگەن ۋە تېكىن ئۇنۋانىنى قوشۇپ بەرگەن ③.

① يۇقىرىقىلار «يېڭى تاڭنامە» غەربىي تۈركلەر ھەققىدە قىسسە ۋە «كىتابلار جەۋھىرى» نىڭ 358 - جىلدى، «ئەلنى ئىدارە قىلىشقا پايدىلىق ئومۇمىي ئۆرنەكلەر» نىڭ 214 - جىلدىدىكى خاتىرىلەرگە ئاساسلىنىلدى.

② «يېڭى تاڭنامە» غەربىي يۇرت تەزكىرىسى يىراقنى تىنچلاندۇرۇش، «يېڭى تاڭنامە»، 6250 - بەتكە قارالسۇن.

③ «كىتابلار جەۋھىرى»، 964 - جىلد.

ئوقسەن ئىنچىتىلغاندىن كېيىن، تاڭ سۇلالىسى ئاشنا خۇەيدە داۋنىڭ ئوغلى ئاشنا شىننى ئون ئۇرۇق قاغانلىقىغا تەيىنلەپ، تۈركەش قەبىلىلىرىگە باشلىق قىلىپ قويىدۇ. بۇنىڭغا باغاتار-خان نارازى بولۇپ: «سۇلۇنى بېسىقتۇرۇشتا مەن تۆھپە كۆر-سەتسەم، ئەمدى نېمىشقا ئاشناشنى قاغان بولىدىكەن؟» دەپ، قەبىلىسىنى باشلاپ ئىسيان كۆتۈرىدۇ. تاڭ سۇلالىسى گەي جيا-يۈننى ئەۋەتىپ تەسلىم بولۇشقا بۇيرۇق قىلىدۇ، باغاتارخان تەسلىم بولىدۇ. لېكىن بىرنەچچە يىلدىن كېيىن، تاڭ سۇلالىسى يەنە ئاشنا شىننى غەربىي تۈرك قاغانى قىلىپ تەيىنلەيدۇ. 742 - يىلى، ئاشنا شىن قاغانلىق ۋەزىپىسىنى ئۆتەش ئۈچۈن يولغا چىقىپ، سۈيياپنىڭ غەربىي جەنۇبىدىكى قۇران دېگەن جايغا يېتىپ بارغاندا، باغاتارخان تەرىپىدىن ئۆلتۈرۈلىدۇ ①. باغاتار-خان ئۆزىنى قاغان قىلىپ تىكلەيدۇ. 744 - يىلى، تاڭ سۇلالىسىنىڭ ئەنشى ھېراۋۇلى فۇمېڭلىڭچا باغاتارخانغا جازا يۈرۈشى قىلىپ، ئۇنىڭ كالىسىنى ئالىدۇ، ئۇنىڭ ئورنىغا قارا ئۇرۇقتىن بولغان ئىلتەمىش قۇتلۇق بىلگەنى ئون ئۇرۇق قاغانى قىلىپ تىكلەشكە تەكلىپ بېرىدۇ. بارتولد مۇنداق دەيدۇ: «كۇرسۇل (يەنى باغا

① «ئەلى ئىدارە قىلىشقا پايدىلىق ئومۇمىي ئۆرنەكلەردىكى ئوخشاش ماسلىقلار ئۈستىدە تەكشۈرۈش» نىڭ 13 - جىلىدىدا «تاڭ سۇلالىسىگە دائىر مۇھىم بايان» دىن ئېلىنغان نەقىل بولۇپ، ھازىرقى «مۇھىم بايان» دا بۇ سۆزلەر يوق. «يىڭى تاڭنامە، غەربىي تۈرك تەزكىرىسى» دە «باغادۇر ئۆلتۈرگەن» دېيىلگەن. («باغادۇر» باتۇر دېگەن سۆز بولۇپ، خەنزۇچە مەنبەلەردە «莫贺咄» دەپ يېزىلىدىغان بولغاچقا، كۆپۈنچە 咄 ھەربىي قىسقارتىلىپ «莫贺» يەنى «باغا» دەپلا يېزىلىدۇ. بۇ يەردىكى باغادور باغاتارخان بولۇشى كېرەك. تارخان دېگەن سۆز ئەمەل نامى.) جاۋاننىس خەنزۇچە «俱兰» نى ئەرەبچە «كۇلان» دېگەن جاي ئىسمى دەيدۇ. بارتولدنىڭ «قۇ-ران»، ھازىرقى ئەۋلىيا ئاتسا رايونىدىكى تارتى (Tartar) دېگەن جاي دەيدۇ، «بارتولد ماقالىلىرى توپلىمى»، I توم، 260 - بەتكە قارالسۇن.

قارخان) ئەسىرگە چۈشۈپ ئۆلتۈرۈلگەندىن كېيىن، ئەرەبلەرگە چارۋىچىلار تەرىپىدىن كېلىدىغان بارلىق خەۋپ تۈگەيدۇ. بۇنىڭ بىلەن ئەرەب ئەمەلدارلىرىنى تاشكەنت ۋە پەرغانىگە ئەۋەتىش ئىمكانىيىتى تۇغۇلىدۇ①. »

غەربىي تۈرك ھۆكۈمرانلىرى ئىلگىرى ئەرەبلەرگە تەھدىت سېلىپلا قالماستىن، ئوتتۇرا ئاسىيادىكى كىچىك ئەللەرنىمۇ ئېزەتتى. غەربىي تۈركلەرنىڭ يىمىرىلىشى بىلەن ئوتتۇرا ئاسىيا خەلقلىرىنىڭ بېشىدىكى بىر تاغ ئېلىپ تاشلاندى دېيىشكە بولىدۇ. ئەمدى ئۇلارنىڭ ئاساسىي دۈشمىنى ئەرەبلەر ئىدى. شۇنىڭغا، خەنزۇچە تارىخ كىتابلىرىدا، كەييۈەن 29 - يىلى (741 - يىلى)، تاشكەنت خانى «ئىناي توتۇن قۇل يۇقىرىغا: «ھازىر تۈركلەر تەڭرى خاقانغا قارايدىغان بولدى، پەقەت ئەرەبلەرلا ھەرقايسى ئەلگە بالايىشاپەت بولماقتا، ئۇنىڭغا جازا يۈرۈشى قىلىنسا، دەپ ئىلتىماس قىلغان. تەڭرىقۇت رۇخسەت قىلىنغان»① لىقى تىلغا ئېلىنغان. 745 - يىلى كېيىن خانى قارلۇق ئەلچى ئەۋەتىپ ئۆز دۆلىتىنىڭ تاڭ سۇلالىسىگە قوشۇلۇشىنى تەلەپ قىلىپ مەكتۇپ يوللىغان②. تاڭ سۇلالىسى ئوتتۇرا ئاسىيانىڭ ئىشلىرىغا ئارىلىشىشىنى خالىمىغاچقا، ئەرەبلەرنىڭ قايتىدىن بېسىپ كىرىشىگە ئاسانلىق تۇغۇلغان.

مىلادى 738 - يىلى خوراساننىڭ باش ۋالىيلىقىغا تەيىنلەنگەن ناسىر ئىلگىرى قۇتەيبەنىڭ قول ئاستىدا بولۇپ، ئوتتۇرا ئاسىيانىڭ ئەھۋالىنى پىششىق بىلەتتى ۋە يەرلىك

① «بىرتولدا ماقالىلىرى توپلىمى»، 1 - توم، 250 - بەت. ئەرەب رىۋايەتلىرىدە، كۆرسۈلۈشى ئەسەر ئېلىپ ئۆلتۈرگەن كىشى ناسىر دېيىلىدۇ.

② «يېڭى تاڭنامە، غەربىي يۇرت تەزكىرىسى»، «يېڭى تاڭنامە».

«دېھقانلار» بىلەن شەخسىي مۇناسىۋىتىمۇ بار ئىدى. ناسىر باش ۋالىيلىققا ئولتۇرغاندا ياشىنىپ قالغان بولۇپ، ئۇنىڭ ھەممىدىن ئاۋۋال كۆڭۈل بۆلگەن ئىشى ئەرەبلەرنىڭ سىر دەريا ۋادىسىدىكى ھۆكۈمرانلىقىنى ئەسلىگە كەلتۈرۈش بولدى. بۇ مەقسەتكە يېتىش ئۈچۈن، ئۇ غەربىي تۈركلەرنىڭ پارچىلىنىشى ۋە ئاجىزلىشىشىدىن پايدىلاندى. ئۇ ۋەزىپىگە تەيىنلەنگەن تۇنجى يىلى قاتان ئىبىنى قۇتەيبەنى ماۋارا ئۇننەھرگە تاجاۋۇز قىلىشقا ئەۋەتىدۇ. ئۇ زىمۇ شۇماندىكى قوزغىلاڭنى باستۇرۇش ئۈچۈن يۈرۈش قىلىدۇ. 739 - يىلى، ماۋارا ئۇننەھردىكى «دېھقانلار» قارشىلىق كۆر-سەتمەيلا ناسىرغا تەسلىم بولىدۇ. ناسىر قوشۇنىنى باشلاپ سە-مەرقەندنى قايتىدىن ئىشغال قىلىدۇ. 740 - يىلى ياكى 741 - يىلى، ئۇ يەنە ئەرەب قوشۇنلىرىنى ۋە ماۋارا ئۇننەھردە توپلىغان بىر قىسىم قوشۇننى باشلاپ تاشكەنتكە ھۇجۇم قىلىدۇ ①. بۇ قېتىمقى يۈرۈشتە، سۇترىشنادىن ئۆتىدۇ. ئۇنىڭ خانى ئەرەبلەرگە تەسلىم بولىدۇ. لېكىن ناسىرنىڭ قوشۇنى سىر دەر-ياسىغا يېتىپ بارغاندا، تاشكەنت قوشۇنلىرىنىڭ قارشىلىقىغا ئۇچرايدۇ. ئۇ چاغدا خارىس بىلەن بەزى تۈرك قوشۇنلىرىمۇ تاشكەنت لاگېرىدا ئىدى. ناسىر تاشكەنتنىڭ ئاساسلىق كۈچى بىلەن ئېلىشماي، ئۇنىڭ خانى بىلەن سۆھبەت ئۆتكۈزىدۇ. نە-تىجىدە ئىككى تەرەپ شەرتنامە تۈزۈشىدۇ، تاشكەنت خانى خا-

① بارتۇلدىنىڭ ئېيتىشىچە، ناسىر 739 - يىلى سۇترىشنا خانى، تاشكەنت خانى ۋە پەرغانە خانى بىلەن شەرتنامە تۈزۈشكەن («بارتۇلدى ماقالىسى توپلىمى»، I توم، 250 - بەت). لېكىن، كىمىنىڭ ئېيتىشىچە، 739 - يىلى تاشكەنت ۋە پەرغانە قوشۇنلىرى غەربىي تۈركلەرنىڭ توقسەن قوشۇنى بىلەن جەڭ قىلىۋاتقان بولۇپ، ئەرەبلەرنىڭ تاشكەنتكە ھۇجۇم قىلىشى 740 - يىلىدىن بۇرۇن بولۇشى مۇمكىن ئەمەس دەيدۇ («ئەرەبلەرنىڭ ئوتتۇرا ئاسىيادىكى ئىستېلاسى»، 90 - بەتكە قارالسۇن). مېنىڭچە، كىمىنىڭ ئېيتىشىنى توغرا.



دېنىنى قوغلاپ چىقىرىشقا ۋە بىر ئەرەب ئەمەلدارىنىڭ تاشكەنتتە كە كېلىپ تۇرۇشىغا ماقۇل بولىدۇ. خارىس قارابقا كېتىدۇ. شۇنىڭدىن كېيىن، ئەرەب قوشۇنى پەرغانىگە بېسىپ كىرىپ، ئۇنىڭ خانىنى قۇبا (كېيىنكى قۇۋا) غىچە قوغلاپ بارىدۇ، ئاندىن سۆھبەت ئۆتكۈزۈپ سۆلە قىلىشىدۇ. ئۇنىڭدىن كېيىن، ناسىر پەرغانىگە يەنە ئىككىنچى قېتىم ھۇجۇم قىلغان بولۇشى مۇمكىن. لېكىن ئوتتۇرا ئاسىيادا بۇنىڭدىن باشقا ھەربىي ھەرىكەت بولغان ئەمەس.

خوراسان بىلەن ماۋارا ئۇننەھرنى ئىدارە قىلىش جەھەتتە، ناسىر ئاقسۇگەكلەر بىلەن «دېھقانلار» غا تايىنىش ۋە ئۇلار بىلەن بىرلىشىش سىياسىتىنى قوللانغان. ئۇ ئۆزى بۇخارا خۇدادىنىڭ قىزىغا ئۆيلەنگەن. ئۇ «دېھقانلار»، پومپىشچىنىڭ ئاقسۇگەكلەرنىڭ مەنپەئىتىنى كۈچىنىڭ بارىچە قوغدىغانلىقى ئۈچۈن، ئۇلارنىڭ ھىمايىسىگە ئېرىشكەن. جان بېجى مەسلىسىدە، تەبەرىنىڭ ئېيتىشىچە، ئىلگىرى 30 مىڭ مۇسۇلماندىن قانۇنسىز باج ئېلىنىپ، 80 مىڭ غەيرىي مۇسۇلماننىڭ بېجى كەچۈرۈم قىلىنغانىكەن. ناسىر كېلىپ، باجنى مۇسۇلمانلاردىن غەيرىي مۇسۇلمانلارنىڭ ئۈستىگە يۆتكىگەن. بۇ چاغدا ئوتتۇرا ئاسىيادا ئىسلام دىنىغا ئېتىقاد قىلغۇچىلار بارغانسېرى كىرىپ يەتكەنلىكتىن، ناسىرنىڭ بۇ تەدبىرىمۇ ناھايىتى ئوڭۇشلۇق يولغا قويۇلغان. ئىلگىرى نۇرغۇنلىغان سوغدىلار ئەرەبلەردىن قېچىپ تۈركلەرگە بېرىپ پاناھ ئىزدىگەن. تۈرك قاغانى ئۆلتۈرۈلگەندىن كېيىن، بۇ ئادەملەر ئۆز يۇرتىغا قايتىپ كېتىشنى ئويلىغان. 741 - يىلى، ئۇلار ناسىر بىلەن سۆھبەت ئۆتكۈزگەن، ناسىر ئۇلارنىڭ بارلىق شەرتلىرىنى قوبۇل قىلىپ، ئۇلارنىڭ ئىچىدە كى ئىلگىرى ئىسلام دىنىغا ئېتىقاد قىلىپ، كېيىن يەنە ئۆزىنىڭ بۇرۇنقى دىنىغا قايتىۋالغانلارغا زىيان - زىخمەت يەتكۈزمەسلىك

كە ماقۇل بولغان. ئۆز يۇرتىغا قايتىپ كەلگەنلەرنىڭ ئىلگىرى-  
كىسى شەخسىي قەرزلىرىنى كەچۈرۈم قىلغاندىن باشقا، يەنە دۆ-  
لەت خەرىنىسىگە تاپشۇرۇشقا تېگىشلىك باج قەرزىنىمۇ كەچۈ-  
رۈم قىلغان. قارىغاندا، بۇ تەدبىرلەرمۇ كىشىلەرنىڭ كۆڭلىگە  
ياققان.

شۇنىمۇ كۆرۈش كېرەككى، ئەرەبلەر بېسىپ كىرگەندىن  
بۇيان، ئوتتۇرا ئاسىيا رايونى ئۈزلۈكسىز داۋام قىلغان نەچچە  
ئون يىللىق ئۇرۇشنى بېشىدىن كەچۈردى. بۇ، شۇ جايلارنىڭ  
ئىگىلىكى ۋە خەلق تۇرمۇشىغا نىسبەتەن بىرخىل كۆلپەت ئىدى.  
خەلق ئۇرۇشتىن بىزار بولۇپ، تىنچلىققا تەشنا ئىدى. ناسىر-  
نىڭ سىياسىتى خەلقنىڭ بۇ ئارزۇسىنى مەلۇم دەرىجىدە قاندۇر-  
دى. شۇڭا، بۇ مەزگىلدە ئوتتۇرا ئاسىيانىڭ ئىگىلىك ئىشلىرى  
مەلۇم دەرىجىدە ئەسلىگە كەلگەنىدى. تەبەرنىڭ ئېيتىشىچە،  
گويا ئىلگىرى كۆرۈلۈپ باقمىغان دەرىجىدە گۈللەنگەن. بىراق،  
ئەرەب ھۆكۈمرانلىقى ئاستىدىكى تۈرلۈك زىددىيەتلەرنىڭ يىلتىزى  
يەنىلا ناھايىتى چوڭقۇر بولۇپ، ھۆكۈمرانلار بىلەن خەلق ئوت-  
تۇرسىدىكى زىددىيەت، پومپىچىك ئاقسۆڭەكلەر بىلەن ئەمگەك-  
چى دېھقانلار ئوتتۇرىسىدىكى زىددىيەت، غەيرىي مۇسۇلمانلار بى-  
لەن ئەرەب ھۆكۈمرانلىرى ئوتتۇرىسىدىكى زىددىيەت، شىئە مەز-  
ھىپى بىلەن سۈننىي مەزھىپى ئوتتۇرىسىدىكى زىددىيەت ۋە باش-  
قا زىددىيەتلەر ئۈزلۈكسىز كۈچەيمەكتە ئىدى. بۇ زىددىيەتلەر-  
نىڭ پارتىلىشى ئاخىرى بېرىپ ۋولقان تېغى پارتلىغاندەك،  
ئۈمەييە خاندانلىقىنى گۇمران قىلىپ تاشلىدى. ناسىر دەۋرىدىن-  
كى نىسپىي گۈللىنىش بۇ — خاندانلىقنىڭ سەكرات ئالدىدىكى  
بىردەملىك ئوڭشىلىشىدىنلا ئىبارەت بولدى. خالاس.

## ئونىنچى باب

ئەرەبلەرنىڭ ھۆكۈمرانلىقىنىڭ بىسىرىلىشى  
ۋە يەرلىك مىللەتلەرنىڭ تەدرىجىي  
ھالدا ئۆز خاندانلىقلىرىنى قۇرۇشى

1 - بۆلۈم مىلادى VIII ئەسىرنىڭ ئوتتۇرىلىرىدە  
دىكى ئوتتۇرا ئاسىيا ۋە زىيىتى، ئەبۇ مۇسلىم  
ۋە ئابباسىيلار (قارا يەكتەكلىك ئەرەب  
لەر) خاندانلىقىنىڭ قۇرۇلۇشى

VII ئەسىرنىڭ ئاخىرقى مەزگىلىدىن VIII ئەسىرنىڭ ئالدىنقى  
قىيىمىغىچە، تاڭ سۇلالىسىنىڭ ئوتتۇرا ئاسىيادىكى ھاكىمىيىتى  
ئەرەبلەرنىڭ مۇداخىلىسىگە ئۇچراپ كەلدى. 60 نەچچە  
يىل داۋامىدا، ئەرەبلەر ئوتتۇرا ئاسىياغا ئۈزلۈكسىز بېسىپ كى-  
رىپ، ئۇ يەردىكى خەلقلەرنى بۇلاڭ - تالاڭ قىلدى، باج - خىت  
راج تۆلەتتى. شۇنىڭ بىلەن تاڭ سۇلالىسى ھاكىمىيىتىنى نامدا  
بار، ئەمەلىيەتتە يوق ھالەتكە چۈشۈرۈپ قويدى. يەرلىك خەلق  
لەر ئەرەبلەرگە قارشى ئۈزلۈكسىز كۈرەش ئېلىپ بېرىپ، ئەرەب

تاجاۋۇزچىلىرىنى پۈتۈنلەي قوغلاپ چىقىرىلغان بولسىمۇ، لېكىن ئاخىر ئەرەب ھۆكۈمرانلىقىنى يىمىرىلىشكە ئېلىپ باردى. ئىران تىلىدىكى مىللەتلەرنىڭ يېڭىدىن قۇرۇلغان ئابباسىيلار (قارا يەكتەكلىك ئەرەبلەر) خاندانلىقىدىكى تەسىرى بارغانچە زورىيىپ، IX ئەسىرنىڭ ئالدىنقى مەزگىللىرىگە كەلگەندە، يەرلىك مىللەتلەر قۇرغان، ئەرەب ھۆكۈمرانلىقىغا نىسبەتەن مۇستەقىل بولغان خاندانلىقلار بارلىققا كەلدى. ئوتتۇرا ئاسىيانىڭ شىمالىي قىسمىدىكى تۈركىي قەبىلىلەر ئارا بىر قاتار جېدەل - ماجىرا، گۈللىنىش - خارابىلىشىش ۋە ئالمىشىشلارنى بېشىدىن كەچۈرگەندىن كېيىن، ئىران تىلىدىكى ھەرقايسى مىللەت ئاھالىلىرىنى ئاساس قىلغان ماۋارائۇننەھر-نىڭ سىياسىي ۋەقەلىرىگە بارغانسېرى ئارىلىشىپ، ئاخىر ئۇلارمۇ ئىسلام دىنىغا ئېتىقاد قىلىدى ۋە ئۆزلىرىنىڭ خاندانلىقىنى قۇردى. ئەلۋەتتە، بۇ ئىشلار بىردىنلا مەيدانغا كەلگەن بولماستىن، بەلكى يېرىم ئەسىر، ھەتتا 100 يىللىق جەرياندا مەيدانغا كەلدى. بۇ ياپىتا ئەنە شۇ يېرىم ئەسىردىن كۆپرەك جەرياندىكى ئوتتۇرا ئاسىيانىڭ تارىخىي ئەھۋالى بايان قىلىنىدۇ. كېيىنكى تارىخىي ۋەقەلەرنى يىپى ئۇچى بىلەن تەمىنلەش ئۇچۇن، ئالدى بىلەن ئوتتۇرا ئاسىيانىڭ شىمالىي قىسمىدىكى يايلاقلاردا ياشىغۇچى تۈركىي مىللەتلەردە يۈز بەرگەن ئۆزگىرىشلەرنى ئىزھار قىلىپ ئۆتۈشكە توغرا كېلىدۇ.

ئالدى بىلەن ئۇيغۇرلار ئۈستىدە توختىلىمىز. مىلادى VII ئەسىرنىڭ ئاخىرلىرى، شەرقىي تۈركلەر ئۆز سەردارى بەگ چورقاغان دەۋرىدە، ھەربىي جەھەتتىن كۈچىيىپ كېتىدۇ. مونتغۇل چۆلىنىڭ شىمالىدىكى تۇرالار (ئۇيغۇرلارنىمۇ ئۆز ئىچىگە ئالىدۇ) نى ئۆزىگە قوشۇۋېلىپ، ئۆز ھۆكۈمرانلىقى

ئاستىغا ئالىدۇ. ئۇيغۇر، چۈبە، ئىزگىل، غۇن قاتارلىق قەبىلەلەرنىڭ بىر قىسمى گەنجۇ، لياڭجۇ ئايماقلىرىغا كۆچۈپ كېلىدۇ. ① VIII ئەسىرنىڭ 40 - يىللىرى، شەرقىي تۈركلەر ئاجىزلىشىپ، ئۇيغۇر، قارلۇق، باسىملار تەرىپىدىن يىمىرىلىدۇ. ئۇيغۇرلارنىڭ سەردارى كۈلبىلىگە بىلەن قارلۇقلارنىڭ سەردارى ئۆزلىرىنى سول ۋە ئوڭ يابغۇ دەپ ئاتىشىدۇ. ئۇنىڭدىن كېيىن ئۇزۇن ئۆتمەي، كۈلبىلىگە ئۆزىنى قۇتلۇق بىلىگە كۈل قاغان دەپ جاكارلايدۇ، تاڭ سۇلالىسى ئۇنىڭغا ئادالەتسپەرۋەر خان دەپ ئۇنۋان بېرىدۇ. شۇنىڭدىن ئېتىبارەن، ئۇيغۇرلار ئاستا - ئاستا جەنۇبقا يۆتكىلىپ، ئەسلىدىكى شەرقىي تۈركلەرنىڭ زېمىنىنى ئىگىلەپ، ئورخۇن دەرياسى ۋادىسىدىكى قاراباغسۇنى پايتهخت قىلىدۇ. «يېڭى تاڭنامە. ئۇيغۇرلار ھەققىدە قىسسە» دە، ئۇلار «جەنۇبتىكى تۈركلەرنىڭ بۇرۇنقى زېمىنىنى ئىگىلەپ، ئۆتۈكەن تېغى بىلەن ئورخۇن دەرياسى ئارىلىقىدا بارگاھ (ئوردا) قۇرغان». كېيىن ئۇنىڭ «زېمىنى بارغانسېرى كېڭىيىپ، شەرقتە شېرۋىنلارغا، غەربتە ئالتاي تېغىغا يېتىپ بارغان، جەنۇبتا موڭغۇل قۇملۇقىنى تىزگىنلەپ، قەدىمكى ھونلارنىڭ زېمىنىنى پۈتۈنلەي ئىگىلىگەن» دېيىلگەن.

ئۇيغۇرلارنىڭ غەربىدە غەربىي تۈركلەرنىڭ باشقا بىر قەبىلىسى - قارلۇقلار بار ئىدى. قارلۇقلار تۈركەشلە زېمىنىگە ئىگەندىن كېيىن، غەربىي رايوندا دەۋر سۈرگەن. تۈركەشلەرنىڭ سەردارى باغاتارخان 738 - يىلى ئۆلتۈرۈلگەندىن كېيىن، ئۇنىڭ قوۋمى پارچىلىنىپ تىرىسپىرەن بولۇپ كەتكەن. بۇ

① «كونا تاڭنامە. تۇرالار ھەققىدە قىسسە». «يېڭى تاڭنامە. ئۇيغۇرلار ھەققىدە قىسسە» ۋە سېن جۇڭمىيە نىڭ «تۈرك تارىخى مەجىۋىسى»، 1-قىسىم. 330 - بەتكە قارالسۇن. سېن جۇڭمىيەن: «كۆچكەنلەر ئۇلارنىڭ ھەممىسى ئەمەس، پەقەت بىر قىسمى» دەيدۇ.

چاغدا، قارلۇقلار بۇ بوشلۇقتىن پايدىلىنىپ، ئالتاي تېغى ۋە ئېرتىش دەرياسىنىڭ يۇقىرى ئېقىنىدىكى ۋادىلاردىن ئاستا - ئاستا غەربكە كۆچكەن. جىدى يىللىرى (756 - 757) دىن كېيىن، تۈركەشلەرنىڭ سېرىق، قارا ئىككى قوۋمى ئۆز ئالدىغا قاغان تىكلەپ، بىر - بىرىگە ھۇجۇم قىلىشىپ تۇرغانلىقتىن، شەرق تەرىپىدىكى قارلۇقلارغا تاقابىل تۇرالمىدىغان بولۇپ قالغان. قارلۇقلارنىڭ شەرق تەرىپىدە كۈچلۈك قوشنا - ئۇيغۇرلار بولغانلىقتىن، ئۇلار غەرب تەرەپتىكى چۇ دەرياسى، تالاس دەرياسى ۋادىلىرىدىكى ئون ئۇرۇق غەربىي تۈرك قاغانىنىڭ بۇرۇنقى زېمىنىغا كۆچۈپ بارغان. «يېڭى تاڭنامە» قارلۇقلار ھەققىدە قىسسە دە: «جىدى يىللىرىدىن كېيىن، قارلۇقلار ئاستا - ئاستا كۆچىمىپ، ئۇيغۇرلار بىلەن ئۈستۈنلۈك تالىشىپ، ئون ئۇرۇق قاغاننىڭ بۇرۇنقى زېمىنىغا كۆچۈپ بېرىپ، سۇيىتاپ ۋە تالاس شەھەرلىرىنى ئىگىلىۋالغان. نەتىجىدە ئۇيغۇرلار چەكلىمىگە ئۇچراپ، خاندانلىققا كەلمەكچى بولسىمۇ، ئۆزلىرى كېلەلمەس بولۇپ قالغان» دېيىلگەن. قارلۇقلارنىڭ غەربىي يۇرتقا جايلىشىش ئەھۋالى توغرىسىدا، خەنزۇچە مەنبەلەردە تومتاڭلا «ئون ئۇرۇق قاغاننىڭ بۇرۇنقى زېمىنىغا كۆچۈپ بارغان» دېيىلگەن. لېكىن X ئەسىردە خوجىكان دېگەن جايدا ئۆتكەن نامسىز بىر يازغۇچىنىڭ پارسچە يېزىلغان «ھۇدۇدۇلئالەم» دېگەن جۇغراپىيە ئەسىرىدىن بىز بىرقەدەر كونكرېت مەلۇماتقا ئىگە بولىمىز. بۇ ئەسىردە مۇنداق دەپ بايان قىلىنغان: «ئۇنىڭ شەرق تەرىپىدە تىبەتلەر. ئۇنىڭ بەزى رايونلىرى بىلەن ياغمىلارنىڭ چېگرىسى ۋە توق قۇزغۇزلار (ئۇيغۇرلارنى دېمەكچى - ئاپتور) بار؛ جەنۇبىدا ياغمىلارنىڭ بەزى رايونلىرى بىلەن ماۋارا ئۇننەھر (ترانسىئوكسىيانا) ئۆلكىسى بار؛ غەربىدە غۇزلارنىڭ چېگرىسى بار؛

شمالدا تۈركەشلەر، چىگىلار ۋە توققۇز ئۇغۇزلار بار. ① ئۇنىڭ زېمىنى ئاۋات بولۇپ، تۈركلەر رايونى ئىچىدە ئادەمنى ئەڭ سۆيۈندۈرىدىغان جاي ھېسابلىنىدۇ. ئۇ يەردە ئۆركەشلەپ ئاقىدىغان دەريالار بار، ھاۋاسى ئادەمگە بەك ياقدۇ، ئۇ يەردىن تۈرلۈك تېرە - يۇڭلار ئېكسپورت قىلىنىدۇ. قارلۇقلار (مەدەنىيەتلىك) مىللەتلەرگە يېقىنراق بولۇپ، مەجەز خاراكتېرى يېقىملىق، باشقىلار بىلەن مۇئامىلە قىلىشقا ئامراق. ئۆتمۈشتە قارلۇقلارنىڭ خانى يابغۇ دەپ ئاتالغان. ئۇلارنىڭ زېمىنىدا شەھەر - بازار ۋە يېزا - كەنتلەر بار. قارلۇقلارنىڭ بەزىلىرى ئوۋچىلىق بىلەن شۇغۇللىنىدۇ، بەزىلىرى دېھقانچىلىق قىلىدۇ، بەزىلىرى چارۋىچىلىق بىلەن شۇغۇللىنىدۇ. ئۇلارنىڭ مال - مۈلكى قوي، ئات ۋە تۈرلۈك تېرە - يۇڭدىن ئىبارەت. ئادەملىرى ئۇرۇش خۇمار كېلىدۇ، بۇلاڭ - تالاڭ قىلىشقا ئادەتلەنگەن. ②. بۇ كىتابتا يەنە قارلۇقلار چېگرىسى ئىچىدىكى بەزى كونكرېت جايلار تىلغا ئېلىنغان، بۇنىڭدىن مەزكۇر قەبىلىنىڭ جايلاشقان يەرلىرىنى بىلىشكە بولىدۇ، مەسىلەن، «كۇلان (يۇقىرىدا بۇ جاينىڭ ھازىرقى ئەۋلىيا ئاتا رايونىدىكى تارتى ئىكەنلىكىنى ئىزھار قىلىپ ئۆتكەندۇق) بىر كىچىك جاي بولۇپ، مۇسۇلمانلار دۇنياسى بىلەن قوشنا ئىدى (بۇنىڭدىن قارلۇقلارنىڭ ئۇ چاغلاردا تېخى ئىسلام دىنىغا كىرمىگەنلىكىنى بىلىشكە بولىدۇ). بۇ يەردە دېھقانچىلىق قىلىنىدۇ. مىركى (ھازىرمۇ مىركى دەپ

① ئىلاۋە: بۇ يەردە ئېيتىلغان تۆت تەرەپتىكى قوشنىلىرىنىڭ ئورنى ئانچە توغرا ئەمەس. بۇنىڭ سەۋەبى - يازغۇچى ئۇ جايلارغا ئۆزى بارغان بولماستىن، پەقەت ئوخشاش بولمىغان دەۋرلەردىكى تارىخىي ماتېرىياللارغا ئاساسلىنىپلا يازغان.

② «ھۇدۇدۇلئالەم»، ئىنگلىزچە تەرجىمىسى، 97 - بەت.

ئاتىلىدۇ، مەركى بىلەن كۇلان ھازىر ئىككى پويىز ئىستانسىسى) بىر كىچىك كەنت بولۇپ، ئۇ يەردە قارلۇقلار بار ئىدى، بۇ يەرگە سودىگەرلەرمۇ كېلىپ تۇراتتى. بۇ ئىككى كەنت (كۇلان بىلەن مەركى) ئارىلىقىدا قارلۇقلارنىڭ ئۈچ قەبىلىسى بولۇپ، بۇلار بىستان، قايم، بىرىش دەپ ئاتىلاتتى ①. يۇقىرىقى ئىككى جاي تالاس دەرياسى ۋادىسىغا جايلاشقان. بۇنىڭدىن باشقا يەنە: «Tūn.L بىلەن TĀLKH - ZA دىن ئىبارەت ئىككى كەنت تىلغا ئېلىنغان بولۇپ، بۇ كەنتلەر چىگىللىلار بىلەن قارلۇقلارنىڭ چېگرا رايونىدىكى تاغ ئارىسىدا بولۇپ، ئىسسىق كۆلگە يېقىن، ئاھالىلىرى باتۇر ۋە ئۇرۇشخۇمار كېلىدۇ. بارسخان (BARSKHĀN) ② كۆل بويىدىكى بىر شەھەر. ئۇنىڭ خانى («دېھقان») قارلۇق قەبىلىسىدىن، لېكىن ئۇنىڭ (ئاھالىسى) توققۇزئوغۇزلارغا ئىتائەت قىلىدۇ. JAMGH.R - قارلۇق چېگرىسى ئىچىدىكى بىر كىچىك رايون بولۇپ، قۇملۇقنىڭ چېتىگە جايلاشقان. ئىلگىرى قارلۇقلارغا قارايتتى، لېكىن ھازىر ئۇنىڭ ھاكىمىيىتى توققۇز ئوغۇزخانغا ۋەكىللىك قىلىدۇ ③» ۋە ھاكازا. بۇ، پارسچە يېزىلغان خاتىرىلەر بىلەن خەنزۇچە مەنبەلەرنىڭ پۈتۈنلەي ئوخشاش ئىكەنلىكىنى كۆرسىتىدۇ. ئەينى زاماندا قارلۇقلار ئاساسەن چۇ دەرياسى ۋە تالاس دەرياسى ۋادىلىرىغا جايلاشقان بولۇپ، جەنۇب تەرىپى ئىسسىق كۆلنىڭ جەنۇبى غىچە يېتىپ بارغان. يەنە بىر قىسىم قارلۇقلار ئامۇ دەرياسى نىڭ جەنۇبىدىكى يۇقىرى توغارىستان رايونىغا جايلاشقان ④.

① «ھۇدۇدۇلئالەم»، ئىنگلىزچە تەرجىمىسى، 97 - بەت.

② شوي سۇڭنىڭ «غەربىي يۇرتتىكى ئېقىن - دەريالار خاتىرىسى» دە تىلغا ئېلىنغان بارخۇن دېگەن جاي بولۇشى كېرەك.

③ «ھۇدۇدۇلئالەم»، 98 - بەت.

④ يۇقىرىقى كىتاب، 288 - بەت.



باشقا تۈرك قەبىلىلىرىنىڭ جايلىشىش ئەھۋالى ئىككىنچى تۈردە بايان قىلىنىدۇ.

تۆۋەندە، ئەرەبلەرنىڭ ئۈستىدە توختىلىمىز.

ئەرەبلەرنىڭ ئۈمەييە خاندانلىقى ئاساسىي جەھەتتىن بىرلىككە كەلگەنىدى، ئۇنىڭ ئىشغال قىلغان زېمىنى ئىران تا يىن كەڭ بولۇپ، دائىرىسى ئاسىيا، ئافرىقا، ياۋروپا قىتئە-لىرىگىچە يېتىپ بارغان. شۇڭا، سېكېس «پېرسىيە تارىخى» دا، ئۈمەييە خاندانلىقى دېگەن نام بىلەن ئىسلام ئىمپېرىيىسى دېگەن نامنى ئۆزئارا ئالماشتۇرۇپ قوللانسا بولۇۋېرىدۇ، ئىككىسىنىڭ مەنىسى ئوخشاش دەيدۇ. لېكىن ئەرەبلەرنىڭ تېررىتورىيىسى كېڭىيىپ ھەرقايسى مىللەت ۋە دۆلەتلەرگە يېتىپ بېرىشى بىلەن، نۇرغۇن مەسىلىلەر مۇ يۈز بەرگەن. مەسىلەن، بۇ ئىمپېرىيىنىڭ شەرقىي تېررىتورىيىسى بولغان ئىران بىلەن ئوتتۇرا ئاسىيانى ئالساق، بۇ يەردىكى ئاھالە ئاساسەن ئىران ۋە شەرقىي ئىران تىلىدا سۆزلىشىدىغان مىللەتلەر بولۇپ، تاجاۋۇز قىلىپ كىرگەن ئەرەبلەر قانداقلا بولمىسۇن ئاز سانلىق ئىدى. ئۇنىڭ ئۈستىگە، پېرسىيە، ئامۇ دەرياسى ئويمانلىقىدا ۋە ماۋارائۇننەھردە قەدىمىي مەدەنىيەت بار ئىدى. پارىسلارنىڭ نەزەردە، ئەرەبلەر گويا بەدىئىيەلەر ئىدى. ئۇلار يەنى جەمئىيەت تەرەققىياتى سەۋىيىسى ۋە مەدەنىيەت، ئىلىم-پەن، سەنئەت جەھەتلەردە بولسۇن، پارىسلاردىن كۆپ ئارقىدا ئىدى. ئۇلار مائارىپقا سەل قارايتتى. خۇددى سېكېس «پېرسىيە تارىخى» دا مىسال قىلىپ كۆرسەتكىنىدەك، قۇرەيش قەبىلىسىدىن بىر كىشى بىر ئەرەبنىڭ گرامماتىكا ئۆگەنمىشلىكىنى قەلەندەرمۇ ئۆزىنى چاغلايدۇ» دېگەن. دەل شۇنداق بولغانلىقتىن، پارىسلار ئەرەبلەرنى كۆزگە ئىلمايتتى. بىراق،

سىياسىي جەھەتتە ئەرەبلەر ھۆكۈمران ئورۇندا بولۇپ، ئۇلاردا بۇ جەھەتتە بىر خىل ئۈستۈنلۈك تۇيغۇسى بار ئىدى. ۋاقىتنىڭ ئۆتۈشى بىلەن، زىددىيەت بارغانسېرى ئۆتكۈرلەشتى. پارسىلار ئەرەب ھۆكۈمرانلىرىنىڭ زۇلمىغا ئۇچرىدى، ئۇلار ئىسلام دىنىغا ئېتىقاد قىلىشىمۇ، باراۋەر مۇئامىلە قىلىنماي، دۆلەتنىڭ سىياسىي ھاياتىدا چەتكە قېقىلدى. شۇڭا، پارسىلار بىلەن ئوتتۇرا ئاسىيادىكى ئىران تىلىدا سۆزلىشىدىغان مىللەتلەر سىياسىي جەھەتتىكى باراۋەرلىكنى، ھۆكۈمەت ئىچىدە بولۇشقا تېگىشلىك ئورنىنى تەلەپ قىلدى.

ئىقتىسادىي جەھەتتە، ئەرەبلەر ئىسلام دىنى مۇرتلىرىغا ھەر جەھەتتىن ئېتىبار بەردى، مەسىلەن، جان بېجى ئالىملىق ۋە باشقىلار. غەيرىي ئىسلام دىنىدىكىلەرگە بولسا باشقىچە مۇئامىلە قىلدى، ئۇلاردىن جان بېجى ئېلىش بىلەنلا قالماي، بەلكى ھەمىشە ئۇلارنى قۇل قىلىپ ساتتى، ھەر جەھەتتىن خازلىدى. كېيىنكى چاغلاردا، ھەتتا ئىسلام دىنىغا يېڭى كىرگەنلەرگىمۇ باراۋەر مۇئامىلە قىلمىدى. شۇڭا، ئىراننىڭ شەرقىي قىسمىدىكى خوراساندا، توخانىستان ۋە ئوتتۇرا ئاسىيادا، خەلقنىڭ ئەرەبلەرگە بولغان نارازىلىقى ۋە غەزىپى ئۆرلەپ، ئۇلارغا قارىتا قارشىلىق ۋە قوزغىلاڭ يېلىمۇ يىل ئۈزۈلمىدى. ئەرەبلەر جەمئىيىتىنىڭ ئىچكى قىسمىدىمۇ، خەلق نامىسى بىلەن ئاقسۆڭەكلەر، ھۆكۈمرانلار ۋە ھەربىي سەركەر-دېلەر ئوتتۇرىسىدا زىددىيەت بار ئىدى. مۇسۇلمانلاردىن جان بېجى ئېلىنمايدىغان بولسىمۇ، ئەمما يەر بېجى ئېلىناتتى. ئەرەب ھۆكۈمرانلىرى ئۇزۇن يىلغىچە ئەرەب قەبىلە ئەزالىرىنى تۈگىمەس ئېستېلاچىلىق ئۇرۇشىغا قاتنىشىشقا مەجبۇرلاپ، ئۇلارنى ئۇرۇش قۇربانى قىلىشىمۇ، ئەمما قولغا كەلتۈرگەن ئولجا - غەنىيەت ۋە مال - بايلىقنى ئاز سانلىق يۇقىرى

دەرىجىلىك سەركەردىلەر ۋە خەلىپە بۆلۈشۈۋالاتتى. ئۇنىڭ ئۈستىگە، ئاددىي پۇقرالار يەنىلا فېئوداللىق ئېكسپىلاتاتسىيە ۋە زۇلۇم ئاستىدا تۇراتتى. شۇڭا، ئەرەبلەر ئوتتۇرا ئاسىيا خەلقىنىڭ قوزغىلىڭىنى قوللىغانىدى. شۇنىڭ بىلەن بىللە، يەنە شىئە مەزھىپىنىڭ قارشىلىق ھەرىكىتىمۇ مەۋجۇت ئىدى. بۇ ھەرىكەت دەسلەپتە پەيغەمبەرنىڭ قانۇن - نىزامى نامىدا ئەلى جەمەتىنىڭ مەنپەئىتىنى قوغداش ئۈچۈن ئېلىپ بېرىلغان. شىئەلەر: ئەلى بولسا پەيغەمبەرنىڭ كۈيئوغلى، شۇڭا، ئۇنى ۋارىسلىققا سايلاش كېرەك دېگەن پىكىرنى ئوتتۇرىغا قويغان. بۇ مەزھەپنىڭ ئەگەشكۈچىلىرى بارغانسېرى كۆپەيگەن، كېيىن بۇ مەزھەپ ئىچىدىن خاۋارىجلار (بۇنىڭ مەنىسى «چېكىنىپ چىققۇچىلار» دېگەن بولىدۇ) بۆلۈنۈپ چىققان. خاۋارىجلار ئەڭ تەقۋادار ئادەملا خەلىپە بولالايدۇ، ئۇنىڭ مىللىي تەركىبى ۋە ئىجتىمائىي كېلىپ چىقىشىنى سۈرۈشتۈرۈش ھاجەتسىز دېگەن پىكىرنى ئوتتۇرىغا قويغان. بۇ مەزھەپ ماھىيەتتە ئاقسۆڭەكلەر دىكتاتورىسىغا قارشى مەزھەپ بولغاچقا، كېيىنكى چاغلاردا، بولۇپمۇ مالىمانچىلىق مەزگىللەردە، بۇ مەزھەپنى ھىمايە قىلغۇچىلار ناھايىتى كۆپ بولغان. يەنە بىرى - ئابباسىيلار. ئابباس - مۇھەممەد پەيغەمبەرنىڭ تاغىسى ئىدى. ئۇنىڭ ئەۋلادلىرى 718 - يىلىدىن باشلاپ ئۈمەييە خاندانلىقىغا قارشى ھەرىكەت ۋە تەشۋىقات ئېلىپ بېرىپ، خەلىپىلىك تەختىنى تارتىۋالماقچى بولغانىدى. ئۇلار پۈتۈن كۈچى بىلەن ئەلچىلەر (شىئە مەزھىپى) نى ئۆزى تەرەپكە تارتىشقا تىرىشقان، بولۇپمۇ بىزنى قىزىقتۇرىدىغىنى، ئۈمەييە خاندانلىقىغا قارشى تۇرغۇچى بۇ مەزھەپلەرنىڭ ھەممىسى پېرسىيە، خوراسان ۋە ئوتتۇرا ئاسىيادا ئىنتايىن كۆپ ئەگەشكۈچىلەرگە ئېرىشكەن. بۇ ھال بىز يۇقىرىدا ئېيتىپ ئۆتكەندەك، بۇ رايونلارنىڭ

ئەرەب ئىمپېرىيىسىدە ئېغىزلىقچى ئورۇندا تۇرغانلىقى بىلەن مۇناسىۋەتلىك، ئەلۋەتتە.

ئابباس گۇرۇھى مەخپىي تەشكىلات بولۇپ، ئۇنى مەھەم مەد پەيغەمبەرنىڭ تاغىسى ئابباسنىڭ چەۋرىسى قۇرغان. ئۇلارنىڭ كۇفە (ھازىرقى ئىراق دائىرىسىدە، ئېفىرات دەرياسىنىڭ غەربىي قىرغىقىدىكى ناچاق دېگەن جايغا يېقىن) دە پائالىيەت ئېلىپ بېرىشى قىيىن بولغانلىقتىن، ئەرەبلەر ئازراق بولغان خوراسانغا بېرىپ تەشۋىقات ئېلىپ بارغان. ئۇلار بۇ يەردە پارسلارنىڭ ھىمايىسىگە ئېرىشكەن ۋە شۇ مەزھىپىدىكىلەر - نىمۇ ئۆز تەرىپىگە تارتقان. ئابباس گۇرۇھىنىڭ ئاتاغلىق مۇرتى ئەبۇمۇسلىم ① نىڭ ئۆزى خوراسانلىق ئىدى.

ئەبۇ مۇسلىمنىڭ تولۇق ئىسمى ئابدۇراخمان ئىبنى مۇسلىم بولۇپ، ھەقىقىي پارس (ئىرانلىق) ئىدى. ئۇ ئىسلام دىنىغا ئېتىقاد قىلغاندىن كېيىن، بىر تۈركۈم مۇسۇلمانلار بىلەن مەككىگە ھەج قىلىشقا بېرىپ، ئۇ يەردە ئابباس گۇرۇھىنىڭ باشلىقى مۇھەممەد ئابباس بىلەن ئۇچرىشىدۇ. كېيىن ئۇ بىر باي ئەرەبنىڭ ئۆيىگە ياللىنىپ، ئېگەر - جابدۇق ياسايدۇ، مۇھەممەد ئابباس 20 ياشلىق بۇ يىگىتنى ياقتۇرۇپ قېلىپ، ئۆز گۇرۇھىغا قوبۇل قىلىدۇ ۋە ئۇنى ئۆزىگە ۋەكىل قىلىپ ئابباس گۇرۇھىنىڭ تەشەببۇسلىرىنى تەشۋىق قىلىش ۋە ئۇمەييە خاندانلىقىغا قارشى ھەرىكەت ئېلىپ بېرىش ئۈچۈن خوراسانغا ئەۋەتىدۇ. ئۇ 747 - يىلى خوراسانغا كېلىدۇ. يەرلىك خەلقنىڭ كۆپچىلىكى «روھ قايتىپ كېلىدۇ» دېگەن ئەقىدىگە ئىشىنەتتى، ئەبۇ مۇسلىم ئىسلام دىنى بىلەن بۇ خىل ئېتىقادنى بىرلەشتۈرگەنلىكى ئۈچۈن، «دېھقانلار»

① «كونا - يېڭى تاختامە. ئەرەبلەر ھەققىدە قىسسە» دە ئىبنى بوسلىن دەپ تەرجىمە قىلىنغان.

بىلەن يېزا ئاھالىسىنىڭ قوللىشىغا ئېرىشىدۇ. بارتولد نەقىل ئالغان ماتېرىيالدا ئېيتىلىشىچە، «بىر كۈن ئىچىدىلا ئاتىمىش كەنتنىڭ ئاھالىسى ئۇنىڭ سېپىگە قوشۇلغان» ①. ئۇ يەنە ئۈمەييە خاندانلىقىغا قارشى پارلىق كىشىلەرنى (جۈملىدىن خاۋارىجلارنىمۇ) مۇۋەپپەقىيەتلىك ھالدا ئۆزىگە تارتالغان.

ئەبۇ مۇسلىمنىڭ ھەرىكىتى شۇ چاغدىكى خوراساننىڭ باش ۋالىيسى ناسىرنى ئەندىشكە سالغان. ناسىر كىشىلەرگە ئەبۇ مۇسلىملارنىڭ مەقسىتى — ئەرەبلەرنى قىردىپ تاشلاش، دەپ تەشۋىق تارقىتىپ، شۇ ئارقىلىق ئەرەبلەرنى ئىتتىپاقلاشتۇرۇپ ئابباس گۇرۇھىغا قارشى قوزغىماقچى بولغان. لېكىن ئۇ بۇنىڭدىن نەتىجە ھاسىل قىلالماي، ھەربىي قوشۇن ئەۋەتىپ ئۇلارنى باستۇرغان. ئۈمەييە خاندانلىقىنىڭ بايرىقى ئاق، شىئە مەزھىپىنىڭ بايرىقى قارا بولۇپ، ئەبۇ مۇسلىمۇ پۇرسەتتىن پايدىلىنىپ قارا بايراق كۆتۈرۈپ چىققان. ئۈمەييە خاندانلىقىغا نارازى بولغۇچىلارنىڭ ھەممىسى قارا بايراق ئاستىغا ئۇيۇشىدۇ. ئۈمەييە خاندانلىقى خوراساندا كىشىلەر نەزەرىدىن چۈشكەنلىكى ئۈچۈن، ناسىرنىڭ قوشۇنى قوزغىلاڭچىلارنى بويسۇندۇرۇشقا ئاجىزلىق قىلىدۇ. ئەبۇ مۇسلىم خوراساننىڭ شەرقىي قىسمى بىلەن ھېراتنى تارتىۋالىدۇ ۋە سوغدىياناغا يۈرۈش قىلىدۇ. ئۇ، جايلاردىكى مۇسۇلمانلارغا «قۇتبە» نى ئابباسنىڭ نامىغا ئوقۇشقا بۇيرۇق چۈشۈرىدۇ (ئۇنىڭ مەقسىتى — ئابباسنى خەلىپە ۋە دىنىي داھىي دەپ ئېتىراپ قىلدۇرۇش ئىدى). ناسىر ۋەزىيەتنىڭ يامانلىشىپ كېتىۋاتقانلىقىنى ھېس قىلىپ، خەلىپىنىڭ ياردەم بېرىشىگە مۇراجىئەت قىلىدۇ. ئۇ، خوراسان قولىدىن كەتسە ئۈمەييە خاندانلىقىغا ئەجەللىك زەربە بولىدىغانلىقىنى كۆرسىتىدۇ، لېكىن خەلىپىدىن جاۋاب ئالالمايدۇ.

① «بارتولد ماقالىلىرى». 1 - توم، 252 - بەت.

ناسر ئىلاجىسىز قېلىپ، 748 - يىلىنىڭ بېشىدا خوراساندىن چېكىنىپ چىقىپ، ساراغىس (ھازىرقى تۈركمەنىستان بىلەن ئىران چېگرىسىدىكى ھىل دەرياسى بويىدا) ئارقىلىق نىشاپۇر (ھازىرقى ئىراننىڭ شەرقىي شىمالىدىكى مەشھەدكە 60 كىلومېتر كېلىدىغان جاي) غا قېچىپ كېتىدۇ. ئەمما بۇ يەردە ئەبۇ مۇسلىمنىڭ قول ئاستىدىكى چوڭ سەركەردە كاھتاب ئۇنىڭغا يېتىشىۋېلىپ، ئۇنى تارمار قىلىدۇ. 748 - يىلى كۈزدە، ناسر مەغلۇپ بولۇپ ھەمدانغا قېچىپ بارغاندا، قېرىپ ھالىسىزلىنىپ، 85 يېشىدا ئۆلىدۇ. ئۇنىڭ ئۆلۈشى بىلەن ئۆمەييە خانىدانلىقىمۇ گۇمران بولىدۇ. مىلادى 749 - يىلى ئاخىرىدا، ئابباسىيلار خانىدانلىقى ئىلگىرىكى خەلىپە ھاكىمىيىتىنىڭ ئورنىنى باسىدۇ. ئەبۇل ئابباس خەلىپىلىكىگە ئولتۇرىدۇ. ئەبۇ مۇسلىم خوراساننىڭ باش ۋالىيسى بولۇپ، ئىراننىڭ شەرقىي قىسمى بىلەن ئوتتۇرا ئاسىيا رايونىغا ھۆكۈمرانلىق قىلىدۇ. ئۇنىڭ قول ئاستىدا ئىككى چوڭ سەركەردە ۋە تايانچ بولۇپ، بىرىنىڭ ئىسمى ئەبۇ داۋۇد خالىد ئىبنى ئىبراھىم، يەنە بىرىنىڭ ئىسمى زىياد ئىبنى سالىھ ئەل خۇزائى ئىدى. بۇ ئىككىسى، ئەبۇ مۇسلىمغا ياردەملىشىپ ئۆمەييە خانىدانلىقىنىڭ قوشۇنىنى مەغلۇپ قىلغان ۋە تۇراۋك قارشى گۇرۇھلارنى باستۇرغان.

ئەبۇ مۇسلىمنى ئابباسىيلار خانىدانلىقىنى قۇرۇشتىكى ئۇلۇغ تۆھپىكار دەپ ئېيتىشقا بولىدۇ. ئۇنىڭ مۇۋەپپەقىيىتى ئىرانلىقلارنىڭ غەلبىسىدىن ۋە پېرسىيە تەسىرىنىڭ بۇ يېڭى خانىدانلىقتا تەدرىجىي كۈچەيگەنلىكىدىن دېرەك بېرەتتى. ئۆمەييە خانىدانلىقىنىڭ ھالاكىتى ئىسلامىيەت بىرلىكىنىڭ زاۋال تاپقانلىقىنىڭمۇ سىگنالى ئىدى. ئۇنىڭدىن ئىلگىرى، ئىمپېرىيىنىڭ ھەرقايسى جايلىرىدا ئۈزلۈكسىز قورغىلاڭ يۈز

بېرىپ تۇرغان بولسىمۇ، ئۈمەيپە خاندانلىقى جايلارنىڭ مۇستەقىل ھۆكۈمرانلىرىنى زادىلا ئېتىراپ قىلمىغانىدى. خاندانلىق ھالاك بولغاندىن كېيىن، ئەرەب ئىمپېرىيىسى يىمىرىلىشكە يۈزلەندى. شىمالىي ئافرىقا، ئىسپانىيە، يېقىن شەرق بۆلۈنۈپ چىقىپ كېتىش بىلەنلا قالماي، خوراسان، ئوتتۇرا ئاسىيا ۋە ئىراننىڭ ئۆز زېمىنىدىمۇ، يەرلىك مىللىي كۈچلەرنىڭ كۈچىيىشى ئارقىسىدا، جايلاردا ئاخىر مۇستەقىل ئىسلام خاندانلىقلىرى بارلىققا كەلدى.

مىلادى VII ئەسىرنىڭ 40-يىللىرىنىڭ ئاخىرىدا، ئوتتۇرا ئاسىيا تارىخىدا ئەرەب خاندانلىقىنىڭ ئالمىشىشىدەك بۇنداق زور ۋەقە يۈز بەرگەندىن باشقا، تىبەتلەرنىڭ كېڭەيمىچىلىكىمۇ تاڭ سۇلالىسى ئۈچۈن يەنىلا بىر زور تەھدىت بولۇپ قالغانىدى. تىبەتلەر تۆت ھەربىي قورغاننى قولغا كەلتۈرۈش ئۈچۈن، كىچىك بولور دۆلىتىنى داۋاملىق ئىگىلەش كويىدا بولدى. مىلادى 722 - يىلى تىبەتلەرنىڭ كىچىك بولورغا قىلغان قورشاش ھۇجۇمى تاڭ سۇلالىسىنىڭ بەشبالىق ھېراۋۇلى جاڭ شياۋسۇڭ تەرىپىدىن چېكىندۈرۈلگەندىن كېيىن، 20 يىلغىچە بۇ رايون تىنچ ئۆتكەنىدى. ئەمما كىچىك بولور خانى مالەيشى ۋاپات بولۇپ، سۇشىلى تەختكە چىققاندىن كېيىن، تىبەتلەر ئۇنى ئاستىرتتىن ئۆزىگە تارتىپ، قىزىنى ئۇنىڭغا خوتۇنلۇققا بېرىپ، كىچىك بولورغا ئۆز تەسىرىنى كىرگۈزىدۇ. نەتىجىدە غەربىي يۇرتتىكى 20 نەچچە دۆلەت تىبەتلەرنىڭ تەھدىتىگە ئۇچراپ، ئۇنىڭغا ئەل بولۇشقا مەجبۇر بولىدۇ. ئۇنىڭ توسالغۇ بولۇشى ئارقىسىدا، ئوتتۇرا ئاسىيادىكى بىرقانچە ئەللەر تاڭ سۇلالىسىگە سوۋغا - سالام يوللىيالايدۇ. 742 - يىلىدىن 746 - يىلغىچە بولغان بەش يىل ئىچىدە، تاڭ سۇلالىسى ئىلگىرى - كېيىن بولۇپ ھېراۋۇل تىيەن

رېنۇەن، گەي جيايۇن، فۇمېڭلىڭچالارنى تىبەتلەرگە قارشى ئۈچ قېتىم جازا يۈرۈشى قىلىشقا ئەۋەتكەن بولسىمۇ، غەلبە قىلالمايدۇ. 747 - يىلى، تاڭ شۇەنزۇڭ ئەنشىنىڭ مۇئاۋىن قورۇقچىبېگى گاۋشيەنجىنى بىر تۈمەن پىيادە ۋە ئاتلىق لەشكەر (پىيادە لەشكەرمۇ ئۆزىنىڭ شەخسىي ئېتىنى مىنگەن) گە باشچى قىلىپ جازا يۈرۈشى قىلىشقا ماڭدۇرىدۇ. تاڭ قوشۇنلىرى ئەنشىدىن چىقىپ، بارچۇق (مارالبېشى)، قەشقەر، پامىر قاتارلىق جايلار ئارقىلىق، 100 نەچچە كۈن يول يۈرۈپ، تېلىمان يەنى شىغان دۆلىتى (پەنج دەرياسىنىڭ شەرقىي قىرغىقى، تاجىكىستان بىلەن ئافغانىستان چېگرىسى تۇتىشىدىغان خېرۇگ دېگەن جاينىڭ شىمالىغا يېقىن) گە يېتىپ بارىدۇ. گاۋشيەنجى ئۆز قوشۇنىنى ئۈچ يولغا بۆلىدۇ: بىرىنچى يول قوشۇنىدا 3000 ئاتلىق ئەسكەر بولۇپ، بۇ قوشۇنغا قەشقەر بوقالى جاۋچۇڭبى باشچىلىق قىلىپ، شىمالىي جىلغىدىن كىرىپ، توپتوغرا تىبەتلەر ئىگىلەپ تۇرغان لىەنيۇنباۋ (连云堡) سارخادقا يېقىن جاي) غا يۈرۈش قىلىدۇ؛ ئىككىنچى يولدىكى قوشۇنغا پەرغانە بوقالى جياچۇڭخۇەن باشچىلىق قىلىپ، قىزىل بۇت (赤佛堂) ① تىن كىرىدۇ؛ گاۋشيەنجىنىڭ ئۆزى ئوتتۇراىچى بوقال بىيەن لىڭچېڭ بىلەن ۋاھاندىن كىرىدۇ. ئۇلار 7 - ئاينىڭ 13 - كۈنى سەھەردە لىەنيۇنباۋدا قوشۇلۇشنى كېلىشىدۇ. ئۇ چاغدا لىەنيۇنباۋنى 1000 ئەسكەر ساقلاپ ياتقان. شەھەرنىڭ جەنۇبىدا 15 چاقىرىم جايىدىكى تاغدا بىر

① سېتىپىن «سېرىندىيە» دېگەن كىتابىدا، قىزىل بۇتنى لەڭگەردىن بوزاي كۆمبەزگە بارىدىغان يول ئۈستىدىكى بىر تاش ئۆي، دەپ تەھىققلەشتۈرۈرگەن. بۇ بىر كىچىك ئىبادەتخانا (vihara ۋەھارا) بولۇپ، يېقىنقى زاماندا يەرلىك ئادەملەر ئۇنى كارۋان بالىسى (karwan-balasi) دەپ ئاتىغان.



قەلئە بولۇپ، ئۇنى 8000 — 9000 ئەسكەر ساقلایتتى. شەھەر-  
نىڭ تۆۋەن تەرىپىدە بولور دەرياسى (ۋاھان دەرياسى) بولۇپ،  
ئۇ چاغ تاشقىن ۋاقتى بولغاچقا، جاڭ شەنجى قوشۇنىغا ئۈچ  
كۈنلۈك ئۇزۇق تەييارلىتىپ، دەريادىن ئۆتۈپ قوشۇننى تەرتىپكە  
سېلىپ، تاغقا چىقىپ قەلئەگە ھۇجۇم قىلىشقا بۇيرۇق بېرىدۇ.  
تېبەتلەر تاڭ قوشۇنىنىڭ ئۇشتۇمتوت ھۇجۇم قىلىدىغانلىقىنى  
خىيالىغا كەلتۈرمىگەن بولغاچقا، قاتتىق چۆچۈپ، تاغدىن  
چۈشۈپ جەڭ قىلماي، تاغدىن زەمبىرەك ئوقى ۋە تاشلارنى  
يامغۇردەك ياغدۇرىدۇ.

ئۇ چاغدا، گاۋشيەنجى گاۋلىن، لى سىيپەرنى ئوڭ -  
سول تەرەپ قىلىچۇازلار سانغۇنى قىلىپ تەيىنلەپ، ئۇلارغا چۈشتىن  
بۇرۇن قەلئەنى ئېلىشىڭلار شەرت دەپ بۇيرۇق بېرىدۇ. شۇنىڭ  
بىلەن لى سىيىپ پىيادە ئەسكەرلەرنى باشلاپ ئۇزۇن قىلىچ  
بىلەن قوراللىنىپ، تاغنىڭ خەتەرلىك چوققىسىغا يان تەرەپتىن  
يامىشىپ چىقىدۇ، قالغان سانغۇنلار ئۇنىڭ ئارقىسىدىن تاغقا  
يامىشىپ چىقىپ، قاتتىق جەڭ قىلىپ، چۈشكە قالمايلا تېبەت  
لەرنى بىتچىت قىلىپ، قەلئەنى ئىشغال قىلىدۇ، ئۇلارنىڭ  
5000 ئادىمىنى ئۆلتۈرۈپ، 1000 ئادىمىنى تىرىك تۇتىدۇ.  
قالغان دۈشمەنلەر پىتىراپ قېچىپ، كۆپچىلىكى دەريادا غەرق  
بولدۇ. بىيەن لىڭچېڭ ئۆزىنىڭ دۈشمەن دائىرىسىگە بەك  
ئىچكىرىلەپ كىرىپ كەتكەنلىكىنى ھېس قىلىپ،  
ئۆلۈمدىن قورقۇپ، ئالغا ئىلگىرىلەشكە جۈرئەت قىلالمايدۇ.  
گاۋشيەنجى ئۇنىڭغا 3000 ئەسكەر بېرىپ، ئۇنى قەلئەنى  
ساقلاشقا قالدۇرۇپ، ئۆزى چوڭ قوشۇننى باشلاپ داۋاملىق  
ئالغا ئىلگىرىلەيدۇ.

ئۈچ كۈن يول يۈرۈپ داركوت دېگەن جايغا يېتىپ  
بارىدۇ، ئۇ يەر بەك تىك تۆپىلىك بولۇپ، 40 چاقىرىم يەر-

گىچە تۆۋەنگە قاراپ مېڭىشقا توغرا كېلىدۇ ①. ئۇلارنىڭ ئالدىدا گۇپىس شەھىرى بار ئىدى. گاۋشىەنجى ئۆز قوشۇنىنىڭ يەر شارائىتىنىڭ خەتەرلىكىدىن قورقۇپ ئالغا ئىلگىرىلەشكە جۈرئەت قىلالماسلىقىنى مۆلچەرلەپ، ئالدى بىلەن 20 نەچچە ئاتلىق ئەسكەرنى گۇپىس شەھىرىدىن تاڭ قوشۇنلىرىنى قارشى ئېلىش ئۈچۈن كەلگەن خۇ (غۇز) لارچە ياساندۇرۇپ ماڭدۇرىدۇ. دەرۋەقە، گاۋشىەنجى قوشۇنى ئۇ يەرگە يېتىپ بارغاندا، تاغنىڭ بۇنداق خەتەرلىك ئىكەنلىكىنى كۆرۈپ، ئەسكەرلىرىنىڭ ھەممىسى: «سەركەردە، سىز بىزنى نەگە باشلاپ بارماقچى؟» دېيىشىدۇ. دەل بۇ چاغدا، ھېلىقى غۇزلار قىياپىتىدە ياسىنىۋالغان ئاتلىق ئەسكەرلەر كېلىپ، ئۇلارنى قارشى ئالغان بولىدۇ، شۇنىڭ بىلەن قوشۇن تاغدىن چۈشۈشكە ماقۇل بولىدۇ. ئەتىسى گۇپىس شەھىرىگە كىرىدۇ. شۇ كۈنى گاۋشىەنجى سەرگەردە شى يۈەنچىڭ، خېلو تۇرۇنلەرگە بۇيرۇق چۈشۈرۈپ كۆۋرۈكنى رېمونت قىلدۇرىدۇ. گاۋشىەنجى ئەتىسى يۈرۈش قىلىدۇ. ئۇ يەنە شى يۈەنچىڭگە 1000 نەپەر ئاتلىق ئەسكەرنى باشلاپ كىچىك بولور خانغا بېرىپ: «بىز سىزنىڭ

① داركوت — ھىندۇقۇش تېغىدىكى بىر ئېغىز، كەشمىرنىڭ گىلىكت دېگەن يېرىدىن پاكىستاننىڭ چىتلار دېگەن يېرىگە بارىدىغان يول. ئۇ يەر دېڭىز يۈزىدىن 15 مىڭ ئېگىز بولۇپ، تۆۋىنى ياپىن جىلغىسىغا تۇتاش سېتىم «غەربىي يۇڭ ئارخېئولوگىيە خاتىرىلىرى» دە: مەن تاغ ئېغىزىنىڭ چوققىسىدا پارقىراپ نۇر چاقناپ تۇرغان قارنىڭ ئۈستىدە تۇرۇپ ئالتەنىڭ گەز تۆۋەندىكى ياسىن جىلغىسىنىڭ ئاخىرقى بېشىدىكى داۋانغا نەزەر سالغىنىمدا، دەسلەپتە ئىلگىرى سىلجىشنى رەت قىلىپ، كېيىن تىرىشىپ - ئىرمىشىپ ئالغا ئىلگىرىلىگەن گاۋشىەنجى قوشۇنىنىڭ باتۇرلۇقىنى ئاندىن ئېنىق بىلىدىم» دېگەن (شياڭ دا تەرجىمە قىلغان نۇسخىسى، 31 - بەت).

شەھىرىڭىزنى ئىگىلىۋالمايمىز، كۆۋرۈكنىمۇ بۇزمايمىز، پەقەت يولىڭىزدىن پايدىلىنىپ چوڭ بولورغا ئۆتۈۋالساڭلا بولىدۇ» دەپ ئېيتىشنى بۇيرۇيدۇ. بۇ شەھەردە بەش - ئالتە ئاقساقال بولۇپ، ئۇلار تىبەتلەرگە بەكمۇ ساداقەتمەن ئىكەن. شۇڭا گاۋشىەنجى شى يۈەنچىڭگە: «قوشۇنىمىز يېتىپ بارغاندىن كېيىن، ئۇلارنىڭ ئاقساقاللىرى بىلەن پۇقرالىرى چوقۇم قېچىپ تاغ ئىچىگە كىرىۋالىدۇ. سىز ئۇلارنى تاڭ سۇلالىسى ئىلتىپات قىلغان يىپەك مال ۋە باشقا نەرسىلەرنى ئېلىۋېلىڭلار دەپ چاقىرتىڭ، ئۇنىڭ باشلىقلىرى يېتىپ كەلگەندە دەرھال قولغا ئېلىپ، مېنىڭ كېلىپ بىر تەرەپ قىلىشىمنى كۈتۈپ تۇرۇڭ» دېگەن. شى يۈەنچىڭ ئۇ يەرگە بېرىپ، پۈتۈنلەي گاۋشىەن جىنىڭ تاپىلىغىنى بويىچە ئىش كۆرۈپ، بىرقانچە ئاقساقالنى قولغا ئالىدۇ. كىچىك بولور خانى بىلەن تىبەت مەلىكىسى تاغ ئىچىگە قېچىپ بېرىپ، تاش ئۆڭكۈرگە يوشۇرۇنۇۋالغانلىقتىن، ئۇلارنى تۇتالمايدۇ. گاۋشىەنجى يېتىپ كېلىپ، ئۇلارنىڭ ئىچىدىكى تىبەتلەرگە ئەل بولغان بەش - ئالتە ئاقساقالنىڭ كاللىسىنى ئالىدۇ. ئاندىن شى يۈەنچىڭگە بۇيرۇق بېرىپ، شەھەردىن 60 چاقىرىم يىراقلىقتىكى چىۋىق كۆۋرۈكىنى بۇزدۇردى. دۇ، كۆۋرۈكنى ئەمدىلا بۇزۇپ بولۇشىغا، تىبەتلەرنىڭ ياردەمچى قوشۇنلىرى يېتىپ كەلگەن، لېكىن دەريادىن ئۆتەلمىگەن. شۇنىڭ بىلەن، گاۋشىەنجى كىچىك بولور خانى بىلەن مەلىكىنى ئۆڭكۈردىن چىقىپ تەسلىم بولۇشقا دەۋەت قىلىدۇ.

747 - يىلى 8 - ئايدا، ئۇنى ئەسىر ئېلىپ، قىزىل بۇت ئارقىلىق يۈرۈپ، قوشۇنلىرىنى باشلاپ قايتىدۇ. 9 - ئايدا لىيەنيۇنباۋغا يېتىپ بېرىپ، يىەن لىڭچىڭ بىلەن قوشۇلۇپ،

شۇ ئاينىڭ ئاخىرى مۇرغاب دەرياسىغا قايتىپ كەلگەن.  
كىچىك بولور تىنچىتىلغاندىن كېيىن، تاڭ سۇلالىسى  
ئۇ يەردە 3000 كىشىلىك ھەربىي قوشۇن تۇرغۇزۇپ، ئۇ يەرنى  
ساقلايدۇ. شۇنىڭدىن ئېتىبارەن، ئوتتۇرا ئاسىيادىكى ھەر قايسى  
ئەللەر تاڭ سۇلالىسى بىلەن توسالغۇسىز باردى - كەلدى  
قىلالايدىغان بولىدۇ.

تاڭ سۇلالىسىنىڭ كىچىك بولورنى تىنچىتىشقا قەتئىي  
بەل باغلىشى، دەرۋەقە، تىبەتلەرنىڭ كېڭەيمىچى كۈچلىرىگە  
زەربە بېرىپ، دۆلەتنىڭ غەربىي دەرياسىنى ئۆز قولىدا  
ئىگىلەپ، ئەنشى تۆت ھەربىي قورغاننىڭ قاتناش يولى  
ۋە مۇھىم سودا يولىنى كونترول قىلىش ئۈچۈن ئىدى، شۇنىڭ  
بىلەن بىللە، ئۆزىنىڭ ئوتتۇرا ئاسىيادىكى ئۇششاق ئەللەرگە  
بولغان خوجىلىق ھوقۇقى ۋە تەسىرىنى ساقلاپ قېلىش، شۇ  
ئارقىلىق ئەرەبلەرنىڭ شەرققە تاجاۋۇز قىلىپ كىرىشىنى توسۇش  
نىمۇ كۆزدە تۇتقان. شۇڭا، تاڭ سۇلالىسى كىچىك بولورغىلا  
ئەمەس، يەنە يۈز ئۆرۈپ توپىلاڭ كۆتۈرۈش ئىپادىسى كۆرۈلگەن  
قارام ئەللەرگىمۇ داۋاملىق ھەرىكەت قوللانغان. مەسىلەن:

مىلادى 748 - يىلى، بەشبالىق ھېراۋۇلى ۋاڭ جېڭ  
جىيەن ئەنشى - سۈيئاپقا يۈرۈش قىلىپ، شەھەرنى گۇمران  
قىلغان ①.

---

① «يېڭى تاڭنامە» غەربىي يۇرت تەزكىرىسى» دە: «تېيەنباۋ 7 - يىلى،  
بەشبالىق ھېراۋۇلى ۋاڭ جېجىيەن ئەنشىگە جازا يۈرۈشى قىلىپ، ئۇنى گۇمران  
قىلغان» دېيىلگەن (يېڭى تاڭنامە، 62.46 - بەت). بۇ يەردە ئېيتىلغان  
ئەنشى — كۇچا ئەمەس. سۈيئاپ. «دۇخۇەننىڭ سەپەر خاتىرىسى» دە:  
«تېيەنباۋ 7 - يىلى، بەشبالىق ھېراۋۇلى ۋاڭ جېجىيەن جازا يۈرۈشى قىلىپ،  
شەھەر سېپىلىنى ۋەيران قىلغان، شەھەر چۆلدەرەپ كەتكەن» دېيىلگەن.

749 - يىلى، توخار يانغۇسى سىرخىنگارو تاڭ سۇلالىسىگە ئەلچى ئەۋەتىپ، مەكتۇپ يوللاپ، تىبەتلەرگە بېقىنىپ، تاڭ سۇلالىسىنىڭ كىچىك بولوردا تۇرۇشلۇق قوشۇنىغا تەمىنات يەتكۈزۈلىدىغان يولنى توسۇۋالغان قاسا دۆلىتىگە جازا يۈرۈشى قىلىشنى تەلەپ قىلغان. 750 - يىلى، گاۋشيەنجى قاسا (Khasa) دۆلىتىنى مەغلۇپ قىلىپ، ئۇنىڭ خانى بوتشاتنى ئەسىر ئېلىپ، ئۇنىڭ ئىنىسى سۇكانى خانلىققا تىكلىگەن. يەنە 750 - يىلى، پەرغانىدىكى ئىخسەد تاڭ قوشۇنىدىن ئۆز رەقىبى - تاشكەنت خانىغا قارشى تۇرۇشقا ياردەم بېرىشنى تەلەپ قىلغان. شۇ چاغدا فۇمېڭلىڭچاننىڭ ئورنىغا ئەنشى تۆت ھەربىي قورغان ھېراۋۇلى بولۇپ تۇرغان گاۋشيەنجى پەرغانىنىڭ تەلپىنى قوبۇل قىلىپ، تاشكەنت بىلەن يالغاندىن سۈلھ تۈزۈپ، ئەمەلىيەتتە قوشۇن تارتىپ بېرىپ ھۇجۇم قىلغان، ئۇنىڭ خانى چابىشنى ۋە ئۇنىڭ قول ئاستىدىكىلەرنى ئەسىر ئېلىپ قايتقان ①. خەنزۇچە مەنبەلەردە، بۇ ۋەقەنىڭ كېلىپ چىقىشىغا «تاشكەنت خانىنىڭ تاڭ سۇلالىسىگە تەۋەلىك سوۋغىتى يوللىمىغانلىقى» سەۋەب بولغان دېيىلىدۇ. بۇ ھەرىكەتلەر ئەسلى جۇڭگوغا مايىل بولۇپ كەلگەن ئوتتۇرا ئاسىيا رايونىدىكى ھەرقايسى ئەل خەلقلەرنىڭ نارازىلىقىنى قوزغاپ قويغان. تاشكەنت خانىنىڭ ئوغلى جايلارغا بېرىپ داد - شىكايەت ئېيتىپ، ئەرەبلەردىن ياردەم تىلىگەن. ئەرەب لەرنىڭ ئابباسىيلار خاندانلىقى (قارا يەكتەكلىك ئەرەبلەر) نىڭ خوراساندا تۇرۇشلۇق ۋالىيسى ئەبۇمۇسلىم ئۆز قول ئاستىدىكى چوڭ سەركەردە زىيادنى قوشۇن باشلاپ ياردەم

① ئەرەب مەنبەلىرىدە شۇنداق دېيىلگەن. «بارتولد ماقالىلىرى توپلىمى»، 1 - توم، 254 - بەتكە قارالسۇن.

بېرىشكە ئەۋەتكەن. «كونا تاغنامە. دۈەن شېۋىنىنىڭ تەرجىمىھالى»  
دا، گاۋشىەنجى «قوشۇن باشلاپ تالاس شەھىرىنى قورشىغاندا،  
قارا پەرىجىلىكلەر قۇتقۇزغىلى كەلدى» دېيىلگەن. بۇ ۋەقە  
ئەنە شۇ ئەرەب قوشۇنىنىڭ تاڭ سۇلالىسى قوشۇنى بىلەن  
بولغان توقۇنۇشنى كۆرسىتىدۇ.

تالاستا بولغان جەڭ مىلادى 751 - يىلى يۈز بەرگەن.  
بۇ قېتىمقى جەڭ توغرىسىدا خەنزۇچە مەنبەلەردە كۆپىنچە  
خاتىرە قالدۇرۇلغان. ئەرەب مەنبەلىرىدە، مەيلى تەبەرىنىڭ  
ئەسىرىدە بولسۇن ياكى ھازىرغا قەدەر داۋاملىشىپ كەلگەن  
ئەرەبلەرنىڭ قەدىمكى تارىخىغا دائىر ئەسەرلەردە بولسۇن،  
بۇ ۋەقە زادىلا تىلغا ئېلىنمىغان. پەقەت ئىبنى ئەل ھاشىرلا  
بۇنى تىلغا ئېلىپ ئۆتكەن<sup>①</sup>. ئۇنىڭدىكى بايان بىلەن خەن  
زۇچە مەنبەلەردىكى خاتىرىلەرنى ئۆزئارا دەلىل كەلتۈرۈشكە  
بولدۇ. خەنزۇچە مەنبەلەردە مۇنداق خاتىرىلەنگەن: گاۋشىەنجى  
تاشكەنت خانىنى ئەسىر ئالغاندىن كېيىن، ئۇنىڭ ئوغلى يوشۇ-  
رۇنچە ئەرەبلەرنى باشلاپ كېلىپ تۆت ھەربىي كەنتكە ھۇجۇم  
قىلماقچى بولغان، گاۋشىەنجى بۇ خەۋەرنى ئاڭلاپ، دەرھال  
قارام ئەل ۋە خەنزۇ ئەسكەرلىرىدىن بولۇپ 30 مىڭ كىشىلىك  
قوشۇننى باشلاپ، ئەرەبلەرگە قارشى ئاتلىنىدۇ. تاڭ قوشۇن  
لىرى 700 چاقىرىمچە ئىچكىرىلەپ، تالاس شەھىرىگە يېتىپ  
بارغاندا، ئەرەب قوشۇنى بىلەن ئۇچرىشىپ، ئىككى تەرەپ  
قوشۇنلىرى جەڭ قىلىشىدۇ، جەڭ بەش كۈن داۋاملىشىدۇ.  
جەڭ داۋامىدا، قارلۇق قوشۇنى يۈز ئۆرۈپ، ئەرەبلەر بىلەن

① «بارتولد ماقالىلىرى توپلىمى» 1 توم، 47 - بەت.

بىرلىشىپ تاڭ قوشۇنىغا ئىككى تەرەپلەپ ھۇجۇم قىلىدۇ. گاۋشىەنجى قاتتىق مەغلۇبىيەتكە ئۇچراپ، ئەسكەرلىرىنىڭ مۇتلەق كۆپ قىسمى جەڭدە ئۆلىدۇ، ئاخىرىدا بىرنەچچە مىڭلا ئادىمى قالىدۇ ①. گاۋشىەنجى ۋە ئۇنىڭ قول ئاستىدىكى ئوڭ قانات مۇھاپىزەتچى سانغۇن لى سىيىپ، دۈەن شىۋىشلار قاتتىق جەڭلەر ئارقىلىق ئەنشىگە

① بۇ قېتىمى جەڭگە قاتناشقان تاڭ قوشۇنىنىڭ ئادەم سانى ھەقىقەتەن خەنزۇچە مەنبەلەردە 30 مىڭ كىشى دېيىلگەن. ئەرەب تارىخچىسى تاڭ قوشۇنىدىن ئۆلگەن ئادەم 50 مىڭغا، ئەسەرگە چۈشكەن 20 مىڭغا يېتىدۇ دەيدۇ. بۇنداق بولغاندا، ئومۇمىي سان 70 مىڭ كىشى بولىدۇ. بارتولد: بۇ سان بەك ئاشۇرۇۋېتىلگەن دەيدۇ. بەي شوىي «تالاس چېگىدىن ئىسلام دىنى توغرىسىدىكى ئەڭ بۇرۇنقى خەنزۇچە خاتىرىلەرگىچە» دېگەن ماقالىسىدە مۇنداق تەھلىل قىلىدۇ: «شۇ چاغدىكى جەڭگە ئەمەلىي قاتناشقان قوشۇننىڭ ئادەم سانى ئەڭ كۆپ بولغاندىمۇ 20 مىڭدىن ئاشمايدۇ». لېكىن تاڭ قوشۇنى بىلەن بىرلىكتە جەڭگە قاتناشقان قارام ئەل قوشۇنلىرىمۇ بار. «قارام ئەل قوشۇنلىرى كۆپلەپ قاتناشقان بولۇشى مۇمكىن». («يۈگۈڭ» يېرىم ئايلىق ژورنىلى، 5 - توپلام، 11 - سان). «قانۇنلار قامۇسى» نىڭ 185 - جىلدى، چېگرا مۇداپىئە قىسمىنىڭ ئومۇمىي كىرىش سۆزىگە بېرىلگەن ئىزاھىدا: «گاۋشىەنجى تاشكەنت دۆلىتىگە تالاس دەرياسىدا ھۇجۇم قىلغاندا 70 مىڭ ئادىمى بىلەن ھالاك بولغان» دېيىلگەن. بۇ سان ئەرەب مەنبەلىرىدىكى سان بىلەن ئوخشاش. بۇنىڭدا ئاپتور دۇيۈي ئۆزىنىڭ ئۇرۇق جەمەتى دۇخۈەننىڭ بايانىنى ئاساس قىلغان بولسا كېرەك. دۇخۈەن شۇ قېتىمى جەڭگە بىۋاسىتە قاتناشقان، كېيىن ئوتتۇرا ئاسىيانىڭ ھەرقايسى جايلىرىغىمۇ بارغان، شۇڭا ئۇنىڭ بايانىنى بىر قەدەر ئىشەنچلىك دەپ قاراشقا بولىدۇ. ئەگەر شۇنداق بولىدىغان بولسا، ئۇ ھالدا ئىبنى ئەل ھاشىرىنىڭ ئېيتقانلىرىنى ئاشۇرۇۋەتكەنلىك دەپ قاراشقا بولىدۇ. بەي شوىي نىڭ تەھلىلى بويىچە بولغاندا، تاڭ قوشۇنى 20 مىڭ كىشى بولۇپ، قالغان 40 — 50 مىڭ ئەسكەر غەربىي يۇرتتىكى ھەرقايسى قارام ئەللەرنىڭ ئەسكەرلىرى بولغان بولىدۇ. قارام ئەل ئەسكەرلىرىنىڭ بۇنداق كۆپ بولۇشى شۇ چاغدا تاڭ سۇلالىسىنىڭ ئوتتۇرا ئاسىيادا يەنىلا نوپۇزغا ئىگە ئىكەنلىكى ۋە ھەرقايسى ئەللەرگە ھۆكۈم سۈرەلەيدىغانلىقىنى چۈشەندۈرۈپ بېرىدۇ.

### قايىتىپ كېلىدۇ①.

تالاس جېڭىدىكى مەغلۇبىيەت توغرىسىدا، ئەرەب مەنبە- لىرىدە ئەسىرگە چۈشكەن جۇڭگولۇقلار 20 مىڭ كىشى دېيىلگەن، گەرچە بۇ سان چوقۇم شۇنداق بولمىغان تەقدىر- دىمۇ، ئادەم سانىنىڭ ناھايىتى كۆپ ئىكەنلىكى ئېنىق. بۇ جۇڭگولۇقلار ئىچىدە، بىر مۇنچە ئۇستا ھۈنەرۋەنلەر، ھەتتا زىيالىيلارمۇ بولغان. مەسىلەن، تاڭ دەۋرىدە ئۆتكەن مەشھۇر سىياسىئون ۋە تارىخچى دۇيۈينىڭ ئۇرۇق جەمەتىدىن بولغان دۇخۇەن شۇ قېتىمقى جەڭگە قاتنىشىپ ئەسىرگە چۈشۈپ قالغان. بۇ ئەسىرلەرنى ئەرەب ھۆكۈمرانلىرى قۇل ئورنىدا ئىشلەتكەن، بەزىلىرى ئوتتۇرا ئاسىيانىڭ ھەر قايسى جاي-

① جەڭنىڭ ئەھۋالىدىن قارىغاندىمۇ، باشقا مىللەت (غۇز) ئەسكەر- لىرىدىن جەڭگە قاتناشقانلارنىڭ خېلى نۇرغۇن ئىكەنلىكىنى قىياس قىلىپ بىلگىلى بولىدۇ. مەسىلەن، «ئەلنى ئىدارە قىلىشقا پايدىلىق ئومۇمىي ئۆرنەك لەر» نىڭ 216 - جىلدىدا: «گاۋشېنجى قاتتىق مەغلۇپ بولىدۇ... ئوڭ قانات مۇھاپىزەتچى سانغۇن لى سېيى گاۋشېنجىنى كېچىدە قېچىپ كېتىشكە دالالەت قىلىدۇ. يول تارلىق قىلىپ توسۇلۇپ قالىدۇ، پەرغانە قوشۇنى ئۇلارنىڭ ئالدىدا بولۇپ، ئادەم ۋە ئات - ئۇلارغا يولغا تىقىلىپ قالغان؛ (خۇنىڭ ئىزاھى: پەرغانە شۇ چاغدا گاۋشېنجىگە ئىتائەت قىلىپ ئەرەبلەرگە قارشى جەڭ قىلىۋاتقانىدى.) لى سېيى ئالغا ئاتلىنىپ قەيسەرلىك بىلەن ھۇجۇمغا ئۆتىدۇ، ئۇنىڭ ئادەملىرى جەڭدە ئۆلۈپ تۈگەيدۇ. گاۋشېنجى ئۆتۈۋالىدۇ. سەرگەردىنلەر بىلەن لەشكەرلەر بىر - بىرىدىن ئايرىلىپ قالىدۇ، يەنە بىر سەرگەردە دۇەن شىۋىشى لى سېيىنىڭ ئاۋازىنى ئاڭلاپ: «دۇشمەن ئالدىغا زورمۇزور ئېتىلىپ بېرىش قەھرىمانلىق جۈملىسىگە كىرمەيدۇ؛ قول ئاستىدىكىلەرنى پۈتۈنلەي تاشلاپ كېتىش رەھىمسىزلىك بولىدۇ. بەختكە يارىشا سالامەت قالساق، بۇنىڭمۇ شۈكۈر قىلىش كېرەك!» دەيدۇ. لى سېيى ئۇنىڭ قوللىنى تۇتۇپ تۇرۇپ رەھبەت ئېيتىدۇ. ئارقىدىن قوغلاپ كېلىۋاتقانلارنى توسۇپ جەڭ قىلىدۇ، چېچىلىپ كەتكەن ئەسكەرلىرىنى بېغىش، خەۋپتىن قۇتۇلدۇرۇپ دېيىلگەن. يەنە «كونا تاغنامە»دىكى لى سېيى ۋە دۇەن شىۋىشلارنىڭ تەرجىمىھالىغا قارالسۇن.



لىرىدا ئۇلار ئۈچۈن ھۈنەر - گەسىپ ئىشلىرىنى ئىشلەپ بەردىگەن. بۇلار جۇڭگونىڭ مەدەنىيىتى ۋە ئىشلەپچىقىرىش ئۇسۇلىنى غەربكە تاراتقان. كىشىلەرنىڭ ماختىشىغا بەكمۇ سازاۋەر بولغىنى - قەغەز ياساشنىڭ غەربكە تارالغانلىقى. ئەسىرگە چۈشكەن جۇڭگولۇقلار سەمەرقەند ئاھالىسىگە لاتا پۇرۇچلىرىدىن قەغەز ياساشنى ئۆگىتىپ قويغان. بۇنداق قەغەز ياساش ئۇسۇلى سەمەرقەندتىن تېزلا غەربكە تارلىنىپ، پىرگامېنت ۋە مىسىرنىڭ پاپىروس قەغەزىنى بازاردىن سىقىپ چىقارغان. X ئەسىرگە كەلگەندە، سەمەرقەندنىڭ قەغەزچىلىك سانائىتى خېلىلا تەرەققىي قىلغان. مەسىلەن، «ھۇدۇدۇلئالەم» دېگەن كىتابتا: «سەمەرقەند قەغەز ئىشلەپچىقىرىپ، دۇنيانىڭ ھەر قايسى جايلىرىغا ئېكسپورت قىلىدۇ»<sup>①</sup> دېيىلگەن. XII ئەسىرنىڭ ئالدىنقى مەزگىللىرىدە ئۆتكەن ئەرەب يازغۇچىسى مارۋازى (تەخمىنەن 1120 - يىلى ۋاپات بولغان) مۇ: «ئوتتۇرا ئاسىيانىڭ سەمەرقەند ئەتراپلىرى ئەسلى جۇڭگوغا تەۋە ئىدى. مۇسۇلمانلار ئۇ يەرنى ئىشغال قىلىۋالغاندىن كېيىن، جۇڭگولۇقلارنىڭ ھەممىسى قايتىپ كەتكەن. پەقەت ئېسىل قەغەز ياساش تېخنىكىسىلا سەمەرقەندتە قالغان»<sup>②</sup> دېگەن. كات تېخىمۇ كۆنكىرىت بايان قىلغان، ئۇ «سەپەر ۋە خانلىق» دېگەن ئەرەبچە جۇغراپىيىۋى ئەسەردىن نەقىل كەلتۈرۈپ بىزگە مۇنۇ مەلۇماتنى بېرىدۇ: «قەغەزنى ئەسىرگە چۈشكەن جۇڭگولۇقلار سەمەرقەندكە ئېلىپ كىرگەن. بۇ ئەسىرلەر زىياد (ئىلا ۋە: گاۋشەنجىنى مەغلۇپ قىلغان ئەبۇ مۇسلىمنىڭ قول ئاستىدىكى چوڭ سانغۇن) نىڭ ئىلكىدە بولۇپ، ئۇلارنىڭ

① «ھۇدۇدۇلئالەم». ئىنگلىزچە تەرجىمىسى، 113 - بەت.

② مىنورىسكى تۈزگەن: «مارۋازى: جۇڭگو، تۈركلەر ۋە ھىندىستان توغرىسىدا»، 18 - پاراگراف.

بەزىلىرى قەغەز ياساش ئۈستىلىرى ئىدى. قەغەزچىلىك سانائىتى راۋاجلانغاندىن كېيىن، مەھسۇلاتى ئۆز جايىنىڭ ئېھتىياجىنى قامداش بىلەنلا قالماي، يەنە سەمەرقەند خەلقىنىڭ بىر خىل مۇھىم سودا بۇيۇمى بولۇپ قالغان. شۇنىڭ بىلەن، ئۇ دۇنيا ئەللىرىنىڭ ئېھتىياجىنى قامدىغان ①. قەغەزنىڭ كەشىپ قىلىنىشى ۋە ئىشلىتىلىشى — مەتبەئەچىلىك تېخنىكىسى ۋە مەدەنىيەتنىڭ تارقىلىشى ھەم ئومۇملاشتۇرۇلۇشىدا ھەل قىلغۇچ رول ئوينايدىغانلىقى بىزگە مەلۇم. شۇڭا، جۇڭگونىڭ قەغەز ياساش ئۇسۇلىنىڭ غەربكە تارقىلىشىنى دۇنيا مەدەنىيىتىنىڭ تەرەققىياتىغا قوشۇلغان غايەت زور تۆھپە دەپ ئېيتىشقا بولىدۇ.

تالاس جېڭىنىڭ نەتىجىسىگە بولغان باھا جەھەتتە، ئىلىم ئەھلىلىرى ئىچىدە ئوخشىمايدىغان پىكىرلەر مەۋجۇت. چاۋاننېس: «تالاس دەرياسىدىكى مەغلۇبىيەتتىن كېيىن، جۇڭگونىڭ تەسىر كۈچى غەربتىن پۈتۈنلەي ئۈزۈلگەن» دەيدۇ. بەي شۇيى مۇنداق دەپ قارايدۇ: «تالاستا مەغلۇپ بولغاندىن كېيىن، جۇڭگونىڭ تەسىر كۈچى غەربتىن پۈتۈنلەي ئۈزۈلگەن ئەمەس». مەسىلەن، ئوتتۇرا ئاسىيا ئەللىرى ئەرەبلەرگە قارشى تۇرۇشتا تاڭ سۇلالىسىدىن داۋاملىق ياردەم سوراپ، تاڭ سۇلالىسىگە داۋاملىق تارتۇق يوللاپ تۇرۇش بىلەنلا قالماي، بەلكى ئۆڭلۈك — سۆيگىن توپىلىڭى بولغان چاغدىمۇ ئەسكەر چىقىرىپ تاڭ سۇلالىسىنىڭ توپىلاڭىنى بېسىتتۇرۇشقا ياردەملەشكەن. يەنە بىرخىل پىكىر مەدەنىيەت جەھەتتە قارىتا ئېيتىلغان. مەسىلەن، بارتولدىنىڭ قارىشىچە:

① كات: «جۇڭگودا مەتبەئەچىلىك تېخنىكىسىنىڭ كەشىپ قىلىنىشى ۋە ئۇنىڭ غەربكە تارقىلىشى»، 113 - بەت. چاۋاننېسنىڭ «غەربىي تۈرك تارىخىغا دائىر ماتېرىياللار» دېگەن ئەسىرىنىڭ 274 - بېتىگە قارالسۇن.

«جۇڭگو مەدەنىيىتى بىلەن ئىسلام مەدەنىيىتىدىن ئىبارەت بۇ ئىككى خىل مەدەنىيەتنىڭ زادى قايسىسى ماۋارائۇننەھردە ھۆكۈمران ئورۇندا تۇرىدۇ؟ دېگەن مەسىلە ئەنە شۇ قېتىملىق جەڭدە ھەل قىلىنغان». بۇنى پەقەت مەلۇم نۇقتىدىن قارىغاندا، شۇنداق دەپ ئېيتىشقىمۇ بولىدۇ. لېكىن بۇنىڭلىق بىلەن جۇڭگو مەدەنىيىتى ئوتتۇرا ئاسىياغا ھېچقانداق تەسىر كۆرسەتمىگەن دېيىشكە بولمايدۇ. دەرۋەقە، شۇنىڭدىن كېيىن، ئىسلام دىنى ئوتتۇرا ئاسىيادا تېخىمۇ كەڭ تارالدى ۋە چوڭقۇرلاشتى، ھەتتا ئاستا - ئاستا چارۋىچىلىق رايونلىرىدىكى تۈركلەرگىمۇ تارقىلىپ كىردى. لېكىن، پۈتكۈل ئوتتۇرا ئاسىيادىن ئېلىپ ئېيتقاندا، تاڭ سۇلالىسىنىڭ تەسىرى يەنىلا ناھايىتى زور ئىدى. تاكى X ئەسىردىن كېيىن ئىسلام دىنىغا ئېتىقاد قىلغۇچى تۈركلەر يەنىلا ئۆزلىرىنى تاڭ جىيازى (唐家子) يەنى تاڭ خانىدانلىقىنىڭ پۇقرالىرى دەپ ئاتاشقان.

ئالاس جېڭىنىڭ كېيىنكى يىلى (752 - يىلى) سۇتۇرش نا خانى شات ئاخۇ بىلەن بۇخارا خانى تاڭ سۇلالىسىگە كېلىپ، ئەرەبلەرگە زەربە بېرىشنى تەلەپ قىلغان<sup>①</sup>. شۇ يىلى، ئەبۇ مۇسلىمىنىڭ قول ئاستىدىكى يەنە بىر چوڭ سانغۇن - بەلىخ شەھىرىنىڭ باشلىقى ئەبۇ داۋۇد قوشۇن ئەۋەتىپ خوتلغا ھۇجۇم قىلغان، ئۇنىڭ خانى لوچۈەنجى تۈركلەرگە ئۆتۈپ كەتكەن، كېيىن تۈركلەردىن يەنە قېچىپ تاڭ سۇلالىسىگە كەلگەن<sup>②</sup>. تاڭ سۇلالىسى ئۇنىڭغا ياغۇلۇق ئۇنۋانىنى بەرگەن<sup>③</sup>. بۇ پاكىتلار 751 - يىلدىن كېيىن، تاڭ سۇلالىسىنىڭ

① «يېڭى تاڭنامە، غەربىي يۇرت تەزكىرىسى».

② گېب: «ئەرەبلەرنىڭ ئوتتۇرا ئاسىيادىكى ئىستېلاسى»، 82، 95 - بەتلەر.

③ «كىتابلار چەۋھىرى»، 965 - جىلد؛ «يېڭى تاڭنامە، غەربىي

يۇرت تەزكىرىسى» دىكىگە ئوخشاش، «يېڭى تاڭنامە» 6257 - بەت.

تەسىر كۈچى غەربتىن تېخى پۈتۈنلەي ئۈزۈلۈپ كەتمىگەنلىكىنى چۈشەندۈرىدۇ. ئەمدى سودا ۋە ئوردىغا سوۋغات - تارتۇق تەقدىم قىلىش ئىشلىرىغا كەلسەك، بۇ تېخىمۇ كۆپ بولغان. گەرچە پاكىت شۇنداق بولسىمۇ، لېكىن ئومۇمەن ئالغاندا، مىلادى VIII ئەسىرنىڭ ئوتتۇرىلىرىدا ئوتتۇرا ئاسىيادىكى بىر نەچچە چوڭ سىياسىي كۈچلەر - تاڭ سۇلالىسى، تىبەتلەر، ئەرەبلەر ئوتتۇرىسىدىكى كۈرەشتە ئەرەبلەرنىڭ كۈچى ئۈستۈنلۈكىنى ئىگىلىگەن. ئىبۇ مۇسلىم ۋە ئۇنىڭ قوللىشى ئارقىسىدا قۇرۇلغان ئابباسىيلار خاندانلىقى ئوتتۇرا ئاسىيانىڭ كۆپ قىسىم رايونلىرىغا بولغان ھۆكۈمرانلىقىنى ساقلاپ قالغان. خەلقنىڭ بۇ خىل ھۆكۈمرانلىققا قارشى تۇرغانلىقى ئوتتۇرا ئاسىيانىڭ كېيىنكى بىر مەزگىللىك تارىخىنىڭ ئاساسىي مەزمۇنى بولۇپ ھېسابلىنىدۇ.

## 2 - بۆلۈم ئوتتۇرا ئاسىيادىكى ھەر مىللەت خەلقىنىڭ ئابباسىيلار خاندانلىقىغا قارشى كۈرەشلىرى

ئابباسىيلار خاندانلىقى ئىران ۋە ئوتتۇرا ئاسىيا رايونىدا ئۈمەييە خاندانلىقىغا نارازى بولۇپ تۇرغان خەلقنىڭ قوللىشى ئارقىسىدا، جەڭ ئارقىلىق غەلبە قىلىپ، ئاندىن خەلىپىلىك ھوقۇقىنى قولغا كەلتۈرگەن. لېكىن ئابباسىيلار خاندانلىقى ئۈمەييە خاندانلىقىدا مەۋجۇت بولۇپ تۇرغان مەسىلىلەرنى ھەل قىلالىمىدى ۋە ھەل قىلالىشىمۇ مۇمكىن ئەمەس ئىدى. خۇددى بارتولد ئېيتقاندەك: «بۇ خاندانلىقنىڭ ئەڭ دەسلەپكى ۋەكىللىرى ئۈمەييە خاندانلىقىغا ئوخشاشلا ئەنئەنىۋى

ھۆكۈمرانلار ئىدى». «ئۇلار ئۈمەيىيە خاندانلىقىدىن ئاساسەن سىياسىي مۇددىئانىڭ ئوخشاشماسلىقى بىلەن پەرقلىنەتتى. ئۈمەيىيە خاندانلىقى ئالدى بىلەن ئەرەب مىللىتىنىڭ ۋەكىلى ئىدى؛ ئابباسىيلار خاندانلىقى پارسلار ئولتۇراقلاشقان ئۆلكىلەر بىلەن ئەرەبلەر ئولتۇراقلاشقان ئۆلكىلەر تەڭ ھوقۇققا ئىگە بولىدىغان بىر دۆلەت قۇرماقچىدى». مۇشۇ مەنىدىن ئېيتقاندا، ئابباسىيلار خاندانلىقىنىڭ قۇرۇلۇشى پارسلار بىلەن ئىران تىلىدا سۆزلەشكۈچى مىللەتلەرنىڭ مەلۇم دەرىجىدە غەلبە قىلىشى ۋە يەرلىك مىللەتلەرنىڭ ئۆزلىرىنىڭ ئىسلام خاندانلىقىنى قۇرۇش ئۈچۈن شەرت - شارائىت ھازىر-لاشقا ئۆتكەنلىكى ئىدى. مەسىلەن، ئابباسىيلار خاندانلىقىنىڭ ۋەزىرلىرى خەلىپە مەنسۇر (754 - 775 - يىلى) دىن باشلاپلا پارس ئاقسۆڭەكلىرىدىن بارماقلىلار جەمەتىگە مەنسۇپ بولۇپ كەلگەن<sup>①</sup>. شۇنىڭ بىلەن پارسلارنىڭ ئابباسىيلار خاندانلىقىدىكى تەسىر كۈچى بارا - بارا زورايدىغان. بۇ خاندانلىق شۇنى چۈشىنەتتىكى، «دۆلەتنى پۈتۈنلەي مۇسۇلمانلارنىڭ ھۆكۈمرانلىقىغا بويسۇندۇرۇش ھەمدە تاشقى ۋە ئىچكى جەھەتتە تولۇق ئەمىنلىك ئورنىتىش ئۈچۈن، يەرلىك ۋالىيلىرىنى ھەمىشە يەڭگۈشلەپ تۇرماستىن، بەلكى شۇ جايلارنىڭ ئۆزىدىن چىققان ئاقسۆڭەكلەرنى، يەرلىك ئەھۋالنى پىششىق بىلىدىغان ۋە ئاھالىلەرنىڭ ئىشەنچىسىگە ئىگە بولغان ھۆكۈمرانلارنى شۇ جايلارنىڭ ئۆزىگە باشلىق قىلىپ تەيىنلەش

① بارماق — شۇ جەمەتنىڭ بوۋىسىنىڭ ئىسمى. ئۇ بەلخكە يېقىن بىر جايدىكى بۇتخانىنىڭ ئاتا مىراس ئالىي راھىبى ئىدى. بۇ جەمەتتىكى خالىد ئىبنى بارماق (بۇ ئادەم 781 - يىلى، تەخمىنەن 75 يېشىدا ۋاپات بولغان) تۇنجى بولۇپ ئىسلام دىنىغا بەيئەت قىلغان بولغاچقا، ئابباسىيلار خاندانلىقىنىڭ دەسلەپكى ئۈچ خەلىپە دەۋرىدە يۇقىرى ۋەزىپىگە قويۇلغان.

كېرەك. دەرۋەقە، بۇ ھۆكۈمرانلار ئىش يۈزىدە كۆپىرەك ئۆز مەنپەئىتىنى كۆزلەپ، خەلىپە مەنپەئىتىنى ئازراق كۆزلەيدۇ. ئۇلارنىڭ خەلىپىگە بولغان بېقىندىلىق مۇناسىۋىتى ناھايىتى تېزلا نوقۇل نام جەھەتتىكى بېقىندىلىق مۇناسىۋىتىگە ئايلىنىپ قالدۇ①».

ئابباسىيلار خاندانلىقى تىكلەنگەندىن كېيىن، شەرقىي قىسىمدىكى خوراسان ۋە ئۇنىڭغا قاراشلىق ئوتتۇرا ئاسىيانىڭ بەزى رايونلىرىدا سىنىپىي زىددىيەت بىلەن مىللىي زىددىيەت يەنىلا ناھايىتى كەسكىن ئىدى. ئۇ يەرلەردە ئەرەب ھۆكۈمرانلىرى بىلەن يەرلىك مىللەتلەر ئوتتۇرىسىدىكى زىددىيەت، يەرلىك مىللەتلەر ئىچىدىكى ئاقسۆڭەك - پومپىچىكلار بىلەن دېھقانلار، قول ھۈنەرۋەنلەر ئوتتۇرىسىدىكى زىددىيەت، شۇنىڭدەك ئەرەبلەرنىڭمۇ ئىچكى قىسمىدىكى سىنىپىي زىددىيەت مەۋجۇت ئىدى. بۇ زىددىيەتلەرنىڭ ئۆتكۈرلىشىشى ئاخىر زور كۆلەملىك قوزغىلاڭنى كەلتۈرۈپ چىقاردى، بۇ قوزغىلاڭنىڭ بەزىلىرى شىئەمەزھىپى ھەرىكىتىگە ئاينىش يولى بىلەن ئىپادىلەندى. بۇ خۇددى ئېنگېلس كۆرسىتىپ ئۆتكەندەك: «نۇرغۇن قېتىملىق بۇسنىپىي كۈرەشلەر ئەينى زاماندا دىنىي بەلگە ئاستىدا ئېلىپ بېرىلغان، ئەگەر ھەرقايسى سىنىپنىڭ مەنپەئىتى دىنىي تونغا ئورۇنلۇق بولسا، بۇ قاتتىق ئېھتىياجلىق بولسا ۋە شۇنداق قىلىشنى تەلەپ قىلسا، بۇنداق ئەھۋالدىمۇ ئىشنىڭ ماھىيىتى ئۆزگەرمەيدۇ①». مەسىلەن، ئابباسىيلار خاندانلىقى تىكلەنىش بىلەنلا، بۇخارادا شارىقنىڭ شىئە بايرىقى ئاستىدا ئېلىپ بارغان قوزغىلىڭى يۈز بەرگەن.

① «بارتولد ماقالىلىرى توپلامى»، 1 - توم، 257 - بەت.  
② ئېنگېلس: «كېرمانىيىدىكى دېھقانلار ئۇرۇشى»، «ماركس، ئېنگېلس ئەسەرلىرى»، 3 - توم، خەنزۇچە نەشرى، 400 - بەت

ئىراندا، كۈچلۈك مىللىي ھېسسىياتقا ئىگە پارسلارمۇ شىئەمەز-  
ھىپى تونىغا ئورۇنۇۋېلىپ، ئەرەب ھۆكۈمرانلىقىغا قارشى سىيا-  
سىي كۈرەش ئېلىپ بارغان. ئوخشاشلا ئوتتۇرا ئاسىيادىمۇ شى-  
ئە مەزھىپىدىن ئابباسىيلار خاندانلىقىغا قارشى قورال سۈپىتىدە  
پايدىلانغان.

شارىق ئىبنى شەيخ ئۆزى ئەرەب بولۇپ، بۇخارادا تۇ-  
رۇشلۇق ساقلانۇچى قوشۇن سەركەردىسى ئىدى. ئۇنىڭ قوزغىلاڭ  
كۆتۈرۈشىدىكى ئاساسىي سەۋەب — ئۇ، خەلىپىلىك ئورنىنى  
ئابباسىيلار خاندانلىقىنىڭ تارتىۋالغانلىقىغا نارازى ئىدى. لې-  
كىن ئۇنىڭغا كەڭ ئامما ئەگەشكەن. ئومۇمەن ئېيتىلغاندا، بۇ-  
قېتىمقى قوزغىلاڭ مىلادى 751 - يىلى يۈز بەرگەن دەپ قا-  
رالماقتا. بارتولد ئۇنى تالاس جېڭىدىن ئىلگىرى يۈز بەرگەن  
دەيدۇ. ھىندىستان يازغۇچىسى س. راخۇلا ئۆزى يازغان «ئوت-  
تۇرا ئاسىيا تارىخى» دا، 755 - يىلى يۈز بەرگەن دەيدۇ.  
نارشاخىنىڭ ئېيتىشىچە، شارىق شىئە مەزھىپىدىن بولۇپ، ئۇمەي-  
يە خاندانلىقىغا قارشى ھەرىكەتكە قاتناشقان بولسىمۇ، لېكىن  
ئابباس جەمەتىنىڭ خەلىپە بولۇشىغا قوشۇلمىغان. شۇڭا ئۇ:  
«بىزنىڭ ئۇمەييە خاندانلىقىغا قارشى كۈرەش قىلىپ، قان  
تۆكۈپ قۇربان بېرىشىمىز ئابباسىيلار خاندانلىقىغا ئەل بولۇش  
ئۈچۈن ئەمەس» دېگەن شوئارنى ئوتتۇرىغا قويغان. ئابباسىي-  
لار خاندانلىقى، بولۇپمۇ بۇ خاندانلىقنىڭ ۋەكىلى ئەبۇ مۇس-  
لىم مۇستەبىتلىك قىلىپ، ئىلگىرىكى مىللىي زۇلۇم ۋە سىن-  
پىي زۇلۇم سىياسىتىنى داۋاملاشتۇرغانلىقتىن، شارىقنىڭ شوئا-  
رىغا كەڭ ئامما ئاۋاز قوشقان. ئېيتىشلارغا قارىغاندا، ئۇنىڭ  
قوشۇنىغا 30 مىڭ كىشى قاتناشقان بولۇپ، ئۇلارنىڭ مۇتلەق  
كۆپ قىسمى بۇخارالىق ئەمگەكچى خەلق، جۈملىدىن شەھەر  
ئاھالىسى بىلەن دېھقانلار ۋە قول ھۈنەرۋەنلەر ئىكەن. ئۇنىڭ

دىن باشقا، بۇخارا ئەمرى ئابدۇل جاپپار بىلەن خارەزم ئەمىرى ئابدۇلىمىلىكلەرمۇ بۇ قوزغىلاڭغا ئاۋاز قوشقان ۋە قاتناشقان. يەنە بىر تەرەپتىن، بۇخارادىكى ئاقسۆڭەكلەر، پومپىشچىلار، سودىگەرلەر بۇخارا خۇداتىنىڭ باشچىلىقىدا بۇ قوزغىلاڭغا قارشى تۇرغان، بولۇپمۇ ئۇلارنىڭ ئىچىدىكى سودىگەرلەر. ئىلگىرى ئەرەبلەر بۇخارا شەھىرىدىن قوغلاپ چىقىرىپ، شەھەرنىڭ غەربىي شىمالىدىكى قورغان ئىچىگە كۆچۈرۈۋەتكەنىدى. ئۇلار ئەسلىدە ئەرەبلەرگە دۈشمەنلىك بىلەن قارايتتى، ئەمما بۇ قېتىم ئۇلار ئەرەبلەر تەرەپدارى بولۇپ، قوزغىلاڭنى باستۇرۇشقا قاتناشقان. بۇ پاكىتلار شۇ قېتىمقى قوزغىلاڭنىڭ سىنىپى خاراكتېرىنى تولۇق كۆرسىتىپ بەرگەن. ئوخشاش بولمىغان ھەرقايسى سىنىپ ئۇنىڭغا قارىتا روشەن ھالدا بىر-بىرىگە قارىمۇ قارشى پوزىتسىيە تۇتقان.

ئەبۇ مۇسلىم قوزغىلاڭ ھەققىدىكى خەۋەرنى ئاڭلاش بىلەنلا، دەرھال زىيادنى ئون مىڭ كىشىلىك قوشۇن باشلاپ قوزغىلاڭنى باستۇرۇشقا ئەۋەتكەن. زىياد ئامۇ دەرياسىدىن ئۆتۈپ بۇخارا شەھىرىنىڭ تۈۋىگە كەلگەن. قوزغىلاڭچىلار بىلەن بولغان جەڭدە، ئەرەبلەر كۆپ قېتىم يېڭىلىگەن. كېيىن بۇخارا خۇدات قۇتەيبە ئون مىڭ كىشىلىك قوشۇننى باشلاپ زىيادقا ياردەم بېرىشكە كەلگەن، شۇنىڭ بىلەن ئەرەبلەرنىڭ ۋەزىيىتى مەغلۇبىيەتتىن غەلىبە قىلىشقا ئۆزگەرگەن. قۇتەيبەنىڭ قول ئاستىدىكى پومپىشچىك، «دېھقانلار» ئەتراپتىكى يېزا - قورۇقلارغا بېرىپ ھەرىكەت قىلىپ، قوزغىلاڭچىلارنى ئاشلىقتىن ئۇزۇپ قويغان. قوزغىلاڭچىلار ئاچارچىلىق تۈپەيلىدىن، تايانچ نۇقتىلىرىنى تاشلاپ، نۇكەندكە يۆتكىلىشكە مەجبۇر بولغان. بۇ جاي مېۋە - چېۋە ماكانى بولۇپ، قوزغىلاڭچىلار مېۋە بىلەن جان ساقلىغان. كېيىن ئەرەبلەر بىلەن بولغان جەڭلەردە،



قوزغىلاڭچىلار ئاستا - ئاستا ھالسىزلىنىپ، كۆپلەپ ئۆلۈپ كەتكەن، شاربىقنىڭ ئۆزىمۇ جەڭدە ئۆلگەن. سەردارنىڭ ھالاك بولۇشى بىلەن قوزغىلاڭچىلار قوشۇنى پارچىلىنىپ كەت-كەن. زىياد بۇخاراغا باستۇرۇپ كىرىپ، بۇيرۇق چۈشۈرۈپ شە-ھەرگە ئوت قويۇۋەتكەن. ئوت يالقۇنى ئاسمانپەلەك كۆتۈرۈ-لۈپ، ئۈچ كۈنگىچە ئۆچمىگەن. بۇخارا خەلقى قاتتىق غەزەپلى-نىپ، قەتئىي تەسلىم بولمىغان. ئەرەبلەر زور قىزغىنچىلىق يۈرگۈزۈپ، ئاھالىنىڭ كۆپ قىسمىنى ھاياتىدىن مەھرۇم قىلغان. ئەرەبلەر قىلىچ ئاستىدا ئۆلمەي قالغانلارنىڭ كاللىسىنى ئېلىپ شەھەر دەۋازىسىغا ئاستان. بۇخارادا كۆتۈرۈلگەن بۇ داغدۇغىلىق قوزغىلاڭ مۇشۇنداق دەھشەتلىك تۈردە باستۇرۇۋېتىلگەن. بۇخارادىكى قوزغىلاڭنى بېسىقتۇرغاندىن كېيىن، زىياد دەرھال خارەزىمگە بېرىپ، ئۇ يەردە يۈز بەرگەن ئابباسىيلار خاندانلىقىغا ۋە ئەبۇ مۇسلىمغا قارشى ھەرىكەتنىمۇ بېسىقتۇرغان.

بۇخارا خۇدات قۇتەيبە گەرچە ئەبۇ مۇسلىم ئۈچۈن كەت-كەن چېپىپ، ئۆز خەلقىنى بېسىقتۇرۇش ئىشىغا قاتناشقان بولسىمۇ، لېكىن ئۇ يەنىلا ئىسلامىيەتنىن چەتلىگەن دېگەن گۇناھ بىلەن ئەيىبلەنىپ ئۆلتۈرۈلگەن، شۇنداقلا ئابباسىيلار خاندانلىقىغا ساداقەتمەنلىك بىلەن كۈچ چىقىرىپ، خەلق قوزغىلىڭىنى باستۇرغان خۇراساننىڭ باش ۋالىيسى ئەبۇ مۇس-لىمىمۇ بۇنداق ئەقىدىدىن خالىي بولالمىغان. چۈنكى، خەلىپە ئەبۇ مۇسلىمنىڭ شەرقتىكى ئۆلكىلەردە ناھايىتى زور كۈچ ۋە تەسىرگە ئىگە بولۇپ، گويى بىر مۇستەقىل خانلىققا ئوخشاپ قالغانلىقىنى بىلگەندىن كېيىن، ئۇ بۇنداق بىر خەتەرلىك ئادەمنىڭ كۈنلەرنىڭ بىرىدە خەلىپە ھاكىمىيىتىنى ئاغدۇرۇپ تاشلىشىدىن ھەزەر ئەيلىگەن، ئابباسىيلار خاندانلىقى گەرچە

ئەنە شۇ ئەبۇمۇسلىمنىڭ كۈچىگە تايىنىپ ئۆمەييە خاندانلىقىنى يەڭگەن بولسىمۇ، لېكىن ئۇنىڭ كىۋىسەتكەن خىزمىتىنى نەزەرگە ئالمىغان.

مىلادى 752 - يىلى، خەلىپە ئەبۇل ئابباس (750—753) سەمەرقەند ھاكىمى زىيادنى ئىسيان كۆتۈرۈپ ئەبۇمۇسلىمگە ھۇجۇم قىلىشقا كۈشكۈرتىدۇ، لېكىن زىياد مەغلۇپ بولىدۇ. نەتىجىدە زىيادنى خىزمىتىدىن ئېلىپ تاشلاپ ئۆلۈمگە مەھكۇم قىلىدۇ. خەلىپىنىڭ پىلانى ئەمەلگە ئاشمايدۇ. 753 - يىلى ئەبۇمۇسلىم ئەبۇجەپپار بىلەن مەككىگە بېرىپ ھەج قىلىپ قايتىپ كەلگەندە، خەلىپە ۋاپات بولىدۇ. ئەبۇجەپپار ئۆلگەن خەلىپىنىڭ ئاكىسى بولغانلىقتىن، ئۇ خەلىپىلىككە كۆرسىتىلىدۇ. لېكىن ئۇنىڭ تاغىسى ئابدۇللا خەلىپىلىكنى تالىشىدۇ. ئەبۇمۇسلىم ئەبۇجەپپارنى قوللايدۇ. ئۇنىڭ قوماندانلىقىدىكى پارس قوشۇنى ئابدۇللاننىڭ سۈرىيىلىك قوشۇنىنى مەغلۇپ قىلغانلىقتىن، ئابدۇللا خەلىپىلىكنى تالىشىش تەلپىدىن ۋاز كېچىشكە مەجبۇر بولىدۇ. شۇنىڭ بىلەن ئەبۇجەپپار خەلىپىلىك تەختكە چىقىدۇ. مانا بۇ تارىختىكى ئىككىنچى ئابباسىيلار خەلىپىسى، ئۇ يەنە مەنسۇر دەپمۇ ئاتىلىدۇ (754 - 775).

خەلىپە مەنسۇر ئەبۇمۇسلىمدىن يەنىلا مىننەتدار بولماي، ئۇنى يوقىتىش ئۈچۈن داۋاملىق چارە ئىزدەيدۇ. ئەبۇمۇسلىم بۇنى سېزىۋېلىپ، دەرھال ئۆز ئوۋىسى - خوراسانغا قايتىش قارارىغا كېلىدۇ. بۇ چاغدا مەنسۇر ئۇنى دەرھال سۈرىيە ۋە مىسىرنىڭ باش ۋالىيلىقىغا تەيىنلەپ، ئۇنىڭ بىلەن كۆرۈشۈش ئۈچۈن ئۇنى مەيدانغا ① كېلىشكە چاقىرتىدۇ. ئەبۇمۇسلىم ئۇ يەرگە بېرىشنى خالىماي، يەنىلا خوراسانغا قايتىپ كەتمەكچى

① مەيدان - ھازىرقى ئىراقنىڭ شەرقىي شىمالدىكى دىيارا دەريا - سىنىڭ يۇقىرى ئېقىمىدا، ئىران بىلەن تۇتىشىدىغان جايدا.

بولدۇ. بىراق، مەنسۇر ئەبۇداۋۇدنى خوراساننىڭ باش ۋالىيلىقىغا تەيىنلەپ بولغان ھەمدە خوراسانغا يارلىق چۈشۈرۈپ، ئەبۇمۇسلىم ئاسىيلىق قىلغانلىقى ئۈچۈن ئۇنىڭغا ئۆلۈم جازاسى بېرىلدى دەپ ئۇقتۇرۇش قىلىپ بولغانىدى. خوراساندىكى ھەر-بىي ۋە خەلقلەر بۇ يارلىقنى كۆرگەندىن كېيىن، ئەبۇداۋۇدنىڭ باش ۋالىيلىقىنى قوبۇل قىلىدۇ. نەتىجىدە ئەبۇمۇسلىم ئۈچۈن بارىدىغان ماكان بولمىغاچقا، خەلىپىنىڭ تەيىنلىگەن خىزمىتىنى قوبۇل قىلىپ، ئۇنىڭ بىلەن كۆرۈشۈش ئۈچۈن مەيدانغا بېرىشقا ماقۇل بولىدۇ. ۋەھالەنكى، ئۇ مەيدانغا يېتىپ بارغاندىن كېيىن، خەلىپە ئورۇنلاشتۇرغان ئادەملەر تەرىپىدىن يوشۇرۇن قەتل قىلىنىدۇ (754 - يىلى)، ئۇ شۇچاغدا تېخى 45 ياشتا ئىدى.

ئەبۇمۇسلىمنىڭ يوقىتىلىشى ئابباسىيلار خاندانلىقىغا قارشى ھەر خىل كۈچلەرنىڭ يوقىتىلغانلىقى ئەمەس ئىدى، ئەل ۋەتەن بارتولىد مۇنداق دەپ كۆرسىتىدۇ: «شۇنىڭدىن كېيىن، ئەبۇمۇسلىمنىڭ شېرىكلىرى تەبىئىي يوسۇندا ئابباسىيلار خاندانلىقىنىڭ دۈشمىنى بولۇپ قالغانىدى. ئۆلگەندىن كېيىن، خوراساندا دەرھال پارسىلار قوزغىلىڭى يۈز بەردى»<sup>①</sup>. بۇ قېتىمقى قوزغىلاڭنىڭ باشچىسى سىنىباد دېگەن كىشى ئىدى. تەبەرىنىڭ ئېيتىشىچە، ئۇ كىشى نىشاپۇرغا بېقىن ئاخان كەنتىدىن بولۇپ، زور وۋاستىلەر دىنىغا ئېتىقاد قىلىدىكەن. ئۇ ئەبۇمۇسلىمنىڭ ھىماتىغا ئېرىشكەن بولسا كېرەك، شۇڭا ئۇنىڭدىن بەك مەننەتدار ئىكەن. ئۇنىڭ ئابباسىيلار خاندانلىقىغا قارشى قوزغىلىڭى دەل ئەبۇمۇسلىم ئۆلتۈرۈلگەن يىلى يۈز بەرگەن، ئۇنىڭ شو-ئارى مەزكۇر باش ۋالىي ئۈچۈن قىساس ئېلىشتىن ئىبارەت

① «بارتولىد ماقالىلىرى توپلىمى»، 1 - توم، 255 - بەت.

بولغان. بۇ قوزغىلاڭغا دىسلەپ ئەگەشكۈچىلەر ناھايىتى كۆپ بولۇپ، تېزلا ھەيۋەتلىك زور قوشۇن بولۇپ شەكىللەنگەن. ئۇلار نىشاپۇر، كۇمس ①، رايى ② لارنى ئىشغال قىلىپ، ئەبۇ مۇسلىمنىڭ رايىدا قالدۇرغان بايلىق خەزىنىسىنى قولغا كەلتۈرگەن. خەلىپە مەنسۇر قوزغىلاڭنى باستۇرۇش ئۈچۈن، جەھ ۋار ئىبنى مەررئەل ئىجىلىنى 10 مىڭ لەشكەر بىلەن ئەۋەت كەن. ئىككى تەرەپ ھەمەدان بىلەن تېھران ئارىلىقىدىكى رايوندا ئۇرۇشقان، قوزغىلاڭچىلار قوشۇنى مەغلۇپ بولغان. سىن باد قاچقان، ئارقىسىدىن ئەرەب قوشۇنى قوغلىغان. قوغلاش جەريانىدا سىنبا تۆلتۈرۈلگەن. بۇ جەڭدە قوزغىلاڭچىلاردىن ئۆلگەنلەر 6000 غا يېتىدۇ. بۇ قېتىمقى قوزغىلاڭ يەتتە كۈن داۋام قىلىپ، ئۇچۇقتۇرۇۋېتىلىدۇ.

سىنبا قوزغىلىڭى گەرچە ئىراننىڭ شەرقىي شىمال قىسىمىدا يۈز بەرگەن بولسىمۇ، لېكىن ئۇ ئوتتۇرا ئاسىياغىمۇ تەسىر كۆرسىتىدۇ. ئەبۇمۇسلىمنىڭ شېرىكلىرى ئابباسىيلار خان دانلىقىغا قارشى ھەرىكەتنى داۋاملاشتۇرىدۇ. پېرسىيە ۋە ئوتتۇرا ئاسىيادىكى شىئە مەزھىپى ئەبۇمۇسلىمنى شەھىد ئورنىدا ھېسابلاپ چوقۇنىدۇ، شىئە مەزھىپى ھەرىكىتىنىڭ رەھبەرلىرى ئۆز پائالىيەتلىرىنى ئەبۇمۇسلىمنىڭ نامى بىلەن باغلايدۇ. ئۇلار ئاق يەكتەك كىيىپ، ئاق بايراق كۆتۈرۈپ، ئابباسىيلار خان دانلىقىنىڭ قارا بايرىقىغا قارىمۇ قارشى قويىدۇ. ئۇلارنىڭ ھەرىكىتى كېيىنكى چاغلاردىمۇ توختىماي، تاكى XII ئەسىرگە چە داۋاملىشىدۇ. مەسىلەن، ئوتتۇرا ئاسىيادا، ئەبۇمۇسلىمنىڭ مۇردىتى ئىسھاق قوزغىلاڭ كۆتۈرگەن. ئىلگىرى بۇ ئادەم ئەبۇ

① ھازىرقى ئىراقنىڭ دامغان دېگەن يېرىگە يېقىن بىر جاي.

② ھازىرقى ئىراقنىڭ تېھران شەھىرىگە يېقىن جاي. قەدىمكى خارابە

بە ئىزى تېھراننىڭ جەنۇبىغا يەتتە كىلومېتىر يىراقلىقتىكى جايدا.

مۇسلىم تەرىپىدىن تۈركلەرگە ئەۋەتىلگەن بولغاچقا، كىشىلەر ئۇنى تۈرك دەپمۇ ئاتاشقان. ئۇنىڭ قوزغىلىڭى باستۇرۇلغان بولسىمۇ، لېكىن ئۇنىڭ شېرىكلىرى 757 - يىلى خوراساننىڭ باش ۋالىيسى ئەبۇداۋۇدنى ئۆلتۈرگەن 759 - يىلى، يەنە با - راز ئىسىملىك بىرى ئاق بايراق كۆتۈرۈپ چىقىپ قوزغىلاڭ كۆتۈردى، ئۇنىڭ قوزغىلىڭى ھەتتا ئەبۇداۋۇدتىن كېيىن خوراسانغا باش ۋالىي بولغان ئابدۇلجەپپارنىڭ قوللىشىغا ئېرىشكەن. بۇ باش ۋالىي ئابباسىيلار خاندانلىقىدىن نارازى ئىدى، شۇڭا ئۇ بارازنىڭ ھەرىكىتىگە قاتنىشىپ، بۇخارادىكى ئەرەب ھاكىمىنى ئۆلتۈرۈشكە بۇيرۇق چۈشۈرگەن. ئەمما كېيىن ئۇ ئۆردەپ قوشۇنى تەرىپىدىن مەغلۇپ قىلىنىپ قېچىپ كېتۈۋاتقاندا، مېرۋىلۇدقا ئۆز قول ئاستىدىكىلەر تەرىپىدىن ئۆلتۈرۈلگەن. بارتولدىنىڭ ئېيتىشىچە، بۇخارا رايونىدا 777 - يىلى يەنە خاۋارىجلار يۈسۈپنىڭ زەھىرلىكىدە قوزغىلاڭ كۆتۈرۈپ، مېرۋىلۇد، تالىكان، خۇجكان قاتارلىق جايلارنى ئىشغال قىلغان. ھەربىي ھەرىكەت ئاساسەن ھازىرقى ئافغانىستاننىڭ غەربىي شىمال قىسمىدا ئېلىپ بېرىلغان ①.

كېيىنكى ئەڭ مەشھۇر ۋە تەسىرى بىرقەدەر زور بولغىنى - مۇقەننا قوزغىلىڭى. مۇقەننانىڭ ئەسلى ئىسمى ھاشىم ئىبنى ھەكىم، مەرۋىگ يېقىن قەيزا كەنتىدىن. نەرشاخنىڭ «بۇخارا تارىخى» دا، «ئۇ ئەڭ دەسلەپتە بوياقچىلىق كەسپى بىلەن شۇغۇللانغان، كېيىن ئىلىم تەھسىل قىلىشقا بېرىلىپ، تۈزلۈك بىلىمگە ئېرىشكەن» دېيىلگەن. بەزىلەر ئۇنى ئىلگىرى ئەبۇمۇسلىمنىڭ قول ئاستىدا ھەربىي ئەمەلدار بولغان ھەمدە ئۆمەييە خاندانلىقىغا قارشى ھەرىكەتكىمۇ قاتناشقان،

① «بارتولد ماقالىلىرى توپلامى». 1 - توم، 257 - بەت.

كېيىن يەنە ئابدۇلجەپپارنىڭ قول ئاستىدا ئىشلىگەن دېيىپ شىندۇ. ئېھتىمال ئۇ ئىسلام دىنىغا ئېتىقاد قىلماي، مازدا دىنىغا ئېتىقاد قىلىدىغان بولسا كېرەك. ئۇ مۇشۇ قەدىمىي دىننى تەشۋىق قىلىش ئارقىلىق، مەۋجۇت ھاكىمىيەتكە قارشى ھەرىكەت ئېلىپ بارغان. خوراساننىڭ باش ۋالىيسى ئۇنىڭ بۇ ھەرىكەتلىرىدىن خەۋەر تاپقاندىن كېيىن ئۇنى قولغا ئېلىپ، مەرۋىدىن باغدادقا ئەۋەتىپ قاماپ قويغان. ئەمما بىرنەچچە يىلدىن كېيىن ئۇ قېچىپ مەرۋىگە كېلىۋالغان.

مۇقەننا ئۆز يۇرتىغا قايتىپ كەلگەندىن كېيىن، تېخىمۇ ئاكتىپ تەشۋىقات ئېلىپ بېرىپ، تەخمىنەن مىلادى 776 - يىلىنىڭ بېشىدىن ئىلگىرىرەك، يەنى خوراساننىڭ باش ۋالىيسى ھۇۋەيدا ئىبنى كەھتەبە دەۋرىدە قوزغىلاڭ كۆتۈرگەن. ئۇ ئۆز ئەگەشكۈچىلىرىگە، مەن ئىلگىرى ئۆتكەن ئال-دەم، نوھ، ئىبراھىم، مۇسا، ئەيسا، مۇھەممەد ۋە ئەبۇ مۇسلىمغا ئوخشاش، ئاللاننىڭ ۋەكىلىمەن دەپ جاكارلىغان. ئۇ ھەردائىم ئۆزىنىڭ يۈزىنى بىر پارچە يېشىل لاتا بىلەن پەردىلەپ، بەندىلەر مېنىڭ يۈزۈمدىن چاقىناپ چىققان نۇرغا بەرداشلىق بېرەلمەيدۇ، دېگەن. شۇڭا ئەرەبلەر ئۇنى ئەل مۇقەننا («يۈزىنى پەردىلىگۈچى» دېگەن مەنىدە) دەپ ئاتىغان. نارشاخى بولسا ئۇنىڭ بۇنداق قىلىشى «ئۇ تۇغۇلما تازەم يەك چەش مە بولغانلىقتىن»، ئۆز ئەگەشكۈچىلىرىگە پەيغەمبەرنىڭ بەت بەشىرە ئوبرازىنى كۆرسەتمەسلىك ئىدى دەيدۇ.

مۇقەننا مەرۋىدىن ئۆز مۇرتلىرىنى ھەرقايسى جايلارغا، بولۇپمۇ ئامۇ دەرياسىنىڭ شىمالىدىكى ئوتتۇرا ئاسىيانىڭ ھەرقايسى جايلىرىغا تەشۋىق - تەرغىپ قىلىشقا ئەۋەتكەن. ئۇ يەرلەردە ئۇنىڭغا ئەگەشكۈچىلەر ناھايىتى كۆپ بولغان. مەسىلەن، كېش (شەھىرى سەبىز) دىكى سۇباخ كەنتى ھەممىدىن

بۇرۇن ئۆزلىرىنىڭ مۇقەننانى ھىمايە قىلىدىغانلىقىنى جاكارلىغان، ئۇلار ئۆز باشچىسى ئۆمەر سۇباخنىڭ رەھبەرلىكىدە قوزغىلاڭ كۆتۈرۈپ، شۇ جايدىكى ئەرەب ھاكىمىنى ئۆلتۈرگەن. بۇخارا دىمۇ شۇنىڭغا ئوخشاش قوزغىلاڭ كۆتۈرۈلگەن. بۇخارا خۇدادات بۇنىڭنىڭ ئۆزىمۇ ئۆمەر سۇباخنى قولىغان. بۇخارا رايونىدىكى نەرشەھ كەنتى يەرلىك قوزغىلاڭچىلارنىڭ چوڭ لاگىرى بولۇپ قالغان ①. بۇنىڭدىن باشقا، سوغدىياننىڭ بىر-مۇنچە يېزىلىرىمۇ مۇقەننانىڭ تەشۋىقاتىنى قوبۇل قىلىپ، ئەرەبلەرنىڭ ھۆكۈمرانلىقىغا قارشى كەينى - كەينىدىن قوزغىلاڭ كۆتۈرۈپ كۈرەش قىلغان.

ئوتتۇرا ئاسىيانىڭ ھەرقايسى جايلىرىدا قوزغىلاڭ كەينى-كەينىدىن ئاچىلىپ تۇرغان ئەھۋال ئاستىدا، خوراساننىڭ باش ۋالىيى سى مۇقەننانى قولغا ئېلىشقا بۇيرۇق چۈشۈرگەن. مۇقەننا قېچىپ، ئامۇ دەرياسىدىن ئۆتۈپ، كېشكە بارغان. چۈنكى ئۇ يەردە دە كىشىلەر ئۇنى ئەڭ بۇرۇن ھىمايە قىلغان، ھىمايە قىلىدىغانلار ئەڭ كۆپ بولغان، شۇڭا ئۇ بۇ يەرنى ئۆزىنىڭ تايانچ پونكىتى قىلىشنى بەلگىلەپ، سېم تېغىدا بىر مۇستەھكەم قورغان ياساپ، ئەرەبلەرگە قارشى تۇرۇش قارارىغا كەلگەن.

مۇقەننا قوزغىلىڭى ئىلگىرى ئوتتۇرا ئاسىيانىڭ ھەرقايسى جايلىرىدا يۈز بەرگەن قوزغىلاڭنىڭ داۋامى ئىدى، شۇڭا ئۇلارمۇ ئاق بايراق كۆتۈرۈپ، ئاق پەرىچە كىيىپ، سابد جاماغان («ئاق يەكتەك» دېگەن مەنىدە بولۇپ، ئەرەبچە «ئەل مۇبەييىدە») دەپ ئاتالغان. بۇ چاغدا مۇقەنناغا بەيئەت قىلغان ئاق پەرىجىلىكلەر بارغانسېرى كۆپەيگەن. ئوتتۇرا

① نارشاخى - مەشھۇر ئەرەب تارىخچىسى نارشاخنىڭ تۇغۇلغان يېرى.

ئاسىيانىڭ ھەرقايسى جايلىرىدا، ئۇلار نۇرغۇن ئەرەبلەرنى قوغلىۋەتكەن، ئەرەبلەرنىڭ بەزىلىرى خوراسانغا، بەزىلىرى ئابباسىيلار خاندانلىقىنىڭ پايتەختى باغدادقا قېچىپ كەتكەن. مۇقەننا يەنە ئوتتۇرا ئاسىيادىكى تۈركلەرنىڭ قوللىشىغا ئېرىشىپ، ھەيۋىسى كۈندىن - كۈنگە زورايدىغان.

خەلىپە مەدى (775-785) مۇقەننا قوزغىلىڭىنىڭ كېڭىيىپ كېتىشىدىن بەكمۇ ئەنسىرىگەنلىكتىن، ئۆزى بىۋاسىتە ئاتلىنىپ باستۇرۇش قارارىغا كەلگەن. ئۇ، خىل قورال بىلەن قوراللانغان بۇ زور قوشۇننى توپلاپ، ئۇنىڭ بىر قىسمىنى ماۋارائۇننەھرگە ئەۋەتكەن، بىر قىسمىنى ئۆزى باشلاپ نىشا-پورغا يۈرۈش قىلغان.

كۈرەش بۇخارادا ئەڭ كەسكىن بولغان. قوزغىلاڭچىلار 776 - يىلى بۇخارانىڭ يېنىدىكى نۇمچىكىت كەنتىنى ئىشغال قىلغان. چۈنكى بۇ كەنتتە ئەرەبلەر ئەڭ كۆپ جايلاشقان بولۇپ، ئەرەب ئەمەس ئاھالىلەرمۇ ئابباسىيلار خاندانلىقىغا مايىل ئىدى. قوزغىلاڭچىلار بۇ كەنتنى ئىشغال قىلغاندىن كېيىن، نۇرغۇن ئەرەپنى ئۆلتۈرگەن. بۇخارادا بولسا، بەزى يەرلىك سوغدى ئاقساقاللىرى قوزغىلاڭچىلارنى قوللىغان. لېكىن مۇقەننا بۇخارا شەھىرىنىڭ ئۆزىنى ئىشغال قىلالماي، نارشاخى كەنتىنىلا ئىشغال قىلغان. شۇ يىلى 4 - ئاي ئىچىدە، ئەرەب قوشۇنى نارشاخىغا يۈرۈش قىلىپ، قورغان تۈۋىگە يېتىپ بېرىپ، قوزغىلاڭچىلارنى تەسلىم بولۇشقا دەۋەت قىلغان. قوزغىلاڭچىلار ئۇنى قەتئىي رەت قىلغانلىقتىن، ئەرەب قوشۇنى ئۇلارغا ھۇجۇم قىلغان. ئىككى ئەرەپ قاتتىق جەڭ قىلىپ، ئاخىر قوزغىلاڭچىلار يېڭىلگەن، قوزغىلاڭچىلاردىن 700 كىشى ئۆلۈپ، قالغانلىرى پىتىراپ كەتكەن. نەتىجىدە، ئۇلار ئەرەبلەر بىلەن سۈلھنامە تۈزۈپ، ئەرەبلەرگە قايتا ھۇجۇم قىلماسلىققا



ماقۇل بولغان. بىراق، ئەرەب قوشۇنى ئەمدىلا قايتىپ تېخى بۇخاراغا يېتىپ بارماي تۇرۇپلا، قوزغىلاڭچىلار يەنە قوزغىلىپ جەڭگە ئاتلانغان، شۇنىڭ بىلەن بۇخارا ئەتراپىدىكى رايونلار يەنە قوزغىلاڭچىلارنىڭ قولىغا ئۆتۈپ كەتكەن.

خەلىپەمدى بۇنىڭدىن قاتتىق غەزەپلىنىپ، سەمەرقەند ھاكىمى جەبرائىلنى قوشۇن باشلاپ مۇقەننا بىلەن جەڭ قىلىشقا ئەۋەتكەن. بۇ ئادەم سەمەرقەندتىن چىقىپ، بۇخاراغا شىمال تەرەپتىن يېتىپ بېرىپ، بۇ شەھەرنىڭ سەمەرقەند دەرىۋازىسى تۈۋىدە بارگاھ قۇرغان. قارىغاندا، ئۇ يەنىمۇ ئىلگىرىلەپ قوزغىلاڭچىلارنىڭ مەركىزىي ماكانى — مۇقەننا تۇرۇۋاتقان كېش شەھىرىگە كىرمەكچى بولسا كېرەك. كېيىن بۇخارا ئەمىرنىڭ نەسىھىتىنى قوبۇل قىلىپ، كېشكە بارمىغان.

جەبرائىل بۇخارادا ئۆت ئاي جەڭ قىلىپ، ھەر كۈنى مەغلۇپ بولۇۋېرىپ، ئامالسىز ئەھۋالغا چۈشۈپ قالغان. ئەڭ ئاخىرى ھىيلە ئىشلىتىش ئارقىلىق بۇ شەھەرنى ئالالغان. شۇ قېتىمقى شەھەرنىڭ ئېلىنىش ئەھۋالىنى نارشاخى مۇنداق تەسۋىرلىگەن: «(ئۇ) بارگاھتىن قورغان ئىچىگە كىرىدىغان خەندەك كولاشقا بۇيرۇق چۈشۈرىدۇ. ئۇنىڭغا قوشۇننى كىرگۈزىدۇ ھەمدە كولاپ بولۇنغان خەندەكنى ئوتۇن. قۇمۇش ۋە سېغىز توپا بىلەن چىڭداپ، ئۈستىنى يېپىشقا بۇيرۇيدۇ. 50 غېرىچ (تەخمىنەن 18—22 ئىنگىلىز چىسى) ھەجمىدىكى يەرنى كولاپ ئېچىپ، ياغاچ تۈۋرۈك بىلەن تىركەپ قويۇشقا [بۇيرۇق قىلىدۇ]. 50 غېرىچ يەرنى كولاپ ئېچىپ بولغاندا، ئۇلار ئۇ يەرگە ئوتۇن تىقىپ تولدۇرۇپ، ئۈستىدىن ياغ قۇيىدۇ. ئاندىن ئوت يېقىپ تۈۋرۈكنى كۆيدۈرمەكچى ۋە شۇ ئارقىلىق قورغاننىڭ تېمىنى ئۆرۈمەكچى بولىدۇ. بىراق ئوت تۇتاشمايدۇ، چۈنكى ئوتنى تۇتاشتۇرغىدەك ھاۋا (شامال) يېتىشمەيدۇ ۋە ئوتنى

قورغان ئىچىگە ھەيدەيدىغان شامالمۇ يوق بولۇپ قالىدۇ. ئۇلار تۆۋەن تەرەپتىكى قېزىلغان [خەندەك] نىڭ ئۇدۇلىدىكى پوتەيگە پالاخمان بىلەن تاش ئېتىپ، قورغان تېمىدىن تۆشۈك ئاچىدۇ. بۇنىڭ بىلەن شامال ئۆتىدىغان ئېغىز ئېچىلىنىدۇ - دە، ئوت تۇتىشىدۇ. ئۇۋرۇك كۆيىدۇ، 50 غېرىچ ھەجىمىدىكى [تام] يىقىلىدۇ. «ئەرەبلەر شەھەرگە بۆسۈپ كىرىپ، كوچا چېتى قىلىشىدۇ. بۇ قېتىم ئاق يەكتەكلىكلەر قورالى خىل ئەرەب قوشۇنلىرى تەرىپىدىن مەغلۇپ قىلىنىدۇ، شۇنىڭ بىلەن ئۇلار سۈلھ قىلىشىدۇ. سۈلھ شەرتنامىسىگە بىنائەن، ئاق يەكتەكلىكلەر قوراللىرىنى تاپشۇرۇش كېرەك ئىدى. لېكىن ئۇلارنىڭ بەزىلىرى شۇنداق قىلىشىمۇ، بەزىلىرى قوراللىرىنى يوشۇرۇپ قويدۇ - دە، كېيىن ئۇشتۇم تۇتلا قوراللىرىنى ئېلىپ چىقىپ ئەرەبلەرگە ھۇجۇم قىلىدۇ. «جەبرائىل ئۆز قوشۇنلىرىغا دەرھال جەڭگە ئاتلىنىشقا بۇيرۇق قىلىدۇ. كۈرەش ئىلگىرىكىگە قارىغاندا تېخىمۇ قاتتىق بولىدۇ. ئۇلار (قوزغىلاڭچىلار) باتۇرلۇق بىلەن جەڭ قىلغان بولسىمۇ، ئەمما يەنە مەغلۇپ بولىدۇ. ئۇلارنىڭ كۆپچىلىكى ئۆلتۈرۈلىدۇ، قالغانلىرى قېچىپ كېتىدۇ».

ئەرەبلەر نارشاخى كەنتىنى قوغداش جېڭىدە قوزغىلاڭچىلارغا قوماندانلىق قىلغان ھاكىم ئىبنى ئەھمەدنى تۇتۇۋالىدۇ. جەبرائىل ئۆزىنىڭ ئوغلى ئابباسقا بۇيرۇق بېرىپ، ئۇنى خۇپىيانە ئۆلتۈرگۈزىدۇ. بۇ ئەھۋال قوزغىلاڭچى ئاممىنىڭ قاتتىق غەزىپىنى قوزغايدۇ، ئۇلار يەنە قوراللىنىپ ئەرەبلەرگە قارشى جەڭ قىلىدۇ. لېكىن كۈچ سېلىشتۇرمىسىدا چوڭ پەرق بولغانلىقتىن، يەنە مەغلۇپ بولىدۇ.

نارشاخى كەنتى قولدىن كەتكەندىن كېيىن، ئەرەبلەرنىڭ نىشانىسى مۇقەننىڭ ئۆزى بولۇپ قالىدۇ. كېش دېگەن

جايدا مۇقەننانىڭ تەسىر كۈچى بەك چوڭ بولغاچقا، جەبرائىل ئاۋۋال سەمەرقەندكە ھۇجۇم قىلىدۇ. ئۇ «ئۆلتۈرۈلگەن» (ئاق يەكتەكلىكلەر، نىڭ) كالىسىنى كېسىپ، سوغدىياناغا ئېلىپ بېرىپ، ئۇ يەردىكى «ئاق يەكتەكلىكلەر»نى قورقۇتماقچى بولىدۇ. سوغدىلارنىڭ ھاكىمى سوغدىدىيان ئىسىملىك كىشى بولۇپ، ئۇ مۇقەننا ئەۋەتكەن بىر باشلىق ئىدى. سوغدىلار ئۇنى ھىمايە قىلىدىغان بولغاچقا، جەبرائىل سوغدى ئاھالىسى بىلەن نۇرغۇن قېتىم جەڭ قىلىشقا مەجبۇر بولغان. ئاخىرىدا بىر بۇخارالىق سوغدىيانى ئۆلتۈرۈۋەتكەنلىكتىن، سوغدى ئاھالىلىرى تارمار بولغان.

«جەبرائىل بۇ يەردىن سەمەرقەندكە يۈرۈش قىلىپ، ئۇ يەردە تۈركلەر ۋە «ئاق يەكتەكلىكلەر» بىلەن كۆپ قېتىم جەڭ قىلىدۇ، بۇ جەڭ تاكى مۇئاز ئىبنى مۇسلىم خۇراسانغا باش ۋالى بولغانغا قەدەر داۋاملىشىدۇ». مۇئاز مەرۋىدە مۇقەنناغا ھۇجۇم قىلىش ئۈچۈن پۇختا تەييارلىق كۆرىدۇ. «ئۇ قورال ياساشقا بۇيرۇق چۈشۈرىدۇ... قىلىچ، گۈرچەك، چېلەك (توڭ) ۋە پالتا بىلەن قوراللانغان 3000 نەپەر ئىشچى ھەمدە ھەربىي قوشۇنغا كېرەكلىك بولغان تۈرلۈك ئۇستىلارنى ھازىرلاپ، تاش سالغا ۋە سالغا زەمبىرەك ياستىپ، سوغدىياناغا قارىتا قىلىنىدىغان يۈرۈشنى ئەڭ ياخشى تەشكىللەيدۇ. سوغدىياناغمۇ نۇرغۇن «ئاق يەكتەكلىكلەر» تۈركلەر كېلىپ يىغىلىدۇ.»

«مۇئاز ئىبنى مۇسلىم سوغدىيانا بىلەن سەمەرقەندكە بېرىپ تۈركلەر ۋە «ئاق يەكتەكلىكلەر» بىلەن كۆپ قېتىم جەڭ قىلىدۇ. ئىككى يىل ئىچىدە، ھەر ئىككى تەرەپتە يېڭىش ۋە يېڭىلىش بولۇپ تۇرىدۇ.»

خەلىپەمىدى ئۇرۇشنىڭ بۇنداق ئۇزۇنغا سوزۇلۇپ كېتىشىدىن بەكمۇ نارازى بولۇپ، قوماندانى ئالماشتۇرۇش قارارىغا

كېلىدۇ. نەتىجىدە مۇتاز خىزمىتىدىن ئېلىپ تاشلىنىدۇ. مىلادى 780 - يىلى، مۇسەيبىيىب خوراساننىڭ باش ۋالىيىسى بولىدۇ، ئۇ شۇ يىلى رەجەپ ئېيى (3 -، 4 - ئاي) دا بۇخاراغا كېلىدۇ. بۇخارادا مۇقەننىڭ بىر ھەربىي سەركەردىسى بولۇپ، ئۇنىڭ ئىسمى قۇرال تېكىن ئىدى. ئۇنىڭ ناھايىتى ئوبدان قوراللارغا ئىگە بىر ئاتلىق قوشۇنى بولۇپ، مۇسەيبىيىب ئۇنىڭ بىلەن كۆپ قېتىم جەڭ قىلىشقا مەجبۇر بولىدۇ.

خەلىپەمدى مۇقەننى بىلەن جەڭ قىلىشقا ئەۋەتكەن قومانداننىڭ ئىسمى سەئىد ئەل ھاراش بولۇپ، قارىغاندا، ئۇ مۇسەيبىيىبنىڭ قوماندانلىقىدا بولسا كېرەك. مۇقەننى بىلەن بولغان جەڭنىڭ ئەڭ ئاخىرقى بىر باسقۇچىدىن، يەنى سانا تېغىدىكى قەلئەگە قىلىنغان ھۇجۇمنى ئەنە شۇ سەئىد ئورۇندىغان.

مۇقەننى تۇرغان قەلئە ئىچكى - تاشقى ئىككى قەۋەت بولۇپ، تاشقى قەۋەتتە خىل ئەسكەر ۋە پاراملىق سەركەردىلەر تۇراتتى، ئېلىش تەس ئىدى، شۇڭا ئۇ قەلئەنى مۇھاسىرىگە ئېلىپ ھۇجۇم قىلىش ناھايىتى ئۇزۇنغا سوزۇلغان. جەڭنىڭ كۈنكەپت ئەھۋالى ئېنىق مەلۇم ئەمەس. پەقەت «سەئىدنىڭ چوڭ قوشۇنىنى باشلاپ [مۇقەننى قەلئەسىنىڭ دەرۋازىسى ئالدىدا بارگاھ قۇرغان] لىقى، مۇقەننى قوشۇنى مەغلۇپ بولۇپ، ئەھۋال خەۋپلىك بولۇپ قالغاندا، «قەلئە ئىچىدىن بىر سەركەردە قەلئە دەرۋازىسىنى ئېچىپ چىقىپ تەسلىم بولغان» - لىقى، ئەرەبلەرنىڭ بۆسۈپ كىرگەنلىكىلا مەلۇم. تەبەردىنىڭ ئېيتىشىچە، مۇقەننى ھالاكەتتىن قۇتۇلۇشنىڭ مۇمكىن ئەمەسلىكىنى بىلىپ، زەھەر ئىچىپ ئۆلۈۋالغان. ئەمما نارشاخنىڭ «بۇخارا تارىخى» دا، «مۇقەننى ئۆزىنىڭ قەلئە ئىچىدە بەر - داشلىق بېرەلمەيدىغانلىقىنى بىلىپ... ئوچاقنىڭ يېنىغا كېلىپ،

كېيىنلىرىنى سېلىپ، ئوچاققا سەكرىگەن، ئوچاقتىن ئىس چىقىپ كەتكەن①» دېيىلگەن. يەنە بەزىلەر ئۇ باشقىلار تەرىپىدىن ئۆلتۈرۈلگەن دەيدۇ. مۇقەننانىڭ ئۆلگەن يىلى توغرىسىدىكى گەپلەرمۇ ئوخشاش ئەمەس. نارشاخنىڭ ئۆزى ئىككى خىل گەپ قىلىدۇ: بىرى، 782 - يىل، بىرى 783 - يىل؛ بىرى بولسا 785 - يىلى ئۆلگەن دەيدۇ. قوزغىلاڭغا ھېس داشلىق قىلغان ۋە ئۇنى قوللىغان بۇخارا خۇدات بۇنىئات ئەرەب چەۋەندازلىرى تەرىپىدىن ئۆلتۈرۈلگەن.

مۇقەننا قوزغىلىڭى گەرچە باستۇرۇۋېتىلگەن بولسىمۇ، لېكىن ئابباسىيلار خاندانلىقىنىڭ ئوتتۇرا ئاسىياغا بولغان ھۆكۈمرانلىقى شۇنىڭ بىلەن ئاياغلىشىشقا قاراپ يۈزلەنگەن. شۇنىڭدىن كېيىن يېرىم ئەسىرگە يەتمىگەن ۋاقىت ئىچىدە، ئوتتۇرا ئاسىيا ئەرەب خەلىپىلىرىنىڭ ھۆكۈمرانلىقىدىن قۇتۇلغان. ئىران ۋە ئوتتۇرا ئاسىيادىكى مىللەتلەرنىڭ مىللىي گۈللىنىش ئۈچۈن ئېلىپ بارغان كۈرەشلىرى غەلىبە قىلغان. مۇقەننانىڭ قوزغىلىڭى ئەنە شۇ بىر قاتار كۈرەشلەرنىڭ مۇھىم بىر ھالقىسى بولۇپ، ئۇ تارىختا مەلۇم رول ئوينىغان.

### 3 - بۆلۈم ئابباسىيلار خاندانلىقىنىڭ ئوتتۇرا ئاسىيادىكى ھۆكۈمرانلىقىنىڭ ئاخىرقى باسقۇچى

مۇقەننا قوزغىلىڭى بېسىقتۇرۇلغاندىن كېيىن، مۇنازى خەلىپىنىڭ بۇيرۇقىغا بويسۇنماي، باغدادقا قايتىپ كېتىدۇ.

① نارشاخنىڭ «بۇخارا تارىخى» دىن كەلتۈرۈلگەن يۇقىرىقى نەقىل «دۇنيا ئومۇمىي تارىخقا دائىر ماتېرىياللاردىن تاللانمىلار» نىڭ ئوتتۇرا قەدىم زامان قىسمىدىن ئېلىندى، گوشۇتيەن تەرجىمىسى.

شۇڭا مىدى 785 - يىلى ئۆزى قوشۇن باشلاپ خوراسانغا يۈرۈش قىلىدۇ، لېكىن يول ئۈستىدە ئۇشتۇمتۇت ئۆلۈپ قالىدۇ. ئۇ ئۆلگەندىن كېيىن، ئۇنىڭ ئورنىغا ئەل ھادى خەلىپە بولىدۇ. بۇ ئادەم تەختكە چىقىپ ئۇزۇن ئۆتمەي، ئەلچىلەر مەدەنىدە قارشىلىق كۆرسىتىدۇ. لېكىن باستۇرۇۋېتىلىدۇ، ئۇلارنىڭ باشلىقلىرىدىن بىرى ئىراننىڭ دايلام دېگەن يېرىگە قېچىپ كېتىدۇ، يەنە بىرى ماراكەشكە قېچىپ كېتىدۇ. ھادىنىڭ ئىنىسى ھارۇن رەشىد پارس خوتۇنىدىن تۇغۇلغان بولغاچقا، ھادى ئۇنى خەلىپە ۋارىسى قىلىشنى زادى خالىمايتتى. لېكىن ئۇ تېخى بۇ ھەقتە بىرەر تەدبىر قوللىنىشقا ئۈلگۈرمەيلا 786 - يىلى ۋاپات بولىدۇ، شۇنىڭ بىلەن ھارۇن رەشىد ئۇنىڭغا ۋارىسلىق قىلىپ خەلىپىلىك تەختىدە ئولتۇرىدۇ (786-809 - يىل).

ھارۇن رەشىد 787 - يىلى جەفەر ئەل ئەشمەسنى خوراساننىڭ باش ۋالىيلىقىغا تەيىنلەيدۇ. ئۇنىڭدىن كېيىن مۇشۇ ۋەزىپىگە تەيىنلەنگەنلەردىن يەنە ئۇنىڭ ئوغلى ئەل ئابباس ئەل ئەشمەس، ئۇنىڭ ئاغىسى ئەل گىترىق ئىبنى ئاتالار بار. ئۇلاردىن كېيىن ھەمزە ئەل خۇزائى (792 - يىلى)، ئەل فازىل ئىبنى يەھيا (794 - يىلى) باش ۋالىي بولغان. خەلىپە ھارۇن رەشىد خوراساندا مەسجىتلەرنى سالدۇرۇپ، پوچتا بېكەتلىرى تەسىس قىلغان. ئۇ ئامۇ دەرياسىنىڭ شىمالىدىكى رايونلارغا ئاتالمىش «غازات» ئۇرۇشى ئېلىپ بارغانلىقتىن، سۈتەرشناخانى قاراقالانىڭ ھۇجۇمىغا ئۇچرىغان ①.

كېيىنكى چاغلاردا خوراسانغا باش ۋالىي بولغانلاردىن

① سىكران بىلەن روس بىرلىكتە يازغان «ئوتتۇرا ئاسىياتارىخى»

يەنە مەنسۇر ئەل ھىمايرى (795 - يىلى)، جەبەر ئىبنى يەھيا (796 - يىلى) لار بار. يۇقىرىقى ئادەملەر، مەسىلەن، فازىل، جەفەر ۋە ئۇنىڭ ئاتىسى يەھيا قاتارلىقلار پېرسىيىدىكى ئاتاقلىق بارماقلار جەمەتىدىن بولۇپ، شۇ چاغلاردا بۇ جەمەت خەلىپىنىڭ نەزەرىدىن چۈشۈپ قالغان. 803 - يىلى جەفەر قولغا ئېلىنىپ بېشى كېسىلگەن، يەھيا بىلەن فازىل قاماققا ئېلىنىپ، مال - مۈلۈكلىرى مۇسادىرە قىلىنغان. خوراساندا ئىزچىل تۈردە مۇھىم ھوقۇق تۇتۇپ كەلگەن مەشھۇر بارماقلار جەمەتى شۇنىڭدىن ئېتىبارەن قالغان. ھارۇن رەشىد بارماقلار جەمەتىنى يوقاتقاندىن كېيىن، ئەل ئىبنى ئىپسانى خوراساننىڭ باش ۋالىيلىقىغا تەيىنلىگەن. بۇ ئادەم بەك زالىم بولۇپ، خەلققە قاتتىق زۇلۇم سالغانلىقتىن، ساۋارا ئۇنسەھردە 806 - يىلى رافى ئىبنى رايىس باشچىلىقىدىكى قوزغىلاڭ يۈز بەرگەن.

رافى يۇقىرى قاتلامدىن كېلىپ چىققان بولۇپ، ئۇنىڭ بوۋىسى ئۈمەييە خاندانلىقى دەۋرىدە خوراساننىڭ باش ۋالىيىسى بولغان ناسىر دېگەن كىشى ئىدى. ئۇنىڭ ئاتىسى رايىس مۇقەننا قوزغىلىڭىنى باستۇرۇشقا قاتناشقان. ئۇنىڭ ئۆزى ئابباسىيلار خاندانلىقىدا ئەسكىرىي خىزمەت ئۆتىگەن. بۇنىڭدىن قارىغاندا، ئۇنىڭ ئائىلىسىنىڭ ئابباسىيلار خاندانلىقىغا بولغان ئۆچمەنلىكى تۈگەپ، بوۋىسى ئۈچۈن ئىنتىقام ئېلىش نىيىتىدىن قايتقان بولسا كېرەك. شۇڭا، تەبەرى ئۇنى شەخسىي سەۋەب تۈپەيلىدىن ئابباسىيلار خاندانلىقىغا قارشى تۇرغان دەيدۇ (چۈنكى ئۇ بىر ئايال بىلەن زىنا قىلغانلىقى ئۈچۈن خەلىپە تەرىپىدىن قاتتىق جازالانغان). لېكىن ئۇنىڭغا ئەگەشكۈچىلەر ئىنتايىن كۆپ بولغان، بۇنداق بۇلۇشى شۇ جايدىكى ئەرەب ھاكىمىنىڭ زالىملىقى

بىلەن مۇناسىۋەتلىك. رافى خەلقنىڭ ئەرەب ھاكىمىيىتىگە بولغان نارازىلىقىدىن پايدىلىنىپ، تۈركلەرنىڭ قوللىشى بىلەن، ئاممىغا باشچىلىق قىلىپ، سەمەرقەندنىڭ ئەرەب ھاكىمىنى ئۆلتۈرۈپ، بۇ رايوننى پۈتۈنلەي كونترول قىلغان. ناخشاپ ئاھالىلىرىمۇ ئۆزلىرىنىڭ ھۆكۈمەتكە قارشى كۈرىشىگە رافىنىڭ ياردەم بېرىشىنى تەلەپ قىلغان، رافى تاشكەنت ھۆكۈمرانىنى تۈركلەرنى باشلاپ ياردەم بېرىشكە ئەۋەتكەن. بۇنىڭدىن باشقا، پەرغانە، خوجەند، سۈتېشنا، ساغانىيان، بۇخارا، خارەزىم ۋە خوتل قاتارلىق جايلارنىڭ ئاھالىلىرىمۇ رافىنى قوللىغان، ھەتتا توققۇز ئوغۇزلار، قارلۇقلار ۋە تىبەتلەرمۇ رافىغا ياردەملىشىش ئۈچۈن قوشۇن ئەۋەتكەن. شۇڭا، رافى گەرچە ھۆكۈمران سىنىپتىن كېلىپ چىققان، ئۇنىڭ ئۈستىگە، ئۇنىڭ قوزغىلاڭ كۆتۈرۈشتىكى مۇددىئاسى نا ئېنىق بولسىمۇ، لېكىن ئۇ قوزغىغان ھەرىكەت كەڭ ئاممىۋى ئاساسقا ئىگە بولغان، ئوتتۇرا ئاسىيادىكى ھەر مىللەت خەلقى ھامان بارلىق پۇرسەتتىن پايدىلىنىپ، ئەرەب ھۆكۈمرانلىرىغا قارشى تۇرغان دېيىشكە بولىدۇ.

بۇ چاغدىكى خوراساننىڭ باش ۋالىيسى ئەلى ئىبنى ئىبىسا خەلىپە ھارۇن رەشىدنىڭ بۇيرۇقىغا بىنائەن بۇ قوزغىلاڭنى باستۇرۇشقا كېلىپ، رافى تەرىپىدىن مەغلۇپ قىلىنغان. خەلىپە يەنە ئۆزىنىڭ يېقىنى چوڭ سەركەردە ھار سامانى رافىغا ھۇجۇم قىلىشقا ئەۋەتكەن بولسىمۇ، بۇ قوزغىلاڭنىڭ داۋاملىق ئۇلغىيىپ شىنى توسۇۋالالمىغان. رافى بۇخارانى ئىشغال قىلغان، ئەمەلىيەتتە پۈتكۈل ماۋارا ئۈننەھر رايونىنى كونترول قىلغان. ھارۇن رەشىد ئەھۋالنىڭ بارغانچە يامانلىشىپ كېتىۋاتقانلىقىنى كۆرۈپ، ئۆزى قوشۇن باشلاپ يۈرۈش قىلغان. ئۇ پايتەخت باغدادنى ئۆز ئوغلى ئەمىننىڭ باشقۇرۇشىغا تاپشۇرۇپ،



ئۆزى زور قوشۇنغا قوماندانلىق قىلىپ خوراسانغا يۈرۈش قىلغان. لېكىن ئۇ يۈرۈش ئۈستىدە ئېغىر كېسەلگە مۇپتىلا بولۇپ، ئۆس دېگەن يەرگە كەلگەندە ئۆلگەن (ئۆلگەن ۋاقتى 809 - يىل 3 - ئاينىڭ 24 - كۈنى).

ھارۇن رەشىد ئۆلۈشتىن ئىلگىرى مەدىنىگە بارغاندا، ئابباسىيلار خاندانلىقىنىڭ زېمىنىنى ئۆزىنىڭ ۋارىسلىرى ئەمىن بىلەن مەئمۇنگە بۆلۈپ بەرگەن. ئۇنىڭ بۇ ئىككى ئوغلى 786 - ۋە 787 - يىل تۇغۇلغان بولسىمۇ، ئەمما ئەمىن ئابباسىيلار ئاقسۆڭەكلىرىدىن كېلىپ چىققان، مەئمۇن بولسا پارس قۇل (دېدەك) دىن تۇغۇلغان بولغاچقا، نام جەھەتتە خەلىپىلىككە ئەمىن ۋارىسلىق قىلىپ، خوجىلىق ئورۇندا تۇرغان، مەئمۇن بولسا شەرقىي خوراساندىكى ئۆلكىلەرگە ھۆكۈمرانلىق قىلغان. مەئمۇن خوراساندا كەڭ كۆلەمدە قوللاشقا ئېرىشىپ، ئۆز ئالدىغا قوشۇن تەشكىللىگەن، بۇ قوشۇنغا مەشھۇر ئىران سەركەردىسى تاهىر قوماندانلىق قىلغان. مەئمۇننىڭ ئەمەلىي كۈچىنىڭ ئېشىشى بىلەن، ئۇنىڭ ئەمىن بىلەن بولغان مۇناسىۋىتى جىددىيلىشىپ، ئاخىر 811 - يىلى ئىككى تەرەپ ئوتتۇرىسىدا ئۇرۇش يۈز بەرگەن. ئەمىن قايتا - قايتا مەغلۇبىيەتكە ئۇچراپ، ئۇنىڭ پايتەختى باغدادمۇ مۇھاسىرە ئىچىدە قالغان. ئاخىرىدا، خەلىپە قوشۇنى پۈتۈنلەي مەغلۇپ بولۇپ، ئەمىن ئەسىرگە چۈشكەن، ئۇ قاچماقچى بولغاندا ئۆلتۈرۈلگەن. مەئمۇن ئۇنىڭ ئورنىغا خەلىپە بولغان (813 - 833).

ماۋارا ئۈننەھردىكى رافى قوزغىلىڭى خەلىپە ئەمىن دەۋرىدىلا باستۇرۇلغانىدى؛ تۈركلەرمۇ 809 - يىلى ئۇ يەردىن كەتكەن. ھارساما سەمەرقەندنى ھۇجۇم بىلەن ئالغانىدى. مەئمۇن تەختكە چىققاندىن كېيىن، رافى ئۇنىڭغا سېتىلىپ تەسىم بولۇپ، كەڭچىلىككە ئېرىشكەن، لېكىن مەئمۇن ھۆكۈمرانلىق قىلغان

مەزگىللەردە جايلاردىكى قوزغىلاڭ يەنىلا ئۈزۈلمەي داۋاملىق يۈز بېرىپ تۇرغان. مەسىلەن، يۇقىرىدا ئېيتىلغان خاۋارىجلار گۇرۇھىدىكى يۈسۈپنىڭ نەۋرىسى مەنسۇر ئىبنى ئابدۇللا قوزغىلىڭى، سىستان ۋە بەدخىس قاتارلىق جايلاردىكى بىرقاتار خارۋا-رىجلار ھەرىكىتى قاتارلىقلار تاكى مەئمۇن ئۆلگەنگە قەدەر تىنچىمىغان. شەرقىي ئۆلكىلەرنىڭ قوزغىلىڭى مەئمۇنى تازا ئاۋارىچىلىققا چۈشۈرۈپ قويغانلىقتىن، ئۇ 821 - يىلى خوراساننى ئىدارە قىلىش ھوقۇقىنى پۈتۈنلەي تاھىرغا تاپشۇرۇپ بېرىشكە مەجبۇر بولغان.

مىلادى 822 - يىلى، تاھىر ھەرقايسى مەسچىتلەردە مەئمۇننىڭ نامىغا قۇتبە ئوقۇشنى چەكلەپ بۇيرۇق چۈشۈرگەن، دېمەك، ئۇ مەئمۇننى ئەمدى ئۆزىنىڭ پادىشاھى دەپ ئېتىراپ قىلمىغان. شۇنىڭدىن ئېتىبارەن، تاھىر ھۆكۈمرانلىقىدىكى شەرقىي ئۆلكىلەر ئابباسىيلار خاندانلىقىنىڭ خەلىپىسىگە نىسبەتەن مۇستەقىل بولغان. مانا بۇ بىز دېمەكچى بولغان پارسىلارنىڭ ئۆزى قۇرغان مۇستەقىل ئىسلام خاندانلىقى — تاھىر خاندانلىقىنىڭ باشلىنىشى ئىدى. ئامۇ دەرياسىنىڭ شىمالىدىكى ئوتتۇرا ئاسىيا رايونىمۇ تاھىر خاندانلىقىنىڭ ھۆكۈمرانلىقىدا ئىدى. تاھىر خاندانلىقىنىڭ قۇرۇلغانلىقى ئوتتۇرا ئاسىيا تارىخىدا ئەرەب ھۆكۈمرانلىقى دەۋرىگە خاتىمە بېرىلگەنلىكىنىڭ ئالامىتى ئىدى.

مىلادى VIII ئەسىرنىڭ كېيىنكى يېرىمىدىن IX ئەسىرنىڭ ئالدىنقى مەزگىللىرىگىچە بولغان بۇ ۋاقىت ئەرەب ھۆكۈمرانلىقىنىڭ يىمىرىلىش دەۋرى، شۇنداقلا تاڭ سۇلالىسىنىڭمۇ زىۋالغا يۈزلىنىش دەۋرى ئىدى. مىلادى 751 - يىلى، گاۋشپەنجى تالاس چېگىدە مەغلۇپ بولغاندىن كېيىن، ئۇزاق ئۆتمەي 755 - يىلى ئۆڭلۈك - سۆيگىن توپىلىڭى يۈز بېرىپ، تاڭ سۇلالىسى

ھۆكۈمرانلىرىنى ساراسىمىگە چۈشۈرۈپ قويدۇ. تاڭ شۇنژۇڭ پايىتەختنى سىچۈەنگە كۆچۈرۈشكە مەجبۇر بولىدۇ، شياۋزۇڭ لىڭئۇدا تەختكە چىقىدۇ. تاڭ سۇلالىسى توپىلاڭنى بېسىقتۇرۇش ئۈچۈن، ئەنشى قاتارلىق جايلاردا تۇرۇشلۇق ھەربىي قوشۇنلارنى ئىچكىرىگە قايتۇرۇپ كېتىدۇ، شۇنىڭ بىلەن بىرگە ئۇيغۇر ئەسكەرلىرىنى، پەرغانە ئەسكەرلىرىنى، ئوتتۇرا ئاسىيانىڭ ھەرقايسى جايلىرىدىكى چەۋەندازلار قوشۇنىنى ھەمدە ئەرەب ئەسكەرلىرىنىمۇ يۆتكەپ ئاپىرىدۇ. ① بۇنداق ئەھۋالدا، تاڭ سۇلالىسىنىڭ غەربىي شىمالدىكى مۇداپىئە كۈچى بىر مەزگىل ئاجىزلىشىپ قالغان. شۇڭا، تىبەتلەر پۇرسەتتىن پايدىلىنىپ ئۇلارنىڭ زېمىن

① «كونا تاڭنامە. دۈەن شىۋى تەرجىمىھالى» دا: «شياۋزۇڭ لىڭئۇدا تەختكە چىقىپ، ئەنشىدىكى ھەربىي قوشۇنلارنىڭ ھېراۋۇلى لياڭ زەينى يۆتكەپ ئاپىرىدۇ... ئۇ يەردىن پىيادە ۋە ئاتلىق بولۇپ بەش مىڭ ئەسكەر كېلىدۇ، (شياۋ) سېپىگە سۇڧاڭ تەرەپكە يۈرۈش قىلىپ، (دۈەن) شۇشىگە ياردەم بېرىشنى بۇيرۇيدۇ» دېيىلگەن. «كونا تاڭنامە. ئۇيغۇرلار ھەققىدە قىسسىسە» دە: «قەدىمكى بىنجوخانى ئەنچىگەينى... ئۇيغۇرلارغا ئەلچىلىككە ئەۋەتىپ، ئەسكەر يۆتكەش توغرىلۇق كېلىشىم قىلىندى» دېيىلگەن. «ئەلنى ئىدارە قىلىشقا پايدىلىق ئومۇمىي ئۆرنەكلىرى» نىڭ 218 جىلىدىدا: «يەنە پەرغانىدىن ئەسكەر ماڭغوزۇلدى ھەمدە ھەرقايسى شەھەر دۆلەتلىرىگە ئەلچى ئەۋەتىپ، ئەنشىدىن ئىچكىرىگە ئەسكەر ئەۋەتىپ ياردەم بەرگۈچىلەرگە زور ئىنتام بېرىلىدىغانلىقى ئۇقتۇرۇلدى» دېيىلگەن. «كونا تاڭنامە. غەربىي رۇڭ. ئەرەبلەر ھەققىدە قىسسىسە» دە: «ئۇلارنىڭ ئەسكەرلىرىنى ئىشقا سېلىپ ئىككى شەھەر قايتۇرۇۋېلىندى» دېيىلگەن. «ئەلنى ئىدارە قىلىشقا پايدىلىق ئومۇمىي ئۆرنەكلىرى» نىڭ 219 جىلىدىدا: «مەلۇم بولۇشىچە، ئەنشى بەشبالىق، پەرغانە ۋە ئەرەب قوشۇنلىرى لياڭجۇ ۋە پىشاشانغا يېتىپ كەلگەن» دېيىلگەن. «كونا تاڭنامە. فېڭ چاڭجىڭ تەرجىمىھالى» دا: «چاڭجىڭ ئاتلىق قوشۇن ۋە چەۋەندازلارغا قوماندانلىق قىلىپ چەك قىلىپ، يۈز مىڭلىغان قاراڭچىلارنى قىرىپ تاشلىدى» دېيىلگەن. ئىلاۋە: چەۋەندازلار قوشۇنى — شۇ زاماندا ئوتتۇرا ئاسىيانىڭ ھەرقايسى جايلىرىدا بار چەۋەندازلار گۇرۇھىدىن ئىبارەت. بۇ يۇقىرىدا ئۇچرايدۇ.

نىغا ھۇجۇم قىلىپ ئىشغال قىلىۋالغان، «ئەلنى ئىدارە قىلىشقا  
 پايدىلىق ئومۇمىي ئۆرنەكلەر» نىڭ مۇئەللىپى شۇ  
 چاغدىكى ئەھۋالنى خۇلاسىلەپ مۇنداق دېگەن: «تاڭ سۇلالىسى  
 ۋۇدى پادىشاھتىن بۇيان، چېگرا زېمىنىنى ئېچىپ، تېرىتور-  
 يىسىنى غەربىي يۇرت بىلەن تۇتاشتۇردى، ئۇ يەرلەرنىڭ ھەممە-  
 سىدە قورۇقچىبەگ مەھكىمىسى، تۇتۇق مەھكىمىسى، (ئايماق)،  
 ناھىيە تەسىس قىلدى. كەييۈەننىڭ ئوتتۇرىلىرىدا سۇفاڭ، لۇڭ  
 يۇ، خېشى، ئەنشى، بېشبالىقتا ھېراۋۇل قويۇپ، ئۇ يەرلەرنى  
 بىرلىككە كەلتۈردى. ھەر يىلى شەندۇڭدىن ياش يىگىتلەرنى  
 ئۇ يەرلەرگە مۇداپىئە قىلىشقا ئەۋەتتى، ھەربىي خىراجەت-  
 جەت ئۈچۈن شايبى - كىمخابلارنى ئەۋەتتى، ئۇلار بوزيە-  
 ئېچىپ دېھقانچىلىق قىلىپ، ئۆزىنى ئاشلىق بىلەن تەمىنلىدى،  
 چارۋا ئىشلىرى نازارەتچىسى تەسىس قىلىپ، ئات - كالا بې-  
 قىشنى يولغا قويدى، ھەربىي قورغانلارنى تەسىس قىلىپ، چارلاش  
 ئىشلىرىنى يولغا قويۇپ، نەچچە تۈمەن چاقىرىملىق زېمىننى  
 ئىدارە قىلىپ تۇرغانىدى. ئۇڭلۇك (ئەنلۇشەن) توپىلىڭى تۈپەي-  
 لىدىن، چېگرادىكى قىسىملاردىن سەرخىللىرى ئىچكىرىگە ياردەم  
 بېرىشكە يۆتكەپ كېتىلدى، قالغان قوشۇنلار ئاجىز بولغاچقا،  
 غۇزلار بىلەن تىبەتلەر ئۇ يەرلەرنى پارچە - پارچىدىن يۇتۇ-  
 ۋېلىشتى. بىرنەچچە يىل ئىچىدىلا غەربىي شىمالدىكى نەچچە  
 ئون ئايماق ئارقا - ئارقىدىن قولدىن كەتتى، فېڭشياڭنىڭ  
 غەربىي، فېڭجۇنىڭ شىمالىي پۈتۈنلەي بۆلۈنۈپ بولدى». دېمەك،  
 تاڭ سۇلالىسىنىڭ ئوتتۇرا ئاسىيا بىلەن بولغان مۇناسىۋىتى  
 ئۈزۈپ تاشلاندى. بۇ مەزگىللەردە، ئوتتۇرا ئاسىيا بىلەن كۆپ  
 رەك بىۋاسىتە مۇناسىۋەت قىلغانلار تىبەتلەر بىلەن غەربىي  
 رايوندىكى تۈركىي مىللەتلەردۇر.  
 يۇقىرىقىدەك ۋەزىيەتنى خەنزۇچە مەنبەلەردە خاتىرىلەن-

گەن ئوتتۇرا ئاسىيانىڭ ھەرقايسى جايلىرىدىن تاڭ سۇلالىسىگە سوۋغات تەقدىم قىلىش ئەھۋالىنىمۇ بىلگىلى بولىدۇ. 751 - يىلىدىن كېيىن سوۋغات تەقدىم قىلىش ئىشلىرى ئاساسەن 759 - يىلىدىن ئىلگىرى كۆپرەك بولغان، 60 - يىللاردىن كېيىن سوۋغات تەقدىم قىلىش ئىشلىرى كەمرەك تىلغا ئېلىنغان ①. جۇڭگو بىلەن غەربىي يۇرت ئوتتۇرىسىدىكى قاتناش ئىشلىرى بولسا تاشقى موڭغۇلدىكى ئۇيغۇرلار زېمىنى ئارقىلىق بولغان. بۇنىڭدىن قارىغاندا، تاڭ سۇلالىسى كۈچىنىڭ ئوتتۇرا ئاسىيادىن چېكىنىپ چىقىشىدىكى سەۋەب پەقەت تالاس چېگىدىكى مەغلۇبىيەتلا ئەمەس، بەلكى بۇ يەردە ئېيتىلغان بىر قاتار سەۋەبلەرمۇ بار.

ئەرەبلەر ۋە ئوتتۇرا ئاسىيادىكى ھەرقايسى جايلار شۇ چاغلاردا ئەسكەر چىقىرىپ تاڭ سۇلالىسىنىڭ توپىلاڭنى بېسىپ تۇرۇشىغا ياردەم بەرگەن. ئۇلارنىڭ تىبەتلەر بىلەن بولغان كۈرىشىمۇ تىبەتلەرنىڭ تاڭ سۇلالىسىگە بولغان بېسىمىنى يەڭگىلەتكەن. مەسىلەن، «تاڭ سۇلالىسىگە دائىر مۇھىم خاتىرىلەر» دە: (ئەرەبلەر) «چېنپۇەننىڭ - يىلى (786 - يىلى) تىبەت

① بەي شويى تالاس چېگىنىڭ ئالدى - كەينىدە ئەرەبلەردىن جۇڭگوغا كەلگەن ئەلچىلەرنىڭ قېتىم سانىنى ھېسابلاپ چىققان («بۈيۈك» يېرىم ئايلىق ژۇرنىلى، 5 - توپلام، 11 - سان، 73 - 74 - بەتلەرگە قارالسۇن)، بۈگۈنكى كۈندە ئۇنى كونا ۋە يېڭى «تاڭنامە» ۋە «كىتابلار جەۋھىرى» دىكى ئوتتۇرا ئاسىيا رايونىدىن كەلگەن سوۋغات ئىشلىرىغا ئائىت خاتىرىلەرگە ئاساسەن تۈزۈپ ھېسابلاپ چىققان. 752 - يىلى: قارلۇق، پەرغانە دۆلىتى، كانكىيە؛ 73 - يىلى: كەشمىر جاڭزۇدا، قارلۇق خارەزىم، پەرغانە دۆلىتى. بۇخارا، تۇخارىستان. ۋاھان؛ 754 - يىلى: كانكىيە، خارەزىم، كېيىن، پەرغانە دۆلىتى، مايمارغ، تۈركەش، تۇخارىستان، ساغانىيان، سىياماكا (خۇۋار)، سۈت رەشىن، بۇخارا؛ 755 - يىلى: تەبەرىستان، كانكىيە، تاشكەنت (چاش)، 758 - يىلى: ۋاھان، كەشمىر، قەندىھار، تۇخارىستان، كانكىيە؛ 759 - يىلى: پەرغانە بۇخارا لاردىن ئىبارەت.

لەرنىڭ كۈچلۈك رەقىمى بولۇپ، تىبەتلەر قوشۇنىنىڭ يېرىمىدىن كۆپرەكى غەربتىكى ئەرەبلەردىن مۇداپىئەلەنمەكتە ئىدى، شۇڭا، چېگرادىكى خەۋپ روشەن ئازايدى « دېيىلگەن (100 - جىلد). تاڭ سۇلالىسىنىڭ مەشھۇر ۋەزىرى لى مى ھەتتا ئەرەبلەر بىلەن بىرلىشىپ تىبەتلەرنى تىزگىنلەش توغرىسىدىمۇ تەكلىپ بەرگەن. ئۇ مۇنداق دېگەن: «شمالدا ئۇيغۇرلار بىلەن ئەپلەشسەك. جەنۇبتا يۈننەن بىلەن ئالاقە ئورناتساق، غەربتە ئەرەبلەر بىلەن ۋە ھىندىستان بىلەن ئىتتىپاق بولساق، ئۇ ھالدا تىبەتلەر مۇھاسىرە ئىچىدە قالدۇ - دە، ئۇنىڭغا يۈرۈش قىلىشمۇ ئاسان بولىدۇ... غەرب تەرەپتە ئەرەبلەر ئەڭ كۈچلۈك، پامىردىن تاكى كاسپى دېڭىزىغىچە بولغان يېرىم دۇنيانى ئىگىلىگەن، ئۇ ھىندىستان بىلەن جۇڭگوغا زوقمەنلىك بىلەن، تىبەتلەرگە بولسا ئۆچمەنلىك بىلەن قارايدۇ، شۇڭا بېقىر ئۇلارنى ئۆزىمىزگە مايىل قىلىشقا بولىدۇ دەپ قارايمەن». بىراق، لى مى 789 - يىلى ئۆلۈپ كەتكەنلىكتىن، تاڭ سۇلالىسىنىڭ ئەرەبلەر بىلەن بىرلىشىش پىلانى ئەمەلگە ئاشمىغان. كېيىن (90 - يىللاردا)، تىبەتلەر بەشبالىقنى ھۇجۇم بىلەن ئىشغال قىلىپ، ئۇيغۇرلار بىلەن ئۇرۇشىدۇ. كۈنساين ئاجىزلىشىۋاتقان تاڭ سۇلالىسى ئوتتۇرا ئاسىيانىڭ ئىشلىرىنى سۈرۈشتۈرۈشكە تېخىمۇ ماجالى يەتمەيدۇ. خەنزۇچە مەنبەلەردە غەربىي يۇرت توغرىسىدىكى خاتىرىلەرمۇ بارغانسېرى ئازىيىپ كېتىدۇ.

تىبەتلەر ئەرەبلەر بىلەن ئۇچراشقان ۋە توقۇنۇشقان بولسىمۇ، لېكىن ئەرەب مەنبەلىرىدە تۈبۈتلەرنىڭ ئەھۋالى ناھايىتى كەم تىلغا ئېلىنغان. بۇمۇ بىزنىڭ شۇ چاغدىكى غەربىي يۇرتقا دائىر بىلىمىمىزنىڭ كەم بولۇشىدىكى بىر سەۋەبىدۇر.

#### 4 - بۆلۈم ئەرەبلەر ھۆكۈمرانلىق قىلغان دەۋردىكى ئوتتۇرا ئاسىيانىڭ ئىقتىساد ۋە مەدەنىيىتى

كېيىنكى چاغلاردا «تۈركىستان» دەپ ئاتالغان ئوتتۇرا ئاسىيا رايونى Ⅷ ئەسىردىن ئىلگىرى يەنىلا شەرقىي ئىران تىلىدا سۆزلىشىدىغان ئارىئانلارنى ئاساس قىلاتتى. بۇ رايون 200 نەچچە يىل ئىلگىرىلا تۈركلەرنىڭ ھۆكۈمرانلىقىدا بولغان بولسىمۇ، لېكىن تۈركلەر بۇ يەردە تېخى زور تۈركۈم لەپ ئولتۇراقلاشقان ئەمەس. كۆچمەن چارۋىچىلىق بىلەن شۇ غۇللانغۇچى تۈرك قەبىلىلىرى ئاساسەن سىر دەرياسىنىڭ شىمالىدىكى يايلاقلاردا ياشايتتى. شەرق تەرەپتىكى پەرغانە رايونىنىڭ ئوش ۋە ئۆزكەنتتىن ئىبارەت بۇ ئىككى شەھىرى تۈركلەرنىڭ چېگرىسىدىكى ئىككى مۇھىم شەھەر ھېسابلىناتتى، ئۆزكەنت بولسا تۈركلەر بىلەن سودا قىلىدىغان مەركەز بولۇپ، بۇ يەردىن ئاتېشى ئارقىلىق جۇڭگونىڭ سۈيۈپ شەھىرىگە بارغىلى بولاتتى. ئامۇ دەرياسى ۋادىسى ئەڭ دەسلەپتە قەدىمكى ئارىئانلارنىڭ ماكانى ئىدى، بۇنى يۇقىرىدا بايان قىلىنىغان تارىخ ئىسپاتلاپلا قالماي، بەلكى بۇ دەريانىڭ قەدىمكى ئارىئانچە نامى — ۋاخشۇ دەرياسى دېگەن ناممۇ ئىسپاتلىدى. ئۇنىڭ تۈركلىشىشىمۇ كېيىنكى ئىش. ئومۇمەن ئالغاندا، بۇ كىتابتا بايان قىلىنىغان رايونلار ئامۇ دەرياسى ۋە سىر دەرياسى ۋادىلىرىنى ئۆز ئىچىگە ئالغان بولۇپ، تېررىتورىيىسى كەڭ، ئىرقى مۇرەككەپ، مىللەتلىرى كۆپ، شۇنىڭدەك ئىقتىسادىي جەھەتتىمۇ خىلمۇ خىلدۇر. بۇ رايونلار ئىچىدە بوستانلىقتىكى

ئېگىنزارلىقلارمۇ بار، يايلاقتىكى كۆچمەن چارۋىچىلىق رايونلىرىمۇ بار؛ ئۆزگىچە خۇسۇسىيەتكە ئىگە قول سانائىتىمۇ بار، تەرەققىي تاپقان سودا ۋە شەھەر ئىگىلىكىمۇ بار؛ تۈركلەرنىڭ ئۇرۇقداشلىق قەبىلە تۈزۈمىنى ساقلاپ قالغان پاترىئارخال فېئوداللىق تۈزۈمىمۇ بار، ئارىتانلارنىڭ «دېھقانلار» نى ئۆز ئالاھىدىلىكى قىلغان فېئوداللىق يەر ئاقسۆڭەكلىرى تۈزۈمىمۇ بار. تارىخىي ماتېرىياللارنىڭ كەملىكى تۈپەيلىدىن، ھازىر بۇ ئەھۋاللارنى تولۇق ئىزاھلاپ كېتىشىمىز تېخى قىيىن.

ئوتتۇرا ئاسىيانىڭ دېھقانچىلىق رايونلىرى ئاساسەن بوس تانلىقلاردا بولۇپ، ئۇ بوستانلىقلار يەنە كۆپ ھاللاردا نۇرغۇن شەھەر - بازارلارنى مەركەز قىلغان. يەرلىك ھاكىملار، ئاقسۆڭەكلەر، «دېھقانلار»، پومپىشچىكلار، سودىگەرلەر شەھەر - بازارلاردا تۇراتتى. ئۇلار زور كۆلەمدىكى يەرلەرنى ئىگىلىشۋالغان، سۈنى مونوپول قىلىۋالغان، سودا ئىشلىرىنى چاڭگىلىغا ئېلىۋالغان بولۇپ، ئۆز ھۆكۈمرانلىقىدىكى ئەمگەكچى دېھقانلارنى ئىشلىتەتتى، ئۇ شەھەر - بازار گويىا يۇناننىڭ شەھەر، دۆلىتىگە ئوخشاپ كېتەتتى. ھەر قايسى شەھەر دۆلەتلىرى بىر - بىرى بىلەن دۈشمەنلىشىپ تىنماي ئۇرۇشاتتى. بەزى شەھەر - بازارلار ناھايىتى قەدىمىي ئىدى. مەسلەن، سەمەرقەندنى كىشىلەر ئەرەبلەر تاجاۋۇز قىلىپ كىرىشتىن بۇرۇنلا 2000 يىلدىن ئارتۇق تارىخقا ئىگە ئىدى دەپ رىۋايەت قىلىشىدۇ (بۇ بىر مۇبالىغە، ئەلۋەتتە). رىۋايەتتىكى ئافراسىياپ قەدىمىي شەھىرى مانا مۇشۇ شەھەرنىڭ مەركىزىدە ئىدى. ئەرەبلەر ئىستېلاسى مەزگىلىدە بۇخارادىكى فاراخشاھ كەنتىدە، بۇخارا خۇدانىڭ كونا ئوردىسى بولغان، رىۋايەت قىلىنىشىچە، ئۇنىڭ بىنا قىلىنىشىغا 1000 يىلدىن ئاشقانمىش، بۇخاراخۇدات بۇ



ئىنات ئۇنى قايتا ياساتقانىكەن. خارەزىمنىڭ ئۇزۇن تارىخقا ئىگە ئىكەنلىكى ئارخېئولوگىيىدە ئىسپاتلاندى، بۇنى ئېيتىپ ئولتۇرۇش تېخىمۇ ھاجەتسىز. بەلخ شەھىرىدىن ئىبارەت بۇ باكتىرىيىنىڭ قەدىمىي شەھىرىنى مۇسۇلمان ئاپتونولار «شەھەر-لەرنىڭ ئانىسى» دەپ ئاتىشىدۇ.

شەھەر - بازارلارنىڭ چوڭ پومپىشچىك، چوڭ ئاقسۆڭەك لەرنىڭ ھۆكۈمرانلىق مەركىزى ئىكەنلىكىنى بەلخ شەھىرىنىڭ ئەھۋالىدىن بىلگىلى بولىدۇ. مەزكۇر شەھەرنىڭ يېقىن ئەتراپىدا نەۋباھار دەپ ئاتىلىدىغان بىر بۇتخانا بولۇپ، ئۇنىڭغا بارماقچىلار جەمەتى ئىگىدارچىلىق قىلغان. بۇ جەمەتنىڭ ئىگىلىگەن يېرى ئۇزۇنلۇقى سەككىز پەرسەھ، كەڭلىكى تۆت پەرسەھ كېلىدىكەن①. بۇخارادا بۇخاراخۇدات زور كۆلەمدىكى يەرنى ئىگىلەپ، ئۇنى ئۆزىنىڭ شەخسىي مۈلكى قىلىۋالغان. بۇخارا دائىرىسىدىكى ۋاردان كەنتىنىڭ ھۆكۈمرانى ۋاردان خۇداتمۇ چوڭ زېمىنلار بولۇپ، ئۇ ھەتتا بۇخاراخۇدات بىلەن رىقابەتلەشكەن.

سەمەرقەندتىكى سۇغرىش ئىنسان ئاتىلىرى قۇرۇلۇشى ئەرەبلەر تاجاۋۇز قىلىپ كىرىشتىن ئىلگىرىلا ناھايىتى تەرەققىي قىلغانىدى، ئۇزۇنمىسى ۋە توغرىسىغا كېسىشكەن ئېرىق-ئۆستەڭلەر بىلەن ئېتىزلار سۇغرىلاتتى. ئەرەب ئىستېلاچىلىرى ئۆستەڭ سۇلىرىنى مونوپول قىلىۋېلىپ، خەلقنى سۇ بېجى ئالغان. ئۆستەڭ ياقىسىدىكى يەرلەرنىڭ كىرىمىنى ئۆستەڭ رېمونتى ئۈچۈن سەرپ قىلغان. بۇ يەرلەردىكى ئاتەشپەرەسلەر بىلەن باشقادىن ئېتىقادچىلىرى جان بېجى ھېسابغا ئۆستەڭنى رېمونت قىلىش ئەھمىيىتىنى ئۆستىگە ئالغان. بۇخارادىمۇ نۇرغۇن سۇ-

① پەرساھ - پارسچە مۇساپە ئۆلچەم بىرلىكى بولۇپ، بىر پەرساھ تەخمىنەن 15 چاقىرم كېلىدۇ.

غىرىش ئۆستەڭلىرى ياسالغان بولۇپ، بەزى يېزا - رايونلار ئۆستەڭ نامى بىلەن ئاتالغان. ئەرەبلەرنىڭ خوراساندىكى باش ۋالىيسى ئاساد سەمەرقەندنىڭ سۇ مەنبەسىنى ئۇزۇپ ئاشلاش ئۈچۈن، 736 - يىلى ۋاراغسارغا بىر توشما سېلىپ، سۇ ئېقىنىنى توسىغان. شۇ چاغلاردا، ئەرەبلەر ۋە يەرلىك فېئودال ھۆكۈمرانلار سۇ ئىشلىرىنى مونوپول قىلىۋېلىش ئۈچۈن، ئاخىمېنىدلار خاندانلىقى دەۋرىدىن تارتىپلا قوللىنىپ كېلىۋاتقان بۇ تەدبىرنى ئومۇميۈزلۈك قوللانغان. سۇ ئىشلىرى پومپىچىك - ئاقسۆڭەكلەرنىڭ چاڭگىلىدا بولغاچقا، ئەمگەكچى دېھقانلار فېئودال پومپىچىكلارغا بېقىنىشقا ۋە شۇ ۋەجىدىن يەرگە باغلىنىپ فېئوداللارغا ئەمگەك قىلىپ بېرىشكە مەجبۇر بولغان.

فېئودال ھۆكۈمرانلارنىڭ ھەممىسى شەھەرنىڭ ئىچكى قەۋىتىدە، يەنى مەركىزىي قىسمىدا ئولتۇراقلاشقان. ھەربىر شەھەر - بازارنىڭ تەرەققىيات تارىخىدا شەھەرنىڭ مەركىزىي قىسمى ئەڭ بۇرۇن بىنا قىلىنغان بولۇپ، ئەرەبلەر ئۇنى «مەدىنە» دەپ ئاتىغان، پارسلار «شەھىرىستان»، يەنى ئىچكى شەھەرىياكى شەھەرنىڭ ئەسلى دەپ ئاتىغان. كۆپلىگەن شەھەر - بازارلارنىڭ ئىچكى شەھىرى ئەرەبلەر تاجاۋۇز قىلىپ كىرىشتىن ئىلگىرىلا بار ئىدى. ئىچكى شەھەرنى فېئوداللىق قورۇق دەپ ئاتاشقا بولىدۇ، ئۇنىڭدا فېئوداللار ئولتۇراقلاشقان قورغان بو-لۇپلا قالماي، يەنە كەڭ - كۆلەمدىكى تېرىلغۇ يەرلەرمۇ بولغان. بۇخاراخۇدات تۇرىدىغان قورغان ئىچىدە يەنە دۆلەت خەزىنىسى، ئاشلىق ئامبىرى، ئىسكىلات، قول ھۈنەرۋەنچىلىك دۇكانلىرىمۇ بولغان. قورغان ئىچىدە خۇداتتىن باشقا يەنە ئوردا خادىملىرى، ئەمەلدارلار، مۇھاپىزەتچىلەر، خىزمەتكارلارمۇ ئولتۇراقلاشقان. خۇدات ئۇ يەردە تۇرۇپ ھۆكۈم سۈرەتتى، ھەر - كۈنى قورغاندىن چىقىپ ھاكىمىيەت ئىشلىرىنى بېجىرەتتى.

سەمەرقەندنىڭ ئىچكى شەھىرىنىڭ تۆت تەرىپىدە تۆت دەريا  
ۋازا بولۇپ، شەرقىي دەريا ۋازا «جۇڭگو دەرياۋازىسى»، غەربىي  
دەرياۋازا «نەۋباھار دەرياۋازىسى» ياكى تۆمۈر قوۋۇق، شىمالىي  
دەرياۋازا «بۇخارا دەرياۋازىسى» ياكى ئۈسرۇشنا دەرياۋازىسى، جەنۇبىي  
دەرياۋازا «قەشقەر دەرياۋازىسى» دەپ ئاتىلاتتى. قەشقەر  
دەرياۋازىسى بازار بولىدىغان رەستە، شۇنداقلا ئاھالە مەركەزى.  
ئىچكى شەھەرلىرىدە چوڭ مەسچىتلەر سېلىنغان. ئېيتىشلارغا  
قارىغاندا، بەلخنىڭ ئىچكى شەھىرىنىڭ مەركىزىدىكى چوڭ جامە  
VIII ئەسىرنىڭ ئوتتۇرىلىرى بىنا قىلىنغانمىش، ئۇنىڭ ئەتراپى  
راپى بازار بولۇپ، ئاۋات ۋە باياشاتچىلىق بولغاچقا، مەسچىت  
نىڭ كىرىمى ناھايىتى كۆپ بولغان. بۇخارانىڭ ئىچكى شەھىرىنىڭ  
يەتتە دەرياۋازىسى بولۇپ، ئىچكى شەھەر بىلەن قورغان ئارىلىقىدىمۇ  
مەسچىت بولغان. ئەرەبلەر ئىچكى شەھەرنىڭ قورغىنىنى «قاراۋۇل» دەپ،  
تاشقى شەھەرنى «رابات» دەپ ئاتىغان.

سودا ئىشلىرىنىڭ راۋاجلىنىشىغا ئەگىشىپ، تاشقى شەھەر  
تەدرىجىي بىنا قىلىنغان، ئۇ ئەڭ دەسلەپتە سودا كارۋانلىرى  
چۈشىدىغان سارايلاردىن ئىبارەت بولغان، كۆچمەن چارۋىچىلار  
ياكى ئوغرى - قاراقچىلاردىن مۇداپىئەلىنىش ئۈچۈن، شەھەر  
ئەتراپىغا قورۇق تام سېلىنغان. مەسىلەن، سەمەرقەندنىڭ  
بازارلىرى كۆپىنچە رابات ئىچىدە بولغان، كېشىنىڭمۇ شۇنداق  
بولغان. ئوشنىڭ راباتلىرى تاغ چوققىسىغا سېلىنغان بولۇپ،  
كۆزەتچى ۋە قاراۋۇل قويۇلغان. جۇڭگو مەنبەلىرىدە تىلغا  
ئېلىنغان ئىسسىقچى شەھىرى سودىگەرلەر توپلىشىدىغان جاي  
بولۇپ، بۇ يەردە سېلىنغان رابات (كارۋان سارىيى) 1700 گە  
يەتكەن، ئۇنىڭ بەزىلىرى يۇرتداشلار سارىيى، مەسىلەن،

سەمەرقەندلىكلەر سارىيى، بۇخارالىقلار سارىيى، نەخشەبلىكلار سارىيى بولۇپ، ئۇلارنىڭ كۆپىنچىسى شۇ يەرلىك ئادەملەر تەرىپىدىن ئۆز يۇرتداشلىرى ئۈچۈن سېلىنغان ياكى سودىگەرلەر تەرىپىدىن پۇل يىغىش قىلىپ سېلىنغان. بەزىلىرى چوڭ ئەمەلدارلار ۋە دۆلەتمەن كىشىلەر تەرىپىدىن پۇل ئىئانە قىلىپ سېلىنغان. رابات ۋە سارايلار يىلدىن يىلغا كۆپىيىپ، تەدرىجىي ئاۋاتلىشىپ تولۇقلانغان.

ئوتتۇرا ئاسىيا رايونى جۇڭگو بىلەن غەرب ئوتتۇرىسىدىكى سودا يولى بولغانلىقتىن، سودىگەرلەر شەھەر - بازارلاردا مۇھىم ئورۇن تۇتقان. بۇخارانىڭ يېنىدىكى پەرغانە شەھىرى كاتتا سودا مەركىزى بولۇپ، «سودىگەرلەر شەھىرى» دەپ ئاتالغان. نار شاھنىڭ ئېيتىشىچە، پەرغانە شەھىرىنىڭ ئاھالىلىرى تامامەن سودىگەر بولۇپ، جۇڭگو بىلەن بولغان يىپەك سودىسىنى، ھەتتا دېڭىز ياقىلىرىدىكى شەھەرلەر بىلەن بولىدىغان سۇ يولى سودىسىنىمۇ شۇلار قىلغانىكەن. «ھۇدۇدۇلئالەم» دېگەن كىتابتا پەرغانە شەھىرىدىكى راباتنىڭ 1000 غا يەتكەنلىكى تىلغا ئېلىنغان. ئەرەبلەر تاجاۋۇز قىلىپ كىرىشتىن ئىلگىرى، بۇخارادا بىر مۇنچە چەت جايدىن كەلگەن باي سودىگەرلەر بولۇپ، بۇلار كېش - كۇشانلار دەپ ئاتالغان (بەزىلەر ئۇلارنى كۇشانلار ياكى ئېفتالىتلارنىڭ ئەۋلادى دەپ قارىشىدۇ). قۇتەيبە بۇ شەھەرنى ئىشغال قىلغاندىن كېيىن، ئۇلار شەھەر ئىچىدىكى ئۆيلىرىنى ئەرەبلەرگە ئۆتۈنۈپ بېرىپ، ئۆزلىرى شەھەر ئەتراپىغا كۆچۈپ بېرىپ، گۈمبەز شەكىلدىكى 700 قورۇ سېلىپ ئولتۇرغان. سەمەرقەندنىڭ ئورنى جۇڭگو، ھىندىستان، پېرسىيە، تۈرك ئەرەپلەردىن كېلىدىغان سودا يولىنىڭ قوشۇلىدىغان جايىدا بولغاچقا، دۇنيانىڭ ھەرقايسى جايلىرىدىن كېلىدىغان سودىگەرلەرمۇ شۇ يەردە توپلىشاتتى. تېرىمىد بولسا خوتل بىلەن ساغانيانىڭ سودا مەركىزى ئىدى. بۇخارا-

نىڭ تاۋاۋىز رايونىمۇ سودا ئىشلىرى گۈللەنگەن جاي ئىدى. يەر-لىك خەلقلەر دېھقانچىلىق بىلەن ناھايىتى كەم شۇغۇللىناتتى، تىجارەت كىرىمى ئۇلارنىڭ ئاساسلىق كىرىم مەنبەسى ئىدى. ھەر يىلى بۇ يەردە ئون كۈن يەرمەنكە ئۆتكۈزۈلۈپ، ھەرخىل تا-ۋارلار ئالدى - ساتتى قىلىناتتى. ماۋارا ئۈننەھىر رايونىنىڭ سودا گەرلىرى، ھەتتا پەرغانە ۋە تاشكەنتنىڭ سودىگەرلىرىمۇ بۇ يەرگە سودا - سېتىق ئۈچۈن كېلەتتى. بۇخارالىق ھەسەن دېگەن بىر سودا گەرنىڭ سالدۇرغان قورغىنى خاننىڭ ئوردىسىدىنمۇ كاتتا بولۇپ، ئۇنىڭ ئىگىلىگەن يېرىدىن ھەر ئايدا 12 مىڭ دىنار كىرىم قىلىناتتى. بۇ ھال سودىگەرلەرنىڭ ئىقتىسادىي كۈچىنىڭ نەقەدەر چوڭلۇقىنى كۆرسىتىپ بېرىدۇ.

مىلادى 751 - يىلى تالاس جېڭىدىكى مەغلۇبىيەتتىن كېيىن ئەسىرگە چۈشۈپ، ئوتتۇرا ئاسىيادا سەرگەردان بولۇپ يۈرگەن دۇخۇەن ئۆزى كېزىپ ئۆتكەن جايلار توغرىسىدا خاتىرە قالدۇرغان. مەسىلەن، چۇ دەرياسى، تالاس دەرياسى ۋادىلىرى توغرىسىدا ئۇ مۇنۇلارنى يازغان: ئۇ يەرلەردىكى «شەھەرلەرنىڭ قورغانلىرى مۇرەككەپ بولۇپ، ھەر كۈنى جەڭگى - جېدەل بولۇپ تۇرىدىكەن. دېھقانلار ساۋۇت كىيىپ، قوراللىق يۈرۈپ، كىشىلەرنى بۇلاڭ - تالاڭ قىلىپ، قولغا چۈشۈرگەنلەرنى قۇل - دىدەك قىلىۋالىدەكەن.» ئوتتۇرا ئاسىيانىڭ تالاستىن تارتىپ تاكى غەربىي دېڭىز (كاسپى دېڭىز) ① غىچە بولغان كەڭ رايونلىرىدا «3 - ئاي دىن 9 - ئايغىچە ئاسماندا بۇلۇت ۋە يامغۇر بولمايدىكەن، ھەممە كىشى قار سۈيىگە تايىنىپ تېرىقچىلىق قىلىدىكەن، ئۇ يەرلەردە ئارپا، بۇغداي، شال، ماش، پۇرچاق تېرىلىدىكەن.» تاشكەنت رايونىنىڭ «يەرلىرى تۈزلەڭ، مېۋىلىرى كۆپ بولۇپ، ئۇ يەردىن

① دۇخۇەن ئىرانغا بارغان، ئۇ دېگەن غەربىي دېڭىز ئارال دېڭىز بولماستىن، بەلكى كاسپى دېڭىزدۇر.

ياراملىق ئىت، ئېسىل ئات چىقىدىگەن.» پەرغانە رايونىنىڭ «يېرى مۇنبەت بولۇپ، ئۈزۈم، ئەنجۈر، چىلان، ياڭاق، نەشپۈت ئۆستۈرۈشكە مۇۋاپىق ئىكەن.» ئۇلار «ھەممىسى كېسەكتىن سېلىنغان ئۆيلىرىدە ئولتۇرىدىكەن، قوي تېرىسىدىن جۇۋا تىكىپ ئۈستىنى رەخت بىلەن قاپلاپ كىيىدىكەن، ئەر - ئايال لارنىڭ ھەممىسى ئۆتۈك كىيىدىكەن، ئاياللىرى ئۇپا - ئەڭلىك بىلەن پەرداز قىلماي، كىرىپكىگە سۈرمەل تارتىدىكەن»، دېمەك ئاياللارنىڭ ئادىتى ھازىرقىغا ئوخشاپ كېتىدىكەن. ئۇ يەنە مەرۋە توغرىسىدا توختىلىپ مۇنداق دېگەن: «ئەرەبلەرنىڭ شەرقىي يول سەتىراپى (خوراساننىڭ باش ۋالىيسى) مۇشۇ يەردە تۇرىدىكەن.» مەرۋە دېگەننىمىز «كەنتلەر بىر - بىرىگە تۇتاش، دەرەخزارلىق، تۆت ئەتىراپى قۇملۇق ئىكەن. جەنۇب تەرىپىدە بىر چوڭ ئېقىن (مۇرغاب دەرياسىنى دېمەكچى) بولۇپ، ئۇنىڭ زېمىنىگە ئېقىپ كىرىپ، نەچچە يۈز ئۆستەڭگە بۆلۈنۈپ، بىر ئايماقنى سۇغىرىدىكەن. ئۇنىڭ تۇپرىقى مۇنبەت، ئادەملىرى پاكىز ئىكەن.» ئۇنىڭ شەھەر قۇرۇلۇشىغا كەلسەك، «ئاملىرى ئېگىز، ھەم قېلىن، شەھەر كوچىلىرى تۈز، ئىمارەتلىرىنىڭ ئىشىك - دېرىزە ۋە تۈۋرۈكلىرى نەقىشلەنگەن، ئاملىرىدا رەسىم سىزىلغان.» ئۇنىڭ يەرلىك مەھسۇلاتى «سىپتە توقۇلغان ماتا - چەكمەن، كۆرپە جۇۋا بولۇپ، ئەلا سۈپەتلىكلىرىنىڭ قىممىتى نەچچە يۈز كۈمۈش پۇلغا ياردىسا كېرەك.» ئۇ يەردىن «توغاچ، ئاق ئۆرۈك، ئالۇچا» قاتارلىق مېۋە چىقىدىكەن. يەنە كۆكتاتلاردىن «چامغۇر، تۇرۇپ، سۇڭپىياز، باش پىياز، قىچا، چىڭسەي، تەرخەمەك، كۈدە، بەدىيان، يۇمغاقسۇت، كاۋا بولۇپ، ئۈزۈم كۆپ چىقىدىكەن.» ئۇ يەردە يەنە «سىپىرىق كالا، قۇلان، ئۆردەك، قىرغاۋۇل» بار ئىكەن. مەرۋە رايونىنىڭ ئاھالىسى «پارىس، ئەرەبلەرنىڭ

ئارىلاشمىسى» ئىكەن. ئۇ چاغدا ئۇلار ئىسلام دىنىغا ئېتىقاد قىلىدىغان بولغاچقا، ئۇلارنىڭ ئۆرپ - ئادىتىمۇ دىننىڭ تەسىرىگە ئۇچرىغان.

ئوتتۇرا ئاسىيانىڭ ھەرقايسى جايلىرىدىن چىقىدىغان ماددىي مەھسۇلاتلارغا ئاساسەن، بۇ جايلارنىڭ قول - سانائەت ئىشلەپچىقىرىش ئەھۋالىنى ئاساسىي جەھەتتىن بىلىۋالغىلى بولىدۇ. «ھۇدۇدۇلئالەم» دىكى بايانلارغا ئاساسەن، ئوتتۇرا ئاسىيانىڭ ھەرقايسى جايلىرىدىكى قول سانائەت ئىشلەپچىقىرىشىنى مۇنداق بىرنەچچە تۈرگە ئايرىش مۇمكىن: توقۇمىچىلىق جەھەتتە، پاختا رەخت ئىشلەپ چىقىرىدىغان جايلار - خوراسان، نىشاپۇر، ھېرات، مەرۋە، خارەزىم؛ يىپەك توقۇلما ئىشلەپ چىقىرىدىغان جايلار - نىشاپۇر، مەرۋە؛ يۇڭ توقۇلما ئىشلەپ چىقىرىدىغان جايلار - بۇخارا (ئېسىل پالاس چىقىدۇ)، ساغانىيان؛ كىگىز ئىشلەپچىقىرىدىغان جايلار - خارەزىم، ئىسفىجاپ، تالىكان، خوجكان. كۆن ئىشلەپ چىقىرىدىغان جاي - ئەنبەر (ئۇ يەردە ئىشلەپ چىقىرىلىدىغان خوجكان كۆنى چەت جايلارغا چىقىرىلىدۇ). قەغەز ئاساسەن سەمەرقەندتە ئىشلەپ چىقىرىلىدۇ. شاراب ئىشلەپ چىقىرىدىغان جايلار - سىمىنجان، تالىكان، خوجكان. سىركە (ئاچچىقسۇ) ئىشلەپ چىقىرىدىغان جاي - مەرۋە. كىشىمىش ۋە ئۈزۈم شىرنىسى ئىشلەپ چىقىرىدىغان جاي - ھېرات. ئېگەر - جابدۇق ئىشلەپ چىقىرىدىغان جاي - خوجكان (ئېگەر، قوشقۇن، بەلباغ ئىشلەپ چىقىرىدۇ). ئوقيا ئىشلەپ چىقىرىدىغان جاي - تاشكەنت. كان ئېچىپ مېتال تاۋلاش جەھەتتە، ئوتتۇرا ئاسىيانىڭ ھەرقايسى جايلىرىدا ئالتۇن، كۈمۈش، تۆمۈر، قوغۇشۇن، بېرىل، مىس، سۈرمە، سېلىترا، تۇز قاتارلىق كانلار بار. بۇ چاغلاردا بۇ يەرنىڭ ئادەملىرى كان ئېچىشنى بىلىپلا قالماي، مېتال تاۋلاشنىمۇ

بىلگەن. مەسىلەن، سۇترىشنادىن تۆمۈر، كېشتىن تۇز، بۇخا-  
رادىن سېلترا، بەدەخشاندىن ئالتۇن - كۈمۈش، تۇستىن بېرىل،  
مىس، قوغۇشۇن، سۈرمە قاتارلىق نەرسىلەر چىقاتتى. باشقا  
قول - سانائەتلىرىدىن يەنە دورىگەرلىك (مەسىلەن، خوراساندا)  
بار ئىدى. كېشتىن ماتا چىقاتتى. شۇمان ۋە ساغانىياندىن  
بوياق ماتېرىياللىرى (رەڭ) چىقاتتى. تېرىمدا سوپۇن، بورا،  
يەلپۈگۈچ ئىشلەپ چىقىرىلاتتى. خارەزىمدە تەگلىك (كۆرپە -  
پايانداز)، كىيىم ئىشلەپ چىقىرىلاتتى. تۇستا پايپاق، ئىشتانباغ  
ئىشلەپ چىقىرىلاتتى ۋە باشقىلار. ئەلۋەتتە، ئۇ كىتابتا ئاتاپ  
ئۆتۈلگەن بۇ جايلار بىرقەدەر مەشھۇر جايلاردىنلا ئىبارەت،  
بەزى مەھسۇلاتلار ۋە قول سانائىتى يۇقىرىدا ئىسمى ئاتالغان  
جايلار بىلەنلا چەكلىنىپ قالمايدۇ، مەسىلەن، شاراب ئىشلەپ  
چىقىرىش، كىگىزچىلىك، كۆنچىلىك، توقۇمىچىلىق قاتارلىق  
قول سانائىتى ئوتتۇرا ئاسىيانىڭ ھەرقايسى جايلىرىدا ئومۇمەن  
يۈزلۈك راۋاجلانغان بولۇپ، يۇقىرىدا ئىسمى ئاتالغان جايلار  
بىلەنلا چەكلىنىپ قالمايدۇ. لېكىن يۇقىرىقى ئەھۋالدىن ئەينى  
زاماندىكى قول سانائەت تۈرلىرىنى ئاساسەن بىلگىلى بولىدۇ،  
يەرلىك خەلقلەر ئىشلەپچىقارغان بۇ مەھسۇلاتلار بىلەن شۇ  
جايلارنىڭ ئېھتىياجى قامدىلىپلا قالماي، يەنە بۇ مەھسۇلاتلار  
چەت جايلارغىمۇ چىقىرىلغان.

ئوتتۇرا ئاسىيانىڭ ھەرقايسى جايلىرىدىكى سودىگەرلەر  
بىلەن «دېھقان» يەر ئاقسۆڭەكلىرىنىڭ مەنپەئىتى بىر - بىرىگە  
زىچ باغلانغان، سىياسىي جەھەتتىمۇ ئۇلار بىر - بىرىگە  
تايانغان، سودىگەرلەرنىڭ سودا قىلىشتىكى ئاساسىي ئوبىيكتى  
جۇڭگونىڭ ئىچكى رايونلىرى بولۇپ، ئۇلارنىڭ ئېلىپ - توشۇپ  
ساتىدىغان مېلى ئاساسەن يىپەك بۇيۇملار ئىدى. ئىلگىرى  
سەمەرقەند شەھىرىنىڭ شەرقىي دەۋرۋازىسى (جۇڭگو دەۋرۋازىسى)



دەپ ئاتالغانلىقىدىن ئىبارەت بۇ پاكىتىنىمۇ بۇنى كۆرۈۋالغىلى بولىدۇ. تەبەرىنى بىر تارىخىي پاكىت ئۈستىدە توختىلىپ مۇنداق دېگەن: ھىجرىيىنىڭ 103 - يىلى (721 - 722)، 400 نەپەر سوغدى سودىگىرى جۇڭگودىن نۇرغۇن مال ئېلىپ قايتقان چاغدا، دەل ئەرەبلەرنىڭ باش ۋالىيسى سەئىد سەمەرە قەندكە بېسىپ كىرگەن. ئۇلار بۇنىڭغا قارشىلىق بىلىدۈرۈش يۈزىسىدىن، شۇ شەھەردىكى ئاقسۆڭەكلەر بىلەن بىرگە پەرغانىگە كۆچۈپ كەتكەن (بۇ ۋەقە يۇقىرىدا بايان قىلىپ ئۆتۈلدى). ئۇ يەنە مۇنداق دېگەن: ئەبۇ مۇسلىمنىڭ قول ئاستىدىكى چوڭ سەركەردە ئەبۇ داۋۇد 752 - يىلى كېش شەھىرى (شەھىرى سەبىز) نى ھۇجۇم بىلەن ئالغاندا قولغا كەلتۈرگەن ئولجىلار ئىچىدە جۇڭگودا ئىشلەنگەن نۇرغۇن قاپچا - قۇچىلارنىڭ ۋە ئېگەر - جابدۇقلارنىڭ ئالتۇن - كۈمۈش بىلەن بېزەلگەن لىكىنى، يەنە ئۇ ئەزەلدىن كۆرۈپ باقمىغان خىلمۇخىل يىپەك بۇيۇملارنىڭ رەڭگارەڭ تۈرلىرىنى كۆرۈپ ھەيران قالغان. مانا بۇنىڭدىن، ئۆز زامانىسىدا ئوتتۇرا ئاسىيانىڭ تاڭ سۇلالىسى بىلەن بولغان سودا كۆلىمىنىڭ چوڭلۇقىنى ھەمدە جۇڭگونىڭ زىمىن زىننەت بۇيۇملىرىنىڭ يەرلىك ھۆكۈمرانلارنىڭ تۈرەۋ - شىغا كۆرسەتكەن تەسىرىنى كۆرۈۋالغىلى بولىدۇ.

ئوتتۇرا ئاسىيا سودىگەرلىرى جۇڭگو بىلەن سودا قىلىپلا قالماي، يەنە تۈركلەر، تۇبۇتلەر، ھىندىستان، غەربىي ئاسىيا، ھەتتا ياۋروپانىڭ ھەرقايسى جايلىرى بىلەنمۇ سودا قىلىشاتتى. ئۇلار ئاشلىق، پاختا قاتارلىق نەرسىلەرنى چارۋىچىلىق رايونلىرىغا ئاپىرىپ، چارۋا، يۇڭ - تېرىگە تېگىشىپ ئەكېلەتتى. بولۇپمۇ تۈركلەردىن ئادەم سېتىۋېلىپ كېلىپ قۇل قىلىپ، ئىران، غەربىي ئاسىيا ۋە شىمالىي ئافرىقىنىڭ ھەرقايسى جايلىرىغا ئاپىرىپ ساتاتتى. تۈركلەر بىلەن چېگرىداش بولغان

پەرغانىنىڭ ئوش قاتارلىق جايلىرى قۇل سودىسىنىڭ مەركىزى ئىدى. سودىگەرلەر توپلىشىدىغان بەدەخشاندا يىپەك سودىسى بولغاندىن باشقا، ئۇ يەرگە تىبەت ئېشەكلىرىمۇ ئېلىپ كېلىنەتتى. ئىسلام قانۇنىغا ئاساسەن، كۇپىپارلارنى ئەكېلىپ قۇل قىلىپ سېتىش قانۇنلۇق ئىدى. ۋەھالەنكى، بۇ تۈرك قۇللارنىڭ بەزىلىرى كېيىنكى چاغلاردا ئوردا خىزمىتىدە بولۇپ، خەلىپىنىڭ ئىشەنچىسىگە ئېرىشىپ، ھەتتا يۇقىرى ئورۇنغا چىقىپ، ھاكىمىيەتنى ئىگىلىگەن.

يۇقىرىدا ئېيتىلغان شەھەرلەر ئەھۋالىدىن بىز يەنە مەھەللىۋى بازار سودىسىنىڭمۇ ناھايىتى گۈللەنگەنلىكىنى كۆرۈۋالالايمىز. شەھەر - بازارلاردىكى سودا بولىدىغان جايلار «بازار» دەپ ئاتىلىپ، دېھقانلار، قول - ھۈنەرۋەنلەر، تىجارەتچىلەر ئۆزلىرىنىڭ تاۋارلىرىنى بازارغا ئاپىرىپ سېتىشاتتى. نەرسەھىنىڭ بايان قىلىشىچە، بۇخارادا مەخسۇس بازار دەپ ۋازىسى، رەستە بولۇپ، ئىچكى شەھەرنىڭ سېپىلى تۈۋىدە «ئاشپۇزۇللار ۋە چەرچىن مال دۇكانلىرى»، «يىپەك مال ۋە كىيىم - كېچەك دۇكانلىرى» قاتارلىقلار بولغان. ئىستەھىرى: بازار قەدىمكى چاغدا ئىچكى شەھەرنىڭ شەھەر دەرۋازىسى يېنىدا ئىدى دەيدۇ. بارتولد: بازار دېگەن سۆزنىڭ مەنىسى شەھەر دەرۋازىسىنىڭ يېنى دېگەن مەنىنى بىلدۈرىدۇ دەيدۇ. ئوتتۇرا ئەسىرنىڭ دەسلەپكى مەزگىللىرىدە، قول ھۈنەرۋەنلەرمۇ ئىچكى شەھەرنىڭ سېپىلى يېنىدا ئولتۇرۇپ، ئىشلەپچىقىرىش بىلەن شۇغۇللىناتتى. ئۇ چاغلاردا شەھەر بىلەن يېزىنىڭ بۆلۈنۈشى تېخى روشەن ئەمەس ئىدى. بۇ، دەسلەپكى فېئوداللىق جەمئىيەتنىڭ خۇسۇسىيىتىدۇر.

رايونلارنىڭ سودا ۋە باج ئىشلىرى ئېھتىياجىنى قامداش ئۈچۈن، ئوتتۇرا ئاسىيانىڭ يەرلىك ھۆكۈمرانلىرى پۇلمۇچ

قارغان، مەسىلەن، بۇخارا خۇداتى قەدىنا ساپ كۈمۈشتىن دەرھەم (پۇل) قۇيىدۇرۇپ، ئۇنىڭ ئۈستىگە بۇخارا خۇداتىنىڭ تاج كىيگەن باش سۈرىتى چۈشۈرۈلگەن. بۇ كۈمۈش پۇل خەلىپە ئەبۇ بەكرى (632 — 634) ۋاقتىدا تارقىتىلغان، III ئەسىرنىڭ ئاخىرلىرى خارەزىم پۇلى تەرىپىدىن سىقىپ چىقىرىلىپ، ئەتكەن قىلىنغان. بۇ خىل كۈمۈش پۇلدىن ئىلگىرى، V — VI ئەسىرلەردە ئاسانىيلارنىڭ كۈمۈش پۇلىغا تەقلىد قىلىپ قۇيۇلغان سوغدى پۇلى بولغان. بۇخارا خۇدات پۇلى ئەنە شۇ خىل سوغدى پۇلىغا تەقلىد قىلىپ قۇيۇلغان. خارەزىم پۇلىنىڭ ئالدى يۈزىگە خاننىڭ سۈرىتى (ساقالسىز)، ئارقا يۈزىگە مەشئەل يېقىلغان مۇنبەرنىڭ سۈرىتى چۈشۈرۈلگەن، بەزىلىرىنىڭ ئۈستىگە ئوڭدىن سولغا قارىتىپ بىر تۆگە سۈرىتى چۈشۈرۈلگەن، ئالدى يۈزىگە خەت چېكىلگەن، يۇقىرىقىدەك ئىككى خىل تىپتىكى يەرلىك پۇلدىن باشقا، يەنە ئەرەب ھۆكۈمرانلىرى قۇيىدۇرغان مېتال پۇلمۇ بولۇپ، بۇ پۇل باج تۆلەشتە ئىشلىتىلگەن. بۇ ئاساسەن ئۈچ خىل بولۇپ، بىرى مۇھەممەد پۇلى، تارىخ مەنبەلىرىدە تىلغا ئېلىنغان خوراساننىڭ باش ۋالىيلىرى ئىچىدە بۇنداق ئىسىم ئۇچرىمايدۇ، ئۇ خوراساننىڭ باش ۋالىيسىنىڭ ماۋارا ئۈننەھرگە ئەۋەتكەن يەرلىك ئەمەلدارىنىڭ ئىسمى بولۇشى مۇمكىن. بۇ خىل مېتال پۇل ئاساسەن سوترىشنا، پەرغانە، كېش، ناخشاب قاتارلىق جايلاردا ئىشلىتىلگەن. يەنە بىرى، مۇسەييىب پۇلى، بۇ پۇل مۇسەييىب ئىبنى زوھر باش ۋالىي بولۇپ تۇرغاندا (780 — 783) قۇيىدۇرۇلغان بولۇپ، ئاساسەن تاشكەنت، خوجەند ۋە تۈرك شەھەرلىرىدە ئىشلىتىلگەن. يەنە بىرى، گىتىرىق پۇلى، گىتىرىق ئىبنى ئاتا (792 — 793) خەلىپە ھارۇن رەشىد دەۋرىدە خوراساندا باش ۋالىي بولۇپ تۇرغان. ئېيتىشلارغا قارىغاندا، ئۇ بۇخارالىقلارنىڭ تەلىپى بويىچە بۇ

خىل پۇلىنى قۇيدۇرغان. شۇ چاغلاردا بۇخارالىقلار بۇخارا خۇدات پۇلىنىڭ خارەزىم پۇلى تەرىپىدىن سىقىپ چىقىرىلغانلىقىغا نارازى بولغانىكەن. شۇڭا گىتىرىق ئالتۇن، كۈمۈش، قوغۇشۇن، قەلەي، تۆمۈر، مىس ئالتە خىل مېتالنىڭ بىرىك مىسىدىن پۇل قۇيدۇرغان، ئۇنىڭ شەكلى بۇخارا خۇدات پۇلى بىلەن ئوخشاش بولسىمۇ، لېكىن ئۇنىڭغا گىتىرىقنىڭ ئىسمى چۈشۈرۈلگەن. بۇ خىل مېتال پۇل ئاساسەن بۇخارادا ئىشلىتىلگەن. بۇ ئۈچ خىل پۇلغا ھەم سۈرەت، ھەم يېزىق چۈشۈرۈلگەن. گىتىرىق پۇلىنىڭ قىممىتى تۆۋەن بولغانلىقتىن، بۇخارالىقلار ئۇنى قوبۇل قىلمىغان، شۇڭا ئۇنىڭ بۇخارا خۇدات پۇلى بىلەن بولغان قىممەت سېلىشتۇرمىسى 1:6 بولغان. ئەينى چاغدا بۇخارا ۋە ئۇنىڭ ئەتراپىدىكى رايونلارنىڭ ئەرەب دائىرىلىرىگە تۆلەشكە تېگىشلىك بېجى ئاز كەم 200 مىڭ دەرھەم بولغاچقا، 1 مىليون 168 مىڭ 567 گىتىرىق دەرھىمى تاپشۇرۇش بەلگىلەنگەن. بىراق، ئۇزۇن ئۆتمەي گىتىرىق دەرھىمىنىڭ باھاسى ئۆرلەپ، كۈمۈش پۇل قىممىتى بىلەن تەڭلىشىپ قالغان، ئەمما تاپشۇرۇشقا تېگىشلىك گىتىرىق دەرھىمىنىڭ سانى ئۆزگەرتىلمىگەن. شۇڭا بۇخارالىقلارنىڭ ئەمەلىي تاپشۇرغان باج سوممىسى ئىلگىرىكىدىكى ئالتە ھەسەسسىگە توغرا كەلگەن. شۇنىڭدىن كېيىن گىتىرىق پۇلىنىڭ قىممىتى داۋاملىق ئېشىپ، بۇخارالىقلار ئەرەبلەرنىڭ بارغانسېرى ئېغىر زۇلىمى ۋە ئېكسپىلاتاتسىيىسىگە ئۇچرىغان. بۇ پاكىتتىن ئەرەب ھۆكۈمرانلىقى دەۋرىدە خەلقنىڭ قارشىلىق كۆرسىتىشىنىڭ ئىزچىل داۋاملىشىپ كەلگەنلىكىنىڭ چوڭقۇر يىلتىزى ۋە سەۋەبىنى كۆرۈۋالغىلى بولىدۇ.

تۆۋەندە، ئەرەب ھۆكۈمرانلىقى دەۋرىدىكى ئوتتۇرا ئاسىيا رايونىدىكى ئۈستىدە توختىلىپ ئۆتۈشكە توغرا كېلىدۇ.

قەدىمكى زامان ۋە ئوتتۇرا ئەسىرلەردە، مەدەنىيەت ھامان دىن بىلەن زىچ باغلىنىپ كەتكەن بولغاچقا، بۇ يەردە ئالدى بىلەن ئەردە ئىستېلاسى ۋە ئىسلام دىنىنىڭ تارقىلىشىنىڭ مەدەنىيەتكە بولغان تەسىرى ئۈستىدە توختىلىپ ئۆتۈش زۆرۈر. ئوتتۇرا ئاسىيا رايونى ئىلگىرى ساسانىيلار خانىدانى بىلەن زىچ ئالاقىدە بولۇپ كەلگەن، شۇڭا پېرسىيەنىڭ زەردەشت (زورۇ ئاستېر) دىنى، مانى دىنى ۋە پېرسىيىدىن شەرققە تارالغان نېسئورىيان دىنى ئوتتۇرا ئاسىيادا ئۆز ئېتىقادچىلىرىنى تاپقان. بولۇپمۇ زەردەشت دىنى ئەڭ ئومۇملاشقان. ھىندىستاندىن تارقىلىپ كىرگەن بۇددا دىنىمۇ ئوتتۇرا ئاسىيادا راۋاجلانغان. يېقىنقى زامان ئارخېئولوگىيىلىك تەكشۈرۈشلەردىن تېپىلغان سوغدى يېزىقىدا يېزىلغان مۇشۇ بىرنەچچە خىل دىنغا دائىر پۈتۈكلەر بۇ نۇقتىنى ئىسپاتلىدى. «دۇخۇەننىڭ سەپەر خاتىرىسى» دە، كانكىيىدە زەردەشت ئىبادەتخانىسىنىڭ بارلىقى تىلغا ئېلىنغان. خۇي چاۋنىڭ «بەش ئەنەتكە ئېلىگە قىلىنغان سەپەرنامە» سىدە، بۇخارا، كېبۇت، كېش، شىراز، مايمارغ، كانكىيىدىن ئىبارەت «بۇ ئالتە ئەلدە زەردەشت دىنى ئومۇملاشقان بولۇپ، بۇددا تەلىمىنى بىلمەيدۇ» غانلىقى ئېيتىلغان. ئامۇ دەرياسىنىڭ يۇقىرى ئېقىنىدىكى ۋاھان، شىننان قاتارلىق جايلار ھەتتا X ئەسىردىمۇ تېخى ئىسلام دىنىغا كىرمىگەن. باكتىرىيەنىڭ قەدىمكى پايتەختى بەلختە بۇددا دىنى ئەۋج ئالغان. ئىسلام يازغۇ-چىسى ئىبنى ئەل فاتىخ مۇنداق دەپ يازغان: ئۇ يەردىكى نەۋ باھار ئىبادەتخانىسىنىڭ راھىبلىرى جۇڭگو پادىشاھى ۋە كابول شاھى بىلەن ئوخشاش بىر خىل دىنغا ئېتىقاد قىلاتتى، جايلار-دىن بۇ ئىبادەتخانىغا ئۈزۈلمەي كېلىپ تۇرىدىغان تاۋابچىلار چوڭ بۇتقا باش ئۇرۇپ چوقۇناتتى. بۇ ئىبادەتخانا كېيىنكى

چاغدا، ئەرەبلەر تەرىپىدىن گۇمراڭ قىلىۋېتىلگەن. بۇخارا دىن 45 كىلومېتىر يىراقلىقتىكى تاۋاۋىس كەنتىدە، ئىلگىرى بۇتخا- نىمۇ بولغان، زەردەشت ئىبادەتخانىسىمۇ بولغان. بۇخارا دا سىيا- ۋۇش دېگەن بىر قەبرىگاھ بولۇپ، بۇ، زەردەشت مۇرىتلىرى چوقۇنىدىغان قەدىمىي يادىكارلىق ئىكەن. ھەر يىلى نورۇز باي- رىمىدا زەردەشت مۇرىتلىرى كۈنچىقىشتىن بۇرۇن بۇ يەرگە كېلىپ، بىر خۇرازنى قۇربانلىق قىلار ئىكەن. بۇ يەرنىڭ با- زىرىدا بۇددا ھەيكىلى سېتىلىدىكەن، ھەيكەلنىڭ سودا سوممىسى قىممىتى نەچچە ئون مىڭ دەرھەمگە يېتىدىكەن. بۇدداغا تىلاۋەت قىلىش ئەھۋالىمۇ ناھايىتى ئەۋج ئالغانىكەن. يۇقىرىدا ئېيتىپ ئۆتۈلگەن بۇخارا سودىگەرلىرى — كېش — كۇشانلارنىڭ كۆپ- چىلىكى زەردەشت دىنىغا ئېتىقاد قىلىدىكەن، ئۇلار تۇرۇشلۇق جايلارنىڭ ھەممىسىدە زەردەشت ئىبادەتخانىلىرى بولغانىكەن. مەشھۇر رامىتان (ئارىيامتەن دەپمۇ ئاتىلىدۇ — ت) شەھىرىدىنمۇ زەردەشت ئىبادەتخانىسى بىلەن بۇددا ئىبادەتخانىسى بولغان. بۇ، ئاساسەن ئەرەبلەر بېسىپ كىرىشتىن ئىلگىرىكى ئەھۋالنى كۆر- سىتىدۇ، ئەلۋەتتە.

ئەرەبلەرنىڭ كېڭەيمىچىلىكى ۋە پېرسىيە ساسانىيلار خان- دانلىقىنىڭ يوقىتىلىشى، ئالدى بىلەن ئىراندىكى زەردەشت دىنى، مانى دىنى قاتارلىق دىنلارغا ئېغىر زەربە بولغان. ئوتتۇرا ئا- سىيا زەردەشت دىنىنىڭ گۈللەنگەن ماكانى بولغاچقا، پېرسىيە- دىكى زەردەشت دىنى، مانى ئېتىقادچىلىرى ھەدەپ ئوتتۇرا ئا- سىياغا قېچىپ كەلگەن. ئەرەبلەر ئوتتۇرا ئاسىياغا بېسىپ كىر- گەن دەسلەپكى مەزگىللەردە، باج كىرىمىنى ئاشۇرۇش ۋە بايلىق بۇلاش ئۈچۈن، كىشىلەرنى ئىسلام دىنىغا كىرىشكە ئانچە بەك دەۋەت قىلىپ كەتمىگەن. پەقەت قۇتەيبە دەۋرىدىن كېيىنلا ئاندىن زورلۇق كۈچ ۋاستىسى بىلەن كىشىلەرنى ئىسلام دىنىغا

كىرىشكە مەجبۇرلىغان. ئوتتۇرا ئاسىيادىكى ھەر مىللەت خەلقى ئەرەبلەرنىڭ زىيانكەشلىك قىلىشى ۋە جان بېجى ئېلىشىدىن ساقلىنىش ئۈچۈن، ئۇلارنىڭ دىنىغا كۆپلەپ كىرگەن. ئەمما يەنە بەزى ئېتىقادى مۇستەھكەم زەردەشت، مانى ياكى بۇددا، نېستورىيان مۇرىتلىرى ئىسلام دىنىنىڭ زۇلمىغا ئۇچراشنى خالىماي، شەرققە قېچىپ كەلگەن، بۇنىڭ بىلەن بۇ بىر نەچچە خىل دىن جۇڭگونىڭ ئىچكى رايونلىرىغا يەنىمۇ ئىلگىرىلەپ تارقالغان. كەيبۇەن 7 - يىلى (719 - يىلى)، توخارىستاننىڭ پادىشاھى جاھانىيان تاڭ سۇلالىسىگە ئىلمىي نۇجۇمنى بىلىدۇ. خان راھىب باش مۇجاك (يەنى مانى) ئەۋەتكەن. كېيىن، باۋ-يىڭ، گۇاڭدې يىللىرى (762 - 763) مانى دىنى ئۇيغۇرلارغا بىۋاسىتە تارقالغان. مەسىلەن، تاشقى موڭغۇلدىكى قارا بالغاسۇندىن تېپىلغان «توققۇز ئۇيغۇر ئاي تەڭرىدىن قۇت بولمىش ئالىپ بىلگە قاغاننىڭ مۇقەددەس قەلەم ۋە ئەلەم جاسارىتى ئابدىسى» دە مانى راھىبىنىڭ شۇ چاغدا تاڭ سۇلالىسىنىڭ ئۆڭلۈك-سۆيگىن توپىلىڭىنى بېسىقتۇرۇشقا ياردەملىشىش ئۈچۈن بارغان ئۇيغۇر قاغانى بىلەن بىللە ئۇيغۇرلار رايونىغا بېرىپ دىن تارقاتقان تارىخى پاكىت خاتىرەلەنگەن. بۇ دەل VIII ئەسىرنىڭ ئوتتۇرىلىرىدا بولغان ئىش. بۇ چاغدا ئەرەبلەر ئوتتۇرا ئاسىيادا زورلۇق بىلەن ئىسلام دىنىنى تارقىتىۋاتاتتى.

ئەرەبلەرنىڭ ئىستېلاسى ۋە ئىسلام دىنىنىڭ تارقىلىشى ئىلگىرىكى ئوتتۇرا ئاسىيا مەدەنىيىتىگە نىسبەتەن بېرىلگەن بىر زەربە ئىكەنلىكى ئېنىق. VII ئەسىردە ئۆتكەن يازغۇچى بىرۈنى ئەرەب ئىستېلاچىلىرى، بولۇپمۇ قۇتەيبە پېرسىيە، سوغدىيانا، خارەزىم قاتارلىق جايلاردا زىيالىيلارنى ۋە ئۇلارنىڭ كىتابلىرىنى تامامەن يوقاتقان دەيدۇ. بارتولد بۇنداق ئىشنىڭ بولۇشى ئان

چە مۇمكىن ئەمەس، لېكىن ئەرەبلەرنىڭ غەيرىي دىنلار مەدەنىيىتىگە دۈشمەنلىك بىلەن قارىغان ۋە بۇزغۇنچىلىق قىلغانلىقىنى ئىنكار قىلغىلى بولمايدۇ دەپ قارايدۇ. ئوتتۇرا ئاسىيا رايونىدا ئىلگىرى چوقۇم سوغدى يېزىقىدىكى ھۈججەتلەر بولغان ۋە چوقۇم ئەرەبلەرنىڭ بۇزغۇنچىلىقىغا ئۇچرىغان. ئەرەبلەر مەسجىت سېلىشتا ھامان ئەسلىدىكى زەردەشت دىنى ياكى بۇددا دىنىنىڭ ئىبادەتخانىلىرىنى ئۆزگەرتىپ سېلىشقا ئادەتلەنگەن، بۇتلارنى، تام رەسىملىرىنى بۇزغان، بۇددا نوملىرى ۋە مەدەنىي يادىكارلىقلارنى ھامان كۆيدۈرۈپ تاشلىغان. شۇڭا بۇ خىل مەدەنىي يادىكارلىقلار مەملىكىتىمىزنىڭ شىنجاڭ، دۇنخۇاڭ قاتارلىق جايلىرىدا كۆپرەك تېپىلىدۇ، ئوتتۇرا ئاسىيادا بولسا ناھايىتى كەم ئۇچرايدۇ.

ئىسلام دىنىنىڭ تارقىلىشى بىلەن بىر ۋاقىتتا، ئەرەب تىلى ۋە ئەرەب يېزىقىمۇ تارقالغان. بۇ خىل تىل-يېزىقنىڭ ئومۇملىشىشىنىمۇ ئەرەبلەرنىڭ سىياسىي جەھەتتىكى ھۆكۈمرانلىقى ۋە ۋۇجۇدقا كەلتۈرگەن. ئەرەبلەرنىڭ ئوتتۇرا ئاسىيانى ئىستېلا قىلىشىدىن IV ئەسىرنىڭ ئوتتۇرىلىرى يەرلىك مىللەتلەرنىڭ ئۆزلىرىنىڭ ئىسلام خاندانلىقىنى قۇرۇشىغىچە بولغان 200 يىل ئىچىدە، ئەرەب تىلى ئىزچىل تۈردە ئومۇميۈزلۈك قوللىنىلىدىغان تىل، شۇنداقلا بارلىق نەسىرىي ئەسەرلەردە قوللىنىلىدىغان تىل بولۇپ كەلگەن. مۇشۇنداق تەسىر تۈپەيلىسىدىن، ئىسلام دىنى تارقىلىشتىن ئىلگىرى ئوتتۇرا ئاسىيادا قوللىنىلىپ كەلگەن ھەر قايسى جايلارنىڭ يېزىقلىرى تەدرىجىي ھالدا سىقىپ چىقىرىلغان. مەيلى پارس يېزىقى ياكى تۈركىي يېزىق بولسۇن، بۇلارنىڭ ھەممىسى ئەرەب ھەرپى بىلەن يېزىلغان. كېيىن، پېرسىيەنىڭ گۈللەنگەن دەۋرىدە، پارسچە يېزىقنى ئەرەب ھەرپى بىلەن



يېزىش ئەمەلدىن قالدۇرالمىغان. بۇنىڭدىن ئۇنىڭ تەشۋىرىنىڭ نەقەدەر چوڭقۇر ئىكەنلىكىنى بىلگىلى بولىدۇ.

ئىلگىرى - كېيىن بولۇپ ئوتتۇرا ئاسىياغا ھۆكۈمرانلىق قىلغان ئۈمەييە خاندانلىقى بىلەن ئابباسىيلار خاندانلىقىنىڭ مەدەنىيەتكە تۇتقان پوزىتېسى ئوخشاش بولمىغان. ئالدىنقىسى ئەرەب مىللىتىنىڭ ۋەكىلى سۈپىتىدە، قەدىمىي ۋە ئەۋزەللىككە ئىگە پارس مەدەنىيىتىگە ھۆرمەت قىلمىغان. ئەرەب مەدەنىيىتىنىڭ زور تەرەققىياتى ئەمەلىيەتتە ئابباسىيلار خاندانلىقى دەۋرىدە بارلىققا كەلگەن. بۇنىڭ ئاساسىي سەۋەبى شۇكى، ئابباسىيلار خاندانلىقى پارس مەدەنىيىتىنىڭ ئەنئەنىسىگىمۇ ۋارىسلىق قىلغان، شۇنىڭدەك يۇنان، رىم ۋە ھىندىستاننىڭ مەدەنىيەت، ئىلىم - پەن مۇۋەپپەقىيەتلىرىنى تەرجىمە قىلىش ۋە قوبۇل قىلىشقىمۇ ئەھمىيەت بەرگەن. ئابباسىيلار خاندانلىقى دەۋرىگە كەلگەندە، ئوتتۇرا ئاسىيا رايونىنىڭ ئەرەب تاجاۋۇزىغا ئۇچرىغانلىقىغا يۈز يىل بولغان بولۇپ، پېرسىيە ۋە ئوتتۇرا ئاسىيا زىيالىيلىرى ئەرەب تىلى بىلەن ئەرەب يېزىقىنى تولۇق ئىگىلەپ بولغان. خەلىپە مەئمۇن دەۋرىدىن باشلاپلا يۇناننىڭ پەلسەپە، قانۇنشۇناسلىق، تىببىي ئىلىم، فىزىكا، جۇغراپىيە قاتارلىق جەھەتلەردىكى ئەسەرلىرى ھەمدە سانسكرىت چە ئىسترونومىيە (ئىلمىي نۇجۇم)، تىببىي ئىلىم جەھەتتىكى ئەسەرلەر ئەرەبچىگە كۆپلەپ تەرجىمە قىلىنغان. بۇ تەرجىمە ئىشلىرىغا قاتناشقانلارنىڭ كۆپچىلىكى پارسلار، ئوتتۇرا ئاسىيا-لىقلار ۋە ھىندىستانلىقلار ئىدى، شۇنداقلا ئوتتۇرا ئاسىيا قاتارلىق جايلاردىكى خرىستىئان دىنىغا ئېتىقاد قىلىدىغان كىشىلەرمۇ قاتناشقان. بۇ ئىلغار مەدەنىيەت كىلاسسىك ئەسەر-لەرنىڭ تەرجىمە قىلىنىشى كېيىنكى ئەرەب ئىلىم - پېنى ۋە مەدەنىيىتىنىڭ تەرەققىي قىلىشىدا ناھايىتى زور رول

ئوينىغان. يۇقىرىقىدەك تۈرلۈك مەدەنىيەتنى قوبۇل قىلىش ئاساسىدا بىر خىل يېڭى ئىسلام مەدەنىيىتى تەرەققىي قىلىپ چىققان. لېكىن بۇ خىل يېڭى مەدەنىيەت تەركىبىدە، ئەرەب لەرنىڭ ئەسلىدىكى مەدەنىيەت ئامىللىرى ئۈستۈنلۈكىنى ئىگىلىگەن ئەمەس.

يەنە شۇ دەۋردىن باشلاپ، ئوتتۇرا ئاسىيا تارىخى، جۇغراپىيىگە دائىر ئەرەبچە ئەسەرلەر بارلىققا كەلدى. ئابباسىيلار خاندانلىقىنىڭ مائارىپىنى ئومۇملاشتۇرۇشى بارلىق ساھەلەر دائىر ئەسەرلەرنىڭ زور كۆلەمدە بارلىققا كېلىشىنى ئىلگىرى سۈردى. X ئەسىرنىڭ ئاخىرىغا كەلگەندە، ھەتتا بىلىشگرافىيە ئەسىرى Fihisfal Ulum («پەنلەر مۇندەرب جىسى») بارلىققا كەلدى. بۇ كىتابتا تىلغا ئېلىنغان ئەل مەدەنى (830 - يىلى ۋاپات بولغان)، ئىبنى ئىسھاق (767 - يىلى ۋاپات بولغان)، ئەبۇ ئۇبەيدى (822 - يىلى ۋاپات بولغان)، خوراساننىڭ باش ۋالىيسى ئەلى ئىبنى ئېيسا (796 - 807) نىڭ كاتىپى قەۋس ئىبنى مەنسۇر ماۋازى قاتارلىق كىشىلەر دەسلەپكى مەزگىللەردىكى بىر قەدەر مۇھىم ئەرەب ئەدىبلىرى ئىدى. ئەپسۇسكى، ئۇلارنىڭ ئەسەرلىرىنىڭ كۆپى يوقىلىپ كەتكەن بولۇپ، بۇ ئەسەرلەرنىڭ بەزى مەزمۇنلىرى پەقەت كېيىنكى ئەدىبلەرنىڭ كەلتۈرگەن نەقىللىرىدىلا ئۇچرايدۇ. تەبەرى قاتارلىق مەشھۇر تارىخچىلارغا كەلسەك، ئۇلار ئۇنىڭدىن كېيىنكى دەۋرگە مەنسۇپ بولۇپ، ئۇلار كېيىن بايان قىلىنىدۇ.

ئوتتۇرا ئاسىيا رايونىنىڭ تاڭ سۇلالىسى بىلەن بولغان مۇناسىۋىتى قويۇق ئىدى، مەدەنىيەت جەھەتتە ئۆزئارا تەسىر كۆرسىتىشىمۇ تەبئىي ئىدى، ئەلۋەتتە. بۇ ئەھۋال، ئالدى بىلەن، ئوتتۇرا ئاسىيانىڭ ئىلگىرى چۇڭگوغا تەۋە ئىكەنلىكىدىن

بولغان، بۇ تارەخىي پاكىت ئىسلام ئەدىبلىرىنىڭ ئەسەرلىرىمۇ ئەكس ئەتتۈرۈلگەن. X ئەسىردە ئۆتكەن ئەرەب يازغۇچىسى ئىستەھرى «ماۋارا ئۈننەھر» (ئامۇ دەرياسىنىڭ سىرتىدىكى رايونلار ①) جۇڭگولۇقلارغا تەۋە ئىدى دەپ قارىغان. بارتولد سوغدىلارنىڭ غەربىي ئاسىيا مەدەنىيىتىنىڭ تەسىرىگە ئۇچراپلا قالماي، جۇڭگو مەدەنىيىتىنىڭمۇ تەسىرىگە ئۇچرىغانلىقىنى كۆرسەتكەن. ئۇ مۇنداق دېگەن: «جۇڭگولۇقلار بىلەن يېقىنلىشىش، شەكسىزكى، بۇ جايلارنىڭ سودا - سانائەت ئىشلىرىنىڭ تەرەققىياتىنى ئىلگىرى سۈرگەن» ②.

يۇقىرىدا ئېيتىپ ئۆتۈلگەن قەغەز ياساش ئۇسۇلىنىڭ ئوتتۇرا ئاسىياغا تارقىلىپ كىرىشى - جۇڭگو مەدەنىيىتى تەسىرىنىڭ يەنە بىر مىسالى. شىياڭدا ئەپەندى «تاڭ دەۋرىدىكى چاڭئەن بىلەن غەربىي يۇرتنىڭ مەدەنىيىتى» دېگەن ماقالىسىدە، ئوتتۇرا ئاسىيانىڭ ھەر قايسى جايلىرىدىن كىشىلەرنىڭ چاڭئەنگە بېرىپ ئولتۇراقلاشقانلىقىنى ۋە ئۇلارنىڭ ئوتتۇرا ئاسىيانىڭ دىن، مەدەنىيەت، سەنئەتلىرىنى خەنزۇلار رايونىغا ئېلىپ بارغانلىقى ئەھۋالىنى تەپسىلىي تەكشۈرۈپ دەلىللىگەن. بۇ پاكىتلاردىن بىز شۇ زاماندىكى ئوتتۇرا ئاسىيا رايونى مەدەنىيىتىنىڭ بەزى تەرەپلىرىنىمۇ تەسەۋۋۇر قىلىپ بىلەلەيمىز. ئۇلارنىڭ مۇزىكا، ئۇسسۇل، رەسسامللىق، يېمەك - ئىچمەك، كىيىم - كېچەك جەھەتتىكى ئەھۋاللىرى ھازىرقى ئوتتۇرا ئاسىيا مىللەتلىرى بىلەن ئوخشاپ كېتىدۇ. مۇزىكا جەھەتتە، كاڭ كۈنلۈن، ساۋباۋ، ساۋشەنسەي، ساۋگاڭلار داڭلىق بەزى باپچىلار بولۇپ، شۇ زاماندا دۇنياغا مەشھۇر ئىدى. ئۇسسۇل

① ئەرەبلەر ئىران تەرەپنىڭ ئۇقتىسىدىن قاراپ، ئامۇ دەرياسىنىڭ شىمالىدىكى جايلارنى «ئامۇ دەرياسىنىڭ سىرتى» دەپ ئاتىغان.  
 ② «بار تولد ماقالىلىرى توپلىمى»، 3 توم، 107 - بەت.

جەھەتتە كانگىيە (سەمەرقەند) نىڭ پىرقىراش ئۇسسۇلى، تاشكەنتنىڭ چاچ ئۇسسۇلى، ئۆركەش ئۇسسۇلى بار ئىدى. ئۇنىڭدىن باشقا، پېرسىيەنىڭ پروچ ئويۇنى، كانكىيىدىن كەلگەن باغچىخان ئويۇنى ھەمدە سۇمۇج مۇقامى ئۆز زامانىدا بىر مەھەل ئەۋج ئالغانىدى. شۇ زاماندىكى نان، پوزمۇ ھازىرقى زامان نان پولى بىلەن ئوخشاپ كېتىدۇ. بۇ سەنئەتلەر توغرىسىدا چۇڭگونىڭ قەدىم زامان شېئىرلىرىدىكى تەسۋىرلەرنى ئوقۇپ باقساقلا، ئەينى زاماندىكى ئوتتۇرا ئاسىيادىكى ھەر مىللەت خەلقىنىڭ تۇرمۇشى، زوق - ھەۋسى جانلىق تۈردە كۆز ئالدىمىزدا نامايان بولىدۇ.

ئىسلام دىنىنىڭ تارقىلىپ كىرىشى بىلەن، ئوتتۇرا ئاسىيادىكى ھەر مىللەت خەلقىنىڭ مەدەنىيەت، سەنئەتلىرىمۇ ئۇنىڭ تەسىرىگە ئۇچراپ ئۆزگىرىش ھاسىل قىلغان. ئىسلام دىنى مۇزىكا، ئۇسسۇلنى ئانچە تەشەببۇس قىلمايدۇ. «دۇخۇەننىڭ سەپەر خاتىرىسى» دە، ئەزەبلەر توغرىسىدا توختىلىپ، ئۇلار «ھاراق ئىچىشنى ھارام دەپ بىلىدۇ، مۇزىكىنى مەنئى قىلىدۇ» دېيىلگەن. بىراق، تۈركىي مىللەت لەردە، ئوتتۇرا ئاسىيادا، خەلقنىڭ ناخشا - ئۇسسۇلغا ماھىر بولۇشتەك بۇ خۇسۇسىيىتى ئىسلام دىنىغا ئېتىقاد قىلىش سەۋەبىدىن يوقالغىنى يوق. ئۇلار بۇ خۇسۇسىيىتىنى ھازىرغا قەدەر شۇ پېتى ساقلاپ كەلمەكتە. بۇ يەنە شۇنىمۇ چۈشەندۈرۈپ بېرىدۇكى، ھەر قانداق بىردىن، بىر خىل ئىدىيە، نەزەرىيە بىر مىللەتنىڭ خۇسۇسىيىتىنى تامامەن ئۆزگەرتىۋېتەلمەيلا قالماستىن، ئەكسىچە، ئۇ شۇ مىللەتنىڭ ئېھتىياجىغا ئۇيغۇنلىشىشى شەرت. بولمىسا ئۇ يىلتىز تارتالمايدۇ ۋە ئۆسەلمەيدۇ. ئوتتۇرا ئاسىيا رايونىنىڭ مەدەنىيىتى ئەزەلدىنلا ئۆزىگە خاس ئالاھىدىلىككە ئىگە بولۇپ، دۇنيا مەدەنىيىتىدە ئۆزىگە تېگىش

لىك ئورۇن تۇتۇپ كەلمەكتە.  
ئوتتۇرا ئاسيا رايونى مەيلى سىياسىي جەھەتتىن ۋە  
ئىقتىساد، مەدەنىيەت جەھەتتىن بولسۇن، جۇڭگو بىلەن  
زىچ باغلانغان بولۇپ، ئۇلارنىڭ ئوتتۇرىسىدىكى ئۆز ئارا  
ئالماشتۇرۇش قەدىمىدىن تارتىپ ئۈزۈلمەي داۋام قىلىپ  
كەلگەن. بۇنداق ئالماشتۇرۇش بىر - بىرنىڭ ئىقتىساد،  
مەدەنىيەت جەھەتتىكى تەرەقىياتىنى ئىلگىرى سۈرۈشتە  
ناھايىتى ئوبدان رول ئوينىغان.

بۇ كىتاب جۇڭگو ئىجتىمائىي پەنلەر نەشرىياتىنىڭ 1980 - يىلى 4 - ئاي 1 - نەشرى، 1980 - يىلى 4 - ئاي 1 - باسقۇچىدا ئاساسەن تەرجىمە ۋە نەشىر قىلىندى. نەشىر قىلىش ۋاقتىدا، ئاپتورنىڭ رازىلىقىنى ئېلىپ، ئۆزىنىڭ خۇنەن ما ئارمىي نەشرىياتى تەرىپىدىن 1986 - يىلى نەشىر قىلىنغان «ئوتتۇرا ئاسىيا تارىخىدىن ئۆچمەكلەر» دېگەن كىتابىغا ئاساسەن، ئايرىم-ئايرىم جايلىرىغا تۈزۈش كىرگۈزۈلدى.

本书根据中国社会科学出版社1980年4月第1版1980年4月第1次印刷版本翻译出版。出版时，经作者本人同意，根据湖南教育出版社1986年出版的该作者的《中亚史纲》一书，对个别地方作了一些修改。

责任编辑：牙合甫阿吉·买买提

封面设计：加拉里丁

责任校对：吾买尔江

中 亚 史 (维吾尔文)

王治来 著

阿不来提·努尔顿，艾孜子·玉素甫 译

新疆人民出版社出版

(乌鲁木齐市建中路54号 邮政编码：830001)

新疆新华书店发行 新疆新华印刷二厂印刷

850×1168毫米 32开本 18.825 印张 2插页

1993年4月第1版 1993年4月第1次印刷

印数：1—2,200

ISBN7-228-02263-7/K·215 定价：6.80元